

ΤΟΥ ΟΣΙΟΥ ΚΑΙ ΜΕΓΑΛΟΥ ΠΑΤΡΟΣ ΗΜΩΝ .....	4
ΣΥΜΕΩΝ ΤΟΥ ΝΕΟΥ ΘΕΟΛΟΓΟΥ .....	4
ΠΡΕΣΒΥΤΕΡΟΥ ΚΑΙ ΗΓΟΥΜΕΝΟΥ .....	4
ΜΟΝΗΣ ΤΟΥ ΑΓΙΟΥ ΜΑΜΑΝΤΟΣ ΤΗΣ ΞΗΡΟΚΕΡΚΟΥ.....	4
ΒΙΒΛΟΣ ΤΩΝ ΘΕΟΛΟΓΙΚΩΝ.....	4
ΘΕΟΛΟΓΙΚΟΣ ΠΡΩΤΟΣ (13) .....	4
Καί κατά τῶν τιθεμένων τό πρῶτον ἐπί τοῦ Πατρός.....	4
ΘΕΟΛΟΓΙΚΟΣ ΔΕΥΤΕΡΟΣ (29) .....	11
Καί κατά τῶν ἐπιχειρούντων θεολογεῖν ἄνευ Πνεύματος. ....	11
ΘΕΟΛΟΓΙΚΟΣ ΤΡΙΤΟΣ (40).....	15
Καί ὅτι, εἴ τι ὁ Πατήρ, τοῦτο καί ὁ Υἱός, καί εἴ τι ὁ Υἱός, τοῦτο καί τό Πνεῦμα τό Ἀγιον, καί ὅτι ἐν ταῦτα πνεῦμα ὁμότιμον, ὁμοούσιον καί ὁμόθρονον. ....	15
ΒΙΒΛΟΣ ΤΩΝ ΗΘΙΚΩΝ .....	19
ΛΟΓΟΣ Ά. (49) .....	19
Κεφάλαια τοῦ λόγου.....	19
ΛΟΓΟΣ Β́.....	47
Τά κεφάλαια τῆς θεωρίας τοῦ λόγου. (113) .....	47
ΛΟΓΟΣ Γ́ (151) .....	64
Εἰς τὸ ῥητόν τοῦ Ἀποστόλου ἐν ᾧ λέγει· “Καί εἶδον τόν τοιοῦτον εἰς τρίτον οὐρανόν ἀρπαγέντα καί ἀκούσαντα ἄρρητα ῥήματα ἃ οὐκ ἔξον ἀνθρώπῳ ἀκοῦσαι”. Τί οὖν εἰσιν ἃ ἀκήκοεν ὁ Παῦλος ἄρρητα ῥήματα; Τίνα δέ τά ἀγαθά “ἢ ὁφθαλμός οὐκ εἶδε καί οὓς οὐκ ἤκουσε καί ἐπί καρδίαν ἀνθρώπου οὐκ ἀνέβη”; Τίς δέ ἡ πῶς ἔσται καί ἔστιν εἰς ἡμᾶς ἡ τοῦ Θεοῦ βασιλεία καί τίς ἡ ἐν ἡμῖν ταύτης ἐνέργεια; .....	64
ΛΟΓΟΣ Δ́ .....	75
Περὶ ἀπαθείας καί τῶν ἐν αὐτῇ κατά προκοπήν χαρισμάτων καί δωρεῶν· καί τίς ἡ τελείωσις τῆς κατά Χριστόν πνευματικῆς ἡλικίας. (175) .....	75
ΛΟΓΟΣ Έ (207) .....	89
Περὶ τῶν οἰομένων ἀγνώστως ἔχειν ἐν ἑαυτοῖς τό Πνεῦμα τό Ἀγιον, μή ἐπαισθανομένων δέ καθόλου τῆς ἐνεργείας αὐτοῦ· καί περὶ τῶν λεγόντων μή δύνασθαι τινα τῶν ἀνθρώπων κατά τήν παροῦσαν ζωήν ὅραν τήν δόξαν αὐτοῦ, καί ἀπόδειξις διά χρήσεων περὶ τούτου. Καί ὅτι φθόνος οὐδείς ἐν τοῖς ἀγίοις, ὅταν διά πάσης σπουδῆς ἐναρέτου τούτοις συνεξισώμεθα. Καί ποιώ τρόπῳ ὅρᾳ τις τόν Θεόν καί ὅτι ὁ εἰς τοιαῦτα μέτρα πεφθακώς, ὥστε ὅρᾳν κατά τό ἐφικτόν τόν Θεόν, ἔνθεν ἡδη μυεῖται καί τήν μέλλουσαν δοθῆναι ἐν τῷ μέλλοντι τοῖς ἀγίοις ἀπόλαυσιν. Καί ὅτι δσα ἂν ὁ τοιοῦτος λέγῃ ἡ ποιῇ ἡ γράφῃ, οὐκ αὐτός, ἀλλά τό Πνεῦμα τό Ἀγιον τό λαλοῦν ἐν αὐτῷ ταῦτα λέγει καί γράφει· καί ὁ τούς λόγους αὐτοῦ ἀθετῶν ἡ παραλογιζόμενος, εἰς τό Πνεῦμα τοῦ Θεοῦ, τό ἐνεργοῦν καί λαλοῦν ἐν αὐτῷ, ἀμαρτάνει καί βλασφημεῖ. ....	89
ΛΟΓΟΣ στ́. (226).....	97
Περὶ ἀπαθείας καί ἐναρέτου ζωῆς. Καί ὅπως χρή τό οἰκεῖον ἐκκόπτειν θέλημα καί εἰς ὕψος ἀνέρχεσθαι τελειότητος. Καί περὶ συναφείας Θεοῦ πρός ψυχήν καί ψυχῆς πρός σῶμα καί ἐνώσεως τῶν τριῶν παραδόξου. Καί πρός τούτοις περὶ πνευματικῆς ιατρείας καί ὅπως χρή θεραπεύειν τούς ψυχικῶς ἀσθενοῦντας. ....	97
ΛΟΓΟΣ Ζ́. (243) .....	105
Περὶ τῶν δουλευόντων Θεῷ, τίνες τε εἴεν καὶ ὅποιοι καὶ ποταποί. Καί τίς ἔστιν ὁ μετανοῶν καί ἡ ἐργασία αὐτοῦ, καί τίς ὁ τήν ἀσκητικήν ζωήν μετερχόμενος καί ἡ ἐργασία αὐτοῦ, καί τίς ὁ δουλεύων Θεῷ καὶ τό ἔργον αὐτοῦ. Καί ὅτι, ἐάν μή τάς ἀρετάς κτησώμεθα, οὐδέν ήμας ἀπαλλαγή μόνον τῶν παθῶν ὡφελήσει.....	105

ΛΟΓΟΣ Η'. (264).....	114
Περί ἀγάπης Θεοῦ καὶ πίστεως καὶ ὅπως τις ἐγκύμων γίνεται τῆς τοῦ Θεοῦ ἀγάπης. Καὶ περὶ ἐλλάμψεως καὶ θεωρίας φωτός καὶ μυστικῆς ὄμιλίας τοῦ Πνεύματος.....	114
ΛΟΓΟΣ Θ'. (272).....	117
Περί γνώσεως ἀληθινῆς καὶ ὅτι ἡ τοῦ Θεοῦ γνῶσις οὐκ ἐκ μαθημάτων, ἀλλ' ἐκ καθαρότητος καὶ τῆς ἄνωθεν χάριτος ἐπιγίνεται τῷ σπουδαίῳ· καὶ ὅτι χαλεπόν τούτον κρίνειν· καὶ ἔλεγχος τῶν οἰομένων εἰδένει τά τοῦ Πνεύματος χωρίς Πνεύματος· ἐν ᾧ καὶ περὶ τῆς τοῦ Πατρός ἀγιωσύνης· καὶ οἷον ἀγαθόν ἐστιν ἡ πίστις καὶ τίς ὁ ταύτης καρπός καὶ ὅπως αὐξάνεται· καὶ ὅτι οἱ τὸν θησαυρόν ἐν ἑαυτοῖς ἐσχηκότες τοῦ Πνεύματος καὶ ἐν ἄλλοις ὅντα γνωρίζουσι· καὶ τίνα τῶν ἀγίων τά σημεῖα καὶ πῶς καὶ τίσι γνωρίζονται· καὶ ὅτι ὁ μή γεννηθείς ἄνωθεν οὐ δύναται ἴδειν τὸν γεγεννηκότα Θεόν οὐδέ γνωρίσαι τὸν εἰς τοῦτο πεφθακότα διά τοῦ Πνεύματος. ....	117
ΛΟΓΟΣ Ι'. (290) .....	125
Περί τῆς φοβερᾶς τοῦ Κυρίου ἡμέρας καὶ τῆς μελλούσης κρίσεως, ὅτι καὶ πρὸ τοῦ θανάτου ἐν ἡμῖν ἔνθεν ἥδη καθαιρομένοις διά δακρύων ἐνεργεῖται ἐν οἷς ἄν ἐγγένηται κατά τὴν παροῦσαν ζωὴν, κατά τὴν μέλλουσαν οὐχ ὑπαντᾶ. Καὶ τίς ἐστιν ἡ ἡμέρα Κυρίου καὶ τίσιν αἴφνης ἀποκαλύπτεται. Καὶ ὅτι ἡ εἰς Χριστόν πίστις οὐ δύναται μόνη σῶσαι ἡμᾶς, εἰ μή καὶ Πνεύματος Ἀγίου γνωστῶς γενώμεθα μέτοχοι καὶ ὅτι οὐχί πάντες οἱ βαπτιζόμενοι διά τοῦ βαπτίσματος λαμβάνουσι τὸν Χριστόν. Καὶ πῶς δύναται τις γνῶναι εἰ περιφέρει ἐν αὐτῷ τὸν Χριστόν καὶ Πνεύματος Ἀγίου γέγονε μέτοχος. Καὶ ἐρμηνεία ὡς ἐν παραδρομῇ εἰς τό «Ἐν ἀρχῇ ἦν ὁ Λόγος». Καὶ μακαρισμός εἰς τούς ἐξ ἀγώνων τὴν ἐπιφοίτησιν δεξαμένους τοῦ Πνεύματος. ....	125
ΛΟΓΟΣ ΙΑ'. (322).....	139
Περί τῆς ζωοποιοῦ νεκρώσεως τοῦ Ἰησοῦ καὶ Θεοῦ τῆς ἀεί γινομένης εὐαισθήτως ἐν τοῖς τελείοις. Καὶ ὅτι ἡ κτῆσις τῶν ἀρετῶν αἵματι ἀγοράζεται· καὶ τίνα τῶν ἀρετῶν τά καταγώγια καὶ ὅτι ὁ μή διά τῆς πρώτης βαθμίδος κατά τάξιν εἰς τὴν βασιλείαν τῶν οὐρανῶν ἀνερχόμενος οὐδάμως εἰσελεύσεται εἰς αὐτήν. “Οτι ἐν τοῖς τελείοις χαρά καὶ ἀγαλλίασίς ἐστι, καὶ οὐ δάκρυον, καὶ βρύουσι τῆς θεολογίας τά βεῖθρα. Καὶ πρός τὸ τέλος, ὅτι δεῖ ἐπιπηδᾶν ταῖς ἀρχαῖς ἀνευ τῆς πληροφούσης τάς καρδίας ἡμῶν χάριτος, τῆς ἐπί τό ποιμαίνειν καλούσης τὸν λαόν τοῦ Θεοῦ· καὶ τί τό ἔργον τῶν προϊσταμένων, τίς δέ ἡ περί τά λογικά πρόβατα φροντίς, καὶ πῶς διφείλουσι ταῦτα παρά τῶν ποιμένων ποιμαίνεσθαι. ....	139
ΛΟΓΟΣ ΙΒ' (347).....	150
Εἰς τό βῆτόν τούτο λέγον τοῦ Ἀποστόλου· «Ἐξαγοραζόμενοι τὸν καιρόν, ὅτι αἱ ἡμέραι πονηραί εἰσίν». Καὶ πῶς ἐξαγοράζεται τις φρονίμως τὸν καιρόν τῆς παρούσης ζωῆς.....	150
ΛΟΓΟΣ ΙΓ' (355) .....	154
Εἰς τό βῆτόν τοῦ Ἀποστόλου· «Ο πρῶτος ἀνθρωπος ἐκ γῆς χοϊκός, ὁ δεύτερον ἀνθρωπος ὁ Κύριος ἐξ οὐρανοῦ». Καὶ πῶς τὸν χοϊκόν ἀποτιθέμεθα ἀνθρωπον καὶ τὸν Χριστόν ἐνδυόμεθα, συγγενεῖς αὐτοῦ καὶ ἀδελφοί χρηματίσαντες. ....	154
ΛΟΓΟΣ ΙΔ' (365).....	158
Περί ἔορτῶν καὶ ὅπως χρή ἔορτάζειν καὶ τίνων σύμβολα τά τελούμενα ἐν ταῖς ἔορταῖς καὶ κατά τῶν ἐναβρυνομένων ἐν αὐταῖς. Καὶ περὶ τῶν ἀξίως ἡ ἀναξίως κοινωνούντων καὶ τίς ἡ ἐν τούτοις διαφορά· καὶ πρός τὸ τέλος, πῶς συνάπτεται τις διά τῆς κοινωνίας Θεῷ καὶ πῶς οὐ συνάπτεται. ....	158
ΛΟΓΟΣ ΙΕ' (375) .....	163

Περί ήσυχίας καί ὁποίας ἐργασίας ὁφείλει ἔχεσθαι ὁ ἐν ταύτῃ ἀνδρείως προσκαρτερῶν. ....	163
Τοῦ ὁσίου πατρός ἡμῶν Συμεών τοῦ Νέου Θεολόγου, ἡγουμένου μονῆς τοῦ ἀγίου Μάμαντος τῆς Ξηροκέρκου, κεφάλαια πρακτικά καί θεολογικά ρ'. (383) ..	166
Τοῦ αὐτοῦ ἔτερα κεφάλαια γνωστικά τε καί θεολογικά κε'.....	180
Διάλογος Σχολαστικοῦ πρός Συμεών τόν Νέον Θεολόγον. (454) .....	199

ΤΟΥ ΟΣΙΟΥ ΚΑΙ ΜΕΓΑΛΟΥ ΠΑΤΡΟΣ ΗΜΩΝ  
ΣΥΜΕΩΝ ΤΟΥ ΝΕΟΥ ΘΕΟΛΟΓΟΥ  
ΠΡΕΣΒΥΤΕΡΟΥ ΚΑΙ ΗΓΟΥΜΕΝΟΥ  
ΜΟΝΗΣ ΤΟΥ ΑΓΙΟΥ ΜΑΜΑΝΤΟΣ ΤΗΣ ΕΗΡΟΚΕΡΚΟΥ.  
ΒΙΒΛΟΣ ΤΩΝ ΘΕΟΛΟΓΙΚΩΝ  
ΘΕΟΛΟΓΙΚΟΣ ΠΡΩΤΟΣ (13)

**Καί κατά τῶν τιθεμένων τό πρῶτον ἐπί τοῦ Πατρός.**

Τό περί Θεοῦ λέγειν ἡ φθέγγεσθαι καί τά κατ' αὐτόν ἐρευνᾶν καί τά ἀνέκφορα ποιεῖν ἔκφορα καί τά πᾶσιν ἀκατάληπτα ώς καταληπτά ὑπεμφαίνειν τολμηρᾶς ἄν εἴη καί αὐθαδοῦς ψυχῆς ἔνδειγμα. Καί τοῦτο πάσχουσιν οὐχ ὅσοι ἀφ' ἐαυτῶν τι λέγειν τολμῶσι μόνον περὶ Θεοῦ, ἀλλά καί ὅσοι τά πρός αἱρετικούς πάλαι λαληθέντα παρά τῶν θεσπεσίων θεολόγων καί γραφῇ παραδοθέντα ἀποστηθίζουσι τε καί πολυπραγμονοῦσιν, οὐχ ἵνα πνευματικήν τινά ὡφέλειαν καρπώσωνται, ἀλλ' ἵνα θαυμάζωνται παρά τῶν ἀκουόντων ἐν πότοις καί συνεδρίοις καί θεολόγοι ἐπιφημίζωνται· ὅ καί μᾶλλον λυπεῖ με καί ἐν ἀδημονίᾳ ποιεῖ, ἐννοοῦντα τό φρικτόν τοῦ ἐγχειρήματος καί τό τοῖς τολμητίαις ἀποκείμενον κρῖμα. Οἶα δέ φασι τῶν θείων κατατολμῶντες! Κατά τοῦτο, φησί, μόνον μείζων ὁ Πατήρ τοῦ Υἱοῦ, καθ' ὃ αἴτιός ἐστι τῆς ὑπάρξεως τοῦ Υἱοῦ. Καί ἡ ἀνθυποφορά· μείζονα τοῦ Υἱοῦ τόν Πατέρα πῶς (14) φήσ; Ὄτι δή, φησί, μείζων ὁ Πατήρ τοῦ Υἱοῦ λέγω δέ ἀντί τοῦ πρῶτος · ἐκ τοῦ Πατρός γάρ. Ταῦτα τῆς καινῆς κενοφωνίας αὐτῶν καί ἀσυνέτου θεολογίας, τήν αἴτιαν δί· ἦν ταῦτα πρός τῶν θεολόγων ἐλέχθησαν πρός αἱρετικούς ἀγνοούντων· τήν γάρ δύναμιν τῶν γεγραμμένων νοῆσαι μή ἱκανῶς ἔχοντες, κενεμβατοῦσιν καί ἄλλουσιν ὡς βέβαια καί ἀληθῆ καί οὕτως ἔχοντα διαβεβαιοῦνται. Πρός οὓς εἰκότως οὐκ ἀφ' ἐαυτῶν, ἀλλ' ἐκ τοῦ διδάσκοντος ἀνθρωπὸν γνῶσιν μυσταγωγούμενοι, τῷ ὑπηρχοῦντι ἄνωθεν πειθόμενοι Πνεύματι, εἴπωμεν ὥδε.

Εἰ ἀδιάρετος ἦν, ὡς οὗτοι, καί ἔστι καί ἔσται ἀεί ἡ παναγία Τριάς, ἡ τό πᾶν ἐκ τοῦ μή ὄντος παραγαγοῦσα, τίς ἐδίδαξε, τίς ἐνενόησε μέτρα καί βαθμούς, πρῶτον καί δεύτερον, μείζον καί ἔλαττον ἐν αὐτῇ; Τίς τοῖς ἀθεάτοις καί ἀγνώστοις καί πάντῃ ἀνερμηνεύτοις καί ἀκατανοήτοις ταῦτα ἔξεθετο; Τά γάρ ἀεί ἡνωμένα καί ἀεί ὡσαύτως ὄντα, ἀλλήλων πρῶτα εἴναι οὐ δύνανται. Εἰ δέ πρῶτον βούλει σύ τόν Πατέρα εἰπεῖν τοῦ Υἱοῦ, ὡς ἔξ αὐτοῦ γεννηθέντος, καί κατά τοῦτο μᾶλλον καί μείζονα, λέγω σοι κάγω πρῶτον εἴναι τοῦ Πατρός τόν Υἱόν· εἰ μή γάρ οὗτος ἐγεννήθη, οὐκ ἄν πατήρ ὁ Πατήρ ὡνομάζετο. Εἰ δέ προτάσσεις ὄλως τοῦ Υἱοῦ τόν Πατέρα καί πρῶτον αὐτόν ὡς αἴτιον τῆς τοῦ Υἱοῦ γεννήσεως ὄνομάζεις, καί τό εἴναι τοῦ Υἱοῦ αἴτιον ἀποβάλλομαι.

‘Υπόνοιαν γάρ παρέχεις ὅτι οὐκ ἦν ὁ Υἱός πρό τοῦ γεννηθῆναι, καί θέλων ἐγεννήθη ἡ μή θέλων, καί θέλοντος τοῦ Πατρός ἡ μή θέλοντος, καί ἔγνω ὅτι ἐγεννήθη καί πᾶς ἡ οὐδαμῶς.

‘Ορᾶς εὶς ὅσας ἀτοπίας, ἵνα μή λέγω βλασφημίας, ἐκ τῶν τοιούτων ἐμπίπτομεν συζητήσεων. “Η τοίνυν τό πρῶτον λέγειν τοῦ Υἱοῦ τόν Πατέρα ἀπόδραθι, καί

τηνικαῦτα τό αἴτιον λέγειν σε τόν Πατέρα δεξόμεθα, ἢ τοῦτό σου λέγοντος, (15) τόν λόγον οἰκονομοῦντες ἐν κρίσει, τό γε νῦν ἔχον καὶ αὐτό παραιτούμεθα· τά γάρ ἀεί, ὥσπερ εἴρηται, ἡνωμένα καὶ ἀεί ὠσαύτως ὅντα ἀλλήλων αἴτια εἰναι οὐ δύνανται. Μή δή ἐννοήσης προϋπάρξαι ποτέ τοῦ Υἱοῦ τόν Πατέρα καὶ οὕτε πρῶτον οὕτε μείζονα καλέσεις αὐτόν τοῦ Υἱοῦ· τό γάρ προϋπάρξαν πρῶτον ἄν κληθήσεται τοῦ ἐξ αὐτοῦ γεννηθέντος ἢ προελθόντος ἢ ποιηθέντος, ὁ δέ μήτε προών, μήτε ποτέ γεγονώς ἢ γενόμενος πρῶτος τοῦ συναϊδίου καὶ συνανάρχου Υἱοῦ, ἀλλ' ὅλος ὃν ἐν ὅλῳ τῷ ὁμοτίμῳ Υἱῷ, ὡς καὶ ὁ Υἱός ἐν ὅλῳ τῷ ὁμοουσίῳ Πατρί, πᾶς πρῶτος τοῦ συναϊδίου κληθήσεται; Εἰ δέ αἴτιον λέγεις τοῦ Υἱοῦ τόν Πατέρα, φημί κάγω, εἰ μή που ὑπόνοιαν ἐμποιεῖς ὅτι ἦν ποτε ὁ Θεός μόνος, ὅτε οὐκ ἦν Υἱός, καὶ ὅτι ἐγέννησεν αὐτόν ὕστερον αἴτιος γενόμενος τῆς αὐτοῦ ὑπάρξεως, ὅπερ σε πόρρω τοῦ Θεοῦ καὶ τῆς ἀληθείας ἀπάγει, ὡς ἀσεβοῦντα, καὶ μετά τῶν λεγόντων ἀσεβῶν τόν Υἱόν ὑπό τοῦ Πατρός γεγενήσθαι ποιεῖ· τοῦτο γάρ καὶ τό μόνον ἐννοήσαι πάσης ἀθεότητος καὶ ἀσεβείας ἐστίν.

Αἴτιον γάρ τοῦ γεννωμένου υἱοῦ τόν πατέρα εἶναι ἐπί τῆς σωματικῆς γεννήσεως λέγομεν· ἐπί δέ τῆς θείας καὶ ἀνυπάρκτου ὑπάρξεως καὶ ἀγεννήτου γεννήσεως καὶ ἀνυποστάτου ὑποστάσεως καὶ ὑπερουσίου οὐσιώσεως, ἢ τί ἔτερον εἴπω οὐκ οἶδα, ὁ πρῶτον λέγων ἀνάγκη καὶ δεύτερον ὀνομάσαι καὶ τρίτον, ὅπερ ἐν τῇ παναγίᾳ Τριάδι ἔμφασιν ὅλως οὐκ ἔχει λέγεσθαι. Τό γάρ μετρεῖν τά ἀμέτρητα καὶ τά ἄρρητα λέγειν καὶ τά ἄφθεγκτα φθέγγεσθαι ἐπισφαλές ὑπάρχει καὶ ἐπικίνδυνον. Τοιγαροῦν καὶ ἐπί τῆς ἄρρητου καὶ θείας τοῦ Θεοῦ Λόγου γεννήσεως αἴτιον μέν τοῦ Υἱοῦ λέγομεν τόν Πατέρα, ὡς νοῦν λόγου καὶ πηγήν ῥεύματος καὶ ῥίζαν τῶν κλάδων αὐτῆς, πρῶτον δέ οὐδαμῶς, ἵνα μή τόν ἀριθμόν πλεονάσωμεν, εἰς τρεῖς θεούς τήν ἀδιαίρετον καὶ μίαν θεότητα διαιροῦντες. Οὕτε γάρ πρῶτον, οὕτε δεύτερον, οὕτε τρίτον, οὐ μεῖζον, οὐκ ἔλασσον, (16) ἐστιν ἐννοήσαι ἢ εἰπεῖν ἐν τῇ ἀδιαιρέτῳ καὶ ἀσυγχύτῳ Τριάδι· ἄφθεγκτα γάρ πάντῃ καὶ ἄρρητα καὶ ἀκατανόητα τά τῆς θείας καὶ ὑπερουσίου φύσεως καὶ ἀνθρωπίνῳ νοΐ ἀκατάληπτα. Εἰ βούλει δέ καὶ ἄλλως γυμνάσαι τόν λόγον καὶ μαθεῖν ὡς ἀκατάληπτός ἐστιν ὁ ἐκ τοῦ μή ὅντος τό πᾶν οὐσιώσας Θεός, καὶ τό Πνεῦμα προτάξης, εἴ γε καὶ οὕτως θεολογεῖν ἔξεστι, τοῦ Υἱοῦ καὶ τοῦ Πατρός, ὅλην ἐν αὐτῷ εὑρήσεις καὶ τῶν συναϊδίων ὡς ὁμοουσίων τήν συμφυΐαν. Καὶ ὅρα ὡς ἀκατάληπτα τά τῆς θείας φύσεως τοῖς ἀνθρώποις ἡμῖν. “Πνεῦμα, φησίν, ὁ Θεός” καὶ πάλιν· “Τό δέ πνεῦμα ὁ Κύριος ἐστιν”. Εἰ οὖν πνεῦμα “Θεός καὶ τό πνεῦμα ὁ Κύριος ἐστι, ποῦ ἡ πατρότης ἐνταῦθα καὶ ἡ υἱότης, ἵνα καὶ πρῶτον καὶ μεῖζόν μοι ἐν τῇ θείᾳ καὶ ἀκαταλήπτῳ φύσει, ὡς σύ, καὶ νέος θεολόγε, διδῷς καὶ λέγης καὶ ἀριθμῆς.

Ιωάννης “Ἐν ἀρχῇ ἦν ὁ Λόγος” ἔφη θεολογῶν, καὶ οὐχ ὁ Πατήρ. Σύ δέ, καὶ τούτου βαθύτερα ὑπό τῆς αὐτοσοφίας, Ἰησοῦ, μυσταγωγηθείς, δίδως ἡμῖν καὶ τῷ κόσμῳ παντί τό πρῶτον ἐν τῷ Πατρί, ἵνα καὶ δεύτερον τούτου τόν Υἱόν ἀποδείξης καὶ τρίτον αὐθίς τό Πνεῦμα τό “Ἄγιον, κηρύσσων ἡμῖν ὡς ἄλλος τις θεολόγος τοῦ πρώην βαθύτερός τε καὶ τῷ Υἱῷ τοῦ Θεοῦ οἰκειότερος ἔτερον εὐαγγέλιον; Τῆς βλασφημίας! Πῶς, εἰπέ, ὁ τήν τριθείαν ἡμῖν δογματίζων ὑπούλως, οὐκ εἰπεν ἡ θεολόγος φωνή, ὁ ἐπιστήθιος τοῦ Χριστοῦ· “Ἐν ἀρχῇ ἦν ὁ Πατήρ”, ἀλλ’ “Ἐν ἀρχῇ ἦν ὁ Λόγος”; Διά τί δέ οὐκ εἰπεν ὁ Υἱός, ἀλλ’ ὁ Λόγος, ἢ ἵνα διδάξῃ ἡμᾶς ὅτι οὕτε Υἱός ἀπό τινος ἐγνωρίζετο πρό τοῦ κατελθεῖν καὶ σαρκωθῆναι τόν Θεόν Λόγον, οὕτε Πατήρ ὁ Θεός; Οὐχ ὅτι οὐκ ἦν ἡ τά πάντα παραγαγοῦσα τρισυπόστατος θεότης, ἀλλ’ ὅτι οὕπω ἦν γνωρισθέν τό τῆς οἰκονομίας μυστήριον. Μετά γάρ τήν ἐνανθρώπησιν τοῦ Θεοῦ Λόγου καὶ Πατήρ ὁ Θεός καὶ Πατήρ ἐγνωρίσθη ἡμῖν τοῖς πιστοῖς (17) καὶ Υἱός Θεοῦ ὁ σαρκωθείς δι’ ἡμᾶς Θεός Λόγος κατά τό ὑπό τοῦ Πατρός ἄνωθεν εἰρημένον· φησί γάρ· “Οὗτός ἐστιν ὁ Υἱός μου ὁ ἀγαπητός· αὐτοῦ ἀκούετε”. Καὶ ὁ Υἱός· “Πάτερ δίκαιε, καὶ ὁ κόσμος σε οὐκ ἔγνω, ἔγω δέ σε ἔγνων” καὶ αὐθίς·

“Εγνώρισά σου τό δόνομα τοῖς ἀνθρώποις” καί πάλιν· “Πάτερ, δόξασόν σου τὸν Υἱόν, ἵνα καί ὁ Υἱός σου δοξάσῃ σε” καί· “Ἐγώ καί ὁ Πατήρ ἐν ἐσμεν”. Εἰ τοίνυν καί μετά τήν σάρκωσιν τοῦ Θεοῦ Λόγου ἐν ὁ Υἱός καί ὁ Πατήρ εἰσι, πολλῷ μᾶλλον πρό τῆς σαρκώσεως.

Καί σκόπει μοι συνετῶς τῶν ρήμάτων τήν δύναμιν. Λέγει γάρ· “Ἐγώ καί ὁ Πατήρ ἐν ἐσμεν” καί προέταξεν ἔαυτόν τοῦ Πατρός. Τί τοῦτο; “Ινα δείξῃ τό ἐν πᾶσιν ἰσότιμον καί ὅμοδοξον ἔαυτοῦ μετά τοῦ Πατρός καί ὅτι οὕτε “Πατήρ πρῶτος, καν αἴτιος τοῦ Υἱοῦ, οὕτε δεύτερος ὁ Υἱός, καν ἐκ τοῦ Πατρός, οὕτε τρίτον τό Πνεῦμα τό Ἅγιον, καν ἐκ τοῦ Πατρός ἐκπορεύηται. Εἰ γάρ ἐν ἐξ ἀρχῆς ἡ Τριάς καί τοῦτο καλεῖται κατά τάς ὑποστάσεις Τριάς, ἄρα τό ἐν οὕτε ἔαυτοῦ πρῶτον δύναται εἶναι, οὕτε τῶν σύν αὐτῷ ὑποστάσεων οὐδέ γάρ προϋπέστη τοῦ ἔτερου τό ἔτερον, ἵνα τό προϋποστάν πρῶτον τοῦ ἐξ αὐτοῦ λάμψαντος γένηται. Μία γάρ θεότης ἡ μία Τριάς καί τοῦτο διά τά πρόσωπα, ὥσπερ εἴρηται, καί τάς ὑποστάσεις καλεῖται· ἐπεὶ δέ μεριζεται μέν ἀμερίστως, ἦνωται δέ ἀσυγχύτως, μία καλεῖται Τριάς ὁ Θεός, μή προϋπάρξαντος τούτων ἐνός οὐδαμῶς πως, ἡ τοῦ Πατρός αὐτοῦ τοῦ Υἱοῦ, ἡ τοῦ Υἱοῦ αὐτοῦ τοῦ Πατρός, ἡ τῶν ἀμφοτέρων τοῦ Πνεύματος, ἵνα καί πρῶτον τοῦ ἔτερου τό ἔτερον γένηται· σύνδρομον γάρ τήν ἄναρχον ἐσχον ἀρχήν καί συναίδιον.

Τοιγαροῦν εῖς Θεός ἡ Τριάς, ἄφραστος, ἄναρχος, ἄκτιστος, ἀκατάληπτος, ἀμέριστος, μήτε νοηθῆναι παρ' ἡμῶν μήτε ρήθῆναι δυναμένη. “Ινα δέ μή τῇ μακρῷ σιωπῇ (18) λήθην Θεοῦ παντελῆ νοσήσωμεν καί ὡς ἄθεοί τινες ἐν τῷ κόσμῳ διάξωμεν, συνεχωρήθη ἡμῖν κατά τό ἐγχωροῦ τῇ ἀνθρωπίνῃ φύσει λαλεῖν τά περὶ Θεοῦ καί τῶν θείων καθώς ἀπό τῶν θείων ἀποστόλων καί τῶν θεοπνεύστων πατέρων ἡμῶν ἐδιδάχθημεν, ὡς ἂν συνεχῇ τήν περί αὐτοῦ μνήμην ἀναλαμβάνοντες δοξάζωμεν τήν αὐτοῦ ἀγαθότητα καί τήν περί ἡμᾶς φιλάνθρωπον οἰκονομίαν αὐτοῦ. Ἡμεῖς δέ, οἱ γῆ καί σποδός, ὥσπερ ἔαυτούς οίονει ἀγνοήσαντες εἰς ἀμετρίαν ἐπεκτεινόμενοι, τά ἀγγέλοις καί πάσαις ταῖς οὐρανίαις δυνάμεσιν ἀκατάληπτα καί ἀνέκφορα ἐξερευνᾶν καί πολυπραγμονεῖν, νοεῖν τε καί ἐπινοεῖν καί ἀναπλάττειν οὐ φρίττομεν, ἀλλ' ὡς ἀπιστοί τινες καί πάντῃ τῶν τοῦ Χριστοῦ μυστηρίων ἀμύητοι οὕτω καί φρονοῦμεν καί ἀφειδῶς λαλοῦμεν ἀναισχύντω ψυχῇ τά περί Θεοῦ.

Εἰπέ οὖν μοι, ὡς οὗτος, ὁ τά τῆς θείας φύσεως μή φειδόμενος ἐρευνᾶν· πιστεύεις δτι ἐστί Θεός τρισυπόστατος, ἄναρχος, ἄκτιστος, ἀκατάληπτος, ἀνεξιχνίαστος, ἀόρατος, μήτε νῷ καταληπτός, μήτε λόγῳ ρήτορς, καί ὅτι ἦν ἀεί ὁ αὐτός, μήτε ἀρχήν ἡμερῶν, μήτε χρόνων ἡ αἰώνων ποτέ ἐσχηκώς, ἀλλά ἀεί ὥν; Ναί, φησίν. Εἰ οὖν τοῦτο πιστεύεις δτι ἦν, ὥσπερ καί ἦν, μόνος Θεός ἡ Ἁγία Τριάς, δτε δέ ἡβουλήθη, τόν οὐρανόν καί τήν γῆν καί πάντα τά ἐν αὐτοῖς ἐκ τοῦ μή δύντος εἰς τό εἶναι παρήγαγε καί τάς οὐρανίους πάσας δυνάμεις ἐποίησεν, εἴτα καί τόν ἀνθρωπον τούτων ἀπάντων ἐποίησεν ἐσχατον, καί οὐδέν ἐστιν ἡ τῶν ἐν τῷ οὐρανῷ ἡ τῶν ἐπί τῆς γῆς ἡ τῶν ἐν τοῖς καταχθονίοις ὃ μή παρήχθη καί γέγονεν ἐξ οὐκ δύντων, μόνος δέ ὁ τούτων ποιητής καί κτίστης Θεός ἄκτιστος, ἄναρχος, καί ἀεί ὥν καί πρό πάντων ὥν, τί καί αὐτός οὐ σιωπῇ καί φόβῳ τόν δημιουργόν προσκυνεῖς, καθά πᾶσαι τῶν οὐρανῶν αἱ δυνάμεις, ἀλλά τό ἔαυτόν ἀφείς ἐπισκέπτεσθαι, (19) τήν ἀκατάληπτον αὐτοῦ φύσιν τολμηρῷ καί αὐθάδει περιεργάζῃ ψυχῇ; Οὐ φρίττεις μή που σκηπτός ἄνωθεν κατελθών παρανάλωμά σε ποιήσει πυρός; Εἰ γάρ ἄκτιστος, ἄναρχος, καί ἀεί καί πρό πάντων ἦν ἡ τρισυπόστατος μονάς ὁ Θεός, πάντα δέ, εἴτε ὄρατά, εἴτε ἀόρατα, εἴτε ἐνσώματα, εἴτε ἀσώματα, εἴτε γινωσκόμενα παρ' ἡμῶν, εἴτε ἀγνοούμενα, διά τῆς δύμουσίου καί ἀδιαιρέτου Τριάδος τῆς μιᾶς παρήχθη θεότητος, πῶ, εἰπέ, τά παραχθέντα τόν παραγαγόντα καί τά γεγονότα τόν ἀεί δύντα, τά κτιστά τόν ἄκτιστον, καί τόν ἄναρχον τά ὕστερον παρ' ἐκείνου λαβόντα τήν ὕπαρξιν, ἐπιγνῶναι τό οἷς καί ὅσος καί ὅπως ἐγεννήθη ὅλως δυνήσονται; Οὐδαμῶς, εἰ μή ὅσον πάντως ὁ

ποιητής αύτός τῶν ποιηθέντων ἐκάστῳ, ὥσπερ δή πνοήν καί ζωήν, ψυχήν τε καί νοῦν καί λόγον χαρίζεται, οὕτω καί τήν περί αὐτοῦ γνῶσιν φιλανθρώπως καί καθ' ὅσον συμφέρει δωρήσεται.

”Αλλως δέ πῶς εἴποις ἄρα τό ποιηθέν ἐκ Θεοῦ τόν ἔαυτοῦ ποιητήν ἐπιγνῶναι; Ἄμήχανον ἑτέρως τοῦτο γενέσθαι πᾶσι πάντῃ ἀδύνατον. Ἀλλά γάρ καί τό μέτρον τῆς γνώσεως κατά τό μέτρον τῆς πίστεως ἡμῖν τοῖς πιστεύουσιν εἰς αὐτόν δέδωκεν, ὡς ἂν ἡ γνῶσις τήν δίχα γνώσεως πίστιν ἐπιβεβαιώσῃ καί βεβαιωθῇ διά τῆς γνώσεως ὁ τόν λόγον κατηχηθείς καί πιστεύσας ὅτι ἐστί Θεός, εἰς ὃν διά τοῦ λόγου τῆς διδασκαλίας ἐπίστευσεν. Ταύτην οὖν διά ποικίλων καί πολυτρόπων σημείων λαμβάνουσιν οἱ πιστοί, δι’ αἰνιγμάτων, δι’ ἐσόπτρων, διά μυστικῶν καί ἀνεκφράστων ἐνεργειῶν, διά θείων ἀποκαλύψεων, δι’ ἐλλάμψεων ἀμυδρῶν, διά θεωρίας τῶν λόγων τῆς κτίσεως, καί ἑτέρων πολλῶν ἐξ ὧν καθ' ἐκάστην αὔξει ἡ πίστις τῶν τοιούτων καί εἰς ἀγάπην Θεοῦ ἄνεισιν. Οὐ μόνον δέ· ἀλλά γάρ καί πληροφορεῖ αὐτούς ὁ Θεός, ὥσπερ τούς ἀποστόλους, διά τῆς ἀποστολῆς καί παρουσίας τοῦ Ἅγιου Πνεύματος· (20) καί φωτίζονται τελεώτερον καί διδάσκονται διά τοῦ φωτός, ὡς ἄρρητος καί ἀνέκφραστος, ἀκτιστος καί αἰώνιος καί ἀϊδιος καί ἀκαταληπτός ἐστιν ὁ Θεός. Πᾶσαν γάρ γνῶσιν καί ἐπίγνωσιν καί πάντα λόγον σοφίας καί λόγον γνώσεως μυστικωτέρας, πρός δέ καί θαυμάτων ἐνέργειαν καί προφητείας χάριν καί γένη γλωσσῶν καί ἐρμηνείαν γλωσσῶν, ἀντιλήψεις τε καί κυθερνήσεις πόλεων καί λαοῦ, καί ἐπίγνωσιν τῶν μελλόντων ἀγαθῶν, καί τῆς βασιλείας τῶν οὐρανῶν ἐπίτευξιν, νίοθεσίαν τε καί αὐτό τό ἐνδεδύσθαι Χριστόν καί τό εἰδέναι τά μυστήρια Χριστοῦ καί τό γνῶναι τό περί ἡμᾶς τῆς οἰκονομίας αὐτοῦ μυστήριον καί ἀπαξαπλῶς πάντα, δσα μέν οἱ ἀπιστοὶ ἀγνοοῦσιν, ἡμεῖς δέ, οἱ καταξιωθέντες εἶναι πιστοί, εἰδέναι καί φρονεῖν καί λέγειν δυνάμεθα, διά μόνου τοῦ Πνεύματος ἐκδιδάσκονται.

Ἐκ τούτων οὖν καί τῶν τοιούτων πληροφορούμεθα καί βεβαιούμεθα ὅτι αὐτός ἐστιν ὁ τά πάντα ποιήσας Θεός, ὁ καί παραγαγών ἡμᾶς χοῦν λαβών ἀπό τῆς γῆς, ὁ νοῦν καί λόγον καί ψυχήν νοεράν ἡμῖν χαρισάμενος, ὁ κατ’ εἰκόνα καί καθ’ δομοίωσιν αὐτοῦ ποιήσας ἡμᾶς καί τό σκότος τῆς ἀγνωσίας ἀποδιώξας ἡμῶν· καί αὐτός ἐστιν ὁ τά ὑπέρ ἡμᾶς ἐκ τῶν καθ’ ἡμᾶς ἀμυδρῶς πως καταξιώσας ὡς ἐν σκιᾷ ὑποδεῖξαι ἡμῖν ἀφ’ ὧν καί ἐμάθομεν, δι’ ὧν καί ὁρῶμεν, παρ’ ὧν καί πιστεύομεν, ὅτι ὥσπερ τόν νοῦν τόν ἡμέτερον καί τήν ψυχήν καί αὐτόν ἡμῶν τόν ἐνδιάθετον λόγον ἐν τῇ πλάσει τοῦ σώματος ἡμῶν ἅμα παρήγαγε, τό γάρ εἰπεῖν ὅτι “ἐπλασεν ὁ Θεός τόν ἄνθρωπον, χοῦν λαβών ἀπό τῆς γῆς, καί ἐνεφύσησεν εἰς τό πρόσωπον αὐτοῦ πνεῦμα ζωῆς καί ἐγένετο αὐτῷ εἰς ψυχήν ζῶσαν” δείκνυσιν ὅτι συνυπῆρχε τῇ ψυχῇ ὁ νοῦς ἡμῶν καί ὁ λόγος, (21) μή προϋπάρχαντος ἐνός ἐξ αὐτῶν μηδέ προϋποστάντος, ὡς ἐν δοντων ἅμα τῶν τριῶν καί εἰς ἐν πνεῦμα ζωῆς δοθέντων ἡμῖν ὥσπερ οὖν ἐν τούτοις οὐ προϋπῆρξεν ἐν οὐδέ προϋπέστη τοῦ ἑτέρου τό ἑτερον, μιᾶς ούσιας δοντων καί φύσεως, οὕτως οὐδέ ἐν τῇ ἀγίᾳ καί ὁμοουσίᾳ καί ὁμοτίμῳ Τριάδι προϋπῆρξε τοῦ ἑτέρου τό ἑτερον. Οὐδέ γάρ ἔσχε ποτέ ὁ ποιητής τῆς εἰκόνος Θεός, τρισυπόστατος ὧν, προϋποστάν τῶν τριῶν ἐν, ἀλλ’ ἅμα τά τριά ἐν, ὁ Θεός, καί τό ἐν ὥσαύτως ἀεί τρία.

Τοῦτο τοιγαροῦν δόμολογοῦντες πιστεύομεν καὶ πᾶσιν ἄλλοις οἵς οὐ τολμηρόν τά περί Θεοῦ λέγειν καὶ ἐρευνᾶν διαμαρτυρόμεθα ὅτι ἐστί Θεός τρισυπόστατος, Πατήρ, Υἱός καὶ Ἅγιον Πνεύμα, ἡ Ἅγια Τριάς, εἰς ἣν βεβαπτίσμεθα· ὅ ἐκ τῶν εἰς ἡμᾶς γεγενημένων ἐνεργειῶν καὶ χαρισμάτων τοῦ Πνεύματος καὶ ἐξ αὐτῶν τῶν ἰερῶν θεομῶν τε καὶ εὐαγγελίων ἐβεβαιώθημεν. Πῶς δέ Τριάς ἡ πότε ἡ ὁποία καὶ ποδαπή, ἡ οὖσα κτίστις τῶν ὅλων, οἱ κτισθέντες οὐκ ἴσμεν ἡμεῖς. Εἰ δέ οὐκ ἴσμεν, ὥσπερ οὐδέ οἴδαμεν, πόσων ἐσμέν σκηπτῶν ἄξιοι, περί ὧν οὐκ οἴδαμεν λέγοντες; Τό γάρ μή ὅν

τῶν γεγενημένων ἀπάντων μηδέν, μήτε τῶν ὄρωμένων, μήτε τῶν ἀοράτων, πῶς εἰδέναι δυνάμεθα, ἡμεῖς οἱ ὄρατοι καί κτιστοί, οἱ φθαρτοί, οἱ αἰσθητοί, οἱ τυφλοί καὶ ἀφώτιστοι; Καί ταῦτα, ὥσπερ τεῖχος μέσον ἡμῶν καὶ Θεοῦ τῶν ἀμαρτιῶν ἡμῶν προκειμένων καὶ διειργόντων ἡμᾶς ἀπ' αὐτοῦ, ὃ εἰ μή διά μετανοίας ἀνέλωμεν ἢ καὶ ὑπερβῶμεν, οὐ μόνον οὐ γνῶναι Θεόν δυνηθῶμεν, ἀλλ' οὐδὲ ὅτι ἀνθρωποί ἐσμεν εἰσόμεθα. Τοῦ γάρ φραγμοῦ ἵσταμένου καὶ χωρίζοντος ἡμᾶς ἀπό τοῦ φωτός, πῶς ἐν σκότει διάγοντες ἔαυτούς καταμαθεῖν ἰσχύσομεν, ἢ ὅποιοί ἐσμεν καὶ ποδαποί, ἢ ποῦ καὶ πόθεν φερόμεθα, ἢ ποῦ ἀπαγόμεθα καὶ τίνες ἐσμέν ἐν ἀληθείᾳ ἐπιγνωσόμεθα; Εἰ δέ ἡμᾶς αὐτούς ἀγνοοῦμεν, πολλῷ μᾶλλον τὸν ὄντα ἀσυγκρίτως ὑπέρ ἡμᾶς. Εἰ γάρ μή ἔαυτούς ἡγνοοῦμεν, (22) οὐκ ἂν τολμηρῶς περί Θεοῦ ἐφθεγγόμεθα· τό γάρ περί Θεοῦ καὶ τῶν θείων λέγειν ἀφωτίστους ὄντας ἡμᾶς καὶ κενούς Πνεύματος Ἅγιου, ἄγνοιαν ἡμῶν ἔαυτῶν ἐμφανίζει. Καὶ εἰκότως εἰ γάρ ἔαυτούς ἀκριβῶς ἐγινώσκομεν, οὐδέ εἰς οὐρανόν ἀτενίσαι, οὐδέ τό φῶς τοῦ κόσμου τούτου βλέπειν, οὐδέ πατεῖν τὴν γῆν αὐτήν ἀξίους ἂν ἡμᾶς ἔαυτούς ἐλογισάμεθα πώποτε, ἀλλ' ὑπό γῆν κατορύξαι προεθυμήθημεν ἂν.

Τί γάρ ἀκαθαρτότερον, εἰπέ μοι, τοῦ μετά οἰήσεως καὶ ὑπερηφανίας διδάσκειν ἐπιχειροῦντος τά τοῦ Πνεύματος ἄνευ Πνεύματος; Τί μιαρώτερον τοῦ μή μετανοήσαντος καὶ προκαθάραντος ἔαυτόν, ἀλλά τοῦτο μέν ἀφέντος, διὰ μόνης δέ τῆς ψευδωνύμου γνώσεως καὶ τῆς ἔξω σοφίας βουλομένου θεολογεῖν καὶ περὶ τῶν ὄντων καὶ ἀεὶ ὡσαύτως ὄντων τολμηρῶς διαλέγεσθαι; Εἰ γάρ καὶ μηδέν ἔτερον ἀμαρτήσας ἐστίν, ὅπερ ἀδύνατον, τοῦτο δέ αὐτό μόνον ὑπόδικον κρίσεως αἰώνιου καθίστησι τόν τοιοῦτον, ἐπειδή “ἀκάθαρτος παρά Κυρίω πᾶς ὑψηλοκάρδιος”. Εἰς τοσοῦτον γάρ ἀνοίας ἔξωκειλαν τῶν τοιούτων τινές, ὥστε μηδέ λέγειν μηδέ νομίζειν ἡμαρτηκέναι αὐτούς. Τῆς μανίας! Οὐδείς ἀναμάρτητος, εἰ μή εἰς ὁ Θεός: “Πάντες γάρ” φησίν “ἡμαρτον” ὁ Θεῖος Ἀπόστολος, “καὶ ὑστεροῦνται τῆς δόξης τοῦ Θεοῦ, δικαιούμενοι δωρεάν τῇ αὐτοῦ χάριτί”. Εἰ δέ, κατά τό δσιον λόγιον, οὐδείς ἀναμάρτητος εἰ μή εἰς ὁ Θεός καὶ πάντες ἡμαρτον καὶ ὑστεροῦνται τῆς δόξης τοῦ Θεοῦ, ὁ λέγων μή ἡμαρτηκέναι, ὡς εἰπόντι: “Θήσω τόν θρόνον μου ἐπί τῶν νεφελῶν καὶ ἔσομαι ὅμιοις τῷ ‘Ψύστῳ’”. Εἰ δέ ἡμαρτηκέναι ὁμολογεῖς, δεῖξόν μοι τὴν γηνήσιαν ὑπέρ τῶν ἡμαρτημένων ἔξομολόγησιν, τήν πρός τόν ἀναδεξάμενόν σου τούς λογισμούς πνευματικόν πατέρα πίστιν εἰλικρινῆ, τήν ὑποταγήν, τήν (23) ἐν τοῖς εὔτελέσιν ἔργοις ὑπακοήν, τήν ἐν τοῖς ὑποδεεστέροις τῶν ἀδελφῶν ὑπηρεσίαν, τήν ἐν τοῖς ἀσθενοῦσι διακονίαν, ἔτι δέ τήν ἀπό ψυχῆς ταπείνωσιν, τό ἀσχημάτιστον, τό ἀπλαστὸν καὶ ἀνυπόκριτον ἥθος. Καί εἰ ἐνδιαθέτω γνώμῃ ψυχῆς ὑποκάτω πάντων ἔαυτόν ἔσχες, ὅθεν ἡ διηνεκής κατάνυξις καὶ τά χαροποιά δάκρυα τίκτονται, ἀφ' ὧν καὶ δι' ὧν ἡ κάθαρσις ἐπιγίνεται τῆς ψυχῆς τῷ σπουδαίῳ καὶ ἡ τῶν τοῦ Θεοῦ μυστηρίων ἐπίγνωσις, καὶ τότε λάλει περί θείων καὶ ἀνθρωπίνων πραγμάτων, κάγω σου τῶν λόγων γνωρίσω τήν δύναμιν.

‘Ο γάρ καρπός καὶ τό ἔργον τῆς μετανοίας ταῦτα εἰσιν, ἃ τήν μέν ἄγνοιαν ἀποδιώκουσι, τήν δέ γνῶσιν διοῦ προστιθέασι· γνῶσιν δέ λέγω τήν περί ἡμᾶς πρῶτον καὶ τῶν καθ' ἡμᾶς, ἔπειτα τῶν ὑπέρ ἡμᾶς καὶ τῶν θείων τῶν τοῖς ἀμετανοήτοις ἀθεάτων καὶ ἀγνώστων μυστηρίων, φημὶ δή τῆς καθ' ἡμᾶς πίστεως, ἦν οὐδείς ἂν πλουτήσῃ πρό τῆς ἔργασίας τῶν εἰρημένων, εἰ καὶ πᾶσαν ἐγκύκλιον διέλθοι φιλοσοφίαν· εἰ δέ μή ταύτης ἐν μετοχῇ γένηται πλουσίᾳ ἐν σκότει βαθυτάτῳ διάξει τῆς ἀγνωσίας τόν τῆς ζωῆς αὐτοῦ χρόνον. Εἰ γάρ καὶ ἐν γράμμασι κείνται καὶ παρά πάντων τά θεῖα καὶ περί τῶν θείων πᾶσιν ἀναγινώσκονται, ἀλλά μόνοις ἐκείνοις ταῦτα ἀποκαλύπτονται τοῖς θερμῶς μετανοήσασι καὶ διά τῆς εἰλικρινοῦς μετανίας καλῶς καθαρθεῖσι, καὶ τοσοῦτον, καθ' ὅσον ἡ ἀναλογία καὶ τό μέτρον ὑπάρχει τῆς αὐτῶν μετανοίας ὁμοῦ καὶ καθάρσεως· οἵς καὶ φανεροῦνται τά βάθη τοῦ

Πνεύματος καί ἀφ' ὧν ὁ λόγος πηγάζει τῆς τοῦ Θεοῦ σοφίας καί γνώσεως, ὡς ποταμός πολύρρους κατακλύζων τάς φρένας τῶν ἐναντίων. Τοῖς δέ γε ἄλλοις ἄπασιν ἀγνωστα καί κεκρυμμένα ὑπάρχει καί μηδόλως ἀναπτυσσόμενα ὑπό τοῦ διανοίγοντος τόν νοῦν τῶν πιστῶν εἰς τό συνιέναι τάς γραφάς. Καί εἰκότως: “Τό γάρ μυστήριον μου, (24) φησίν, ἐμοί καί τοῖς ἐμοῖς”. Τοίνυν καί δοκοῦσι βλέπειν μή βλέποντες οἱ τοιοῦτοι καί ἀκούειν μηδόλως ἀκούοντες καί συνιέναι ἀσύνετοι ὅντες, αἴσθησιν τῶν ἀναγινωσκομένων λαβεῖν μή δυνάμενοι. Καί καθάπερ ἔκαστος τῶν ἀπίστων φρονεῖν οἴεται μή φρονῶν, καί εἰδέναι τι δοκεῖ μηδέν ὅλως εἰδώς, εἴ τι γάρ καί οἶδε, κακῶς οἶδεν, ὅ καί χεῖρον πάσης ἀγνωσίας ἐστίν – οὕτως, οἷμαι, καί οὗτοι. Δοκοῦντες γάρ εἶναι σοφοί, μωροί τῷ ὅντι γεγόνασιν, ὥσπερ ἔξεστηκότες καί ἔκφρονες τάς ἑαυτῶν ἡμέρας οἱ δυστυχεῖς διερχόμενοι καί μηδέν τῶν τοῦ Χριστοῦ μυστηρίων εἰδότες, ὡς δεῖ· ὧν τῆς οἰήσεως καί ὑπερηφανίας ῥύσαιτο ἡμᾶς ὁ Θεός Ἰσραὴλ καί μιμητάς γενέσθαι τῆς αὐτοῦ ταπεινώσεως ἀξιώσοι.

Ταύτης οὖν τῆς ὁδοῦ, φημί δή τῆς μακαρίας ταπεινοφροσύνης, διὰ παρεκλίνων καὶ ἔξω που, δεξιά τυχόν ἡ ἀριστερά, βαδίζων καί προευόμενος καί τοῖς ἔχνεσι τοῦ Ἰησοῦ καί Θεοῦ μή καταδεχόμενος ἔπεσθαι, πῶς εἰς τόν νυμφῶνα αὐτοῦ σύν αὐτῷ εἰσελεύσεται; Μή θεασάμενος δέ ταύτην, πῶς τά κατ' αὐτήν ἡ τά περί αὐτήν ἄλλοις ἐκδιηγήσεται; Πῶς περί ὧν οὐκ οἶδε καί οὐκ ἐθεάσατο πώποτε εἰπεῖν καθόλου τολμήσειν; Εἰ δ' ἐπιχειρήσειε περί τοιούτων καί τηλικούτων διδάσκειν, ἄρα τοῦ τοιούτου ἀνθρώπου ἔστιν ἐπί τῆς γῆς ἀφρονέστερος; Ἄρα οὐχί καί αὐτῶν τῶν τετραπόδων κτηνῶν ἀλογώτερος ἔσται καί παντάπασι κτηνωδέστερος; Πάντα γάρ, ὡς ὄραται, τά ἀλογα ζῶα τήν ἑαυτῶν φυλάττει καί φύσιν καί τάξιν, καί τούς ἰδίους δρους ἔκαστον αὐτῶν οὐχ ὑπερβάίνει ποτέ. Οὗτος δέ ὁ χειρί Θεοῦ πλασθείς, διὰ λόγω καί αὐτεξουσιότητι παρ' αὐτοῦ τιμηθείς, οὐκ εἰς δέον ἔχρήσατο τῇ ἀξίᾳ, οὐδέ τήν ἰδίαν ἐπέγνω ἀσθένειαν, οὐδέ ἐνέμεινεν ἐν τοῖς ὑπό τοῦ Θεοῦ ἐντεθεῖσι τῇ φύσει αὐτοῦ ἀγαθοῖς, οὐδέ ἐντός τῶν ἴδιων ὅρων ἔστη (25) ἡ τά ἑαυτοῦ συνήκεν· ἀλλ' ὡς ὁ Ἐωσφόρος ἡ καὶ ὁ Ἀδάμ ὕστερον, διὰ μέν ἀγγελος ὧν, διὰ δέ ἀνθρωπος, κατεπαρθέντες τοῦ ποιητοῦ, θεοί γενέσθαι προεθυμήθησαν, οὕτως οἷμοι καί οὗτος, τούς δρους τῆς ἴδιας φύσεως ὑπερβάς καί τῶν ὑπέρ αὐτόν ἐπιθυμήσας καί φαντασθείς, οὐ διά ταπεινώσεως καί χριστομιμήτου πολιτείας πρός ὕψος πνευματικῆς γνώσεως ἀνελθεῖν ἡβουλήθη, ἀλλά διά ὑπερηφανίας καί ἐπάρσεως· οίονει πλίνθους τῆς ψευδωνύμου γνώσεως ἄλλοθεν ἄλλους συλλέξας καί δι' ἐπιμόνου μελέτης ἔξοπτήσας αὐτούς, διά φιλοδοξίας τε καί ἀνθρωπαρεσκείας μετά οἰήσεως οἰκοδομήσας αὐτούς, πύργον θεολογίας καί πνευματικῆς γνώσεως κτήσασθαι προσεδόκησε· πρός δέ, καί εἰς οὐρανούς ἡ καί ὑπέρ τούς οὐρανούς εἶναι οἰόμενος καί ὑπεράνω αὐτῶν ἵστασθαι φανταζόμενος, περί τοῦ ποιήσαντος τόν οὐρανόν καί τήν γῆν καί πάντα τά ἐν αὐτοῖς διαλέγεται. Τόν τοιούτον οὖν τίς ἄρα καλέσειν ἀνθρωπον, ἡ τῶν κτηνῶν αὐτῶν ἵσον ἡ ὅλως αἴσθησιν ἔχοντα; Εἰ γάρ ὁ κατ' εἰκόνα Θεοῦ πλασθείς ἀνθρωπος καί καταξιωθείς ἵσαγγέλου καί ἀθανάτου ζωῆς, διά μιᾶς ἐντολῆς Θεοῦ παράβασιν οὐ μόνον τῆς ἀγγελικῆς ἐκείνης διαγωγῆς, ἀλλά καί τῆς αἰωνίου ζωῆς, δικαίως ἀπεστερήθη, θανάτῳ καί φθορᾷ καί κατάρᾳ καταδικασθείς, τί πείσονται ἄρα οἱ ἐξ αὐτοῦ γεννώμενοι ἀπαντες καί ἔτι τοῦ χοϊκοῦ τήν εἰκόνα φοροῦντες καί θεολογεῖν ἀνάγνως ἐπιχειροῦντες;

Ἄλλα γάρ εἴπει μοι, πᾶς τις διὰ περί Θεοῦ καὶ τῶν θείων μή διδάσκεσθαι, ἀλλά διδάσκειν ἐπιχειρῶν, εἰ ἐκ τοῦ ἄδου πρῶτον ἀνήλθες καί πρός τῇ γῇ γέγονας, καί πῶς τοῦτό σοι παθεῖν ἔξεγένετο, καί διά ποίων τῶν ἐπιστηριγμάτων καί ἐπιβάσεων, διά τίνων δέ καί ὅποιων τῶν συνεργησάντων καί βοηθησάντων πρός τήν ἀνάβασιν. Ἀνελθών δέ ὁδωδώς καί βρύων φθοράν, μᾶλλον δέ ὑπό τοῦ θανάτου (26) κρατούμενος καί νεκρός ὧν ἔτι, πῶς ἔζησας καί ἰσχυρότερος γέγονας τοῦ θανάτου

καί τάς ἐκείνου χεῖρας διαδρᾶναι ἔξισχυσας; Φράσον οῦν ἡμῖν καί εἴθ' οὕτως ἐρεῖς πάντως καί πῶς μετά τό ἀνελθεῖν ἐκ τοῦ ἄδου καί ἐπιβῆναι τῇ γῇ τῆς τε φθορᾶς ἀπηλλάγης καί τῆς κατάρας ἡλευθερώθης. Εἴτα διδάξεις ἡμᾶς πῶς πάλιν ἀνήχθης ἀπό τῆς γῆς, ποίαις χρησάμενος βαθμίσι, ποίοις πτεροῖς πετασθείς ὑψώθης πρός οὐρανούς, ποίου ἄρματος ἐπιβάς, ἐν σώματι ὡν χωρίς σώματος, ὑπερέβης αὐτούς, ποία σε νεφέλη ὑπέλαβε. Δεῖξον ἡμῖν ταῦτα καί δίδαξον ὑπέρ τῶν τοιούτων ἡμᾶς καί τότε δεξόμεθά σε περὶ Θεοῦ μετρίως πως καί μετά φόβου καί τρόμου λέγοντα. Εἰ δέ χωρίς τῶν εἰρημένων τούτων, τῶν ἀεί μυστικῶς γινομένων ἐν τοῖς εἰς ἄνδρα τέλειον εἰς μέτρον ἡλικίας τοῦ πληρώματος ἀναδεδραμηκόσι Χριστοῦ, καὶ πρὸ τῆς πράξεως τῶν ἐντεταλμένων ὑπό Θεοῦ φθέγξασθαι τολμηρῶς ἐπιχειρήσεις, ὡς μαινόμενον καὶ ἔκφρονα καὶ δαιμονῶντά σε ἀποστραφησόμεθα, ἐπειδή οὔτε Ἡλίας ἄνευ τοῦ φλογεροῦ ἄρματος ἐκείνου σωματικῶς πρός οὐρανόν ἤρθη, οὔτε ὁ Δεσπότης ἡμῶν καὶ Θεός ἄνευ τῆς ὑπολαβούσης αὐτόν νεφέλης τοῦ Πνεύματος.

Καίτοι καὶ τόν Ἡλίαν αὐτόν δίχα τοῦ ὀφθέντος ἄρματος, ὥσπερ τόν Ἐνώχ, μεταθεῖναι ἀπό τῆς γῆς εἰς οὐρανόν ἵσχυε καὶ αὐτός πάλιν ὁ Δεσπότης ἄνευ νεφέλης καὶ τῶν συνεπομένων ἀγγέλων εἰς οὐρανούς ἀνελθεῖν ἡδύνατο, ἀλλὰ τοῦτο οὐ ποιεῖ. Τί τοῦτο; Ἰνα διδάξῃ ἡμᾶς ὅτι καὶ ὁ νοῦς ἡμῶν δέεται τίνος πάντως τοῦ ἀναφέροντος αὐτόν εἰς τόν οὐρανόν καὶ τά ἐκεῖσε θεάματα ὑποδεικνύοντος αὐτῷ καὶ τά μυστήρια τοῦ Θεοῦ ἐκκαλύπτοντος· ὡς γάρ οὐκ ἐνδέχεται ἄνευ πτερύγων εἰς ὕψος πετασθῆναι πτηνόν, οὔτως οὐδέ νοῦν ἀνθρώπου ἀναβῆναι (27) πρός τά ἐξ ὧν ἐξέπεσεν, εἰ μή τόν προάγοντα καὶ ἀναφέροντα αὐτόν σχῆ. Ἀλλως δέ καὶ ἴνα δι' αὐτῶν τῶν ἔργων πιστώσηται τίνη τοῦ δούλου καὶ τήν ἰδίαν ὁ Δεσπότης ἀνάληψιν καὶ εἰς οὐρανούς ἄνοδον καὶ διδάξῃ ἡμᾶς μή λόγοις μόνοις ἔξαπατᾶσθαι καὶ πάντα ἄνθρωπον πιστεύειν πνευματικόν ἔαυτόν εἶναι λέγοντα, ἀλλὰ ἀπό τοῦ βίου καὶ τῶν πράξεων αὐτοῦ πρότερον βεβαιουμένους, καὶ μάλιστα ἐάν ταῖς τοῦ Κυρίου καὶ τῶν ἀποστόλων καὶ τῶν ἀγίων πατέρων διδασκαλίαις συνάδωσιν οἱ λόγοι αὐτοῦ καὶ αἱ πράξεις, καὶ τηνικαῦτα προσδέχεσθαι καὶ ἀκούειν τούς λόγους αὐτοῦ ὡς λόγους Χριστοῦ· εἰ δ' οὖν, ἀλλ' εἰ καὶ νεκρούς ἀνιστᾶ, κάν μυρία ἀλλα θαύματα ἐπιδείκνυται, ὡς δαίμονα αὐτόν ἀποστρέψθαι καὶ μισεῖν, καὶ μάλιστα ὅταν νουθετούμενον μή καταδεχόμενον ὄρῶμεν μεταθεῖναι τό ἵδιον φρόνημα, ἐλλ' ἔτι ἐμμένοντα τῇ πεπλανημένῃ γνώσει αὐτοῦ καὶ εἰς οὐρανούς οἰόμενον τό πολίτευμα καὶ τήν διαγωγήν ἔχειν.

Οὕτω γάρ ἄνωθεν ὑπό τῶν ἀποστόλων Χριστοῦ καὶ τῶν θεσπεσίων πατέρων ἡμῶν τῆς θεοπνεύστου μυσταγωγηθέντες διδασκαλίας, ἀποτρεπόμεθα τάς διακένους τῶν εἰς μηδέν ἔτερον εὐκαιρούντων, ἢ εἰς τό περιεργάζεσθαι καὶ πολυπραγμονεῖν τά καὶ ἀγγέλοις ἀνέφικτα, κενοφωνίας· κρατοῦμεν δέ τήν δύολογίαν ἡμῶν τῆς πίστεως ἀσινῇ καὶ ἀκράδαντον, ἦν ἄνωθεν παρ' αὐτῶν παρελάβομεν, τήν ἐν Πατρί καὶ Υἱῷ καὶ Ἅγιᾳ Πνεύματι τῆς μιᾶς θεότητος καὶ ἀσυγχύτου καὶ ἀδιαιρέτου Τριάδος, ἐν ᾧ βεβαπτίσμεθα, δι' ἣς καὶ ζῶμεν καὶ γινώσκομεν καὶ νοοῦμεν, ὑφ' ἦν καὶ ἐσμεν καὶ εἰς αἰώνας αἰώνων ἐσόμεθα, ὡς ἐξ αὐτῆς ἐσχηκότες τό εἶναι καὶ τό εὗ εἶναι τῆς τό πᾶν ἐξ οὐκ ὄντων παραγαγούσης σοφίᾳ, μεθ' ἣς καὶ μετασταίημεν τῶν ἐνταῦθα εἰς γαληνούς λιμένας ζωῆς ἀκηράτου, ἔνθα πάντων εὑφραινομένων ἡ κατοικία καὶ ὁ χῶρος (28) τῶν ἔορταζόντων ἐν Πνεύματι, ἢ πρέπει πᾶσα δόξα, τιμή καὶ προσκύνησις, νῦν καὶ ἀεί καὶ εἰς τούς αἰώνας τῶν αἰώνων· ἀμήν.

**Καί κατά τῶν ἐπιχειρούντων θεολογεῖν ἄνευ Πνεύματος.**

‘Ο ἄνωθεν εἰληφώς τήν τοῦ Θεοῦ αἴνεσιν ἐν τῷ στόματι διά παντός περιφέρειν, ὁ ἀνοίγων τό στόμα αὐτοῦ καὶ ἐλκύων πνεῦμα ζωῆς, εύρυχωρότερον σπουδάζει τοῦτο καθ’ ὥραν ποιεῖν εἰς ἀφθονωτέραν ὑποδοχήν τοῦ λόγου τῆς ζωῆς, δς ἐστιν ὁ ἄρτος ὁ ἐκ τοῦ οὐρανοῦ καταβαίνων, περί οὗ εἴρηται· “Πλάτυνον τό στόμα σου καὶ πληρώσω αὐτό”. Τοίνυν καὶ ὁ γενέσθαι τοιοῦτος ἀξιωθείς ἀπό τοῦ Θεοῦ δύναται ἐντετυπωμένην ἅπαξ καὶ οίονει ἐσφραγισμένην τῷ ἡγεμονικῷ τῆς ψυχῆς τήν περί Θεοῦ ἔννοιαν ἔχειν διά παντός ἐνυπάρχουσαν τῇ ψυχῇ, δύναται δέ καὶ κατά τήν ἀποστολικήν ὑποθήκην πάντοτε χαίρειν, ἀδιαλείπτως προσεύχεσθαι, ἐν παντί εὐχαριστεῖν, πάντα εἰς δόξαν Θεοῦ ποιεῖν, καν εἴτε ἐσθίη, καν εἴτε πίνῃ, ὑπό τοῦ ἄρτου δηλαδή τῆς ζωῆς διηνεκῶς τρεφόμενός τε καὶ δυναμούμενος. Τοῦ τοιούτου καθεύδοντος ἡ καρδία ἐγρήγορε καὶ ἐγρηγορότος οὐδέποτε τοῦ Θεοῦ καθ’ οίονδήποτε τρόπον χωρίζεται· καὶ τοῦτο δηλῶν ὁ Ἀπόστολος λέγει· “Ο κολλώμενος τῇ γυναικί ἐν σῶμά ἐστι καὶ ὁ κολλώμενος τῷ Κυρίῳ ἐν πνεῦμα ἐστι”. “Πνεῦμα γάρ ὁ Θεός καὶ τούς προσκυνοῦντας αὐτὸν ἐν πνεύματι (30) καὶ ἀληθείᾳ δεῖ προσκυνεῖν”. Τοιγαροῦν καὶ ὁ οὕτω συναφθείς πενυματικῶς τῷ Θεῷ, ὥστε ἐν πνεῦμα γενέσθαι μετ’ αὐτοῦ, ἀμαρτάνειν οὐ δύναται· φησί γάρ ἡ θεολόγος φωνή· “Εἰς τοῦτο ἐφανερώθη ὁ Υἱός τοῦ Θεοῦ, ἵνα τάς ἀμαρτίας ἡμῶν ἄρη καὶ ἀμαρτία ἐν αὐτῷ οὐκ ἔστι· πᾶς ὁ ἐν αὐτῷ μένων οὐχ ἀμαρτάνει, πᾶς ὁ ἀμαρτάνων οὐχ ἐώρακεν αὐτόν οὐδέ ἔγνωκεν αὐτόν”. Καί πάλιν· “Πᾶς ὁ γεγενημένος ἐκ τοῦ Θεοῦ ἀμαρτίαν οὐ ποιεῖ, δτι σπέρμα αὐτοῦ ἐν αὐτῷ μένει, καὶ οὐ δύναται ἀμαρτάνειν δτι ἐκ Θεοῦ γεγέννηται”.

Εἰ οὖν πᾶς ὁ ἀμαρτάνων τόν Θεόν οὐχ ἐώρακεν οὐδέ ἔγνωκεν αὐτόν, ὁ δέ γεγενημένος ἐκ τοῦ Θεοῦ ἀμαρτίαν οὐ ποιεῖ, τέκνον χρηματίζων αὐτοῦ, θαυμάζειν μοι ἔπεισιν ἐπί τούς πολλούς τῶν ἀνθρώπων, οἵ προ τοῦ γεννηθῆναι ἐκ τοῦ Θεοῦ καὶ τέκνα χρηματίσαι αὐτοῦ θεολογεῖν καὶ περί Θεοῦ λέγειν οὐ φρίττουσι. Διά δή τοῦτο καὶ δταν περί θείων καὶ ἀνεφίκτων πραγμάτων ἀκούω τούτων τινάς φιλοσοφοῦντας καὶ ἀνάγνως θεολογοῦντας καὶ τά περί Θεοῦ καὶ τά κατ’ αὐτόν ἐξηγουμένους ἄνευ τοῦ συνετίζοντος Πνεύματος, φρίττει μου τό πνεῦμα καὶ οίονει ἔξω ἐμαυτοῦ γίνομαι, ἀναλογιζόμενος καὶ σκοπῶν τό πᾶσιν ἀκατάληπτον τῆς θεότητος καὶ δπως, τά ἐν ποσίν ἀγνοοῦντες καὶ αὐτούς ἡμᾶς, περί τῶν ἀνεφίκτων ἡμῖν ἀφοβίᾳ Θεοῦ καὶ τόλμῃ φιλοσοφεῖν προθυμούμεθα, καὶ ταῦτα κενοί Πνεύματος δντες τοῦ ταῦτα φωτίζοντος ἡ καὶ ἀναπτύσσοντος καὶ αὐτό τοῦτο τό περί Θεοῦ λέγειν τι ἀμαρτάνοντες. Εἰ γάρ τό γνῶναι μόνον ἔκαστον ἑαυτόν χαλεπόν καὶ κομιδῇ δλίγοις φιλοσοφούμενον, μικροῦ δέ οὐδ’ δλίγοις ἐν τῷ καιρῷ τούτῳ καὶ τῇ γενεᾷ ταύτῃ, ἱνίκα καὶ ὁ τῆς φιλοσοφίας ἔρως ἐσβέσθη τῇ βιαίᾳ φορῇ καὶ ἀντιπνεύσει τῆς κατασχούσης ἡμᾶς ἀμελείας καὶ τῶν πραγμάτων τοῦ βίου, ἀνταλλαττομένοις τῶν αἰωνίων τά μηδενός ἄξια καὶ μηκέτ’ δντα (31) ἡ οὐδαμῶς δντα, ἄλλοτε ἄλλως μετατυπούμενα καὶ δρον μή ἔχοντα στάσεως, πολλῷ μᾶλλον τό γνῶναι Θεόν χαλεπώτερον καὶ προσέτι πάντη ἄλογον καὶ ἀσύνετον καὶ φύσιν Θεοῦ καὶ ούσιαν ἔξερευνάν. Ἀλλά τί τά ἑαυτῶν ἀφέντες, ὡ οὕτοι, καλῶς διατίθεσθαι, τά περί Θεοῦ καὶ τῶν θείων ἔξερευνάτε; Μεταβῆναι δεῖ πρῶτον ἡμᾶς ἐκ τοῦ θανάτου εἰς τήν ζωήν, εἴθ’ οὕτω δέξασθαι σπέρμα ἐν ἑαυτοῖς ἄνωθεν τοῦ ζῶντος Θεοῦ καὶ γεννηθῆναι ὑπ’ αὐτοῦ, ὡς χρηματίσαι τέκνα αὐτοῦ, καὶ ἐλκύσαι Πνεῦμα ἐν τοῖς

έγκατοις καί οὕτως ἐλλαμπομένους τά περί Θεοῦ φθέγγεσθαι, καθόσον οὗτον τε καί ἀπό Θεοῦ ἐλλαμπόμεθα.

Τό δέ νῦν ἔχον πίστευέ μοι εἰς ἔνα Θεόν, ὁ καί οὕτω θεολογεῖν ἐφιέμενος, τόν μή παρ' ἑτέρου γεγονότα τινός (οὐδέ γάρ ἦν πρό αὐτοῦ τι πρεσβύτερον οὕτε γέγονε), μήτε πεποιηκότα ἔαυτόν, ὡς τινες τῶν λίαν ἀνοήτων ὑπέλαβον (αὐτομάτως γάρ το μή ὅν γενέσθαι ἀδύνατον), τόν ἀεὶ ὄντα καί προόντα καί ἀϊδίως ἐσόμενον ἔνα Θεόν ἐν τρισίν ὑποστάσεσιν. Οὐδέ γάρ ἀνυπόστατον τόν ἐνυπόστατον καί τρισυπόστατον φαίη τις ἄν, πρεσβεύων ὄρθως τήν ἀλήθειαν, ἀλλ' ἐκ τῶν κατ' αὐτόν τά ὑπέρ αὐτόν διδασκόμενος ἐν τρισίν ὁμοουσίοις προσώποις προσκυνεῖ τήν μίαν θεότητα. Εἰ γάρ τό κατ' εἰκόνα τοῖς πάθεσι μή συνέχεε τε καί συνεζόφωσε, πρῶτον μέν ἐπιγνούς ἐπίσταται ἔαυτόν ὅτι δή ψυχήν ζῶσαν καί ἐνυπόστατον παρά τοῦ κτίσαντος εἴληφεν, αὕτη δέ τριμερῆς ἐστι, νοῦν καί λόγον τά συνεπόμενα ἔχουσα· καί οὕτως ἐκ τῶν κατ' αὐτόν τά περί Θεοῦ νῷ σοφωτάτω καί λαμπροτάτω νοεῖ. Κινεῖται γάρ νοεῖν ἀπό τοῦ κινοῦντος ἄνωθεν Πνεύματος ὅτι δή ὁ Θεός καί Πατήρ, ὁ τό πᾶν ἐξ οὐκ ὄντων τῷ ἔαυτοῦ Λόγῳ ὑποστησάμενος καί δυνάμει τοῦ Πνεύματος αὐτοῦ συνέχων αὐτό καί διακρατῶν, γεννᾷ τόν ὁμούσιον ἀχρόνως καί ἀϊδίως Υἱόν (32) μηδαμῶς ἐξ αὐτοῦ χωριζόμενον, μεθ' οὐ καί τό θεῖον Πνεῦμα συνεκπορεύεται, ὁμούσιον ὅν τῷ Υἱῷ, ἐξ ὁμοούσιου Πατρός. Οὕτω δέ καλῶς περί Θεοῦ νοῶν καί ἄμα ὁμολογῶν, κατ' εἰκόνα τοῦ κτίσαντος ἔαυτόν ἀποδείκνυσι ψυχήν λογικήν τε καί νοεράν καί ἀθάνατον περιφέροντα, νῷ καί λόγῳ τοῖς ὁμοουσίοις καί ἐνυπόστάτοις δεδημιουργημένην· εἰ δ' οὖν, ἀλλ' ἄνουν πάντως καί ἄλογον κατηγορεῖ ἔαυτόν. Πόθεν γάρ ἄν ἄλλοθεν καί ἐκ ποίων ἄρα τῶν χαρακτήρων κατ' εἰκόνα τοῦ κτίσαντος ἐσται, τῶν θείων ἐμπίπτων ἴδιωμάτων; Εἰ δέ ταῦτα μέν τις ἔαυτῷ προσμαρτυρεῖ καί ὄρθως ἐπιγράφεται, τόν δέ ποιητήν ἔαυτοῦ καί Θεόν ἀλόγως τῶν εἰρημένων ἀποστερεῖ τό γε ἐφ' ἔαυτόν, οὐδέν μοι τῶν ἐθνικῶν διενήνοχε ὁ τοιοῦτος· ὅκνῳ γάρ εἰπεῖν κτηνῶν ἥ ἔρπετῶν καί θηρίων.

"Εγωγε οὖν πιστεύω ὅτι, ὥσπερ οὐ προϋπέστη ἥ προϋφίσταται ἡ ψυχή τοῦ νοούς ἥ ὁ νοῦς τοῦ ἐξ αὐτοῦ γεννωμένου λόγου, ἀλλ' ἄμα μέν ἔχουσι τό εἶναι ὑπό Θεοῦ, ὁ δέ νοῦς τόν λόγον ἀπογεννᾷς καί ἔξαγει δί' αὐτοῦ τήν βούλησιν τῆς ψυχῆς, οὕτως οὐδέν ὁ Πατήρ καί Θεός, ἥ τοῦ Υἱοῦ, ἥ τοῦ Πνεύματος προϋπέστη, ἀλλ' ὡς ὁ νοῦς ὑπάρχει ἐν τῇ ψυχῇ τόν δέ λόγον ἔχει παρ' ἔαυτῷ, τῷ ὁμοίῳ τρόπῳ ὁ Θεός καί Πατήρ ἐν ὅλῳ ὑπάρχει Πνεύματι τῷ Ἀγίῳ καί τόν Θεόν Λόγον γεγεννημένον ἔχει ὅλον ἐν ἔαυτῷ· καί καθάπερ ἀδύνατον δίχα ψυχῆς λόγον ἥ νοῦν εἶναι, οὕτως ἀμήχανον Υἱόν σύν Πατρί ἄνευ Ἅγιου λέγεσθαι Πνεύματος. Πῶς γάρ τόν ζῶντα Θεόν δίχα ζωῆς ὑπάρξαι ποτέ; Ζωή γάρ καί ζωοποίον τό Πνεῦμα τό Ἀγιον. Τοιγαροῦν ὁμολόγει μοι τόν Πατέρα οὐ προόντα γεννῶντα, τόν Υἱόν οὐχ ὕστερον γεννηθέντα ἥ γεγονότα, τό Πνεῦμα τό Ἀγιον ἐκπορευτόν μέν, συναίδιον δέ καί ὁμούσιον αὐτῷ σύν Υἱῷ τῷ Πατρί· προσκύνει ὅλον τό Ἀγιον Πνεῦμα ἐν ὅλῳ καί μόνῳ τῷ συνανάρχῳ Πατρί, (33) καί ὅλον τόν Πατέρα ἐν ὅλῳ καί μόνῳ τῷ συναίδιῳ Υἱῷ καί ὅλον τόν Υἱόν ἐν ὅλῳ καί μόνῳ τῷ Πατρί καί τῷ Πνεύματι, τήν μίαν τρισυπόστατον καί συναίδιον καί ὁμούσιον, ἀδιαιρέτον τε καί ἀσύγχυτον οὐσίαν καί φύσιν, ὡς μίαν τῶν ὅλων ἀρχήν καί ἔνα Θεόν τόν δημιουργόν τοῦ παντός, ἐπειδή καί ἐν ὅλῳ τῷ ἐνυπάρχοντί σοι νῷ, ἵν' ἐκ τῶν κατά σέ τά ὑπέρ σέ μυσταγωγούμενος τῆς εἰκόνος μή ἐπιλάθῃ, ἥς πρός αὐτοῦ ἡξιώθης, ὅλος ὁ λόγος ἐστί καί τό πνεῦμα ἐν τοῖς δυσίν ἡ ψυχή ἀδιαιρέτως, ἀσυγχύτως. Τοῦτο γάρ ἡ εἰκόνων καί τοῦτο πεπλουτήκαμεν ἄνωθεν τό ἀφομοιωθῆναι Θεῷ τῷ Πατρί καί τήν εἰκόνα φέρειν τοῦ γεγεννηκότος καί κτίσαντος· ταύτη γάρ καί ἄνθρωπον προσκυνοῦντες μίαν αὐτῷ προσάγομεν τήν τιμήν, ὡς νοῦν ἔχοντι καί ἐμψύχῳ καί λογικῷ, οὐ διαιροῦντες ἥ προτιμῶντες τούτων ἐν τῶν τριῶν, ἀλλ' ὡς ἀδιαιρέτα ἔχοντι τά τρία ἐν ἔαυτῷ καί ἀσύγχυτα· καί οὐχ ὡς τρία ὄντα, ἀλλ' ὡς

άνθρωπον ἔνα, προσκυνοῦμεν καί τιμῶμεν αὐτὸν διά τήν κοινήν εἰκόνα τοῦ κτίσαντος.

Οὕτω μοι ἐκ τῶν θείων ἴδιωμάτων ὃν ἐπιφέρῃ νοῶν καί τά περί Θεοῦ τοῦ ταῦτά σοι δωρησαμένου, ὡς ἔνα Θεόν εύσεβῶς τήν ἀγίαν καί δόμούσιον καί συνάναρχον προσκύνει Τριάδα καί ὅρα οἵοις σε τετίμηκεν ὁ Θεός ἀγαθοῖς, δημιουργήσας σε κατ' εἰκόνα αὐτοῦ καί τοῖς αὐτοῦ συνδοξάσας σε ἴδιώμασιν. Ἰσότιμον δύολογοῦμεν καί δόμούσιον καί δύοδύναμον τὸν Πατέρα σύν Υἱῷ καί τῷ Πνεύματι, τήν Ἀγίαν Τριάδα, ὡς μίαν ἀρχήν καί ἔξουσίαν καί κυριότητα· Ἰσότιμον ἵσθι καί δύοτιμον καί δόμούσιον τὸν ἐν σοὶ νοῦν σύν τῷ λόγῳ καί τῇ ψυχῇ, ὡς μιᾶς ὅντα οὐσίας καί φύσεως. Τοῦτο γάρ ἡ τιμή καί τό εἶναι ἀπό Θεοῦ, ἵν' ὡς πατέρα καί δημιουργόν οἱ ἐξ αὐτοῦ γεννηθέντες καί γεγονότες γνωρίζωμεν καί σεβώμεθα τὸν Θεόν. Τοίνυν καί εἰ ἐνός λείπετε τούτων ὁ ἄνθρωπος τῶν τριῶν, ἄνθρωπος εἶναι οὐ δύναται· κἄν γάρ τὸν νοῦν συστείλῃς, συνέστειλες αὐτῷ καί τὸν λόγον καί ἔσται ἄνους καί ἄλογος· (34) κἄν τήν ψυχήν, συνανεῖλες ταύτη τὸν νοῦν καί τὸν λόγον· κἄν μόνον ἐνδιάθετον λόγον, ἀνενέργητον τό δλον ζῶν πεποίηκας. Νοῦς γάρ μή προϊέμενος λόγον οὐδέ λόγον ἑτέρου εἰσδέξεται· πῶς γάρ, ὁ ἄπαξ κωφευθείς καί τῆς οἰκείας παρακινηθείς φύσεως; Καθάπερ γάρ τὸ ἀναπνεῖν ἡμεῖς φυσικῶς ἔχομεν καί τὸ πνεῦμα ἐν ἡμῖν αὐτοῖς, καί ἔάν μή, ἀλλ' ἐκλείπομεν ἄμα, οὕτω καί ὁ νοῦς τὸ λογιστικόν φυσικῶς ἔχειν ἐν ἑαυτῷ, οὐ μήν ἀλλά γάρ καί τό τὸν λόγον ἀπογεννᾶν· ἔάν οὖν τὸ φυσικῶς ἀπογεννᾶν στερηθῆ, οίονεί τεμνόμενος καί διχοτομούμενος τοῦ συνόντος αὐτῷ λόγου, νεκροῦται καί εἰς οὐδέν ἔστι χρήσιμος. Καί ἵνα σαφέστερον, ὅ λέγω, ἐκ τῶν σωματικῶς ἐπισυμβαινόντων ποιήσωμαι, εἰκόνα τοῦ λόγου τήν ὡδίνουσαν τεκεῖν λήψομαι. Καθάπερ οὖν ἡ συλλαβοῦσα τὸ βρέφος γυνή, ἔάν μή εἰς τὸν ἐπιτήδειον φυσικῶς τέκη καιρόν, σύν αὐτῷ τῷ ἐμβρύῳ ἀπόλλυται, οὕτω δή καί ὁ ἡμέτερος νοῦς τὸ γεννᾶν ἀεί τὸν λόγον φυσικῶς λαβών ἐκ Θεοῦ, ὃν ἀδιαίρετον ἔχει καί συνουσιωμένον ἐν ἑαυτῷ, ἔάν τοῦτον ἀνέλῃς, συνανεῖλες καί τὸν τούτου γεννήτορα.

Μετάβηθι τοιγαροῦν, εἰ δοκεῖ, τῇ διανοίᾳ πρός τὰ πρωτότυπα καί μάθε ἀκριβῶς ὅτι ὁ τὸν Υἱόν τοῦ Θεοῦ ἀπαρνούμενος καί αὐτὸν ἀπαρνεῖται τὸν τούτου γεννήτορα. Ὁ δέ τὸν Πατέρα καί τὸν Υἱόν ἀπαρνούμενος, πῶς οὐχί καί τοῦ Ἀγίου Πνεύματος ἀρνητήν ἔαυτόν καί μή βουλόμενος ἀποδείκνυσιν; Ὁ τοίνυν ἡ μείζονα ἡ ἐλάττονα ἔνα τούτων τῶν ἄλλων προσώπων ἀποκαλῶν, οὕπω τοῦ βυθοῦ τῶν παθῶν τήν κεφαλήν τοῦ νοός ἀνενήξατο, ἵνα δυνηθῇ βλέψαι τοῖς νοεροῖς ὀφθαλμοῖς καί ἐπιγνῶναι καλῶς ἔαυτόν κάκεῖθεν μαθεῖν δτι, ὡς οὐκ ἔστι μείζων ὁ νοῦς τῆς ψυχῆς, οὐδέ ἡ ψυχή τοῦ νοός, οὐδέ ὁ λόγος τῶν ἀμφοτέρων μείζων ἡ ἐλάττων, οὕτως οὐδέ ὁ Πατήρ τοῦ Υἱοῦ, ἡ ὁ Υἱός τοῦ Πατρός, ἡ τὸ Πνεῦμα τὸ Ἀγιον τούτων δή τῶν συνανάρχων καί δύοτιμων μείζον ἡ ἐλάττον ἔστιν· δλως γάρ ταῦτα ἐν τῇ ἀγίᾳ καί δύοτιμῳ Τριάδι οὐ χρή ἐννοεῖν. (35) Ἐννόει μοι, ἄνθρωπε, τά ὑπέρ σέ ἐκ τῶν κατά σέ καί ἀφ' ὃν εἰκὼν ἐδείχθης Θεοῦ· τῶν ἄλλων ἀπάντων κτισμάτων ὑπερτιμηθείς τῇ τοῦ λόγου ἀξίᾳ, δι' οὗ καί ἀρχεῖς καί βασιλεύεις αὐτῶν, ἵσθι δτι, ὥσπερ ὁ νοῦς ὁ ἄνθρωπινος διά τοῦ λόγου – καλόν γάρ ἀεί καί διά παντός τοῦ λόγου ἐν τοῖς αὐτοῖς διατρίβειν, ὡς ἀν δυνηθῆς τρανωθῆναι τά αἰσθητήρια καί γνῶναι καλῶς τά ἐν σοὶ κεκρυμμένα τῆς βασιλείας μυστήρια – καί ἡ ψυχή διά τῶν δύο τούτων γνωρίζεται, οὕτω καί ὁ Θεός καί Πατήρ διά τοῦ μονογενοῦς Υἱοῦ καί Λόγου αὐτοῦ, καί τὸ Πνεῦμα τὸ Ἀγιον διά τῶν συναϊδίων Πατρός καί Υἱοῦ ἐγνωρίσθη ἡμῖν τοῖς πιστοῖς καί γνωρίζεται.

Καί καθάπερ τοῦ νοῦ τὸν λόγον γεννῶντος, τό τῆς ψυχῆς θέλημα, ὡς κοινόν ἀμφοτέρων, τοῖς ἀκούοντι γνώριμον γίνεται ἡ διά ζώσης φωνῆς ἡ διά γραμμάτων, μή συγχεομένων αὐτῶν δηλαδή ἡ διαιρουμένων εἰς τρία, ἀλλ' ἐν ἐνί ἐκάστῳ ἄμα

τῶν τριῶν νοουμένων ἡ ὄρωμένων ἐν μιᾷ τῇ οὐσίᾳ καὶ ἐν ἐνί τῷ θελήματι, οὕτω μοι νόει καὶ εὑσεβῶς ὁμολόγει καὶ ἐπὶ τῆς ἀγίας καὶ ὁμοουσίου καὶ ἀδιαιρέτου Τριάδος τὸν μὲν Πατέρα γεννᾶν ἀφράστως τὸν Θεόν Λόγον, ὃν ἐν ἀρχῇ ἔσχεν ἐν ἑαυτῷ καὶ ἔχει γεγεννημένον ἀχωρίστως καὶ ὑπέρ λόγον, τὸν δέ Υἱόν γεννᾶσθαι τὸν ἀεὶ ἀδιαιρέτως πρός τὸν γεννῶντα Πατέρα ὃντα συναϊδίως καὶ μηδαμῶς ἐξ αὐτοῦ χωριζόμενον, τό δέ Ἀγιον Πνεῦμα ἐκ τοῦ Πατρός ἐκπορεύεσθαι συμφυές ὃν καὶ συνηνωμένον τοῖς ὅμοιουσίοις Πατρί τε καὶ Υἱῷ, ὡς συμπροσκυνούμενον καὶ συνδοξαζόμενον αὐτοῖς παρά πάσης πνοῆς. Τούτων ἐν καὶ τὸ αὐτὸ θέλημα γνώριζε, ἐπειδὴ οὕτω πᾶσι τοῖς ἐλλαμπομένοις ἄνωθεν καὶ ἡμῖν τοῖς ταπεινοῖς γνωριζόμενον τε καὶ ἀποκαλυπτόμενόν ἐστιν ἐν Ἀγίῳ Πνεύματι εὔδοκίᾳ τοῦ Πατρός δὶ' Υἱοῦ. Τούτων τὴν ὑπερούσιον οὐσίαν τῆς μιᾶς θεότητός τε καὶ βασιλείας ἵνα πάλιν ἐπὶ τοῖς αὐτοῖς γένωμαι, τῇ μνήμῃ καὶ τῷ λόγῳ ἀγιαζόμενος – (36) τρισυπόστατον πίστευε καὶ πιστεύων συνομολόγει μοι τρανῶς καὶ ἀνυποστόλως, ὡς μήτε εἰς ἐν συγχεομένων τῶν τριῶν ὑποστάσεων, μήτε διαιρουμένων εἰς τρία τῶν φυσικῶς ἡνωμένων· ἐν γάρ ἐνί τούτων ἐκάστῳ τά συναμφότερα νοούμενα καθορῶνται, ἐν μιᾷ τῇ οὐσίᾳ καὶ φύσει καὶ δόξῃ καὶ ἐνί θελήματι. Ταῦτα ἔνα Θεόν πίστευε, πάντων ποιητήν καὶ δημιουργόν ὄρατῶν τε καὶ ἀοράτων.

‘Ο γάρ πιστεύων ὅτι ὁ Θεός πάντων ἐστί ποιητής καὶ ὅτι τά πάντα ἐξ οὐκ ὅντων παρήγαγε, τά τε ἐν οὐρανῷ, τά τε ἐπὶ τῆς γῆς καὶ τά ἐν τοῖς καταχθονίοις, ὑπό Θεοῦ κτισθείς, μένει τῶν ἴδιων ὅρων ἐντός, τὸν πεποιηκότα γινώσκων· καὶ πρός αὐτόν τὸν γενεσιούργον ἀπό τῆς καλλονῆς ἀναγόμενος τῶν κτισμάτων, ἀνυμνεῖ καὶ δοξάζει αὐτόν ὡς δημιουργόν τῶν ἀπάντων καὶ οὐδαμῶς τὴν ἀκατάληπτον αὐτοῦ φύσιν περιεργάζεται. Οἶδε γάρ κτίσμα ἔαυτόν ἐκείνου καὶ τὰλλα πάντα, ὡς εἴρηται, αὐτόν δέ τὸν τοῦ παντός ποιητήν, ἄκτιστον, ἄναρχον, ἀκατάληπτον, ἀνερμήνευτον, ἀνεξιχνίαστον, ἀεί ὄντα καὶ προόντα. Οὐ γάρ ἦν χρόνος ποτέ, ὅτε οὐκ ἦν ὁ Θεός, τοὺς γάρ αἰῶνας αὐτός ἐποίησε καὶ πρό πάσης ἀρχῆς αὐτός ἦν, ὡς μήτε ἀρχήν περὶ αὐτόν ἐννοεῖσθαι μήτε τέλος εύρισκεσθαι ἀλλ’ ἦν μέν ἄναρχος, ἐστι δέ τῶν ὅλων ἀρχή καὶ ἔσται ἀιδίως εἰς ἀπείρους καὶ ἀτελευτήτους αἰῶνας ὁ ἀπρόσιτος, ὁ ἀόρατος, ὁ ἀνεκδιήγητος, ὁ ἄφραστος, ὁ πᾶσιν ἀκατανόητος τοῖς ὑπ’ αὐτοῦ γενομένοις, ὃς καὶ ἡγονήθη ἡμῖν περί πολλούς πρότερον θεούς πλανωμένοις καὶ λατρεύουσι τῇ κτίσει καὶ προσκυνοῦσιν εἰδώλοις, γηίνοις οὖσιν ἔτι καὶ ταπεινοῖς, ὃς καὶ κατελεήσας ἡμῶν τὴν ἄγνοιαν, τοσοῦτον συγκατέβη τῇ ἀσθενείᾳ ἡμῶν, ὃσον ἵνα γνῶμεν ὅτι ἐστί Θεός τελεία Τριάς, ἐν Πατρί καὶ Υἱῷ καὶ Ἀγίῳ Πνεύματι εὐσεβῶς ὀφείλουσι προσκυνεῖσθαι. (37) ‘Οποία δέ ἐστι τῇ οὐσίᾳ, ἡ ποδαρπή τῇ ἰδέᾳ, ἡ ποῦ, ἡ πόση τῷ μεγέθει, ἡ πῶς τῇ συνουσίᾳ ἡ τῇ ἐνώσει, οὐ μόνον οὐκ ἀνθρώποις ἐννοήσαι γέγονέ ποτε, ἀλλ’ οὐδέ ταῖς ἄνω δυνάμεσι καταληπτόν ἔξεγένετο τό τῆς ὑπερουσίου φύσεως ἀκατάληπτον.

Καί μή μοι τάς ἀπό τῆς θείας Γραφῆς λέγειν ἐπιχειρήσης θεολογίας· πρός γάρ τάς βλασφήμους ἐκεῖναι τῶν αἱρετικῶν ἀντιθέσεις πρός τῶν θεολόγων ἐρρέθησαν. Ἄλλ’ ἐκεῖνο ἐννόει μοι, ὅτι ἀπρόσιτος οὖσα ἡ θεία φύσις καὶ ἀκατανόητος δηλονότι, τό δέ ἀκατανόητον πάντῃ καὶ ἄφραστον· αὐτό γάρ πολλάκις, ὃ κατανοοῦμεν τοῦ εἰπεῖν, ἐκφράσαι ὅλως οὐκ ἐφικνούμεθα. Τόν οὖν ἀόρατον καὶ ἀκατανόητον καὶ τοῦτο παρά πάσης μαρτυρούμενον τῆς θεοπνεύστου Γραφῆς τίς ἀνθρώπων ἡ ἀγγέλων ἐρμηνεῦσαι ἰσχύσει; Οὐδείς οὐδαμῶς· οὐ γάρ δύναται ποτε τό μηδέν ὃν ὑπό ἀνθρωπίνης ἐννοίας ἐννοήθηναι καὶ ἐνσημανθῆναι ὀνόματι. Παρίστησι δέ πᾶσα θεία Γραφή διά πασῶν τῶν περί Θεοῦ λεγομένων ἐννοιῶν καὶ λέξεων ὅτι ἔστιν, οὐχ οἷς δέ ἐστι, προσμαρτυροῦσα μόνον αὐτῷ τό ἀεὶ εἶναι καὶ τό ὁ ὕν, Θεός ὁ ἀεὶ ὕν, τρισυπόστατος, παντοδύναμος, παντοκράτωρ, παντεπόπτης, κτίστης καὶ δημιουργός τῶν ἀπάντων, ἀνενδεής, ὑπερφυής, τοσοῦτον παρ’ ἡμῶν γινωσκόμενος, ὃσον τις

πέλαγος ἀόριστον ὑδάτων θαλάσσης, ἐν νυκτί παρά τῶν αἰγιαλόν ἰστάμενος καὶ λαμπάδα φαίνουσαν κρατῶν, καθορᾶ. Τοῦ γάρ ὅλου τῶν ἀπείρων ἐκείνων θαλασσῶν πόσον οἴει ὁρᾶν τόν τοιοῦτον; Πάντως μικρόν ἡ οὐδέν. Πλήν ὅμως ἀκριβῶς βλέπει τό ὕδωρ ὄποιον καὶ ἀπλανῶς, εἰ καὶ μή ἐφικνεῖται εἰπεῖν ποταπόν. Καὶ οἶδε μέν ὅτι θάλασσα τό ὁρώμενον καὶ ὅτι πέλαγος ἀχανές καὶ ὅτι θεαθῆναι ὅλον ὑπ' αὐτοῦ τῶν οὐκ ἐνδεχομένων ἔστι· τό δέ ὅλον, εἰ καὶ μή ὁρᾶ, ἀλλὰ δοκεῖ πως καθορᾶν ἀπό τοῦ μέρους καὶ τό ἀπειρον τῶν ὑδάτων τεκμαίρεσθαι.

(38) Εἰ δοκεῖ δέ, καὶ παραδείγματι ἀμυδρῷ τῷ σκοπῷ τοῦ λόγου χρησόμεθα. Ἐάν οὖν ἄνθρωπός τις πηρός τάς ὅψεις μή θεασάμενός ποτε πηγήν ὕδατος εύρεθῇ, ἣ τοῦτο αὐτό τό ὕδωρ ὄποιον ἔστι μή εἰδώς, ἦν δέ ἀπειρος τούτου καὶ ἀγευστος· αὐτός δέ ἔξηγος τούτῳ τά περί τῆς φύσεως τῶν ὑδάτων καὶ ὅτι, φησί, καλόν τό ὕδωρ, λίμνας καὶ φρέατα καὶ θαλάσσας ποταμῶν ὑποτιθέμενος· ὁ δέ ἥρετο μαθεῖν τήν φύσιν, τήν ἴδεαν, τήν ποιότητα, αὐτήν αὐτοῦ τήν ποσότητα καὶ πῶς κινεῖται καὶ πόθεν τήν ἀρχήν ἔχει καὶ πῶς διά παντός ἐκχεῖται καὶ οὐκ ἐκλείπει. Τί πρός ταῦτα ἀν τῷ πυνθανομένῳ σου ἀπεκρίθης; "Ἐγωγε οὖν οἷμαι, κάν εἰ λίαν διαβατικώτατος ἡσθα καὶ θεωρητικώτατος τήν διάνοιαν, οὐδαμῶς παραστῆσαι τῷ λόγῳ ἵσχυσας τήν τούτου ἀρχήν καὶ οὐσίαν καὶ κίνησιν, οὐδ' ὄποιόν ἔστι τῇ ποσότητι καὶ ποιότητι διδάξαι τόν ἀπείρως περί τήν μέθεξιν καὶ θεωρίαν ἔχοντα τοῦ τοιούτου κάν ποσῶς ἡδυνήθης. Εἰ δέ περί ῥεούσης καὶ ὁρωμένης καὶ κρατουμένης οὐσίας οὕτως οὐκ ἐφικνούμεθά τι εἰπεῖν ἢ διερμηνεῦσαι τῷ λόγῳ τοῖς πυνθανομένοις ἡμῶν, τίς ἔστιν ἡ φύσις αὐτῆς καὶ πόθεν ἢ ἐκ ποίων εἰδῶν τήν σύστασιν ἔχει, πῶς ἀν τις τῶν ἀγγέλων ἢ τῶν ἀπάντων ἀγίων τούς ἀγνοοῦντας τά περί Θεοῦ καὶ τά κατ' αὐτόν διδάξαι, οἵος ἔστιν ὁ τό πᾶν οὐσιώσας καὶ τίνα τά τῆς οὐσίας καὶ δόξης αὐτοῦ, ἵσχύσει κάν ὅλως ποτέ; Οὐδείς ἀν οὐδαμῶς. Ὁ δέ γε ἴδειν κάν ποσῶς ἀξιωθείς τόν Θεόν ἐν τῇ ἀπροσίτῳ δόξῃ τοῦ ἀπείρου καὶ θείου φωτός αὐτοῦ τῷ τρόπῳ ὃ προειρήκαμεν, διδασκαλίας ἐτέρου οὐ δεηθήσεται· ἔχει γάρ αὐτόν ὅλον ἐν ἑαυτῷ μένοντα καὶ κινούμενον καὶ λαλοῦντα καὶ μυσταγωγοῦντα αὐτόν τά κεκρυμμένα τούτου μυστήρια κατά τό ὑπ' αὐτοῦ εἰρημένον δοσιώτατον λόγιον· "Τό μυστήριόν μου, φησίν, ἔμοι καὶ τοῖς ἔμοῖς".

"Ἄλλως δέ θεάσασθαι τοῦτον ἀμήχανον εἰ μή διά τῆς (39) τῶν ἐντολῶν αὐτοῦ ἀκριβοῦς φυλακῆς, μή παραφθειρομένης δηλονότι τῇ ἀμελείᾳ καὶ καταφρονήσει τῆς ἐργασίας αὐτῶν ἐν μηδενί μηδαμῶς, ἀλλά διατηρουμένης καὶ ἐργαζομένης ἐμμελῶς καὶ σπουδαίως. Τοιγαροῦν "καὶ ὅσοι τῷ κανόνι τούτῳ στοιχήσουσιν" "οὐ μακράν εύρεθήσονται τῆς βασιλείας τῶν οὐρανῶν" ἀλλά κατά ἀναλογίαν τῆς σπουδῆς καὶ τῆς μετά προθυμίας καὶ ἐν χαρᾷ ἐργασίας αὐτῶν, ἢ συντομώτερον ἢ βραδύτερον, πλεῖον ἢ ἔλαττον, τόν μισθόν τῆς θεοπτίας κομίσονται καὶ κοινωνοί θείας γενήσονται φύσεως καὶ θεοί καὶ θέσει καὶ υἱοί Θεοῦ χρηματίσουσιν ἐν Χριστῷ Ἰησοῦ τῷ Κυρίῳ ἡμῶν, ὃ ἡ δόξα καὶ τό κράτος σύν τῷ Πατρί καὶ τῷ παναγίῳ Πνεύματι, νῦν καὶ ἀεί καὶ εἰς τούς αἰῶνας τῶν αἰώνων ἀμήν.

## ΘΕΟΛΟΓΙΚΟΣ ΤΡΙΤΟΣ (40)

**Καὶ ὅτι, εἴ τι ὁ Πατήρ, τοῦτο καὶ ὁ Υἱός, καὶ εἴ τι ὁ Υἱός, τοῦτο καὶ τό Πνεῦμα τό Ἀγιον, καὶ ὅτι ἐν ταῦτα πνεῦμα ὁμότιμον, ὁμούσιον καὶ ὁμόθρονον.**

΄Αεί μέν ό Θεός ύμνούμενός τε καί παρ' ήμῶν δοξαζόμενος ό ἄναρχος Πατήρ, ό συνάναρχος Υἱός τοῦ Πατρός, τό συναίδιον καί ὁμοούσιον τοῦ Πατρός καί τοῦ Υἱοῦ πανάγιον Πνεῦμα, ή μία ταῦτα φύσις καί δόξα καί συμφυΐα, ή ὁμοούσιος Τριάς, ή μία θεότης, ή ὁμότιμος οὐσία καί τρισυπόστατος, ή τῶν ὅλων ἀρχή καί ὑποστατική καί δημιουργός δύναμις, ή ὁμόθρονος, ή ὁμόδοξος, ή μία ἔξουσία καί παντοκρατορική κυριότης καί βασιλεία, εἰς Θεός καί ἔστι καί λέγεται, ὃς ποτέ μέν μονάς θεωρούμενός τε καί πιστευόμενος μοναδικῶς παρ' ήμῶν καί λατρεύεται, ποτέ δέ τριάς ὁμολογούμενος τριαδικῶς ἀνυμνεῖται ἐν διηρημέναις ταῖς ὑποστάσεσιν, ώς παρ' αὐτοῦ τοῦ ἑνός τῆς τρισυποστάτου θεότητος Κυρίου ήμῶν Ἰησοῦ Χριστοῦ μεμυσταγωγήμεθα, βαπτίζειν προτρεπομένου εἰς ὄνομα Πατρός καί Υἱοῦ καί Ἀγίου Πνεύματος καί πάλιν οὕτω λέγοντος “Ο Πατήρ μου μείζων μού ἔστιν” ἔτερον ἔαυτόν παρά τόν Πατέρα δεικνύντος, καί “Ἐγώ ἀπ' ἐμαυτοῦ ποιῶ οὐδέν” καί πάλιν “Ἐρωτήσω τόν Πατέρα καί ἄλλον παράκλητον πέμψει ὑμῖν τό Πνεῦμα (41) τῆς ἀληθείας ὃ παρά τοῦ Πατρός ἐκπορεύεται”, ἄλλον πάλιν παράκλητον ὀνομάζων τό Πνεῦμα.

΄Εντεῦθεν οὖν ήμῖν ἡ χάρις ἐννοεῖν δίδωσι τό ἔν κατά πάντα τῆς τρισυποστάτου καί ὁμοούσιου θεότητός τε καί βασιλείας καί τό ταῦτόν καί ωσαύτως ὃν τῶν αὐτῆς ὑποστάσεων τῆς ἀιδίου δόξης καί ἀχωρίστου ἐνότητος, ώς εἰδέναι δόλον ἐκεῖσε εἶναι τόν Πατέρα μετά τοῦ Πνεύματος, ἔνθα δόλος ὁ Γιός καί Θεός ὀνομάζεται, καί δόλον ἐκεῖσε εἶναι τόν Υἱόν διά τοῦ Πνεύματος ἐν οἷς δόλος ὁ Θεός καί Πατήρ ἀνυμνεῖται, καί δόλον ἐκεῖσε εἶναι τό Πνεῦμα τό Ἀγιον, ἔνθα δόλος ὁ Πατήρ τῷ Υἱῷ συνομολογεῖται καί συνδοξάζεται. Οὕτω δέ μυσταγωγηθέντες παρά τοῦ Πνεύματος ταῦτα οὕτως ἔχειν ὁμοούσιως καί ὁμοτίμως τά πρόσωπα, εἴτ' οὖν ἀσυγχύτους εἶναι τάς ὑποστάσεις αὐτῶν καί ἀδιαιρέτους ἄμα ἐν τῇ μιᾷ τούτων καί θείᾳ τῶν δόλων ὑποστατικῇ φύσει τε καί αἰτίᾳ, δόπταν πρός τόν Πατέρα καί Θεόν ἀναγώμεθα τῷ συναναφέροντι Πνεύματι διά τοῦ Λόγου καί τάς χειρας ἐκτείνωμεν πρός αὐτόν καί τά δύματα, “Πάτερ ήμῶν” λέγομεν “ὁ ἐν τοῖς οὐρανοῖς”. Ὁπηνίκα δέ τῷ μονογενεῖ τοῦ Πατρός Υἱῷ ἐν τῷ συνετίζοντι Πνεύματι προσερχόμεθα τάς εὐχάς ἀποδοῦναι, “Ο μονογενής Υἱός” λέγομεν “ο συναίδιος Λόγος τοῦ Θεοῦ καί Πατρός, ὁ μόνος ἐκ μόνου, ὁ ἐκ Θεοῦ Θεός, ὁ ἄναρχος ἐξ ἀνάρχου, ὁ ἐξ ἀιδίου ἀιδίος, ὁ ἐξ αἰώνιου αἰώνιος, τό ἐκ τοῦ φωτός φῶς, ή ἐκ τῆς ζωῆς ζωή, ὁ ἐκ τοῦ ἀπροσίτου ἀπρόσιτος, ὁ ἀκατάληπτος ἐξ ἀκαταλήπτου, ὁ ἀφραστος ἐξ ἀφράστου, ὁ ἀναλλοίωτος ἐξ ἀναλλοιώτου, ὁ ἀκατανόητος ἐξ ἀκατανοήτου, ίλασθητι ταῖς ἀμαρτίαις ήμῶν”. Οὕτω δέ καί τό Πνεῦμα τό Ἀγιον ἐπικαλούμενοι λέγομεν “Τό Πνεῦμα τό Ἀγιον τό ἐκ τοῦ Πατρός ἀφράστως ἐκπορεύομενον καί δι’ Υἱοῦ ήμῖν ἐπιφοιτῶν τοῖς πιστοῖς, Πνεῦμα ζωῆς καί συνέσεως, Πνεῦμα ἀγιωσύνης (42) καί τελειότητος, Πνεῦμα τό ἀγαθόν, τό σοφόν, τό φιλάνθρωπον, τό ήδύ, τό ἔνδοξον, τό τρέφον δόμοῦ καί ποτίζον, τό ἐλεοῦν, τό φωτίζον, τό δυναμοῦν, Πνεῦμα θεῖον ὑπομονῆς, Πνεῦμα χαρᾶς μεταδοτικόν, εὐφροσύνης, σωφροσύνης, σοφίας, γνώσεως, πραότητος, ἀμνησικακίας, ἀμεριμνίας τῶν κάτω, θεωρίας τῶν ἄνω, διωκτήριον ἀκηδίας, ἀμελείας ἀπελατήριον, περιεργίας καί πονηρίας φυγαδευτήριον, Πνεῦμα μυστηρίων δηλωτικόν, ἀρραβών οὐρανῶν βασιλείας, προφητείας πηγή, διδασκαλίας κρατήρ, ἀμαρτίας ἀναιρετικόν, μετανοίας θύρα, τήν εἰσοδον τοῖς ἀγωνιζομένοις ὑποδεικνύον οἷα δή θυρωρός, Πνεῦμα ἀγάπης, εἰρήνης, πίστεως, ἐγκρατείας, Πνεῦμα πόθου καί πόθον ἐμποιοῦν, ἐλθέ καί ἐνσκήνωσον καί μεῖνον ἐν ήμῖν ἀχωρίστως, ἀδιαιρέτως, ἀγιάζον καί μεταποιοῦν καί φωτίζον ήμῶν τάς καρδίας, ώς ὁμοούσιον καί ὁμότιμον τῷ Υἱῷ καί τῷ Πατρί καί ως θεούς τούς ὑποδεχομένους σε ἔργαζόμενον καί πᾶσαν μέν ἀμαρτίαν ἔξαφανίζον, πᾶσαν δέ ἀρετήν συνεισφέρον τῇ εἰσόδῳ σου, ούκ ἔξωθεν ταῦτα συνεπαγόμενον, ἀλλ' αὐτό ἐκεῖνο ὑπάρχον πᾶν

δότιοῦν καί ἔστιν ἀγαθόν· ἐν οῖς γάρ ἐγκατοικήσεις, ἔχουσιν οὐσιωδῶς ἐν ἑαυτοῖς τό πᾶν ἀγαθόν”.

Τοιγαροῦν καί οὐχ ώς διαιροῦντες τό ἄτμητον τῆς ὄλικῆς ἐνάδος, τρισὶ θεοῖς καὶ οὐχ ἐνί τόν ὕμνον προσφέρομεν, ἀλλ’ ώς ἐν τῷ Πατρί τόν Υἱόν καὶ τό Πνεῦμα, ἐν δέ τῷ Υἱῷ τό Πνεῦμα καὶ τόν Πατέρα, ἐν δέ τῷ Πνεύματι τόν Πατέρα προσκυνοῦντες καὶ τόν Υἱόν· ἃ καὶ μίαν φύσιν δοξάζομεν μιᾶς τρισυποτάτου θεότητος, δόμοούσιον, δόμοδύναμον, αὐτοδύναμον, παντοδύναμον, αὐτοθέλητον, συναΐδιον, συνάναρχον, ὑπερούσιον, ἀσύγχυτόν τε καὶ ἀδιαιρέτον. Οὐ γάρ ἄλλο καὶ ἄλλο καὶ ἄλλο ἐτέρας καὶ ἐτέρας φύσεως, τήν μή τεμνομένην ἐνάδα τε καὶ θεότητα διαιροῦντες, φρονοῦμεν, εἰς ἐκφύλους ἀλλοτριότητας ἀσυνέτως ἐκκλίνοντες, ἀλλ’ ἐνα ταῦτα Θεόν ἀδιαιρέτως ταῖς ὑποστάσεσι διαιρούμενον καὶ ἀσυγχύτως (43) τῇ ἐνότητι τῆς μιᾶς οὐσίας ἐνούμενον ἔγνωμεν, δλον ἐν ταῖς ὑποστάσεσιν ἐνιζόμενον καὶ δλον ἐν τῇ ὑπερουσίᾳ ἐνάδι τρισούμενον· τόν αὐτόν τρία τοῖς προσώποις καὶ ἐν τῇ ἐνότητι τῆς οὐσίας εἴτε φύσεως χρή λέγειν.

Οὕτω γάρ καὶ ὁ μονογενής αὐτός Υἱός τοῦ Πατρός τό κατά πάντα δόμοτιμον καὶ δόμοούσιον καὶ δόμοθρονον ἐαυτοῦ μεθ’ ἄμα τῶν δόμουσίων Πατρός καὶ Πνεύματος πᾶσιν ἡμῖν διετράνωσεν οὔτως εἰπών· “Ἐγώ καὶ ὁ Πατήρ ἐν ἐσμεν”. Καὶ πάλιν ἐτέρωθι περί τοῦ Πνεύματος, τό ἐκ τῆς οὐσίας ἐκείνης ἀπαραλλάκτως εἶναι δηλῶν, οὔτω φησί· “Τό Πνεῦμα τῆς ἀληθείας, ὃ παρά τοῦ Πατρός ἐκπορεύεται”. Ως γάρ ἐξ ὀφθαλμοῦ, ἦτοι πηγῆς ὅντος, ὅντωρ ὁ ποταμός ἐκπορεύεται, οὔτως ἐκ Θεοῦ τοῦ Πατρός Θεός ἐκπορεύεται τό Πνεῦμα, διό καὶ φησί· “Πνεῦμα ὁ Θεός καὶ τούς προσκυνοῦντας αὐτόν ἐν πνεύματι καὶ ἀληθείᾳ δεῖ προσκυνεῖν”. Εἰ οὖν ὁ Πατήρ πνεῦμά ἐστι, καὶ ὁ ἔξ αὐτοῦ γεννηθείς Υἱός πνεῦμα δηλονότι ἐστί· καὶ τοῦτο δηλῶν ὁ Παῦλος ἔλεγε· “Τό δέ πνεῦμα ὁ Κύριος ἐστιν”. Εἰ γάρ καὶ σάρκα ἀνέλαβεν, ἀλλά καὶ ταύτην θεώσας πνευματικήν ἀπειργάσατο. Πνεῦμα τό Πνεῦμα τό Ἀγιον, δτι ἐκ τοῦ Πατρός ἐκπορεύεται καὶ διά τοῦ Υἱοῦ δίδοται τοῖς ἀναξίοις ἡμῖν, οὐχ ώς μή θέλον πεμπόμενον ἢ διανεμόμενον, ἀλλ’ ώς δι’ ἐνός τῆς Τριάδος, αὐτοῦ τοῦ Υἱοῦ, τά τῷ Πατρί δοκοῦντα ώς οἰκεῖα θελήματα ἐκπληροῦν. Τῇ γάρ φύσει καὶ τῇ οὐσίᾳ καὶ τῇ θελήσει ἀμέριστος ἡ Ἅγια Τριάς, ταῖς δέ ὑποστάσεσι προσωπικῶς ὄνομάζεται Πατήρ, Υἱός καὶ Ἅγιον Πνεῦμα, εἰς ὧν ταῦτα Θεός, ὄνομα δέ αὐτοῦ Τριάς, ὃς ὑπεράνω παντός ὄντος ὄνομαζομένου καὶ λόγου καὶ ρήματος ὧν ὑπέρκειται καὶ πάσης διανοίας κατάληψιν ὑπερεκπίπτει, μηδέν ὧν.

΄Αλλά σύνες ἐντεῦθεν πῶς ἐν τά τρία ἡ ἀγία λέγει Γραφή. (44) Καλόν γάρ πάλιν τά αὐτά ἐν τοῖς αὐτοῖς ἀναλαβεῖν καὶ εἰπεῖν, ἐπειδή καὶ τό ἐντρυφᾶν τοῖς τοιούτοις ἀεί ἡδονήν ἐμποιεῖ τῷ τά τοιαῦτα θεοπρεπῶς εἰδότι τρυφᾶν καὶ τάς ψυχικάς αἰσθήσεις αὐτοῦ ὁ λόγος θεῖος καθαγιάζει. “Πνεῦμα” φησίν “ὁ Θεός”, τοῦτο δέ καὶ ὁ Υἱός, ὡσπερ εἴρηται. Εἰ οὖν “ὁ Θεός πνεῦμά ἐστι” καὶ τό “πνεῦμα ὁ Κύριος” καὶ ὁ Κύριος πνεῦμα παρά τῆς θείας καλεῖται Γραφῆς, ἐν πνεῦμά ἐστιν ἐν τρισὶ προσώποις εἰτ’ οὖν ὑποστάσεσι γνωριζόμενον ὁ Θεός ( καθώς ἔφη τοῦτο παραδηλῶν ὁ Υἱός “ἐν”), ίσοδύναμον, δόμοθρονον, δμοφυές, δόμοούσιον. Ταῦτα διά τοῦτο οὔτως εἴρηται πνεῦμα ἐν, ἵνα μηδεμίαν ἀνισότητα ὑπεροχῆς ἢ ὑφέσεως ὑπολάβῃς ἐν τοῖς τρισὶ τῆς Τριάδος προσώποις, μήτε μήν δλως καθ’ οίνδηποτε τρόπον ἐν αὐτοῖς χωρισμόν· οὐ γάρ διά τοῦτο, ἀλλ’ ὅπως διά μόνων τῶν ὄνομάτων τά πρόσωπα, αὐτάς δή τάς ὑποστάσεις, ἐκδιδαχθῆς, εἴρηνται. Οὕτω ταῦτα μαθών καὶ οὔτω καλῶς τά περί Θεοῦ μυσταγωγηθείς, μηδέν περαιτέρω πολυπραγμονῶν ἐκζητήσης, πίστει δέ μόνη ταῦτα παραδεξάμενος μέχρι τούτου στήθι, ἀκατάληπτα πάντη τά ὑπέρ ταῦτα καὶ πληροφορούμενος καὶ δμολογῶν.

΄Ινα δέ εἰδῆς καὶ τά τῆς θείας φύσεως ἴδια, πῶς ὁ Θεός καὶ τά περί Θεόν καὶ τά ἀπό Θεοῦ καὶ τά ἐν τῷ Θεῷ πάντα ἐν φῶς ἐστιν, ἐν ἐκάστῃ τῶν ὑποστάσεων

προσκυνούμενον καί ἐν πᾶσι τοῖς ἴδιώμασιν αὐτοῦ καί χαρίσμασι καθορώμενον, καί οὕτω σε ταῦτα μυσταγωγήσομεν. “Ο Θεός φῶς ἐστί” καί φῶς ἀπειρόν τε καί ἀκατάληπτον· τά γάρ περί αὐτόν φῶς εἰσιν ἐνούμενά τε καί διαιρούμενα τοῖς προσώποις ἀδιαιρέτως καί ἵνα καθ’ ἐν σοι τά ἀδιαιρέται διαιρῶν εἶπω ὁ Πατήρ φῶς ἐστιν, ὁ Υἱός φῶς ἐστι, τό Πνεῦμα τό Ἀγιον φῶς· ἐν ταῦτα φῶς ἀπλοῦν, (45) ἀσύνθετον, ἄχρονον, συναῖδιον, δμότιμον καί δμόδοξον. Πρός τούτοις καί τά ἐξ αὐτοῦ πάντα φῶς εἰσιν ὡς ἐκ φωτός ἡμῖν χορηγούμενα· ἡ ζωὴ φῶς, ἡ ἀθανασία φῶς, ἡ πηγή τῆς ζωῆς φῶς, τό ὕδωρ τό ζῶν φῶς, ἡ ἀγάπη, ἡ εἰρήνη, ἡ ἀλήθεια, ἡ θύρα τῆς βασιλείας τῶν οὐρανῶν, αὐτή φῶς ἡ βασιλεία τῶν οὐρανῶν· ὁ νυμφών φῶς, ἡ παστάς, ὁ παράδεισος, ἡ τοῦ παραδείσου τρυφή, ἡ γῆ τῶν πραέων, οἱ στέφανοι τῆς ζωῆς, αὐτά τά τῶν ἀγίων ἐνδύματα φῶς· ὁ Χριστός ὁ Ἰησοῦς, ὁ σωτήρ καί βασιλεύς τοῦ παντός, φῶς· ὁ ἄρτος τῆς ἀχράντου σαρκός αὐτοῦ φῶς, τό ποτήριον τοῦ τιμίου αὐτοῦ αἵματος φῶς, ἡ ἀνάστασις αὐτοῦ φῶς, τό πρόσωπον αὐτοῦ φῶς· ἡ χείρ, ὁ δάκτυλος, τό στόμα αὐτοῦ φῶς, οἱ ὀφθαλμοί αὐτοῦ φῶς· ὁ Κύριος φῶς, ἡ φωνή αὐτοῦ ὡς ἐκ φωτός φῶς, ὁ Παράκλητος φῶς· ὁ μαργαρίτης, ὁ κόκκος τοῦ σινάπεως, ἡ ἄμπελος ἡ ἀληθινή, ἡ ζύμη, ἡ ἐλπίς, ἡ πίστις φῶς.

Ταῦτα τοιγαροῦν καί ἔτερα τούτων, ὅσα ἂν διά προφητῶν καί ἀποστόλων ἀκούεις λεγόμενα περὶ τῆς ἀνεκφράστου καί ὑπερουσίου θεότητος, αὐτήν οὐσιωδῶς τά πάντα εἶναί μοι νόει τήν μίαν ὑπεράρχιον ἀρχήν, τήν ἐν μονάδι τριαδικοῦ προσκυνουμένην φωτός. Εἰς γάρ Θεός ἐν Πατρί καί Υἱῷ καί Ἄγιῳ Πνεύματι, φῶς ὡν ἀπρόσιτόν τε καί προαιώνιον, ὁ καί πολυώνυμον ὑπάρχον καλεῖται πάντα τά εἰρημένα καί τούτων ἔτερα πλείονα· καί οὐ μόνον ταῦτα καλεῖται, ἀλλά καί ἐνεργεῖ, ὡς παρά τῶν ἐξ αὐτῆς τῆς πείρας διδαχθέντων καί τῇ θεωρίᾳ πιστωθέντων καί βεβαιωθέντων περί τῶν προσόντων καλῶν τῷ ὑπεραγάθῳ Θεῷ ἔμαθον. Καί ἵνα πρός τοῖς εἰρημένοις καί ἔτερά σοι φῶτα Θεοῦ παραδηλώσω τινά, ἡ ἀγαθότης αὐτοῦ φῶς, τό ἔλεος αὐτοῦ, ἡ εὐσπλαγχνία, ὁ ἀσπασμός αὐτοῦ φῶς, (46) ἡ χρηστότης αὐτοῦ φῶς, ἡ ῥάβδος, ἡ βακτηρία καί ἡ παράκλησις αὐτοῦ φῶς.

Εἰ δέ καί ἐν ἡμῖν τά πλείονα τούτων ἡ καί πάντα προσεῖναι λέγονται, ἀλλ’ ἡμῖν μέν ὡς ἀνθρώποις, ἐκείνω δέ ταῦτα πρόσεστιν ὡς Θεῷ. Καί ἵνα μή κατοκνήσω καθ’ ἐν σοι ταῦτα πάλιν εἰπεῖν, Πατήρ ὄνομάζεται ὁ Θεός, πατέρες καλοῦνται καί τῶν ἀνθρώπων οἱ πλείονες· Υἱός Θεοῦ ὁ Χριστός καί Θεός, νιοί πάλιν ἀνθρώπων ἡμεῖς· Πνεῦμα Θεοῦ τό πανάγιον Πνεῦμα, πνεύματα λέγονται καί ἡμῶν αἱ ψυχαί· ζωὴ ὁ Θεός, ζῆν λεγόμεθα καί ἡμεῖς· ἀγάπη ὁ Θεός, ἀγάπην ἔχουσιν εἰς ἀλλήλους καί οἱ λίαν ἀμαρτωλοί. Τί οὖν; Τήν τῶν ἀνθρώπων ἀγάπην καλέσεις Θεόν; Ἀπαγε τῆς βλασφημίας! Ἀλλ’ εἰρήνην τήν εἰς ἀλλήλους ἐν τῷ μή διαμάχεσθαι ἡ ἀμφιβάλλειν περί τινος, τοῦτο εἴποις εἶναι “εἰρήνην τήν ὑπερέχουσαν πάντα νοῦν”; Οὔμενουν. Ἀλλά ἀλήθειαν Θεοῦ τό μή εἰπεῖν σε λόγον ψευδῆ πρός τινα; Οὐδαμῶς. Ωσπερ γάρ λόγοι μέν ἀνθρώπων ῥευστοί καί διακενῆς, ὁ δέ τοῦ Θεοῦ Λόγος ζῶν τέ ἐστι καί ἐνυπόστατος καί ἐνεργής, Θεός ἀληθής, οὕτω δή καί ἡ ἀλήθεια, ὁ Θεός, ὑπέρ ἔννοιαν καί ὑπέρ λόγον ἀνθρώπων ἐστίν· ἄτρεπτος, ἄρρενος, ἐνυπόστατός τε ὑπάρχει καί ζῶν. Οὕτω τοιγαροῦν οὕτε τό ὕδωρ τό παρ’ ἡμῖν ὡς τό ὕδωρ ἐκεῖνο τό ζῶν, οὕτε ὁ ἄρτος ὁ παρ’ ἡμῖν ὡς ἐκεῖνος ὁ ἄρτος ἐστίν, ἀλλά καθάπερ ἄνωθεν εἰρηται, ἀπαντα φῶς ἐκεῖνα καί φῶς ἐν ὁ Θεός, οὗ μετασχών τις τῇ μετοχῇ ἐκείνου μέτοχος ἀμφοῖν γίνεται πάντων ὃν εἴπομεν ἀγαθῶν. Γίνεται δέ καί πρᾶος καί ταπεινός· ταῦτα δέ πάλιν φῶς σύν τοῖς εἰρημένοις εἰσί, μᾶλλον δέ σύν τῷ φωτί ἔχει καί ταῦτα ὁ ἔχων ἐκεῖνο τό φῶς.

Ἄλλα γάρ συνάμα τούτοις καί ἐγρήγορσις λέγεται ὁ Θεός, ὡς διεγείρων πρός τά καλά τήν ψυχήν τοῦ ἀνθρώπου ἐφ’ ἣν κατοικεῖ, (47) ὃς αὐτῇ γίνεται πᾶν ἀγαθόν· καί οὐχ ὑστερεῖται, ἔνοικον ἔχουσα τόν Θεόν ἡ τοιαύτη, παντός ἀγαθοῦ, ἀλλ’ ἐμπίπλαται

καί περισσεύει ἀεί ἐν πᾶσι τοῖς ἀπορρήτοις ἐκείνοις ἀγαθοῖς τοῦ Θεοῦ, συνδιαιτωμένη καί συνευφραινομένη ταῖς τάξεσι τῶν οὐρανίων δυνάμεων, ὡν γένοιτο καί πάντας ἡμᾶς ἐπιτυχεῖν καί ἐν ἀπολαύσει τούτων πλουσίᾳ γενέσθαι, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ὃς ἡ δόξα καὶ τὸ κράτος σύν τῷ Πατρί καὶ τῷ Ἅγιῷ Πνεύματι, νῦν καὶ ἀεί καὶ εἰς τούς αἰώνας τῶν αἰώνων· ἀμήν.

## ΒΙΒΛΟΣ ΤΩΝ ΗΘΙΚΩΝ

### ΛΟΓΟΣ Α'. (49)

#### Κεφάλαια τοῦ λόγου.

α'. Μερική τις φυσιολογία περί τῆς τοῦ κόσμου κτίσεως καὶ τῆς πλάσεως τοῦ Ἀδάμ.

β'. Περί τῆς παραβάσεως καὶ τῆς ἔξορίας τοῦ Ἀδάμ.

γ'. Περί τῆς τοῦ Λόγου σαρκώσεως καὶ κατὰ τίνα τρόπον δι' ἡμᾶς ἐσαρκώθη.

δ'. Πῶς αὐθις ἡ κτίσις μέλλει ἀνακαίνισθηναι καὶ γενέσθαι καινούς οὐρανούς καὶ καινὴν γῆν κατά τόν θεῖον Ἀπόστολον.

ε'. Όποια ἔσται ἡ ἐσχάτη λαμπρότης τῆς κτίσεως· ἐν ὃ καὶ περί ἀγγέλων καὶ περί ψυχῆς.

στ'. Πῶς ἔνοῦνται τῷ Χριστῷ καὶ Θεῷ καὶ ἐν γίνονται μετ' αὐτοῦ πάντες οἱ ἄγιοι.

ζ'. Πῶς δεῖ πληρωθῆναι τόν ἄνω κόσμον καὶ ὅποιός τίς ἔστι καὶ κατὰ τίνα τρόπον πληρωθήσεται.

η'. Ὁτι εἴ μή πάντες οἱ προωρισμένοι κατά γενεάς καὶ γενεάς τεχθήσονται ἕως ἐσχάτης ἡμέρας καὶ πληρωθήσονται, δὲ ἄνω κόσμος οὐ πληρωθήσεται.

θ'. Εἰς τόν ῥητόν τοῦ Εὐαγγελίου· “Ωμοιώθη ἡ βασιλεία τῶν οὐρανῶν βασιλεῖ”. Καί τίς ἔστιν ὁ γάμος ὁ μυστικός τοῦ Θεοῦ.

ι'. Ὁτι καὶ πάντες οἱ ἄγιοι τόν Λόγον τοῦ Θεοῦ ἐν ἑαυτοῖς συλλαμβάνουσι τῇ Θεοτόκῳ παραπλησίως καὶ γεννῶσιν αὐτόν καὶ γεννᾶται ἐν αὐτοῖς καὶ γεννῶνται ὑπ' αὐτοῦ· καὶ πῶς υἱοί καὶ ἀδελφοί καὶ μητέρες αὐτοῦ χρηματίζουσιν.

ια'. Εἰς τόν ῥητόν τοῦ Εὐαγγελίου· “Καί ἀπέστειλε τούς δούλους αὐτοῦ καλέσαι τούς κεκλημένους εἰς τούς γάμους καὶ οὐκ ἥθελον ἐλθεῖν”.

ιβ'. (50) Ὁτι οὐ χρή πρό τῆς ἐργασίας τῶν ἐντολῶν καὶ τῆς εἰς ἀρετήν προκοπῆς τε καὶ τελειώσεως τά κεκρυμμένα μυστήρια τῆς βασιλείας τῶν οὐρανῶν ἐρευνῶν τῶν ἀμυήτων τινά· καὶ ὅτι ἐν τῇ δευτέρᾳ τοῦ Κυρίου ἐλεύσει πάντες ἀλλήλους γνωρίζουσιν οἱ ἄγιοι.

“Α μέν οὖν ἀπολογήσασθαι καὶ εἰπεῖν ἔδει πρός τούς ἀντιδιατιθεμένους ἡμῖν καὶ τάς πικράς γλωσσαλγίας αὐτῶν αἵς τό προσπεσόν ἄπαν ὅμοῦ κατασύρεται, κανὸν εἰ τι τῶν τιμιωτέρων ἔστιν, ἵκανῶς ἔχει καὶ ώς ὁ Λόγος τόν λόγον εὐώδωσεν, ἵνα μή ἔξ ἡμῶν ἡ τά τῆς εὐδρομίας τοῦ λόγου καὶ τῶν εὔστοχων βολίδων αὐτοῦ, ἀλλ' ἡ ἄνωθεν καὶ ἀπό τῆς τοῦ Πνεύματος συμμαχίας, παρ' οὗ πᾶσιν εύοδοῦται τό κατορθούμενον. Χρεών δέ ἄρτι τῆς πρός ἐκείνους λήξαντας στάσεως ἰδεῖν καὶ κατασκοπῆσαι καὶ σκέψασθαι τίνα τά ὑπό Θεοῦ χαρισθέντα ἡμῖν, Παύλω τῷ θείῳ πειθομένους, τίς ὁ πλοῦτος τῆς πρός ἡμᾶς αὐτοῦ ἀγαθότητος, ὃν ἡμῖν ἀπ' ἀρχῆς ἔχαρισατο κτίσεως, τίς ἡ πλάσις ἡμῶν καὶ πῶς παρέβημεν τήν δοθεῖσαν ἄνωθεν ἐντολήν καὶ τῶν ἀθανάτων ἐκείνων ἀγαθῶν ἐξεπέσομεν, τίς δέ ὁ νῦν βίος καὶ τίς ὁ κόσμος οὗτος ὑφ' ὅν καὶ μεθ' ὅν τό πᾶν ὄραται κινούμενον, καὶ τίνα τά μετά ταῦτα

διαδεξόμενα τούς προσκυνητάς τῆς Τριάδος ἡμᾶς. "Αρξομαι δέ ἐντεῦθεν, ἀρχήν τοῦ λόγου ποιούμενος τόν Θεόν.

α'. Μερική τις φυσιολογία περί τῆς τοῦ κόσμου κτίσεως καί τῆς πλάσεως τοῦ Ἀδάμ. (50)

‘Ο Θεός ούχι τόν παράδεισον μόνον, ώς ἂν τινες οἴονται, τοῖς πρωτοπλάστοις δέδωκεν ἔξ αὐτῆς ἀρχῆς, (51) οὕτε ἀφθαρτον μόνον ἐκεῖνον ἐδημιούργησεν, ἀλλὰ πολλῷ μᾶλλον πρό ἐκείνου τήν ἄπασαν γῆν, ταύτην δή ἣν ἡμεῖς κατοικοῦμεν, καί τά ἐν τῇ γῇ ἄπαντα, οὐ μήν ἀλλά καί τόν οὐρανόν καί τά ἐν αὐτῷ ἐν πέντε ἡμέραις παραγαγών, τῇ ἔκτῃ ἡμέρᾳ ἔπλασε τόν Ἀδάμ καί πάσης τῆς ὁρωμένης κτίσεως κύριον αὐτόν καί βασιλέα κατέστησε. Καί οὕτε ή Εὗα παραχθεῖσα ἦν τότε οὕτε μήν ὁ παράδεισος, ἀλλ' οὕτος ὁ κόσμος ὥσπερ τις παράδεισος ὑπό τοῦ Θεοῦ γέγονεν εἰς, ἀφθαρτος μέν, ὑλικός δέ καί αἰσθητός παραχθείς· τοῦτον, ώς εἴρηται, τῷ Ἀδάμ καί τοῖς ἔξ αὐτοῦ εἰς ἀπόλαυσιν δέδωκεν. Ἀλλά μή φανῇ σοι τοῦτο παράδοξον, ἀνάμεινον δέ τόν λόγον καί ἔξ αὐτῆς τῆς θείας Γραφῆς ἀποδείξει τοῦτο σαφέστατα. Γέγραπται γάρ· “Ἐν ἀρχῇ ἐποίησεν ὁ Θεός τόν οὐρανόν καί τήν γῆν· ἡ δέ γῆ ἦν ἀόρατος καί ἀκατασκεύαστος”. Καθεξῆς δέ τά λοιπά ἄπαντα ἔργα τῆς τοῦ Θεοῦ δημιουργίας ἀκριβῶς ἔξηγούμενος, μετά τό εἰπεῖν· “Καί ἐγένετο ἐσπέρα καί ἐγένετο πρωΐ, ἡμέρα πέμπτη”, ἐπήγαγε· “Καί εἶπεν ὁ Θεός· ποιήσωμεν ἄνθρωπον κατ' εἰκόνα ἡμετέραν καί καθ' ὅμοίωσιν καί ἀρχέτωσαν τῶν ἰχθύων τῆς θαλάσσης καί τῶν πετεινῶν τοῦ οὐρανοῦ καί τῶν κτηνῶν καί πάσης τῆς γῆς καί πάντων τῶν ἐρπετῶν τῶν ἐρπόντων ἐπί τῆς γῆς. Καί ἐποίησεν ὁ Θεός τόν ἄνθρωπον, κατ' εἰκόνα Θεοῦ ἐποίησεν αὐτόν, ἄρσεν καί θῆλυ ἐποίησεν αὐτούς”. Ἀρσεν δέ καὶ θῆλυ λέγει οὐχ ὡς τῆς Εὔας ἥδη γενομένης, ἀλλ' ὡς ἐν τῇ τοῦ Ἀδάμ πλευρᾷ οὖσης καί αὐτῷ συνούσης· καί τοῦτο μετά ταῦτα σαφέστερον γνώσεσθε. “Καί εὐλόγησεν αὐτούς ὁ Θεός λέγων· αὐξάνεσθε καί πληθύνεσθε καί πληρώσατε τήν γῆν καί κατακυριεύσατε αὐτῆς καί ἀρχετε τῶν ἰχθύων τῆς θαλάσσης καί τῶν πετεινῶν τοῦ οὐρανοῦ καί πάντων τῶν κτηνῶν καί πάσης τῆς γῆς καί πάντων τῶν ἐρπετῶν τῶν ἐρπόντων ἐπί τῆς γῆς”.

(52) Ὁρᾶς πῶς τοῦτον ὅλον τόν κόσμον, ώς ἔνα παράδεισον, τῷ ἀνθρώπῳ ἔξ ἀρχῆς δέδωκεν ὁ Θεός; Ποίαν γάρ ἄλλην γῆν λέγει, εἰ μή ταύτην ἐν ᾧ καί νῦν, ώς εἴρηται κατοικοῦμεν ἡμεῖς, ἐτέραν δέ οὐδαμῶς; Διό καί ἐπιφέρων φησί· “Καί εἶπεν ὁ Θεός· Ἰδού δέδωκα ὑμῖν πάντα χόρτον σπόριμον σπεῖρον σπέρμα δὲ στιν ἐπάνω τῆς γῆς· καί πᾶν ξύλον δὲ ἔχει ἐν ἑαυτῷ καρπὸν σπέρματος σπορίμου ὑμῖν ἔσται εἰς βρῶσιν καί πᾶσι τοῖς θηρίοις τῆς γῆς καί πᾶσι τοῖς πετεινοῖς τοῦ οὐρανοῦ καί παντί ἐρπετῷ ἐρποντι ἐπι τῆς γῆς”. Εἰδες πῶς τά ὅρώμενα ἄπαντα, τά τε ἐν τῇ καὶ τά ἐν τῇ θαλάσσῃ, τῷ Ἀδάμ καὶ ἡμῖν τοῖς ἔξ αὐτοῦ δέδωκεν εἰς ἀπόλαυσιν καὶ οὐχί τόν παράδεισον μόνον αὐτῷ ἔχαρισατο; “Οσα γάρ τῷ Ἀδάμ εἶπεν, ώς πρός πάντας ἡμᾶς ταῦτα ἔλεγε, καθώς καί πρός τούς ἀποστόλους ὑστερον ὁ αὐτός διά τοῦ ζῶντος Λόγου ἔφη· “Α δέ λέγω ὑμῖν, πᾶσι λέγω”, ώς εἰδώς δτι εἰς ἀπειρα πλήθη καί ἀναρίθμητα ἔμελλε τό γένος ἡμῖν πληθυνθῆναι ἐπί τῆς γῆς. Εἰ γάρ καὶ παραβάντες τήν ἐντολήν αὐτοῦ καὶ βιοῦν καὶ ἀποθνήσκειν κατακριθέντες εἰς τοσοῦτον πλῆθος οἱ ἄνθρωποι ἔγενόμεθα, ἐννόει μοι δσοι ἔμελλον εῖναι οἱ ἀπό κτίσεως κόσμου γεννηθέντες, εἰ μή ἀπέθανον, δποίαν δέ ζωήν καὶ διαγωγήν ἔχειν ἐν ἀφθάρτῳ κόσμῳ ἀφθαρτοι διατηρούμενοι καὶ ἀθάνατοι, ἀναμάρτητον δηλονότι καὶ ἄλυπον, ἀμέριμνόν τε καὶ ἀμοχθον διανύοντες βίον, δπως τε κατά προκοπήν τῆς φυλακῆς τῶν ἐντολῶν τοῦ Θεοῦ καὶ τῆς ἐργασίας τῶν ἀγαθῶν ἐννοιῶν εἰς τελειοτέραν ἔμελλον ἀνάγεσθαι κατά καιρόν δόξαν τε καὶ ἀλλοίωσιν, πλησιάζοντες τῷ Θεῷ καὶ τάς πηγαζούσαις αύγαῖς τῆς θεότητος, τήν μέν ψυχήν λαμπροτέραν ἐκάστου

γίνεσθαι, τό δέ αἰσθητόν καί ὑλῶδς σῶμα εἰς ἄυλον καί πνευματικόν ὑπέρ αἴσθησιν πᾶσαν μεταποιεῖσθαι· τε καί μεταβάλλεσθαι· ὅπόση δέ καί ἡ ἐκ τῆς μετ' ἀλλήλων διαγωγῆς (53) εὐφροσύνη καί ἀγαλλίασις ἡμῖν προσγίνεσθαι ἔμελλεν, ἄρρητος πάντως τῷ ὅντι καί λογισμοῖς ἀνεπίβατος.

΄Αλλ’ ἐπί τό προκείμενον ἐπανέλθωμεν. “Οσπερ οῦν χώραν μίαν ἡ ἀγρόν ἔνα, ἵνα τά αὐτά πάλιν εἴπω, οὕτω τόν κόσμον ἄπαντα τῷ Ἀδάμ, ὡς εἴρηται, ἔχαρίσατο. Ταῦτα δέ ἐν ταῖς ἔξ ήμέραις συνετέλεσεν ὁ Θεός· καί ἄκουε τῆς θείας Γραφῆς τοῦτο δηλούσης σαφέστατα. Μετά γάρ τό εἰπεῖν· “Καί ἐποίησεν ὁ Θεός τόν ἄνθρωπον, κατ’ εἰκόνα Θεοῦ ἐποίησεν αὐτόν· ἄρσεν καί θῆλυ ἐποίησεν αὐτούς καί εὐλόγησεν αὐτούς” καί τά λοιπά καθεξῆς, τότε ἐπήγαγεν οὕτως εἰπών· “Καί εἶδεν ὁ Θεός πάντα ὅσα ἐποίησεν καί ἰδού καλά λίαν· καί ἐγένετο ἐσπέρα καί ἐγένετο πρωΐ, ἡμέρα ἔκτη· καί συνετέλεσεν ὁ Θεός ἐν τῇ ἡμέρᾳ τῇ ἔκτῃ τά ἔργα αὐτοῦ ἃ ἐποίησε, καί κατέπαυσεν ὁ Θεός ἐν τῇ ἡμέρᾳ τῇ ἐβδόμῃ ἀπό πάντων τῶν ἔργων αὐτοῦ ὃν ἥρξατο ὁ Θεός ποιῆσαι”. Εἴτα βουλόμενος διδάξαι ἡμᾶς ὅπως ἐποίησε τόν ἄνθρωπον ὁ Θεός καί πόθεν, ἀνακεφαλαιωσάμενος τόν λόγον, οὕτω πως πάλιν φησίν· “Αὕτη ἡ βίβλος γενέσεως οὐρανοῦ τε καί γῆς, ὅτε ἐγένετο”· καί μετ’ ὀλίγα· “Καί ἔπλασεν ὁ Θεός τόν ἄνθρωπον χοῦν ἀπό τῆς γῆς”, ὅπερ χρή ἐννοεῖν οὕτως· ἐποίησε δέ ὁ Θεός τόν ἄνθρωπον χοῦν λαβών ἀπό τῆς γῆς, “καί ἐνεφύσησεν εἰς τό πρόσωπον αὐτοῦ πνοήν ζωῆς καί ἐγένετο ὁ ἄνθρωπος εἰς ψυχήν ζῶσαν”.

Τόν οὖν τρόπον τῆς δημιουργίας δῆλον ποιήσας ἡμῖν, τότε καθάπερ ἄνθρωπός τις βασιλεύς ἡ ἄρχων καί πλούσιος τήν ὑπ’ αὐτοῦ δεσποζομένην χώραν καί γῆν οὕτε πόλιν πᾶσαν περιτειχίσας μόνον ποιεῖ, οὕτε οἶκον ἔνα περιφράξας ὅλην ἀποτελεῖ, ἀλλά εἰς πολλά τήν μίαν διαχωρίσας, τήν μέν σπόριμην εἶναι ἔξ, τήν δέ εἰς ἀμπελῶνα ἀφορίζει, ἐτέραν χέρσον εἶναι ἀφίησιν, ἐν ἐνί δέ μέρει καί τόπῳ (54) τερπνῷ τε καί περικαλλεῖ τάς κατασκηνώσεις ποιεῖται, ἔνθα καί παλάτια οἰκοδομεῖ καί οἴκους κατασκευάζει, λουτρά τε κτίζει καί παραδείσους φυτεύει καί παντοίας ἐκεῖσε ἀπολαύσεις ἐπινοεῖ καί φραγμόν ἔξωθεν τούτων ἀπάντων περιτίθει, κλεῖς τε καί πύλας ἀνοιγομένας καί κλειομένας ποιεῖ· οὐ μόνον δέ, ἀλλά καί φύλακας, εἰ καί μηδένα πτοεῖται, ἀποκαθιστᾷ, ὡς ἂν τό αὐτοῦ οἰκητήριον περιφανέστατον καί ἐνηλλαγμένον ἡ διά πάντων καί ἵνα τοῖς μέν ἀγγώμοσι φίλοις καί πονηροῖς καί αὐτοῖς τοῖς προσκεκρουκόσι τῶν ὑπό χεῖρα καί δούλων, εἴ ποτέ τινες τοιοῦτοι φανῶσιν, ἄβατος ἔσται, τοῖς δέ γνησίοις καί πιστοῖς φίλοις καί αὐτοῖς τοῖς εὐγνώμοσι δούλοις ἀκώλυτος ἡ πρός αὐτόν ὑπάρχη εἰσόδος τε καί ἔξοδος· οὕτω δή καί ὁ Θεός τῷ πρωτοπλάστῳ ἐποίησε. Μετά γάρ τό κτίσαι πάντα ἔξ οὐκ ὅντων καί αὐτόν πλάσαι τόν ἄνθρωπον καί καταπαῦσαι αὐτόν τῇ ἐβδόμῃ ἡμέρᾳ ἀπό πάντων τῶν ἔργων αὐτοῦ ὃν ἥρξατο ποιεῖν, τότε ἐφύτευσε τόν παράδεισον ἐν Ἐδέμ κατά ἀνατολάς, ὥσπερ τινά βασίλεια ἐν ἐνί μέρει τοῦ κόσμου τοῦτον φυτεύσας, καί ἔθετο ἐκεῖ τόν ἄνθρωπον ὃν ἐποίησε.

Διατί οὖν ἐν τῇ ἐβδόμῃ ἡμέρᾳ οὐκ ἐποίησε τόν παράδεισον μέλλοντα γενέσθαι, ἀλλά μετά τήν παραγωγήν πάσης ἄμα τῆς κτίσεως κατά ἀνατολάς τοῦτον ἐφύτευσεν; Ἐπειδή ὁ Θεός, ὡς προειδώς τά πάντα, τάξει καί καταστάσει εὐκόσμω τήν κτίσιν ἐδημιούργησε καί τάς μέν ἐπτά ἡμέρας εἰς τύπον τῶν ἐπτά αἰώνων τῶν ὕστερον μελλόντων διελθεῖν ἔταξε, τόν δέ παράδεισον ἐφύτευσε μετά ταῦτα, ὡς τοῦ μέλλοντος αἰῶνος ὅντα σημαντικόν. Τίνος οὖν ἐνεκεν τήν ἡμέραν, ἥτις ἔστιν ἡ ὁδόη, ταῖς προλαβούσαις ἐπτά οὐ συνῆψε τό Πνεῦμα τό Ἀγιον; Ἐπειδήπερ τῷ κύκλῳ τούτων τῶν ἡμερῶν συναριθμεῖσθαι ταύτων οὐχ ἥρμοζεν, ἐν ᾧ πρώτη καί δευτέρα καθεξῆς (55) αἱ ἐπτά ἀνακυκλοῦσαι τάς ἐβδομάδας ἀποτελοῦσι, πολλάς ἐν τούτῳ τάς πρώτας καί τοσαύτας τάς ἐβδόμους ἀπεργαζομένας ἡμέρας, ἀλλ’ ἔξωθεν τούτων ἐκείνην εἶναι ἔχρην ὡς ἀρχήν ἡ τέλος μή ἔχουσαν. Οὐδέ γάρ νῦν μέν οὐκ

εστι, μέλλει δέ γενέσθαι καί ἀρχήν λήψεσθαι· ἀλλά καί ἦν πρό τῶν αἰώνων καί εἶστι νῦν καί εἶσται εἰς αἰώνας αἰώνων, ἀρχήν δέ λαβεῖν λέγεται, ὅτε πάντως ἐλεύσεται καί ήμιν ἐσχάτως ἀποκαλυφθῇ ἀνέσπερος μία ήμέρα καί ἀτελεύτητος ἐν τῷ καθ' ήμᾶς γινομένῃ.

“Ορα δέ ὅτι οὐδέ γέγραπται· “Ἐποίησεν ὁ Θεός τὸν παράδεισον”, οὐδέ ὅτι “Εἶπε· Γενηθήτω, καί ἔγένετο”, ἀλλ’ ὅτι “ἐφύτευσεν αὐτὸν καί ἔξανέτειλεν ἔτι ἐκ τῆς γῆς ὁ Θεός πᾶν ξύλον ὡραῖον εἰς ὄρασιν καὶ καλόν εἰς βρῶσιν”, καρπούς παντοδαπεῖς καὶ ποικίλους ἔχον μήτε φθειρομένους κανὸν ὅλως μήτε ἐκλείποντας, ἀλλά νεαρούς ἀεί καὶ μάλα δῆ τὸ ήδυνον ἔχοντα καὶ ἄφραστον τὴν ἡδονήν τοῖς πρωτοπλάστοις καὶ τὴν τρυφήν ἐμποιοῦντας. ”Ἐπρεπε καὶ γάρ τοῖς ἀφθάρτοις αὐτῶν σώμασιν ἀφθαρτον καὶ τὴν τροφήν ἐπιχορηγεῖσθαι· ὅθεν καὶ ἄμοχθος ἦν αὐτῶν ἡ διαγωγή καὶ ἀκάματος ἡ ζωή, ἐν μέσῳ δηλονότι τοῦ παραδείσου, ὃν περιτειχίσας οίονεί πως ὁ τούτου δημιουργός εἴσοδον ἔθετο αὐτοῖς δι’ ἣς εἰσήσεσαν καὶ ἔξήσεαν.

### β'. Περί τῆς παραβάσεως καὶ τῆς ἔξορίας τοῦ Ἀδάμ. (55)

Τοιγαροῦν καὶ ἐπλάσθη σῶμα μέν ἔχων ὁ Ἀδάμ ἀφθαρτον, ύλικόν μέντοιγε καὶ δλον οὕπω πνευματικόν, καὶ ὡς βασιλεὺς ἀθάνατος ἐν ἀφθάρτῳ κόσμῳ, οὐ λέγω μόνῳ τῷ παραδείσῳ, ἀλλ’ ἐν πάσῃ τῇ ὑπ’ οὐρανόν, κατέστη ὑπό τοῦ δημιουργοῦ Θεοῦ. Ἐπεὶ δέ καὶ νόμον αὐτοῖς δέδωκεν ἐντειλάμενος μή φαγεῖν ἐκ μόνου τοῦ ξύλου ἐκείνου, (56) καταφρονήσας δέ ἡπίστευσε τῷ πλαστούργῳ καὶ δεσπότῃ οὔτως εἰπόντι αὐτῷ· “Ἡ δ’ ἂν ἡμέρᾳ φάγησθε ἀπ’ αὐτοῦ, θανάτῳ ἀποθανεῖσθε“, πιστότερον τὸν σκολιόν ἡγησάμενος ὅφιν οὔτως εἰπόντα· “Οὐχὶ θανάτῳ ἀποθανεῖσθε, ἀλλ’ ἡ δ’ ἂν ἡμέρᾳ φάγητε, ἔσεσθε ὡς θεοί γινώσκοντες καλόν καὶ πονηρόν· καὶ ἔφαγεν ἀπ’ αὐτοῦ”, εὐθύς ἐγυμνώθη τῆς ἀφθάρτου καταστολῆς καὶ δόξης καὶ τῆς φθορᾶς γυμνότητα ἐνεδύσατο. Ιδών οὖν ἐαυτὸν γυμνόν ὁ Ἀδάμ ἐκρύβη καὶ φύλα συκῆς ῥάψας περιεζώσατο, τὴν ἀσχημοσύνην αὐτοῦ καλύψαι πειρώμενος. “Οθεν καὶ τοῦ Θεοῦ εἰπόντος αὐτῷ· “Ἀδάμ, ποῦ εἶ;”, “Τῆς φωνῆς σου“ φησίν “ῆκουσα καὶ τὴν γύμνωσίν μου κατανοήσας, φοβηθείς ἐκρύβην”. Πρός μετάνοιαν δέ αὐτὸν ἐκκαλούμενος ὁ Θεός φησι πρός αὐτον· “Καὶ τίς ἀνήγγειλέ σοι ὅτι γυμνός εἶ, εἰ μή ἀπό τοῦ ξύλου οὗ ἐνετειλάμην σοι τούτου μόνου μή φαγεῖν, ἀπ’ αὐτοῦ ἔφαγες;”. Ἐπεὶ δέ εἰπεῖν ἐκείνος τὸ ἥμαρτον οὐκ ἡθέλησε, τούναντίον μᾶλλον μέν οὖν καὶ αἰτίαν προσῆψε τῷ πάντα καλά λίαν πεποιηκότι Θεῷ ἐν τῷ εἰπεῖν· “Ἡ γυνή ἦν δέδωκάς μοι, ἀὕτη ἔδωκέ μοι καὶ ἔφαγον”, κάκείνη πάλιν τῷ ὅφει τὴν αἰτίαν ἐπεγράψατο καὶ μετανοήσαι καὶ προσπεσεῖν τῷ Δεσπότῃ ἡ συγχώρησιν ἔξαιτήσασθαι οὐδαμῶς ἡβουλήθησαν, τότε αὐτούς, ὥσπερ ἐκ παλατίων βασιλικῶν καὶ οἴκων πανευπρεπῶν, αὐτοῦ δή λέγω τοῦ παραδείσου, ἔξωθει καὶ ἐκβάλλει, ἵνα ἐν ταύτῃ τῇ γῇ ὡς ἔξοριστοι διατελῶσι καὶ ὑπερόριοι.

“Καί εὐθύς ἔταξε τὴν φλογίνην ῥομφαίαν τοῦ φυλάττειν τὴν εἴσοδον τοῦ ξύλου τῆς ζωῆς “, οὐχ ὡς ἐν αὐτῷ μελλόντων πάλιν τῷ αἰσθητῷ τε καὶ ύλικῷ παραδείσῳ μετά τὴν ἀνάκλησιν ἐπανάγεσθαι· οὐδέ γάρ διά τοῦτο μέχρι τοῦ νῦν ἐτηρήθη, (57) οὐδέ τούτου χάριν οὐ κατηράσατο αὐτὸν ὁ Θεός, ἀλλά διά τὸ τύπον αὐτὸν ἐπέχειν τῆς μελλούσης ἀκαταλύτου ζωῆς καὶ εἰκόνα τυγχάνειν τῆς ἀιδίου βασιλείας τῶν οὐρανῶν· εἰ γάρ μή τοῦτο ἦν, ἐκεῖνον ἔδει καταραθῆναι μᾶλλον, ὡς ἐν αὐτῷ καὶ τῆς παραβάσεως γενομένης. Ἀλλά τοῦτο μέν οὐ ποιεῖ, τὴν δέ λοιπήν ἄπασαν γῆν, ἐπεὶ, ὡς ἔφαμεν, ἀφθαρτος ἦν καθώς καὶ ὁ παράδεισος, πάντα αὐτομάτως προσφέρουσα, ἵν μή κάκεῖθεν ἔξερχόμενος ὁ Ἀδάμ ἄμοχθον ἔχῃ καὶ αὐθίς βίον, κόπων καὶ ἴδρωτων ἀπηλλαγμένον, προκατηράσατο αὐτήν οὔτως εἰπών· “Ἐπικατάρατος ἡ γῆ ἐν τοῖς ἔργοις σου· ἐν λύπαις φαγῇ αὐτήν πάσας τάς ἡμέρας τῆς ζωῆς σου· ἀκάνθας καὶ

τριβόλους ἀνατελεῖ σοι καί φαγῇ τὸν χόρτον τοῦ ἄγροῦ τὸν τοῖς θηρίοις καί τοῖς ἀλόγοις ζῷοις ἀφωρισμένον· ἐν ἵδρῳ τοῦ προσώπου σου φαγῇ τὸν ἄρτον σου, ἔως τοῦ ἐπιστρέψαι σε εἰς τὴν γῆν ἐξ ἣς ἐλήφθης, δτὶ γῆ εἴ καί εἰς γῆν ἀπελεύσῃ “.

Εἰκότως οὖν ἔδει τῷ εἰς φθοράν καί θάνατον κατενεχθέντι διά τῆς παραβάσεως ῥευστήν καί φθαρτήν ώσαύτως γῆν κατοικεῖν καί τοιαύτης ἀξίως μετέχειν τροφῆς. Ἐπειδή γάρ ή ἀφθονος τρυφή, ή ἀφθαρτος καί ἀκάματος διαγωγή, εἰς λήθην τῶν παρά Θεοῦ γεγονότων ἀγαθῶν καί εἰς καταφρόνησιν αὐτὸν τῆς δοθείσης ἡγαγεν ἐντολῆς, ἐν κόπῳ κατεδικάσθη δικαίως καί ἵδρῳ τὴν γῆν ἐργάζεσθαι καί οὕτω κατ’ ὀλίγον ἐξ αὐτῆς ὡς ὑπό οἰκονόμου τινός κομίζεσθαι τάς τροφάς. Εἶδες πῶς καταραθεῖσα ἡ γῆ πρότερον καί τῆς προτέρας αὐτομάτου βλαστήσεως στερηθεῖσα, οὕτως τὸν παραβάτην ἐδέξατο; Οὗ χάριν καί διατί; “Ινα ἐργαζομένη μέν παρ’ αὐτοῦ ἐν ἵδρῳ καί κόπῳ παρέχῃ τά ἐξ αὐτῆς συμμέτρως φυόμενα εἰς αὐτάρκη χρείαν αὐτῷ, μή ἐργαζομένη δέ μένη ἄκαρπος, ἀκάνθας καί τριβόλους μόνον προσφέρουσα. Τοιγαροῦν καί (58) ἐξελθόντα τοῦ παραδείσου αὐτὸν πᾶσα ἡ κτίσις, ἡ ὑπὸ Θεοῦ παραχθεῖσα ἐκ τοῦ μή δοῦτος, θεασαμένη, οὐκέτι ὑποταγῆναι τῷ παραβάντι ἐβούλετο· ὁ ἥλιος λάμψαι οὐκ ἥθελεν, ἡ σελήνη φᾶναι οὐκ ἔφερε, τά ἄστρα ὀφθῆναι τούτῳ οὐχ εἴλοντο, αἱ πηγαὶ βρύειν οὐκ ἔμελλον· οὐκ ἐβούλοντο ῥέειν οἱ ποταμοί, ἐφ’ ἑαυτόν ἐμελέται ὁ ἀήρ συσταλῆναι καί μή δοῦναι τῷ προσκεκρουκότι ἀναπνοήν· τά θηρία καί πάντα τά ζῷα τῆς γῆς, γυμνωθέντα τοῦτον τῆς πρώην θεασάμενα δόξης, καταφρονήσαντα αὐτοῦ, ἐτραχύνθησαν ἅπαντα εὐθύς κατ’ αὐτοῦ· ὁ οὐρανός καταπεσεῖν δικαίως ἐπ’ αὐτόν οίονεί πως κεκίνητο καί ἡ γῆ ἐπί τοῦ νώτου φέρειν τοῦτον οὐκ ἔστεγε.

Τί οὖν; ‘Ο δημιουργήσας τά πάντα καί πλάσας τοῦτον Θεός, παραβῆναι μέλλοντα πρό καταβολῆς κόσμου γινώσκων τὴν ἐντολήν τὸν Ἄδαμ καί τὴν ἐκ παλιγγενεσίας αὐτοῦ ζωήν καί ἀνάπλασιν διά τῆς ἐνσάρκου γεννήσεως τοῦ μονογενοῦς αὐτοῦ Υίοῦ καί Θεοῦ προορίσας, τί ποιεῖ; Συγκρατεῖ πάντα τῇ οἰκείᾳ δυνάμει καί εὐσπλαγχνίᾳ καί ἀγαθότητι, ἀναστέλλει τὴν ὄρμήν τῶν κτισμάτων ἀπάντων, εὐθύς καί τούτῳ τά πάντα ώσαύτως καθυποτάττει, ἵνα τῷ δι’ οὗ γέγονεν ἀνθρώπῳ δυλεύσασα, φθαρτῷ φθαρτή γεγονυῖα, ὅτε πάλιν ἐκεῖνος ἀνακαίνισθῇ καί πνευματικός, ἀφθαρτος καί ἀθάνατος γένηται, τότε καί αὐτήν ἐλευθερωθεῖσα τῆς δουλείας ἡ κτίσις ἡ ὑπὸ τοῦ Θεοῦ τῷ προσκεκρουκότι ὑποταγεῖσα καί αὐτῷ ἐκδουλεύσασα συνανακαίνισθῇ αὐτῷ καί ἀφθαρτωθῇ καί πνευματική ὅλη γένηται· τοῦτο γάρ πρό καταβολῆς κόσμου ὁ πολυεύσπλαχνος Θεός καί Κύριος προωρίσατο.

‘Αλλά τούτων οὕτω σοφῶς ἐκ Θεοῦ γεγονότων, τοῦ παραδείσου ἐκβληθείς ὁ Ἄδαμ ἐτέκνωσεν, ἐβίωσε καί ἀπέθανεν· οὕτω δέ ὄμοίως καί οἱ ἐξ αὐτοῦ. Τοίνυν καί νεαράν τὴν μνήμην ἔχοντες οἱ τότε ἀνθρώποι τῆς ἐκπτώσεως, (59) ὑπό τοῦ Ἄδαμ καί τῆς Εὔας ταύτην ἐκδιδασκόμενοι, ἐσέβοντο τὸν Θεόν καί ὡς δεσπότην ἐτίμων αὐτόν. Διά δή τοῦτο καί ὁ Ἀβελ σύν τῷ Κάϊν θυσίας ἐκ τῶν ὑπαρχόντων αὐτοῖς αὐτῷ προσέφερον· ὅθεν καί ἐπί μὲν τοῦ Ἀβελ τῇ προσφορᾷ καί θυσίᾳ προσεσχηκέναι τὸν Θεόν γέγραπται, ἐπί δέ τοῦ Κάϊν οὐκέτι· καί τοῦτο γνόντα τὸν Κάϊν λυπηθῆναι λέγεται ἔως θανάτου καί ἐντεῦθεν πρός φθόνον καί φόνον τοῦ ἀδελφοῦ προχωρῆσαι. ‘Αλλ’ Ἐνώχ μέν μετά ταῦτα εὐαρεστήσας Θεῷ ὑπ’ αὐτοῦ μετετέθη, Ἡλίας δέ ἐν ἄρματι ἀνελήφθη πυρός, τοῦ Θεοῦ δεικνύντος ἐκ τούτων δτὶ, εἰ μετά τὴν ἀπόφασιν τῆν κατά τοῦ Ἄδαμ καί τοῦ σπέρματος αὐτοῦ ἐξενεχθεῖσαν, εἰ μετά τό ἐξόριστον αὐτόν παρ’ αὐτοῦ γενέσθαι τούς εὐαρεστήσαντας αὐτοῦ υἱούς οὕτως τῇ μεταθέσει καί μακροζωΐα ἐτίμησε καί τῆς φθορᾶς, ἦτοι τῆς εἰς γῆν ἀποστροφῆς καί τῆς ἐν τῷ ἃδῃ καταβάσεως, αὐτούς ἡλευθέρωσεν ὕστερον τεθνήξεσθαι ἢ, ἀληθέστερον εἰπεῖν, ἀλλαγήσεσθαι μέλλοντας, πόσης ἂν αὐτόν ἐκεῖνον, εἰ μή

παρέβη τήν ἐντολήν, ἢ καί μετά τό παραβῆναι εἰ μετενόησε, δόξης καί τιμῆς καί συμπαθείας ἡξίωσεν ἔνδον ἔάσας εἶναι τοῦ παραδείσου αὐτόν;

Οὕτως οὖν ἐπί χρόνους τά περί Θεοῦ κατά διαδοχήν διδασκόμενοι ὑπ' ἀλλήλων τόν ποιητήν αὐτῶν οἱ παλαιοί ἐπεγίνωσκον. “Υστερον δέ πληθυνθέντων τῶν ἀνθρώπων καί τήν ἔαυτῶν διάνοιαν ἐκ νεότητος ἐπί τά πονηρά ἐκδεδωκότων, εἰς λήθην καί ἄγνοιαν τοῦ πεποιηκότος αὐτούς Θεοῦ κατηνέχθησαν καί οὐ μόνον εἴδωλα καί δαίμονας ὡς θεούς ἐσεβάσθησαν, ἀλλά καί αὐτήν τήν κτίσιν τήν εἰς ὑπηρεσίαν αὐτῶν ὑπό τοῦ Θεοῦ δοθεῖσαν αὐτοῖς θεοποιήσαντες, ταύτῃ ἐλάτρευσαν, εἰς πᾶσάν τε ἀσέλγειαν (60) καί ἀκάθαρτον πρᾶξιν ἔαυτούς ἐκδεδώκασι καταμιάναντες τήν γῆν, τόν ἀέρα, τόν οὐρανόν καί τά ὑπ' αὐτόν ἅπαντα ταῖς πράξεις ταῖς ἀτόποις αὐτῶν. Οὐδέν γάρ ἔτερον τῶν ἄλλων ἀπάντων οὗτω μιαίνει καί ἀκάθαρτον τό καθαρόν ἔργον ἀπεργάζεται τοῦ Θεοῦ, ὡς τό θεοποιηθῆναι αὐτό τοῦτο καί λατρευθῆναι ἵσα καί θεῷ παρά τόν πεποιηκότα καί κτίσαντα. Τοιγαροῦν καί πᾶσα ἡ κτίσις παρά τῶν ἀνθρώπων θεοποιηθεῖσα καί προσκυνηθεῖσα κατερρυπώθη καί εἰς τελείαν κατήχθη φθοράν· δτε δέ ὁ κολοφών ἐπληρώθη τῆς ἄγαν κακίας καί εἰς ἀπείθειαν ἅπαντες συνεκλείσθησαν, κατά τόν θεῖον Ἀπόστολον, τότε κατῆλθεν ἐπί γῆς ὁ Υἱός τοῦ Θεοῦ καί Θεός ἀναπλάσαι τόν συντριβέντα, ζωοποιῆσαι τόν τεθανατωμένον καί τό ἔαυτοῦ πλάσμα ἐκ τῆς πλάνης ἀνακαλέσασθαι.

Ἄλλα προσέχετε, παρακαλῶ, τῇ ἀκριβείᾳ τοῦ λόγου· ἔσται γάρ ἡμῖν τε ὡφέλιμος ὁ λόγος καί ταῖς μετέπειτα γενεαῖς. Χρεών δέ ἐξ εἰκόνος τινός τήν τοῦ Λόγου σάρκωσιν καί τήν ἐκ τῆς ἀειπαρθένου Μαρίας ἀπόρρητον γέννησιν αὐτοῦ θεωρῆσαι καί γνῶναι καλῶς τό τῆς οἰκονομίας ἐκεῖθεν μυστήριον τό ἀποκεκρυμμένον πρό τῶν αἰώνων εἰς σωτηρίαν τοῦ γένους ἡμῶν.

γ'. Περί τῆς τοῦ Λόγου σαρκώσεως καί κατά τίνα τρόπον δι' ἡμᾶς ἐσαρκώθη. (60)

Καθάπερ οὖν ἐν τῇ πλάσει πάλαι τῆς προμήτορος Εὔας τήν τοῦ Ἀδάμ πλευράν ἐψυχωμένην ἔλαβεν ὁ Θεός καί εἰς γυναῖκα ταύτην ἀνωκοδόμησε – διά τοῦτο γάρ οὐδέ ἐνεφύσησεν εἰς αὐτήν ὡς εἰς τόν Ἀδάμ πνοήν ζωῆς, ἀλλά τό μέρος, ὃ ἐκ τῆς σαρκός αὐτοῦ εἴληφεν, εἰς σῶμα γυναικός ὀλόκληρον ἀπετέλεσε· καί τήν ἀπαρχήν τοῦ πνεύματος, ἦν σύν τῇ ἐμψυχωμένη σαρκί εἴληφεν, (61) εἰς ψυχήν ζῶσαν τελείαν πεποίηκε, τά ἀμφότερα ἀνθρωπον ἔργασάμενος ἄμα, τόν αὐτόν δή τρόπον καί ἐκ τῆς ἀγίας θεοτόκου καί ἀειπαρθένου Μαρίας ἐψυχωμένην σάρκα λαβών ζύμην οίονεί καί μικράν ἀπαρχήν ἐκ τοῦ φυράματος τῆς φύσεως ἡμῶν, ἦτοι ἐκ τῆς ψυχῆς ὁμοῦ καί τοῦ σώματος, ὁ πλαστουργός καί κτίστης Θεός ἡνωσε τῇ ἔαυτοῦ ἀκαταλήπτω καί ἀπροσίτω θεότητι, μᾶλλον δέ τῇ ἡμετέρᾳ ούσιᾳ ὅλην τῆς θεότητος αὐτοῦ τήν ὑπόστασιν ἐνώσας ούσιωδῶς, ἀμίκτως τε μίξας αὐτήν ἐκείνη, τήν ἀνθρωπίνην τῇ ἔαυτοῦ, ὡκοδόμησε ταύτην εἰς ναόν ἄγιον ἔαυτῷ καί ἀναλλιώτως καί ἀτρέπτως αὐτός ὁ τοῦ Ἀδάμ ποιητής τέλειος ἐγένετο ἀνθρωπος.

“Ωσπερ γάρ ἐκ τῆς ἐκείνου πλευρᾶς τήν γυναῖκα ἐποίησε, καθά πρόσθεν εἰρήκαμεν, οὕτως ἐκ τῆς αὐτοῦ θυγατρός Μαρίας τῆς ἀειπαρθένου καί θεοτόκου σάρκα δανεισάμενος καί ἀναλαβών ἄνευ σπορᾶς ὁμοίως ἐγεννήθη τῷ πρωτοπλάστῳ, ἵνα καθάπερ ἐκείνος διά τῆς παραβάσεως ἀρχή τῆς ἐν φθορᾷ καί θανάτῳ γενέσεως ἡμῶν ἔχρημάτισεν, οὕτως ὁ Χριστός καί Θεός διά τῆς ἐκπληρώσεως ἀπάσης δικαιοσύνης ἀπαρχή τῆς ἐν ἀφθαρσίᾳ ἀναπλάσεως καί ἀθανασίας ἡμῶν γένηται. Τοῦτο γάρ βούλεται καί Παῦλος οὕτω λέγων ὁ θεῖος· “Ο πρῶτος ἀνθρωπὸς ἐκ γῆς χοϊκός, ὁ δεύτερος ἀνθρωπὸς ὁ Κύριος ἐξ οὐρανοῦ· οὗος ὁ χοϊκός, τοιοῦτοι καί οἱ χοϊκοί· καί οὗος ὁ ἐπουράνιος, τοιοῦτοι καί οἱ ἐπουράνιοι”.

Καί πάλιν· “Απαρχή Χριστός, ἔπειτα οἱ τοῦ Χριστοῦ”. Ἐπειδὴ γάρ ψυχῇ καὶ σώματι τέλειος ἔχρημάτισεν ἄνθρωπος δόμοιος ἡμῶν κατά πάντα πλήν ἀμαρτίας, διά τῆς εἰς αὐτὸν πίστεως μεταδιδούς ἡμῖν ἐκ τῆς αὐτοῦ θεότητος, συγγενεῖς καὶ ἡμᾶς αὐτοῦ κατά τὴν τῆς θεότητος αὐτοῦ φύσιν καὶ οὐσίαν ἐργάζεται. Καί ὅρα μοι τοῦ μυστηρίου τό καινόν καὶ παράδοξον.” Ἐλαβεν ὁ Θεός Λόγος ἦν κατά (62) φύσιν οὐκ εἶχε σάρκα καὶ ἐγένετο ἄνθρωπος, ὅπερ οὐκ ἦν· μεταδίδωσι τοῖς πιστεύουσιν εἰς αὐτὸν τῆς αὐτοῦ θεότητος, ἦν οὐδείς οὐδέπω ἀγγέλων ἢ ἄνθρωπων ἐκτήσατο, καὶ γίνονται θεοί, ὅπερ οὐκ ἡσαν, θέσει καὶ χάριτι· οὕτω γάρ χαρίζεται αὐτοῖς ἔξουσίαν τοῦ νιούς Θεοῦ γίνεσθαι, διό καὶ ἐγένοντο καὶ ἀεί ὠσαύτως γίνονται καὶ οὐδέποτε τοῦ μῆ γίνεσθαι λήξουσι. Καί ἄκουε Παύλου τοῦτο παραινοῦντος τοῦ θείου· “Καί καθὼς ἐφορέσαμεν τήν εἰκόνα τοῦ χοϊκοῦ, φορέσομεν καὶ τήν εἰκόνα τοῦ ἐπουρανίου”. Καί ταῦτα μέν περὶ τούτων ἔχεσθω δέ καὶ αὐθίς τῆς ἀκολουθίας ὁ λόγος.

Ἐπειδὴ γάρ διὰ τῆς σωματικῆς παρουσίας αὐτοῦ ὁ ἐπί πάντων Θεός τοῦ ἀναπλάσαι καὶ ἀνακαίνισαι τόν ἄνθρωπον ἐλήλυθεν ἐπί γῆς καὶ τήν δι’ αὐτὸν καταραθεῖσαν ἄπασαν κτίσιν ἐπευλογῆσαι, ἄκουε νουνεχῶς! Πρῶτον μέν τήν ψυχήν ἦν ἀνέλαβεν ἔζωσε καὶ ἀφθαρτώσας ἐθεοποίησε, τό δέ ἀχραντον αὐτοῦ καὶ θεῖον σῶμα, εἰ καὶ ἐθέωσεν, ἀλλ’ ἔτι φθαρτόν αὐτό καὶ ύλικόν περιέφερε. Τό γάρ ἐσθίον καὶ πῖνον, τό κοπιοῦν καὶ ἰδρώτας φέρον, τό δεσμούμενον καὶ τυπτόμενον, ἐπὶ σταυροῦ τε ἀναρτώμενον καὶ καθηλούμενον, φθαρτόν ἐστι δηλονότι καὶ ύλικόν· ταῦτα γάρ ἄπαντα φθαρτοῦ σώματος ἴδιωματα καθεστήκασιν, ὅθεν καὶ ἀπέθανεν καὶ ἐν μνημείῳ κατετέθη νεκρός. Μετά δέ τό ἀναστῆναι ἀφθαρτον, καὶ αὐτό τό σῶμα πνευματικόν, θεῖον πάντῃ καὶ ἄϋλον, συνανέστησεν· ἐνθεν τοι οὐδέ τάς σφραγῖδας τοῦ μνήματος ἔλυσεν ἔξελθων, ἀλλά καὶ τῶν θυρῶν κεκλεισμένων ἀκωλύτως εἰσήρχετο καὶ ἔξήρχετο. Διατί δέ οὐκ εὐθύς σύν τῇ ψυχῇ καὶ τό σῶμα ὅπερ ἀνέλαβε πνευματικόν καὶ ἀφθαρτον ἀπειργάσατο; Ἐπειδὴ φαγών καὶ ὁ Ἄδαμ ἐκ τοῦ ξύλου, οὗ ἐνετείλατο αὐτῷ ὁ Θεός μή φαγεῖν, εὐθύς μέν τόν τῆς ψυχῆς παραβάς ἀπέθανε θάνατον, τόν δέ τοῦ σώματος (63) μετά πολλούς ὕστερον ἐνιαυτούς, καὶ διά τοῦτο τήν τό ἐπιτίμιον δεξαμένην ψυχήν τῆς τοῦ θανάτου τιμωρίας πρῶτον ἀνέστησε τε καὶ ἔζωσε καὶ ἐθέωσεν, εἰθ’ οὕτως τό σῶμα, κατά τήν πάλαι ἔξενεχθεῖσαν ἀπόφασιν ἀποστρέψειν διά τοῦ θανάτου εἰς γῆν, τήν ἀφθαρσίαν διά τῆς ἀναστάσεως ἀπολαβεῖν ὥκονόμησεν· οὐ μόνον δέ, ἀλλά κατελθών ἐν τῷ ἄδη, τῶν μέν ἐκεῖσε κατεχομένων ἀγίων τάς ψυχάς τῶν αἰώνιων ἐλευθερώσας δεσμῶν ἔξανέστησε καὶ εἰς τόπον ἀναπαύσεως καὶ φωτός ἀνεσπέρου κατέταξε, τά δέ σώματα αὐτῶν οὐκέτι, ἀλλ’ εἴασεν αὐτά ἐν σοροῖς μέχρι τῆς κοινῆς ἀναστάσεως.

Τό γοῦν μυστήριον τοῦτο οὐ μόνον τῷ ῥήθεντι τρόπῳ γέγονεν ἀπ’ ἀρχῆς Χριστοῦ ἐν δλῷ τῷ κόσμῳ, ἀλλά καὶ ἐφ’ ἐνί ἐκάστῳ τῶν πάλαι ἀγίων ἐγένετο καὶ μέχρι τοῦ νῦν ἀεί γίνεται. Λαμβάνοντες γάρ τό τοῦ Δεσπότου ἡμῶν καὶ Θεοῦ Πνεύμα, συμμέτοχοι αὐτοῦ τῆς θεότητος καὶ τῆς οὐσίας γινόμεθα· ἐσθίοντες δέ τήν παναμώμητον αὐτοῦ σάρκα, τά θεια λέγω μυστήρια, σύσσωμοι αὐτοῦ καὶ συγγενεῖς ἐν ἀληθείᾳ ὀλοκλήρως γινόμεθα, καθὼς καὶ αὐτός ὁ θεῖος Παῦλός φησιν ὅτι “δόστοιν ἐσμεν ἐκ τῶν δόστεων αὐτοῦ καὶ σάρξ ἐκ τῆς σαρκός αὐτοῦ” καὶ πάλιν, ὅτι “ἐκ τοῦ πληρώματος αὐτοῦ τῆς θεότητος, ἡμεῖς, δηλονότι πάντες, ἐλάβομεν καὶ χάριν ἀντί χάριτος”. Τοῦτο δέ γινόμενοι, ὅμοιοι αὐτῷ τῷ φιλανθρώπῳ Θεῷ καὶ Δεσπότῃ ἡμῶν κατά χάριν γινόμεθα, ἀνακαινίζομενοι καὶ ἀνανεούμενοι τήν ψυχήν, ἀφθαρτοποιούμενοί τε καὶ ώς ἐκ νεκρῶν ζῶντες ἔξανιστάμενοι, αὐτόν δηλαδή τόν δόμοιον ἡμῖν γενέσθαι καταξιώσαντα βλέποντες καὶ βλεπόμενοι ὑπ’ αὐτοῦ οἱ ἀξιωθέντες δόμοιοι γενέσθαι αὐτῷ, ώς εἴ τις ἀπό μακρόθεν πρόσωπον φίλου αὐτοῦ καθορᾷ καὶ διαλέγεται αὐτῷ καὶ προσομιλεῖ καὶ φωνῆς ἀκούει αὐτοῦ.

(64) Οὕτω τοιγαροῦν οἱ ἀπ' αἰῶνος ἄγιοι, οἱ πάλαι τε καί νῦν πνευματικῶς βλέποντες, οὐ σχῆμα ἢ εἶδος ἢ ἐκτύπωμα βλέπουσιν, ἀλλά φῶς ἀσχημάτιστον, ώς καί αὐτοί φῶς ἐκ τοῦ φωτός Πνεύματος χρηματίζοντες. Τοιοῦτος δέ ἔκαστος τῶν ἀγίων γινόμενος, οὐχὶ καὶ τὸ σῶμα αὐτοῦ εὐθύς ἀφθαρτον καὶ πνευματικόν γίνεται, ἀλλά καθάπερ σίδηρος ὑπό τοῦ πυρός ἐκπυρούμενος τῆς λαμπρότητος μὲν αὐτοῦ μεταλαμβάνει καὶ τήν μελανίαν εὐθύς ἀποβάλλεται, χωριζόμενος δέ πάλιν τοῦ πυρός ψυχρός καὶ μέλας καθορᾶται καὶ γίνεται, οὕτω δή καὶ τὰ σώματα τῶν ἀγίων ὑπό τῆς ἐνωθείσης τῇ ψυχῇ αὐτῶν χάριτος, ἵτοι τοῦ θείου πυρός μταλαμβάνοντα, ἀγιάζονται καὶ ἐκπυρούμενα διαυγὴ καὶ αὐτά γίνονται καὶ πολύ τῶν ἄλλων σωμάτων διαφορώτερα καὶ τιμιώτερα ἀποκαθίστανται. Ἐπειδάν δέ ἡ ψυχή ἔξελθῃ καὶ τοῦ σώματος χωρισθῇ, εὐθύς καὶ αὐτά τῇ φθορᾷ παραδίδονται καὶ ἐκ τοῦ κατά μικρόν διαλύονται· τά δέ καὶ ἐπί πολλούς χρόνους διαμένουσι, μήτε ἀφθαρτα μένοντα παντελῶς, μήτε πάλιν τελείως φθειρόμενα, ἀλλά καὶ τῆς ἀφθαρσίας καὶ τῆς φθορᾶς τά γνωρίσματα ἐν ἑαυτοῖς διασώζουσιν, εἰς τήν τελευταίαν ἔξανάστασιν ἀφθαρτωθῆναι τελείως καὶ καὶ ἀνακαινισθῆναι τηρούμενα.

Τίνος οὖν ἔνεκεν καὶ διά τι; “Οτι οὐκ ἔπρεπε πρό τῆς τῶν κτισμάτων ἀνακαινίσεως τά τῶν ἀνθρώπων ἀναστήσεσθαι καὶ ἀφθαρτωθήσεσθαι σώματα, ἀλλ’ ὥσπερ αὐτῇ παρήχθη πρῶτον ἀφθαρτος, ἐπειτα δ ἀνθρωπος, ὕστερον, οὕτω πάλιν πρῶτον τήν κτίσιν ἀπό τῆς φθορᾶς εἰς τήν ἀφθαρσίαν χρή μεταποιηθῆναι, εἴτ' οὖν ἀλλαγῆναι, καὶ οὕτω σύν αὐτῇ καὶ ἅμα αὐτῇ καὶ τά φθαρέντα σώματα τῶν ἀνθρώπων ἀνακαινισθῆναι, ἵνα καὶ αὐθίς πνευματικός καὶ ἀθάνατος δ ἀνθρωπος γεγονώς ἐν ἀφθάρτῳ χωρίῳ καὶ ἀιδίῳ καὶ πνευματικῷ κατοικῇ. Καί ὅτι τοῦτο ἐστιν ἀληθές, ἔκουε Πέτρου λέγοντος τοῦ ἀποστόλου· ““Ἡξει δέ ἡ ἡμέρα Κυρίου ως κλέπτης ἐν νυκτί, ἐν ἦ οὐρανοί πυρούμενοι (65) λυθήσονται καὶ στιχεῖα καυσούμενα τήκεται”, οὐχ ως ἀπολλυμένων τούτων, ἀλλ’ ως ἀναχωνευομένων δηλονότι καὶ ἀναστοιχειούμενων εἰς κρείττονά τε καὶ ἄιδιον λῆξιν. Πόθεν τοῦτο δῆλον; Ἐξ αὐτῶν πάλιν τῶν ῥημάτων τοῦ ἀποστόλου, δι' ὧν ἐπιφέρει λέγων· “Καινούς δέ οὐρανούς καὶ καινήν γῆν κατά τό ἐπάγγελμα αὐτοῦ προσδοκῶμεν”. Κατά ποιον καὶ τίνος ἐπάγγελμα; Κατά τό τοῦ Χριστοῦ πάντως καὶ Θεοῦ ἡμῶν εἰπόντος· ‘Ο οὐρανός καὶ ἡ γῆ παρελεύσεται, οἱ δέ λόγοι μου οὐ μή παρέλθωσιν’. Παρέλευσιν τοῦ οὐρανοῦ τήν ἐναλλαγήν αὐτοῦ εἰρηκώς, κἄν γάρ δ οὐρανός, φησίν, ἀλλαγήσεται, ἀλλ’ οἱ ἔμοι λόγοι τό ἀναλοίωτον καὶ πάγιον ἔξουσι. Τοῦτο γάρ καὶ δ προφήτης Δαυίδ προανακέκραγε οὕτως εἰπών· “Καί ωσεί περιβόλαιον ἐλίξεις αὐτούς καὶ ἀλλαγήσονται· σύ δέ δ αὐτός εῖ καὶ τά ἔτη σου οὐκ ἐκλείψουσι”. Τί τοίνυν τῶν λόγων τούτων σαφέστερον γένοιτ’ ἄν;

΄Αλλά σκοπήσωμεν πῶς ἡ κτίσις ἀνακαινισθήσεται καὶ εἰς τό ἀρχαῖον ἀποκατασταθήσεται κάλλος.

δ'. Πῶς αὐθίς ἡ κτίσις μέλλει πᾶσα ἀνακαινισθῆναι καὶ γενέσθαι καινούς οὐρανούς καὶ καινήν γῆν κατά τόν θείον Ἀπόστολον. (65)

Καινούς τοιγαροῦν οὐρανούς καὶ καινήν γῆν ἐπαγγειλαμένου αὐτοῦ, οὐδείς ἀντερεῖ τῶν πιστῶν· οὐδέ μήν ἄρα τῷ Κυρίῳ ταῦτα λέγοντι ἀπιστήσει. Καθάπερ γάρ τά ἡμέτερα λυόμενα σώματα οὐκ εἰς τό μηδαμῇ μηδαμῶς εἶναι χωρεῖ, ἀλλά πάλιν διά τῆς ἀναστάσεως ἀνακαινίζεται, οὕτω δή καὶ δ οὐρανός καὶ ἡ γῆ καὶ τά ἐν αὐτῇ πάντα, ἥγουν πᾶσα ἡ κτίσις, ἀνακαινισθήσεται καὶ ἐλευθερωθήσεται ἀπό τῆς δουλείας τῆς φθορᾶς καὶ· καὶ συμμεθέξει τά στοιχεῖα ταῦτα μεθ' ἡμῶν τῆς ἐκεῖθεν λαμπρότητος καὶ (66) δν τρόπον ἄπαντας ἡμᾶς τό πῦρ δοκιμάσει, κατά τόν θείον ἀπόστολον, οὕτως καὶ ἡ κτίσις πᾶσα διά πυρός ἀνακαινισθήσεται. Καί τοῦτο, δι' ὧν δ

ἀπόστολος Πέτρος γράφει, μαθεῖν ἐστιν· ““Ἡξει γάρ, φησίν, ἡ ἡμέρα Κυρίου ὡς κλέπτης ἐν νυκτί, ἐν ἣ οὐρανοί ῥοιζηδόν παρελεύσονται, στοιχεῖα δέ καυσούμενα λυθήσονται καὶ γῆ καὶ τά ἐν αὐτῇ ἔργα κατακαήσεται”. Ὁρᾶς πῶς διά πυρός λέγει τά πάντα ἀναχωνευθήσεσθαι καὶ ἄλλοιωθήσεσθαι; Διό καὶ ἐπιφέρων φησί· “Τούτων οὖν πάντων λυομένων, ποταπούς δεῖ ὑπάρχειν ἡμᾶς ἐν ἀγίαις ἀναστροφαῖς καὶ εὔσεβείαις; “ Λυθήσονται δέ ἄρα πῶς; “Ωσπερ σκεῦος χαλκοῦ πεπαλαιωμένον, ῥυπωθέν καὶ ἀχρειωθέν ὑπὸ ἰοῦ, τῷ πυρί παραδίδοται ὑπὸ τοῦ τεχνίτου καὶ οὕτως ἀναχωνευόμενον καινόν ὑπ’ αὐτοῦ πάλιν κατασκευάζεται, τόν αὐτόν τρόπον καὶ ἡ κτίσις, ἐπεὶ ἐπαλαιώθη καὶ ὑπὸ τῶν ἀμαρτιῶν ἡμῶν ἐρρυπώθη, ὑπὸ τοῦ δημιουργοῦ τῶν ὅλων διά πυρός λυθήσεται, εἴτ’ οὖν ἀναχωνευθήσεται καὶ ἀναστοιχειωθήσεται καὶ λαμπρά καὶ καινοτέρα ἀσυγκρίτως τῆς νυνί δρωμένης γενήσεται.

Οὕτως δέ περί τούτων τοῦ ἀποστόλου γράψαντος Πέτρου, μετ’ ὀλίγα πάλιν φησί· “Διό, ἀγαπητοί, ταῦτα προσδοκῶντες σπουδάσατε ἀσπιλοὶ εύρεθῆναι ἐν εἰρήνῃ καὶ τήν τοῦ Κυρίου ἡμῶν μακροθυμίαν σωτηρίαν ἡγεῖσθε, καθώς καὶ ὁ ἀγαπητός ἡμῶν ἀδελφός Παῦλος κατά τήν αὐτῷ δοθεῖσαν σοφίαν ἔγραψεν ὑμῖν, ὡς καὶ ἐν πάσαις ταῖς ἐπιστολαῖς λαλῶν ἐν αὐταῖς περὶ τούτων, ἐν οἷς ἐστι δυσνόητά τινα, ἃ οἱ ἀμαθεῖς καὶ ἀστήρικτοι στρεβλοῦσιν ὡς καὶ τάς λοιπάς γραφάς πρός τήν ἰδίαν αὐτῶν ἀπώλειαν”. Τούτο δέ οὐχ οἱ τότε μόνον, ἀλλά καὶ νῦν οἱ πλεῖστοι ἡ καὶ οἱ πάντες σχεδόν εἰπεῖν πάσχομεν ἐξ ἀγνοίας, πάντα συγχέοντες, πάντα τά τῆς θείας Γραφῆς πρός τήν ἀπώλειαν ἡμῶν στρεβλοῦντες ἥγουν παρερμηνεύοντες, συνηγόρους οίονεί (67) τῶν ἴδιων παθῶν καὶ ἐπιθυμιῶν καὶ τῆς ἀπωλείας ἡμῶν σπουδάζοντες ἔχειν καὶ ποιεῖν τάς θείας Γραφάς.

΄Αλλ’ ἵδωμεν τί καὶ Παῦλος ὁ θεῖός φησι περὶ τῆς κτίσεως καὶ τοῦ ταύτης ἀνακαίνισμοῦ· εἰπών τοίνυν· “Λογίζομαι ὅτι οὐκ ἄξια τά παθήματα τοῦ νῦν καιροῦ πρός τήν μέλλουσαν δόξαν ἀποκαλυφθῆναι εἰς ἡμᾶς”, ἐπήγαγεν· “Η γάρ ἀποκαραδοκία τῆς κτίσεως τήν ἀποκάλυψιν τῶν νιῶν τοῦ Θεοῦ ἀπεκδέχεται”. Ἀποκαραδοκίαν τήν προσδοκίαν, τήν σφοδράν ἐπιθυμίαν φησίν, ἀποκάλυψιν δέ τήν ἐν τῇ ἀναστάσει φανέρωσιν· ἐν ταύτῃ γάρ διά τῆς τοῦ Χριστοῦ καὶ Θεοῦ παρουσίας φανερωθῆναι δεῖ τούς νιούς τοῦ Θεοῦ καὶ φανῆναι τό κάλλος αὐτῶν καὶ αὐτούς ὅλους οἵοί εἰσι, καθώς γέγραπται· “Τότε λάμψουσιν οἱ δίκαιοι ὡς ὁ ἥλιος”, οἱ τοῦ δικαίου Θεοῦ νιοί δηλονότι. “Ινα δέ μή ὑπολάβης ἐτέραν τινά κτίσιν τόν θείον λέγειν ἀπόστολον, ἐπιφέρων φησί· “Τῇ γάρ ματαιότητι ἡ κτίσις ὑπετάγη, οὐχ ἐκοῦσα, ἀλλά διά τόν ὑποτάξαντα, ἐπ’ ἐλπίδι”.

΄Ορᾶς ὅπως οὐκ ἀπό σκοποῦ ἔφθην εἰπών ὅτι οὐκέτι δουλεῦσαι τῷ παραβάντι Ἀδάμ ἡ κτίσις ἐβούλετο, τοῦτον ἰδοῦσα ἐκπεπτωκότα τῆς θείας δόξης ὡς προσκεκρουκότα Θεῷ τῷ αὐτοῦ ποιητῇ; Διά δή τοῦτο, πρό καταβολῆς κόσμου τήν ἐκ παλιγγενεσίας αὐτοῦ σωτηρίαν ὁ Θεός προορίσας, ὑπέταξεν αὐτῷ τήν κτίσιν, καταρασάμενος ταύτην ἵνα, φθαρτῷ γενομένῳ τῷ δι’ ὃν παρήχθη ἀνθρώπῳ, φθαρτή καὶ αὐτή γένηται, ὡς ἀν φθαρτήν αὐτῷ τήν τροφήν ἐτησίως παρέχῃ· ὅπόταν δέ ἀνακαίνιση τόν ἀνθρωπον καὶ ἀφθαρτον καὶ ἀθάνατον καὶ πνευματικόν αὐτόν ἀπεργάσηται, τηνικαῦτα καὶ αὐτήν ὅλην τήν κτίσιν, φημί, σύν αὐτῷ ἀλλιώσει καὶ ἀδίον ταύτην ἀποτελέσει· τοῦτο γάρ δι’ ὃν εἰπεν ἐδίλωσεν· (68) “Τῇ γάρ ματαιότητι, φησίν, ἡ κτίσις ὑπετάγη, οὐχ ἐκοῦσα, ἀλλά διά τόν ὑποτάξαντα, ἐπ’ ἐλπίδι”. Οἶον, οὐκ ἀφ’ ἔαυτῆς, φησί, τῇ ἀνθρωπότητι ὑπετάγη, οὐχ ἐκοῦσα εἰς φθοράν μετήχθη καὶ φθαρτούς προφέρει καρπούς καὶ βλαστάνει ἀκάνθας ὁμοῦ καὶ τριβόλους, ἀλλά τῇ τοῦ Θεοῦ πειθαρχοῦσα προστάξει τοῦ ἐπ’ἐλπίδι πάλιν ἀνακαίνισεως ταῦτα διορισαμένου. Τοῦτο δέ ποιησαι σαφέστερον βουληθείς ἔφη· “Καὶ γάρ καὶ αὐτῇ ἡ κτίσις ἐλευθερωθήσεται ἀπό τῆς δουλείας τῆς φθορᾶς εἰς τήν ἐλευθερίαν τῆς δόξης τῶν τέκνων τοῦ Θεοῦ”.

Εῖδες πῶς οὐκ ἀπεικός εἴπομεν ὅτι καί ἡ κτίσις αὕτη ἄφθαρτος πᾶσα τό κατ' ἀρχάς καὶ εἰς παραδείσου τάξιν παρήχθη παρά Θεοῦ, καταραθεῖσα δέ εἰς φθοράν καὶ δουλείαν μετήχθη, τῇ ματαιότητι τῶν ἀνθρώπων ὑποταγεῖσα. "Ορα δέ καὶ οὕτως ἔσται ἡ ἐσχάτη λαμπρότης αὐτῆς.

ε'. Όποία ἔσται καὶ ἡ ἐσχάτη λαμπρότης τῆς κτίσεως.

Τοιγαροῦν καὶ ἀνακαινίζομένη, οὐχί οὕτως ἐξ ἀρχῆς παρήχθη τοιαύτη καὶ αὕτης γενήσεται. Μή γένοιτο! Ἀλλά, καθάπερ σπείρεται σῶμα ψυχικόν, ὡς τό λόγιον, καὶ ἐγείρεται σῶμα οὐχ οἶν τοῦ πρωτοπλάστου πρό τῆς παραβάσεως ἦν, ὑλικόν δηλαδὴ καὶ αἰσθητόν καὶ τρεπτόν, δεόμενον τροφῆς αἰσθητῆς, ἀλλά ἐγείρεται σῶμα πνευματικόν δλον καὶ ἄτρεπτον, οἶν τοῦ Δεσπότου ἡμῶν καὶ Θεοῦ μετά τήν ἀνάστασιν ἦν, τοῦ δευτέρου Ἀδάμ δηλονότι καὶ πρωτοτόκου ἡμῶν γενομένου ἐκ τῶν νεκρῶν, κατὰ πολὺ διαφέρον ἐκείνου, τόν αὐτόν δή τρόπον καὶ ἡ κτίσις ἄπασα θείω γενήσεται νεύματι οὐχ οὕτως παρήχθη, ὑλική τε καὶ αἰσθητή, ἀλλ' εἰς ἄϋλον καὶ πνευματικόν ὑπέρ πᾶσαν αἰσθησιν ἐν τῇ παλιγγενεσίᾳ μεταποιηθήσεται οἰκηκήριον. Ἀλλως τε δέ καὶ καθὼς ὁ θεῖος Παῦλος φησιν ὅτι (69) "πάντες μέν οὐ κοιμηθησόμεθα, πάντες δέ ἀλλαγησόμεθα ἐν ἀτόμῳ, ἐν διπῇ ὄφθαλμῳ" οὗτως καὶ ἡ κτίσις ὑπό τοῦ θείου φλεχθεῖσα πυρός ἀλλοιωθήσεται, ὡς ἂν καὶ τὸ προφητικόν πληρωθήσεται λόγιον τό οὗτως φάσκον "Δίκαιοι δέ κληρονομήσουσι γῆν", οὐκ αἰσθητήν πάντως, πῶς γάρ, οἱ πνευματικοί χρηματίζοντες; ἀλλά πνευματικήν πᾶσαν καὶ ἄϋλον, ἵνα οἱ ἀσώματα κεκτημένοι τά σώματα καὶ ὑπέρ αἰσθησιν ἐν αἰσθήσει γενόμενοι, καὶ ἀπεριγραπτοὶ ἐν ἀπεριγράπτοις ὄντες οἱ περιγραπτοί, ἄξιον ἔχωσι τῆς ἑαυτῶν δόξης κατοικητήριον.

Τοιγαροῦν καὶ νόει μοι ἄρτι κόσμον πνευματικόν καὶ ὑπέρ τήν ἡμῶν αἰσθησιν πέλοντα. Τό οὖν ὑπέρ αἰσθησιν ὃν καὶ πνευματικόν χρηματίσαν ἄληπτόν ἔστι πάντως τό καθ' ἡμᾶς καὶ ἀόρατον· τό δέ μήτε ὄρώμενον, μήτε ὅλως κρατούμενον, πῶς κάν δλως ἔσται περιοριστόν παρ' ἡμῖν, ἡ τίς εὑρίσκονται τοῦτο εἴποιεν; Οὐδείς οὔδαμῶς. Τοιούτος τοίνυν ἔστίν ἡμῖν καὶ ὁ περὶ τῶν ἀγγέλων λόγος. Καὶ γάρ καὶ αὐτοί οίονεί σωματοί πῶς εἰσι καὶ περιγραπτοί τῇ ἄϋλῳ καὶ ἀσωμάτῳ φύσει συγκρινόμενοι τῆς θεότητος, καθὼς γέγραπται· "σώματα ἐπουράνια καὶ σώματα ἐπίγεια", ὑλικά μέν ταῦτα, ἄϋλα δέ τά ὑπέρ ἡμᾶς· καὶ ἀλλαχοῦ· "Ο ποιῶν τούς ἀγγέλους αὐτοῦ πνεύματα καὶ τούς λειτουργούς αὐτοῦ πυρός φλόγα". Ἐπεί οὖν λειτουργικά εἰσι πνεύματα καὶ οἱ νόεις οἱ ἐπουράνιοι εἰς διακονίαν ἀποστελλόμενα, ὡς δοκεῖ τῇ ἀληθείᾳ καὶ Παύλῳ τῷ μυσταγωγῷ τῶν τοιούτων, ὅτε πάντως ἄγγελος θεῖος ἄνωθεν καταπεμφθῇ ἐκ Θεοῦ τῷ θείῳ λειτουργήσων προστάγματι ἐπί τῆς γῆς, τάς μέν οὐρανίους χοροστασίας καταλιμπάνει, πρός δέ τά ἐγκόσμια καὶ ἡμᾶς ὁμολογουμένως γίνεται. Εἰ δέ τοῦτο οὕτως δοκεῖ τῇ καταλήψει τῆς ἀληθείας, περιγραπτός ἐν τούτῳ ὡν δείκνυται καὶ περιοριστός· (70) πρός γάρ ἐκείνην τήν θείαν καὶ ἄκτιστον φύσιν, τήν ἀσώματον πάντη καὶ ἀπεριγραπτον, κτιστοί καὶ περιγραπτοί πέλουσι, πρός δέ τήν ἡμετέραν καὶ πάντη ἀσώματοι, ἄληπτοι καὶ ἀόρατοι.

Τοιούτος καὶ ὁ περὶ ψυχῆς ἡμῖν λόγος. Θεῷ γάρ τῷ φύσει ἀσωμάτῳ καὶ ἀγγέλοις συγκρινομένη, σωματή πως οίονεί ἔστι καὶ περιγραπτή, ἀλλά μόνω τῷ δεσμεῖν δυναμένω ταύτην καὶ ἔξουσίαν ἔχοντι σύν τῷ σώματι εἰς γέενναν ἐμβαλεῖν πυρός, αἰσθήσει δέ καὶ ὅψει βροτείᾳ πάντῃ ἀσώματός τε καὶ ἀκατάληπτος, μή δυναμένη περιγραφῆναι τόποις ἡ χωρίοις αἰσθητοῖς τό καθόλου. Καὶ θαυμάσῃ μηδείς ταῦτα ἀκούων, ἐννοούμενος ὅπως καὶ τῶν θυρῶν κεκλεισμένων ἀοράτως εἰσέρχεσθαι καὶ ἔξερχεσθαι γίνεται τούς ἀσωμάτους ἀγγέλους, τῷ αὐτῷ δέ τρόπῳ καὶ τάς ψυχάς

λαμβάνειν αύτούς τῶν ἀνθρώπων, ἀλλ' ἀκουέτω τοῦ Κυρίου λέγοντος· “Ἐν τῇ ἀναστάσει, φησί, τῶν δικαίων, οὕτε γαμοῦσιν, οὕτε ἐκγαμίζονται, ἀλλ' εἰσὶν ὡς ἄγγελοι Θεοῦ”, καί Παύλου· “Σπείρεται” λέγοντος “σῶμα ψυχικόν, ἐγείρεται σῶμα πνευματικόν”, κάκειθεν ἀκριβῶς μανθανέτω, δτι τά σώματα ἡμῶν πνευματικά καί οἶν εἰπεῖν τῶν ἀγγέλων παρόμοια μέλλουσι γενέσθαι, ἀνισταμένων ἀπό νεκρῶν. Εἰ γάρ ψυχικά σπείρονται καί πνευματικά ταῦτα ἐγείρονται, ὡς τό λόγιον, καί εἴναι ἐν τῷ αἰώνι τῷ μέλλοντι ὁφείλομεν ὡς Θεοῦ ἄγγελοι, καθά καί ὁ Κύριος εἱρηκε, δηλονότι ὅμοιοι αὐτοῖς, εἰ καί μή τῇ φύσει, ἀλλά τῇ ἀξίᾳ ἐσόμεθα. Σωματούς δέ αύτούς ὡς πρός Θεόν φημι, ὡς δέ πρός ἡμᾶς ἀύλους καί ἀοράτους· εἰ δέ τοῦτο, πολλῷ μᾶλλον αἱ ψυχαί κατά τὸν ἀποδοθέντα δρον καί νόμον τῆς εἰρημένης συγκρίσεως.

Τοιούτων τοίνυν γινομένων ἡμῶν ἐν τῇ ἀναστάσει, ὡς ὁ λόγος ἀπέδειξε, ποία τοῦ λοιποῦ χρεία τοῖς οὕτω πνευματικοῖς γενομένοις καί ὑπέρ πᾶσαν αἰσθησιν τὴν ἐνταῦθα, (71) τοῖς ὡς ἀγγέλοις οὖσι Θεοῦ, εἰ καί μή κατά τὴν ἀξίαν αὐτῶν, αἰσθητῆς ὅλως γαίας καί κατοικίας. Ἀξία δέ ἀγγέλων Θεοῦ καί στάσις καί ἔφεσις τό ἐλλάμπεσθαι ἀπό τοῦ πρώτου καί θείου φωτός ὡς φῶτα δεύτερα, τό βλέπειν τὴν δόξαν καί λαμπρότητα αὐτοῦ τοῦ ἀπροσίτου καί ἀπείρου φωτός καί ἀπολαύειν τῆς ἀφράστου καί τρισυποστάτου θεότητος. Ἡ γάρ ἄπασα κτίσις, ὡς εἱρηταί μοι πολλάκις, ἀνακαινισθεῖσα, σύν αὐτῷ παραδείσῳ ὅλῃ γενομένη πνευματική, εἰς ἄϋλον καί ἄφθαρτον, ἄτρεπτόν τε καί ἀΐδιον καί νοερόν μετασκευασθήσεται οἰκητήριον. Καί οὐρανός μέν ἀσυγκρίτως λαμπρότερος ἔσται, οἷα δή καινός ἄλλος καί τοῦ ὄρωμένου φωτοειδέστερος. Γῇ δέ ἄφραστον καί καινόν ἀναλήψεται κάλλος καί χλόης εἰδος ἀμάραντον, ἄνθεσι δηλαδή φωτοειδέσι καί ποικιλίᾳ πνευματικῆ ὥραιζομένη, ἐν οἷς δικαιοσύνη, κατά τό δσιον λόγιον, κατοικεῖ. Λάμψει δέ ἐπταπλασίως ὁ ἥλιος τῆς δικαιοσύνης, ἡ δέ σελήνη τοῦ νυνί λάμποντος ἥλιου διπλότερον ἔξαστράψει· τά δέ γε ἄστρα ἔσονται τῷ ἥλιῳ τούτῳ παρόμοια, εἰ τινα ταῦτα ἔστι καί οἰστισιν ἀναθεωροῦνται τοῖς λόγοις τοῖς ὑψηλοῖς τὴν διάνοιαν. Πάντα δέ ὑπέρ λόγον, ὡς πᾶσαν διάνοιαν ὑπερβαίνοντα, πλήν δμως πνευματικά δντα καί θεῖα, ἐνοῦνται τοῖς νοητοῖς καί γίνονται παράδεισος νοερός ἄλλος καί Ἱερουσαλήμ ἐπουράνιος, ἔξομοιωθεῖσα τοῖς ἐπουρανίοις καί ἐνωθεῖσα, καί κλῆρος ἀσυλος τῶν υἱῶν τοῦ Θεοῦ, ἡς κληρονόμος οὐδείς οὐδαμῶς τῶν ἐπί γῆς ἔχρημάτισεν, ἀλλ' οὐδέ κατώκησεν ἐν ταύτῃ, οὐδέ βήματος ποδός κύριος γέγονε· πάντες γάρ πάροικοι ἐγενόμεθα καί ἐσμέν καί ἐσόμεθα ἐν αὐτῇ, καθώς πᾶσα θεία ὑπαγορεύει Γραφή.

‘Οπόταν οὖν ὁλοκλήρως πάντα τοῖς ἐπουρανίοις (72) ἐνωθῇ τά ἐπίγεια, τηνικαῦτα καί οἱ δίκαιοι τήν ἀνακαινισθεῖσαν ταύτην κληρονομήσουσι γῆν, ἦν οἱ μακαριζόμενοι πραεῖς παρά τοῦ κυρίου κληρονομοῦσι. Νῦν μέν γάρ τά μέν ἡνώθη τοῖς οὐρανίοις, τά δέ μέλλει· αἱ μέν γάρ ψυχαὶ τῶν ἀγίων, καθά πρόσθεν εἱρήκαμεν, διά τῆς δωρεᾶς καί ἐνώσεως τοῦ Ἅγιου Πνεύματος, ἔτι αὐτῶν δντων ἐν σώματι, κολλῶνται Θεῷ καί ἀνακαινιζόμεναι ἀλλοιοῦνται καί ἐκ τοῦ θανάτου ἀνίστανται καί ἐν ἀνεσπέρῳ φωτί ἐν δόξῃ ἀποκαθίστανται μετά κοιμησιν· τά δέ γε σώματα αὐτῶν οὐκέτι, ἀλλ’ ἐν σοροῖς καί φθορᾳ ἀφίενται, ἄφθαρτα καί αὐτά γενήσεσθαι μέλλοντα ἐν τῇ κοινῇ ἀναστάσει, δτε καί πᾶσα δηλονότι ἡ ἐπίγειος κτίσις, ἡ ὄρωμένη αὕτη καί αἰσθητή, ἀλλοιωθήσεται καί τοῖς ἐπουρανίοις ἥγουν τοῖς ἀοράτοις καί ὑπέρ αἰσθησιν ἐνωθήσεται.

Τούτο τοιγαροῦν πληρωθήναι δεῖ πρῶτον καί τηνικαῦτα ἐλεύσεται μετά δόξης πολλῆς καί δυνάμεως ὁ περιπόθητος ἡμῶν καί γλυκύτατος βασιλεύς Ἰησοῦς ὁ Χριστός καί Θεός κρῖναι κόσμον καί ἀποδοῦναι ἐκάστῳ κατά τά ἔργα αὐτοῦ. Εἴθ’ οὕτως, καθάπερ ἐν οἴκῳ μεγάλῳ ἡ βασιλείοις πολλάς ἔχουσι τάς ἀναπαύσεις καί τάς

κατασκηνώσεις καί τήν διαφοράν πολλήν αὗθις ἐν ἀμφοτέραις ὅμοῦ καί θειοτάταις μοναῖς, οὕτως ἐν αὐτῇ τῇ καινῇ κτίσει τάς διαιρέσεις ποιήσει, ἀπονέμων ἐκάστῳ τήν κληρουχίαν κατά τήν αὐτοῦ ἀξίαν καί τήν ἐκ τῶν ἀρετῶν καί ἔργων προσοῦσαν αὐτῷ λαμπρότητά τε καὶ περιφάνειαν. Πνευματικῶν δέ ὄντων αὐτῶν καὶ διαφανῶν καὶ συνημμένων ἐκείναις ταῖς θείαις μοναῖς τε καὶ ἀνακλίσειν, ως μία τις ὅλη καθόλου ἐστίν, ὥσπερ οὖν καὶ ἔστιν, ἐστία ἡ βασιλεία τῶν οὐρανῶν καὶ τοῦτο τοῖς πᾶσι φανήσεται δικαίοις, μόνον τὸν βασιλέα ἔχουσα τοῦ παντός πανταχοῦ ὁρώμενον αὐτοῖς, συμπαρόντα ἐκάστῳ καὶ συνόντα ἔκαστον αὐτῷ καὶ ἐν ἐκάστῳ ἐκλάμποντα καὶ ἔκαστον (73) λάμποντα ἐν αὐτῷ. Ἐλλ' οὐαί τοῖς ἔξωθεν τότε τοῦ οἴκου ἐκείνου εύρισκομένοις.

Ἄρκούντως οὖν καὶ ἰκανῶς περί τούτων εἰπόντες καὶ τούς μή κατ' ἔριν ἀντιλέγειν τι πειρωμένους πληροφορήσαντες, φέρε καὶ περί τοῦ πῶς ἐνοῦνται τῷ Χριστῷ καὶ ἐν γίνονται μετ' αὐτοῦ πάντες οἱ ἄγιοι, ως δυνατόν, ὑμᾶς βεβαιώσωμεν.

στ'. Πῶς ἐνοῦνται τῷ Χριστῷ καὶ Θεῷ καὶ ἐν γίνονται μετ' αὐτοῦ πάντες οἱ ἄγιοι.  
(73)

Ἐπειδήπερ μέλη Χριστοῦ τοῦ ἐπί πάντων Θεοῦ ὄντως οἱ ἄγιοι χρηματίζουσι πάντες καὶ, ως εἴρηται, ἐν αὐτῷ εἶναι κεκολλημένοι καὶ συνημμένοι ὀφείλουσι τῷ σώματι αὐτοῦ, ἵνα ἐκεῖνος μέν ἡ ἐν αὐτοῖς κεφαλή, οἱ ἀπ' αἰῶνος δέ καὶ μέχρις ἐσχάτης ἡμέρας ἄγιοι ὡσὶ μέλη αὐτοῦ, ὅπως γένωνται οἱ πολλοί ἐν σῶμα Χριστοῦ, οἷα δή ἄνθρωπος εῖς, οἱ μέν τήν εἰς χειρῶν τάξιν ἀποπληροῦσιν ἐργαζόμενοι ἔως ἄρτι καὶ ποιοῦντες αὐτοῦ τό πανάγιον θέλημα, ἀξίους ἔξ ἀναξίων ἀναπλάττοντες καὶ αὐτῷ ἀνασώζοντες· οἱ δέ, τῶν ὥμων, ἀλλήλων τά βάρη βαστάζοντες ἡ καὶ τό ἀπολωλός αὐτό ἄρτι αὐτοῖς εὑρεθέν, τό πάλαι εἰς ὅρη καὶ βουνούς καὶ τόπους οὓς οὐκ ἐπισκοπεῖ Κύριος περιπλανώμενον, καὶ πληροῦντες τὸν νόμον αὐτοῦ· οἱ δέ, τοῦ στήθους, πηγάζοντες τοῖς διψῶσι καὶ πεινῶσι τήν δικαιοσύνην τοῦ Θεοῦ, τό διεισδέστατον νᾶμα τοῦ λόγου τῆς ἀπορρήτου σοφίας καὶ γνώσεως, καὶ χορηγοῦντες αὐτοῖς τόν ἄρτον, ὃν ἐσθίουσιν αἱ ἄνω δυνάμεις τῶν οὐρανῶν, ως ἐπιστήθιοι καὶ φιλούμενοι ὑπ' αὐτοῦ· (74) οἱ δέ, κοιλίας, πάντας ἐγκολπούμενοι διά τῆς ἀγάπης καὶ ἐν τοῖς ἐγκάτοις Πνεῦμα σωτηρίας ἐγκυμονοῦντες καὶ χωρητικήν ἔχοντες δίαθεσιν τῶν ἀπορρήτων καὶ κεκρυμμένων μυστηρίων αὐτοῦ· ἄλλοι, μηρῶν, τό γόνιμον ἐν ἔαυτοῖς φέροντες τῶν θεοπρεπῶν νοημάτων τῆς μυστικῆς θεολογίας καὶ γεννῶντες Πνεῦμα σωτηρίας ἐπί τῆς γῆς, ἥγουν τόν καρπόν τοῦ Πνεύματος καὶ τόν σπόρον ἐν ταῖς τῶν ἀνθρώπων καρδίαις διά τοῦ λόγου τῆς διδασκαλίας αὐτῶν· οἱ δέ, σκελῶν καὶ ποδῶν, τήν ἀνδρείαν ἐν τοῖς πειρασμοῖς καὶ τήν ὑπομονήν ἐνδεικνύμενοι κατά τόν Ἰώβ καὶ μηδοπωσοῦν σαλευόμενοι ἀπό τῆς ἐπί τά καλά στάσεως ἡ ἀτονοῦντες, ἀλλά τά βάρη τῶν αὐτοῦ χαρισμάτων βαστάζοντες.

Οὕτως οὖν τό σῶμα τῆς Ἐκκλησίας Χριστοῦ, συναρμολογούμενον διά τῶν ἀπ' αἰῶνος ἄγίων αὐτοῦ, ἄρτιον ὑπάρχει καὶ ὀλόκληρον εἰς ἔνωσιν τῶν υἱῶν τοῦ Θεοῦ τῶν πρωτοτόκων τῶν ἀπογεγραμμένων ἐν οὐρανοῖς, πρός οὓς "Μή χαίρετε" λέγει καὶ νῦν ὁ Θεός, "ὅτι τά δαιμόνια ὑμῖν ὑποτάσσεται", ὅπερ ἐν τοῖς κουφοτέροις τῦφον μᾶλλον καὶ οἴησιν ἐμποιεῖ, "χαίρετε δέ ὅτι τά ὄνόματα ὑμῶν ἐγράφη ἐν τοῖς οὐρανοῖς". "Οτι δέ οἱ ἄγιοι πάντες μέλη ὄντες Χριστοῦ εἰς ἔν γίνονται σῶμα αὐτοῦ, ἀλλά καὶ μέλλουσιν εἰσέτι γενέσθαι, πειράσομαι τοῦτο καὶ ἀπό τῆς θείας ἀποδεῖξαι Γραφῆς. Καί ἐν πρώτοις ἄκουσον αὐτοῦ τοῦ Σωτῆρος ἡμῶν καὶ Θεοῦ, ὅπως τήν μετ' αὐτοῦ ἔνωσιν ἀδιάσπαστον ἐμφαίνει καὶ ἀχώριστον ἐν τῷ λέγειν πρός τούς αὐτοῦ ἀποστόλους· "Ἐγώ ἐν τῷ Πατρί καὶ ὁ Πατήρ ἐν ἐμοί· καὶ ὑμεῖς ἐν ἐμοί κάγω ἐν ὑμῖν", καὶ πάλιν· "Οὐ περί τούτων δέ ἐρωτῶ μόνον, ἀλλά καὶ περί πάντων τῶν

πιστευόντων διά τοῦ λόγου αὐτῶν εἰς ἐμέ, ἵνα πάντες ἔν ὥσι”. Βουλόμενος δέ τὸν τρόπον πιστώσασθαι τῆς ἑνώσεως, (75) ἐπαναλαμβάνων τὸν λόγον φησί· “Καθὼς σύ, πάτερ, ἐν ἐμοί, κάγω ἐν σοί, ἵνα καὶ αὐτοί ἔν ὥσι”. Σαφέστερον δέ τοῦτο ποιῶν, ἐπιφέρει· “Καὶ ἐγώ τὴν δόξαν, ἦν δέδωκάς μοι, δέδωκα αὐτοῖς, ἵνα ὥσιν ἔν, καθὼς ἡμεῖς ἔν ἐσμέν· ἐγώ ἐν αὐτοῖς καὶ σὺ ἐν ἐμοί, ἵνα ὥσι τετελειωμένοι εἰς ἔν”, καὶ μετ’ ὀλίγῳ· “Πάτερ, οὓς δέδωκάς μοι θέλω ἵνα, ὅπου εἰμί ἐγώ, κάκεῖνοι ὥσι μετ’ ἐμοῦ, ἵνα θεωρῶσι τὴν δόξαν τὴν ἐμήν, ἦν δέδωκάς μοι”, καὶ πάλιν· ”Ἴνα ἡ ἀγάπη, ἦν ἡγάπησάς με, ἐν αὐτοῖς ἡ κάγω ἐν αὐτοῖς”. Εἶδες μυστηρίων βάθος; ”Ἐγνως ὑπερβαλλούσης δόξης ὑπεράπειρον ὑπερβολήν; κατενόησας ἑνώσεως τρόπον ὑπέρ νοῦν ὄντα καὶ ὑπέρ ἄπασαν ἔννοιαν;

”Ω τοῦ θαύματος, ἀδελφοί, ὡς τῆς ἀφράστου συγκαταβάσεως τῆς πρός ἡμᾶς ἀγάπης τοῦ φιλανθρώπου Θεοῦ, δτὶ οἵαν τὴν πρός τὸν Πατέρα αὐτοῦ ἔχει ἑνωσιν φυσικῶς, τοιαύτην καὶ αὐτός ἔχειν ἐν χάριτι πρός ἡμᾶς, ἐάν θέλωμεν, ἐπαγγέλλεται, καὶ ἡμεῖς πρός ἐκεῖνον ὁμοίως ἔξομεν τάς αὐτοῦ ἐντολάς ἐργαζόμενοι· ὅ γάρ ἐκεῖνος φυσικῶς ἔχει πρός τὸν Πατέρα, τοῦτο ἡμῖν πρός αὐτόν τῇ θέσει δίδωσι καὶ τῇ χάριτι. ”Ω ἐπαγγελίας φρικτῆς, δτὶ τὴν δόξαν ἦν δέδωκεν ὁ Πατήρ τῷ υἱῷ καὶ ὁ Υἱός δίδωσιν ἡμῖν θείᾳ χάριτι· καὶ τό δή μεῖζον, δτὶ ὥσπερ ἐκεῖνος ἐν τῷ Πατρί καὶ ὁ Πατήρ ἐν αὐτῷ, οὕτως ὁ Υἱός τοῦ Θεοῦ ἐν ἡμῖν καὶ ἡμεῖς ἐν αὐτῷ ἐσόμεθα τῷ Υἱῷ, εἰ βουλόμεθα, τῇ χάριτι. ”Ω χάριτος ἀνυπερβλήτου, δτὶ τὴν ἀγάπην ἦν ἡγάπησεν ὁ Θεός καὶ Πατήρ τὸν μονογενῆ αὐτοῦ Υἱόν καὶ Θεόν ἡμῶν, αὐτήν ἐν ἡμῖν λέγει ἔσεσθαι καὶ αὐτὸν ἐκεῖνον τὸν Υἱόν τοῦ Θεοῦ ἐν ἡμῖν. Καί εἰκότως· συγγενής γάρ ἄπαξ ἡμῶν γεγονώς τῇ σαρκὶ καὶ συμμετόχους αὐτοῦ τῆς θεότητος ἡμᾶς ἐργασάμενος, συγγενεῖς αὐτοῦ πάντας τούς τοιούτους πεποίηκεν. ”Ἀλλως δέ καὶ τῆς μεταδοθείσης (76) ἡμῖν διὰ τῆς κοινωνίας θεότητος ἀτμήτου οὕσης καὶ ἀχωρίστου, ἀνάγκη πᾶσα καὶ ἡμᾶς τούς ἐν ἐληθείᾳ ταύτης μετεσχηκότας ἀχωρίστους ἐν ἐνί Πνεύματι ἐν σῶμα μετά Χριστοῦ εἰναι.

Καί δτὶ ταῦτα οὕτως ἔχει, ἄκουε Παύλου λέγοντος· “Ἐν γάρ Χριστῷ Ἰησοῦ οὐκ ἔστι δοῦλος οὐδέ ἐλεύθερος, οὐκ Ἰουδαῖος, οὐχ Ἑλλην, οὐ Σκύθης, οὐ βάρβαρος, ἀλλά τά πάντα καὶ ἐν πᾶσι Χριστός”. Ὁρᾶς ὅπως οὐκ εἰπεν “ἄλλ’ οἱ πάντες χριστιανοί”, ἀλλά “Χριστός” εἰς, ὡς ἐκ μελῶν πολλῶν σῶμα ἔν. Καί ἄκουε πάλιν αὐτοῦ τοῦτο δηλοῦντος ἐτέρωθι. Εἰπόντος γάρ πρῶτον· “Ἐκάστω δίδοται ἡ φανέρωσις τοῦ Πνεύματος πρός τό συμφέρον” καὶ τάς διαφοράς τῶν χαρισμάτων ἀπαριθμησαμένου, ὕστερον πάλιν ὁ αὐτός ἐπήγαγε· “Πάντα δέ ταῦτα ἐνεργεῖ τό ἔν καὶ τό αὐτό Πνεῦμα διαιροῦν ἰδίᾳ ἐκάστω καθώς βούλεται”. Τάς διδομένας δέ διά τοῦ Πνεύματος ἐνεργείας αὐτοῖς τοῖς ἀγίοις μέλεσι τοῦ Χριστοῦ γνωρίσας ἡμῖν ἐπιφέρει καὶ φησι· “Καθάπερ γάρ τό σῶμα ἔν ἔστι καὶ μέλη ἔχει πολλά, πάντα δέ τά μέλη τοῦ σώματος τοῦ ἐνός πολλά ὄντα ἔν ἔστι σῶμα, οὕτως καὶ ὁ Χριστός· καὶ γάρ ἐν ἐνί πνεύματι ἡμεῖς πάντες εἰς ἔν σῶμα ἐβαπτίσθημεν, εἴτε Ἰουδαῖοι, εἴτε Ἑλληνες, εἴτε δοῦλοι, εἴτε ἐλεύθεροι, καὶ πάντες εἰς ἔν πόμα ἐποτίσθημεν· καὶ γάρ τό σῶμα οὐκ ἔστιν ἔν μέλος ἀλλά πολλά”. Καθάπερ δέ πάλιν ἐκάστω, ὡς προείπομεν, κατ’ ἀξίαν ὑπό τοῦ Θεοῦ ἐν ταῖς ἀκηράτοις μοναῖς ἡ ἀποκλήρωσις δίδοται, οὕτως καὶ ἐν τῷ σώματι τῆς Ἐκκλησίας ἐκαστος ἐν ὡς ἔστιν ἀξιος καταριθμηθήσεται μέρει τοῦ Χριστοῦ. Καί τοῦτο αὐτός μετ’ ὀλίγα δηλοῖ ἐν ταύτῃ αὐτοῦ τῇ ἐπιστολῇ λέγων· “Νῦν δέ ὁ Θεός ἔθετο τά μέλη ἐν ἐκαστον αὐτῶν ἐν τῷ σώματι καθώς ἥθελησε· πολλά μέν οὖν μέλη, ἐν δέ σῶμα”. (77) “Ἴνα δέ καὶ τάς διαφοράς τῶν μελῶν καὶ τίνα ταῦτα καὶ τίνες εἰσίν ἀποδείξῃ, ἔφη· “Ὑμεῖς δέ ἔστε σῶμα Χριστοῦ καὶ μέλη ἐκ μέρους· καὶ οὓς ἔθετο ὁ Θεός ἐν τῇ ἐκκλησίᾳ πρῶτον ἀποστόλους, δεύτερον προφήτας, τρίτον διδασκάλους, ἔπειτα δυνάμεις, εἴτα χαρίσματα ἰαμάτων, ἀντιλήψεις, κυβερνήσεις, γένη γλωσσῶν”. Εἶδες τάς διαφοράς τῶν μελῶν τοῦ Χριστοῦ; ”Ἐμαθες τίνες εἰσί μέλη

αύτοῦ; "Ακουε καί τήν ἔνωσιν τῶν μελῶν ἀκολούθως τῷ Δεσπότῃ καί τοῦτον δηλοῦντα.

'Εκεῖνος μέν γάρ οἶαν πρός τόν ἑαυτοῦ Πατέρα ἔνωσιν ἔχει, καί ἡμᾶς πρός αὐτὸν τοιαύτην ἔχειν ὅμοίως ἐδίδαξεν, ὁ δέ γε τούτου μαθητής καί ἀπόστολος, οἶαν ὁ ἀνήρ ἔχει πρός τήν γυναικαν αὐτοῦ καί ἡ γυνή πρός τόν ἄνδρα· διό καί φησιν· "Αἱ γυναικες τοῖς ἴδιοις ἄνδρασιν ὑποτάσσεσθε ὡς τῷ Κυρίῳ, δτι ἀνήρ ἐστι κεφαλή τῆς γυναικός, ὡς καὶ ὁ Χριστός κεφαλή τῆς ἐκκλησίας καί αὐτός ἐστι σωτήρ τοῦ σώματος", καί αὐθις· "Οἱ ἄνδρες, ἀγαπᾶτε τάς γυναικας ἑαυτῶν, καθώς καί ὁ Χριστός ἡγάπησε τήν ἐκκλησίαν καί ἑαυτόν παρέδωκεν ὑπέρ αὐτῆς, ἵνα αὐτήν ἀγιάσῃ καί παραστήσῃ αὐτήν ἑαυτῷ ἔνδοξον τήν ἐκκλησίαν μή ἔχουσαν σπίλον ἢ ῥυτίδα ἢ τι τῶν τοιούτων, ἀλλ' ἵνα ἡ ἀγία καί ἀμωμος". Καί μετ' ὀλίγα· "Οἱ ἀγαπῶν τήν ἑαυτοῦ γυναικαν" πρόσεχε μοι τῷ βάθει τοῦ λόγου, παρακαλῶ! "έαυτόν, φησίν, ἀγαπᾶ· οὐδείς γάρ ποτε τήν ἑαυτοῦ σάρκα ἐμίσησεν, ἀλλά τρέφει καί θάλπει αὐτήν, καθώς καί ὁ Κύριος τήν ἐκκλησίαν, δτι μέλη ἐσμέν τοῦ σώματος αὐτοῦ ἐκ τῆς σαρκός αὐτοῦ καί ἐκ τῶν ὀστέων αὐτοῦ". Ὁρᾶς ὅπως ἔδειξεν ἡμῖν δτι, ὥσπερ ἡ Εὔα ἐκ τῆς σαρκός καί ἐκ τῶν ὀστέων ἐλήφθη τοῦ Ἀδάμ καί μία σάρξ οἱ δύο ὑπῆρχον, οὕτω καί ὁ Χριστός, μεταδιδούς ἡμῖν ἑαυτόν εἰς μετάληψιν ἐκ τῆς σαρκός αὐτοῦ καί (78) ἐκ τῶν ὀστέων αὐτοῦ, ὃν ἔδειξε τοῖς ἀποστόλοις μετά τό ἀναστῆναι αὐτόν ἐκ νεκρῶν, οὕτως εἰπών· "Ψηλαφήσατε με καί ἴδετε δτι πνεῦμα σάρκα καί ὀστέα οὐκ ἔχει, καθώς ἐμέ θεωρεῖτε ἔχοντα", ἐξ αὐτῶν ἐκείνων τρώγειν ἡμᾶς δίδωσι καί ἐν μετ' αὐτοῦ διά τῆς κοινωνίας ταύτης ποιεῖ καί ἡμᾶς. "Ετι δέ καθ' ὑπερβολήν δεῖξαι θέλων τήν πρός Θεόν ἡμῶν συνάφειαν, ἐπάγει λέγων· "Αντί τούτου καταλείψει ἄνθρωπος τόν πατέρα αὐτοῦ καί τήν μητέρα", ἀντί τοῦ Χριστοῦ, φησί, καταλείψει αὐτούς, "καί προσκολληθήσεται τῇ γυναικὶ αὐτοῦ", ἥγουν τῇ Ἐκκλησίᾳ, "καί ἔσονται οἱ δύο εἰς σάρκα μίαν", τήν τοῦ Χριστοῦ καί Θεοῦ δηλονότι.

Καί δτι οὕτως ἔχεται τῆς διανοίας ὁ λόγος καί οὐκ ἀπό συλλογισμῶν ταῦτα φθεγγόμεθα, ἐπιφέρει καί φησιν ὁ αὐτός· "Τό μυστήριον τοῦτο μέγα ἐστίν, ἐγώ δέ λέγω εἰς Χριστόν καί εἰς τήν Ἐκκλησίαν". Ὄντως οὖν μέγα καί ὑπέρ τό μέγα ἐστί καί ἔσεται τό μυστήριον τοῦτο, δτι οἶαν κοινωνίαν καί ἔνωσιν, οἰκειότητά τε καί συγγένειαν ἔχει ἡ γυνή πρός τόν ἄνδρα καί ὁ ἀνήρ πρός τήν γυναικαν, τοιαύτην θεοπρεπῶς καί ὑπέρ πᾶσαν ἔννοιαν καί λόγον ἔχει καί ὁ δεσπότης καί ποιητής τοῦ παντός μετά τῆς Ἐκκλησίας ἀπάσης, ὡς πρός μίαν γυναικαν, ἀμωμήτως ταύτη καί ὑπεραρρήτως ἐνούμενος καί ἀδιασπάστως καί ἀχωρίστως ὃν καί συνών αὐτῇ, ὡς ἡγαπημένη καί πεφιλημένη αὐτῷ. Οὕτω δέ καί ἡ Ἐκκλησία τῷ αὐτῆς πεφιλημένω Θεῷ ἔνωθεῖσα κεκόλληται ὡς ὀλόκληρον σῶμα τῇ κεφαλῇ τῇ ἰδίᾳ αὐτοῦ. Καθάπερ γάρ οὐ δύναται σῶμα ἄνευ τῆς προσπεφυκίας αὐτῷ κεφαλῆς τό καθόλου ζῆν, οὕτως οὐδέ δτι τῶν πιστῶν Ἐκκλησία, τῶν υἱῶν, φημί, τοῦ Θεοῦ καί ἀπογεγραμμένων ἐν τοῖς οὐρανοῖς, δύναται εἰναι εἰς σῶμα ἄρτιον καί ὀλόκληρον τῷ Θεῷ ἄνευ τῆς κεφαλῆς, (79) αὐτοῦ τοῦ Χριστοῦ καί Θεοῦ, ἡ ζῆν τήν δντως ζωήν καί ἀνώλεθρον, μή τρεφομένη ὑπ' αὐτοῦ καθ' ἐκάστην τόν ἐπιούσιον ἄρτον, παρ' οὖ τό ζῆν καί αὔξειν εἰς ἄνδρα τέλειον, εἰς μέτρον ἡλικίας τοῦ πληρώματος αὐτοῦ πᾶσι τοῖς ἀγαπῶσιν αὐτόν ἐπιγίνεται.

'Αλλά γάρ τούτων οὕτως ἀποδειχθέντων λαμπρῶς καί τρανωθέντος ὑπό τοῦ λόγου τοῦ ῥηθέντος ζητήματος, ὅπως οἱ ἀπ' αἰῶνος ἄγιοι οἱ μέχρι τοῦ νῦν καί ἔως τῆς συντελείας γινόμενοι ἐν σῶμα μέλλουσι γενέσθαι μετά Χριστοῦ καί ἐν τῷ Χριστῷ, ἄγε δή καί περί τοῦ πῶς πληρωθῆναι δεῖ τόν ἄνω κόσμον φιλοσοφήσωμεν. 'Αλλά διαπεράσατέ μοι τάς ἀκοάς καί τόν ἡγεμόνα νοῦν τοῖς ῥηθησομένοις προσέχειν ἐπιστήσατε, ἐπειδή περί θείων πραγμάτων ἡμῖν ὁ λόγος ἐκάστω ζητήματι.

ζ. Πῶς δεῖ πληρωθῆναι τόν ἄνω κόσμον καὶ ὁποῖός τίς ἔστι καὶ τίνα πληρωθήσεται τρόπον.

Χρεών δέ ζητῆσαι πρῶτον τίνα καλεῖ κόσμον ὁ λόγος, ὃν δεῖ πληρωθῆναι καὶ οὐ μή πληρωθέντος οὐχ ἥξει τὸ τέλος, καὶ αὐτό τοῦτο τό τέλος ὅ λέγεται, τί ἔστιν. Ἐμοὶ δοκεῖ κόσμον ὡραῖσμένον εἶναι τήν Ἐκκλησίαν Χριστοῦ καὶ αὐτόν ὅλον τόν ἄνθρωπον, ἐν ᾧ κατοικεῖν λέγεται καὶ ἐμπεριπατεῖν τόν Θεόν καὶ τάς ἀκτῖνας τῶν χαρισμάτων αὐτοῦ φαιδράς, ὡς ἥλιος δικαιοσύνης ὡν, καταπέμπειν· ἦν καὶ σῶμα οἴδαμεν καλεῖσθαι Χριστοῦ καὶ νύμφην, ὡς Παῦλος ὁ ταύτης νυμφαγωγός ἀνακράζει· “Ἡρμοσάμην ὑμᾶς ἐνί ἀνδρί παρθένον ἀγνήν παραστῆσαι τῷ Χριστῷ”, καὶ Δαβίδ ὁ θεῖος· “Παρέστη ἡ βασίλισσα ἐκ δεξιῶν σου ἐν ἴματισμῷ διαχρύσω περιβεβλημένη, πεποικιλμένη”. Εἰ γάρ καὶ περὶ τῆς Θεοτόκου μόνης (80) τοῦτο φασιν εἰρῆσθαι, ἀλλ’ οἰκείως μάλα δή ἔχει καὶ πρός τήν Ἐκκλησίαν τοῦ Υἱοῦ αὐτῆς καὶ Θεοῦ, ὡς δηλώσει τρανότερον τά ἐπόμενα· “Ἀπενεχθήσονται, φησί, τῷ βασιλεῖ παρθένοι ψυχαί ὄπισω αὐτῆς· αἱ πλησίον αὐτῆς ψυχαί ἀπενεχθήσονται σοι· ἀπενεχθήσονται ἐν εὐφροσύνῃ καὶ ἀγαλλιάσει, ἀχθήσονται εἰς ναόν βασιλέως”. Τίνα οὖν τόν ναόν τοῦτον ὑπολαμβάνεις εἶναι; Ἄρα γε ἔτερόν τινα οἶκον ἐννοεῖς εἶναι τόν ναόν καὶ ἔτερον παρά τοῦτον τόν βασιλέα; Οὐδαμῶς δή. Ὡσπερ γάρ κεφαλή τῆς Ἐκκλησίας ὁ Χριστός ἔστι καὶ Θεός, οὕτω καὶ ναός αὐτός ταύτη γίνεται, καθά δή πάλιν καὶ ἡ Ἐκκλησία αὐτή ναός ἐκείνου καὶ κόσμος ὡραῖος καθέστηκεν, ὡς τά ἀνωτέρω εἰρημένα μοι διατρανοῦ, ἢ καὶ χρή πάλιν ἐπαναλαβεῖν καὶ εἰπεῖν εἰς περισσοτέραν ἀκριβείας ἀπόδειξιν.

Ποιὰ δή ταῦτα; Ἡ Χριστός αὐτός ὁ Θεός πρός τόν ἔαυτοῦ Πατέρα περὶ τῶν πιστῶν καὶ αὐτῶν ἔφη τῶν ἀποστόλων αὐτοῦ· “Οὐ περὶ τούτων δέ ἐρωτῶ μόνον, ἀλλά καὶ περὶ πάντων τῶν πιστευόντων διά τοῦ λόγου αὐτῶν εἰς ἐμέ, ἵνα πάντες ἔν ὧσι”. Πῶς ἔν; “Καθὼς σύ, πάτερ, ἐν ἐμοί, ἵνα καὶ αὐτοί ἐν ἡμῖν ἐν ὧσιν”. Εἰδες πῶς καὶ βασιλεύς καὶ ναός πάντων αὐτός τῶν σωζομένων καθέστηκε; Μάθε τοιγαροῦν καὶ ὅπως πάλιν οἱ πιστοί πάντες, ἥτοι ἡ βασίλισσα Ἐκκλησία καὶ αἱ ὄπισω αὐτῆς ἀκολουθήσασαι, ναός καὶ κόσμος τοῦ Θεοῦ καὶ βασιλέως γενήσονται. Καί τοῦτο πρῶτον ἐξ αὐτοῦ μαθήσῃ τοῦ βασιλέως Χριστοῦ· φησί γάρ· “Ἐγώ ἐν αὐτοῖς καὶ σύ, πάτερ, ἐν ἐμοί, ἵνα ὧσι τετελειωμένοι εἰς ἔν”. Τί δέ ὁ Παῦλος ὁ αὐτοῦ μαθητής; “Οὐκ οἴδατε ὅτι ναός Θεοῦ ἔστε καὶ τό Πνεῦμα αὐτοῦ τό “Ἄγιον οἴκεῖ ἐν ὡμῖν;” . Ὁρᾶς συνάδοντα τοῖς δεσποτικοῖς ρήμασι μετά ἀκριβείας ἀπάσης τά τοῦ Ἀποστόλου ῥητά, ναόν τοῦ βασιλέως Θεοῦ καὶ (81) πόλιν καὶ κόσμον τήν Ἐκκλησίαν ἀποδεικνύοντα; Γνῶθι ὅτι αὐτός ἦν ὁ ἐν προφήταις καὶ ἀποστόλοις, καὶ αὐτός ἔστιν ὁ ἐν ἀμφοτέροις τούτοις λαλῶν καὶ τά νῦν.

η̄. “Οτι εί μή πάντες οί προωρισμένοι κατά γενεάς καὶ γενεάς τεχθήσονται ἔως ἐσχάτης ἡμέρας καὶ πληρωθήσονται, ὃ ἄνω κόσμος οὐ πληρωθήσεται. ((81)

Ἐπεί δέ σῶμα Χριστοῦ καὶ νύμφη Χριστοῦ καὶ κόσμος ὁ ἄνω καὶ ναός Θεοῦ ἡ Ἐκκλησία ἔστι, τά δέ μέλη τοῦ σώματος αὐτοῦ οἱ ἄγιοι καθεστήκασι πάντες, οὕπω δέ οἱ πάντες παρήχθησαν ἡ εὐηρέστησαν, οὐδέ τό σῶμα δηλονότι δλόκληρόν ἔστι τοῦ Χριστοῦ, οὐδέ ὁ ἄνω κόσμος πεπλήρωται, αὐτός οὗτος τῆς τοῦ Θεοῦ Ἐκκλησίας φημί, ἀλλά πολλοί μέν εἰσιν ἐν τῷ κόσμῳ σήμερον ἀπιστοί οἵ καὶ πιστεύσουσι τῷ Χριστῷ, πολλοί ἀμαρτωλοί καὶ ἄσωτοι οἵ καὶ μεταμεληθήσονται μετανοήσαντες, πολλοί ἀπειθεῖς οἵ καὶ πεισθήσονται, πολλοί ἔτι καὶ ἀκμήν τεχθήσονται καὶ εὐαρεστήσουσιν ἔως τής ἐσχάτης σάλπιγγος τῷ Θεῷ, τεχθῆναι δεῖ πάντας τούς προεγνωσμένους καὶ παραχθῆναι καὶ πληρωθῆναι τόν ὑπεράνω τοῦ κόσμου κόσμον

33

τῆς Ἐκκλησίας τῶν πρωτοτόκων Ἱερουσαλήμ ἐν τοῖς ἐπουρανίοις· καὶ τηνικαῦτα τό τέλος καὶ τὸ πλήρωμα τοῦ σώματος Χριστοῦ πληρωθήσεται ὑπό τῶν προωρισμένων Θεῷ εἰς τὸ συμμόρφους γενέσθαι τῆς εἰκόνος τοῦ Υἱοῦ αὐτοῦ· εἰσὶ δέ οἱ τοῦ φωτός υἱοί καὶ τῆς ἡμέρας αὐτοῦ.

Οὗτοι οὖν πάντες προωρισμένοι εἰσί καὶ ἀπογεγραμμένοι καὶ ἡριθμημένοι, οἵ καὶ προστεθῆναι καὶ κολληθῆναι μέλλουσι τῷ σώματι τοῦ Χριστοῦ· καὶ τηνικαῦτα ὀλόκληρον οἰονεὶ γενόμενον, μηδενός μέλους λειπόμενον, πληρωθήσεται ἥγουν τελειωθήσεται, καθά τῇ ἀληθείᾳ (82) δοκεῖ καὶ Παύλῳ τῷ ἀποστόλῳ οὕτω λέγοντι· “Μέχρις οὗ καταντήσωμεν οἱ πάντες εἰς ἄνδρα τέλειον, εἰς μέτρον ἡλικίας τοῦ πληρώματος τοῦ Χριστοῦ. Οὓς γάρ προέγνω, τούτους καὶ προώρισεν· οὓς δέ προώρισε, τούτους καὶ ἐκάλεσεν· οὓς δέ ἐκάλεσε, τούτους καὶ ἐδικαίωσε· οὓς δέ ἐδικαίωσε, τούτους καὶ ἐδόξασε συμμόρφους γενέσθαι τῆς εἰκόνος τοῦ Υἱοῦ αὐτοῦ”. Εἴδες πῶς προωρισμένοι εἰσί καὶ προεγνωσμένοι πάντες οἱ ἄγιοι; Γνῶθι οὖν πῶς καὶ ἀπογεγράφθαι λέγει αὐτούς. Εἰπών γάρ “Προσεληθύθατε Σιών ὅρει καὶ πόλεις ζῶντος Θεοῦ, Ἱερουσαλήμ ἐπουρανίω καὶ μυριάσιν ἀγγέλων πανηγύρει”, ἐπήγαγε· “καὶ ἐκκλησίᾳ πρωτοτόκων ἐν οὐρανοῖς ἀπογεγραμμένων”. Εἰ οὖν ἀπογεγραμμένοι, εῦδηλον ὅτι καὶ ἡριθμημένοι, καθὼς γέγραπται· “Ἐγνω Κύριος τούς αὐτούς”. Καὶ τὸ ὅσιον λόγιον· “Υμῶν δέ, φησί, καὶ αἱ τρίχες ἡμῶν ἀριθμημέναι παρά τῷ τά πάντα εἰδότι Θεῷ, πόσῳ γε μᾶλλον ἡμεῖς; Τῶν οὖν ἀγίων πάντων προεγνωσμένων ὄντων Θεῷ, προωρισμένων τε ἡμα καὶ ἡριθμημένων ὡς καὶ ἀπογεγραμμένων κατ’ ὄνομα ἐν τοῖς οὐρανοῖς, μέλη δέ ὄντων αὐτῶν ὅμοι τοῦ Χριστοῦ, εἰς σῶμα ἐν ὁφειλόντων γενέσθαι καὶ ἀποτελεσθῆναι αὐτοῦ, φανερῶς ἀποδέδεικται διά τοῦ λόγου ὅτι, ὅπόταν οὗτοι πάντες εἰς ἐν σῶμα ἀποσυναχθέντες γένωνται τοῦ Χριστοῦ, τότε καὶ ὁ ἄνω κόσμος, αὐτήν ἡ ἐπουράνιος Ἱερουσαλήμ ἥτις καὶ ἐκκλησία τῶν πρωτοτόκων ἔστι, πληρωθήσεται, ἥγουν ὀλόκληρον τό σῶμα τῆς βασιλείας τοῦ Θεοῦ Ἐκκλησίας, ὃ ἔστι Χριστοῦ τοῦ Θεοῦ, γενήσεται.

Ποῦ τοίνυν εἰσίν οἱ ἔξωθεν τῆς βασιλείας τῶν οὐρανῶν πολλάς μονάς ἀναπλάττοντες ἐν τῇ ματαιότητι τῶν διανοιῶν αὐτῶν πρός ἀπώλειαν ἔαυτῶν; Ποῦ εἰσίν οἱ λέγοντες (83) ὅτι εἰς τήν βασιλείαν τῶν οὐρανῶν εἰσελθεῖν οὐ θέλομεν, πολὺ γάρ τοῦτό ἔστιν, ἀλλ’ ἐν τόπῳ ἀνέσεως εἶναι βουλόμεθα καὶ ἀρκεῖ ἡμῖν; “Ἐν σῶμα πάντες εἶναι μετά Χριστοῦ ὁφείλουσιν οἱ ἀπ’ αἰῶνος ἄγιοι. Καὶ ποῦ εἶναι ἀλλαχοῦ οἱ τοιοῦτοι ὑπονοοῦσιν, ἐάν τοῦ σῶματος αὐτοῦ εὐρεθῶσιν ἀνάξιοι καὶ ἀποτμηθῶσιν ἐξ αὐτοῦ; Ἀνακαινιζομένου δέ τοῦ κόσμου παντός διά πυρός, ἐν ποίῳ τόπῳ ὑπολαμβάνουσι ποτε γενήσεσθαι ἔαυτούς, ἵνα μή πειραν ἐκείνου λάβωσι καὶ ὑπ’ ἐκείνου δοκιμασθήσονται; Ὁντως ἔματαιώθησαν ἐν τοῖς διαλογισμοῖς αὐτῶν καὶ ἔσκοτίσθη ἡ ἀσύνετος αὐτῶν καρδία· φάσκοντες γάρ εἶναι σοφοί, ἐμωράνθησαν”.

Ἄλλ’ ἄγωμεν καὶ τίς ἔστιν ὁ γάμος ὁ μυστικός τοῦ Θεοῦ ἐκζητήσωμεν καὶ οὕτως ἐφ’ ἔτέραν ὑπόθεσιν τόν λόγον ἰθύνωμεν. Ποίαν δέ ταύτην; “Ἡν ζητοῦσί τινες τῶν ἀμυήτων μαθεῖν. Φασί γάρ· “Ἄρα ἐν τῷ μέλλοντι αἰῶνι γνωρίζουσιν ἀλλήλους οἱ ἄγιοι, ἡνίκα ἑκάστῳ ἀποδίδοται ἀπό τοῦ Θεοῦ κατά τά ἔργα αὐτοῦ, ἥ οὗ;” Χρή οὖν ἀπό τῶν εὐαγγελικῶν ρήμάτων ἡμᾶς ἐνάρξασθαι πρῶτον καὶ οὕτως ὀδῷ προβαίνων ὁ λόγος καὶ περί τούτων δηλώσει.

θ'. Εἰς τό ρήτορν τοῦ Εὐαγγελίου· “Ωμοιώθη ἡ βασιλεία τῶν οὐρανῶν βασιλεῖ”. Καὶ τίς ἔστιν ὁ γάμος ὁ μυστικός τοῦ Θεοῦ. (83)

“Ωμοιώθη” φησίν “ἡ βασιλεία τῶν οὐρανῶν βασιλεῖ ὅστις ἐποίησε γάμους τῷ Υἱῷ αὐτοῦ καὶ ἐκάλεσε πολλούς” τίνα λέγων βασιλεία, εἰ μή αὐτόν ἐκεῖνον τόν

έαυτοῦ Πατέρα καί Θεόν; Τίνι δέ ἔτερω τούς γάμους πεποίηκεν, εἰ μή αὐτῷ τῷ μονογενεῖ αὐτοῦ Υἱῷ καί Θεῷ τῷ Κυρίῳ ἡμῶν Ἰησοῦ τῷ Χριστῷ; Μετά τίνος δέ ἄρα ἣ ποίου βασιλέως ὁ τῶν ἀπάντων δεσπότης καί κύριος τό (84) τῆς μνηστείας κατεδέξατο ποιῆσαι συνάλλαγμα; “Ἐκαστος γάρ ἡμῶν τῶν ἀνθρώπων νύμφην τῷ ἔαυτοῦ Υἱῷ ἀγαγέσθαι βουλόμενος σπεύδει περιφανεστέρου καί ἐνδοξοτέρου καί πλουσιωτέρου θυγατέρα νύμφην λαβεῖν. Ὁ οὖν Θεός τίνα κάν ισον εύρήσει ἔαυτοῦ, ἵνα νύμφην ἔξ αὐτοῦ ἀγάγοιτο ἔαυτῷ; Φησί γάρ περί αὐτοῦ ὁ προφήτης: “Ο κατέχων ἐν τῇ χειρὶ αὐτοῦ τὸν γῦρον τῆς γῆς καὶ τούς κατοικοῦντας ἐν αὐτῇ ὡς ἀκρίδας”. Καί ἄλλος: “Ο Θεός δι αἰώνιος δι κατασκεύασας τά ἄκρα τῆς γῆς” καί θεμελιώσας ἐπ’ οὐδενός τούς στύλους αὐτῆς. Καί δι Δαβίδ: “Ο ἐπιβλέπων ἐπί τὴν γῆν καὶ ποιῶν αὐτήν τρέμειν”. Ὁ γοῦν τοιοῦτος καὶ τηλικοῦτος τίνος ἄρα σκοπήσωμεν θυγατέρα νύμφην ἡγάγεο καὶ τῷ υἱῷ αὐτοῦ γάμους πεποίηκεν. Βούλεσθε μαθεῖν τίνος; Ἄλλ’ ἔξιστᾳ μου τόν λογισμόν το τῆς συγκαταβάσεως μέγεθος καὶ βούλομαι μέν εἰπεῖν, φρίττω δε· εἰς δέ τήν αὐτοῦ θαρρήσαντες ἀγαθότητα ἐροῦμεν ὕδε. Θυγατέρα προσκεκρουκότος αὐτῷ καὶ μοιχείαν καὶ φόνον πεποιηκότος, οἵον εἰπεῖν μοιχοῦ φονέως, νύμφην ἡγάγετο ἔαυτῷ.

Εἶδες ἀσύγκριτον καὶ ἄφατον ἀγαθότητά τε καὶ συγκατάβασιν; Εἶδες φιλανθρωπίας ὑπερβολήν; Εἶδες ἀγάπης καὶ χρηστότητος μέγεθος; Μάθε μοι τοίνυν ἐντεῦθεν, πᾶς δι μεγάλα περὶ ἔαυτοῦ οἰόμενος, ταπεινοῦσθαι καὶ μετριοφρονεῖν καὶ μηδέποτε τίνος κατεπάρεσθαι, κάν βασιλέων πάντων βασιλικώτατος, κάν ἀρχόντων περιφανέστερος, κάν πλουσίων ἀπάντων πλουσιώτερος ἡς, τόν δεσπότην βλέπων καὶ κύριον τῶν ἀπάντων, τόν ἄγιον τῶν ἀγίων, τόν μακάριον Θεόν καὶ μόνον δυνάστην, τόν ἐνοικοῦντα ἐν ἀπροσίτῳ καὶ ὑπεραρρήτῳ φωτί, οὕτω συγκαταβαίνοντα καὶ ἐκ προσκεκρουκότος νύμφην ἔαυτῷ ἀγόμενον εἰς τόν μονογενῆ αὐτοῦ Υἱόν, τόν ἀόρατον, (85) τόν ἀκατάληπτον, τόν ἀνεξιχνίαστον, τόν ποιητήν καὶ δημιουργόν τῶν ἀπάντων, διά σέ καὶ τήν σήν σωτηρίαν. Τίς οὖν ἐστιν δι τόν φόνον καὶ τήν μοιχείαν πεποιηκώς, οὕ τήν θυγατέρα εἰς νύμφην δι Θεός ἔαυτῷ ἔξελέξατο; Δαβίδ δι τοῦ Ἱεσσαί, δις καὶ τόν Οὐρίαν ἀπέκτεινε καὶ τήν τούτου γυναῖκα ἐμοίχευσε. Τούτου τοιγαροῦν τήν θυγατέρα, Μαρίαν φημί τήν ὑπεράμωμον, τήν ὑπέραγνον καὶ ἀγνήν παρθένον, νύμφην ἡγάγετο. Ὑπεράγνον δέ λέγω καὶ ὑπεράμωμον ταύτην ὡς πρός ἡμᾶς καὶ τούς τότε ἀνθρώπους, συγκρίνων αὐτήν ἐκείνοις τε καὶ ἡμῖν τοῖς δούλοις αὐτῆς, ὡς δέ πρός τόν ἔαυτῆς νυμφίον καὶ τόν ἐκείνου Πατέρα, ἀνθρωπον μέν, ἀγίαν δέ καὶ ὑπεραγίαν καὶ ὑπέρ ἄπαντας ἀνθρώπους πασῶν τῶν γενεῶν καθαρωτάτην καὶ ἄχραντον. Ταύτην οὖν ἡγάγετο καὶ γάμους ἐποίησε τῷ υἱῷ αὐτοῦ. Τίνα τρόπον; Ἀκουε νουνεχῶς.

Ο Θεός καὶ Πατήρ τοῦ Κυρίου ἡμῶν Ἰησοῦ Χριστοῦ ἔνα τῶν αὐτοῦ δούλων, Γαβριήλ, φημί, τόν ἀρχάγγελον, ἔξαποστείλας ἐξ ὑψους ἀγίου αὐτοῦ μηνύει τῇ Παρθένῳ τό χαῖρε· δις καὶ κατελθών διακονεῖ τό μυστήριον τῇ Παρθένῳ καὶ λέγει αὐτῇ· “Χαῖρε, κεχαριτωμένη, δι Κύριος μετά σου”. Καί σύν τῷ λόγῳ συνεισῆλθεν δι ἐνυπόστατος καὶ δι μοούσιος καὶ συναΐδιος Λόγος τοῦ Θεοῦ καὶ Πατρός δλος ἐν τῇ τῆς κόρης γαστρί καὶ ἐπελεύσει καὶ συνεργείᾳ τοῦ δι μοούσιον αὐτοῦ Πνεύματος ἀνελάβετο σάρκα ἔννουν καὶ ἐψυχωμένην ἐξ ἀγνῶν αἰμάτων αὐτῆς καὶ ἐγένετο ἀνθρωπος. Αὕτη τοιγαροῦν ἡ ἄφραστος συνουσία καὶ τοιοῦτος δι γάμος δι μυστικός τοῦ Θεοῦ καὶ οὕτω γέγονε τό συνάλλαγμα Θεοῦ πρός ἀνθρώπους, ἐνωθείς ἀσυγχύτως τῇ φθαρτῇ καὶ πτωχῇ ἡμῶν οὔσιᾳ καὶ φύσει δι ὑπέρ φύσιν καὶ ὑπερούσιος. Συνέλαβεν οὖν ἡ Παρθένος καὶ ἔτεκεν ἐκ δύο φύσεων παραδόξως, θεότητος, λέγω, (86) καὶ ἀνθρωπότητος, ἔνα νιόν, Θεόν τέλειον καὶ τέλειον ἀνθρωπον, τόν Κύριον ἡμῶν Ἰησοῦν τόν Χριστόν, μήτε τήν παρθενίαν αὐτῆς διαφθείραντα, μήτε τοῦ κόλπου χωρισθέντα τοῦ πατρικοῦ.

΄Αλλά γάρ ἐντεῦθεν ὅσον ἀπό τοῦ εὐαγγελικοῦ ρήματος νοεῖν μοι καὶ ἔτερόν τι δίδωσιν ἡ χάρις καὶ εἰπεῖν κατεπείγει, ὃ μυστικῶς ἀεὶ γίνεται καὶ ἐν πᾶσι τοῖς υἱοῖς τοῦ φωτός. Διατί γάρ οὐκ εἶπεν· “Ἐποίησε γάμον τῷ νιὼ αὐτοῦ”, ἀλλά “γάμους”; ‘Ἐνταῦθα μοι τὸ καινόν τοῦ νοήματος. Διά τί; ‘Ἐπειδὴ ἐφ’ ἐνὶ ἐκάστῳ τῶν πιστῶν καὶ υἱῶν τῆς ἡμέρας ὁ αὐτός ἀεὶ γάμος παραπλησίως καὶ ἀπαραλλάκτως γίνεται. Πῶς καὶ τίνα τρόπον; ‘Ἐν ὑπεραμώμῳ καὶ ὑπεράγνῳ γάμῳ ἐνούμενος ἡμῖν, ὁ Θεός ἐμποιεῖ τι μεῖζον ἡμῶν τῆς δυνάμεως. Τί οὖν ἔστι τοῦτο; ‘Ἀκουε συνετῶς.

ι΄. ‘Οτι καὶ πάντες οἱ ἄγιοι τόν Λόγον τοῦ Θεοῦ ἐν ἑαυτοῖς συλλαμβάνουσι τῇ Θεοτόκῳ παραπλησίως καὶ γεννῶσιν αὐτόν καὶ γεννᾶται ἐν αὐτοῖς καὶ γεννῶνται ὑπ’ αὐτοῦ, καὶ πῶς υἱοί καὶ ἀδελφοί καὶ μητέρες αὐτοῦ χρηματίζουσιν. (86)

‘Ο Υἱός τοῦ Θεοῦ καὶ Θεός εἰσελθών ἐν τῇ γαστρί τῆς παναγίας Παρθένου καὶ σάρκα ἀναλαβόμενος ἔξ αὐτῆς καὶ γενόμενος ἀνθρωπος ἐτέχθη, ὡς εἴπομεν, ἀνθρωπος τέλειος καὶ Θεός τέλειος, ὁ αὐτός ἀσυγχύτως τά ἀμφότερα ὕν. Πρόσεχε οὖν· τί τό γεγονός μεῖζον εἰς ἡμᾶς; ‘Ἐκαστος ἡμῶν τῶν ἀνθρώπων πιστεύομεν εἰς αὐτόν τόν Υἱόν τοῦ Θεοῦ καὶ Υἱόν τῆς ἀειπαρθένου καὶ θεοτόκου Μαρίας καὶ πιστεύοντες δεχόμεθα τόν περι αὐτοῦ λόγον πιστῶς ἐν ταῖς καρδίαις ἡμῶν, ὅν καὶ ὁμολογοῦντες τῷ στόματι καὶ ὑπέρ τῶν προτέρων ἡμῶν ἀνομημάτων μετανοοῦντες ἀπό ψυχῆς, εὐθύς, ὕσπερ ἐν τῇ γαστρί τῆς Παρθένου εἰσῆλθεν ὁ Θεός Λόγος τοῦ Πατρός, οὕτως καὶ ἐν ἡμῖν αὐτοῖς ὁ λόγος ὃν δεχόμεθα, διδασκόμενοι τήν εὔσεβειαν, (87) ὕσπερ σπόρος εὑρίσκεται. ‘Ἐκστηθι τό φρικτόν ἀκούων τοῦ μυστηρίου καὶ τόν λόγον πιστόν ὄντα μετά πάσης ὑπόδεξαι πληροφορίας καὶ πίστεως.

Συλλαμβάνομεν οὖν αὐτόν οὐχί σωματικῶς, ὡς ἡ Παρθένος καὶ θεοτόκος τοῦτον συνέλαβεν, ἀλλά πνευματικῶς μέν, οὐσιωδῶς δέ· καὶ ἔχομεν αὐτόν ἐκεῖνον ὃν καὶ ἡ ἀγνή Παρθένος συνέλαβεν, ἐν ταῖς καρδίαις ἡμῶν, καθώς ὁ θεῖος Παῦλός φησιν· “Ο Θεός ὁ εἰπών ἐκ σκότους φῶς λάμψαι, ὃς ἔλαμψεν ἐν ταῖς καρδίαις ἡμῶν πρός φωτισμόν τῆς γνώσεως τοῦ Υἱοῦ αὐτοῦ”, οἷον εἰπεῖν ἀντί τοῦ “αὐτός ὅλος οὐσιωδῶς γέγονε ἐν ἡμῖν”. ‘Οτι δέ οὕτως ἔχει τό λεγόμενον διανοίας, διά τῶν ἔξης ἐδήλωσεν οὕτως εἰπών· “Ἐχομεν δέ τόν θησαυρόν τοῦτον ἐν ὀστρακίνοις σκεύεσι”, θησαυρόν τό “Ἄγιον Πνεῦμα καλῶν. ‘Ετέρωθι δέ καὶ τόν Κύριον εἶναι πνεῦμα καλεῖ· “Τό γάρ πνεῦμα, φησίν, ὁ Κύριος ἐστιν”. Ταῦτα δέ λέγει ἴνα, κἄν Υἱόν ἀκούῃς Θεοῦ, καὶ τό Πνεῦμα νοῆς καὶ συνακούῃς αὐτῷ· κἄν Πνεῦμα πάλιν, καὶ τόν Πατέρα τούτω συνεννοῆς, ἐπειδή καὶ περι αὐτοῦ “πνεῦμα” φησίν “ὁ Θεός”, πανταχοῦ διδάσκων σε τό ἀχώριστον καὶ ὄμοούσιον τῆς Ἁγίας Τριάδος καὶ ὅτι, ὅπου ὁ Υἱός ἐκεῖ καὶ ὁ Πατήρ, καὶ ὅπου ὁ Πατήρ ἐκεῖ καὶ τό Πνεῦμα, καὶ ὅπου τό Πνεῦμα τό “Ἄγιον ἐκεῖ τό πᾶν τῆς τρισυποστάτου θεότητος, ὁ εἰς Θεός καὶ Πατήρ σύν Υἱῷ καὶ Πνεύματι τοῖς ὄμοούσιοις, “δῶν εὐλογητός εἰς τούς αἰώνας, ἀμήν.

Τοιγαροῦν καὶ ὀλοψύχως πιστεύοντες καὶ μετανοοῦντες θερμῶς, συλλαμβάνομεν, ὡς εἴρηται, τόν Λόγον τοῦ Θεοῦ ἐν ταῖς καρδίαις ἡμῶν, ὡς ἡ Παρθένος, παρθένους δηλαδή καὶ ἀγνάς ἐπιφερόμενοι τάς ἴδιας ψυχάς· καὶ καθάπερ ἐκείνην ὑπεράμωμον οὖσαν τό πῦρ οὐ κατάφλεξε τῆς θεότητος, οὕτως οὐδέ ἡμᾶς ἀγνάς καὶ καθαράς (88) ἐπιφερομένους τάς καρδίαις καταφλέγει, ἀλλά δρόσος ἡ ἔξ οὐρανοῦ καὶ πηγή ὄντας καὶ ἀθανάτου ζωῆς ρεῖθρον ἐν ἡμῖν γίνεται. ‘Οτι δέ καὶ ἡμεῖς τό ἄστεκτον πῦρ τῆς θεότητος ὡσαύτως δεχόμεθα, ἄκουσον τοῦ Κυρίου λέγοντος· “Πῦρ ἦλθον βαλεῖν ἐπί τῆς γῆς”. Ποιὸν ἄλλο, εἰ μή τό ὄμοούσιον αὐτοῦ τῆς θεότητος Πνεῦμα, μεθ’ οὐ συνεισέρχεται καὶ συνθεωρεῖται σύν τῷ Πατρί καὶ αὐτός καὶ ἔνδον ἡμῶν γίνεται; ‘Ἐπει δέ ἄπαξ ἐσαρκώθη ὁ Λόγος τοῦ Θεοῦ ἐκ τῆς Παρθένου καὶ σωματικῶς ἔξ αὐτῆς ἐγεννήθη ἀφράστως καὶ ὑπέρ λόγον, πάλιν δέ

σαρκοῦσθαι ἡ σωματικῶς τίκτεσθαι αὐτόν οὐκ ἐνδέχεται ἐξ ἑνός ἐκάστου ἡμῶν, τί ποιεῖ; Ἐκείνην αὐτοῦ τήν ἄχραντον σάρκα, ἣν προσελάβετο ἐξ ἀγνῶν λαγόνων τῆς παναχράντου Μαρίας καὶ θεοτόκου, μεθ' ἣς καὶ ἐτέχθη σωματικῶς, ἐξ αὐτῆς μεταδίδωσιν ἡμῖν εἰς βρῶσιν· καὶ τρώγοντες αὐτήν, ὅλον τὸν σαρκωθέντα Θεόν καὶ Κύριον ἡμῶν Ἰησοῦν τὸν Χριστόν, τὸν Υἱόν αὐτόν τοῦ Θεοῦ καὶ Υἱόν τῆς παρθένου καὶ παναμώμου Μαρίας, τὸν ἐν δεξιᾷ καθήμενον τοῦ Θεοῦ καὶ Πατρός, ἔκαστος ἡμῶν τῶν πιστῶν τῶν ἀξίως ταύτην ἐσθιόντων τὴν σάρκα αὐτοῦ, ἐν ἡμῖν ἔχομεν, κατά τὸ ὑπὲρ αὐτοῦ εἰρημένον· “Ο τρώγων μου τήν σάρκα καὶ πίνων μου τὸ αἷμα ἐν ἐμοὶ μένει κάγω ἐν αὐτῷ”, μηδέποτε ἐξ ἡμῶν προερχόμενον ἡ σωματικῶς γενννώμενον καὶ χωριζόμενον ἀφ' ἡμῶν. Οὐκέτι γάρ κατά σάρκα γινώσκεται ὃν ἐν ἡμῖν ὕσπερ βρέφος, ἀλλὰ ἀσωμάτως ἐστίν ἐν σώματι, συνανακιρνάμενος ἡμῶν ταῖς οὔσιαις καὶ φύσεσιν ἀρρήτως καὶ θεοποιῶν ἡμᾶς ὡς συσσώμους αὐτοῦ καὶ σάρκα ὅντας ἐκ τῆς σαρκός αὐτοῦ καὶ ὅστοιν ἐκ τῶν ὁστέων αὐτοῦ. Τοῦτο τό μεῖζον ἐν ἡμῖν τῆς ἀφράστου οἰκονομίας αὐτοῦ καὶ ὑπέρ λόγον συγκαταβάσεως, τοῦτο τό φρίκης ἀπάσης γέμον μυστήριον, ὃ καὶ ἀνένευον γράψαι καὶ πρός τήν ἐγχείρησιν ἔτρεμον.

(89) Ἀλλ’ ἐπεί βούλεται ἀεί ὁ Θεός τήν πρός ἡμᾶς ἀγάπην αὐτοῦ ἐκκαλύπτεσθαι καὶ φανεροῦσθαι ἡμῖν, ἵνα καὶ ἡμεῖς ποτε τήν πολλήν αὐτοῦ ἀγαθότητα ἐννοήσαντες καὶ αἰδεσθέντες ἀγαπῆσαι προθυμηθῶμεν αὐτόν, ὑπό τοῦ ἄνωθεν κινοῦντος καὶ φωτίζοντος τάς καρδίας ἡμῶν κινηθείς Πνεύματος διά γραφῆς ὑμῖν δῆλα ταῦτα πεποίηκα τά μυστήρια, οὐχ ἵνα τῆς τὸν Κύριον τεκούσης κατά τὸν τρόπον τῆς ἀπορρήτου γεννήσεως αὐτῆς ἵσον τινά τῶν ἀνθρώπων ἀποδείξω – μή γένοιτο! – οὐδέ γάρ ἐνδέχεται τοῦτο. Ἀλλῃ γάρ ἡ ἔνσαρκος τοῦ Θεοῦ Λόγου ἀφράστος γέννησις ἐξ αὐτῆς, καὶ ἄλλῃ ἡ πνευματικῶς παρ' ἡμῶν γινομένη ἐκείνη μέν γάρ, σαρκωθέντα τὸν Υἱόν καὶ Λόγον τοῦ Θεοῦ τέξασα, τό μυστήριον τῆς ἀναπλάσεως τοῦ γένους ἡμῶν καὶ τήν σωτηρίαν τοῦ κόσμου παντός ἐπί τῆς γῆς τέτοκεν, ἥτις ἐστίν ὁ Κύριος ἡμῶν Ἰησοῦς Χριστός καὶ Θεός, ὁ τά διεστῶτα ἐνώσας πρός ἑαυτόν καὶ τήν ἀμαρτίαν τοῦ κόσμου ἀράμενος· αὕτη δέ, ἐν θείῳ Πνεύματι τὸν Λόγον τῆς γνώσεως τοῦ Θεοῦ τίκτουσα, ἀεί ἐν ταῖς καρδίαις ἡμῶν τό μυστήριον τῆς ἀνακαίνισεως τῶν ἀνθρωπίνων ψυχῶν καὶ τήν κοινωνίαν μετά τοῦ Θεοῦ Λόγου καὶ ἔνωσιν ἀπεργάζεται, ἵνα καὶ τό θεῖον οὕτω λέγον ὑπαινίττεται λόγιον· “Δι’ οὗ ἐν γαστρὶ ἐλάβομεν καὶ ὡδινήσαμεν καὶ ἐτέκομεν πνεῦμα σωτηρίας, ὃ ἐκυήσαμεν ἐπί τῆς γῆς” ἀλλ’ ἵνα φανερωθῇ ἡ ὑπεράπειρος αὐτοῦ πρός ἡμᾶς καὶ γνησίᾳ ἀγάπη καὶ δτι, εἰ βουλοίμεθα, καὶ πάντες ἡμεῖς κατά τό θεῖον τοῦ Κυρίου ἡμῶν Ἰησοῦ Χριστοῦ λόγιον μήτηρ κατά τὸν εἰρημένον τρόπον καὶ ἀδελφοί αὐτοῦ χρηματίσωμεν καὶ ἴσοι πάντως τῶν αὐτοῦ μαθητῶν καὶ ἀποστόλων γενώμεθα, οὐχὶ κατά τήν ἀξίαν ἐκείνων οὐδέ κατά τάς περιόδους καὶ τούς κόπους οὕσπερ ὑπέστησαν, ἀλλὰ κατά τήν χάριν τοῦ Θεοῦ καὶ τήν δωρεάν, ἵν πλουσίως ἐξέχεεν ἐπί πάντας τούς πιστεύειν καὶ (90) ἀκολουθεῖν αὐτῷ ἀνεπιστρόφως ἐθέλοντας, καθὼς αὐτός τοῦτο βουλόμενος ἀριδήλως βοᾷ· “Μήτηρ μου, φησί, καὶ ἀδελφοί μού εἰσιν οἱ ἀκούοντες τὸν λόγον τοῦ Θεοῦ καὶ ποιοῦντες αὐτόν”.

Εἶδες πῶς πάντας τούς ἀκούοντας τὸν λόγον αὐτοῦ καὶ ποιοῦντας αὐτόν εἰς τήν τῆς μητρός αὐτοῦ ἀξίαν ἀνήγαγε καὶ ἀδελφούς αὐτοῦ λέγει καὶ συγγενεῖς τούτους πάντας ἀποκαλεῖ; Πλήν ἐκείνη μέν κυρίως μήτηρ αὐτοῦ καθέστηκεν ὡς σωματικῶς, καθάπερ ἔφθην εἰπών, ἀφράστως τοῦτον καὶ ἀπειράνδρως ἀποτεκοῦσα, οἱ δέ γε ἄγιοι πάντες κατά τήν χάριν καὶ τήν δωρεάν συλλαμβάνοντες αὐτόν ἔχουσιν· καὶ ἐκ μέν τῆς παναμώμου μητρός αὐτοῦ τήν σάρκα αὐτοῦ τήν παναμώμητον ἐδανείσατο, ἀντ’ αὐτῆς δέ τήν θεότητα αὐτῇ ἐδωρήσατο ὡς ξένου καὶ καινοῦ συναλλάγματος! ἀπό δέ τῶν ἀγίων σάρκα μέν οὐ λαμβάνει, μεταδίδωσι δέ αὐτοῖς τήν τεθεωμένην σάρκα

αύτοῦ. Καί ὅρα μοι τό βάθος τοῦ μυστηρίου. Ἡ μέν οὖν χάρις τοῦ Πνεύματος, ἥγουν τό πῦρ τῆς θεότητος, τοῦ Σωτῆρος ἡμῶν ἐστι καί Θεοῦ ἐκ τῆς φύσεως καί τῆς οὐσίας αύτοῦ, τό δέ σῶμα αύτοῦ οὐκ ἔστιν ἐκεῖθεν, ἀλλ' ἐκ τῆς πανάγυνου καί ἀγίας σαρκός τῆς Θεοτόκου καί ἐκ τῶν παναχράντων αἵμάτων αὐτῆς, ἐξ ἣς ταύτην ἀναλαβών ἰδιοποιήσατο, κατά τό δσιον λόγιον· “Καί ὁ Λόγος σάρξ ἐγένετο”. Ταύτη τοι καί μεταδίδωσι τοῖς ἀγίοις ὁ τοῦ Θεοῦ καί τῆς ἀχράντου Παρθένου υἱός ἐκ μέν τῆς φύσεως καί τῆς οὐσίας τοῦ συναϊδίου Πατρός αύτοῦ τήν χάριν, ὡς εἴρηται, τοῦ Πνεύματος, ἦτοι τήν θεότητα, καθώς διά τοῦ προφήτου φησί· “Καί ἔσται ἐν ταῖς ἐσχάταις ἡμέραις, ἐκχεῶ ἀπό τοῦ Πνεύματός μου ἐπί πᾶσαν σάρκα” δηλαδή τήν πιστεύσασαν, ἐκ δέ τῆς φύσεως καί οὐσίας τῆς κυρίως καί ἀληθῶς ἀποτεκούσης αύτόν, τήν σάρκα ἣν ἀνέλαβεν ἐξ αὐτῆς.

(91) Καί ὥσπερ ἐκ τοῦ πληρώματος αύτοῦ ἡμεῖς πάντες ἐλάβομεν, οὕτω καί ἐκ τῆς ἀμωμήτου σαρκός τῆς παναγίας Μητρός αύτοῦ ἣν ἀνέλαβε μεταλαμβάνομεν ἄπαντες· καί καθάπερ υἱός αὐτῆς καί Θεός ὁ Χριστός καί Θεός ἡμῶν γέγονεν, ἀδελφός δέ ἡμῶν ἐχρημάτισεν, οὕτω καί ἡμεῖς ὡς τῆς ἀφράστου φιλανθρωπίας! – υἱοί τῆς Θεοτόκου μητρός αύτοῦ καί ἀδελφοί αύτοῦ τοῦ Χριστοῦ γινόμεθα, ὡς διά τοῦ μετ' αὐτῆς καί ἐν αὐτῇ γεγονότος ὑπεραμώμου καί ὑπεραγνώστου γάμου γεννηθέντος τοῦ Υἱοῦ τοῦ Θεοῦ ἐξ αὐτῆς, καί ἐξ αὐτοῦ πάλιν πάντες οἱ ἄγιοι. “Ωσπερ γάρ ἐκ τῆς συνουσίας καί σπορᾶς τοῦ Ἀδάμ ἡ Εὔα πρώτη ἔτεκεν καί ἐξ ἐκείνης καί δι' ἐκείνης πάντες ἐγεννήθησαν ἄνθρωποι, οὕτω καί ἡ Θεοτόκος τόν τοῦ Θεοῦ Πατρός Λόγον ἀντί σπορᾶς δεξαμένη συνέλαβε καί ἔτεκε μόνον αύτόν τόν Μονογενῆ ἐκ τοῦ Πατρός πρό αἰώνων καί μονογενῆ ἐπ' ἐσχάτων ἐξ αὐτῆς σαρκωθέντα· καί παυσαμένη τοῦ συλλαμβάνειν καί τίκτειν αὐτῇ, ὁ Υἱός αὐτῆς καί ἐγέννησε καί γεννᾷ καθ' ἐκάστην τούς πιστεύοντας εἰς αὐτόν καί φυλάσσοντας τάς ἀγίας αύτοῦ ἐντολάς. ”Επρεπε καί γάρ, ἐπεί ἡ ἐν φθορᾷ γέννησις ἡμῶν διά τῆς γυναικός Εὔας ἐγένετο, τήν πνευματικήν γέννησιν ἡμῶν καί ἀνάπλασιν διά τοῦ ἀνδρός, ἦτοι τοῦ δευτέρου Ἀδάμ καί Θεοῦ, γίνεσθαι. Καί ὅρα μοι ἐντεῦθεν τήν τοῦ λόγου ἀκρίβειαν· ἀνδρός θνητοῦ καί φθαρτοῦ ἡ σπορά φθαρτούς υἱούς καί θνητούς διά γυναικός ἀπεγέννησε καί γεννᾷ· ἀθανάτου καί ἀφθάρτου Θεοῦ ἀθάνατος καί ἀφθάρτος Λόγος ἀθάνατα καί ἀφθαρτα τέκνα ἀπεγέννησε καί ἀεί γεννᾷ, ἐκ τῆς Παρθένου πρῶτον αὐτός τεχθεὶς δηλονότι ἐν Ἀγίῳ Πνεύματι.

Κατά τοῦτο οὖν δέσποινα καί βασιλίς καί κυρία καί μήτηρ πάντων τῶν ἀγίων ἡ τοῦ Θεοῦ Μήτηρ ἐστί, οἱ δέ ἄγιοι πάντες δοῦλοι μέν αὐτῆς εἰσι, καθό Μήτηρ ἐστί τοῦ Θεοῦ, (92) υἱοί δέ αὐτῆς, καθό μεταλαμβάνουσιν ἐκ τῆς παναχράντου σαρκός τοῦ Υἱοῦ αὐτῆς. Πιστός ὁ λόγος· ἡ γάρ σάρξ τοῦ Κυρίου, τῆς Θεοτόκου ἐστί σάρξ· καί ἐξ αὐτῆς τῆς θεωθείσης τοῦ Κυρίου σαρκός μεταλαμβάνοντες, ζωήν αἰώνιον μεταλαμβάνειν ὁμολογοῦμέν τε καί πιστεύομεν, εἰ μή τι ἀναξίως καί εἰς κατάκριμα ἔαυτῶν ταύτην μᾶλλον ἐσθίομεν. Συγγενεῖς δέ αὐτῆς τρισσῶς οἱ ἄγιοί εἰσι· καθ' ἔνα μέν τρόπον ὅτι ἐκ τοῦ αὐτοῦ πηλοῦ καί τῆς αὐτῆς πνοῆς εἴτ' οὖν ψυχῆς συγγένειαν ἔχουσι· κατά δεύτερον δέ, ὅτι ἐκ τῆς προσληφθείσης σαρκός αὐτῆς κοινωνίαν καί μετουσίαν ἔχουσι μετ' αὐτῆς· καθ' ἔτερον δέ, ὅτι διά τήν κατά Πνεῦμα ἐγγινομένην ἀγιωσύνην αὐτοῖς δι' αὐτῆς ἐν ἔαυτῷ ἔκαστος συλλαμβάνων ὅμοίως ἔχει τόν τῶν ἀπάντων Θεόν, καθάπερ κάκείνη τοῦτον ἔσχεν ἐν ἔαυτῃ· εἰ γάρ καί σωματικῶς αὐτός ἀπεγέννησεν, ἀλλ' ὅλον αὐτόν καί πνευματικῶς ἐν ἔαυτῃ πάντοτε εἶχε καί νῦν ἀεί καί ὡσαύτως ἔχει ἀχώριστον.

Τοῦτο τοίνυν τό τῶν γάμων μυστήριον, ὅ τῷ μονογενεῖ αὐτοῦ Υἱῷ ἐποιήσατο ὁ Πατήρ, ὁ συναϊδίος καί ὁμότιμος· καί ἐκάλεσε πολλούς καί ἀπέστειλε τούς δούλους αύτοῦ καλέσαι τούς κεκλημένους εἰς τούς γάμους καί οὐκ ἥθελον ἐλθεῖν.

ια'. Εἰς τό ρήτον τοῦ Εὐαγγελίου· "Καί ἀπέστειλε τούς δούλους αὐτοῦ καλέσαι τούς κεκλημένους εἰς τούς γάμους καί οὐκ ἥθελον ἐλθεῖν". (92)

Τίνες οὖν ἡσαν οἱ ἀπεσταλμένοι; Οἱ προφῆται, φησί. Τίνες οἱ κεκλημένοι; Τῶν Ἰουδαίων οἱ παῖδες· ἐκεῖνοι γάρ ἡσαν οἱ τότε καὶ ἔξ ἀρχῆς κεκλημένοι, καὶ οὐκ ἥθέλησαν ἀκοῦσαι αὐτῶν· "Πάλιν ἀπέστειλεν ἄλλους δούλους λέγων· Εἴπατε τοῖς κεκλημένοις· Ἰδού τὸ ἄριστόν μου ἡτοίμασα, (93) οἱ ταῦροί μου καὶ τά σιτιστά τεθυμένα καὶ πάντα ἔτοιμα· δεῦτε εἰς τούς γάμους. Οἱ δέ ἀμελήσαντες ἀπῆλθον, ὃ μέν εἰς τὸν ἴδιον ἄγρον, ὃ δέ εἰς τὴν ἐμπορίαν αὐτοῦ· οἱ δέ λοιποί κρατήσαντες τούς δούλους αὐτοῦ ὑβρισαν καὶ ἀπέκτειναν". Ποίους λέγει δούλους; Τούς ἀποστόλους αὐτοῦ. Τί δέ ἐστι τὸ ἄριστον; Ἡ τῶν οὐρανῶν βασιλεία, ἣν προητοίμασε τοῖς κατά πρόθεσιν κλητοῖς οὓσιν ἀπό καταβολῆς κόσμου. Ταύρους δέ τίνας λέγει καὶ σιτιστά; Αὐτὸν τὸν τῆς Παρθένου Υἱόν καὶ Θεόν, τὸν μόσχον ὃντα τῇ θεότητι σιτευτόν· οὗτος γάρ καὶ ταῦρος ἐστι τῇ δυνάμει ὃντως ἀήττητος, πληθυντικῶς δέ ταύρους ἔαυτόν ἐκάλεσεν, ὅτι εἰς πολλά μερίζεται ἡ ἀγία αὐτοῦ σάρξ καὶ μία ἐκάστη μερίς ἡ ἔξ αὐτοῦ ὅλος ἐκεῖνος πάλιν ἐστί, τοσοῦτον ὡν δυνατός, ὅτι καὶ τούς ἔχθρούς τῶν λαμβανόντων αὐτόν ἀποτρέπεται ἀπαντας κάκείνοις δύναμιν δίδωσιν, ὥστε νικῆσαι τὸν κόσμον καὶ δυνηθῆναι γενέσθαι αὐτούς υἱούς Θεοῦ. Ἀμνός δέ λέγεται ὁ πανάμωμος ἀμνός τοῦ Θεοῦ ὡς ἐνιαύσιος, κριός δέ ὡς κεράτων δίκην τὸν σταυρόν ἐπιφερόμενος ἄνωθεν, δι' οὗ καὶ τὴν πληγήν καιρίαν τῷ ἀντιπάλῳ δέδωκε καὶ εἰς ὃν ἐκεῖνοι τοῦτον σταυρώσαντες ἀπέκτειναν. "Ἄλλους δέ δούλους φησί τούς ἀγίους ἀποστόλους αὐτοῦ, οὓς καὶ ἀπέστειλε παραγγείλας αὐτοῖς εἰς ὁδόν ἔθνῶν μή ἀπελθεῖν καὶ εἰς πόλιν Σαμαρειῶν μή εἰσελθεῖν, πορευθῆναι δέ μᾶλλον πρός τὰ ἀπολωλότα πρόβατα τοῦ οἴκου Ἰσραήλ· οἱ δέ οὐδέ τούτους ἐδέξαντο, ἀλλά τούς μὲν ὑβρισαν καὶ ἔτυψαν, τούς δέ καὶ ἀπέκτειναν, ἔξ ὡν καὶ Στέφανος ὁ πρῶτος τῶν μαρτύρων ὑπάρχει. "Ακούσας δέ ὁ βασιλεὺς ὡργίσθη καὶ πέμψας τά στρατεύματα αὐτοῦ ἀπώλεσε τούς φονεῖς ἐκείνους καὶ τὴν πόλιν αὐτῶν ἐνέπρησε". (94) Τούς ἀσεβεῖς Ἐβραίους φησίν, οὓς καὶ κατέσφαξε, διά τῆς τῶν Ψωμαίων ἐφόδου τὴν παντελῆ ἐρήμωσιν αὐτῶν ἐργασάμενος. Στρατεύματα δέ Θεοῦ καὶ οἱ πονηροί λέγονται, εἰς τιμωρίαν ἐτέρων πονηρῶν ἐκπεμπόμενοι, καθώς φησι διά Μωϋσέως ὁ Θεός· "Ἐπαποστελῶ εἰς αὐτούς θυμόν καὶ ὄργήν, ἀποστολήν δι' ἀγγέλων πονηρῶν".

"Τότε τοίνυν λέγει τοῖς δούλοις αὐτοῦ· 'Ο μέν γάμος ἔτοιμός ἐστιν, οἱ δέ κεκλημένοι οὐκ ἡσαν ἄξιοι· πορεύεσθε οὖν ἐπί τάς διεξόδους τῶν δῶν καὶ ὅσους ἄν εὔρητε καλέσατε εἰς τούς γάμους'. Εἶδες ἀκολουθίαν πραγμάτων; Εἶδες παραβολῆς ἀκρίβειαν; "Τότε" γάρ φησι. Τότε; πότε; "Οτε οἱ Ἰουδαῖοι δηλονότι, κληθέντες εἰς τὴν βασιλείαν τῶν οὐρανῶν ὑπό τῶν ἀποστόλων, οὐ μόνον οὐκ ἡνέσχοντο ἀκοῦσαι αὐτῶν, ἀλλά καὶ ὑβρίσαντες αὐτούς ἀπέκτειναν, τότε ἀπέστειλεν αὐτούς εἰς τὸν σύμπαντα κόσμον καὶ εἰς πάντα τὰ ἔθνη. "Καὶ ἐξελθόντες, φησίν, οἱ δοῦλοι ἐκεῖνοι εἰς τάς ὁδούς, συνήγαγον πάντας ὅσους εὗρον πονηρούς τε καὶ ἀγαθούς καὶ ἐπλήσθη ὁ γάμος ἀνακειμένων". Τὴν γάρ οἰκουμένην περιελθόντες οἱ ἀπόστολοι πᾶσαν, ἐκήρυξαν τὸν τοῦ Θεοῦ λόγον καὶ τούς ὑπακούσαντας πάντας εἰς μίαν συνήγαγον θεογνωσίας πίστιν πονηρούς τε ἅμα τοῖς τρόποις καὶ ἀγαθούς, μεταβαλλομένους δηλονότι καὶ πρός ἀρετήν ἐπαναγομένους. Τοῦτο γάρ δηλοῖ τὸ "συνήγαγον". ἀλλά γάρ καὶ ἀπό τῶν ἔζης τὸ αὐτό τοῦτο πάλιν διδασκόμεθα. Φησί γάρ· "Εἰσελθών δέ ὁ βασιλεὺς θεάσασθαι τούς ἀνακειμένους, εἰδὲν ἐκεῖ ἄνθρωπον οὐκ ἐνδεδυμένον ἔνδυμα γάμου καὶ λέγει αὐτῷ· Ἐταίρε, πῶς εἰσῆλθενς ὡδε μή ἔχων ἔνδυμα γάμου; 'Ο δέ ἐφιμώθη. Τότε εἴπεν ὁ βασιλεὺς τοῖς διακόνοις· Δήσαντες αὐτοῦ χεῖρας καὶ πόδας, ἄρατε αὐτόν καὶ ἐκβάλετε εἰς τὸ σκότος τὸ ἔξωτερον· πολλοί γάρ εἰσι κλητοί, ὀλίγοι δέ ἐκλεκτοί'. Ὁρᾶς ὅπως τούς μεταβαλλομένους τὸν (95) τρόπον συνάγεσθαι εἰς

τούς γάμους λέγει, τούς δέ μετά πονηρίας ή κακίας τινός, καν εἰσέλθωσι, πάλιν μετ' αἰσχύνης ύπο τῶν ἀγγέλων ἐκβάλλεσθαι, οὓς καὶ διακόνους καλεῖ. Οἱ οὖν ἀνακείμενοι ἐν τοῖς γάμοις οἱ ἄγιοι εἰσιν. Αὐτὸν δέ τὸν μή ἔχοντα ἔνδυμα γάμου, οἶδα ὅτι τινές τούς ἐν πορνείᾳ μόνον καὶ μοιχείᾳ καὶ φόνοις τά ἔαυτῶν καταρρυπώσαντας σώματα λογίζονται εἶναι. Ἐλλ' οὐκ ἔστι τοῦτο, οὐκ ἔστι· πάντα γάρ τὸν ὑπὸ οἰουδηποτοῦν πάθους η κακίας λέγει ῥερυπωμένον. Καὶ ὅτι τοῦτο ἔστιν ἀληθές, ἄκουε Παύλου λέγοντος· “Μή πλανᾶσθε· οὕτε πόρνοι, οὕτε μοιχοί, οὕτε μαλακοί, οὕτε ἀρσενοκοῖται, οὕτε κλέπται, οὕτε πλεονέκται, οἱ καὶ εἰδωλολάτραι δηλονότι, οὕτε μέθυσοι, οὕτε λοιδοροί”, προσθήσω δέ οὕτε οἱ μῖσος πρός τινα ἀδελφόν ἡ φθόνον ἔχοντες “βασιλείαν Θεοῦ οὐ κληρονομήσουσιν”, οὐδέ μερίδα ἔχουσιν ἐν τῇ εὐφροσύνῃ τοῦ Κυρίου ἡμῶν Ἰησοῦ Χριστοῦ. Ὁρᾶς πῶς τὸ τῆς ψυχῆς ἔνδυμα πᾶσα πονηρία καὶ ἀμαρτία μολύνει καὶ ἡμᾶς ποιεῖ τῆς βασιλείας ἐκβάλλεσθαι;

ιβ'. “Οτι οὐ χρή πρό τῆς ἐργασίας τῶν ἐντολῶν καὶ τῆς εἰς ἀρετήν προκοπῆς τε καὶ τελειώσεως τά κεκρυμμένα μυστήρια τῆς βασιλείας τῶν οὐρανῶν ἐρευνᾶν τῶν ἀμυήτων τινά· καὶ ὅτι ἐν τῇ δευτέρᾳ τοῦ Κυρίου ἐλεύσει πάντες ἀλλήλους γνωρίζουσιν οἱ ἄγιοι. (95)

Τοιγαροῦν ἔάσωμεν τάς ματαίας καὶ ἀνωφελεῖς συζητήσεις καὶ μή τά τοῦ καιροῦ πρό καιροῦ μανθάνειν σπουδάζωμεν, πειθώμεθα δέ μᾶλλον οὕτω λέγοντι τῷ Δεσπότῃ. “Ἐρευνᾶτε τάς Γραφάς”. Ἐρευνᾶτε καὶ μή πολυπραγμονεῖτε. Ἐρευνᾶτε τάς Γραφάς καὶ μή ἔξαθεν τῶν ἀγίων Γραφῶν συζητήσεις ποιεῖσθε. Ἐρευνᾶτε τάς Γραφάς, ἵνα περὶ πίστεως καὶ ἐλπίδος καὶ ἀγάπης διδάσκησθε· (96) περὶ πίστεως, ἵνα μή παντί ἀνέμῳ συμπεριφέρησθε κατά τὴν κυβείαν τῶν ἀστηρίκτων ἀνθρώπων, ἀλλά διὰ δογμάτων ὅρθων τῆς ἀποστολικῆς καὶ καθολικῆς Ἔκκλησίας στερεοῦσθε καὶ τὸν “λόγον ὅρθοτομεῖτε” αὐτῆς. Οὐ μόνον δέ, ἀλλά καὶ τὸν τῆς πίστεως καρπόν καὶ τό ἐκ ταύτης ὅφελος διά τῆς πράξεως τῶν ἐντολῶν τοῦ ἐκζητεῖν διδαχθήσεσθε καὶ, ὅταν εὐρεῖν τοῦτο δυνηθῆτε, τηνικαῦτα καὶ τὴν ἐλπίδα ἀκαταίσχυντον κτήσεσθε καὶ τὴν πρός Θεόν ἀγάπην ἐν αὐτῇ δλικήν ἔξετε. “Ἄλλως γάρ ἀδύνατον παντί ἀνθρώπῳ τὴν πρός Θεόν ἀγάπην τελείαν κτήσασθαι εἰ μή διά πίστεως ἀκραιφνοῦς καὶ ἐλπίδος βεβαίας καὶ ἀδιστάκτου. Τί οὖν καταλιπόντες τό ἀνακρίνειν ἔαυτούς περὶ τούτων, καὶ εἰ ἄρα πίστιν ἔσχομεν πρός τὸν Θεόν τοιαύτην οἵαν αὐτός ἐκεῖνος, ὁ καὶ κρῖναι μέλλων, καὶ ἀπαιτῆσαι ταύτην ἡμᾶς λέγει, τά ὑπέρ ἡμᾶς πολυπραγμονούμεν, καὶ ταῦτα, μηδέ τά ἐν ποσίν εἰδότες ποσῶς;

‘Οποία δέ ἔστιν ἡ πίστις ἣν ἀπαιτούμεθα πρός Θεοῦ καὶ ποταπή ἣν ὀφείλομεν πρός αὐτόν ἔχειν, αὐτός οὗτος διά τῶν εὐαγγελίων ἐδήλωσεν, οὕτως εἰπών· “Ο θέλων ὅπισω μου ἐλθεῖν ἀπαρνησάσθω ἔαυτόν καὶ ἀράτω τὸν σταυρόν αὐτοῦ καὶ ἀκολουθείτω μοι· ὅστις γάρ ἔρχεται πρός με καὶ οὐ μισεῖ τὸν πατέρα αὐτοῦ καὶ τὴν μητέρα καὶ τοὺς ἀδελφούς καὶ τάς ἀδελφάς ἔτι δέ καὶ τὴν ἔαυτοῦ ψυχήν οὐ δύναται μου εἶναι μαθητής”. Καὶ πάλιν· “Ο εὐρών τὴν ψυχήν αὐτοῦ” ἐν τοῖς εἰρημένοις δηλονότι “ἀπολέσει αὐτήν· ὃς δ' ἂν ἀπολέσῃ τὴν ψυχήν αὐτοῦ ἔνεκεν ἐμοῦ καὶ τοῦ εὐαγγελίου μου” ἥγουν τῆς τῶν ἐντολῶν μου ἐκπληρώσεως “εἰς ζωήν αἰώνιον εὑρήσει αὐτήν”. Ἡκούσατε τῆς πίστεως τά γνωρίσματα; Ἀρκεῖσθε τοῖς εἰρημένοις ἢ ἔτι χρείαν ᔁχετε καὶ τῶν ἔχης ἀναμνησθῆναι;

(97) Εἰ οὖν βούλεσθε μαθεῖν ὅτι τοιαύτην πίστιν ἀπαιτεῖ ἡμᾶς ὁ Θεός, ὥστε μηδὲ περὶ τῆς παρούσης ταύτης ζωῆς τό καθόλου φροντίζειν πιστεύοντας εἰς αὐτόν, ἐξ αὐτοῦ μάθετε ἀκριβῶς τοῦ Κυρίου οὕτω διαρρήδην βοῶντος· “Μή μεριμνήσητε περὶ τῆς αὔριον τί φάγητε ἡ τί πίητε ἡ τί ἐνδύσησθε”. Κατά μικρόν δέ ἀνάγων ἐπί τά

τελεώτερά φησιν· “Εάν τις σε ραπίσῃ εἰς τήν δεξιάν σιαγόνα, στρέψον αὐτῷ καί τήν ἄλλην· καί τῷ θέλοντί σοι κριθῆναι καί τόν χιτῶνά σου λαβεῖν ἄφες αὐτῷ καί τό ἱμάτιον· καί τῷ αἴροντι τά σά μή ἀπαίτει”. Καί ἔτι καθ' ὑπερβολήν εἰς ὑπερβολήν πίστεως εὔχεσθαι καί ἀγαπᾶν κελεύει τούς ἐχθρούς καί καλῶς ποιεῖν τοῖς μισοῦσιν ἡμᾶς καί ὑπέρ τῶν ἐπηρεαζόντων ἡμᾶς εὔχεσθαι. Καί ἄλλα πλείονα κελεύει ποιεῖν ἡμᾶς ἐξ ὧν πρότερον δηλονότι δείκνυται ἡ πρός αὐτόν πίστις ἡμῶν, καί τότε τό πιστούς ἡμᾶς εἶναι λέγειν χρεών· χωρίς γάρ τούτων νεκρά ἡ πίστις ἡμῶν καί ἡμεῖς νεκροί δηλονότι.

Ἐρεύνησον τοιγαρούν σεαυτόν ἀκριβῶς, ὡς οὗτος, καί ἐάν μηδέν τῶν εἰρημένων ἐλλείψαντα σεαυτόν εύρήσῃς, ἀλλά πάντα μεθ' ὑπερβολῆς ἀπό ζεούσης καρδίας καί προθέσεως πράξαντα, πάντως ἔχειν ἐν φωτί κατανοήσεις ἑαυτόν καί ἐλπίδα ἀκαταίσχυντον, οὐχὶ τήν ἐξ οἰήσεως ἐν τοῖς ἀπολλυμένοις προσγινομένην, ἵς τό μάταιον καί ἀπατηλόν οὐδείς τῶν κεκτημένων αὐτήν ἐπιγνῶναι δύναται, ἀλλά τήν χρηστήν ἐλπίδα καί ἀληθινήν ἐν ἀληθινῷ καί ἀκαταισχύντῳ φωτί. Ἐν ταύτῃ δέ ὥσπερ ἐπ' ὄχηματι χερουβικῷ κατίδοις τήν ἀγάπην ἐποχουμένην, ἦτις ἐστίν ὁ Θεός· ἦν ἐάν οὕτως εύρών ἴδης, οὐ πολυπραγμονήσεις ἔκτοτε τῶν μελλόντων καί ἀοράτων οὐδέν, ἀλλά καί ἄλλους ἐπιστομίσεις καί παραγγείλης μή (98) πολυπραγμονεῖν τι μηδέ συζητεῖν περί τῶν ἐκεῖσε, ὡς αὐτῇ τῇ πείρᾳ μαθών ὅτι νῷ καί λόγῳ ἀκατάληπτα καί ἄφραστα πάντα εἰσί τά ἐκεῖσε. Εἰ δέ τά πιστόν σε τέως καί χριστιανόν ποιοῦντα ἐν πρώτοις γνωρίζεσθαι οὐκ ἔπραξας, ἀλλά μετά τῶν ἀπίστων πιστός καί μετά τῶν πιστῶν κατακεκριμένος ὑπό τοῦ συνειδότος ὡς ἀπιστος εἰ, καί οὐκέτι τελείαν ἔχεις ἐλπίδα καί πληροφορίαν σωθήσεσθαι, οὐδέ ὡς ὁ ἄγιος Παῦλος λέγειν καί σύ δύνασαι· “Τὸν ἀγῶνα τὸν καλόν ἡγώνισμαι, τὸν δρόμον τετέλεκα, τήν πίστιν τετήρηκα· λοιπόν ἀπόκειται μοι ὁ τῆς δικαιοσύνης στέφανος, ὃν ἀποδώσει μοι ὁ Κύριος ὁ δίκαιος κριτής”, τί πολυπραγμονεῖς καί μαθεῖν ἐρωτᾶς, εἰ ἄρα μέλλουσιν γνωρίζειν οἱ ἄγιοι ἀλλήλους ἐν τῇ βασιλείᾳ τῶν οὐρανῶν, ὅταν ἐν τῇ θεωρίᾳ τοῦ ἐπί πάντων Θεοῦ γενόμενοι ὁρῶσιν αὐτόν; Τί σοι ἔσται ἐκ τούτου ὅφελος; Εἰπέ μοι.

”Ηθελον γάρ ἀκοῦσαι καί μαθεῖν παρά σοῦ τί σοι τό ὅφελος, ὑπό τοῦ συνειδότος, ὡς ἔφαμεν, κρινομένω σοι, ἐπειδή τάς ἐνταλθείσας ὑπό τοῦ Χριστοῦ μερίδα μή ἔχοντι, ἐάν τάς ἐν τῇ βασιλείᾳ αὐτοῦ ἀπολαύσεις καί δόξας καί τρυφάς καί ἀποκαταστάσεις μάθης διδασκόμενος παρ' ἡμῶν. Οὐδέν οὐδαμῶς πάντως, ἀλλά καί κατάκριμα μεῖζον μᾶλλον σεαυτῷ προξενήσεις, ὅτι καί ταῦτα μαθών κατεφρόνησας καί τήν οἰησιν ἀποβαλέσθαι καί ταπείνωσιν κτήσασθαι οὐκ ἡθέλησας. ”Αλλως δέ καί ἐρωτῶντί μοι πράως, ἐν εἰρήνῃ σύ ἀποκρίθητι. Παιδί μικρῷ μηδέ τά στοιχεῖα καταδεξαμένῳ τῶν γραμμάτων μαθεῖν, τά περί γραμματικῆς καί ῥήτορικῆς ζητοῦντι διερμηνεύεσθαι, ἄρα ἀνέξεται ποτε ἄνθρωπος, λογισμοῦ κύριος ὡν, κἄν λόγου ψιλοῦ ἀξιώσαι τήν ἀφροσύνην αὐτοῦ, καί οὐχὶ μᾶλλον ἀπώσεται ὡς ἄφρονα καί παιδικά φρονοῦντα καί (99) ἀναισθήτως αἰτοῦντα τά ὑπέρ τήν ἔαυτοῦ δύναμιν; Εἰ δέ ἐν τούτοις δίκαιον τοῦτο καί πρέπον ἔστι, πόσῳ μᾶλλον ἐν τοῖς ὑπέρ λόγον καί νοῦν καί διάνοιαν; Εἰ δέ καί τά στοιχεῖα τῶν γραμμάτων μή μάθῃ τις, ἀκούσει δέ ἀπερ δι' ἐτέρων λέξεων οἱ “Ἐλληνες συνεγράψαντο καί νοήσει αὐτά τῇ ἴδιᾳ διαλέκτῳ λεγόμενα, οὐδέν θαυμαστόν, ἐπειδή περί αἰσθητῶν δὲ λόγος αὐτοῖς καί μάταιοι περί ματαίων πραγμάτων αἱ διηγήσεις αὐτῶν.

Τά δέ περί οὐ ἐρωτᾶς οὐ τοιαῦτα, ἀλλ' ὅποια καί πῶς; Ὡς ὁ προφήτης λέγει Δαβίδ· “Καί ἔκλινεν οὐρανούς καί κατέβη καί γνόφος ὑπό τούς πόδας αὐτοῦ”. Τίς οὗτος ὁ γνόφος; Ἡ σάρξ αὐτή τοῦ Κυρίου, περὶ ἣς καὶ Ἰωάννης ὁ μέγας πρόδρομος αὐτοῦ ὕστερον ἔφη· “Οὖν οὐκ εἰμί ἱκανός κύψας λῦσαι τόν ἴμαντα τῶν ὑποδημάτων αὐτοῦ”. Κατέβη τοίνυν καὶ ἥλθεν ἀντί γνόφου περικείμενος τήν σάρκα. Καί αὐθίς· “Ἐπέβη ἐπί Χερουβίμ καί ἐπετάσθη, ἐπετάσθη ἐπί πτερύγων ἀνέμων. Καί ἔθετο

σκότος ἀποκρυβήν αὐτοῦ· κύκλω αὐτοῦ ἡ σκηνή αὐτοῦ”. Ὁρᾶς ὅπως οὐ περί αἰσθητῶν σοι πραγμάτων ἡ ἔρευνα, ἀλλά περί θείων καὶ ἀκαταλήπτων καὶ οὐ ῥᾳδίως παρά πάντων καταλαμβανομένων; Εἰ γάρ γνόφον καὶ σκότος ἔθετο ἀποκρυβήν τῶν μυστηρίων αὐτοῦ καὶ πολλοῦ δέεται τις φωτός τοῦ παναγίου Πνεύματος εἰς τὴν κατανόησιν τῶν ἀποκεκρυμμένων αὐτοῦ μυστηρίων, πῶς, μήπω τοῦ θείου φωτός κατοικητήριον γεγονώς, ἔρευνᾶς ἃ μαθεῖν οὐκ ἰσχύσεις, ἀτελῆς ἔτι καὶ ἀφώτιστος ὡν; “Ινα γάρ μή ὑπολάβῃς, ὡς ἐν σκότει καθήμενος, δτι κάκεινος ἐν τῷ σκότει γεγονώς ἐκρύβῃ, “κύκλω αὐτοῦ τὴν σκηνήν αὐτοῦ” ἔφη ὁ προφήτης Δαβίδ· σκηνήν δέ λέγει ἦν ὁ Παῦλος φῶς ὄνομάζει – “φῶς γάρ, φησίν, οἰκῶν ἀπρόσιτον”, ἀμφότεροι τό ἀκατάληπτον καὶ ἀστεκτον αὐτοῦ τῆς(100) θεότητος δηλοῦντες, οὐχὶ δέ περιοριστόν ποιοῦντες τό θεῖον, ἀλλ’ οἶον οὕτω πως τόν λόγον ποιούμενοι πρός τούς περιεργότερον ἔχοντάς φασι. Μή ὑπολάβετε, ὡς ἀνόητοι, δτι ἐν σκότει ὁ ἀναληφθείς Κύριος καὶ Θεός εἰσελθών ἐκρύβῃ· ἀλλά ἐκεῖνος μέν ἐν τῇ ἴδιᾳ δόξῃ τῇ τό πᾶν καὶ ὑπέρ τό πᾶν πληρούσῃ θεότητί ἐστιν ἐν ᾧ καὶ πρό τούτου ἦν, φειδόμενος δέ ἡμῶν, ἵνα μή ἄρδην ἀπολώμεθα, ἔθετο σκότος καλύπτον οὐκ ἐκεῖνον, ἀλλ’ ἡμᾶς· “Ο Θεός γάρ ἡμῶν, φησί, πῦρ καταναλίσκον” οὐχὶ τούς δικαίους, ἀλλά τούς ἀμαρτωλούς.

”Ιδε οὖν· ἔμαθες ὡς ἐν παραδρομῇ τά τῆς πίστεως ἡμῶν θεῖα τε καὶ φρικτά μυστήρια παρ’ ἡμῶν, μᾶλλον δέ παρά τοῦ Ἀγίου Πνεύματος δι’ ἡμῶν· ἔμαθες δτι καὶ κατῆλθεν ἐπί τῆς γῆς ὁ Θεός καὶ ἀνῆλθεν αὐθίς εἰς οὐρανούς καὶ ἔθετο σκότος ἀποκρυβήν αὐτοῦ· οὐ γάρ ἔδει πρό τῆς κρίσεως μετά τῆς τοῦ Πατρός αὐτοῦ δόξης φανῆναι ἡμῖν, ἀλλά τότε τοῦτο γενέσθαι δτε καὶ τόν καιρόν ὁ Πατήρ αὐτοῦ ἐν τῇ ἴδιᾳ ἔθετο ἔξουσίᾳ. Εἰ οὖν οὕτως ὑπάρχει τά μυστήρια κεκρυμμένα τῆς βασιλείας τῶν οὐρανῶν καὶ οὐ πᾶσι δέδοται γινώσκειν αὐτά κατά τὴν τοῦ Κυρίου φωνήν, τί, ἀφείς ἐργάζεσθαι τάς ἐντολάς αὐτοῦ, περί τῶν ἀποκεκρυμμένων πᾶσιν ἀνθρώποις ἐπερωτᾶς; Ιδού γάρ καθ’ ἐκάστην ἀκούεις τοῦ Ἀποστόλου βοῶντος περί ἐκείνων αὐτῶν “ἄ ὀφθαλμός οὐκ εἴδε καὶ οὓς οὐκ ἤκουσε καὶ ἐπί καρδίαν ἀνθρώπου οὐκ ἀνέβη”, τά ἀγαθά “ἄ ἡτοίμασεν ὁ Θεός τοῖς ἀγαπῶσιν αὐτόν”. Πρό γάρ τοῦ ἀναληφθῆναι αὐτόν καὶ τό σκότος θεῖναι ἀποκρυβήν αὐτοῦ δέδωκεν ἡμῖν τάς ἀγίας αὐτοῦ ἐντολάς, ὡς ἂν εἴποι τις, ἐργαλεῖα ἡμῖν δεδωκώς, τήν δέ πίστιν τήν εἰς αὐτόν ὥσπερ τινά τεχνίτην, ὡς εἴναι ἡμᾶς μέν σκεύη, τήν δέ πίστιν τεχνίτην, τάς δέ ἐντολάς ἐργαλεῖα, δι’ ὧν ὁ τεχνίτης Λόγος (101) ἀναστοιχειοῖ καὶ νεουργεῖ τούς ἐργάτας τῶν αὐτοῦ ἐντολῶν, ὡς ἂν διά τῆς ἐργασίας αὐτῶν καθαιρόμενοι φωτιζώμεθα κατά προκοπήν ὑπό τοῦ Πνεύματος τήν γνῶσιν τῶν μυστηρίων τῆς βασιλείας τῶν οὐρανῶν.

Καὶ καθάπερ τά ἐργαλεῖα δίχα τεχνίτου καὶ ὁ τεχνίτης δίχα ἐργαλείων ἐνεργεῖν τι οὐ δύναται, οὕτως οὐδέ ἡ πίστις δίχα τῆς τῶν ἐντολῶν ἐκπληρώσεως, οὐδέ ἡ ἐκπλήρωσις τῶν ἐντολῶν δίχα πίστεως ἀνανεοῖ καθόλου καὶ ἀναπλάττει ἡμᾶς ἢ ἀπό παλαιῶν καινούς ἡμᾶς ἀπεργάζεται. Ὁπηνίκα δέ τά ἀμφότερα ἐν ἀδιστάκτῳ καρδίᾳ κτησώμεθα καὶ εὔχρηστον σκεύος τῷ Δεσπότῃ εἰς ὑποδοχήν τοῦ νοητοῦ μύρου γενώμεθα, τηνικαῦτα καὶ ὁ θείς τό σκότος ἀποκρυβήν αὐτοῦ ἐγκαίνιζει ἡμῖν τῇ τοῦ Ἀγίου Πνεύματος δωρεᾶς καὶ καινούς ἀντί παλαιῶν καὶ ζῶντας ὡς ἀπό νεκρῶν ἐξανίστησι καὶ διατέμνει τό σκότος καὶ διαβιβάζει ἐκεῖθεν τούτου τόν ἡμέτερον νοῦν καὶ ὡς ἐξ ὀπῆς τινος παρακύπτειν αὐτόν καὶ βλέπειν χαρίζεται ἀμυδρῶς πως, δσον ἡλίου κύκλον ἢ σελήνης ἐστίν· ἔνθεν τοι καὶ διδάσκεται, ἢ μᾶλλον εἰπεῖν γινώσκει καὶ μιεῖται, πληροφορούμενος δτι ὄντως ἄλλως οὐκ ἔνι ἐν μερικῇ μετοχῇ τῶν ἀπορρήτων γενέσθαι τοῦ Θεοῦ ἀγαθῶν, εὶ μή ἐν ταπεινώσει καρδίας καὶ πίστει ἀδιστάκτῳ ὀλοψύχου προθέσεως πάντα τόν κόσμον οὗτοι καὶ τά ἐν τῷ κόσμῳ σύν τοῖς θελήμασιν αὐτῶν ἀπαρνήσονται ἐν πάσαις ταῖς ἐντολαῖς τοῦ Θεοῦ· καὶ οὐ τοῦτο

μόνον, ἀλλ' ἔάν μή ἀνεπαισχύντως, μᾶλλον δέ ἐν ἀγαλλιάσει καρδίας καί χαρᾶ, τούς ὑπέρ ἀρετῆς πόνους ὁμοῦ καί πειρασμούς διελεύσονται οἱ πιστεύοντες εἰς Χριστόν καί μάλιστα οἱ νήπιοι βαπτισθέντες καί μή ἐπαισθανόμενοι ἔχειν “τήν τῆς χάριτος τοῦ Θεοῦ δωρεάν”.

Σύ οὖν, ὁ ταῦτα ἀναγνούς, μή ἐν οἴησει τῆς ψευδωνύμου γνώσεως (102) καί ἀναπλάσει λογισμῶν ματαίων, ἀλλ' ἐν φόβῳ καί τρόμῳ σεαυτόν ἀνάκρινον· καί εἰ βιούλει μαθεῖν ὅπως ἔχεις βίου καί καταστάσεως, ἐρώτησόν σου τήν ψυχήν καί εἰπέ αὐτῇ· “Ψυχή, ἐφύλαξας τάς ἐντολάς τοῦ Θεοῦ πάσας ἡ οὐ”; Καί ἀνοίξασα τό τοῦ συνειδότος αὐτῆς στόμα, ἐρεῖ σοι πάντως τό ἀληθές οὐ γάρ αἰδεσθήσεται σε, ἀλλ' ἐλέγξει σε καὶ ἄ προαπέθου καί ἔχεις ἐν ἑαυτῷ, εἴτε ἀγαθά, εἴτε φαῦλα, ὑποδείξει σοι. Ἐν γάρ τῷ συνειδότι αὐτῆς εὑρήσεις, εἴτε τόν κόσμον ἡγάπησας, εἴτε τούτου προετίμησας τόν Θεόν, εἴτε τήν τῶν ἀνθρώπων δόξαν ἐζήτησας, εἴτε τήν ἐκ τοῦ Θεοῦ διδομένην μόνον ἐπόθησας· ἐν ἑαυτῷ παρακύψας ὡς ἐν κιβωτίῳ καί τό ὑποκείμενον ἀναψηλαφῶν, ἐν ἐν τῶν ἀποκειμένων ἐκβάλλων, πάντα γνωρίσεις τρανῶς. Ὑπόθου μοι γάρ ἐν πρώτοις ἐναποκεῖσθαι φιλοδοξίας καί κενοδοξίας ἔρωτα, εἶδος ἀνθρωπαρέσκειας, ἡδύσματα τῶν ἐξ ἀνθρώπων ἐπαίνων, ὑποκρίσεως ἔνδυμα, σπέρμα φιλαργυρίας ἐγκεκρυμμένον, καί ἀπλῶς πολλά ἐγκείμενα ἐν αὐτῷ καί ἔτερον ὑφ' ἐτέρου συγκαλυπτόμενον, ἐπάνω δέ τούτων ἀπάντων ἔστω ἀνακειμένη φυσίωσις ἡ γάρ γνῶσις, φησί, φυσιοῖ, σύν ταύτῃ οἴησις καί τό δοκεῖν εἶναί τι μηδέν ὄντα τόν πεφυσιωμένον τόν λογισμόν. Τούτων τοιγαροῦν ἐπικειμένων τοῖς ἄλλοις οἰσπερ προείπομεν ἄπασι, πῶς ἰσχύσεις, εἰπέ μοι, ταῦτα θεάσασθαι; Πάντως ἐρεῖς· οὐδαμῶς.

Λέγε μοι οὖν ἄρτι καί τοῦτο. Μή πειθομένου σου ὅτι κάλυμμα τι τῶν τοιούτων ἐπίκειται τῇ καρδίᾳ σου, ἀλλ' ἀπιστοῦντος, καθά δή καί Ἐβραῖοι, τοῦτο αὐτό τοῦ Παύλου λέγοντος πρός αὐτούς, ἀπιστοῦσι, καί μή περιαιροῦντός σου τό κάλυμμα τοῦτο ἐκ τῆς καρδίᾳ σου, ἵνα καί τά ὑπ' αὐτοῦ καλυπτόμενα πάθη ἴδης καί τήν ταλαίπωρόν σου (103) ψυχήν οἰκτειρήσῃς καί σπεύσῃς αὐτήν ἐκκαθάραι καί τούς νοερούς αὐτῆς ὀφθαλμούς καί τό πρόσωπον δάκρυσι θερμοῖς ἀπονίψης, πᾶσαν ἀπορριψάμενος ὅπισθεν σοφίαν καί γνῶσιν τήν ἔξωθεν, Παύλω πειθόμενος, ὡς ἄν γένη μωρός ἐν τῷ κόσμῳ τούτῳ, ἵνα γένη φρόνιμος ἐν Χριστῷ, πῶς, εἰπέ, μωροῦ ὄντος σου, τά περί Θεοῦ σοι καί τῶν θείων ἐκδιηγήσομαι, ἀποκεκρυμμένων ὄντων καί ἀοράτων αὐτῶν; Οὐκ αὐτός σύ καταγνώσεις μου ὡς ἀνάξιον πρᾶγμα ποιοῦντος καί ἐν σεαυτῷ δικαίως ἐρεῖς· “Οὔτος, φησίν, ὄντως ἄφρων ἔστιν, ὁ ἐμοί τῷ ἄφρονι τά περί τῶν ἀοράτων καὶ ἀκαταλήπτων πάσῃ πνοῇ τῇ ὑπό τόν οὐρανόν καί πάσῃ κτίσει τῇ ὑπεράνω οὕσῃ τῶν οὐρανῶν διηγούμενος”; Εἰ γάρ τά τότε μέλλοντα γενέσθαι οὐδέ οἱ ἄγγελοι ἐπίστανται τοῦ Θεοῦ, καθώς οὐδέ τήν ἐπί γῆς αὐτοῦ παρουσίαν ὅποια ἡ ποταπή, ἡ πότε ἡ ὅτε κατελθεῖν ἔμελλε καί ἀνθρωπος γενέσθαι ἐγίνωσκον, πόσῳ μᾶλλον τήν μετά δόξης αὐτοῦ παρουσίαν ἔσχατον ἀγνοεῖν ὀφείλουσιν, ὅπότε γενήσεται καί ὄπόση, ἡ τίνα ἅπερ τότε τοῖς ἀγίοις αὐτοῦ μέλλει χαρίζεσθαι; Καί ὅτι ταῦτα οὕτως ἔχει ἐπί τῆς ἀληθείας, ὁ μέν Παῦλος ἐδήλωσεν εἰπών· “Ἴνα γνωρισθῇ νῦν ταῖς ἀρχαῖς καί ταῖς ἐξουσίαις διά τῆς ἐκκλησίας ἡ πολυποίκιλος σοφία τοῦ Θεοῦ”, ὁ δέ Κύριος περί τῆς παρουσίας αὐτοῦ ὅτι “καί αἱ δυνάμεις τῶν οὐρανῶν σαλευθήσονται”, ἀντί τοῦ ἐκπλαγήσονται καί θαυμάσουσιν, αἴφνης θεώμεναι ἅπερ μέχρι τότε πάντως οὐκ εἶδον. Εἰ τοίνυν αἱ δυνάμεις ἀγνοοῦσι τῶν οὐρανῶν, σύ, πῶς ὅλως ἀποτολμᾶς καί λέγεις ὅτι οὐ μή γνωρίζουσιν ἀλλήλους οἱ ἄγιοι ἐν τῇ βασιλείᾳ τοῦ Θεοῦ, ὅπόταν ἐν τῇ θεωρίᾳ τούτου γενήσονται; Ό δέ γε τούτῳ πάλιν ἀντιπίπτων, σύ, καί φάσκων· “Οντως ὄραν καί γνωρίζειν ἀλλήλους ὀφείλουσι”, πόθεν τοῦτο μεμάθηκας;

"Ω αγνοια καί μανία καί σκότωσις! Ού φρίττετε, ού φοβεῖσθε; (104) 'Εκ γάρ τῶν λόγων ύμῶν ἀμφότεροι καταδικασθήσεσθε παρά τοῦ δικαίου καί ἀπροσωπολήπτου κριτοῦ. Πρός γάρ τούς λέγοντας μή ὅρāν μηδέ γνωρίζειν ἀλλήλους τούς ἀγίους, ἀλλά μόνον ἐκεῖνον ὅρāν, ταῖς αἰσθήσεσι πάσαις ὅλους ὅλω δῆθεν ἐνουμένους ἐκείνω, φθέγξεταί πως καί εἴπη· "Ἐγνωτέ με, ὦ οὗτοι; Εἶδετέ μου τό φῶς; 'Ἐνδέξασθε με ἐν ὑμῖν; Τάς ἐνεργείας τοῦ Πνεύματός μου τοῦ Ἀγίου αὐτῇ τῇ πείρᾳ ἐμάθετε ἡ οὖ;" Οἵ οὐ μή τολμήσωσιν ἀντιφέγγασθαι, οἴμαι, καί εἰπεῖν· "Ναί, φησί, Δέσποτα". Εἰ γάρ τοῦτο ἔροῦσιν, ἀντερεῖ πρός αὐτούς· "Πῶς οὖν, εἰ τούτων ἐν πείρᾳ γεγόνατε, τούς ἐμέ ἐν ἑαυτοῖς ἔχειν μέλλοντας μή γνωρίζειν ἀλλήλους λέγετε; 'Ἐγώ Θεός ἀψευδῆς, Θεός ἀληθινός, Θεός ἄγιος, ὁ ἐν ἀγίοις ἔγκατοικῶν. Πῶς οὖν ἐν αὐτοῖς κατοικῶ; "Ὀσπερ εἴπον ὅτι ἐγώ ἐν τῷ Πατρί καί ὁ Πατήρ ἐν ἐμοί, οὕτω καί οἱ ἄγιοι ἐν ἐμοί κάγω ἐν αὐτοῖς· καί καθάπερ ὁ Πατήρ ἐν ἐμοί κάγω πάλιν ἐν τῷ Πατρί μου, οὕτω καί ἐν τοῖς ἄγιοις πᾶσιν ἐγώ ἔσομαι κατοικῶν καί οἱ ἄγιοι πάντες κατοικήσουσιν ἐν ἐμοί". Πρός δέ τούτοις ἐρεῖ καί ταῦτα· "Εἰ τοίνυν ἐγώ ἐν τοῖς ἄγιοις μου καί οἱ ἄγιοι μου ἐν ἐμοί, ἐγώ ἐν τῷ Πατρί μου καί ὁ Πατήρ μου ἐν ἐμοί, καθώς δέ γινώσκει με ὁ Πατήρ κάγω γινώσκω τόν Πατέρα, εὔδηλον ὅτι καί οἱ ἄγιοι γνωρίζειν καί γινώσκειν ὀφείλουσιν". "Ινα δέ σαφέστερον τοῦτο γένηται, ὡς ἂν δῆλον καί τοῖς ἀναισθήτοις ἔσται, χρεών προσθεῖναι καί ἔτι πάλιν εἰπεῖν· ἐν πᾶσι τοῖς ἄγιοις Χριστός ἐνοικῶν ἔσται.

'Οπόταν οὖν αἱ βίβλοι τοῦ συνειδότος ἐκάστου διανοιχθήσονται, ἐν μέν ταῖς τῶν ἀμαρτωλῶν καρδίαις καί συνειδήσεσιν εὑρεθήσονται, εἰ μή τι ἄλλο, οἴησις ἥ κενοδοξία ἥ αἵρεσις ἥ ζῆλος ἥ φθόνος ἥ τι τῶν τοιούτων· εἰ δ' οὖν, ἀλλ' ἀμέλεια, ῥαθυμία καί τό μή πάσῃ ἴσχυΐ ποιῆσαι (105) τάς τοῦ Θεοῦ ἐντολάς, δθεν ἔλλειψις ἔσται τῆς ἀγάπης αὐτοῦ. Διά τοῦτο οὖν "σκοτισθήσονται οἱ ὀφθαλμοί αὐτῶν τοῦ μῆ βλέπειν" καί αἰσχυνθήσονται καί ἀκούσονται· "Ἐφ' ὅσον οὐκ ἐποιήσατε μίαν τῶν ἐντολῶν μου τῶν ἐλαχίστων, ἀλλά ταύτης κατεφρονήσατε, ἐμοί οὐκ ἐποιήσατε. Ἀπέλθετε ἀπ' ἐμοῦ εἰς τό πῦρ τό αἰώνιον, τό ἡτοιμασμένον τῷ διαβόλῳ καί τοῖς ἀγγέλοις αὐτοῦ ". 'Ἐν δέ τῷ διανοιγῆναι τάς τοῦ συνειδότος τῶν ἀγίων βίβλους, πρόσεχε! λάμψει ὁ νῦν ἀποκεκρυμμένος ἐν αὐτοῖς Χριστός ὁ Θεός, ὡς ἔλαμψε πρό τῶν αἰώνων ἐκ τοῦ Πατρός, καί ἔσονται οἱ ἄγιοι ὅμοιοι τῷ Ὑψίστῳ. Πόθεν τοῦτο δῆλον; Αὐτοῦ τοῦ Σωτῆρος ἀκουσον τοῦτο λέγοντος· "Τότε ἐκλάμψουσιν οἱ δίκαιοι ὡς ὁ ἥλιος". Ποιὸν δέ ἄλλον λέγει καιρόν ἥ ἥλιον, εἰ μή πάντως ὅνπερ εἰρήκαμεν, καί ἔαυτόν τόν ἥλιον δικαιοσύνης μόνον ὀνομαζόμενον καί ἐν δικαίοις μόνον ἀνατέλλοντα καί ἐκλάμποντα; Καί τοῦτο ὁ ἐπιστήθιος καί Χριστοῦ μαθητής ἡγαπημένος ἐκδηλότερον διατρανοῦ λέγων· "Ἄδελφοί, νῦν τέκνα Θεοῦ ἔσμεν, ἀλλ' οὕπω ἐφανερώθη τί ἐσόμεθα οἴδαμεν δέ ὅτι, ἐάν φανερωθῇ, ὅμοιοι αὐτῷ ἐσόμεθα". Καί ὁ Παῦλος· "Νῦν γινώσκω ἐκ μέρους, τότε δέ ἐπιγνώσομαι, καθώς καί ἐπεγνώσθην".

Εἰ οὖν ὅμοιοι τοῦ Θεοῦ οἱ ἄγιοι καί τοσοῦτον ἐπιγνώσονται τόν Θεόν, ὅσον ὁ Θεός ἐπέγνω αὐτούς, καί καθώς γινώσκει ὁ Πατήρ τόν Υἱόν καί ὁ Υἱός τόν Πατέρα, οὕτως ὀφείλουσι καί οἱ ἄγιοι ἀλλήλους καί ὅρāν καί γινώσκειν, ἀλλά καί οἱ μηδέποτε ἀλλήλους σωματικῶς ἐν τῷδε τῷ κόσμῳ ἰδόντες τότε γνωρίζειν ἀλλήλους ὀφείλουσι, πῶς οὐκ ἐρυθριάτε περί ὧν οὐκ οἴδατε λέγειν καί ἐπερωτᾶν καί διδάσκειν, (106) ὡς ἥδη καί τῶν ὑπέρ ἡμᾶς τήν γνῶσιν δῆθεν πεπλουτηκότες καί ἀνωθεν προχειρισθέντες διδάσκαλοι; "Ὀσπερ γάρ οὐδέποτε ἀγνοήσει ὁ Πατήρ τόν Υἱόν ἥ ὁ Υἱός τόν Πατέρα, οὕτως οὐδέ οἱ ἄγιοι, θέσει θεοί γεγονότες ἐν τῷ ἔχειν οἰκοῦντα ἐν ἑαυτοῖς τόν Θεόν, ἀλλήλους ποτέ ἀγνοήσουσιν, ἀλλά βλέποντες ἔσονται ἀλλήλων καί ἔαυτῶν τήν δόξαν, ὡς ὁ Υἱός τοῦ Πατρός καί ὁ Πατήρ τοῦ Υἱοῦ. Τίς δέ καί ὄποια ἔσται τῶν ἀγίων ἡ δόξα; Οὕτι τοῦ Υἱοῦ τοῦ Θεοῦ. Καί τοῦτο

αύτός δι' έαυτοῦ ἀριδήλως δεδήλωκε· φησί γάρ· “Καί ἐγώ τήν δόξαν ἦν δέδωκάς μοι δέδωκα αὐτοῖς, ἵνα ὡσιν ἔν, καθώς ἡμεῖς ἔν ἐσμεν”. Ὁρᾶς δ̄τι ἡ ἀπό τοῦ Θεοῦ καὶ Πατρός δοθεῖσα πρό τῶν αἰώνων τῷ Υἱῷ δόξα ὑπ' αὐτοῦ τοῦ Υἱοῦ τοῖς ἀγίοις δεδώρηται καὶ εἰς ἔν οἱ πάντες εἰσί.

Τοιγαροῦν οἱ λέγοντες, δ̄τι οὐ μή δρῶσιν, οὐδὲ οὐ μή γνωρίζωσιν ἀλλήλους οἱ ἀγιοι ἐν τῇ θεωρίᾳ γινόμενοι τοῦ Θεοῦ, δντως ἐν σκότει πορεύονται καὶ ἐν μετουσίᾳ ἡ θεωρίᾳ καὶ ἐπιγνώσει Θεοῦ οὐκ ἐγένοντο καὶ λαλοῦσι καὶ διαμαρτύρονται ἃ οὔτε ἐπίστανται, οὔτε ποτέ ἐθεάσαντο. Οίονει γάρ λέγουσιν ἐν ἐκστάσει καὶ τότε γίνεσθαι, ὥσπερ καὶ νῦν, τούς ἀγίους καὶ ἐπιλανθάνεσθαι ἔαυτῶν τε καὶ τῶν σύν αὐτοῖς, δοκοῦντες, ὡς οἶμαι, μᾶλλον δέ κακῶς τά τῶν θείων νοοῦντες Γραφῶν, δ̄τι ἡ αὐτὴ ἀλλοίωσις καὶ ἀρπαγή νῦν τε καὶ εἰς τό μέλλον ἔσται τοῖς ἀπ' αἰώνος ἀγίοις. “Οταν γάρ ἀκούσωσιν δ̄τι ὁ δεῖνα ὁ ἄγιος, ἐν θεωρίᾳ Θεοῦ γενόμενος καὶ τόν νοῦν ἀρπαγείς, τόσας ἡ τόσας ἡμέρας καὶ νύκτας ἐποίησε, μηδέν δλως τῶν ἐπιγείων ἐνθυμηθείς, ἀλλά μετά τῶν ἄλλων ἀπάντων καὶ αὐτοῦ τοῦ ἰδίου σώματος ἐπελάθετο, δλος δλη ψυχῆ καὶ πάσαις ὅμοι ταῖς αἰσθήσεσι κεκολλημένος ἔμεινεν, ὃν ἐκεῖ, τοιοῦτόν τι ὑπολαμβάνουσι καὶ τότε, ἐν τῇ βασιλείᾳ λέγω τῶν οὐρανῶν, ἔσεσθαι, ἀγνοοῦντες δλως τά θεῖα τοῦ Πνεύματος (107) καὶ τοῦ ἀοράτου Θεοῦ τά ἀόρατα καὶ ἀκατάληπτα καὶ ἄγνωστα τοῖς ἐσκοτισμένοις μυστήρια καὶ δ̄τι ἡ ἀρπαγή αὕτη τοῦ νοός οὐχί τελείων, ἀλλ' ἀρχαρίων ἔστιν. Ὡς γάρ ὁ ἀπό γεννήσεως ἐν σκοτεινῇ καὶ ζοφωτάτῃ ὃν φυλακῆ καὶ ὑπό λυχνιαίου καὶ βραχυτάτου φωτός φωτιζόμενος, μόλις κάν μικρά τινα καθορᾷ, μή εἰδώς δ̄τι φῶς ἡλιακόν ἔστιν ἔξωθεν, ἀγνοῶν παντάπασι τά ἔξω τῆς φυλακῆς, λέγω δή τόν δρώμενον κόσμον τοῦτον καὶ τά ἀνεκδιήγητα ἔργα καὶ κτίσματα τοῦ Θεοῦ, οὔτω καὶ ὁ ἔστι ἐν τῇ σκοτεινῇ φυλακῇ τῆς τοῦ κόσμου τούτου αἰσθήσεως ὃν καὶ ὑπό βραχυτάτης γνώσεως ἐλλαμφθείς, μόλις περὶ τῶν μυστηρίων τῆς πίστεως ἡμῶν δλίγην τινά καὶ ἀμυδράν γνῶσιν λαμβάνει, τά τῶν αἰώνιων ἀγαθῶν τοῦ Θεοῦ παντάπασιν ἀγνοῶν καὶ τίνα τά μέλλοντα διαδέξασθαι τούς ἀγίους.

Καί καθάπερ ἐκεῖνος ἐπί πολλά ἔτη ἐν ἐκείνῃ τῇ ἀφεγγεῖ καθεζόμενος φυλακῆ, εἰ συμβῇ διανοιχθῆναι ὀπήν ἐν τῷ ὄρφῳ τῆς φυλακῆς καὶ θεάσασθαι αὐτόν αἴφνης τόν αἰθέρα τοῦ οὐρανοῦ, δλίγον καὶ κατά μέτρον τῆς γενομένης ὀπῆς, ὃν οὔδεποτε εἶδεν οὔδε εῖναι τοιοῦτόν τι λαμπρότατον φῶς ὑπενόησεν, ἔκπληξις εὐθύς λαμβάνει αὐτόν καὶ ὡς ἔξεστηκώς ὑπάρχει, ἐπί πολύ ἄνω τά ὅμματα ἔχων καὶ θαυμάζων τό ἀθρόον γεγονός ἐν αὐτῷ, οὔτω δή καὶ ὁ αἴφνης ἐν θεωρίᾳ τοῦ νοητοῦ φωτός γεγονώς, ἄρτι δηλονότι τῶν δεσμῶν ἀπολυθείς τῶν παθῶν τε καὶ τῆς αἰσθήσεως, ἔκπλήττεται καὶ ὡς ἔξεστηκώς τοῖς οὐ καλῶς δρῶσι νομίζεται, εἰς ἔαυτόν δλον δηλαδή τόν νοῦν ἐπισωρεύσας καὶ θαυμάζων τοῦ φανέντος αὐτῷ τήν θεωρίαν καὶ τήν λαμπρότητα. Καί ὥσπερ πάλιν, ἐπάν ἐκεῖνος συχνῶς καὶ καθ' ἡμέραν πρός ἐκείνην τήν ὀπήν ἀποβλέπῃ, ἄρτι πλατυνθεῖσαν καὶ φωτίζουσαν ἐπί πλέον τόν ζοφώδη χῶρον τῆς φυλακῆς καὶ ἐφ' ίκανούς χρόνους ἐν τῷ φωτί διαμένουσαν, ἡ συνήθεια τῆς ὁράσεως τοῦ φωτός τήν πολλήν ἔκπληξιν ἐκ τοῦ κατά μικρόν ἀφαιρεῖται (108) ὃν τρόπον καὶ ἐπί τοῦ ἡλίου γέγονεν ἐφ' ἡμᾶς τῇ γάρ συνηθείᾳ τῆς ὁράσεως ὡς εὐκαταφρόνητον αὐτόν λογιζόμεθα· εἰ γάρ μηδέπω ἡμεν αὐτόν θεασάμενοι, αἴφνης δέ τοιοῦτος ὡράθη ἡμῖν, ὑπό τῆς ἔκπλήξεως διαπεφωνήκαμεν ἄν, τόν αὐτόν τρόπον καὶ ἡ κατά μικρόν τῆς ψυχῆς προκοπή, ἐν συνηθείᾳ τῆς τοῦ νοητοῦ φωτός ὁράσεως γενομένη, τῆς πολλῆς ἔκπλήξεως ἔξισταται, μυηθεῖσά τι ἐντεῦθεν ἔτερον εῖναι τῆς καταστάσεως ταύτης καὶ θεωρίας τελεώτερόν τε καὶ ὑψηλότερον.

Καί καθάπερ αὗθις ἐπιγινώσκειν ποιεῖ τέως τόν ἄνθρωπον ἐκεῖνον ἡ χρονία καί, ἀπό γεννήσεως αὐτοῦ κάθειρξις δ̄τι ἐν φυλακῇ ζοφωτάτῃ ἔστι, καὶ ἔξω ταύτης

θαυμαστά τινα ἐκ τοῦ ὄλιγου φωτός ἐκείνου εῖναι ὑπονοεῖ, ὅποια δέ εἰσιν ἐν ἀληθείᾳ λογίσαθαι ἡ ἐννοήσαι οὐ δύναται, ἐπάν δέ καὶ τῆς φυλακῆς ἔξωθεν ἐκβληθῇ, τότε καὶ τὸ φῶς ὅλον καὶ τὰ ἐν φωτί ἄπαντα καὶ ἄπαντας ὁμοῦ καθορᾶ, οὕτω μοι νόει καὶ τὸν ἄρτι ἐκδεδημηκότα τῶν τοῦ σώματος ἀναγκῶν καὶ ὅλον ἔξω γεγονότα τοῦ κόσμου καὶ τῶν ὁρωμένων τῆς ταπεινώσεως. Καὶ τοῦτον μέν τὸν σύμπαντα κόσμον ὡς μίαν ὅντα τῷ ὅντι σκοτεινοτάτην καὶ ἀφεγγῆ φυλακήν ἄλλως μοι πάλιν ὑπονόει, λυχνιαῖον δέ φῶς τὸ τοῦ ἡλίου λογίζου μοι φῶς, ἔξωθεν δέ τούτου τὸ ἀνεκλάλητον, τὸ ἄφραστον, τὸ ἀπρόσιτον, τὸ ὑπέρ ἐννοιαν καὶ ὑπέρ λόγον καὶ ὑπέρ πᾶν φῶς τρισυπόστατον φῶς, τὰ δέ ἐν τῷ φωτί ἐκείνῳ πᾶσι τοῖς ἐν τῇ φυλακῇ ταύτῃ γενομένοις ἀόρατά τε καὶ ἄγνωστα, ἀφθεγκτα καὶ ἀνερμήνευτα, εἴ καὶ δοκοῦσί τινες διά τῶν Γραφῶν ταῦτα νοεῖν τε καὶ θεωρεῖν· τοῖς γάρ πλείοσιν οὐδέ δὴ πέρα τούτων ἐστί τι γινώσκεται.

‘Οπηνίκα οὖν πάσῃ πίστει καὶ παντὶ πόθῳ ζητήσομεν, οὐχὶ τὸ ἴδεῖν τὸ ἔξωθεν ταύτης τῆς φυλακῆς φῶς, οὐδέ τά ἐν τῷ φωτὶ ἐκείνῳ καὶ κόσμῳ πράγματα – οὐδείς γάρ τῶν ταῦτα ζητούντων ἡξιώθη ἴδεῖν, οὐδὲ οὐ μή ἀξιωθήσεται ποτε αὐτά καθόλου θεάσασθαι, (109) ἀλλά τὸ φυλάξαι ἐν πρώτοις τάς ἐντολάς τοῦ Θεοῦ, τὸ μετανοεῖν, τὸ πενθεῖν, τὸ ταπεινοῦσθαι καὶ τὰ λοιπά ἃ προείπομεν, τηνικαῦτα καὶ διανοίγεται ἡμῖν ὕσπερ ὅπῃ τις μικρά ἐν τῷ ὁρωμένῳ τούτῳ ὄρόφῳ τοῦ οὐρανοῦ καὶ τὸ ὑπεράνω τούτου φῶς ἄϋλόν τε καὶ νοητόν παραδείκνυται· ὅ καὶ ἡ ψυχὴ κατιδοῦσα ὅλη καθόλου ἔξισταται, ὅλη ἐκπλήττεται, θαῦμα καινόν ὁρῶσα, θαῦμα παράδοξον καὶ ὅ μέχρι τότε οὐδέπω τεθέαται, ἐν ᾧ καὶ ἐπιμένει ὕσπερ καὶ ἀρπαζομένη εἰς τὸν οὐρανόν καὶ βιαζομένη εἶναι ἐκεῖ καὶ κατανοεῖν τὸ τούτου ἀκατανόητον καὶ μάλιστα ἐν τῷ βλέπειν αὐτό ἡμέρας τε καὶ νυκτός καὶ διδάσκεσθαι καθ’ ἐκάστην ἐκεῖθεν δὴ πέλει ἀνέσπερον, δὴ ἄπειρον ὑπάρχει καὶ ἄφραστον, δθεν καὶ πρός τὴν φυλακήν ταύτην ἐπιστραφῆναι καὶ βλέπειν αὐθίς τὰ ἐν αὐτῇ ὅλως οὐ βούλεται.

Τούτο τοίνυν ἀρχήν ἔσθι τῶν εἰσαγωγικῶν εἰς εὔσεβειαν καὶ ἄρτι πρός τούς τῆς ἀρετῆς ἀποδυσαμένων ἀγῶνας. Ἐπάν οὖν χρονίσῃ ἀνεπιστρόφως πρός τὴν θεωρίαν ἐκείνην, ὡς οὐκ οἶδε, διανοίγεται αὐτῷ, οὐκ οἶδα ὁ οὐρανός, οὐκ οἶδα ὁ τῆς καρδίας αὐτοῦ ὄφθαλμός καὶ οὗτος μᾶλλον ἡ ἐκείνος, εἰπεῖν, ὑπό τοῦ φωτός ἐκείνου καὶ ἔνδον τοῦ οἴκου τῆς ψυχῆς αὐτοῦ, λέγω δή τούτου τοῦ σκήνους, τὸ φῶς ἐκείνο εἰσέρχεται τὸ θαυμαστόν καὶ ὑπέρλαμπρον, φωτίζον συμμέτρως αὐτόν, ὅσον ἡ φύσις δηλονότι χωρεῖ. Οὕτω δέ πάλιν χρονίσας, ὡς σύνθετος ἐκ τοῦ κατ’ ὄλιγον, καὶ ὡς ἀεί ποτε τούτῳ συνών, λογίζεται τό τοιοῦτον· θαύματα δέ ἐπί θαύμασι καὶ μυστήρια ἐπί μυστηρίοις καὶ θεωρίας ἐπί θεωρίαις, ἐλλαμπόμενος ἐξ αὐτοῦ καθ’ ὥραν, ἵν’ εἴπω, καὶ ὄρῶν καὶ νοῶν καὶ μυούμενος ἐκδιδάσκεται· ἃ καὶ εἰ γράφειν θελήσει, οὐδέ χάρτης οὐδέ μέλαν ἀρκέσει αὐτῷ, ἐπιλείψει δέ, οἷμαι, καὶ ὁ χρόνος αὐτὸν ἔξηγούμενον ταῦτα λεπτομερῶς. Μᾶλλον δέ, πῶς ἄρα γράψαι δυνήσεται τά μή δυνάμενα ῥηθῆναι, ἀφραστα ὅντα καὶ ἄρρητα πάντῃ; “Οθεν καὶ ὡς ἐν φωτὶ τότε, (110) μᾶλλον μετά τοῦ φωτός, σύνεστι καὶ οὐχ ὡς ἐν ἐκστάσει διατελεῖ, ἀλλά καὶ ἔαυτόν καὶ τὰ κατ’ αὐτόν καθορᾶ καὶ τούς πλησίον βλέπει ἐν οἷοις εἰσί καὶ προλέγει καὶ προγινώσκει δὴ, ἐάν ἔξω τῆς φυλακῆς ταύτης γένηται καὶ μάλιστα μετά τὴν ἀνάστασιν, καὶ τὸ φῶς ἐκείνο τὸ ἄστεκτον ὅσον ἐστὶ θεάσηται, καὶ τὰ ἐν αὐτῷ ἀγαθά “ἄ ὄφθαλμός οὐκ εἶδε καὶ οὓς οὐκ ἤκουσε καὶ ἐπί καρδίαν ἀνθρώπου οὐκ ἀνέβη, ἄ ἡτοίμασεν ὁ Θεός τοῖς ἀγαπῶσιν αὐτόν” ἀποκαλυφθήσονται αὐτῷ τρανότερον διά τοῦ ἐν αὐτῷ ὅντος νυνὶ φωτός ὑφ’ οὐ καὶ φωτίζεται· οὐ γάρ στερούμεθα τότε τοῦ γνωρίζειν ἡ βλέπειν, ἀλλ’ ὡς ὁ λόγος ἀνωτέρω ἀπέδειξε, κατά τὴν τοῦ φωτός λαμπρότητα καὶ θεωρίαν, ἀναλόγως μᾶλλον καὶ ἡ τοῦ Θεοῦ γνῶσις καὶ ἡ θεωρία, καὶ ὁ ἀναγνωρισμός καὶ ἡ γνῶσις ἀλλήλων πλεῖον καὶ καθαρώτερον ἐν ἀνεκφράστῳ θυμηδίᾳ καὶ ἀγαλλιάσει ἔσεται εἰς αἰώνας αἰώνων. Καὶ τοῦτο καὶ ἐν τῇ παλαιᾳ ὅ

προφῆται καί ἐν τῇ νέᾳ πολλοί τῶν ἀγίων ἐκ τῶν ἔργων ἀπέδειξαν, ἐξ ὀνόματος καλέσαντες οὓς οὐκ εἶδόν ποτε, ἀλλά δή καί ἐγνώρισαν οὓς οὐκ ἐγίνωσκον.

Οἱ οὖν λέγοντες μή γνωρίζειν μηδέ βλέπειν ἀλλήλους τούς ἀγίους, ἐκ τούτων πεισθέντες μή ζητεῖν περὶ ἀκαταλήπτων πραγμάτων, ἐαυτοῖς μᾶλλον, εἴπερ ἐμοὶ πείθονται, προσέχειν καί ἑαυτούς ἀνακρίνειν μή παύσωνται. Οἱ δέ τά μέν εἰρημένα πάντα ἀγνοοῦντες καί αἰσθήσει καί γνώσει καὶ πείρᾳ θείου φωτισμοῦ καὶ θεωρίας μή γεγονότες, πῶς γράφειν ὅλως ἡ λέγειν περὶ τοιούτων οὐ φρίττετε; Εἰ γάρ ὑπέρ παντός ἀργοῦ ῥήματος λόγον ἀποδοῦναι ὄφειλομεν, πόσῳ μᾶλλον περὶ τῶν τοιούτων ἐτασθησόμεθα καί ως ἀργολόγοι κολασθησόμεθα. Ἀργός γάρ λόγος οὐχ, ως ἂν τις ὑπολάβοι, δὲ ἀνωφελής μόνον ἐστίν, ἀλλ' ὁ καὶ πρὸ τῆς πράξεως καὶ τῆς ἐν πείρᾳ γνώσεως λαλούμενος παρ' ἡμῶν. Ὄταν γάρ μή καταφρονήσω τῆς κάτω δόξης (111) μηδέ βδελύξωμαι ταύτην ἀπό ψυχῆς, ως ψυχοβλαβῆ καὶ τῆς ἄνω δόξης ἀποστεροῦσάν με, ἄλλους δέ διδάσκω περὶ αὐτῆς καὶ παραγγέλλω ταύτης ἀπέχεσθαι, οὐχί ἀργός καὶ ἀπρακτος καὶ κενός ὁ λόγος μου ἔσται καὶ ως ψεύστης κατακριθήσομαι; Ὄταν δέ πάλιν μή ἐν αἰσθήσει καὶ γνώσει λάβω τὴν χάριν τοῦ Πνεύματος μηδέ διδακτός Θεοῦ γένωμαι δι' αὐτῆς, μηδέ λόγον λάβω σοφίας καὶ γνώσεως ἄνωθεν, τά δέ τῶν θεοπνεύστων Γραφῶν ἀναιδῶς διερμηνεύειν ἐπιπηδῶ καὶ διδασκάλου τάξιν ἐμαυτῷ περιτίθεμαι, μόνη δηλαδή τῇ ψευδωνύμῳ γνώσει πρός τοῦτο χρώμενος, ἄρα γε ἀνεξέταστα ταῦτα Θεός ἐάσει καὶ λόγον ὑπέρ τούτου οὐκ ἀπαιτήσει με; Οὐδαμῶς δή. Εἰ βιούλει δέ, ἐκ τῶν κάτω καὶ τῶν ἀνθρωπίνων διδάχθητι καὶ τά ἄνω καὶ θεῖα. Ποιος, εἰπέ, τῶν ἀνθρώπων κάν ὑπέρ πάντας ἐν σοφίᾳ καὶ γνώσει καὶ ἐπιστήμῃ νόμων θαυμάζηται, κάν δικαιοσύνη καὶ εὐσεβείᾳ πάσῃ κομῷ, μετά κριτῶν ως κριτής καθεσθῆναι καὶ κριτήν ἔαυτόν ὁνομάσαι καὶ ἄλλους νομοθετῆσαι τολμῷ; Εἰ δέ καὶ τοῦτο ποιήσει, οὐχί παρά τοῦ βασιλέως ἀτιμασθήσεται καὶ παρά τῆς ἀκριβείας τῶν νόμων τιμωρησθήσεται; Ὡ τῆς ἀναιδείας! Τοῦ ἐπιγείου βασιλέως οὐδείς καταφρονήσαι τολμᾶ καὶ τιμήν ἡ ἀξίωμα τούτου ἀρπάσαι καὶ ἀφορίσαι ἔαυτῷ, καὶ σύ τοῦ ἐπουρανίου ως οὐδενός καταφρονεῖς καὶ τῶν ἀποστολικῶν ἀξιωμάτων ἄνευ τῆς ἐκείνου ροπῆς καὶ θελήσεως ἐπιχειρῆσαι κατατολμᾶς; Ὁλως δέ οὕτως ἔχων, οἵτινες ἀνεξέταστον τοῦτο τόν Δεσπότην καταλιπεῖν; Οὔμενον οὐδαμῶς.

Ἄλλ' ὦ Κύριε, δός ἡμῖν ἐπιγνῶναι σε καὶ ἀξίως φοβεῖσθαί σε καὶ τοῖς ἀγίοις σου ἐμμένειν θελήμασι. Παρακαλῶ οὖν ὑμᾶς, ἀδελφοί, παύσασθε τῶν συζητήσεων τούτων καὶ σπεύσατε διὰ μετανοίας καὶ δακρύων καὶ ταπεινώσεως, ἵτι δέ καὶ τῇ τῶν λοιπῶν ἀπασῶν ἐντολῶν (112) ἐκπληρώσει τάς ἔαυτῶν ἐκκαθάραι ψυχάς “ἀπό παντός μολυσμοῦ σακρός καὶ πνεύματος”, ἵνα καὶ τῶν παρόντων καὶ τῶν μελλόντων ἐν ἀποκαλύψει καὶ αἰσθήσει καὶ θεωρίᾳ ἐπαπολαύσητε ἀγαθῶν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ μεθ' οὗ δόξα, κράτος, τιμῆς καὶ προσκύνησις τῷ Πατρί καὶ τῷ Ἅγιῳ Πνεύματι, νῦν καὶ ἀεί καὶ εἰς τούς αἰῶνας τῶν αἰώνων· ἀμήν.

## ΛΟΓΟΣ Β'.

### Τά κεφάλαια τῆς θεωρίας τοῦ λόγου. (113)

α'. Προτρεπτικός ἐκ προοιμίων εἰς μετάνοιαν καὶ εἰς τὸ ῥητόν τοῦ Ἀποστόλου· “Οὓς προέγνω, τούτους καὶ προώρισε” καὶ εἰς τὰ ἔξῆς· καὶ κατά τῶν στρεβλούντων αὐτό τε καὶ πᾶσαν τήν θείαν Γραφήν.

β'. “Οτι πάντες οἱ εἰς Χριστόν βαπτισθέντες καὶ πιστεύσαντες εἰς αὐτόν προεγνωσμένοι καὶ προωρισμένοι εἰσὶ τῷ Θεῷ εἰς τὸ συμμόρφους γενέσθαι αὐτούς τοῦ Υἱοῦ αὐτοῦ καὶ εἰς τὸ ῥητόν τοῦ Μωσέως· “Οτε διεμέριζεν ἔθνη ὁ Ὑψιστος” καὶ εἰς τὰ ἔξῆς· ἐν ᾧ καὶ περὶ τῆς κλήσεως καὶ ἀποβολῆς τοῦ Ἰσραὴλ καὶ τῆς μετά τῶν ἔθνῶν ἀνθιτικούς τούτους ἐνώσεως.

γ'. Ἀνακεφαλαίωσις τῶν ἐν τῷ πρώτῳ λόγῳ ῥηθέντων περὶ τῆς τοῦ Ἀδάμ καὶ τῆς Εὔας καὶ τῶν ἐπτά ἡμερῶν καὶ αἰώνων καὶ τῆς τοῦ παραδείσου φυσικῆς θεωρίας.

δ'. Περὶ τοῦ κατακλυσμοῦ καὶ τίνων εἰκόνες ἥσαν τά ἐν τῇ κιβωτῷ, καὶ περὶ τοῦ Ἀβραάμ καὶ τοῦ κατ' ἐκλογήν λήμματος, καὶ τί ἐστι τὸ λῆμμα τοῦτο, καὶ περὶ Ἰσραὴλ καὶ τῆς περιτομῆς.

ε'. “Οτι τῷ παραχθέντι πρώτῳ κατ' ἀρχάς κόσμῳ ἔτεροι δύο συνεπεγένοντο, ὃν ὁ ἔσχατος τύπος ἐστί τῶν μετά ταῦτα μελλόντων γενέσθαι, μέσος τις ὃν τῶν ἀρχαίων καὶ τῶν ἐξ ὕστερον· καὶ τίνος ἦν εἰκὼν ἡ τῆς ἐπαγγελίας γῆ, τίνος δέ ἡ κιβωτός, τίνος ὁ νόμος, τίνος ἡ στάμνος, τίνος ὁ Μωϋσῆς· τίνων τύπους ἔφερον τά ἐν τῷ παραδείσῳ γεγονότα καὶ τά ἐν αὐτῷ τῷ Ἀδάμ.

στ'. Εἰς τὸ ῥητόν τοῦ Ἀποστόλου· “Εἰ γάρ το ἀυτῶν παράπτωμα πλοῦτος κόσμου γέγονε” καὶ τά ἔξῆς· καὶ προσωποποιίᾳ τῶν ἑκατέρων λαῶν, τῶν ἔθνῶν φημι καὶ τοῦ Ἰσραὴλ.

(114) ζ'. “Οτι νέος κόσμος ἡ τοῦ Χριστοῦ Ἐκκλησία καὶ νέος παράδεισος ἡ πρός αὐτόν πίστις· καὶ πρός τούτοις ἀνακεφαλαίωσις τοῦ πρώτου κόσμου, ἀντιπαρατιθεμένων τοῖς ἐν ἐκείνῳ πραχθεῖσι τῶν ἐν τῇ Ἐκκλησίᾳ διά Χριστοῦ τελεσθέντων· καὶ πρός τό τέλος ἐπανάληψις τοῦ ἀποστολικοῦ ῥητοῦ· “Οὓς προέγνω, τούτους καὶ προώρισε....”.

α'. Προτρεπτικός ἐκ προοιμίων εἰς μετάνοιαν· καὶ εἰς τὸ ῥητόν τοῦ Ἀποστόλου· “Οὓς προέγνω, τούτους καὶ προώρισε” καὶ εἰς τὰ ἔξῆς· καὶ κατά τῶν στρεβλούντων αὐτό τε καὶ πᾶσαν τήν θείαν Γραφήν. (114)

Πολλούς ἀκήκοα λέγοντας τῶν ἀνθρώπων· “Ἐπειδήπερ φησίν· οὓς προέγνω ὁ Θεός, τούτους καὶ προώρισεν· οὓς δέ προώρισε τούτους καὶ ἐκάλεσεν· οὓς δέ ἐκάλεσε, τούτους καὶ ἐδόξασε, τί μοι τό ὄφελος ἐάν πολλούς παραβάλλωμαι κόπους, ἐάν ἐπιστροφήν καὶ μετάνοιαν ἐπιδείξωμαι, προεγνωσμένος δέ οὐκ εἰμί ὑπό τοῦ Θεοῦ οὐδέ προωρισμένος εἰς τό σωθῆναι καὶ σύμμορφον γενέσθαι με τῆς δόξης τοῦ Υἱοῦ αὐτοῦ καὶ Θεοῦ;” Πρός οὓς εἰκότως ἀποφθέγξασθαι χρή καὶ εἰπεῖν· “Ω οὗτοι, διατί μή τά σωζόντα ὑμᾶς ἀλλά τά ἀπολλύοντα συλλογίζεσθε καὶ τά δυσνόητα τῆς θεοπνεύστου Γραφῆς ἐκλεγόμενοι διαρράζετε καὶ στρεβλοῦτε ταῦτα πρός ἀπώλειαν ὑμῶν ἐκλαμβάνεσθε; Οὐκ ἀκούετε καθ' ἐκάστην τοῦ Σωτῆρος βιώντος· “Ζῶ ἐγώ, ὅτι οὐ θελήσει θέλω τόν θάνατον τοῦ ἀμαρτωλοῦ ὡς τό ἐπιστρέψαι καὶ ζῆν αὐτόν”; Οὐκ ἀκούετε αὐτοῦ λέγοντος· “Μετανοεῖτε· ἡγγικε γάρ ἡ βασιλεία τῶν οὐρανῶν”, καὶ πάλιν· “Ἄμήν λέγω ὑμῖν, χαρά γίνεται ἐν οὐρανῷ ἐπί ἐνί ἀμαρτωλῷ μετανοοῦντι”; Μή εἴπεν ἢ λέγει τισί μέν· “Μή μετανοεῖτε, οὐ γάρ προσδέξομαι ὑμᾶς”, (115) τισί δέ οίονει τοῖς προωρισμένοις· “Ὑμεῖς δέ μετανοεῖτε, προέγνωκα γάρ ὑμᾶς”; Οὐδαμῶς, ἀλλά καθ' ἡμέραν ἐν ὅλῳ τῷ κόσμῳ καὶ ἐν πάσῃ βοᾷ ἐκκλησίᾳ· “Δεῦτε πρός με πάντες οἱ κοπιῶντες καὶ πεφορτισμένοι, κἀγὼ ἀναπαύσω ὑμᾶς”. Δεῦτε, φησίν, οἱ ἐν πολλαῖς ἀμαρτίαις βαρούμενοι πρός τόν αἴροντα τήν ἀμαρτίαν τοῦ κόσμου· δεῦτε οἱ διψῶντες πρός τήν ἀέναον πηγήν καὶ ἀθάνατον.

Μή διεστείλατο ἡ διαχωρίζει τινά, τόν μέν ώς προεγνωσμένον δηλονότι καλῶν, τόν δέ ώς μή τοῦτο ὅντα ἀποπεμπόμενος; Ούδαμώς. Διά δή τοῦτο “μή προφασίζεσθε προφάσεις ἐν ἀμαρτίαις”, μηδέ ἀφορμάς ἐκ τῶν ἀποστολικῶν ρήμάτων πρός ἀπώλειαν ὑμῶν λαμβάνειν ἐθέλοιτε, ἀλλά τῷ Δεσπότῃ καλοῦντι προσδράμετε ἀπαντες. Καν γάρ τελώνης, καν πόρνος, καν μοιχός, καν φονεύς, καν ὅτιοῦν ἔτερον πέλη τις, οὐκ ἀποστρέφεται ὁ Δεσπότης αὐτόν, ἀλλά τό μέν φορτίον αἴρει τῶν ἀμαρτημάτων αὐτοῦ, ἐκεῖνον δέ ἐλεύθερον εὐθύς ἀποδείκνυσι. Καί πῶς αἴρει τό φορτίον αὐτοῦ; Καθώς ποτε καί τοῦ παραλυτικοῦ ἥρεν, εἰπών αὐτῷ” “Τέκνον, ἀφέωνταί σοι αἱ ἀμαρτίαι σου”, καί εὐθέως ἐκουφίσθη τοῦ βάρους καί τήν τοῦ σώματος αὐτοῦ θεραπείαν πεπλούτηκεν. Τοιγαροῦν προσερχέσθω πᾶς ὁ βουλόμενος καί ὁ μέν βοάτω· “Υἱέ Δαβίδ, ἐλέησόν με”· καί ἔάν ἀκούσῃ· “Τί θέλεις ποιήσω σοι;” εἰπάτω συντόμως· “Κύριε, ἵνα ἀναβλέψω”, καί εὐθέως ἀκούσει· “Θέλω, ἀνάβλεψον”. Ό δέ· “Κύριε, φησίν, ἡ θυγάτηρ μου” ψυχή· “κακῶς δαιμονίζεται”, καί ἀκούσει· “Κάγω ἐλθών θεραπεύσω αὐτην”. Εἰ δέ ὀκνηρός τίς ἐστι καί προσελθεῖν τῷ Δεσπότῃ οὐ βούλεται, καν ἐρχομένῳ πρός αὐτόν καί λέγοντι αὐτῷ· “Ακολούθει μοι”, (116) ως ὁ τελώνης ποτέ ἀκολουθησάτω αὐτῷ, τό τελωνεῖον καί τήν πλεονεξίαν καταλιπών· καί, εὖ οἶδα, ἀντί τελώνου εὐαγγελιστήν αὐτόν ἀπεργάσεται. Καν παράλυτος ἐπί πολλούς χρόνους τῇ φιληδονίᾳ καί ἀμελείᾳ καί ραθυμίᾳ κατάκειται καί ἡ αὐτόν τόν Δεσπότην ἡ μαθητήν αὐτοῦ ἐλθόντα ἴδοι καί λέγοντα αὐτῷ· “Θέλεις ύγιης γενέσθαι”, μετά περιχαρείας εὐθύς τόν λόγον ἀποδεξάμενος εἰπάτω· “Ναί, Κύριε, ἀλλά ἄνθρωπον οὐκ ἔχω, ἵνα εἰς τήν κολυμβήθραν” τῆς μετανοίας “ἔμβάλῃ με”. Καί ἔάν ἀκούσῃ· “Ἐγειραι καί ἄρον τόν κράββατόν σου καί ἀκολούθει μοι”, εὐθύς ἀναστάς κατά πόδας τρεχέτω τοῦ καλέσαντος ἄνωθεν.

Εἰ δέ γε μή βούληται ἔκαστος, ἡ ώς ἡ πόρνη, φιλεῖν τόν Χριστόν, ἡ ώς ὁ ἄσωτος υἱός, ἐπαναστρέφειν ἐν μετανοίᾳ θερμῇ πρός αὐτόν, ἡ καν ώς ἡ αἵμορροοῦσα καί συγκύπτουσα, τούτω προσελθεῖν, τί καί λέγει προφασιζόμενος προφάσεις ἐν ἀμαρτίαις· “Οὓς προέγνω, τούτους ἐκ παντός – καί ἐκάλεσε”; Τάχα τῷ οὔτως ἔχοντι εἴποι τις ἀν εὐλόγως, ὅτι ὁ Θεός, προαιώνιος ὡν καί εἰδώς πάντα πρό τοῦ ποιῆσαι αὐτά, προέγνω καί σέ, ὅτι καλοῦντι οὐχ ύπακούσεις αὐτῷ, ὅτι οὐ πιστεύσεις ταῖς ἐπαγγελίαις καί τοῖς λόγοις αὐτοῦ· ἀλλ’ ὅμως, καί ταῦτα εἰδώς “κατῆλθε κλίνας τούς οὐρανούς” καί γενόμενος ἄνθρωπος διά σέ ἤλθεν ἔνθα κατάκεισαι· καί πολλά καθ’ ἐκάστην ἐπισκεπτόμενός σε, ποτέ μέν δι’ ἔαυτοῦ, ποτέ δέ καί διά τῶν δούλων αὐτοῦ, παρακαλεῖ σε διαναστῆναι τοῦ ἐν ὧ κατάκεισαι πτώματος καί ἀκολουθησαι αὐτῷ ἐπί τήν βασιλείαν ἀνερχομένῳ τῶν οὐρανῶν καί συνεισελθεῖν αὐτῷ ἐν αὐτῇ. Ποῖος οὖν, εἰπέ μοι, (117) τῆς ἀπωλείας σου καί τῆς σῆς παρακοῆς ἐστιν αἴτιος; Σύ ὁ ἀπειθῶν καί μή θέλων ἀκολουθεῖν τῷ Δεσπότῃ σου, ἡ αὐτός ὁ πλάσας σε Θεός, ὅτι ώς προγνώστης ἥδει σε ώς οὐχ ύπακούσεις αὐτῷ, ἀλλ’ ἐπιμείνης τῇ σκληρότητί σου καί ἀμετανοήτω καρδίᾳ; Οἷμαι, πάντως ἐρεῖς ὅτι οὐκ ἐκεῖνος αἴτιος, ἀλλ’ αὐτός ἐγώ. Οὐ γάρ ἡ πρόγνωσις τοῦ Θεοῦ αἴτια τῆς ἡμετέρας σκληρότητος, ἀλλ’ ἡ ἡμετέρα ἀπείθεια.

Προγινώσκει γάρ τά πάντα, τά τε παρελθόντα ὁμοῦ καί τά ἐνεστῶτα, καί τά μέχρι τῆς συντελείας γενήσεσθαι μέλλοντα καί οὕτως αὐτά καθορᾶ ὡς ἥδη ὅντα· καί γάρ παρ’ αὐτῷ καί ἐν αὐτῷ τά πάντα ὑφέστηκε. Καί καθάπερ ἐν θεάτρῳ σήμερον τούς τρέχοντας ὁμοῦ καί τούς πυκτεύοντας ὁ βασιλεύς καθορᾷ, ἀλλ’ οὕτε τοῖς νικῶσι τῆς νίκης οὕτε τοῖς ἡττωμένοις τῆς ἡττῆς αἴτιος ταύτης ἡ ἐκείνης καθίσταται, ἡ σπουδή δέ τῶν πυκτευόντων, ἡ ἄλλως ἡ τούτων χαύνωσις, αἴτια τῆς νίκης ἡ τῆς ἡττῆς αὐτῶν ὑπάρχει, οὕτω μοι νόει καί ἐπ’ αὐτοῦ τοῦ Θεοῦ. Τῷ γάρ αὐτεξουσίω τιμήσας ἡμᾶς, ἐντολάς τε δούς διδασκούσας ἡμᾶς μᾶλλον τό ὅπως χρή πρός τούς ἀντιπάλους ἀντικαθίστασθαι, ἀφίησιν ἔκαστον αὐτοπροαιρέτως ἡ

ἀνθίστασθαι καί νικᾶν τὸν ἔχθρον ἥ χαυνοῦσθαι καί ἡττᾶσθαι ἐλεεινῶς ὑπ' αὐτοῦ. Καί οὐκ ἀφίησι μόνους ἡμᾶς, οἵδε γάρ τῆς ἀνθρωπίνης φύσεως τήν ἀσθένειαν, ἀλλά καί αὐτός ἐκεῖνος συμπάρεστιν ἡμῖν καί μέντοιγε πολεμεῖν προαιρουμένοις συμμαχεῖ καί ἰσχύν μυστικῶς ἐμπαρέχει ἡμῖν καί τήν κατά τοῦ ἔχθροῦ νίκην αὐτός μᾶλλον, ἥ ἡμεῖς ἐργαζόμεθα. “Οπερ ὁ ἐπίγειος βασιλεύς ποιεῖν οὐ δύναται· ἀσθενής γάρ καί αὐτός ἀνθρωπος ὡν, δέεται μᾶλλον τῶν ὑπό χειρα, καθάπερ δεόμεθα καί ἡμεῖς.

‘Ο δέ γε Θεός, ἴσχυρός ὡν καί ἀήττητος, τοῖς βουλομένοις μέν αὐτοπροαιρέτως, ώς εἴρηται, τῷ ἔχθρῷ πολεμεῖν (118) συμμαχεῖ καί νικητάς αὐτούς ἀποκαθιστᾷ τοῦ πονηροῦ διαβόλου, μή βουλομένους δέ πολεμεῖν ἥ παλαίειν καί τρέχειν οὐκ ἀναγκάζει, ἵνα μή τό αύτεξούσιον τῆς κατ' εἰκόνα λογικῆς ἡμῶν φύσεως ἀντανέλῃ καί εἰς ἀλόγων τάξιν ἡμᾶς καταγάγῃ. Οὕτω τοιγαροῦν ὁ Θεός ώς ἐν θεάτρῳ δητας ἡμᾶς καθορᾷ, καθά δή καί ὁ ἐπίγειος βασιλεύς τούς ἐν τῷ θεάτρῳ ἀγωνιζομένους ὁρᾷ, ώς δεδήλωται. Ἀλλ’ ὁ μέν ἐπίγειος οὐ προγινώσκει τούς ἡττηθῆναι ἥ νικῆσαι ὁφείλοντας, εἰ μή τήν ἔκβασιν τῶν ἀμφοτέρων θεάσοιτο, καί τούς στεφάνους προετοιμάζει μέν, οὐκ οἵδε δέ τίσιν αὐτούς παρέξει· ὁ δέ ἐπουράνιος βασιλεύς ἀκριβῶς καί τούς ἀμφοτέρους πρό τῶν αἰώνων ἐπίσταται. “Οθεν καί πρός τούς αἰτησαμένους αὐτόν ἐκ δεξιῶν καί ἐξ εὐωνύμων καθίσαι ἐν τῇ δόξῃ αὐτοῦ ἔλεγεν· “Οὐκ ἔστιν ἐμόν τοῦτο δοῦναι ύμῖν”, ἀλλ’ ἐκείνοις δοθήσεται οῖς δηλαδή καί ἡτοίμασται.

Τοῦτο τοίνυν καί αὐτός ὁ Παῦλος εἰδῶς εἰκότως ἔφη· “Οὓς προέγνω τούτους καί προώρισεν· οὓς δέ προώρισε, τούτους καί ἐκάλεσεν· οὓς δέ ἐκάλεσε, τούτους καί ἐδικαίωσεν”. Οὐκοῦν οὐ τό προγινώσκειν τόν Θεόν τούς νικᾶν ἐκ προαιρέσεως καί σπουδῆς μέλλοντας αἴτιον τῆς νίκης, ώς οὐδέ πάλιν τό προειδέναι αὐτόν τούς πίπτειν καί ἡττᾶσθαι αἴτιον τῆς ἡττῆς ἐστίν, ἀλλ’ ἡ ἐκάστου ἡμῶν σπουδή καί πρόθεσις καί ἡ ἀνδρεία αὐτή πρόξενος ὑπάρχει τῆς νίκης, ἡ δέ ἀπιστία καί ἡ ῥάθυμία, ἡ ἀμέλειά τε καί ἡ χαύνωσις, τῆς ἡττῆς καί ἀπωλείας ἡμῶν. Μή οὖν λέγωμεν, ἐπί κλίνης φιλοκόσμου καί φιληδόνου ἀνακείμενοι· “Οὓς προέγνω ὁ Θεός, τούτους καί προώρισε”, καί αὐτό τοῦτο ὅ τι ποτέ λαλοῦμεν μή αἰσθανόμενοι. Ναί, δητας προέγνω σε ἀμελῆ καί ἀπειθῆ καί ῥάθυμον, οὐ μέντοι δέ προσέταξεν ἡ ὥρισε μή ἔχειν σε ἔξουσίαν μεταμεληθῆναι ἥ διαναστῆναι ἥ πεισθῆναι βουλόμενον. Σύ δέ τοῦτο λέγων (119) ψεύστην φανερῶς ἀποκαλεῖς τόν Θεόν. Ἐκείνου γάρ λέγοντος· “Οὐκ ἥλθον καλέσαι δικαίους ἀλλά ἀμαρτωλούς εἰς μετάνοιαν”, σύ, ῥάθυμῶν καί μή βουλόμενος μεταστρέψαι καί μεταμεληθῆναι ἀπό τῆς κακίας σου, ἀντιλέγεις οίονεί αὐτῷ καί ψεύδεσθαι φάσκεις τόν ἀψευδῆ, οὕτω τοιαῦτα προφασιζόμενος. Οἱ μετανοῆσαι μέλλοντες, φησί, προωρισμένοι εἰσίν, ἐγώ δέ ἐξ ἐκείνων οὐκ εἰμί. Τοιγαροῦν καί μετανοήτωσαν ἐκεῖνοι, οὓς δηλονότι προέγνω, οὓς καί προώρισε. Τῆς ἀναισθησίας! Ἀλλ’ ᾧ ψυχῆς καί αὐτῶν δαιμόνων ἀπονενομένης καί χειρω! Πότε παρ’ ἐκείνων ἥκούσθη τοιοῦτόν τι λαληθέν ῥῆμα; Ποῦ ποτε ἥκούσθη ὅτι δαίμων αἴτιον τῆς ἑαυτοῦ ἀπωλείας εἶπε τόν Θεόν εἶναι; Μή οὖν αἴτιώμεθα τούς δαίμονας· ἴδού γάρ καί ψυχήν ἀνθρώπου χειρονας ἐπινοεῖ βλασφημίας ὑπέρ ἐκείνους.

Πόθεν οὖν ἔμαθες, εἰπέ μοι, δτι σύ οὐκ εῖ ἐκ τῶν προεγνωσμένων καί πρωρισμένων εἰς τό γενέσθαι συμμόρφους τῆς εἰκόνος τῆς δόξης τοῦ Θεοῦ; Εἰπέ μοι, τίς σοι τοῦτο ἀνήγγειλε; Μή ὁ Θεός ἥ δι' ἔαυτοῦ ἥ διά τῶν αὐτοῦ προφητῶν ἥ καί δι' ἀγγέλου τοῦτο ἐδήλωσεν; Ούχι, φησί, ἀλλ' ὑπολαμβάνω μήποτε οὐκ εἰμί προεγνωσμένος εἰς τό σωθῆναι καί εἰς μάτην μοι ἄπας ὁ κόπος γενήσεται. Καί διατί μή μᾶλλον ἔχεις ἀπό ψυχῆς ὅτι ὁ Θεός τόν Υίόν αὐτοῦ τόν μονογενῆ διά σέ μόνον καί τήν σήν σωτηρίαν ἀπέστειλεν ἐπί τῆς γῆς, προεγνωκώς σε καί προορίσας σε ἀδελφόν αὐτοῦ καί συγκληρονόμον γενέσθαι, καί σπουδάζεις ὀλοψύχω καρδίᾳ

ἀγαπᾶν αὐτόν καί τηρεῖν τάς σωτηρίους αὐτοῦ ἐντολάς, καί πιστεύεις ὅτι διά σέ μᾶλλον σφαγείς οὐκ ἔγκαταλείψει σε οὐδέ ἔάσει σε ἀπολέσθαι; ”Η οὐκ ἀκούεις αὐτοῦ λέγοντος· “Εἰ ἐπιλήσεται γυνή τά ἔκγονα τῆς κοιλίας αὐτῆς, ἀλλ’ ἔγω οὐκ ἐπιλήσομαί σου”; (120) Εἰ δέ προλαμβάνων σύ ἀνάξιον κρίνεις σαυτόν καί ἀφορίζεις ἐκουσίως ἑαυτόν τῆς ποιμνῆς τῶν προβάτων Χριστοῦ, ὅρα ὅτι οὐδείς ἔτερος, ἀλλά σύ τῆς σῆς ἀπωλείας ὑπάρχεις πρόξενος.

Τοιγαροῦν πᾶσαν ἀπιστίαν καί νωθρείαν καί δισταγμόν ἀπό τῶν ψυχῶν ἡμῶν ἀπορρίψαντες προσέλθωμεν ἐν ὅλῃ καρδίᾳ καὶ ἀδιστάκτῳ πίστει καὶ ζέοντι πόθῳ, ὃς νεώνητοι δοῦλοι αἴματι τιμίῳ ἡγορασμένοι· καὶ τό ὑπέρ ἡμῶν τίμημα αἰδεσθέντες καὶ τόν τοῦτο καταβαλόμενον Δεσπότην ἡμῶν ἀγαπήσαντες καὶ ἀποδεξάμενοι τήν πρός ήμᾶς ἀγάπην αὐτοῦ, γνῶμεν ὅτι, εἰ μή ἐβούλετο σῶσαι δι’ αὐτοῦ τούς ἔξαγορασθέντας ήμᾶς, οὐκ ἄν καὶ κατήρχετο ἐπί τῆς γῆς, οὐκ ἄν καὶ ἐσφάζετο δι’ ήμᾶς· ἀλλά, καθώς γέγραπται, θέλων πάντας σωθῆναι τοῦτο πεποίκεν. Καὶ ἄκουσον αὐτοῦ τοῦτο λέγοντος· “Οὐκ ἥλθον κρῖναι τόν κόσμον, ἀλλά σῶσαι τόν κόσμον”. Ἀλλ’ ἐπί τό προκείμενον ἐπανέλθωμεν.

β'. Ὁτι πάντες οἱ εἰς Χριστόν πιστεύσαντες προεγνωσμένοι καὶ πρωρισμένοι εἰσίν εἰς τό συμμόρφους γενέσθαι αὐτούς τοῦ Υἱοῦ τοῦ Θεοῦ· καὶ εἰς τό ρήτον τοῦ Μωσέως· “Οτε διεμέριζε ἔθνη ὁ Υψιστος” καὶ τά ἔξῆς. (120)

”Εστι μέν οὖν ἐκ τοῦ προχείρου καὶ ταῦτα σαφῆ τε καὶ βέβαια. Ἀλλά δέον καὶ τόν σκοπόν τῶν εἰρημένων καὶ τό βάθος τῆς γνώσεως τῶν ἀποστολικῶν ῥημάτων καὶ νοημάτων εἰπεῖν, ἵνα μάθης ἐντεῦθεν ὅτι πάντες οἱ εἰς Χριστόν πεπιστευκότες, μοναχοί τε καὶ λαϊκοί, προεγνωσμένοι καὶ πρωρισμένοι εἰσί καὶ σύμμορφοι γίνονται τῆς εἰκόνος τοῦ Υἱοῦ τοῦ Θεοῦ· οὐ μόνον δέ, ἀλλά καὶ πάντες οὗτοι, (121) ὡς πρωρισμένοι, καὶ κεκλημένοι εἰσίν· ὡς κεκλημένοι δέ, καὶ δεδικαιωμένοι· ὡς δεδικαιωμένοι, καὶ δεδοξασμένοι ὑπάρχουσιν. Οἱ γάρ μετά τό βαπτισθῆναι καὶ πιστεῦσαι εἰς τόν Χριστόν τόν Υἱόν τοῦ Θεοῦ καὶ γενέσθαι σύμμορφοι τῆς εἰκόνος τοῦ Υἱοῦ τοῦ Θεοῦ μή τηροῦντες ἑαυτούς εἰς τοῦτο ἀπόλλυνται· οἱ δέ μένοντες ἄπαντες σώζονται. Ἀλλ’ ἐντεῦθεν τῆς ὑποθέσεως ἄρξομαι, ἄρξομαι δέ ἄνωθεν καὶ δθεν ἄμεινον ἄρξασθαι.

”Οτε” φησί “διεμέριζεν ὁ Υψιστος ἔθνη, οὓς διέσπειρεν υἱούς Ἀδάμ, ἔστησεν δορια ἐθνῶν κατά ἀριθμόν ἀγγέλων Θεοῦ· καὶ ἐγεννήθη μερίς Κυρίου καὶ λαός αὐτοῦ καὶ σχοίνισμα κληρονομίας αὐτοῦ Ἰσραήλ”. ”Ο δέ λέγει τοιοῦτον ἔστι. Διαμερίσας ὁ Θεός τά ἔθνη ἄπαντα, ποῖα δή ταῦτα; Τούς Υἱούς αὐτούς τοῦ Ἀδάμ. Εἰ οὖν υἱοί Ἀδάμ εἰσιν ἄπαντες, πῶς αὐτούς ἔθνη καλεῖ; Ἐπειδή, ὡσπερ ὁ Ἀδάμ πρό τοῦ παραβῆναι την ἐντολήν τοῦ Θεοῦ ἀθάνατος, ἀφθαρτος καὶ ἀγγέλων συμπολίτης καὶ συνόμιλος ἦν, τόν παράδεισον κατοικῶν, ἀφ’ οὗ δέ παρέβη τήν ἐντολήν αὐτοῦ τοῦ Θεοῦ, τῶν μέν ἀγαθῶν τούτων ἀπάντων ἔξεπεσε καὶ φθαρτός καὶ θνητός γεγονώς τοῦ παραδείσου ἐκβέβληται, οὕτω δή καὶ πάντες οἱ ἔξ αὐτοῦ γεννηθέντες. Ἐπειδή γάρ ἐπληθύνθησαν καὶ εἰς ἀγνωσίαν Θεοῦ ἐμπεσόντες δόμοις τῷ εἰπόντι· ”Ἐπί τῶν νεφελῶν τοῦ οὐρανοῦ θήσω τόν θρόνον μου καὶ ἔσομαι δόμοις τῷ Υψίστῳ“ καὶ αὐτοί κακῶς λογισάμενοι πύργον οἰκοδομεῖν ἥρξαντο καὶ ἀνελθεῖν εἰς οὐρανούς ἐπεχείρουν, τούτου χάριν ἀντί κατάρας καὶ τιμωρίας συνέχεεν αὐτῶν τάς γλώσσας, τήν ἐπί κακῷ δόμοιαν αὐτῶν διακόψας· οίονει δέ μέλη ἀπό τοῦ σώματος τοῦ Ἀδάμ ἐκκόψας καὶ ἔξ αὐτοῦ καὶ ἀπ’ ἀλλήλων διαχωρίσας καὶ διασπείρας, ἐνί ἐκάστῳ μέλει ξένην διάλεκτον δέδωκεν, ἵνα μηκέτι δύνωνται (122) συναφθῆναι. Τούτου γάρ ἔνεκεν οὐκ ἀνθρώπους αὐτούς ἀλλ’ ἔθνη ἐκάλεσε.

Διαμερίσας δέ αύτούς εἰς πᾶσαν τήν γῆν, ἐφ' ἑκάστῃ μερίδι οὐγγελον δέδωκε φύλακα. Καί ὅρα μοι ἀκριβῶς πῶς ἀπ' ἀρχῆς κόσμου καὶ τῶν αἰώνων τά πάντα προεγνωσμένα καὶ προωρισμένα εἰσὶ τῷ Θεῷ. Ἐπεὶ γάρ προώρισε τήν ἐκ παλιγγενεσίας αὐτῶν ἀνάπλασιν ὁ Θεός, ὡς ἐκ σώματος ἐνός τοῦ Ἀδάμ μερίδα μίαν ἔλαβε τήν πλευράν, οἵνοει καὶ τήν μερίδα ἣν ἔλαβεν ἐξ αὐτοῦ, καὶ ἀνεπλήρωσε μέν ἀντ' αὐτῆς σάρκα, τήν δέ πλευράν ἀνωκοδόμησεν εἰς γυναικα, οὕτως ὡς ἐκ τοῦ ἀδαμιαίου μέν ταύτην δανεισάμενος σώματος, ἐτέραν δέ ἀντ' αὐτῆς αὐτῷ χαρισάμενος, τό διπέρ ἐδανείσατο μερίς αὐτοῦ ἣν καὶ οὐχ ὡς τοῦ ἀδαμιαίου σώματος ἐλογίζετο, ἀλλὰ μερίς Κυρίου εὑρίσκετο, ἐκτός τοῦ σώματος ὃν τοῦ Ἀδάμ, εἰ καὶ ἐξ αὐτοῦ ἐλήφθη καὶ συγγενές ὑπῆρχεν αὐτοῦ. Διά δή τοῦτο οὐδέ οὐγγελος φύλαξ τῆς μερίδος ἀποκατέστη, ἀλλὰ παιδαγωγός ὥσπερ νιοῦ, ἢ καὶ δημαγωγός ὥσπερ λαοῦ καὶ στρατοῦ, ἐδόθη αὐτοῖς ὁ ἀρχιστράτηγος Μιχαὴλ· Θεός δέ φύλαξ αὐτῶν καὶ σκεπαστής ἦν, διό καὶ Ἰσραὴλ τοῦτον ἐκάλεσε νοῦν δρῶντα Θεόν. Ἐντεῦθεν καὶ ὁ Χριστός ἐκ τῆς θυγατρός Ἀδάμ καὶ Δαβίδ γεννηθῆναι λέγεται διά γάρ τοῦτο καὶ ἡ μερίς αὗτη, ἡ ἐκ τοῦ σώματος φημι τοῦ Ἀδάμ, ὑπὸ τοῦ ἀποστόλου Ματθαίου γενεαλογεῖται καὶ οὐχ ὅλον τό σῶμα, ὡς ἀπορραγέν δηλονότι τό ὅλον ἀπό τῆς μερίδος, καθά δή καὶ τῆς θεϊκῆς δόξης ὅλος ἐξέπεσεν ὁ Ἀδάμ.

Τίνα τρόπον καὶ διά τι; Ἰνα, καθώς ἐκ τοῦ ὅλου σώματος τοῦ Ἀδάμ ἡ μερίς ληφθεῖσα ὡκοδομήθη εἰς γυναικα, οὕτω πάλιν ἐκ τῆς γυναικός ἡ αὐτή ληφθεῖσα μερίς ἀνοικοδομηθῇ εἰς ἄνδρα καὶ γένηται νέος Ἀδάμ, ὁ Κύριος (123) ἡμῶν Ἰησοῦ ὁ Χριστός, ἣν κατ' ἐκλογήν Παῦλος ὁ θεῖος ἐκάλεσε· καὶ καθάπερ ἐκ τοῦ λήμματος, ἥγουν τῆς μερίδος, αὐτῆς δηλονότι τῆς γυναικός, ἡ ἀφορμή τῆς κατάρας ἐπί τό ὅλον σῶμα, ἥγουν τό γένος, διέβη, οὕτω πάλιν διά τοῦ αὐτοῦ λήμματος, ἥγουν τοῦ δεσποτικοῦ σώματος, ἐπί τήν ἀνθρωπότητα πᾶσαν ἡ εὐλογία διαδοθῇ. Διά γάρ τοῦτο καὶ ἐν τῷ ἄδη κατῆλθεν, ἵνα καὶ ἐπί τούς ἀγίους τούς πρό τῆς παρουσίας αὐτοῦ ἡ σωτηρία καὶ ἐπιφάνεια αὐτοῦ γενομένη συνάψη πάντας τούς ἀπ' αἰώνος κεκοιμημένους κατά τῶν ἔως τῆς συντελείας μελλόντων γενέσθαι ἀγίων· οὕτω καὶ ἐν μνημείῳ ἐτέθη, ἵνα καὶ τά προκεκοιμημένα σώματα διά τῆς νεκρότητος τοῦ σώματος αὐτοῦ ζωῆς συμμέτοχα καὶ ἀναστάσεως αἰώνιου ποιήσῃ. Τοιγαροῦν καὶ κλῆρον γεγονότα Θεοῦ τόν Ἰσραὴλ καὶ μερίδα αὐτοῦ χρηματίσαντα, ἀμπελῶνα τοῦτον εἰκότως ἐκάλεσε καὶ φραγμόν αὐτῷ περιέθηκεν, οἷον ἄλλω τινί νέω παραδείσῳ ἀφ' οὗ πάλιν ὁ Ἀδάμ ἐξεβλήθη, ἥγουν τό γένος τοῦ σώματος αὐτοῦ, φημί δή τά ἔθνη. Καί ὁ μέν οὐγγελος ἣν ἀντί τῆς φλογίνης ρόμφαιάς φυλάσσων τήν ἀμπελον ταύτην τοῦ μή εἰσελθεῖν ἐν αὐτῇ τά ἔθνη, ὁ δέ γεωργός ἣν αὐτῆς ὁ Θεός.

Καθάπερ οὖν ἡ Εὔα πρώτη, αὐτή ἡ μερίς τοῦ ὅλου ἀδαμιαίου σώματος, τῷ ὅφει ὡμίλησε καὶ πρώτη τά ὑπό τοῦ Θεοῦ ἐνταλθέντα αὐτη αὐτῷ ἀπεκάλυψε καὶ πρώτη τά ὑπό τοῦ ὅφεως ἐνσπαρέντα ἐδέξατο καὶ τήν ἐντολήν παρέβη ἀπό τοῦ ξύλου φαγοῦσα, τοῦ Ἀδάμ μή παρόντος, ὕστερον δέ καὶ διάκονος αὗτη τούτῳ ἐγένετο, δοῦσα καὶ αὐτῷ ἀπό τοῦ ξύλου φαγεῖν, οὕτω μετά ταῦτα καὶ ἐν τῷ Ἰσραὴλ γέγονεν. Ἀθετήσας γάρ και αὐτός, ὥσπερ ἐκείνη, τήν πίστιν καὶ τήν ἀγάπην τοῦ ἐκλεξαμένου αὐτόν Θεοῦ (124) παρά πάντα τά ἔθνη, τῆς πρός αὐτόν λατρείας ἀποστάς, εἰδώλοις θυσίαν καὶ σπονδάς προσῆξεν· ἥσθιε τε καὶ ἐπινευ ἐν αὐτοῖς. Τοῦτο οὖν προειδώς ὁ Θεός, ἄτε Θεός ὡν καὶ τά πάντα εἰδώς, πάλιν ἐκ τούτων αὐτῶν τήν μερίδα, τόν κλῆρον, αὐτό τό λήμμα, τό τῆς πλευρᾶς φημι τοῦ Ἀδάμ, ἐκ τῆς τοῦ Ἰούδα φυλῆς λαβών ἔαυτῷ συνετήρησεν. Ἐπεὶ δέ εἰς ἀπιστίαν ἀπαντες οἱ λοιποί συνεκλείσθησαν, ἐκ μέν τούτων τό λήμμα λαβών ὃ ὡκοδόμησεν εἰς γυναικα, ἥγουν Μαρίαν τήν ὑπεράμωμον, ἐξ αὐτῆς δέ τῆς ἀγίας θεοτόκου καὶ ἀειπαρθένου Μαρίας τήν προσληφθεῖσαν σάρκα σπέρμα τῆς εἰς Θεόν πίστεως ἐν ἔαυτῷ ἔχων, ἀνωκοδόμησεν εἰς ναόν ἔαυτῷ ἄγιον ὁ ὑπεράγιος Θεός, ἀνήρ θεάνθρωπος γεγονώς. Ἀλλά γάρ ἐπεὶ

καί αύτή ή προσληφθεῖσα σάρξ ἔξ αὐτῆς τῆς ἀγνῆς Θεοτόκου οὐκ ἐκ τῆς γυναικός ἦν ἀλλ' ἐκ τοῦ Ἀδάμ εἰς γυναῖκα οἰκοδομηθεῖσα, τόν Ἀδάμ φορέσαι λέγεται ὁ Χριστός καί δεύτερος Ἀδάμ ἐκ τοῦ πρώτου γεγονέναι καί καλεῖσθαι γέγραπται, νίός ὡν τοῦ Θεοῦ καί νίός οὐ τῆς γυναικός ἀλλά τοῦ Ἀδάμ. Τοῦτο δέ ποῦ γέγραπται; 'Ἐν τῷ κατά Λουκᾶν εὐαγγελίῳ φησί· καί, εὶ δοκεῖ, ἐρεύνησον καί εὑρήσεις γενεαλογούμενον αὐτὸν οὕτως. Εἰπών γάρ περὶ αὐτοῦ ὅτι ἐνομίζετο νίός Ἰωσήφ, ἐπάγει· "τοῦ Ἡλί, τοῦ Ματθᾶν" καί καθεξῆς γενεαλογῶν τό λῆμμα καί διελθών, ὑστερόν φησι· "τοῦ Ἐνώς, τοῦ Σήθ, τοῦ Ἀδάμ, τοῦ Θεοῦ". Ἀπό τοῦ Ἰωσήφ κατά ἀναποδισμόν εἰς τόν Ἀδάμ ἀνελθών, τῆς γυναικός ὅλως μή μνημονεύσας, καί τοῦτο εἴασεν ὅλως ἐν μυστηρίῳ κεῖσθαι.

Τό λῆμμα οὖν, ως ἔχον ἐν ἑαυτῷ τό τῆς πίστεως σπέρμα, λαβών, ὥσπερ εἴρηται, ὁ Θεός ἄνθρωπος γέγονεν. "Ολον τόν Ἀδάμ, ἥτοι τό γένος ἄπαν αὐτοῦ τό ἐκ τοῦ λήμματος ἀποβληθέν καί ως ἐκ τοῦ νέου παραδείσου καί τῆς μερίδος καί τοῦ ἀμπελῶνος ἔξω βληθέν, διά τοῦ (125) τῆς πίστεως σπέρματος ἐν πίστει καί αὐθις τῇ πρός αὐτόν ἔκρινε δικαιῶσαι, καθάπερ καί τῷ Ἀβραάμ τοῦτο ὑπέσχετο, οὐ τότε τοῦτο ἐνθυμηθείς ὁ Θεός, ως ἂν τις οἰηθείη τῶν λίαν γνωστικῶν, ὅτε καί τήν πίστιν ὁ Ἀβραάμ ἐπεδείξατο θύσας τόν Ἰσαάκ, ἀλλ' ως πρό καταβολῆς κόσμου τοῦτο γινώσκων καί προορίσας διά πίστεως τό λῆμμα καί διά τῆς κατά πρόθεσιν ἐν τῷ λήμματι πίστεως πάντας τούς ἐκ τούτου τοῦ λήμματος πρότερον χωρισθέντας σωθήσεσθαι, ὑστερόν οίονεί τῷ πιστῷ εὑρεθέντι Ἀβραάμ τήν πάλαι προορισθεῖσαν αὐτοῦ βουλήν ἐν ἑαυτῷ ἐφανέρωσεν· ἦν ἀκούοντες ἡμεῖς, λογιζόμεθα ὅτι, ἐπειδή ἐπίστευσεν ὁ Ἀβραάμ τῷ Θεῷ, διά τοῦτο τήν εὐλογίαν ταύτην καί τήν διά πίστεως νίοθεσίαν ἐλάβομεν, εἰπόντι πρός αὐτόν ὅτι "ἐν σοί ἐνευλογήσονται πάντα τά ἔθνη", οίονεί ἀντίχαριν τῆς τοῦ Ἀβραάμ πίστεως δοθεῖσαν ἡμῖν τήν ἐπαγγελίαν ταύτην κακῶς ὑποπτεύοντες, καί οὐχί μᾶλλον διά τῆς προορισθείσης πρό τῶν αἰώνων ἀπορρήτου οἰκονομίας, τῆς ἐν τῷ Ἀβραάμ διά τῆς πίστεως ἐπαγγελθείσης καί φανερωθείσης ἡμῖν. Ἀλλ' οὐκ ἔστι τοῦτο, οὐκ ἔστι. Τό γάρ λῆμμα τοῦτο ἐν τῷ διαμερισμῷ τῶν νίῶν Ἀδάμ, αὐτῶν τῶν ἔθνῶν, γενόμενον εἰς μερίδα Κυρίου κατά τό λόγιον, ως ἄλλον τινά δεύτερον παράδεισον ἐφύτευσε, μέσον τό τῆς ζωῆς ξύλον ἔχοντα ἑαυτοῦ, ἥγουν τήν πίστιν τήν εἰς Θεόν καί τό Πνεῦμα τό ἐκ Θεοῦ. Ἐπεί δέ τό λῆμμα τοῦτο ἐκ τῆς πλευρᾶς ἦν τοῦ Ἀδάμ, δ καί εἰς γυναῖκα ἐκτίσθη, ἡ δέ γυνή παρέβη πρώτη, προεγίνωσκε δέ ὁ Θεός ὅτι καί τοῦτο πάλιν τό λῆμμα οὐ μή φυλάξῃ τήν πίστιν τήν εἰς αὐτόν, ὅτε τοῦτο προέγνω πρό τῶν αἰώνων, τότε καί τά ἔθνη πάντα τά ἐκβληθέντα, (126) ἥτοι τά ἀποικισθέντα καί ἀπαλλοτριωθέντα τούτου τοῦ λήμματος, ἀνακληθῆναι καί ἀντεισαχθῆναι καί τῷ ἐκ τοῦ λήμματος λήμματι προστεθῆναι καί ἐνωθῆναι εὐδόκησεν.

Ἄλλα τοῖς λεγομένοις πρόσεχε νουνεχῶς, ἐπειδή δυσνόητόν ἐστι τό ἐν τούτοις νόημα. "Οταν οὖν ὁ ἰουδαϊκός λαός ὁ καί Ἰσραήλ κληθείς (οὗτος γάρ ἐστιν ἡ μερίς ἡ ἐκ τῆς πλευρᾶς τοῦ ἀνδρός) τήν δοθεῖσαν αὐτῷ παρά τοῦ Θεοῦ ἐντολήν παραβῆ (ἄκουε γάρ, φησίν, Ἰσραήλ, Κύριος ὁ Θεός σου Κύριος εἰς ἐστιν), ὅτε ταύτην παραβῆ δαιμονίοις λατρεύσει καί εἰδώλοις προσκυνήσει καί ἐκ τῶν σπονδῶν τῶν θυσιῶν αὐτῶν φάγη, τότε ἔξ αὐτῆς πάλιν, οίονεί ἔξ ἐνός σώματος τοῦ ἐκ ταύτης ἐκ πολλῶν μελῶν εἰς ἔνα λαόν οἰκοδομηθέντος, τήν ἑαυτοῦ μερίδα λαβών ὁ Θεός ἀκέραιον ἑαυτῷ ταύτην διατηρήσει· τό δέ λοιπόν σῶμα, ἥτοι τό ἐκ τῆς μερίδος ταύτης ἀποσπασθέν μέρος καί εἰς εἰδωλολατρείαν ἐκκλιναν, ἐκ τοῦ παραδείσου τούτου, τοῦ ἀμπελῶνος δηλονότι τῆς μερίδος αὐτοῦ, ἀπώσεται καί ἔξωσει αὐτό· ἀπό δέ τῆς κατ' ἐκλογήν πίστεως καί μερίδος αὐτοῦ, τῆς οὔσης ἀπό τῆς πλευρᾶς τοῦ Ἀδάμ, ως ὀλίγου τινός προσλαβόμενος σπέρματος, ὁ Θεός Λόγος γένηται ἄνθρωπος, ἥγουν, ἵνα πάλιν εἴπω, Ἀδάμ δεύτερος τοῦ πρώτου νίός ως ἐκ τῆς πλευρᾶς αὐτοῦ δίχα

συνουσίας καί ρεύσεως γεννηθῆ καί τηνικαῦτα εὐλογηθῆ ὅλον τό σῶμα καί τά μέλη τοῦ πρώτου Ἀδάμ, αὐτός δηλαδή ὁ ἔξωσθείς λαός τῶν ἐθνῶν, διά τοῦ νίοῦ αὐτοῦ τοῦ θεανθρώπου ἀνδρός ἐνωθείς ἐκ πίστεως τῷ λήμματι τῷ ἐκ τῆς πλευρᾶς τοῦ Ἀδάμ.

Τοῦτο οὖν ἐστιν ὃ καί Παῦλος ὁ θεῖος πρό αἰώνων ὄρισθέν καί προγνωσθέν λέγει ἀπό τοῦ τά πάντα προειδότος Θεοῦ, ἵνα πάντα τά ἔθνη ἀπό ἀνατολῶν καί μέχρι δυσμῶν προσκληθῶσι καί ὅσοι μέν πιστεύσουσι κολληθῶσι (127) τῷ ἐκ τῆς πλευρᾶς τοῦ πατρός αὐτῶν σαρκωθέντι Χριστῷ τῷ Θεῷ, τῷ Υἱῷ τοῦ Θεοῦ καί υἱῷ τοῦ Ἀδάμ· καί οὕτως γενήσονται οἱ ἀμφότεροι ἔν, σύσσωμοι δηλονότι καί συμμέτοχοι καί ἀδελφοί καὶ συγκληρονόμοι Χριστοῦ, αὐτός ὁ Χριστός, καί τά μακράν ἀποικισθέντα καί διασπαρέντα ἔθνη· ὅσοι δέ ἀπιστήσουσι, μείνωσιν ἔξω μετά τῶν ἐκ τοῦ λήμματος τῆς πίστεως, αὐτῶν δή τῶν Ἰουδαίων φημί, τῶν διά ἀπιστίαν ἐκβληθέντων καί ἀπωσθέντων. Καί τοῦτο ἐκ τῶν εὐαγγελικῶν ῥημάτων δῆλόν ἐστι τοῖς ἀκούουσι· φησί γάρ ὁ Κύριος πρός τούς αὐτοῦ μαθητάς· “Ἐδόθη μοι πᾶσα ἔξουσία ἐν οὐρανῷ καὶ ἐπί γῆς. Πορευθέντες εἰς τὸν κόσμον ἄπαντα κηρύξατε τὸ εὐαγγέλιον τῆς βασιλείας· ὁ πιστεύσας καὶ βαπτισθείς σωθήσεται, ὁ δέ ἀπιστήσας κατακριθήσεται”.

‘Αλλ’ ἀναλαβόντες τὸν λόγον ὡς ἐν ἐπιτόμῳ τά ἀνωτέρω ρήθεντα αὐθίς διηγησόμεθα, ὡς ἂν εὔσύνοπτα μᾶλλον ἄρτι τοῖς πᾶσι γένωνται.

γ'. Ἀνακεφαλαίωσις τῶν ἐν τῷ πρώτῳ λόγῳ ρήθεντων περί ταῆς τοῦ Ἀδάμ καὶ τῆς Εὔας καὶ τῶν ἑπτά ἡμερῶν καὶ αἰώνων καὶ τῆς τοῦ παραδείσου φυσικῆς θεωρίας. (127)

Τοιγαροῦν ἐποίησεν ὁ Θεός τὸν οὐρανόν καὶ τὴν γῆν καὶ πάντα τά ἐν αὐτοῖς, ἵνα πάλιν ἔξετάσωμεν τά ἐγκεκρυμμένα νοήματα τῆς θείας Γραφῆς, καὶ εἴθ' οὕτως ἔπλασε τὸν κατ' εἰκόνα αὐτοῦ καὶ καθ' ὅμοιώσιν ἀνθρωπον, αὐτὸν δηλαδή μόνον τὸν Ἀδάμ. Ἐν ἔξημέραις ἐποίησε ταῦτα πάντα καὶ ἐν τῇ ἐβδόμῃ κατέπαυσε, μηδέν ἐν αὐτῇ ἐργασάμενος μήτε μήν ὀγδόην ὀνομάσας ἡμέραν τὴν πρώτην, ὡς ἂν μή ὀκτὼ ἀλλ' ἑπτά μόναι λέγωνται αἱ τῆς ἐβδομάδος ἡμέραι καὶ οὕτως ἀνακυκλούμεναι τὸν (128) ἀριθμὸν τῶν ἐβδομάδων ἀποτελῶσιν. Ἐν γάρ ταῦταις ταῖς ἡμέραις τούς ἐπτά αἰώνας ὁ Δημιουργός προϊόποτυπώσας ὀράται. Τοιγαροῦν καὶ ταῦτα οὕτω ποιήσας ὁ τῶν ὅλων Δεσπότης, ἐπει, ὡς ἄτε Θεός ὢν, προϊδει ὅτι μέλλει ὁ ἀνθρωπὸς παραβῆναι τὴν αὐτοῦ ἐντολήν καὶ ἀμετανόητος μεῖναι, τὸν δέ μή μετανοοῦντα ἀνάγκη πᾶσα καὶ τιμωρεῖσθαι τοῦτον καὶ κατακρίνεσθαι, οὐκ εἴασεν αὐτὸν ἐν τούτῳ τῷ κόσμῳ τῷ ἐν ταῖς ἔξημέραις σύν αὐτῷ ἐκείνῳ τῷ Ἀδάμ κτισθέντι· ἀλλά μετά τό καταπαῦσαι ἐν τῇ ἐβδόμῃ ἡμέρᾳ καὶ πληρωθῆναι αὐτήν, τότε ὕστερον ἐφύτευσε τὸν παράδεισον κατά ἀνατολάς.

Τίνα τρόπον καί διά τί; Ἰνα ἐκ τοῦ κόσμου τούτου, ὡς ἐν παλατίῳ τινὶ καὶ πόλει περιφανεστάτῃ, οἵα δή βασιλεύς, ὑπό τοῦ Θεοῦ ἐν αὐτῷ εἰσαχθῆ, ὅπόταν δέ τὴν τοῦ Θεοῦ παραβῇ ἐντολήν καὶ διά τοῦτο ἐκπεσεῖν μέλλῃ τῆς βασιλείας καὶ τῶν βασιλείων οἴκων ἔξορισθῆναι καὶ ἀπορριφῆναι, ἐν τούτῳ πάλιν τῷ κόσμῳ διάγειν ἐπ' ἐλπίδι κατακριθῆ. Εἰ γάρ μή ταῦτα οὕτως ἐποίησεν ὁ Θεός, ἀλλά μόνον τὸν κόσμον ἀφῆκε καὶ ἐν αὐτῷ τὸν ἀνθρωπὸν ἔθετο, παραβαίνοντα καὶ μή ἔξομολογούμενον μηδέ μετανοοῦντα, ποῦ εἶχεν αὐτὸν ἔξωσαι; Ποῦ δέ καὶ βιοῦν καὶ ἀποθηήσκειν αὐτὸν ἔχρην καὶ πάλιν ἐπιστρέψειν εἰς τὴν γῆν ἔξημέρην, μετά τὴν καταδίκην; Πάντως οὐδαμοῦ, ἀλλ' ἡ ἐν ἄδῃ ζῶντα ἔδει κατακριθῆναι αὐτόν, μηδεμίαν ἔκτοτε ἀνάκλησιν σωτηρίας ἔχοντα· καὶ λοιπόν οὕτε γένεσις οὕτε κόσμου αὔξησις εἰς πλῆθος, καὶ ἀπώλετο τὸ τοιοῦτον καὶ τηλικοῦτον σοφίας Θεοῦ ἔργον ὁ ἀνθρωπὸς.

Ἐπεὶ δέ πρό τῶν αἰώνων ἐγίνωσκεν ὁ Θεός ὅτι παραβῆναι μέλλει καὶ τήν ἐκ παλιγγενεσίας αύτοῦ ἀνάπλασιν προωρίσατο, διά τοῦτο καὶ τούς τῆς ἀναπλάσεως ἀρραβώνας, μετά τό κτίσαι αὐτόν πάντα καὶ καταπαῦσαι καὶ τούς καιρούς καὶ τούς αἰώνας ἐν ταῖς ἐπτά ἡμέραις μυστικῶς προσημᾶναι, (129) οίονει ζύμην καὶ σπόρον καὶ μερίδα ἀφ' ἐνός ἑκάστου τῶν ἔργων αύτοῦ ὕστερον ἔλαβεν, ἵνα τάς ἐκ τῶν ἔργων μερίδας τῶν κτισθέντων ἐν ταῖς ἐπτά ἡμέραις μή ἐν αὐταῖς αὐτάς ἀλλ' ἐν τῇ ὁγδῷ λαβών, τόν μέλλοντα αἰώνα διά τῆς ἐν αὐτῇ δημιουργίας προϋπογράψῃ, μή ἀριθμήσας ταύτην ταῖς ἐπτά μηδέ δήλην αὐτήν ποιήσας, ἀλλ' ἀγνοούμενην μέν εἴασε κεῖσθαι αὐτήν δλως τοῖς πρό τοῦ νόμου, δηλωθεῖσα δέ τοῖς ἐν νόμῳ προφήταις ἀμυδρῶς πως καὶ ἀπαγγελθεῖσαν πεποίκη, φανερωθεῖσαν δέ ήμιν τοῖς πιστοῖς καὶ διαυγάσασαν ως ἐν πρωΐαν, καθά δή καὶ προσδοκῶμεν τόν ἀδυτὸν τῆς δικαιοσύνης ἥλιον δσον οὕπω ἔξανατεῖλαι. Μερίδας δέ εἶπον λαβεῖν αὐτόν ἐκ μέν τῆς γῆς ἀπάσης ως χωρίον ἐν ἐφύτευσε τόν παράδεισον, ἐκ δέ τοῦ ὄλου σώματος τοῦ Ἀδάμ μίαν πλευράν ἥτοι μέλος ἔν, ἐκ δέ τῶν ἡμερῶν οὐδέν. Τίνα τρόπον; Ἐπειδὴ αἱ μέν μερίδες αὗται ἐλήφθησαν ως ἀνακαινισθῆναι δι' αὐτῶν τά συγγενῆ καὶ συμφυῆ καὶ τοῖς οὐρανίοις συναφθῆναι ὀφείλοντα, αἱ δέ ἡμέραι, οὐκ ἀνακαινισθῆναι ἀλλά τελείως παυθήσεσθαι μέλλουσαι ὑπό τῆς ἡμέρας ἐκείνης, ἔάθησαν, καὶ τούτου ἐνεκεν μερίδα ἀνακαινισμοῦ οὐκ ἔλαβεν ἐξ αὐτῶν ὁ Θεός, ἀπό τῶν αἰώνων δέ ἔλαβε. Πῶς; Ἀκουσον.

Ἐπτά ὥφειλον πληρωθῆναι αἰώνες κατά τόν ἀριθμόν τῶν ἐπτά ἡμερῶν. Οἱ μέν οῦν ἔξ ἥδη παρῆλθον, δέ γε ἔβδομος οὐ τελειοῦται, ἀλλ' ἔξ αύτοῦ λαμβάνει τήν μερίδα καὶ ἐπισυνάπτει τῷ ἀϊδίῳ καὶ μή ἔχοντι τέλος αἰώνι. Τό δέ, πόσον προώρισε λαβεῖν, ἢ πότε τό τέλος τῶν ἡμερῶν τούτων μέλλει γενέσθαι, οὐδείς οἶδεν εἰ μή μόνη ἡ Ἅγια Τριάς, ἡ μία καὶ ἀδιαίρετος θεότης. Τό γάρ παρά τοῦ Σωτῆρος ρήθεν Ἰησοῦ Χριστοῦ, δτι οὐδέ ὁ Γιός ταύτην οἶδε τήν ἡμέραν καὶ ὥραν, κατά τήν τῆς ἀνθρωπότητος αύτοῦ φύσιν εἶπεν ἀγνοεῖν οὐ κατά τήν τῆς θεότητος. (130) Τίνος οῦν ἐνεκεν ἀπό τῶν ἡμερῶν μερίδα οὐκ ἔλαβεν, ἀπό δέ τῶν αἰώνων λαμβάνει; Ἐπειδὴ οἱ μέν αἰώνες οῦτοι ἀπό ἡμερῶν καὶ ἔβδομάδων μετρούμενοι αἰώνες καλοῦνται, δέ μέλλων αἰώνιν καὶ ἀϊδίος, οὐ μετρητός ὑπό ἡμερῶν, ἀλλ' ἀμέτρητος καὶ ἔστι καὶ ἔσται καὶ ἀτελεύτητος· ἡμερῶν δέ μή μελλουσῶν εἶναι, ἀλλ' αἰώνος, οὐκ ἐκ τῶν ἡμερῶν μερίδα, ἀλλ' ἐκ τῶν αἰώνων, τῷ μέλλοντι αἰώνι λαβών συνάπτει. Ἡ μέντοι μερίς τῆς γῆς, αὐτός δηλαδή ὁ παράδεισος, τύπος τῆς ἄνω Ιερουσαλήμ, φημί δή τῆς βασιλείας τῶν οὐρανῶν, ἦν, ἐν ὃ καὶ τόν ἀνθρωπὸν ἔθετο ὁ Θεός, ἵνα ἀπό τοῦ τύπου καὶ τῆς σκιᾶς ἐπί τήν ἀλήθειαν κατά προκοπήν ἀναχθῇ. Τό δέ ξύλον τῆς ζωῆς τό ἐν μέσῳ τοῦ παραδείσου είκών ἦν τῆς αἰώνιου ζωῆς, ἥτις ἔστιν ὁ Θεός. Ἡ δέ πλευρά τοῦ Ἀδάμ ἡ εἰς γυναικαὶ οἰκοδομηθεῖσα τύπος ὑπῆρχε τῆς Ἐκκλησίας, ἔτερον πάλιν δὲν καὶ τοῦτο οἰκονομίας μυστήριον, ἵνα, δόποταν ἐκπέσῃ ἀπό τῆς εἰκόνος τῆς εἰς τύπον γεγονυίας τῆς βασιλείας τῶν οὐρανῶν, δς ἦν ὁ παράδεισος, καὶ τῆς τοῦ ξύλου τῆς ζωῆς, διὰ τῆς πλευρᾶς τῷ Χριστῷ καὶ Θεῷ συναφθῆ καὶ εἰς ἐκεῖνο πάλιν αὐτό τό ἀρχαῖον καὶ πρῶτον ἀναχθῆ κάλλος.

Ἐπειδὴ δέ ἡ Εὔα πρώτη ἀπατηθεῖσα τήν ἐντολήν παρέβη καὶ τοῦ καρποῦ ἀπεγεύσατο, εῖτα δέδωκε τῷ Ἀδάμ κάκείνος ἔφαγε, μετανοῆσαι δέ καὶ προσπεσεῖν τῷ Δεσπότῃ οὐδαμῶς ἡβουλήθησαν, ἔξορίζονται ἐκεῖθεν καὶ εἰς τόν κόσμον τοῦτον οἴκειν κατεκρίθησαν. Ὁρα δέ καὶ τῆς ἐπ' αὐτῷ τοῦ Θεοῦ προνοίας τήν ἄφατον ἀγαθότητα. Ἐπειδὴ γάρ ἀπαξ ὑπό τῆς ἀμαρτίας εἰς φθοράν κατηνέχθη, ἵνα μή πρό καιροῦ φαγών ἀπό τοῦ ξύλου τῆς ζωῆς ἀθάνατος γένηται, καὶ ἔσται ἄφθαρτος μέν, ἀθάνατος δέ, καὶ οὕτως ἀθάνατον γένηται τό κακόν, ἔθετο τήν φλογίνην ρόμφαιάν ὁ Θεός φυλάσσειν τήν εἰδοδον τοῦ ξύλου τῆς ζωῆς.

δ'. Περί τοῦ κατακλυσμοῦ καί τίνων εἰκόνες ἥσαν τά ἐν τῇ κιβωτῷ· καί περί τοῦ Ἀβράαμ καί τοῦ κατ' ἐκλογήν λήμματος καί τί ἔστι τὸ λῆμμα τοῦτο· καί περί τοῦ Ἰσραὴλ καί τῆς περιτομῆς. (131)

Τοιγαροῦν καί γνόντες ἀλλήλους ἐτέκνωσαν καί ἐποίησαν νίούς καί θυγατέρας καί “ἐκάλεσεν Ἅδαμ Εὕαν τήν γυναικαν αὐτοῦ Ζωήν, ὅτι αὗτη ἦν μήτηρ πάντων τῶν ζώντων”. Ἀλλά γάρ πληθυνθέντων τῶν ἀνθρώπων καί εἰς βάθος ἐμπεσόντων κακῶν καί εἰς πλῆθος ἀμαρτημάτων πολύ, μέλλων ὄντας κατακλύσαι τόν κόσμον ὁ Θεός καί ἀπαλεῖψαι τόν ἀνθρωπὸν ἐκ τῆς γῆς, τήν μερίδα καί αὐθίς οὐκ ἐγκατέλιπεν, ἀλλά τόν Νῶε καί τούς υἱούς αὐτοῦ καί τάς θυγατέρας αὐτοῦ ἐν τῇ κιβωτῷ διεσώσατο. Ἡ δέ κιβωτός πάλιν τῆς Θεοτόκου καί ὁ Νῶε τοῦ Χριστοῦ τύπος ἦν, οἱ δέ σύν τῷ Νῶε ἀνθρωποι τοῦ ἐξ Ἰουδαίων λήμματος ἀπαρχή, αὐτῶν τῶν εἰς Χριστόν μελλόντων πιστεύειν, τά δή θηρία καί πάντα τά κτήνη καί τά πετεινά καί ἐρπετά τύπος ὑπῆρχον τῶν ἐθνῶν.” Ενθεν τοι καί ἡ κιβωτός μετά τόν κατακλυσμόν εἶχε τόν Νῶε, ἡ θεοτόκος δέ Μαριάμ τόν σαρκωθέντα Θεόν καί ἀνθρωπὸν· ἀλλ' ἐκεῖνον μέν μόνον σύν τοῖς μετ' αὐτοῦ ἡ κιβωτός διεσώσατο, οὗτος δέ καί τήν κιβωτόν καί πάντα τόν κόσμον τοῦ κατακλυσμοῦ τῆς ἀμαρτίας καί τῆς τοῦ νόμου δουλείας καί τοῦ θανάτου ἐρρύσατο.

Ἄλλα γάρ μετά τόν κατακλυσμόν εἰς ἀγνωσίαν καί αὐθίς Θεοῦ κατενεχθέντες οἱ ἀνθρωποι καί ὡσαύτως πάλιν τραχηλιάσαντες διά τό εἶναι αὐτούς χεῖλος ἔν, ἥτοι γλῶσσαν καί φωνήν μίαν, πύργον οἰκοδομεῖν ἥρξαντο καί εἰς οὐρανούς ἀνελθεῖν ἐπεχείρουν, ἵσθιεῖαν καί αὐθίς ἐν ἑαυτοῖς φαντασθέντες. Τοίνυν καί συγχέειν μέλλων ὁ Θεός (132) τάς γλώσσας αὐτῶν κάκ τούτου διαμερίσαι καί διασπεῖραι αὐτούς ἐν πάσῃ τῇ γῇ, ὡς πολλά μέλη ἐκ τῆς τοῦ Ἅδαμ πλευρᾶς γεγονότα καί εἰς ἔν σῶμα τῇ μιᾷ διαλέκτῳ ὄντας, πάλιν ἐκ τούτων ἔλαβε τήν μερίδα αὐτοῦ, ἥτοι τήν πλευράν, καί τό λοιπόν σῶμα εἰς πολλάς ποιήσας μελῶν μερίδας διέσπειρε· καί ἐκάλεσεν αὐτούς ἔθνη, ἄγνοιαν Θεοῦ παντελῶς ἔχοντας. Τήν γοῦν μερίδα ταύτην ὠνόμασεν Ἰσραὴλ, τουτέστιν ὁρῶντα Θεόν· αὕτη δέ ἦν ὁ Ἀβραάμ ἐν ᾧ κατά διαδοχήν ὑπῆρχεν ἄνωθεν τό τῆς πίστεως καί τῆς θεογνωσίας σπέρμα διασωθέν, ὡς καί ὥφθη λέγων· “Ἐξελθε ἐκ τῆς γῆς σου καί ἐκ τῆς συγγενείας σου καί δεῦρο εἰς γῆν ἣν σοὶ δείξω· ποιήσω σε εἰς ἔθνος μέγα” ὡς καί δέδωκε τήν περιτομήν, οἰονεὶ σύσσημον καί σφραγίδα γνωρίσας αὐτῷ ταύτην· καί ὥμοσεν αὐτῷ πληθῦναι τό σπέρμα αὐτοῦ ὡς τά ἄστρα τοῦ οὐρανοῦ καί ὡς τήν ἄμμον τήν παρά τό χεῖλος τῆς θαλάσσης. Μετά ταῦτα δέ ὥφθη πάλιν αὐτῷ ὁ Θεός καί φησι· “Γινώσκων γνώση ὅτι πάροικον ἔσται τό σπέρμα σου ἐν γῇ οὐκ ἰδίᾳ”, τήν εἰς Αἴγυπτον κάθιδον τοῦ Ἰωσήφ καί Ἰακὼβ τοῦ πατρός αὐτοῦ καί τῶν ἀδελφῶν αὐτοῦ προμηνύων αὐτῷ· ἐξ ὧν καί ἐπληθύνθη ἐκεῖ ἡ μερίς αὐτη̄ καί ἐγένετο εἰς ἔθνος μέγα, οὓς καί διά Μωσέως ἐκεῖθεν ἔξήγαγε, τόν ἀμνόν πρότερον αὐτοῖς τόν τοῦ ἀληθινοῦ ἀντίτυπον ἔστιάσας. Εῖτα καί διασχίσας τήν θάλασσαν καί διαβιβάσας αὐτούς καί εἰς τήν ἔρημον ἀναγαγών καί διαθρέψας αὐτούς ἐκεῖ τεσσαράκοντα ἔτη, ἐγενήθη “μερίς Κυρίου, λαός αὐτοῦ Ἰακὼβ, σχοίνισμα κληρονομίας αὐτοῦ Ἰσραὴλ.

Εἶχον οὖν οὗτοι τήν περιτομήν ὡς σφραγίδα καί πάντες (133) περιετέμνοντο καί ἦν ἐκ τούτου ἡ μερίς Κυρίου, ὡς εἴρηται, γνώριμος καθαπέρει προβάτων ἀγέλη βασιλικῶν, ἔκαστον αὐτῶν σφραγίδα τήν περιτομήν ἐν τῷ κρυπτῷ μορίῳ ἐπιφερόμενον· καί τοῦτο πρός τό μή συμμίγνυσθαι τοῖς λοιποῖς προβάτοις, ἥγουν τοῖς ἔθνεσι, τοῖς εἰς θηρίων καί ἀλόγων τάξιν ὑπό τῆς τοῦ Θεοῦ ἀγνωσίας κατενεχθεῖσι, σοφῶς ὡκονομήθη ἀπό Θεοῦ. Διά τί δέ οὐκ ἐν ἄλλῳ μέρει τοῦ σώματος, ἀλλ' ἐν αὐτῷ τήν σφραγίδα ὑπέθετο γίνεσθαι; Ἐπειδή ἐξ αὐτοῦ ἡ σπορά

προέρχεται καί ἡ κατά σάρκα γένεσις τοῦ ὅλου ἀνθρώπου γίνεται. Ἀλλως τε δέ καὶ ὡς ὅλον ἀνθρωπὸν τὴν σάρκα ἀποδυόμενον διά τούτου ἡμῖν ὑποζωγραφεῖ, ὡς ἂν ἐκ ταύτης κάκεῖνοι ὡς τῆς σαρκός τέκνα γνώριμοι ὥσι καὶ τύπος γένηται τῆς πενυματικῆς περιτομῆς τῶν δίχα φεύσεως καὶ συνουσίας καὶ φθορᾶς ἀναγεννᾶσθαι μελλόντων ὕστερον τέκνων πνευματικῶν, ἵν' ὅταν ἐκείνη φανῇ, αὐτῇ τηνικαῦτα παυθῇ καὶ ἐν τῇ ἀκροβυστίᾳ τῆς σαρκός ἔκαστον τῶν προβάτων ἀντ' αὐτῆς τῷ αἴματι τοῦ Χριστοῦ σφραγισθῇ, ἐν τῇ ἀχειροποιήτῳ περιτομῇ δηλονότι κατά τὸν Παῦλον καὶ τῇ ἀπεκδύσει τῆς σαρκός, αὐτοῦ φημι τοῦ γηίνου φρονήματος, περιτεμνομένων ἡμῶν μυστικῶς μὲν, ἐν αἰσθήσει δέ ψυχῆς καὶ γνώσει γινομένων αὐτῆς.

ε'. Ὄτι τῷ παραχθέντι πρώτῳ κατ' ἀρχάς κόσμῳ ἔτεροι δύο συνεπεγένοντο, ὡν ὁ ἔσχατος τύπος ἐστί τῶν μετά ταῦτα μελλόντων γενέσθαι, μέσος τις ὡν τῶν ἀρχαίων καὶ τῶν ἐξ ὕστερον· καὶ τίνος ἦν εἰκὼν ἡ τῆς ἐπαγγελίας γῆ καὶ τά ἔξης. (133)

‘Ο μέν οὖν λαός οὗτος ὁ ἐκ τοῦ σπέρματος Ἀβραάμ, ἥγουν ἡ μερίς ἡ ἐκ τῆς πλευρᾶς τοῦ Ἀδάμ, οἷα δέ νέος ἄλλος τις καὶ τρίτος κόσμος ὑπό τοῦ Θεοῦ κατέστη, εἰκόνα (134) τοῦ πρώτου φέρων ἐκείνου κόσμου καὶ παραδείσου καὶ αὐτοῦ τοῦ δευτέρου, τοῦ ἐν τῇ κιβωτῷ δηλονότι, οὐ μόνον δέ, ἀλλά καὶ τύπον τῶν μετά ταῦτα μελλόντων γενέσθαι, μέσος τις ὡν καὶ τά μέν ἀρχαῖα τοῖς εἰς ὕστερον ὑπογράφων, τοῖς δέ γε ὕστερον τά ἀρχαῖα σημαίνων συνάπτεσθαι. Εἶχε γάρ τήν γῆν τῆς ἐπαγγελίας ἀντί τοῦ παραδείσου ἐκείνου παράδεισον ἄλλον δεύτερον, τήν κιβωτόν ἀντί τῆς Θεοτόκου, προμηνύων ἡμῖν δί' αὐτῶν καὶ ἔξεικονίζων τήν ἐν ἀνακαινώσει Πνεύματος Ἅγίου μέλλουσαν ἔσεσθαι τοῖς ἀγίοις ἐν ἐκείνῳ ἐπάνοδον καὶ κληρονομίαν. Εἶχε τόν νόμον, ὡς τήν ἐντολήν οἱ προπάτορες ἐδήλουν δέ διά τῆς τοῦ νόμου δουλείας τήν ὑπέρ νόμον δοθήσεσθαι μέλλουσαν ἐλευθερίαν ἐν νόμῳ πνευματικῷ. Εἶχε τήν στάμνον τοῦ μάννα ἀντί τοῦ ξύλου τῆς ζωῆς τοῦ ἐν μέσῳ τοῦ παραδείσου, οὐ φαγεῖν οὐκ ἐάθησαν ἐκεῖνοι, εἰκόνα φέρουσαν καὶ δηλοῦσαν τήν στάμνον τήν τόν Χριστόν φέρειν ἐντός μέλλουσαν. Εἶχε τό μάννα ἀντί τοῦ Χριστοῦ· αὐτός γάρ ἐστιν ὁ ἄρτος ὁ ἐξ οὐρανοῦ καταβάς καὶ ζωήν αἰώνιον τῷ κόσμῳ διδούς· διά τοῦτο γάρ καὶ τό μάννα ἐξ οὐρανῶν ἦν· “Ἄρτον γάρ, φησίν, ἀγγέλων ἔφαγεν ἀνθρωπος”. Καὶ συνελόντα εἰπεῖν, παράδεισον αὐτόν νέον πεποιηκώς, πολλά τοῦ παραδείσου ἐκείνου τιμιώτερά τε καὶ ὑψηλότερα ἐν αὐτῷ ἔθετο, δῶρο καὶ μειζόνων ἐπαγγελιῶν καὶ πραγμάτων τύπος ἦν.

“Εθετο καὶ γάρ ἐν αὐτῷ τόν Μωϋσῆν, καθάπερ ἐκεῖ τόν Ἀδάμ· καὶ ἐλάλει αὐτῷ ὁ Θεός ὡς τῷ Ἀδάμ καὶ ὁ Μωϋσῆς ἐλάλει τῷ Θεῷ καθώς ὁ Ἀδάμ· Ἄλλ' οὐκ εἶχεν ὁ Ἀδάμ ὡς οὗτος ἐπαγγελίας ἐλπίδα τοῦ σωματικῶς ἐκεῖσε παραγενέσθαι τόν μονογενῆ τοῦ Θεοῦ Υἱόν καὶ Θεόν. Εἶχεν ἐκεῖνος τό ξύλον τῆς ζωῆς, οὐκ ἐκείνην δέ αὐτήν τήν ζωήν· οὗτος δέ ἐκδηλοτέραν μέν ὑπέρ τό τῆς ζωῆς ξύλον (135) τήν τοῦ Πνεύματος χάριν ἐν τοῖς προφήταις ἐκέκτητο, τήν τελείαν καὶ ἀληθινήν ζωήν ἐν τῷ Χριστῷ δοθήσεσθαι κατεπαγγελλομένοις. Εἶχεν ὁ παράδεισος ἐκεῖνος ἄπονον ζωήν καὶ ἀμέριμνον, δένδρα τε καὶ καρπούς ὡραίους εἰς βρῶσιν· εἶχε καὶ οὗτος τό μάννα ἐξ οὐρανοῦ τροφήν αὐτοσχέδιον, ὥσπερ εἴρηται· ἔπινόν τε ἐκ πέτρας ἀκολουθούσης ὕδωρ ὑπέρ μέλιν γλυκάζον· οὐ μήν ἀλλά γάρ καὶ “τά ίμάτια αὐτῶν καὶ τά ὑποδήματα οὐκ ἐπαλαιοῦντο οὐδέ ἐφθείροντο”, ἀλλά συνηγόρανταν καὶ ταῦτα τοῖς αὐτῶν σώμασι καὶ οὐκ ἦν ἐν ταῖς φυλαῖς αὐτῶν ὁ ἀσθενῶν. Εἶχον οἱ ἐν τῷ πρώτῳ παραδείσῳ ἀπειλήν θανάτου καὶ κατάρας ἐν τῇ παραβάσει τῆς ἐντολῆς· εἶχον οἱ ἐν τούτῳ ἀφέσεως ἀμαρτιῶν ἐλπίδα καὶ εὐλογίαν ζωῆς αἰώνιου ἐν τῷ μή πληρῶσαι τόν νόμον τοῦ Θεοῦ τινα ἐξ αὐτῶν, τοῦ Χριστοῦ ἐλθεῖν κατεπαγγελλομένου καὶ

ποιῆσαι τό ἀδύνατον παρ' ἐκείνοις δυνατόν, οὐχί πρός κατάκρισιν τῶν μή φυλαξάντων, ἀλλά πρός σωτηρίαν τῶν πιστευσάντων. Εἶχεν ό πρωτος τήν φλογίνην ρόμφαίαν φυλάττουσαν τήν εἴσοδον τοῦ ξύλου τῆς ζωῆς καί ἀπείργουσαν ἐξ αὐτοῦ τόν Ἀδάμ καί τούς ἐξ αὐτοῦ· εἶχεν οὗτος τόν ἀρχιστράτηγον Μιχαήλ, τούς ἐν αὐτῷ μᾶλλον περισκέποντα καί φυλάσσοντα, τά δέ διασπαρέντα ἔθνη τοῦ εἰσελθεῖν ἐν αὐτῷ μή παραχωροῦντα. Προωκονόμησεν ἐκεῖ ό Θεός, ἵνα διά τῆς πλευρᾶς τοῦ Ἀδάμ ἡ τοῦ Ἀδάμ ἀνάπλασις γένηται· καί διά τοῦτο ἐκ τοῦ ἀνδρός τότε ἄνευ συνουσίας γέγονεν ἡ γυνή, ὡς ἂν ἐκ τῆς γυναικός πάλιν ἡ πλευρά ληφθῇ τοῦ Ἀδάμ καί ἄνευ ρεύσεως καί συνουσίας γεννηθῇ ἀνήρ ό Χριστός καί Θεός καί δι' αὐτοῦ ό Ἀδάμ ἀνακαίνισθῇ· προεπιγγείλατο ἐν τούτῳ τῷ παραδείσῳ ό Θεός τῷ Ἀβραάμ εἰσαγαγεῖν ἐν τῷ σπέρματι αὐτοῦ (136) πάντα τά ἔξωσθέντα ἔθνη καί μίαν ποίμνην αὐτούς ἀπεργάσασθαι.

Ἐπεί οὖν οἱ ἐν τοῖς ἀγαθοῖς τούτοις ὅντες καί πρό τοῦ εἰσελθεῖν εἰς τήν τῆς ἐπαγγελίας γῆν καί μετά τό εἰσελθεῖν παρέβησαν καί αὐτοὶ τήν ἐντολήν τοῦ Θεοῦ τήν λέγουσαν· “Ἄκουε, Ἰσραὴλ· Κύριος ό Θεός σου Κύριος εῖς ἐστι καί οὐ προσκυνήσεις Θεῷ ἀλλοτρίῳ” καί “ἔθυσαν τούς νίούς αὐτῶν καί τάς θυγατέρας αὐτῶν τοῖς δαιμονίοις καί ἥσθιον καί ἔπινον τόν οἶνον τῶν σπονδῶν αὐτῶν καί προσεκύνησαν οἵς ἐποίησαν οἱ δάκτυλοι αὐτῶν, ἀπέκτεινάν τε τούς ἀγίους καί ἐλιθοβόλησαν τούς προφήτας, ἐστράφησαν εἰς τόξον στρεβλόν καί παρώξυναν ἐπ' ἀλλοτρίοις καί ἐν βδελύγμασιν αὐτῶν τόν Θεόν τόν θρέψαντα αὐτούς ἐν τῇ ἐρήμῳ καί ἐπελάθοντο αὐτοῦ” – τί οὖν ό παρά πάντα τά ἔθνη ἐκλεξάμενος αὐτούς Κύριος; Όργισθη καί ἀπεστράφη αὐτούς; Οὐδαμῶς, ἀλλά ἀπέστειλε τόν Υἱόν αὐτοῦ κατακλύσαι τάς ἀμαρτίας αὐτῶν, ἐπειδή ἐφθάσθησαν ὄμοιωθηναι καί οὗτοι τοῖς ἔθνεσι, καθώς γέγραπται· “Καί ἐμίγησαν ἐν τοῖς ἔθνεσι καί ἔμαθον τά ἔργα αὐτῶν” καί “οὐ συνῆκαν ἐν τιμῇ ὅντες”. Τοιγαροῦν ἀναμνήσθητί μοι τῆς κιβωτοῦ τῶν υἱῶν Νῶε καί τῶν θηρίων καί ἐρπετῶν τῶν ἐν αὐτῇ τότε εἰσεληλυθότων, ὡς εἰπον, τά ἐν αὐτῇ διηγούμενος, τόν μέν Νῶε τύπον εἶναι τοῦ Χριστοῦ, τούς νίούς δέ αὐτοῦ τοῦ ἐν τῷ νόμῳ λαοῦ, τά δέ θηρία καί τά ἐρπετά τῶν ἔθνων. Οἱ γοῦν ἐν τῷ νόμῳ ἀνθρωποι, οἱ μερίς Κυρίου κληθέντες, ό κλῆρος αὐτοῦ, τοῖς θηρίοις εἴτ' οὖν τοῖς ἔθνεσιν ἔξωμοιώθησαν· καί θέλων αὐτούς ό Θεός ἀνακαλέσασθαι καί εἰς τό ἀρχαῖον πάλιν ἀποκαταστῆσαι κατῆλθεν ἐπί γῆς (137) καί ἐσαρκώθη, λαβών τήν πλευράν τοῦ Ἀδάμ ἐκ τῶν πανάγνων τῆς Θεοτόκου σαρκῶν, καί ἐγένετο ἀνθρωπος, ὄμοιωθείς ἡμῖν κατά πάντα πλήν ἀμαρτίας. Τί τοῦτο; Ἰνα καί τούς ἐν νόμῳ φυλάξαντας τελειώσῃ διά τῆς εἰς αὐτόν πίστεως, καί τούς εἰς εἰδωλολατρείαν ἐξ αὐτῶν ἐκπορνεύσαντας διά πίστεως τῷ λοιπῷ σώματι ἐπισυνάψῃ, καί οὕτως δικαιωθῶσιν ὡσαύτως καί τά ἔθνη διά τῆς πίστεως κατά τό οὕτως εἰρημένον ύπό τοῦ Παύλου· “Εἰ γάρ τό αὐτῶν παράπτωμα πλοῦτος, φησί, τοῦ κόσμου γέγονε, πόσῳ μᾶλλον ἡ σωτηρία αὐτῶν γενήσεσθαι ἔμελλεν;”

‘Αλλ’ ἡ θεωρία τοῦ εἰρημένου ὅσον ἀπό τοῦ γράμματος νοεῖν μοι καί ἔτερόν τι σαφῶς ὑποτίθεται. Ἀλλά προσέχετε, ἵνα γνῶτε καλῶς τί ἐστιν ό λέγει ό θεϊος Ἀπόστολος· “Εἰ τό αὐτῶν παράπτωμα πλοῦτος κόσμου γέγονε, πόσῳ μᾶλλον ἡ σωτηρία αὐτῶν γενήσεσθαι ἔμελλεν;”

στ'. Εἰς τό ῥητόν τοῦ Ἀποστόλου· “Εἰ γάρ τό αὐτῶν παράπτωμα πλοῦτος κόσμου γέγονε” καί τά ἔξῆς· καί προσωποποιία τῶν ἔκατέρων λαῶν, τῶν ἔθνων φημι καί τοῦ Ἰσραὴλ. (137)

‘Από τῆς διασπορᾶς τῶν ἔθνων, ως ἔφθην εἰπών, μερίς Κυρίου γέγονεν ό Ἰσραὴλ. Ό γοῦν Ἰσραὴλ οὗτος, εἰς ἔθνος μέγα καί λαόν πολύν γεγονώς, ἔξωκειλεν εἰς

εἰδωλολατρείαν, καθώς ἐποίουν τά ἔθνη· καί ὀλίγοι λίαν ως ζύμη τις καί μερίς τῷ Θεῷ ἐφυλάχθησαν. Ἐλθόντος οὖν τοῦ Χριστοῦ, εὶς ἐπίστευσαν αὐτῷ καὶ προσεκύνησαν ως Θεῷ, ἐμελλον ἄπαντες, δίκαιοι τε καὶ ἄδικοι, θεοσεβεῖς καὶ εἰδωλολάτραι, εἰς ἐν γενέσθαι καὶ ἅμα σωθήσεσθαι. Καί εὶς τοῦτο γέγονεν, ἔλεγον ἄν τά ἔθνη πρός αὐτόν· “Θεέ τοῦ παντός καὶ Δέσποτα, Κύριε τῶν αἰώνων, ἵδού χωρίς ἔργων δικαιοσύνης τινῶν πάντας αὐτούς ἔσωσας. (138) Τί οὖν; Ἡμεῖς δέ οὐκ ἐσμέν ἔργα χειρῶν σου καὶ πλάσμα;” Ἀντέλεγον δέ τούτοις οἱ Ἰουδαῖοι ἃ δή καὶ ἔλεγον· “Οὐχί, ἀλλ’ ἡμεῖς ἐσμεν μόνοι μερίς αὐτοῦ, ἡμεῖς μόνοι κλῆρος αὐτοῦ· πρός ἡμᾶς οἱ πλάκες τῆς διαθήκης, ἡ περιτομή καὶ τά λοιπά ἃ μόνοις ἡμῖν ἐπηγγείλατο καὶ ἡμῖν δέδωκεν, ὑμῖν δέ οὐδαμῶς δώσει”. Πρός ταῦτα πάλιν ἄν ἀνθυπέφερον τά ἔθνη, λόγου μή ἀξιοῦντα τούς φθονερούς Ἰουδαίους· “Ἡμᾶς μέν, ὡς Δέσποτα καὶ Λόγε Θεοῦ, ἀξίως ως ἀναξίους ἀπώσω, ως σκληροτραχήλους καὶ ἀνηκόους ἀνεπιμελήτους καταλιπών, καὶ λιμῷ ἀγνωσίας καὶ δίψῃ ἀνυδρίας τοῦ μή ἀκούσαι ἡμᾶς λόγων ἀγίων σου ἔάσας καὶ δικαίως. Εἰς δέ τούτου αὐτούς πᾶσαν ἐπεδείξω ἀγάπην καὶ ἐπιμέλειαν· προφήτας καὶ κριτάς καὶ διδασκάλους ως ὁδηγούς καὶ παιδευτάς δέδωκας αὐτοῖς· νόμον καὶ περιτομήν καὶ σημεῖα καὶ τέρατα ἐποίησας εἰς αὐτούς· καὶ πάντα ταῦτα εἰς οὐδέν λογισάμενοι, ἐγκατέλιπόν σε καὶ εἰδώλοις μεθ’ ἡμῶν ως θεοῖς προσεκύνησαν· καὶ ἄπειρης ἐπράξαμεν ἔργα, πάντα καὶ αὐτοί διεπράξαντο· καὶ ὄμοίως ἡμῖν ἡρνήσαντό σε τόν εὐεργέτην. Νυνί δέ μόνη τῇ εἰς σέ πίστει συνεπάθησας αὐτοῖς, ἥλεήσας καὶ ὥκτείρησας καὶ τοῖς μή ἀμαρτήσασιν ἀγίοις σου συνηρίθμησας. Οὐκ ἐλεήσεις δέ καὶ ἡμᾶς; Οὐκ οἰκτειρήσεις; Οὐ προσδέξῃ, φιλάνθρωπε;” Καὶ οὕτως δικαίως καὶ εὐλόγως τοῖς ἐν περιτομῇ εἰδώλοις θύσασιν οἱ ἐν ἀκροβυστίᾳ συνήπτοντο καὶ οἱ πάντες εἰς ἐν Χριστῷ γενήσεσθαι ἐμελλον.

Ἐπεί δέ μετά τῶν προγενεστέρων αὐτῶν κακῶν καὶ αὐτὸν τόν Χριστόν καὶ Θεόν ως κακουργόν ἀπέκτειναν, τόν δέ Βαραββᾶν ως ἀντίτυπον τοῦ Ἀντιχρίστου ἡτήσαντο καὶ ἀπέλυσαν καὶ μετά ταῦτα καὶ αὐτούς ἐδίωξαν τούς ἀποστόλους αὐτοῦ, ἐξορίσας αὐτούς, ὡσπερ εἴπομεν, ἐκ τοῦ παραδείσου, διέσπειρεν εἰς πάντα τά ἔθνη, ως τήν τῶν ἔθνῶν ἀνταλλαξαμένους ἀσέβειαν. (139) Τά δέ γε ἔθνη ἐκ τῆς πλευρᾶς τοῦ Ἀδάμ ὁ τήν πλευράν ἀναλαβών τοῦ Ἀδάμ ἐκ τῆς γυναικός καὶ εἰς ἄνδρα τέλειον οἰκοδομήσας αὐτήν, σάρξ αὐτός ὅλος ὁ φύσει Γίός καὶ Λόγος τοῦ Θεοῦ δι’ αὐτῆς γεγονώς καὶ υἱός τοῦ Ἀδάμ κατά τήν φύσιν τοῦ Ἀδάμ χρηματίσας, πρός ἔαυτόν ἐπεσπάσατο. Τοῦτο ὁ πλοῦτος τοῦ κόσμου· καὶ εἰ τοῦτο γέγονε πλοῦτος κόσμου, πόσῳ μᾶλλον, εἰ κάκεῖνοι ἐπίστευσαν, γενήσεσθαι ἐμελλον. Ἡν μέν οὖν ἐκ τῆς πρώτης διασπορᾶς μερίς ὁ πᾶς Ἰσραὴλ ὃν προέγνω καὶ προώρισε· καὶ ὅτε ἥλθεν ἐκάλεσεν αὐτόν εἰς πίστιν τήν ἔαυτοῦ. Ἐπεί δέ ἐλθεῖν πρός αὐτόν οὐκ ἡθέλησε, λαβών ἐκ τῆς ὅλης μερίδος μερίδα μικράν τούς εἰς αὐτόν πιστεύσαντας, δηλονότι τόν Ἰωάννην τόν πρόδρομον, τούς ἀποστόλους καὶ καθεξῆς τούς λοιπούς, τό πλεῖστον τῆς μερίδος τό ἐκ προθέσεως οἰκείας εἰς ἀπιστίαν πεσόν ἀπέρριψε· καὶ ἀντ’ αὐτῶν εἰσῆλθον τά ἔθνη καὶ τῇ κατ’ ἐκλογήν πίστεως μερίδι ἐκ πίστεως καὶ αὐτοί ἐκολλήθησαν.

Καί σκόπει μοι ἀπ’ ἐντεῦθεν τήν τοῦ λόγου καθ’ ὅδόν προκοπήν, ὅπως ἔρχεται τά τῆς καινῆς καὶ θαυμασίας μερίδος ἐκδιηγήσασθαι.

ζ. Ὄτι νέος κόσμος ἡ τοῦ Χριστοῦ Ἔκκλησία καὶ νέος παράδεισος ἡ πρός αὐτόν πίστις. Καί πρός τούτοις ἀνακεφαλαίωσις τοῦ πρώτου κόσμου, ἀντιπαρατιθεμένων τοῖς ἐν ἐκείνω πραχθεῖσι τῶν ἐν τῇ Ἔκκλησίᾳ διά Χριστοῦ τελεσθέντων. Καί πρός τό τέλος ἐπανάληψις τοῦ ἀποστολικοῦ ὅρτοῦ· “Οὓς προέγνω, τούτους καὶ προώρισε.....”. (139)

Πάλιν μέν οὖν νέας μερίδος ἀρχή καί νέου κόσμου καί μετά τῆς μερίδος φύραμα ξένον, καινόν καί παράδοξον. Τά μέν μέχρι τούτου τύποι καί σκιαί καί αἰνίγματα ταύτης ἦν, αὕτη δέ ἡ ἀλήθεια καί ἡ τοῦ κόσμου παντός (140) ἀνακαίνισίς τε καί ἀνανέωσις. Ἀλλά γάρ μερίς μέν ἡ ἐκ τοῦ Ἀδάμ γεγονυῖα φθαρτή καί εἰς πολὺ πλῆθος λαοῦ φθαρτοῦ καί θνητοῦ γενομένη ὑπό τοῦ κατακλυσμοῦ πᾶσα ἀπώλετο· καί Νῶε μόνος ἔξι αὐτῆς καί οἱ υἱοὶ αὐτοῦ μερίς πάλιν ἐκ ταύτης ἐναπελείφθησαν, ἀρχή κόσμου δευτέρου. Ἐπεί δέ πάλιν εἰς οὐρανόν ἀνελθεῖν ἐπεχείρουν, κατακλυσμόν δέ μηκέτι ποιήσειν ἐπηγγείλατο ὁ Θεός μηδέ ἀποκτεῖναι πᾶσαν σάρκα ζῶσαν ἐπί τῆς γῆς, αὗθις μερίδα ἔλαβε τόν Ἀβραάμ κατ' ἐκλογήν πίστεως καί πάντας ἄλλους εἰς τόν κόσμον διέσπειρεν. Ἀπό ταύτης οὖν τῆς τοῦ Ἀβραάμ μερίδος μερίδα τοῦ σπέρματος αὐτοῦ, αὐτήν δή τήν πλευράν, ὡς πολλάκις εἴπον, αὐτός ἐκεῖνος ἀνέλαβεν ὁ Θεός καί ὡκοδόμησεν ἔαυτῷ καί ὡκοδομήθη εἰς σάρκα δίχα τροπῆς καί ἐγένετο ἄνθρωπος οὐ ψιλός. Οὐδέ γάρ ἀπαρχή τέκνων σαρκικῶν, λαοῦ φθαρτοῦ, καθά καί ὁ Νῶε τηνικαῦτα ἐγένετο, ὡς ἂν, ἐν τῷ πληθυνθῆναι καί ἀπόλλυσθαι μέλλοντος αὐτοῦ, ἄλλην ἀπαρχήν πάλιν εἰς ἐτέρου λαοῦ γένεσιν ὕστερον ἔξι αὐτοῦ λάβῃ, ἀλλά ἀπαρχή ἀθάνατος καί ἀείζωος γέγονε τέκνων πνευματικῶν καί τόν χαρακτῆρα ἀναμορφουμένων αὐτοῦ, καθά φησιν ὁ Ἀπόστολος: “Ἀπαρχή Χριστός, ἐπειτα οἱ τοῦ Χριστοῦ”, καί ἐτέρωθι: “μέχρις οὗ μορφωθῇ Χριστός ἐν ἡμῖν”. Οἱ μέν γάρ προπάτορες ἄπαντες ἐκεῖνοι θνητοί ὑπῆρχον, ὁ δέ ἐκ τῆς μερίδος τοῦ σπέρματος Ἀβραάμ τήν μερίδα λαβών καί Υἱός τοῦ Θεοῦ καί αὐτοῦ τοῦ Ἀδάμ υἱός γεγονώς, ἀφθαρτός ἐστι καί ἀθάνατος, οὐ γεννῶν σαρκικῶς ἀλλά ἀναπλάτων πνευματικῶς.

Καί σκόπει μοι τόν τρόπον τῆς ἀναπλάσεως. Τίς οὖτος; Ἐν τῷ παραδείσῳ ἀπό ἀνδρός γυνή γέγονε, μήτηρ οὖσα πάντων τῶν ἀπό γῆς γεννηθέντων· ἐν δέ τῇ τῶν πιστῶν Ἐκκλησίᾳ ἀπό γυναικός ἀνήρ Χριστός ὁ Θεός ἐγεννήθη, ἀπαρχή καί ζωή πάντων τῶν ἀναγεννωμένων πνευματικῶς (141) ἐκ τῆς εἰς αὐτὸν πίστεως. Ἐκεῖ ξύλον τοῦ γινώσκειν καλόν καί πονηρόν, ὃ καί μεταληφθέν θανάτου ἐκείνοις γέγονεν αἴτιον· ἐνταῦθα τό ξύλον τοῦ σταυροῦ, ἐν ᾧ τάς μέν χεῖρας ἀντί τῶν ἀψαμένων χειρῶν τοῦ Ἀδάμ, τούς δέ πόδας ἀντί τῶν ἐπί τῇ παραβάσει βαδισάντων ποδῶν, προσηλάθη Χριστός ὁ δεύτερος Ἀδάμ καί Θεός. Καί ὁ μέν Ἀδάμ, γευσάμενος ἀπό τοῦ ξύλου ἐκείνου, θανάτου καί κατάρας αἴτιος τοῖς ἔξι αὐτοῦ γέγονεν· ὁ δέ Χριστός καί Θεός, χολῆς γευσάμενος καί ὅξος πιών, ἐκείνους μέν τῆς κατάρας ἀπήλλαξε καί τῆς τοῦ θανάτου φθορᾶς ἡλευθέρωσε, τοῖς δέ πιστεύουσιν εἰς αὐτόν ζωήν καινήν ἐδωρήσατο καί ἴσαγγελον ἔχειν πολιτείαν ἐν τῷ κόσμῳ τούτῳ ἐνίσχυσεν. Ἐκεῖ τό ξύλον τῆς ζωῆς ἐν μέσω τοῦ παραδείσου ἦν, ὃ καί φαγεῖν οἰκονομικῶς οὐ συνεχωρήθη ὁ Ἀδάμ, ἀλλ' ἐξεβλήθη τοῦ παραδείσου, διό καί φυλάσσειν ἐτάχθη τήν τούτου εἰσοδον ἡ φλογίνη ῥομφαία· ἐνταῦθα λόγχῃ τήν πλευράν ἐνύγη Χριστός καί τήν ῥομφαίαν ἐκείνην ἀπέστρεψε καί τήν εἰσοδον ἤνοιξε καί ἐν δλῶ τῷ κόσμῳ τό τῆς ζωῆς ξύλον ἐφύτευσε, μᾶλλον μέν οὖν καί καθ' ἡμέραν τοῦτο φυτεύειν ἔχουσίαν ἡμῖν δέδωκεν, ὃ καί ἀθρόον αὐξάνει καί ζωῆς αἰώνιον πᾶσι τοῖς ἐσθίουσιν ἔξι αὐτοῦ πρόξενον γίνεται.

”Ω παραδείσου τοῦ νυνί παρά Χριστοῦ τοῦ Θεοῦ φυτευθέντος! ”Ω μυστηρίου καινοῦ καί θαυμάτων φρικτῶν! Ἐκεῖ μέν γάρ δένδρα αἰσθητά καί ὀρατά δομολογουμένως ὑπῆρχον ὁ Ἀδάμ τε καί ἡ Εὔα, αὐτό τε τό ξύλον τῆς γνώσεως καί τό ξύλον ὁμοῦ τῆς ζωῆς ἔτερον παρά τοῦτο ὅν· ἐνταῦθα δέ ὁ νέος Ἀδάμ τά πάντα ὁμοῦ τοῖς πιστοῖς γίνεται καί τρυφή καί γνῶσις, οὐ θανατοῦσα καί τοῦ τῆς ζωῆς ξύλου ἀπείργουσα, ἀλλά διδάσκουσα ἢ διά ῥημάτων δεῖ τῷ ὅφει δεόντως ἀνταποκρίνεσθαι· “Απελθε, φησίν, ὅπίσω μου, Σατανᾶ” (142) καί τά ἔξῆς· καί οὐ τοῦτο μόνον, ἀλλά καί εἰσάγουσα πρός τήν ζωήν ἡτις αὐτός ἐκεῖνος πάλιν ἐστίν. Ἀλλά ποῦ, φησίν, ὁ νέος παράδεισος ὅν λέγεις πεποιηκέναι Χριστόν; Ἰδού γάρ ὁρῶμεν ὅτι ἄπας ὁ

κόσμος, καθώς ἔξ ἀρχῆς κατεσκευάσθη, ἐστί· καί τήν γῆν κατοικοῦμεν ἐν ᾧ ἐν κόπω καί μόχθῳ καί ίδρωτι τοῦ προσώπου ἡμῶν ἐσθίειν κατεκρίθημεν τόν ἄρτον ἡμῶν. Ποῦ οὖν ὁ παράδεισος ὅν διηγῇ ἡμῖν; Εἰ βούλει μαθεῖν Θεοῦ ἀκαταλήπτου καί ἀοράτου ἀόρατα καί ἀκατάληπτα τοῖς ἀπίστοις ἔργα τε καί μυστήρια, ἐπίστησον ἐντεῦθεν τόν νοῦν καί διηγουμένων γνώση καί μαθήσῃ αὐτά.

Πρῶτον ἐποίησεν ὁ Θεός τόν οὐρανόν καί τήν γῆν καί πάντα τά ἐν αὐτοῖς καί ὕστερον τούτων πάντων οἰκείαις χερσί τόν ἄνθρωπον ἔπλασεν, εἴθ' οὕτως ἐποίησε τόν παράδεισον καί τά ἐν αὐτῷ καί ἔθετο τόν ἄνθρωπον ἐν αὐτῷ ὅν ἐποίησε· καί λαβών μίαν αὐτοῦ τῶν πλευρῶν ὡκοδόμησεν αὐτήν εἰς γυναῖκα καί οὕτως ἔδωκεν αὐτοῖς ἐντολήν τοῦ μή φαγεῖν ἀπό τοῦ ξύλου τοῦ γνωστοῦ καλοῦ καί πονηροῦ, ἵνα μή θανάτῳ θανατωθήσονται, ἀλλ' ἐργάζωνται κατά τήν ἐντολήν καί φυλάσσωσιν. Αύτοί δέ μετά ταῦτα ἀπέστησαν μέν ἐν πρώτοις τοῦ μεμνησθαι Θεοῦ καί τῶν εὐεργεσιῶν αὐτοῦ, ἥτις ἦν ἡ ἐργασία ἡ ἀπό Θεοῦ δοθεῖσα αὐτοῖς, δεύτερον κατέλιπον τοῦ φυλάσσειν τήν ἐντολήν καί ἐκ τοῦ ξύλου οὗ ἐνετείλατο αὐτοῖς μή φαγεῖν ἔφαγον· καί ἀπέθανον εὐθύς μέν τόν ψυχικόν, μετά δέ πολλούς χρόνους ὕστερον καί τόν σωματικόν θάνατον καί κατήχθησαν ἐν τῷ ἄδῃ. Καί οὐ μόνον οὕτοι ἀλλά καὶ πάντες οἱ ἔξ αὐτῶν γεννηθέντες τοῦτο πεπόνθασι μέχρι τῆς αὐτοῦ τοῦ Χριστοῦ καὶ Θεοῦ, τοῦ νέου Ἀδάμ, παρουσίας καὶ τῆς εἰς τόν ἄδην αὐτοῦ καταβάσεως καὶ τῆς ἐκ νεκρῶν αὐτοῦ ἀναστάσεως. Ἀλλά γάρ ἐλθόντος τοῦ τά πάντα τότε δημιουργήσαντος καὶ ἀνακαινίσαι ταῦτα θελήσαντος, (143) οὐχί κατά τήν ἀκολουθίαν ἦν ἔκτισε ταῦτα καὶ ἀνακαινίσαι ἡθέλησεν. Ἀλλά πῶς; Πρῶτον τόν ἄνθρωπον καὶ οὕτω τήν κτίσιν ὕστερον. Τίνα τρόπον καὶ διά τι; Ἐπειδή τότε μέν ὡς βασίλεια τῷ Ἀδάμ τά ὄρώμενα πάντα εἰς κατοικίαν καὶ ἀπόλαυσιν αὐτοῦ πρῶτον ηύτρεπτισε καὶ εἴθ' οὕτως ἐκεῖνον παρήγαγε· νυνὶ δέ πάλιν, ἐάν τήν κτίσιν ἀνακαινίσαι πρῶτον ἡθέλησε καὶ πνευματικήν αὐτήν καὶ ἀφθαρτον καὶ ἀΐδιον ἀπεργάσασθαι, ποῦ ἄρα ὁ σάρκα φθαρτήν περικείμενος, ὁ ψυχικός δηλονότι καὶ θνητός αὐτός ἄνθρωπος, οἰκεῖν ἔμελεν; Ἐν ποίῳ δέ κόσμῳ διάγειν τότε καὶ γαμεῖν καὶ ἐκγαμίσκεσθαι, γεννᾶν τε καὶ γεννᾶσθαι καὶ ἀνατρέφεσθαι ὥφειλεν; Ὁντως οὐκ ἔχεις εἰπεῖν. Διά τοῦτο οὖν πρῶτον τόν καταπεσόντα καὶ συντριβέντα καὶ παλαιωθέντα ἄνθρωπον ἀνεγείρει, ἀναπλάττει τε καὶ ἀνανεοῖ, καὶ τότε τήν κτίσιν.

Ἀλλά γάρ ὥσπερ κατά τάξιν τήν δημιουργίαν καὶ τήν ταύτης ἔκπτωσιν εἰρήκαμεν, οὕτω δέον εἰπεῖν καὶ τήν αὐτῆς ἀνακαίνισιν. Σκόπει δέ τήν παράθεσιν τῶν παλαιῶν πραγμάτων, ὅπως ἔξ ἰσότητος ἔχει παρατιθεμένη τῇ οἰκονομίᾳ καὶ διαθήκῃ Θεοῦ. Πρῶτον τοιγαροῦν εἰσήχθη ὁ Ἀδάμ εἰς τόν παράδεισον ὑπό τοῦ Θεοῦ καὶ τότε ἡ Εὔα παρήχθη· πρῶτον καὶ ὁ Γεόργιος τοῦ Θεοῦ, αὐτός ὁ ποιητής τοῦ Ἀδάμ, κατῆλθε καὶ εἰσῆλθεν ἐν τῇ ἀχράντῳ γαστρί τῆς Παρθένου καὶ οὕτως ἔλαβεν ἔξ αὐτῆς τήν πλευράν τοῦ Ἀδάμ, ἥτοι τήν πανάμωμον σάρκα, καὶ ἐγένετο ἄνθρωπος καὶ προῆλθεν ἐν κόσμῳ ἀντί Εὔας τῆς ἀπατηθείσης ὑπό τοῦ ὅφεως, καὶ ἀπό τοῦ ξύλου ἔφαγε καὶ τήν ἐντολήν παρέβη καὶ τόν θάνατον ἀπέθανε τῆς ψυχῆς· πρώτη ἡ θεοτόκος Μαρία ὑπό τοῦ ἀγγέλου εὐαγγελίζεται καὶ τήν τοῦ Θεοῦ βουλήν ἀπαγγελθεῖσαν πιστεύει (144) καὶ πείθεται λέγοντα· “Ιδού ἡ δούλη Κυρίου· γένοιτο μοι κατά τό ῥῆμα σου”. Καί οὕτως τόν τοῦ Θεοῦ λόγον οὐσιωδῶς ἐν ἔαυτῃ ὑπεδέξατο πρώτη, τήν ψυχήν αὐτῆς δηλαδή τοῦ αἰώνιου ἐκείνου θανάτου ἐκλυτρωσάμενον. Καί τηνικαῦτα σαρκωθείς τό τοῦ Ἀδάμ ἀνέπλασε σῶμα, ὃ τήν πνοήν εὐθύς εἰς ζῶσαν ψυχήν ἐνεφύσησεν· ἐψυχωμένην γάρ λαβών τήν πλευράν αὐτοῦ ὕστερον καὶ οἰκοδομήσας αὐτήν εἰς γυναῖκα, οὐχί οἰκοδομήσαι καὶ τήν πνοήν γέγραπται. Καί ἵνα σαφέστερον εἴπωμεν, οὕτως ἐπεργασώμεθα τοῦτο αὐτό τό ῥῆθεν.

Ἐλαβεν ὁ Θεός ἀπό τοῦ Ἀδάμ τήν τῆς σαρκός αὐτοῦ μερίδα καὶ ἀντ' αὐτῆς ἐτέραν ἀνεπλήρωσε σάρκα, καὶ ἦν ἔλαβεν εἰς ὅλον ὡκοδόμησεν ἄνθρωπον, ψυχήν

δέ οὕτε αὐτῷ προσέθηκε τῷ Ἀδάμ ἀνθ' ἡς ἔλαβε σύν αὐτῇ τῇ πλευρᾷ, οὕτε πάλιν ἐν τῇ Εὔφ ταύτην ἐπιήξησεν· ἀλλ' οἶον ἡ μέν σάρξ ἡ ληφθεῖσα ἀντί τῆς πλευρᾶς ἔσχε τήν ἀναπλήρωσιν, ἡ δέ ψυχή οὐκέτι. Ἀλλ' ἔτι τοῦτο σαφέστερον ἄκουε. Ὁ Θεός ἐκ τῆς Παρθένου σάρκα ἔννουν καὶ ἐψυχωμένην ἔλαβεν, ἣν ἔλαβεν ἀπό τοῦ Ἀδάμ καὶ ἀλλην ἀντ' αὐτῆς ἀνεπλήρωσε· καὶ ταύτην ἐξ ἐκείνης λαβών δέδωκεν αὐτῇ τό Πνεῦμα αὐτοῦ τό Ἀγιον καὶ ἀνεπλήρωσεν ἣν οὐκ εἶχεν αἰωνίαν ζωὴν ἡ ψυχὴ αὐτῆς. Ἡ ἀναπληρωθεῖσα γάρ ἀντί τῆς πλευρᾶς τοῦ Ἀδάμ σάρξ ἐν τῷ σώματι αὐτοῦ, αὕτη ἦν ὁ ἀρραβών καὶ τῆς οἰκονομίας Θεοῦ τό ἐχεγγυον, ὡς ἂν ἐκ τῆς πλευρᾶς πάλιν λάβῃ πλευράν καὶ δώσῃ ἀντ' αὐτῆς οὐ σάρκα πάλιν, προανεπληρώθη γάρ, ἀλλά Πνεῦμα οὐσιωδῶς Θεοῦ, ἵνα, ὥσπερ ἐκ τῆς πλευρᾶς τοῦ Ἀδάμ ἡ γυνὴ γέγονε καὶ πάντες ἄνθρωποι θνητοί ἐξ αὐτῆς, οὕτω καὶ ἐκ τῆς σαρκός τῆς γυναικός ὁ ἀνήρ Χριστός ὁ Θεός γένηται καὶ ἐξ αὐτοῦ πάντες ἀθάνατοι χρηματίσωσι καὶ ἀναπληρώσῃ ὅ εἶχεν ὁ Ἀδάμ πλεῖον τῆς γυναικός. Τί δέ ἦν ὅ εἶχε ἐκεῖνος; (145) Ἡ σάρξ ἡ ἀναπληρωθεῖσα ἀντί τῆς πλευρᾶς ἐν τῷ σώματι αὐτοῦ. Λαβών γάρ, ἵνα πάλιν σοι τά αὐτά εἴπω, ἐκ τῆς Παρθένου τήν σάρκα Χριστός, ἔδει ταύτην καὶ αὐθίς ἀναπληρῶσαι, καθὼς καὶ τότε ἀνεπλήρωσε τοῦ Ἀδάμ. Ἐπει δέ οὐ πρός φθοράν καὶ αὐθίς, ἀλλά πρός ἀφθαρσίαν ἔμελλε γίνεσθαι, διὰ Πνεύματος καὶ οὐ διά σαρκός ἡ ἀναπληρώσις γέγονεν, δπως καὶ τήν φύσιν τοῦ Ἀδάμ ἀναπλάση καὶ μέλλοντα γενέσθαι τέκνα Θεοῦ διά Πνεύματος Ἀγίου τήν ἀναγέννησιν λάβωσι καὶ οὕτως ἐν Πνεύματι Θεοῦ συγγενεῖς αὐτοῦ ἄπαντες οἱ εἰς αὐτόν πιστεύοντες γένωνται καὶ σῶμα ἔν.

Καί καθάπερ ἐπί τῶν πρωτοπλάστων ἐρρήθη· “Ἐνεκεν, φησί, τούτου” – Ποίου; Τῆς γυναικός δηλονότι, φημί δή τῆς πλευρᾶς τοῦ Ἀδάμ – “καταλείψει ἄνθρωπος τόν πατέρα αὐτοῦ καὶ τήν μητέρα αὐτοῦ καὶ προσκολληθήσεται τῇ γυναικί αὐτοῦ” ἔγουν τῇ πλευρᾷ τοῦ Ἀδάμ “καὶ ἔσονται οἱ δύο εἰς σάρκα μίαν”, οὕτω καὶ ἐπί Χριστοῦ τοῦ Θεοῦ γίνεται. Ἐπειδή γάρ ἀνέλαβε σάρκα ἐκ τῶν παναχράντων αἵμάτων τῆς Θεοτόκου καὶ Πνεῦμα Ἀγίου αὐτῇ ἔχαριστο, ἐσαρκώθη τε καὶ γέγονεν ἄνθρωπος, τούτου ἔνεκα καταλείψει ἄνθρωπος τόν πατέρα αὐτοῦ καὶ τήν μητέρα, ἔτι δέ καὶ γυναῖκα καὶ τέκνα καὶ ἀδελφούς καὶ ἀδελφάς, καὶ προσκολληθήσεται οὐ τῇ γυναικί οὐδέ σαρκικῶς, ἀλλ' ὡς πάντες ἐκ τῆς γυναικός οἱ κατά σῶμα γεννώμενοι καὶ ὄντες ἡμεῖς, τῷ ἐκ τῆς γυναικός γεννηθέντι ἄνευ σπορᾶς ἀνδρί, τῷ νυμφίῳ Χριστῷ. Καί οὕτως, πνευματικῶς συναπτόμενοι καὶ κολλώμενοι αὐτῷ, ἐσόμεθα ἔκαστος μετ' αὐτοῦ εἰς πνεῦμα ἔν καὶ σῶμα ἔν ώσαύτως, διά τό σωματικῶς ἐσθίειν τό σῶμα αὐτοῦ καὶ τό αἷμα αὐτοῦ πίνειν ἡμᾶς.

Οὕτω γάρ καὶ αὐτός ὁ Κύριος ἡμῶν καὶ Θεός ἀπεφθέγξατο· “Ο τρώγων μου τό σῶμα καὶ πίνων μου τό αἷμα ἐν ἐμοί μένει κάγω ἐν αὐτῷ”. (146) Τούτω δέ τῷ θείῳ λόγῳ καὶ τό οὕτω λέγον τοῦ Ἀποστόλου συνάδει ῥῆμα· “Ο κολλώμενος τῇ πόρνῃ ἐν σῶμά ἔστι μετ' αὐτῆς· ὁ δέ κολλώμενος τῷ Κυρίῳ ἐν πνεῦμά ἔστι μετ' αὐτοῦ”. Ἐν δέ λέγω οὐ ταῖς ὑποστάσεσιν, ἀλλά τῇ φύσει τῆς θεότητος καὶ τῆς ἀνθρωπότητος ἐν· τῇ μέν φύσει τῆς θεότητος, ὡς θεοί καὶ αὐτοί θέσει γινόμενοι κατά τό εἰρημένον ὑπό τοῦ Ἰωάννου· “Καί οἴδαμεν ὅτι φανερωθέντος αὐτοῦ, φησίν, δμοιοι αὐτῷ ἐσόμεθα”. Τίνα τρόπον; “Οτι “ἀπό τοῦ πληρώματος αὐτοῦ, φησίν, ἡμεῖς πάντες ἐλάβομεν”. τῇ δέ φύσει τῆς ἀνθρωπότητος, ὡς συγγενεῖς καὶ ἀδελφοί αὐτοῦ χρηματίσαντες, καθὼς καὶ ἐτέρωθι εἴπομεν. Ταῦτα γάρ καὶ οἱ ἄγιοι εἰδότες πατέρες ἡμῶν ἀναφανδόν ἔλεγον· “Δός αἷμα καὶ λάβε Πνεῦμα”, ὡς τοῦ Πνεύματος ἄλλως μή διδομένου ἡμῖν, εἰ μή διά τῆς ἐκουσίου πρός τόν κόσμον σταυρώσεως ὅμοῦ καὶ νεκρώσεως. Πνεῦμα γάρ ὃν ὁ Θεός κατά τήν θείαν φωνήν, ἐν Πνεύματι Ἀγίῳ βούλεται ἡμᾶς ἐνοῦσθαι αὐτῷ καὶ κολλᾶσθαι καὶ σύσσωμους εῖναι καὶ συγκληρονόμους αὐτοῦ, ὡς πᾶσα θεία Γραφή μαρτυρεῖ. Ἀλλ' ἐπί τό προκείμενον ἐπανέλθωμεν.

Τοιγαροῦν ἔλαβε σάρκα ὁ Θεός Λόγος ἐκ τῆς ἀγνῆς Θεοτόκου καὶ δέδωκεν ἀντ’ αὐτῆς οὐ σάρκα, ἀλλά Πνεῦμα οὐσιωδῶς “Ἄγιον. Καί ἐν πρώτοις ἐξωποιήσει τούτῳ τήν τιμίαν καὶ ὑπεράμωμον ταύτης ψυχῆν, ἀναστήσας αὐτήν ἐν τοῦ θανάτου· τοῦτο δέ ἐποίησεν, ἐπειδὴ ἡ Εὑα πρώτη τῷ ψυχικῷ θανάτῳ ἀπέθανε. Σαρκωθείς δέ ἐγένετο ἄνθρωπος, σῶμα καὶ ἐν ἑαυτῷ ἔννουν μετά ψυχῆς κεκτημένος· ταύτην γάρ την σάρκα καὶ τότε ἐκ τοῦ Ἄδαμ καὶ νῦν ἐκ τῆς Θεοτόκου ἐψυχωμένην ἀπορρήτως ἀνέλαβε καὶ οὕτως πᾶσαν τήν φύσιν ἡμῶν μυστικῶς ἀνεκαίνισε. (147) Γεννηθείς δέ ἀφράστως, ὡς οἶδεν αὐτός, εἰς τὸν κόσμον εἰσῆλθε. Τίνος χάριν καὶ διὰ τι; “Ινα τὸν ἐν τούτῳ τῷ κόσμῳ ἔξορισθέντα Ἄδαμ ζητήσῃ καὶ εὑρών ἀναπλάσῃ αὐτόν. Καί θέα μοι ἐντεῦθεν, ἐπανάληψιν τῶν προειρημένων ποιουμένων, τό φρικτόν τῆς οἰκονομίας μυστήριον.

”Ετι ὡν ἐν τῷ παραδείσῳ ἐκλήθη ὁ Ἄδαμ εἰς μετάνοιαν· φησί γάρ ὁ Θεός πρός αὐτόν· “Ἄδαμ, ποῦ εἶ” καὶ “Τίς ἀνήγγειλέ σοι ὅτι γυμνός εἶ, εἰ μή ἀπό τοῦ ξύλου οὗ ἐνετειλάμην σοι τούτου μόνου μή φαγεῖν, ἀπ’ αὐτοῦ ἐφαγεῖς;” Καί ὅμως ταῦτα ἀκηκοώς οὐκ ἡβουλήθη μετανοῆσαι ἢ κλαῦσαι καὶ συγχώρησιν ἐξαιτήσασθαι. Ἀλλά τί; Αἴτιον τῆς ἀφροσύνης αὐτοῦ καὶ τῆς ἀμαρτίας τήν γυναικα ποιεῖται· διό καὶ τοῦ παραδείσου εἰκότως ἐκβάλλεται. Ἐπειδὴ δέ τηνικαῦτα μετανοῆσαι ὁ Ἄδαμ οὐκ ἡβουλήθη, τῇ τοῦ πονηροῦ δαίμονος καὶ τοῦτο ἐπιβουλῇ, διὰ τοῦτο πάλιν προσκαλεῖται πάντας διὰ τῆς μετανοίας πρός ἑαυτόν ἐλθών ἐπί τῆς γῆς ὁ Θεός καὶ φησί· “Μετανοεῖτε· ἥγικε γάρ ἡ βασιλεία τῶν οὐρανῶν”. Ἡγικε, πρό τῶν πυλῶν ἵσταται τῶν καρδιῶν καὶ τῶν στομάτων ὑμῶν· ἀνοίξατε διὰ τῆς πίστεως τάς καρδίας ὑμῶν καὶ εὐθέως εἰσελεύσεται καὶ αὐτίκα διανοιχθήσονται τά στόματα ὑμῶν καὶ βοήσετε· “Ἐχομεν τὸν θησαυρὸν τοῦ Πνεύματος ἐν ἡμῖν, ἔχομεν· τήν ζωὴν κεκτημέθα ἐν ταῖς καρδίαις ἡμῶν τήν αἰώνιον”. Σκόπει δέ· τούς Ἰουδαίους ἐν πρώτοις ἐκάλεσεν ὁ Θεός καὶ οὐκ ἐπείσθησαν ἀπελθεῖν· καλεῖ πάντα τά ἔθνη διά τοῦ Υἱοῦ ἔσχατον, καὶ πεισθέντα προσέφυγον αὐτῷ καὶ προσέδραμον. Διό καὶ πρός τούς αὐτοῦ ἀποστόλους φησίν· “Ἐξέλθετε ταχέως εἰς τάς πλατείας καὶ ῥύμας τῆς πόλεως καὶ πάντας τούς φτωχούς καὶ ἀναπήρους, χωλούς τε καὶ τυφλούς, εἰσαγάγετε ὥδε”, πόλιν λέγων τὸν κόσμον ἄπαντα τοῦτον, πλατείας δέ καὶ ῥύμας (148) τάς φυλάς τῶν ἔθνῶν καὶ τάς ἀνακεκρυμμένας χώρας τάς μακράν, πτωχούς δέ καὶ ἀναπήρους, χωλούς τε καὶ τυφλούς, τούς ὑπό πολλῶν ἀμαρτημάτων καὶ διαφόρων πταισμάτων καὶ ἀνομημάτων συντεθλασμένους καὶ ὑπό ἀγνωσίας Θεοῦ τετυφλωμένους.

Πάντας οὖν προσκαλεῖται ἀπό ἀνατολῶν ἔως δυσμῶν, Ἐβραίους λέγω καὶ Ἑλληνας. Προέγνω δέ, ὡς Θεός, τῶν Ἐβραίων, ὡς πολλάκις ἔφημεν, τήν ἐξ ἀπιστίας ἀπείθειαν καὶ τήν τῶν ἔθνῶν ἐκ πίστεως ἐπιστροφήν· καὶ πρό τῶν αἰώνων προώρισεν ἴνα ὅσοι πιστεύσωσιν εἰς αὐτόν καὶ βαπτισθῶσιν εἰς τὸ ὄνομα αὐτοῦ, ἥγουν εἰς ὄνομα τοῦ Πατρός καὶ τοῦ Υἱοῦ καὶ τοῦ Ἁγίου Πνεύματος, καὶ φάγωσι τό ἄχραντον σῶμα τοῦ Υἱοῦ αὐτοῦ καὶ πίωσι τό τίμιον αἷμα αὐτοῦ, δικαιωθῶσιν ἀπό τῆς ἀμαρτίας, ἐλευθερωθῶσι δηλονότι καὶ δοξασθῶσι καὶ ζωῆς αἰώνιου μέτοχοι γένωνται, καθώς αὐτός ἐκεῖνος ὁ τῶν ἀπάντων Δεσπότης φησίν· “Ο τρώγων μου τήν σάρκα καὶ πίνων μου τό αἷμα ἔχει ζωήν αἰώνιον· καὶ εἰς κρίσιν οὐκ ἔρχεται ἀλλά μεταβέβηκεν ἐκ τοῦ θανάτου εἰς τήν ζωήν”. Ἰδού τοιγαροῦν καὶ προεγνώσθης ὑπό Θεοῦ, ἀδελφέ, καὶ προωρίσθης καὶ ἐκλήθης καὶ ἐδοξάσθης καὶ ἐδικαιώθης καὶ εἰς ζωήν αἰώνιον δά τῆς εἰς Χριστόν πίστεως καὶ τοῦ ἀγίου βαπτίσματος ἀνεκλήθης· καὶ οὐκ ἐν παραδείσῳ αἰσθητῷ, ὡς πρίν ὁ Ἄδαμ, εἰσηνέχθης, ἀλλ’ εἰς τὸν οὐρανόν καὶ τά ἐν τοῖς οὐρανοῖς ἀγαθά, “ἄ ὁφθαλμός οὐκ εἶδε καὶ οὓς οὐκ ἥκουσε καὶ εἰς καρδίαν ἀνθρώπου οὐκ ἀνέβη”. Ἐργάζου τοίνυν τάς ἀρετάς καὶ φύλασσε τάς ἐντολάς τοῦ Θεοῦ, μᾶλλον δέ σεαυτόν διά τῶν ἐντολῶν φύλαττε τοῦ μή παραβῆναι τι τῶν ἐνταλθέντων σοι, καὶ πείσῃ τό τοῦ Ἄδαμ ἢ μᾶλλον καὶ χείρω, τῶν μειζόνων καὶ

ούρανίων στερούμενος ἀγαθῶν. Μή προτιμήσῃς ἔτι (149) τῶν ἐπιγείων τινός μηδέ ἐπιθυμία τις τῶν φθειρομένων κατακρατήσῃ σου, ἵνα γυμνωθῆς τῆς δόξης ἡς ἐδοξάσθης παρά Χριστοῦ καί ως μή ἐνδεδυμένος ἔνδυμα γάμου δεθήσῃ χεῖρας καί πόδας καί ἐκβληθήσῃ εἰς τὸ σκότος τὸ ἔξωτερον ἐν ᾧ ὑπάρχει ὁ κλαυθμός καί ὁ βρυγμός τῶν ὀδόντων.

Ἡ εἰς Χριστόν πίστις ὁ νέος ἐστί παράδεισος. Διό καί προέγνω πρό καταβολῆς κόσμου πάντας τούς πιστεύσαντας καί πιστεῦσαι ὀφείλοντας εἰς αὐτὸν· οὓς καί ἐκάλεσε καί μέχρι συντελείας καλῶν οὐ παύσεται, καί ἐδόξασε καί δοξάσει, καί ἐδικαίωσε καί δικαιώσει, συμμόρφους δηλονότι τῆς δόξης τῆς εἰκόνος τοῦ Υἱοῦ αὐτοῦ διά τοῦ ἀγίου βαπτίσματος καί τῆς τοῦ Πνεύματος χάριτος ἀποδεικνύων αὐτούς, υἱούς Θεοῦ πάντας αὐτούς μυστικῶς ἐργαζόμενος καί καινούς ἀπό παλαιῶν καί ἐκ θνητῶν ἀθανάτους αὐτούς ἀποκαθιστῶν καί διδούς αὐτοῖς ἐντολάς, καθώς ποτε τῷ Ἀδάμ. Ὅσοι τοιγαροῦν μέχρι θανάτου πάσας τάς αὐτοῦ ἐντολάς φυλαξουσιν, οὗτοι καί τήν πρός Θεόν ἀγάπην ἐπιδείκνυνται καί εἰς μείζονα κατά προκοπήν δόξαν ἀνέρχονται. Ὅσοι δέ καταφρονηταί καί ἀμελεῖς καί ἀγνώμονες περὶ τόν εὐεργέτην ὀφθῶσι καί τάς δοθείσας παρ' αὐτοῦ ἐντολάς οὐ φυλάξουσι, τῶν τοιούτων ἀγαθῶν, ως ὁ Ἀδάμ τοῦ παραδείσου, ἐκπίπτουσι, οὐχί παρά τό μή προεγνῶσθαι αὐτούς παρά τοῦ Θεοῦ ἀλλ' ἐξ οἰκείας ἀφροσύνης καί πονηρίας τοῦτο πανθάνοντες. Διά δή τοῦτο καί μέσον τοῦ παραδείσου τούτου προέθετο ὁ Θεός τό σωτήριον φάρμακον, τήν μετάνοιαν, ως ἂν οἱ ἐκ ῥαθυμίας καί ἀμελείας ἐκπίπτοντες τῆς αἰώνιου ζωῆς διά τῆς μετανοίας πάλιν μετά λαμπροτέρας καί περιφανεστέρας δόξης εἰς αὐτήν ἐπανέρχωνται· εἰ μή γάρ τοῦτο ὁ φιλάνθρωπος Θεός ὡκοδόμησεν, οὐκ ἄν ἐσώθη πᾶσα σάρξ.

(150) Τοίνυν καί πᾶσαν ἄλλην μέριμναν καταλιπόντες, τῆς μετανοίας ὅση δύναμις ἐπιμελησώμεθα, ἵνα καί τῶν παρόντων καί τῶν μελλόντων ἐπιτύχωμεν ἀγαθῶν χάριτι καί φιλανθρωπίᾳ τοῦ Κυρίου ἡμῶν Ἰησοῦ Χριστοῦ ᾧ ή δόξα καί τό κράτος εἰς τούς αἰῶνας τῶν αἰώνων· ἀμήν.

## ΛΟΓΟΣ Γ' (151)

Εἰς τὸ ῥῆτόν τοῦ Ἀποστόλου ἐν ᾧ λέγει· “Καί εἶδον τόν τοιοῦτον εἰς τρίτον οὐρανόν ἀρπαγέντα καί ἀκούσαντα ἄρρητα ρήματα ἃ οὐκ ἔξον ἀνθρώπῳ ἀκοῦσαι”. Τί οὖν εἰσιν ἃ ἀκήκοεν ὁ Παῦλος ἄρρητα ρήματα; Τίνα δέ τά ἀγαθά “ἄ ὀφθαλμός οὐκ εἶδε καί οὓς οὐκ ἤκουσε καί ἐπί καρδίαν ἀνθρώπου οὐκ ἀνέβη”; Τίς δέ ἡ πῶς ἔσται καί ἔστιν εἰς ἡμᾶς ἡ τοῦ Θεοῦ βασιλεία καί τίς ἡ ἐν ἡμῖν ταύτης ἐνέργεια;

Ἐπειδήπερ διαρρήδην ὁ τόν ἀπάντων Δεσπότης καθ' ἐκάστην διά τῶν εὐαγγελίων βοᾷ, τά μέν συνεσκιασμένως λέγων, ὅταν ἐν παραβολαῖς διαλέγηται, τά δέ διερμηνεύων κατ' ἴδιαν τοῖς ἑαυτοῦ μαθηταῖς, οὕτω λέγων· “Ὑμῖν δέδοται γνῶναι τά μυστήρια τῆς βασιλείας τοῦ Θεοῦ, τοῖς δέ λοιποῖς ἐν παραβολαῖς”, καί ποτε παρρησίᾳ πάντα καί ἀποκεκαλυμμένα λέγει πρός πάντας ἡμᾶς, ως φασι πρός αὐτόν οἱ ἀπόστολοι· “”Ιδε, φασί, παρρησίᾳ λαλεῖς καί παροιμίαν οὐδεμίαν λέγεις”, ζητῆσαι χρεών καί μαθεῖν ποια τά παρρησίᾳ καί ἀπογεγυμνωμένα, ποια δέ ἐν παραβολαῖς ὑπό τοῦ Κυρίου καί Θεοῦ είρημένα. Τά μέν οὖν δῆλα τῶν ἐντολῶν καί γυμνά εἰσιν ὅταν ὁ Εὐγγελιστής λέγῃ· “Εἴπεν ὁ Κύριος· ἀγαπᾶτε τούς ἔχθρούς ὑμῶν,

καλῶς ποιεῖτε τούς μισοῦντας ὑμᾶς”, καί ὅταν μακαρίζῃ μέν τούς πενθοῦντας, ταλανίζῃ δέ τούς γελῶντας, (152) καί ὅταν λέγῃ· “Μετανοεῖτε· ἥγγικε γάρ ή βασιλεία τῶν οὐρανῶν”, καί πάλιν· “Ο θέλων σῶσαι τήν ψυχήν αὐτοῦ ἀπολέσει αὐτήν καί ὁ ἀπολέσας τήν ψυχήν αὐτοῦ ἔνεκεν ἐμοῦ εἰς ζωήν αἰώνιον εὑρήσει αὐτήν”, καί· “Οστις θέλει ὄπίσω μου ἐλθεῖν ἀπαρνησάσθω ἑαυτόν καί ἀράτω τὸν σταυρὸν αὐτοῦ καί ἀκολουθείτω μοι”. Ταῦτα τοίνυν καί τά τούτοις ἐπόμενα οὐκ ἐν παραβολαῖς, ἀλλά φανερά καί μηδεμίαν ἐγκεκρυμμένην ἔννοιαν ἔχοντα εἴρηται. Τά δέ γε ἐν παραβολαῖς εἰσιν ὅταν λέγῃ· “Τίνι ὁμοιώσωμεν τήν βασιλείαν τοῦ Θεοῦ; Ὁμοία ἐστί κόκκῳ σινάπεως ὃν λαβών ἀνθρωπος ἔβαλεν εἰς κῆπον ἑαυτοῦ· καί αὐξηθέν ἐγένετο εἰς δένδρον μέγα” καί ὅταν πάλιν φησίν· “Ομοία ἐστιν ἡ βασιλεία τῶν οὐρανῶν ἀνθρώπῳ ζητοῦντι καλούς μαργαρίτας” καί πάλιν· “Ομοία ἐστιν ἡ βασιλεία τῶν οὐρανῶν ζύμῃ ἣν λαβοῦσα γυνή ἔκρυψεν εἰς ἀλεύρου σάτα τρία, ἔως οὗ ἐζυμώθη ὅλον”. Ταῦτα καί ἔτερα τούτων πλείονα οὕτω λέγων καί παρομοιάζων τοῖς τοιούτοις τήν βασιλείαν τῶν οὐρανῶν, παραβολάς καλεῖ.

Καί ὅρα μοι σοφίαν ἐντεῦθεν Θεοῦ, πῶς διά τῶν αἰσθητῶν ὑποδειγμάτων καί τῶν δοκούντων ἡμῖν εύτελῶν εἶναι τά ὑπέρ νοῦν καί διάνοιαν ὑποζωγραφεῖ. Τοῦτο δέ ὅλον ποιεῖ, ἵνα οἱ μέν ἄπιστοι καί διά τῆς ἀπιστίας ἀνάξιοι τῶν τοιούτων γενόμενοι μείνωσι τυφλοί καί τῶν τοιούτων ἄμοιροι ἀγαθῶν, οἱ δέ γε πιστοί καί μετά πληροφορίας τόν λόγον δεχόμενοι τῶν παραβολῶν αὐτήν τήν ἀλήθειαν καί τήν τῶν πραγμάτων ἐναργῇ θεάσωνται ἐπ' αὐτοῖς ἔκβασιν. Αἱ γάρ παραβολαῖς αὗται εἰκόνες τῶν γινομένων πραγμάτων εἰσί· καί ὅπως, ἄκουε. Ὁ κόκκος τοῦ σινέπεως τό πανάγιον Πνεῦμα ἐστι· τοῦτο γάρ καί τήν βασιλείαν μοι νόει εἶναι τῶν οὐρανῶν καί οὐχ ἔτερόν τι. Ἀνθρωπος δέ (153) ἐστιν ὁ πᾶς πιστός καί βουλόμενος διά τῆς ἐργασίας τῶν ἐντολῶν τοῦτον τόν κόκκον λαβεῖν. Κῆπος δέ οὐδείς ἔτερος τόπος ἐστίν εὶ μή ἐκάστου ἡμῶν ἡ καρδία, ἐνθα τόν ἔνα κόκκον τοῦτον – οὐ τούς πολλούς, οὐδέ γάρ ἀπό τῶν διχοτομουμένων ὑπάρχει, τόν ἄτμητον ὅντα τῇ φύσει καί ἀδιαίρετον λαμβάνοντες, κρύβομεν ἐν αὐτῇ· πάσῃ δέ φυλακῇ τηροῦντες ἑαυτούς καί φυλάττοντες, αὐτός αὐξάνει ὡς οὐκ ἴσμεν ἡμεῖς καί φυεῖς ὀρᾶται καί αὐξηθεῖς ἐπὶ πολὺ ἐπιγινώσκεται παρά τῶν ἐν οἷς ἐφύη καί εἰς δένδρον γενόμενος καί κλάδους ποιήσας πολλούς ἄφραστον τῷ κεκτημένῳ αὐτόν ἐμποιεῖ τήν χαράν. Ὡσπερ οὖν δίχα τοῦ σπόρου οὐδέν ὁ κῆπος χρήσιμον προφέρει εἰ μή μόνον ἀκάνθας καί βοτάνας ἀγρίας καί ὁ σπόρος δίχα τοῦ βληθῆναι εἰς κῆπον οὐ καρποφορεῖ, ἀλλά μένει μόνος οἶον ἐστιν, οὕτω δή καί ἡμῶν ἀληθῶς αἱ ψυχαὶ δίχα τοῦ θείου σπόρου ἄκαρποι καί ἀκανθηφόροι διατελοῦσι καί γίνονται. Ὁ γάρ θεῖος σπόρος, πρό τοῦ ἐν ἡμῖν ἥγουν ἐν ταῖς καρδίαις ἡμῶν ἐμβληθῆναι, αὐτός μένει μέν οἶος ὅλος ὑπάρχει Θεός, μήτε προσθήκην δεχόμενος μήτε μήν unction σπόρου τό σύνολον, ἐν ἡμῖν δέ οὔτε φύει ὅλως οὕτε αὐξήσιν ἐπιδέχεται. Πῶς γάρ ὁ κατά συνάφειαν διεστώς ἵσα τοῖς συναφθεῖσιν αὐτῷ τήν αὐξητικήν δύναμιν ἐπιδείξεται; Οὐδαμῶς, ὕσπερ οὐδέ τό πῦρ ὅλην ἀνάπτει ποτέ ἡς μή προσψαύσειν, οὐδέ unction σπόρου ἐμπίπραται, εἰ μή τῷ πυρί ἐνωθῇ καθ' ὑπόστασιν.

Τοίνυν καί καθάπερ τά τῶν θείων εὐαγγελίων, τά μέν συνεσκιασμένως, ὡς εἴρηται, καί διά παραβολῶν λέγεται πρός ἡμᾶς, τά δέ παρρησίᾳ καί ἀπερικαλύπτως, οὕτω καί τά τῶν ἀποστολικῶν καί θεοφράστων ὥρημάτων οὐ πάντα φανερῶς καί ἄνευ παραπετάσματός τινος λέγεται πρός ἡμᾶς, ἀλλ' ἔσθ' ὅτε πολλῆς τῆς ἐξετάσεως καί ἐρμηνείας δεόμενα, βάθος νοημάτων καί μυστηρίων ἐν τῷ (154) ὥρητῷ πως ἐπιφερόμενα. Καί, εἰ δοκεῖ, μιᾶς τῶν ἀποστολικῶν ὥρημάτων ὑποθέσεώς τε καί θεωρίας ἀψώμεθα καί ὀψόμεθα τί τά βάθη τοῦ Πνεύματος, ἐπειδή κατά τό θεῖον λόγιον “Τό Πνεῦμα πάντα ἐρευνᾷ καί τά βάθη τοῦ Θεοῦ”.

Τίς οὖν ἔστιν αὕτη καί ὁποία τῆς θεωρίας τοῦ λόγου ἀπαρχή; Τά ἄρρητα ρήματα ἃ εἰς τρίτον οὐρανόν ὁ θεῖος ἀρπαγεῖς Παῦλος ἀκήκοεν. Ἀλλά γάρ ἐκ προοιμίων αὐτῶν τί ἔστι ρῆμα πρῶτον ζητήσωμεν, ἵν' οὔτω καθ' ὅδον ἐρχόμενοι τήν δύναμιν γνῶμεν τῶν ἀποστολικῶν ρημάτων καλῶς. ‘Ρῆμα τοιγαροῦν ὁ λόγος ἔστιν, ὥσπερ οὗν καὶ ὁ λόγος ρῆμα καλεῖται· “Εἶπέ” γάρ, φησί, “λόγον καὶ ἰαθήσεται ὁ παῖς μου”. Καί ἐν τῷ Ἰώβ· “Εἶπέ ρῆμά τι πρός Κύριον καὶ τελεύτα”. Καί ἀλλαχοῦ· “Τά ρήματα τοῦ στόματος αὐτοῦ”. Καί τά μέν ρήματα καί οἱ λόγοι τῶν ἀνθρώπων στόμασι λαλοῦνται ἀνθρώπων καὶ ὡσίν ὡσαύτως ἀνθρωπίνοις ἀκούονται, τό δέ ρῆμα τοῦ Θεοῦ καὶ ὁ λόγος αὐτοῦ, διά τοῦ στόματος αὐτοῦ ἐξερχόμενος, ἄφραστός ἔστι παντελῶς ἀνθρωπίνῃ γλώσσῃ καὶ ἀκοῇ σαρκίνῃ πάντῃ ἀχώρητος, οὐ μόνον δέ, ἀλλὰ καὶ εἰς αἰσθησιν αὐτῆς μή δυνάμενος ἐλθεῖν, τῆς αἰσθήσεως δηλονότι μή ἴσχυούσης αἰσθανθῆναι τά ύπερ αἰσθησιν.

‘Ρῆμα οὖν καὶ λόγον κατά πρώτην ἐπιβολήν θεωρίας οὐδένα ἄλλον γινώσκομεν ἢ τόν Υἱόν τοῦ Θεοῦ καὶ Πατρός, αὐτόν τόν Κύριον ἡμῶν Ἰησοῦν Χριστόν τόν δόντως δόντα Θεόν· στόμα δέ αὐτοῦ τό λαλοῦν τά ἄρρητα ρήματα οὐδέν ἔτερον ἢ αὐτό τό “Ἄγιον καὶ ὁμούσιον Πνεῦμα, καθώς ὁ προφήτης φησί· “Τό γάρ στόμα Κυρίου ἐλάλησε ταῦτα” ἀντί τοῦ τό Πνεῦμα Κυρίου. Στόμα τοίνυν Θεοῦ τό “Ἄγιον Πνεῦμά ἔστιν, ρῆμα δέ καὶ λόγος ὁ Υἱός αὐτοῦ καὶ Θεός. Διά τί δέ τό Πνεῦμα στόμα καλεῖται Θεοῦ, δέ Υἱός ρῆμα καὶ λόγος; Ἐπειδή, ὥσπερ διά τοῦ στόματος (155) ἡμῶν ὁ λόγος ὁ ἐν ἡμῖν προέρχεται καὶ τοῖς ἄλλοις ἀποκαλύπτεται καὶ ἄλλως οὐκ ἔστιν εἰπεῖν ἢ δηλῶσαι αὐτόν, εἰ μή διά τῆς τοῦ στόματος φθογγῆς, οὕτως οὐδέ ὁ Υἱός τοῦ Θεοῦ καὶ Λόγος, εἰ μή διά τοῦ Ἁγίου Πνεύματος ὡς διά στόματος λαληθῆ ἦγουν ἀποκαλυφθῆ, γνωσθῆναι ἢ ἀκουσθῆναι οὐ δύναται. Τό δέ οὐ δύναται ἀντί τοῦ οὐκ ἐνδέχεται, οὐδέ βούλεται, λέγομεν ἐνταῦθα, ὡς καὶ τό ἀδύνατον ψεύσασθαι Θεόν. Καθάπερ δέ τό ήμετερον στόμα εἰ μή ἀνοίξομεν, οὐδέ γάρ ἐσφιγμένου ὑπάρχοντος ὁ λόγος ἡμῶν ἐξελθεῖν δύναται, οὕτως οὐδέ τό στόμα τοῦ Θεοῦ, αὐτό δή τό “Ἄγιον Πνεῦμα αὐτοῦ, εἰ μή διά τῆς ἐν ἡμῖν γινομένης ἐλλάμψεως αὐτοῦ ἀνοιγῆ, οὐ τό Πνεῦμα δέ, ἀλλ' ὁ ἐξ αὐτοῦ ἐλλαμπόμενος νοῦς ἡμῶν, ὁ Υἱός καὶ Λόγος τοῦ Θεοῦ ὁρᾶται, οὕτε γινώσκεται, οὕτε μή ἀποκαλύπτεται τῇ ὀπτικῇ καὶ ἀκουστικῇ αἰσθήσει ἡμῶν.

Τά γοῦν ἄρρητα ρήματα ἃ ὁ θεῖος Παῦλος, ὡς ἔφη, ἀκήκοεν, οὐδέν ἔτερον τι εἰσι κατά γε τήν ἡμετέραν τῆς ἀσθενοῦς διανοίας κατάληψιν ἢ πάντως αἱ μυστικαί καὶ ἐπ' ἀληθῶς ἀνέκφραστοι διά τῆς ἐλλάμψεως τοῦ Ἁγίου Πνεύματος θεωρίαι τε καὶ ὑπερμεγαλοπρεπεῖς ἄγνωστοι γνώσεις, εἴτ' οὖν ἀθέατοι θεωρίαι τῆς ὑπερφώτου καὶ ὑπεραγνώστου τοῦ Υἱοῦ καὶ Λόγου τοῦ Θεοῦ δόξης τε καὶ θεότητος· αἵτινες, τοῖς ἀξίοις ἐκφαντικώτερόν τε καὶ τρανότερον ἀποκαλυπτόμεναι, δείκνυνται αἱ τῶν ἀφθέγκτων ρημάτων ἀνήκοοι ἀκοαί, ἡ τῶν ἀκαταλήπτων πραγμάτων ἐν ἀκαταληψίᾳ κατάληψις. Εἰ δέ ἐκεῖνος μέν εἰπεν· “Ακήκοα ρήματα ἄρρητα”, ἡμεῖς δέ ταῦτα τόν Υἱόν εἴπομεν εἶναι καὶ ἄλλως τοῦ Θεοῦ καὶ Πατρός διά τοῦ Ἁγίου λαλούμενον Πνεύματος καὶ ἄμα διά τῆς ἐλλάμψεως αὐτοῦ ἀποκαλυπτόμενον τοῖς ἀξίοις, τήν δέ ἐλλαμψιν εἴτ' οὖν ἀποκάλυψιν διά θεωρίας γίνεσθαι μᾶλλον καὶ οὐχί δι' ἀκοῆς, μή ξενισθῆς ἐπί τούτῳ, ἀλλά τήν λύσιν τούτου (156) ἀκηκοώς μάθε εἶναι πιστός καὶ μή ἀπιστος ἡς. ”Εχει δέ οὕτως.

‘Ο Θεός ἡ τῶν ὅλων αἵτια εἰς ἔστι· τό δέ ἐν τοῦτο φῶς καὶ ζωὴ ἔστι, πνεῦμα καὶ λόγος, στόμα καὶ ρῆμα, σοφία καὶ γνῶσις, χαρά καὶ ἀγάπη, βασιλεία οὐρανῶν καὶ παράδεισος, οὐρανός οὐρανῶν, ὥσπερ καὶ ἥλιος ἥλιων καὶ Θεός θεῶν καὶ ἡμέρα καλεῖται ἀνέσπερος· καὶ πᾶν δότιον ἄν εἴποις ἀπό τῶν ὄρωμένων καλόν, καὶ ὑπέρ τό πᾶν ζητῶν, εὑρήσεις τό ἐν τοῦτο ἐνυποστάτως ὅν καὶ κυρίως καλούμενον ἀγαθόν. Οὐχ ὡς τά ὄρωμενα δέ τοιοῦτον κάκεινό ἔστιν, ἀλλ' ἀσυγκρίτως καὶ ἄρρητως ὑπέρ ἀπαντα τά ὄρωμενα· οὐδέ καθ' ἐν τούτων ὡς ταῦτα καὶ τό ἐν ἐκεῖνο κεχωρισμένως

εύρισκεται, ἀλλ' ἐν μένον ἀναλλοιώτως καὶ τό αὐτό πανάγαθόν ἐστι καὶ ὑπέρ πᾶν ἀγαθόν. Οὕτω τοιγαροῦν τετίμηται καὶ αὐτός ὁ κατ' εἰκόνα Θεοῦ καὶ ὅμοίωσιν κτισθείς ἀνθρωπος, μίαν αἴσθησιν ἔχων ἐν μιᾷ ψυχῇ καὶ νοῖ καὶ λόγῳ, εἰ καὶ πενταχῶς διαμερίζεται ταῖς φυσικαῖς ἀνάγκαις τοῦ σώματος, πρός μὲν τὰ σωματικά διὰ τῶν πέντε διαιρουμένη ἀδιαιρέτως αἱσθήσεων, ἥτις καὶ ἀναλλοιώτως ἀλλοιούμενη τήν ἐνέργειαν δείκνυσι, βλέπουσα οὐκ αὐτή, ἀλλά δι' αὐτῆς ἡ ψυχή, οὕτω δέ καὶ ἀκούουσα καὶ ὀσφραινομένη καὶ γενομένη καὶ τῇ ἀφῇ διακρίνουσα. Ἐν δέ τοις πνευματικοῖς οὐκέτι θυρίσιν αἱσθήσεως διαιρεῖσθαι καταναγκάζεται, οὐκέτι ζητεῖ ἀνοιγῆναι τούς ὄφθαλμούς τοῦ ἵδειν ἢ τι τῶν ὅντων θεάσασθαι, οὐδέ τά ὡτα λόγον εἰσδέξασθαι, οὐδέ ὄσφρησιν ἐκκαθᾶραι εἰς τὸ δξέως ὄσφραίνεσθαι· οὐδέ δεῖται χειλέων ἡ γλώττης πρός τήν τοῦ γλυκέος ἡ πικροῦ γεῦσιν ὅμοῦ καὶ διάκρισιν, οὐδέ χειρῶν τοῦ ἐπαφᾶσθαι καὶ εἰδέναι δι' αὐτῶν τὸ τραχύ τε καὶ λεῖον καὶ ὄμαλόν. Ἀλλά τούτων ἀπάντων ἡ αἴσθησις ἐκτός γενομένη καὶ δλη καθόλου συναπαχθεῖσα τῷ νῷ, ὡς φυσικῶς αὐτῶν συνεπομένη (157) καὶ ἀχωρίστως μία οὖσα, τάς πέντε ἔχει αἱσθήσεις ἐν ἑαυτῇ, ὡς οὖσας ἐν ἥ καὶ πλείστας, εἰπεῖν ἀκριβέστερον.

Καὶ σκόπει μοι ἐντεῦθεν τήν ἀκριβῆ τοῦ λόγου ἔξετασιν. Ψυχή, νοῦς καὶ λόγος ἐν, ὡς εἴρηται, εἰσίν ἐν μιᾷ τῇ οὐσίᾳ καὶ φύσει. Τοῦτο δέ τὸ ἐν αἱσθάνεται, λογίζεται – λογικόν γάρ, νοεῖ, ἐπινοεῖ, ἐνθυμεῖται, βουλεύεται, ἐπιθυμεῖ, θέλει, οὐ θέλει, προαιρεῖται, οὐ προαιρεῖται, ἀγαπᾷ, μισεῖ· καὶ ἵνα μή τόν λόγον μηκύνωμεν, τό ἐν τοῦτο ζῶν ἐστιν, ἐν τῷ αὐτῷ βλέπον καὶ ἀκοῦον ἄμα καὶ ὀσφραινόμενον, γενούμενόν τε καὶ ἐπαφώμενον, γινώσκον, ἐπιγινώσκον, γνωρίζον τε αὖ καὶ λαλοῦν. Πρόσεχε ἀκριβῶς τῶν λεγομένων τήν δύναμιν, ἵν’ ἐντεῦθεν ἰσχύσης μαθεῖν τί τά ἄρρητα ρήματα καὶ πῶς ὁ Παῦλος ταῦτα ἀκήκοεν ἃ καὶ ἀπεκαλύψθη αὐτῷ καὶ ἃ ἐν θεώ Πνεύματι αὐτός ἐθεάσατο. Θεός ὁ τῶν ὅλων δημιουργός εἰς· τό οὖν ἐν τοῦτο πᾶν ἀγαθόν ἐστιν, ὡσπερ εἴρηται. Ψυχή λογική καὶ ἀθάνατος μία· ἡ οὖν μία αὐτῇ πᾶσα αἱσθήσις ἐστιν, ἐν ἑαυτῇ δηλαδή πάσας εἴ τινές εἰσιν ἔχουσα. Ὄταν οὖν ὁ εἰς Θεός τοῦ παντός τῇ μιᾷ καὶ λογικῇ ψυχῇ δι' ἀποκαλύψεως ὄφθήσεται, πᾶν ἀγαθόν ταύτῃ ἀποκαλύπτεται καὶ διά πασῶν τῶν ταύτης αἱσθήσεων ὅμοῦ ἐν τῷ αὐτῷ ὄραται τοῦτο αὐτῇ, βλέπεται καὶ ἀκούεται, καὶ γλυκαίνει τό γευστικόν καὶ τό ὄσφραντικόν εὐώδιάζει, ψηλαφᾶται, γνωρίζεται· λαλεῖ καὶ λαλεῖται, γινώσκει, ἐπιγινώσκεται καὶ δτι γινώσκει νοεῖται. Ὁ γάρ παρά τοῦ Θεοῦ γινωσκόμενος οἶδεν δτι γινώσκεται καὶ δ τόν Θεόν δρῶν οἶδεν δτι δρᾷ τούτον ὁ Θεός· δέ γε μή δρῶν τόν Θεόν οὐκ οἶδεν δτι δρᾷ αὐτόν ὁ Θεός, ὡς οὐδέ δρᾷ, εἰ καὶ πάντα βλέπει καὶ οὐδέν αὐτόν λέληθεν.

Διά πασῶν οὖν τῶν αἱσθήσεων ἐν τῷ αὐτῷ ἄμα οἱ καταξιωθέντες ἴδειν τό πᾶν ἀγαθόν καὶ ὑπέρ πᾶν ἀγαθόν ὡς διά μιᾶς αἱσθήσεως τῶν πολλῶν τό ἐν δν καὶ πολλά, τά διάφορα ὅμοῦ ἀγαθά ὡς ἐν διαφόροις αἱσθήσεσι τῆς (158) μιᾶς ἐπιγνόντες καὶ καθ' ἐκάστην ἐπιγινώσκοντες, διαφοράν ἐν τούτοις οὐδεμίαν ἐπίστανται, ἀλλά τήν θεωρίαν γνῶσιν καὶ τήν γνῶσιν πάλιν θεωρίαν καλοῦσι, τήν ἀκοήν δρασιν καὶ τήν δρασιν ἀκοήν, ὡς δταν δ Ἀββακούμ λέγη· “Κύριε, εἰσακήκοα τήν ἀκοήν σου καὶ ἐφοβήθην. Κύριε, κατενόησα τά ἔργα σου καὶ ἔξετην”. Παρά τίνος γάρ ἄλλου ἀκήκοεν; Ἐκεῖνος αὐτόν προφητεύων ἐκήρυττε. Καὶ πῶς λέγει· “Κύριε, ἀκήκοα τήν ἀκοήν σου;” Τί δέ καὶ τῷ διττῷ τῆς ἀκοῆς δηλῶσαι βούλεται, εἰ μή δτι διά τῆς τοῦ Πνεύματος ἐλλάμψεως ἥτοι ἀποκαλύψεως τόν Κύριον ἡμῶν πάντως καὶ Γίόν τοῦ Θεοῦ ἐπιγνούς καὶ διά τῆς ἔξ αὐτοῦ ὑπηχήσεως αῦθις τά περί τῆς οἰκονομίας αὐτοῦ ἐκδιδαχθείς, οίονει τήν περί αὐτοῦ διδασκαλίαν ἥν ἐκεῖθεν ἔμαθεν ἰδιοποιησάμενος, πρός τόν Κύριον, ὡς δρῶν αὐτόν, καθά καὶ ἐωράτο, περιχαρῶς ἔλεγεν· “Ἐν μέσῳ δύο ζώων γνωσθήσῃ· ἐν τῷ ἐγγίζειν τά ἔτη ἐπιγνωσθήσῃ· ἐν τῷ παρεῖναι τόν καιρόν ἀναδειχθήσῃ”. Ωστε ἀκοήν τήν ἐν τῇ θεωρίᾳ τῆς δόξης τοῦ Πνεύματος ἐγγινομένην ὅμοῦ διδασκαλίαν καὶ γνῶσιν λέγει,

ήν περί τῆς ἐνανθρωπήσεως καὶ ἐπί τῆς γῆς ἐπιφανείας αὐτοῦ ἥκουσε. Καί γάρ καὶ αὐτό τοῦτο τὸ εἴπειν· “Κύριε”, ὁρῶντος αὐτὸν καὶ λαλοῦντος ἔχει δύναμιν. Τίς γάρ ὅν οὐ βλέπει ως βλέπων τούτῳ προσομιλεῖ; Μή ὁ μὴ βλέπων τὸν ἐπίγειον βασιλέα δύναται λέγειν πρός αὐτὸν· “Ω βασιλεῦ, ἥκουσα τὰ δεδογμένα τῇ βασιλείᾳ σου”; Οὐδαμῶς. Οὐχὶ γάρ ἀκοῦσαι μόνον λέγει τὴν ἀκοήν αὐτοῦ, ἀλλά καὶ ὅτι γνωσθήσῃ φησί, καὶ ἐπιγνωσθήσῃ καὶ ἀναδειχθήσῃ, ως τὴν αὐτοῦ βουλήν μετά πληροφορίας πάσης δηλονότι μαθών καὶ οἰονεὶ πως λέγων αὐτῷ· “Τά καὶ τά ποιήσεις, καθά τῇ βασιλείᾳ σου, δέσποτα, δέδοκται”; Πλεῖον δέ τούτου καὶ πάντα τά προφητικά αἰνίττονται ρήματα.

Οὕτω τοίνυν ἡ θεία Γραφή καὶ τὴν θεωρίαν τοῦ Θεοῦ ἀκοήν καὶ τὴν ἀκοήν ἀντί θεωρίας συνήθως τίθησιν. (159) Οὕτω καὶ Παῦλος ὁ θεῖος, τάς ἀνεκλαλήτους θεωρίας καὶ ἐλλάμψεις καὶ τάς ὑπέρ τοῦ μέτρον τῆς ἀνθρωπίνης φύσεως καὶ δυνάμεως διδασκαλίας καὶ ἀποκαλύψεις, ρήματα εἰκότως ἐκάλεσε καὶ ἀκοῦσαι ταῦτα εἴπει καὶ γραφῇ παραδέδωκε. Διό καὶ ἔλεγεν· “Ἐν δέ τῇ ὑπερβολῇ τῶν ἀποκαλύψεων, ἵνα μή ἐπαίρωμαι, ἐδόθη μοι σκόλοψ τῇ σαρκί”. Εἰ οὖν ἥκουσε πρότερον, πῶς μετά ταῦτα ἀποκαλύψεις εἴπεν ἄ ἥκουσεν, εἰ μή καθώς εἴπομεν; Οὕτω γάρ καὶ ὁ Δαβίδ ἀποκαλυφθῆναι τούς ὁφθαλμούς εὔχεται εἰς τό κατανοησαι τά θαυμάσια τοῦ Θεοῦ ἐκ τοῦ νόμου αὐτοῦ. Ὁ πρότερον εἴπων· “Εἴτε ἐν σώματι οὐκ οἶδα, εἴτε ἐκτός τοῦ σώματος, ἡρπάγην”, πῶς ὕστερον φησιν ὅτι “ἥκουσα”, εἰ μή ως ἀνωτέρω λεπτομερῶς ἐδηλώσαμεν καὶ αὐτῇ τοῦ τοῦ πράγματος ἡ ἀλήθεια ἔχει; Τοιγαροῦν καὶ διά μέν τῆς ἀρπαγῆς τὴν θεωρίαν πρῶτον ἀδήλωσε, τά δέ ἐντός τῆς θεωρίας καὶ τά ἐκφαντικώτερα τῆς τρανότερον ἔξαστραπτούσης δόξης τε καὶ θεότητος, ως γνῶσιν ἐμποιοῦντα καὶ τὸν ὄρῶντα διδάσκοντα καὶ δηλοῦντα τά πᾶσιν ἀπόρρητά τε καὶ ἀκατάληπτα, ἀκοῦσαι εἴπεν, ως ἐν οὕσης τῆς τε ἀκουστικῆς καὶ θεωρητικῆς δηλονότι αἰσθήσεως ἐπί τῶν πνευματικῶν. “Οθεν οὐδέ ἐν τῶν βλεπομένων ἡ ἀκούμενων, καθώς ταῦτα ὅρᾳ καὶ ἀκούει, οἷόν ἐστι καὶ οἷα εἴπειν ποτε δύναται” διά τοῦτο καὶ γλώσσῃ ταῦτα λαλῆσαι ἀδύνατον εἶναι προσέθηκεν.

Ἄλλα σπουδάσωμεν ἔαυτούς ἐκκαθάραι διά μετανοίας καὶ ταπεινώσεως καὶ τάς αἰσθήσεις πάσας ως μίαν τῷ ἀγαθῷ καὶ ὑπεραγαθῷ ἐνῶσαι Θεῷ· καὶ τότε ταῦτα πάντα, ἄ διά πολλῶν λόγων εἴπειν ἡμεῖς καὶ παραστῆσαι οὐκ ἐξισχύομεν, ἐν τῷ αὐτῷ διμοῦ ἄπαντα ὑμεῖς διδαχθήσεσθε, ἐν τῇ ὄράσει ἀκούοντες καὶ ἐν τῇ ἀκοῇ ὄρῶντες, ἐν τῇ θεωρίᾳ μανθάνοντες καὶ ἐν τῇ ἀποκαλύψει πάλιν ἀκούοντες. Ἐστι δέ τις καὶ ἄλλη ἐν τοῖς ὑπέρ λίαν πνευματικοῖς ἀκοή. (160) Ποίᾳ δέ αὐτῇ; Ἡ ἐπαγγελία τῶν μελλόντων δίδοσθαι ἀγαθῶν. “Ωσπερ γάρ ἡ πρώτη παρουσία τοῦ Κυρίου διά τῶν προφητῶν καταγγελλομένη, εἰ καὶ ὥρατο παρ’ αὐτῶν καὶ ἀκριβῶς ἐγινώσκετο, ἀλλά διά τὸ μήπω ἐν ταῖς ἡμέραις ἐκείνων γενέσθαι αὐτήν, μέλλουσαν δέ μετά ταῦτα, τά περι αὐτῆς ἀποκαλυπτόμενα αὐτοῖς καὶ δεικνύμενα ἔλεγον ἀκούειν ἐκεῖνοι διά τό μετά ταῦτα εἰς ἔργον μέλλειν αὐτά ἐξενεχθήσεσθαι, οὕτω καὶ ὁ Παῦλος, τά ἀποκείμενα τοῖς ἀγωνιζομένοις δικαίοις ἴδων ἀγαθά καὶ γνούς καὶ μαθών ἀκριβῶς ὅτι μετά τὴν δευτέραν τοῦ Κυρίου παρουσίαν καὶ τὴν ἐκ νεκρῶν ἐξανάστασιν ταῦτα λήψονται οἱ τόν Θεόν ἐξ ὅλης ἡγαπηκότες ψυχῆς, ως ἐν τάξει ἐπαγγελίας καὶ ὑποσχέσεως ταῦτα θείς, ἐξεβόησεν. “Ἡκουσα, φήσιν, ἄρρητα ρήματα ἄ οὐκ ἐξόν ἀνθρώπῳ λαλῆσαι”. Τίνα δέ τρόπον ρήματα, ἐπειδή τά ἀγαθά ἐκεῖνα ρήματά τινα ξένα ἐπ’ ἀληθείας εἰσί καὶ λόγοι δι’ ὃν πᾶσα λογική φύσις ἐντρυφᾷ τήν ὄντως ἀκένωτον καὶ ἀείζων τρυφήν καὶ ζωοῦται θείως καὶ ἐπευφραίνεται. Εἰ γάρ Θεός ὁ Λόγος τοῦ Θεοῦ καὶ Πατρός, δικαίως ἄν αἱ τοῦ Θεοῦ Λόγου ἐλλάμψεις κληθήσονται ρήματα· ὁ γάρ λόγος εἰς μῆκος διεκχυνθείς διηγήσεως οὐκέτι λόγος, ἀλλά διηγήσεως ρήματα λέγεται, ως τό “Τά ρήματά μου ἐνώτισαι Κύριε· σύνες τῆς κραυγῆς μου· πρόσχες τῇ φωνῇ τῆς δεήσεώς μου.

Λόγος τοιγαροῦν ὁ Θεός, ρήματα δέ αὐτοῦ αἱ δίκην ἐξ ἀστραπῆς τινος ἐκπηδῶσαι τε καὶ τρανότερον ἐκφερόμεναι, ἡ ἀποκαλυπτόμεναι μᾶλλον ἡμῖν, τῆς θεότητος αὐγαί τε καὶ ἔλλαμψεις, ἅτινα ἐξειπεῖν ἡμεῖς οὐ δυνάμεθα. Ὁ δέ γε Ἰωάννης ὁ ἡγαπημένος Χριστοῦ μαθητής μικρόν τι κατά τήν δοθεῖσαν αὐτῷ χάριν εἶπε καὶ παρεδήλωσεν ἐξ ὧν ὁ Παῦλος ἀκόνεν, (161) οὐτωσί λέγων· “Ἄδελφοί, νῦν τέκνα Θεοῦ ἐσμεν, ἀλλ’ οὕπω ἐφανερώθη τί ἐσόμεθα· οἴδαμεν δέ ὅτι, ἐάν φανερωθῇ, ὅμοιοι αὐτῷ ἐσόμεθα”. Ἐκεῖνος εἶπεν δὲ “Ἡκουσα ἄρρητα ρήματα ἃ οὐκ ἐξόν ἀνθρώπῳ λαλῆσαι”, οὗτος δέ ὅτι “Οἴδαμεν, ἐάν φανερωθῇ, ὅμοιοι αὐτῷ ἐσόμεθα” καὶ ὁψόμεθα αὐτὸν τελεώτερον. Τοῦτο δέ καὶ αὐτός ὁ Παῦλος φησι· “Νῦν μέν γινώσκω ἐκ μέρους, τότε δέ ἐπιγνώσομαι καθό καὶ ἐπεγνώσθην”. Ὁρᾶς πῶς ἔν καὶ τὸ αὐτό ἐστιν ἐν τοῖς πνευματικοῖς ἡ τε γνῶσις καὶ ὅμοιότης, ἡ θεωρία καὶ ἡ ἐπίγνωσις. Οὕτω πάντα ἡμῖν ὁ Χριστός γινόμενος, γνῶσις, σοφία, λόγος, φῶς, ἔλλαμψις, ὅμοιότης, θεωρία, ἐπίγνωσις, δίδωσιν ἀπολαύειν τῶν αὐτοῦ ἀγαθῶν καὶ κατά τήν παροῦσαν ζωὴν ἐκ μέρους καὶ νοεῖν καὶ ἀκούειν ἐν μυστηρίῳ τὰ ἀποκεκρυμμένα τοῖς πολλοῖς ἄρρητα ρήματα, τοῖς ἀγαπῶσιν αὐτόν.

Εἰ γάρ μή πάντα ἡμῖν ὁ Χριστός ὅμοι γένηται, ἐλλιπής λοιπόν ἐσται ποτέ ἡ τῶν οὐρανῶν βασιλεία καὶ ἡ ἐν τῇ βασιλείᾳ τρυφή. Εἰ μή πρός τοῖς εἰρημένοις στολή καὶ στέφος καὶ ὑπόδημα, χαρά καὶ γλυκύτης, τροφή, πόσις, τράπεζα, κλίνη, ἀνάπαυσις καὶ θεωρίας κάλλος ἀμήχανον, καὶ εἴ τι οὖν ἔτερον πρός τρυφήν ἡ δόξαν καὶ τερπνότητα ἐπιτήδειον, ἐν πᾶσι γένηται τοῖς δικαίοις καὶ ἀγαπῶσιν αὐτόν, ἀλλ’ ἐν μόνον ἐν ἐνί τῶν αὐλιζομένων ἐκεῖσε ἐκλείψει ποτε, εὐθύς ἡ τοῦ καλοῦ στέρησις τῇ λύπῃ τόπον δώσει καὶ ἐντός εἰσελεύσεται αὕτη τῆς ἀνεκλαλήτου τῶν εὐφραινομένων χαρᾶς· καὶ οὕτω φανήσεται τό λέγον λόγιον ἐνθα· “Ἀπέδρα ὀδύνη, λύπη καὶ στεναγμός” διαψευδόμενον. Ἀλλ’ οὐκ ἐσται τοῦτο, οὐκ ἐσται, ἀλλ’ ἐσται τά πάντα τοῖς πᾶσι καὶ πᾶν ἀγαθόν ἐν ἀπασιν ἀγαθοῖς, ὑπερπεισσεῦνον ἀεί καὶ ὑπερεμπιπλῶν τάς αἰσθήσεις (162) ἀπάσας τῶν ἐν τοῖς γάμοις ἀνακεκλιμένων τοῦ βασιλέως Χριστοῦ, αὐτός ἐκεῖνος ὁ εἰς ἐσθίομενος καὶ πινόμενος, ὡς ὧν πᾶν εἰδος τροφῆς, ἡδύτητός τε καὶ πόσεως ὁ αὐτός. “Ἐνθεν τοι καὶ βλεπόμενος παρά πάντων καὶ πάσας βλέπων αὐτός τάς ἀναριθμήτους μυριάδας καὶ τό ἐαυτοῦ ὅμμα ἔχων ἀεί ἀτενίζον καὶ ἀμετακινήτως ἰστάμενον, ἔκαστος αὐτῶν δοκεῖ βλέπεσθαι παρ’ αὐτοῦ καὶ τῆς ἐκείνου ἀπολαύειν ὄμιλίας καὶ κατασπάζεσθαι ὑπ’ αὐτοῦ, ὡς ἂν μή τις ἐξ αὐτῶν ὡς παρεωραθείς λυπηθῇ. Ὁ αὐτός καὶ στέφανος ἐσται, καθάπερ εἴρηται, ἐπί τάς ἀπάντων τῶν ἀγίων ἐπικείμενος κεφαλάς ἀναλλοιώτως, ἀτρέπτως, ἄλλος ἄλλο τι δεικνύμενος εἶναι καὶ διαιρῶν ἐαυτόν κατ’ ἀξίαν ἐκάστω, καθά τίς ἐστιν ἄξιος· ὁ αὐτός καὶ ἔνδυμα πάσιν ἐσται, οἷον ἀπ’ ἐντεῦθεν ἥδη τοῦτον ἔκαστον διά σπουδῆς ἐπενδύσεται, ὡς μηδενός ἐν τῷ μυστικῷ γάμῳ εἰσερχομένου μή τόν ἀπρόσιτον τοῦτον φοροῦντος χιτῶνα· εἰ δέ τις καὶ παρενείρας ἐαυτόν τοῖς ἄλλοις λαθών εἰσέλθῃ, διπερ ἀδύνατον, ἀλλά πάλιν ὡσαύτως ἐξεωθήσεται.

Βουλόμενος γάρ δεῖξαι ἡμῖν ὁ Δεσπότης ὅτι οὐδείς ἐκεῖ μελανηφορῶν εἰσελεύσεται, διά τῆς παραβολῆς ἐδήλωσε τοῦτο εἰπών· “Ἐταῖρε, πῶς εἰσῆλθες ὕδε, μή ἔχων ἔνδυμα γάμου;” Εἶτα· “Δήσαντες αὐτοῦ χεῖρας καὶ πόδας, ἐκβάλλετε αὐτόν εἰς τὸ σκότος τὸ ἔξωτερον”. Ούχ, ὡς λαθόντος δέ αὐτοῦ τόν ἀλάθητον, τοῦτο οὔτως εἰρηκέναι λογίζομαι, ἀλλ’ ὅτι οὕπω καιρός ἦν ἀποκαλύψαι τά τοιαῦτα μυστήρια. Μή βουλόμενος γάρ ἐκφαντικώτερον τότε εἰπεῖν ὅτι· “Οὐδείς ἐκεῖ εἰσελεύσεται, μή φορῶν τό τῆς θεότητός μου ἴμάτιον”, οὔτως τόν λόγον ὑπέφηνε. Τοῦτο δέ καὶ Παῦλος διδαχθείς παρά τοῦ ἐν αὐτῷ λαλοῦντος Χριστοῦ ἔλεγεν· “Καί καθώς ἐφορέσαμεν τήν εἰκόνα τοῦ χοϊκοῦ, φορέσομεν καὶ τήν εἰκόνα τοῦ ἐπουρανίου”. (163) Τίνος χάριν; Ἐπειδή “οῖος ὁ χοϊκός” φησί “τοιοῦτοι καὶ οἱ χοϊκοί, καὶ οῖος ὁ ἐπουράνιος τοιοῦτοι καὶ οἱ ἐπουράνιοι”. Τίς οὖν ἐστιν ἡ εἰκὼν τοῦ ἐπουρανίου;

”Ακουσον αύτοῦ λέγοντος τοῦ θείου Παύλου “Ος ὁν ἀπαύγασμα τῆς δόξης καὶ χαρακτήρ τῆς ὑποστάσεως” καί εἰκών ἀπαράλλακτος τοῦ Θεοῦ καὶ Πατρός. Τοιγαροῦν εἰκών τοῦ Πατρός ὁ Υἱός, εἰκών δέ τοῦ Υἱοῦ τὸ Πνεῦμα τὸ Ἅγιον ὁ ἐωρακώς οὖν τὸν Υἱόν ἐώρακε τὸν Πατέρα, ὁ ἐωρακώς τὸ Πνεῦμα τὸ Ἅγιον ἐώρακε τὸν Υἱόν· φησί γάρ ὁ Ἀπόστολος· “Τό Πνεῦμα ὃ Κύριος ἔστι”, καὶ πάλιν· “Αὐτό τὸ Πνεῦμα ἐντυγχάνει ὑπέρ ήμῶν στεναγμοῖς ἀλαλήτοις” κράζον “Ἄββᾶ, ὁ πατήρ”. Καλῶς οὖν εἶπεν ὅτι τὸ Πνεῦμα ὃ Κύριος ἔστιν ἐν τῷ κράζειν “Ἄββᾶ, ὁ πατήρ”, οὐχ ὡς Υἱοῦ ὄντος τοῦ Πνεύματος, ἀπαγε, ἀλλ’ ὡς ἐν τῷ Ἅγιῳ Πνεύματι βλεπομένου καὶ δρωμένου τοῦ Υἱοῦ τοῦ Θεοῦ καὶ μηδέποτε ἢ τοῦ Υἱοῦ δίχα τοῦ Πνεύματος, ἢ τοῦ Πνεύματος δίχα τοῦ Υἱοῦ, ἀποκαλυπτομένου τινί, ἀλλ’ ἐν αὐτῷ τῷ Πνεύματι τὸν Υἱόν καὶ διὰ τοῦ Πνεύματος κράζοντα αὐτόν “Ἄββᾶ, ὁ πατήρ”.

Εἰ τοίνυν ἀγνοεῖς ταῦτα, ἀγαπητέ, μή εἰς ἀπόγνωσιν ἐμβάλῃς σεαυτόν λέγων· “Ἐγώ ταῦτα οὕτε οἴδα οὕτε μαθεῖν δύναμαι· οὕτε μήν εὶς τό ὕψος τῆς γνώσεως ταύτης καὶ θεωρίας καὶ καθαρότητος φθάσαι καὶ ἀνελθεῖν ἰσχύσω ποτέ”. Μηδέ πάλιν εἴπης· “Ἐπειδὴ, ἐάν μή τις τοιοῦτος γένηται καὶ τὸν Χριστόν ἀπ’ ἐντεῦθεν ἥδη ὡς Θεόν ἐπενδύσηται καὶ αὐτόν ἐκεῖνον δλον θεάσηται καὶ ἔνοικον ἔαυτοῦ τοῦτον κτήσηται, εἰς τὴν βασιλείαν αὐτοῦ οὐκ εἰσέρχεται, τί μοι τὸ δφελος κάν ποσῶς ἀγωνίζεσθαι ἢ καὶ τῶν παρόντων ὑστερεῖσθαι τῆς ἀπολαύσεως;” Μή δή τοῦτο εἴπης, μή δή λογίσεσαι· ἀλλ’ εἰ βούλει, ἀκουσόν μου τῆς συμβουλῆς καὶ ἀναγγελῶ σοι τὴν ὁδόν τῆς σωτηρίας, τῆς (164) χάριτος τοῦ παναγίου Πνεύματος συνεργούσης. Πίστευσον οὖν ἐν πρώτοις ἐξ ὅλης ψυχῆς ὅτι οὔτως ταῦτα πάντα ἣ εἴπομεν κατά τάς θείας καὶ θεοπνεύστους Γραφάς ἀληθῆ εἰσι καὶ οὔτως δφείλει γενέσθαι πᾶς ὁ πιστεύων εἰς τὸν Υἱόν τοῦ Θεοῦ, ἐπειδὴ ἔδωκεν ἡμῖν ἔξουσίαν υἱούς γενέσθαι Θεοῦ, καὶ ἐάν θελήσωμεν, τὸ κωλύον ούδεν, καὶ ὅτι διὰ τοῦτο ἡ πᾶσα οἰκονομία καὶ συγκατάβασις τοῦ Υἱοῦ τοῦ Θεοῦ ἐγένετο, ἵνα διὰ τῆς πρός αὐτόν πίστεως καὶ τῆς τηρήσεως τῶν αὐτοῦ ἐντολῶν μετόχους αὐτοῦ τῆς θεότητος καὶ τῆς βασιλείας ἡμᾶς ἀπεργάσηται. Καί γάρ, εἰ μή πιστεύσεις ταῦτα οὔτως ἀληθῶς γίνεσθαι, πάντως ούδε ζητήσεις· εἰ δέ μή ζητήσεις, ούδε λήψῃ· “Ζητεῖτε γάρ, φησί, καὶ λήψεσθε· αἵτεῖτε καὶ δοθήσεται ὑμῖν”. Πιστεύων δέ, ἀκολούθει ταῖς θείαις Γραφαῖς καὶ ὅσα σοι λέγουσι ποίησον, καὶ εὑρήσεις πάντα ἀνελλιπῶς καθώς γέγραπται, μᾶλλον δέ καὶ πολλῷ πλείονα τῶν ἐν ταῖς θείαις Γραφαῖς. Ποῖα δέ ταῦτα; “Α δφθαλμός οὐκ εἶδε καὶ οὓς οὐκ ἤκουσε καὶ ἐπί καρδίαν ἀνθρώπου οὐκ ἀνέβη” τά ἀγαθά “ἄ ητοίμασεν ὁ Θεός τοῖς ἀγαπῶσιν αὐτόν “. Ταῦτα, εἰ πιστεύσεις βεβαίως, ὡς εἴρηται, θεάσῃ ἀναμφιβόλως ὡς ὁ Παῦλος καὶ σύ· οὐ μόνον δέ, ἀλλά καὶ ἀκούσεις ἄρρητα ρήματα, προαρπαγεῖς δηλονότι εἰς τὸν παράδεισον. Ποῖον τοῦτον; “Οπου ὁ ληστής μετά τοῦ Χριστοῦ συνεισῆλθε καὶ νῦν ἐκεῖ ἐστιν.

Βούλει δέ καὶ ἄλλως εἴπω σοι τίνα εἰσί τά ἀγαθά ἄ δφθαλμός οὐκ εἶδε καὶ οὓς οὐκ ἤκουσε καὶ ἐπί καρδίαν ἀνθρώπου οὐκ ἀνέβη; Οὕδα ὅτι πάντως ἐπιποθεῖς ἀκοῦσαι ἄ ούδε αὐτός ὁ ἴδων εἴπεν ἢ διηρμήνευσεν. Τί τοῦτο; Ἰνα μή παρά τῶν ἀκούοντων, ὡς οἷμαι, ἀπιστηθῇ. Εἰ τοίνυν μέλλεις καὶ σύ ἀπιστεῖν τοῖς ρήθησομένοις, στῆθι μέχρι τούτου· συμφέρει σοι γάρ καὶ μή προσβῆτς τῷ τῆς διανοίας δφθαλμῷ δλως τοῖς ἔμπροσθεν, ἐπειδὴ, εἰ τά λεγόμενά σοι (165) ἀθετήσεις καὶ παρακούσεις τῶν λόγων μου, μᾶλλον δέ τῶν λόγων αὐτοῦ τοῦ Θεοῦ, ἐπειδή καὶ ἡμεῖς καὶ οἱ λόγοι ἡμῶν αὐτοῦ εἰσιν, ὁ Λόγος ούτος κρινεῖ σε ἐν τῇ ἡμέρᾳ τῆς κρίσεως, ὅτι καὶ ἀκούσας ἡπίστησας. Ἄλλ’ ἀκουε ἀδιστάκτως τῶν λόγων ἡμῶν, μᾶλλον δέ, ὡς εἴρηται, τῶν τοῦ Θεοῦ· καὶ μάνθανε αὐτόθεν τοῦ ζητουμένου τὴν λύσιν παρά τῶν ταύτην ἐν σοφίᾳ διατρανούντων σοι.

Τά ἐν τῷ παραδείσῳ λαληθέντα τῷ Παύλῳ ἄρρητα ρήματα, αὐτά δή τά αἰώνια, φημί, ἀγαθά ἄ δφθαλμός οὐκ εἶδε καὶ οὓς οὐκ ἤκουσε καὶ ἐπί καρδίαν ἀνθρώπου οὐκ

άνέβη, αἱ ήτοίμασεν ὁ Θεός τοῖς ἀγαπῶσιν αὐτόν, οὐχ ὥψει περιέχονται, οὐ τόπω περιορίζονται, οὐ βάθει που κρύπτονται, οὐκ ἐν ἐσχατιᾷ γῆς ἡ θαλάσσης κατέχονται, ἀλλ' ἔμπροσθέν σου καὶ πρό τῶν ὀφθαλμῶν σού εἰσι. Ποῖα δή ταῦτα; Μετά τῶν ἀποκειμένων ἐν τοῖς οὐρανοῖς ἀγαθῶν, αὐτό τὸ σῶμα καὶ αἷμα τοῦ Κυρίου ἡμῶν Ἰησοῦ Χριστοῦ ἡ καθ' ἐκάστην ὄρῶμεν καὶ ἐσθίομεν καὶ πίνομεν, ταῦτα ὅμολογουμένως τά ἀγαθά ἐκεῖνά εἰσι· ἐκτός δέ τούτων οὐδαμοῦ τῶν ρήθεντων οὐδέ ἐν εὔρειν ἐξισχύσεις, καὶ πᾶσαν διαδράμης τήν κτίσιν. Εἰ βούλει δέ γνῶναι ὡς ἀληθῆ τὰ λεγόμενα, γενοῦ τῇ ἐργασίᾳ τῶν τοῦ Θεοῦ ἐντολῶν ἄγιος καὶ οὕτω μετάλαβε τῶν ἀγίων· καὶ γνώσεις τηνικαῦτα τῶν λεγομένων σοι τήν δύναμιν ἀκριβῶς. Ἀλλά γάρ πρός τήν περισσοτέραν πίστωσιν ἄκουσον καὶ αὐτοῦ ἐκείνου τοῦ Κυρίου τῶν λόγων, οὕτω λέγοντος πρός τούς Ἰουδαίους καὶ τούς ἰδίους αὐτοῦ μαθητάς· “Ἄμην ἀμήν λέγων ὑμῖν· οὐ Μωσῆς δέδωκεν ὑμῖν τόν ἄρτον ἐκ τοῦ οὐρανοῦ, ἀλλ' ὁ πατήρ μου δίδωσιν ὑμῖν τόν ἄρτον ἐκ τοῦ οὐρανοῦ τόν ἀληθινόν. Ὁ γάρ ἄρτος τοῦ Θεοῦ ἐστιν ὁ καταβαίνων ἐκ τοῦ οὐρανοῦ καὶ διδούς τῷ κόσμῳ ζωήν. Εἴπον οὖν πρός αὐτόν· Κύριε, πάντοτε δός ἡμῖν τόν ἄρτον τοῦτον. Εἶπεν οὖν αὐτοῖς ὁ Ἰησοῦς· Ἐγώ εἰμι ὁ ἄρτος τῆς ζωῆς· (166) ὁ ἐρχόμενος πρός με οὐ μή πεινάσῃ καὶ ὁ πιστεύων εἰς ἐμέ οὐ μή διψήσῃ πώποτε. Ἐγόγγυζον οὖν οἱ Ἰουδαῖοι περί αὐτοῦ, ὅτι εἶπεν· Ἐγώ εἰμι ὁ ἄρτος ὁ καταβάς ἐκ τοῦ οὐρανοῦ, καὶ ἔλεγον· Οὐχ οὗτός ἐστιν ὁ οὐρανὸς ὁ οἶδαμεν τόν πατέρα καὶ τήν μητέρα; Πῶς οὖν λέγει οὗτος ὅτι ἐκ τοῦ οὐρανοῦ καταβέβηκα;”.

Μή δή οὖν δομοιωθῆς τοῖς Ἰουδαίοις καὶ σύ, γογγύζων καὶ λέγων· “Οὐχί ὁ ἄρτος οὗτός ἐστιν ἐν τῷ δίσκῳ καὶ ὁ οἶνος ἐν τῷ ποτηρίῳ ὃν ἡμεῖς καθ' ἐκάστην ὄρῶμεν καὶ ἐσθίομεν ἄμα καὶ πίνομεν; Πῶς οὗτος λέγει ὅτι τά ἀγαθά ἐκεῖνα ἡ ὀφθαλμός οὐκ εἶδε καὶ οὓς οὐκ ἤκουσε καὶ ἐπί καρδίαν ἀνθρώπου οὐκ ἀνέβη ταῦτα εἰσιν;” Ἀλλά ἄκουε τοῦ Κυρίου πρός τούς ταῦτα εἰπόντας τί ἀνταποκριθείς ἔφη· “Μή γογγύζετε μετ' ἀλλήλων. Οὐδείς δύναται ἐλθεῖν πρός με, ἐάν μή ὁ Πατήρ ὁ πέμψας με ἐλκύσῃ αὐτόν· κάγω ἀναστήσω αὐτόν ἐν τῇ ἐσχάτῃ ἡμέρᾳ”. Οἶον· “Τί ἀπιστεῖτε, φησί, καὶ ἀμφιβάλλετε περί τούτου· Οὐδείς δύναται ἐπιγνῶναι μου τήν θεότητα, τοῦτο γάρ ἐστι τό ἐλθεῖν πρός με, ἐάν μή ὁ Πατήρ μου ἐλκύσῃ αὐτόν”. Ἐλκυσμόν δέ εἰπών, οὐ βίαν τινά ἐδήλωσεν, ἀλλ' ὅτι μᾶλλον ἐκάλεσε διά τῆς ἀποκαλύψεως οὓς προέγνω καὶ οὓς προώρισεν, ἐλκύσας διά τῆς ἀγάπης δηλονότι τοῦ ἀποκαλυφθέντος αὐτοῖς. Τοῦτο δέ σαφέστερον καὶ τό ἐπαγόμενον δηλοῖ· “Ἐστι γάρ, φησί, γεγραμμένον ἐν τοῖς προφήταις· Καί ἔσονται πάντες διδακτοί Θεοῦ”. Ὁ οὖν διδαχθείς παρά τοῦ Θεοῦ δύναται πιστεῦσαι εἰς τόν Υἱόν τοῦ Θεοῦ καὶ μαθών παρά τοῦ Πατρός ἔρχεται πρός με, οὐχ ὡς τόν Πατέρα θεασάμενος· μόνος γάρ “ὅ ὕν παρά τοῦ Θεοῦ, οὗτος ἐώρακε τόν Πατέρα”. Καί πάλιν· “Ἄμην ἀμήν λέγω ὑμῖν· ὁ πιστεύων εἰς ἐμέ ἔχει ζωήν αἰώνιον. Ἐγώ εἰμι ὁ ἄρτος τῆς ζωῆς. Οἱ πατέρες ὑμῶν τό μάννα ἔφαγον ἐν τῇ ἐρήμῳ καὶ ἀπέθανον· (167) οὗτος δέ ἐστιν ὁ ἄρτος ὁ ἐκ τοῦ οὐρανοῦ καταβαίνων, ἵνα τις ἔξ αὐτοῦ φάγῃ καὶ μή ἀποθάνῃ. Ἐγώ εἰμι ὁ ἄρτος ὁ ζῶν ὁ ἐκ τοῦ οὐρανοῦ καταβάς· ἐάν τις φάγῃ ἐκ τούτου τοῦ ἄρτου, ζήσεται εἰς τόν αἰώνα· καὶ ὁ ἄρτος δέ δύναται ἐγώ δώσω ἡ σάρξ μου ἐστίν ἦν ἐγώ δώσω ὑπέρ τῆς τοῦ κόσμου ζωῆς. Ἐμάχοντο οὖν οἱ Ἰουδαῖοι πρός ἀλλήλους λέγοντες· Πῶς δύναται οὗτος δοῦναι ἡμῖν τήν σάρκα αὐτοῦ φαγεῖν; Εἶπεν οὖν αὐτοῖς ὁ Ἰησοῦς· Ἄμην ἀμήν λέγω ὑμῖν, ἐάν μή φάγητε τήν σάρκα τοῦ Υἱοῦ τοῦ ἀνθρώπου καὶ πίητε αὐτοῦ τό αἷμα, οὐκ ἔχετε ζωήν ἐν ἑαυτοῖς. Ὁ τρώγων μου τήν σάρκα καὶ πίνων μου τό αἷμα ἔχει ζωήν αἰώνιον, κάγω ἀναστήσω αὐτόν ἐν τῇ ἐσχάτῃ ἡμέρᾳ· ἡ γάρ σάρξ μου ἀληθής ἐστι βρῶσις καὶ τό αἷμα μου ἀληθής ἐστι πόσις”.

“Ηκουσας πῶς ἡ κοινωνία τῶν θείων καὶ ἀχράντων μυστηρίων ζωή αἰώνιός ἐστι καὶ ὅτι τούς τήν ζωήν τήν αἰώνιον ἔχοντας, ἐκείνους λέγει ἀναστῆσαι ἐν τῇ ἐσχάτῃ

ήμερας ὁ Κύριος, οὐχ ὡς τῶν ἄλλων πάντως ἐγκαταλιμπανομένων ἐν τοῖς μνήμασιν, ἀλλ’ ὡς τῶν τήν ζωήν ἔχόντων ἀνισταμένων ὑπό τῆς ζωῆς εἰς αἰώνιαν ζωήν, τῶν δέ λοιπῶν ἀνισταμένων εἰς αἰώνιον κολάσεως θάνατον. Καί διτὶ τοῦτο ἐστιν ἀληθές, ἃκουσον τῶν ἔξης: “Ο τρώγων μου τήν σάρκα καὶ πίνων μου τὸ αἷμα ἐν ἐμοὶ μένει κἀγώ ἐν αὐτῷ. Καθὼς ἀπέστειλέ με ὁ ζῶν Πατήρ κἀγώ ζῶ διά τὸν Πατέρα, καὶ ὁ τρώγων με κάκεινος ζήσεται δι’ ἐμέ”. Ὁρᾶς τί φησι; Πῶς τήν πρός αὐτόν ήμῶν ἐνότητα ὁ Υἱός τοῦ Θεοῦ διά τῆς κοινωνίας τοιαύτην γενέσθαι διαρρήδην βοᾷ οἴαν ἐκεῖνος ἔχει τήν πρός τὸν Πατέρα ἐνότητα καὶ ζωήν; Ὡσπερ γάρ ἐκεῖνος φυσικῶς τῷ ιδίῳ Θεῷ καὶ Πατρί ἤνωται, οὕτω καὶ ήμᾶς κατά χάριν λέγει διά τοῦ φαγεῖν τήν σάρκα αὐτοῦ καὶ πίειν αὐτοῦ τὸ αἷμα ἐνωθῆναι αὐτῷ καὶ ζῆσαι ἐν αὐτῷ. Ἰνα δέ μη νομίζωμεν διτὶ τὸ πᾶν τοῦ ἄρτου τοῦ ὄρωμένου ἐστί, τούτου ἔνεκεν πολλαχῶς εἴρηκεν (168) “Ἐγώ εἰμι ὁ ἄρτος ὁ ἐκ τοῦ οὐρανοῦ καταβαίνων”. Καὶ οὐκ εἶπεν ὁ καταβάς· τοῦτο γάρ τὸ ἄπαξ δηλοῖ κατελθεῖν. Ἀλλά τί; Ο καταβαίνων, φησίν, ἀεί δηλονότι καὶ πάντοτε ἐπί τούς ἀξίους καταβαίνων καὶ νῦν καθ’ ὥραν παραγινόμενος. Ἔτι δέ ἀπό τῶν ὄρωμένων ἀφιστῶν ήμῶν τήν διάνοιαν, μᾶλλον δέ δι’ αὐτῶν ἀνάγων ήμᾶς ἐπί τήν ἀόρατον δόξαν τῆς ἐνυποστάτου αὐτοῦ θεότητος, ἔλεγεν· “Ἐγώ εἰμι ὁ ἄρτος τῆς ζωῆς”, καὶ πάλιν· “Ο Πατήρ μου δίδωσιν ὑμῖν τὸν ἄρτον οὐχὶ ἐκ τῆς γῆς, ἀλλ’ ἐκ τοῦ οὐρανοῦ, τὸν ἀληθινόν”. Εἰπών τόν ἐκ τοῦ οὐρανοῦ ἀληθινόν, ἐδήλωσεν διτὶ ψευδῆς ὁ ἀπό τῆς γῆς, ὡφελῶν οὐδέν.

Καὶ ἵνα τοῦτο ποιήσῃ σαφέστερον· Ο γάρ ἄρτος, φησί, τοῦ Θεοῦ ἐστιν ὁ καταβαίνων ἐκ τοῦ οὐρανοῦ καὶ διδούς τῷ κόσμῳ ζωήν”. Πάλιν, ὁ καταβαίνων, φησί, καὶ πάλιν, ζωήν ὁ διδούς. Τί τοῦτο; Ἰνα μηδέν σωματικόν ὑποπτεύσῃς μήτε τι γῆγεν ἐννοήσῃς, ἀλλὰ καὶ αὐτόν τὸν μικρόν ἄρτον, τήν δὲ λίγην μερίδα θεοποιηθεῖσαν, τοῖς νοεροῖς ὅρᾳς ὅμμασι καὶ γενομένην δλην δμοίαν τῷ ἐκ τοῦ οὐρανοῦ καταβαίνοντος ἄρτω, δι’ ἐστι Θεός ἀληθής καὶ ἄρτος καὶ πόμα ζωῆς ἀθανάτου, ὡς ἄν μή, ἐναπομένων τῇ ἀπιστίᾳ καὶ τῷ ὄρωμένῳ μόνῳ ἄρτῳ διά πασῶν τῶν αἰσθήσεων, ἄρτον φάγης οὐ τὸν οὐράνιον, ἀλλὰ τὸν ἐπίγειον μόνον, καὶ στερηθῆς τῆς ζωῆς, ὡς τὸν οὐράνιον ἄρτον πνευματικῶς μή φαγών, καθὼς αὐτός φησιν ὁ Χριστός· “Τό πνεῦμά ἐστι τό ζωοποιοῦν, ἡ σάρξ οὐκ ὡφελεῖ οὐδεν”. Τίνας ἄρα οὐκ ὡφελεῖ; Τούς ἄνθρωπον ψιλόν εἶναι τοῦτον φησι φάσκοντας καὶ οὐ Θεόν. Τοίνυν, εὶ καὶ σύ αὐτός ὁ πιστός ἄρτου μόνου καὶ οὐ σώματος τεθεωμένου, ὡς αὐτόν ἐκεῖνον δλον τὸν Χριστόν δεχόμενος, μεταλαμβάνεις, (169) ζωήν πῶς ἐλπίζεις λαβεῖν ἔξ αὐτοῦ καὶ ἔχειν εὐαίσθήτως ἐν ἑαυτῷ, τοῦ Κυρίου λέγοντος· “Ο τρώγων τόν ἐκ τοῦ οὐρανοῦ καταβαίνοντα ἄρτον ζήσεται εἰς τὸν αἰώνα”, καὶ πάλιν· “Η σάρξ οὐκ ὡφελεῖ οὐδέν· τό πνεῦμά ἐστι τό ζωοποιοῦν”; “Οντως τό πνεῦμά ἐστιν ἡ ἀληθής βρῶσις καὶ πόσις· τό πνεῦμά ἐστι τό μεταποιοῦν τὸν ἄρτον εἰς σῶμα τοῦ Κυρίου· δντως τό πνεῦμά ἐστι τό καθαῖρον ήμᾶς καὶ ἀξίως ποιοῦν μεταλαμβάνειν τοῦ σώματος τοῦ Κυρίου. Οἱ γάρ ἀναξίως τούτου μεταλαμβάνοντες, ὡς φησιν ὁ Ἀπόστολος, “κρῖμα ἑαυτοῖς ἐσθίουσι καὶ πίνουσι, μή διακρίνοντες τό σῶμα τοῦ Κυρίου”.

Ἄλλα δεῦτε τοιγαροῦν δσοι πιστοί, δσοι τῶν μυστηρίων τήν είρημένην καί λαλουμένην ἐπίστασθε δύναμιν, δσοι τὸν οὐράνιον ἄρτον ἐφάγετε, δσοι τήν ἔξ αὐτοῦ καὶ δι’ αὐτοῦ καὶ ἐν αὐτῷ καὶ σύν αὐτῷ αἰώνιαν τήν ζωήν ἐκτήσασθε, καὶ ἐν αὐτῇ τῇ ζωῇ τῇ ἀληθινῇ εἰς τρίτον οὐρανόν καὶ ήμεῖς ἀρπαγῶμεν ἐν Πνεύματι, μᾶλλον δέ εἰς αὐτόν πνευματικῶς τῆς Ἀγίας Τριάδος τόν οὐρανόν, ἵνα πάντα τά ῥηθέντα καὶ τά διαμείναντα ἄρρητα κατιδόντες ὄμοιού καὶ ἀκούσαντες, γευσάμενοί τε καὶ ὁσφρανθέντες καὶ ταῖς χεροῖς τῆς ψυχῆς καλῶς ψηλαφίσαντες, εύχαριστήριον αῖνον τῷ φιλανθρώπῳ Θεῷ ἀναπέμψωμεν οὕτω λέγοντες· “Δόξα σοι, ὁ ἐπιφανείς καὶ ἀποκαλυφθῆναι καὶ ὁραθῆναι καταξιώσας ήμῖν”. Εἴπωμεν δέ καὶ πρός πάντας

ήμῶν κοινῶς τούς ἀδελφούς. Ὡ πατέρες, ὡ ἀδελφοί, μονάζοντες ὁμοῦ καί οἱ ἐν τῷ βίῳ τῷ κοσμικῷ, πλούσιοι, πένητες, δοῦλοι, ἐλεύθεροι, νέοι καί γέροντες, πᾶσα ἡλικία καὶ γένος ἄπαν, ἀκούσατε. Μή ὁ Θεός ψεύστης ἐστίν; "Ἡ ψεύστης μέν οὐκ ἐστιν, ἀδύνατος δέ, καὶ οὐ μὴ δυνηθῇ ποιῆσαι ἃ ἐπηγγείλατο; Μή βραδύνῃ τοῦ ἐπισκέψασθαι πάντα τά ἔθνη; Μή ἵσχύσει τις κρυβῆναι ἐξ ὀφθαλμῶν αὐτοῦ; μή ὑπενέγκαι ἵσχύσει ἄνθρωπος τήν ἀποκάλυψιν τῆς δόξης αὐτοῦ; (170) Οὕμενουν. Πῶς γάρ, ὅταν οὐρανοί ῥοιζηδόν λύωνται καὶ τά στοιχεῖα καυσούμενα ἀπολοῦνται, καθά φησιν ὁ Ἀπόστολος, ἄνθρωπος τότε ἡμέραν εἰσόδου ὑπομενεῖ τοῦ ἀπροσίτου Θεοῦ καὶ ἀπροσίτω ἐνοικοῦντος φωτί, δς ἐν αὐτῷ καὶ σύν αὐτῷ ἐρχόμενος εἰς τὸν κόσμον ὀφθῆναι μέλλει πάσῃ σαρκί; Μέγας φόβος καὶ τρόμος ὅντως λήψεται τότε τούς ἀμαρτωλούς καὶ σύγκρισις οὐκ ἔσται τῆς θλίψεως καὶ δύνης καὶ τιμωρίας αὐτῶν.

΄Αλλ’ οἱ ταῦτα πιστεύοντες καὶ ἐπιποθοῦντες σωθῆναι, τάδε λέγει, ἀκούσατε, τό Πνεῦμα τό "Ἄγιον· "Αποστρέψατε ἔκαστος ὑμῶν ἀπό τῆς ὁδοῦ αὐτοῦ τῆς πονηρᾶς· μάθετε καλόν ποιεῖν καὶ ῥύσασθε ἀδικούμενον· ἐκζητήσατε τὸν Κύριον καὶ ζήσεται ἡ ψυχή ὑμῶν· ἐκκλίνατε ἀπό κακοῦ καὶ ποιήσατε ἀγαθόν". Οἱ βασιλεῖς τήν σωφροσύνην, τήν δικαιοσύνην, τήν ἐλεημοσύνην, τήν ἀλήθειαν καὶ τήν εὔσεβη πίστιν μᾶλλον ἡ τό διάδημα καὶ τήν ἀλουργίδα φορεῖν ποθήσατε. Οἱ πατριάρχαι, εἰ μή φίλοι ἐστέ Θεοῦ, εἰ μήνιοί, εἰ μή θέσει θεοί, δμοιοι δηλονότι ὄντες τῷ φύσει Θεῷ κατά τήν χάριν τήν δοθεῖσαν ἡμῖν ἄνωθεν, τῶν θρόνων ἀπόστητε καὶ πορευθέντες πρῶτον ἔαυτούς ἀπό τῶν θείων Γραφῶν νουθετήσατε· καὶ ἀπεικόνισμα γεγονότες Θεοῦ, φρικτῶς τηνικαῦτα τῶν θείων προσφαύσατε· εἰ δ' οὖν, ἀλλ' ὅποτε ἀποκαλυφθῇ, τότε γνώσεσθε ὅτι ὁ Θεός ἡμῶν πῦρ καταναλίσκον ἐστίν, οὐ τούς φίλους οὐδέ τούς αὐτόν ἀγαπήσαντας ἀλλά τούς μή ὡς φῶς ἐλθόντα δεξαμένους αὐτόν. Οἱ ἄρχοντες καὶ οἱ πλούσιοι, ἀρχόμενοι καὶ πτωχοί μᾶλλον γένεσθε, ἐπειδή δυσκόλως πλούσιος εἰς τήν βασιλείαν τῶν οὐρανῶν εἰσελεύσεται· εἰ δέ δυσκόλως ὁ πλούσιος, δ ἄρχων ἄρα πῶς; Οὐδαμῶς· φησὶ γάρ ὁ Κύριος τοῖς ἔαυτοῦ μαθηταῖς· (171) "Οἱ ἄρχοντες τῶν ἔθνῶν κατεξουσιάζουσιν αὐτῶν οὐχ οὕτως δέ ἔσται ἐν ὑμῖν, ἀλλ' ὁ θέλων εἶναι πρῶτος ἐν ὑμῶν, ἔστω πάντως ἐσχατος καὶ πάντων δοῦλος καὶ πάντων διάκονος".

"Ἄρχοντα δέ ἡ Γραφή τίνα ἄρα καλεῖ; Τόν τήν ἔαυτοῦ φησι ζητοῦντα τιμήν, τον διά τῆς ἀρχῆς τό ἴδιον αὐτοῦ ἐκπληροῦντα θέλημα. Εἰ δέ ὁ Κύριος καὶ Θεός ἡμῶν ἐλθών ἐπί τῆς γῆς δι' ἡμᾶς καὶ διδούς ἡμῖν τύπον καὶ ὑπογραμμόν σωτηρίας ἐλεγεν· "Ἐγώ ἥλθον οὐχ ἵνα ποιῶ τό θέλημα τό ἐμόν, ἀλλά τό θέλημα τοῦ πέμψαντός με πατρός", τίς ἄλλος τῶν εἰς αὐτόν πιστεύοντων, μή ποιῶν τό ἐκείνου θέλημα ἀλλά τό ἴδιον ἐκπληρῶν, σωθῆναί ποτε δυνήσεται; "Οντως οὐδείς ούδαμως. Καί τί λέγω σωθῆναι αὐτόν, ὅπου γε οὐδέ πιστός εἶναι δύναται ἡ χριστιανός τέλειος ὁ τοιοῦτος; Καί τοῦτο δηλῶν ὁ Χριστός καὶ Θεός ἐλεγε· "Πῶς δύνασθε ὑμεῖς πιστεῦσαι" εἰς ἐμέ δηλονότι "δόξαν παρά τοῦ μόνου Θεοῦ οὐ ζητοῦντες," Πᾶς οὖν ὁ τήν τοῦ Θεοῦ δόξαν ζητῶν καὶ τό ἐκείνου θέλημα παντί τρόπω καὶ ἐν παντί πράγματι σπουδάζων ποιεῖν, οὐδέποτε ἄρχειν τινός ἡ δλως ὑπερέχειν μικροῦ ἡ μεγάλου καθ' ἔαυτόν ἐννοήσειν, ἀλλ' ὅσῳ πλειόνων οίκονομίαν καὶ φροντίδα ἐγχειρισθήσεται, τοσούτῳ μᾶλλον ἔαυτόν ἐσχατώτερον καὶ δοῦλον τῶν πολλῶν ἐκείνων λαῶν ἔξει, ἐν αἰσθήσει γενόμενον. Οἱ δέ μή τοιοῦτοι τῇ διαθέσει γενόμενοι, ἀλλ' δλως αἴσθησιν τῆς ἀνθρωπίνης δόξης ἐσχηκότες καὶ ὅρεξιν πλούτου κτησάμενοι καὶ τρυφῆς, ὅντως ὀκνῶ εἰπεῖν ὅτι ἐθνικοί εἰσιν οἱ τοιοῦτοι, καὶ οὐ χριστιανοί ἀληθεῖς, κατά τήν θείαν φωνήν τοῦ Ἰησοῦ καὶ Θεοῦ· φησὶ γάρ· "Ταῦτα δέ τά ἔθνη τοῦ κόσμου ἐπιζητεῖ". 'Υμεῖς δέ, φησί, "ζητεῖτε πρῶτον τήν βασιλείαν τοῦ Θεοῦ καὶ τήν δικαιοσύνην αὐτοῦ, καὶ ταῦτα πάντα προστεθήσεται ὑμῖν".

(172) Ἀλλά γάρ ἐπίστασθε ἄρα ποίαν λέγει ζητεῖν ἡμᾶς βασιλείαν; Τήν ἐν τῷ ὑψει τῶν οὐρανῶν, τήν μέλλουσαν μετά τήν ἀνάστασιν ἔσεσθαι ἥ, ὡς πού ποτε οὖσαν μακράν, ταύτην λέγει ζητεῖν ἡμᾶς; Οὐδαμῶς. Ὁποίαν δέ ἄρα ζητεῖν ἐγκελεύεται; Πρόσεχε ἀκριβῶς ὅποια τίς ἐστιν ἡ ζητεῖσθαι ὁφείλουσα παρ' ἡμῶν βασιλεία. Ὁ Θεός, κτίστης ὧν καὶ δημιουργός τῶν ἀπάντων, ἀεί πάντων ἐπουρανίων βασιλεύει καὶ ἐπιγείων καὶ καταχθονίων· ἀλλά καὶ τῶν μήπω γεγονότων ὡς ἡδη γεγονότων ἐν αὐτῷ αὐτός βασιλεύει, δτι δι' αὐτοῦ γενήσονται καὶ εἰ τι δ' ἂν μετά ταῦτα γενήσεσθαι μέλλει, βασιλεύει δέ οὐχ ἡκιστα καὶ ἐφ' ἔνα ἔκαστον ἡμῶν ἐν δικαιοσύνῃ καὶ γνώσει καὶ ἀληθείᾳ. Ταύτην τοιγαροῦν λέγει ζητεῖν τήν βασιλείαν ὡμᾶς, ἵνα καθώς “έβασίλευσεν ὁ Θεός ἐπί τά ἔθνη”, ὡς γέγραπται, βασιλεύσῃ καὶ ἐφ' ἡμῖν, ἐπειδή ἔξ ἔθνῶν ἐσμεν. Βασιλεύει δέ πῶς; Ὡς ἐπί ὁχήματός τινος ἐφ' ἡμᾶς ἐποχούμενος καὶ ὡς ἡνίας τά θελήματα κρατῶν ἐν τῇ χειρὶ αὐτοῦ τῶν ἡμετέρων ψυχῶν, δς καὶ ἄξει ἐν οἷς ἄν βούληται ἡμᾶς εὐηνίους εύρων καὶ εἰς τό ἐκείνου θέλημα οἴα δή ἵπποις χρήσεται ἡμῶν τοῖς θελήμασιν, ὑπείκουσι προθύμως ταῖς αὐτοῦ νομοθεσίαις καὶ ἐντολαῖς. Οὕτω δή βασιλεύει Θεός ἐν οἷς οὐδέποτε ἐβασίλευσε, καθαιρομένοις διὰ δακρύων καὶ μετανοίας καὶ τελειουμένοις διὰ σοφίας καὶ γνώσεως τῆς τοῦ Πνεύματος. Οὕτω καὶ Χερουβίμ οἱ ἄνθρωποι γίνονται, τόν ἐπί πάντων Θεόν ἐπί τοῦ νώτου τῶν ψυχῶν αὐτῶν ἐν τῷδε τῷ κόσμῳ ἐπιφερόμενοι. Τίς οὖν ἐπί τοσοῦτον ἄφρων καὶ ἀναίσθητος δς πρό τοῦ τήν δόξαν ταύτην καὶ ἰδεῖν καὶ παθεῖν ἀρχῆς ἡ δόξης ἡ πλούτου ἐπιθυμήσει; Μᾶλλον δέ τίς οὔτως ἀπονενοημένος καὶ ἀθλιος, δς μείζονα τῆς τοῦ Θεοῦ βασιλείας καὶ δόξης ἄλλην εἶναι δόξαν ἡ βασιλείαν ἡ πλοῦτον ἡ τιμήν ἡ ἀρχήν ἡ τρυφήν, ἡ τι τῶν λεγομένων ἄλλον καὶ νομιζομένων καλῶν ἐπί γῆς ἡ ἐν οὐρανῷ, (173) ὑποπτεύσει, ἵνα καὶ ἐκεῖνα ἀντί ταύτης ἐκλέξηται; “Οντως οὐκ ἔστι ταύτης ἔτερον οὐδέν ἐφετώτερον τοῖς γε νοῦν ἔχουσι.

Τοίνυν καὶ περιιόντι τῷ Χριστῷ καὶ βασιλεῦσαι ζητοῦντι ἐπί πάντας ἡμᾶς, μηδείς ἀφρόνως αὐτόν ἀπώσηται· μηδείς ἀξιῶ, τοῦ μεγάλου τούτου καὶ ἀσπάστου δώρου ἀποστερήσειν ἔαυτόν· μηδείς τῆς ἀληθινῆς δόξης ἔκπτωτον ἔαυτόν ἀπεργάσηται· μηδείς διά πρόσκαιρον πλοῦτον τόν πλουτοδότην Θεόν καὶ ποιητήν τοῦ παντός καταλείψῃ· μηδείς διά γονέων καὶ φίλων καὶ συγγενῶν προσπάθειαν τόν Δεσπότην τῶν ἀγγέλων ἀρνήσηται· μηδείς δι' ἐπιθυμίαν σαρκός τοῦ γλυκασμοῦ τῆς ὄντως ζωῆς ἀποστερηθήσεται· μηδείς διά δόξαν εὐμάραντον τῆς αἰώνιου δόξης καὶ ἀτελευτήτου ἀλλότριος γένηται. Ἄλλα δεῦτε πάντες, εἰ οἶόν τε, συναχθέντες ἐπί τό αὐτό, τόν ὑπεράνω πάσης ὄντα ἀρχῆς καὶ ἔξουσίας καὶ παντός ὄνόματος ὀνομαζομένου ἐλθεῖν ἐφ' ἡμᾶς καὶ ἐφ' ἔνι ἔκάστω ἡμῶν βασιλεῦσαι ποθήσωμεν καὶ ζητήσωμεν, ὡς ἄν ἔκαστος ἡμῶν, δλον αὐτόν μεθ' ἔαυτοῦ λαβών, ἀχώριστον ἔξει ἐν ημέρᾳ τε καὶ νυκτί, λάμποντα τῷ ἀπροσίτῳ φωτὶ δι' κατεσθίειν μέλλει τότε τούς ὑπεναντίους, δτε διά τούς ἀπιστοῦντας ἐλεύσεται, τούς νυνὶ μή δεχομένους αὐτόν μηδέ θέλοντας αὐτόν βασιλεύειν ἐπ' αὐτούς· ἐν οἰκίᾳ τε συνεισερχόμενον ὡσαύτως ἔξει αὐτόν καὶ ἐπί τῆς κλίνης συνανακείμενον καὶ τῷ ἀστέκτῳ φωτὶ περιπλεκόμενόν τε ὄμοῦ καὶ ἀρρήτως κατασπαζόμενον, νόσους παραμυθούμενον, λύπας καὶ θλίψεις διώκοντα, δαίμονας ἀπελεύνοντα, χαράν καὶ δάκρυα ὑπέρ μέλι καὶ κηρίον γλυκύτερα καθ' ὥραν παρέχοντα, πάθη ψυχῆς καὶ σώματος ἔξιώμενον, θάνατον ἀφανίζοντα, ζωήν ἀνεκφράστως βλυστάνοντα καὶ μετά τήν ἐκδημίαν τήν ἐκ τοῦ σώματος εἰς (174) οὐρανούς οὐρανῶν ἀναβιβάζοντα ἡμῶν ἔκαστον, καὶ ἐποχούμενον αὐτόν ἔκαστος ἐπί τῶν ἔαυτοῦ ὕμων ἐπιφερόμενος, ἀναλαμβανόμενον δθεν οὐκ ἔχωρίσθη.

Ταῦτα παθεῖν σε δεῖ καὶ μαθεῖν, ἀγαπητέ, ἐν αἰσθήσει πάσῃ ψυχῆς, ὡς ἄν ἔξεις Θεόν νῦν μέν συναναφέροντά σε δίχα τοῦ σώματος, ὕστερον δέ καὶ τό σῶμά σου

τοῦτο ἀναστήσοντα καὶ πνευματικόν σοι παρέχοντα, ὃς καὶ βασιλεύων ἔσεται ἐπί σέ εἰς τούς ἀπεράντους αἰῶνας, ἀεὶ σε βαστάζων εἰς τὸν ἀέρα καὶ ὑπό σοῦ ἀεὶ βασταζόμενος, ὃ ἐπί πάντων Θεός, ὃ πρέπει πᾶσα εὐχαριστία, τιμὴ καὶ προσκύνησις σύν τῷ ἀνάρχῳ αὐτοῦ Πατρί καὶ τῷ παναγίῳ καὶ ἀγαθῷ καὶ ζωοποιῷ αὐτοῦ Πνεύματι νῦν καὶ ἀεὶ εἰς τούς αἰῶνας τῶν αἰώνων ἀμήν.

## ΛΟΓΟΣ Δ'.

**Περὶ ἀπαθείας καὶ τῶν ἐν αὐτῇ κατά προκοπήν χαρισμάτων καὶ δωρεῶν· καὶ τίς ἡ τελείωσις τῆς κατά Χριστόν πνευματικῆς ἥλικίας. (175)**

“Οσπερ ὁ τῷ λαμπροτάτῳ ἥλιῳ ἐνατενίζειν βουλόμενος καθαρούς ὄφείλει τούς τοῦ σώματος ὄφθαλμούς ἔχειν, οὕτω καὶ ὁ περὶ ἀπαθείας λέγειν ἐπιχειρῶν τάς τῆς ψυχῆς κόρας, εἴτ' οὖν αἰσθήσεις, ἀπηλλαγμένας ἔχειν πάσης ἐπιθυμίας πονηρᾶς καὶ ἐμπαθοῦς λογισμοῦ χρεωστεῖ, ἵνα μή, ὑπὸ τῶν τοιούτων τινός τὸν νοῦν ὀχλούμενος, εἰς τὸ τῆς καθαρότητος αὐτῆς ὑψος καὶ εἰς τὸν ταύτης βυθὸν οὐκ ἔξισχύσει τρανῶν ἀποβλέψαι ἢ σαφῶς ἔξειπεῖν καὶ ἀξίως κατανοῆσαι τὸ πλῆθος καὶ μέγεθος τῶν ἐνεργειῶν καὶ χαρισμάτων αὐτῆς. Εἰ γάρ τεθολωμένω τῷ νῷ καὶ ἀκαθάρτῳ τῇ καρδίᾳ τῶν αὐτῆς ἄρξεται θεωρημάτων καὶ ὑποθέσεως, μή δυνάμενος διατρανῶσαι τάς ἐνεργείας αὐτῆς ἐλευθέρω τῷ λόγῳ, ἐκπεσεῖται καὶ ὅντις ἐκ μέρους ἔλαβεν ἐξ αὐτῆς ἀγαθῶν, οἷα δή ὡς ἔξουθενῶν καὶ ἀτιμάζων αὐτήν καὶ ὡς τήν δόξαν αὐτῆς ἀμαυρῶν· γέγραπται γάρ· “Παντὶ τῷ ἔχοντι δοθήσεται καὶ περισσευθήσεται, ἀπό δέ τοῦ μή ἔχοντος καὶ ὃ δοκεῖ ἔχειν ἀρθήσεται ἀπ' αὐτοῦ”.

“Οσοι τοιγαροῦν ἀπάθειαν ἔχουσι, δηλοῦντι φιλοῦνται αὐτήν καὶ φιλοῦνται σφοδρῶς ὑπ' αὐτῆς· καὶ τὰ περὶ τῆς (176) ἀκορέστου διαλεγόμενοι, ἀπαθέστεροι ἔτι παρ' αὐτῆς γίνονται, τῷ περὶ αὐτήν ἐκκαίομενοι πόθῳ. “Οσοι δέ προσδέδενται μικρῷ ἔτι καὶ τῇ τυχούσῃ ἐπιθυμίᾳ τοῦ κόσμου καὶ τῶν πραγμάτων αὐτοῦ, ἢ πάθει τινί σωματικῷ τε καὶ ψυχικῷ, μακράν εἰσι καὶ ἀπέχουσι τοῦ λιμένος αὐτῆς· ὅθεν καὶ ἐάν περὶ ἀπαθείας λέγειν ἀπάρξωνται καὶ πρός τὸ ὑψος αὐτῆς τὸν νοῦν ἄραι ἐπιχειρήσωσιν, ἐλκόμενοι οἷα δοῦλοι καὶ δελεαζόμενοι ὑπὸ τῆς ἐπιθυμίας τοῦ ἐν ᾧ προσδέδενται πάθους, καὶ ἡς πρώην ἐδόκουν ἔχειν εἰρήνης ἀποστεροῦνται τῶν λογισμῶν· καὶ εἰκότως· “Ω γάρ τις ἡττηται, φησί, τούτῳ δεδούλωται”. Τοίνυν καὶ σκότους ἐκεῖθεν πληρούμενοι, τήν αἰτίαν οὐ σφίσιν αὐτοῖς τῶν γινομένων ἐπιγράφονται, ἀλλά τῇ παντοδυνάμῳ ἀπαθείᾳ ἀσθένειαν προσάπτειν κατατολμῶσι. Τοῦτο δέ συμβαίνει αὐτοῖς, ἐπειδή τῆς μὲν νοερᾶς αἰσθήσεως καὶ θεωρίας καὶ τῆς παντουργοῦ ἐνεργείας αὐτῆς πεῖραν ὅλως οὐ κέκτηνται, στοχαστικῶς δέ καὶ ἐν ἐπινοίαις ποικίλαις καὶ πολυτρόποις τά κατ' αὐτήν ἀναλογιζόμενοι, ἀλληνάλλως ταῦτα ὑπὸ τῆς ψευδωνύμου φυσιούμενοι γνώσεως φιλολογοῦσί τε καὶ περὶ ὅν οὐκ οἴδασι διαβεβαιοῦνται τούς πυθομένους. Διά τοι τοῦτο οὐδέ τήν ἐξ ἀπιστίας καὶ προλήψεως καὶ μακρᾶς συνηθείας καὶ ἀμελείας προσγενομένην αὐτοῖς καὶ προσοῦσαν ἀσθένειαν συνιδεῖν ἢ καθομολογῆσαί ποτε πείθονται, ἀλλά καὶ πάντας ἄλλους ἀνθρώπους ὁμοίους ἔαυτῶν εἶναι καὶ ὑπὸ τῶν τοιούτων διαμαρτύρονται καταδουλοῦσθαι παθῶν· οὐ γάρ συγχωροῦνται ὑπὸ τῆς οἰήσεως καὶ τοῦ φθόνου μείζονα ποτε ἔαυτῶν ἐπ' ἀρετῇ καὶ σωφροσύνῃ προσμαρτυρῆσαί τινι.

΄Αλλά μή γένοιτο ἡμᾶς, τούς εὔτελεῖς καὶ τοῦ λέγειν ἀναξίους, περί τοιούτων οὕτω καθυποκρινομένους, καταψεύδεσθαι τῆς ἀληθείας καὶ διαβεβαιοῦσθαι περί ὅν

ούκ (177) ἔγνωμεν πείρα μᾶλλον ἡ λόγοις εἰς ἡμᾶς αὐτούς τήν ἐνέργειαν τῶν μελλόντων ρήθήσεσθαι πρότερον· ἂ δέ καταλαβεῖν ἡξιώθημεν καί μαθεῖν παρά τῶν ἐλλαμφέντων ὑπό τῆς μακαρίας ἀπαθείας τόν νοῦν καί ἂ παρ' αὐτῆς, παραφρονοῦντες λαλοῦμεν, μυστικῶς ἀκηκόαμεν εἰς τό οὖς, ὡς ἀπερριμμένοι τινές καί τοῦ μηδενός ἄξιοι, κατά τήν ἄνωθεν κελεύουσαν χάριν ἐπί τῶν δωμάτων κηρύζομεν, ἵνα μή ὡς ὁ τό τάλαντον κατακρύψας δοῦλος κατακριθῶμεν. Καθάπερ οὖν ἡκούσατε λέγοντος τοῦ Δεσπότου· “Πολλοί μὲν κλητοί, ὀλίγοι δέ ἐκλεκτοί” καί “Ἐν τῇ οἰκίᾳ τοῦ πατρός μου μονάι πολλαὶ εἰσιν”, οὕτως εἰδέναι βούλομαι πάντας ὑμᾶς, δτι πολλοί μέν ἄγιοι, ὀλίγοι δέ ἀπαθεῖς· καί πρός τούτοις πολλή πάλιν ἐν ἀμφοτέροις ὑπάρχει διαφορά. Καί πρόσεχε ἀκριβῶς τῇ τῶν λεγομένων δυνάμει καί ἀκριβείᾳ.

Ἄλλο ὑπάρχει ἀπάθεια ψυχῆς καί ἔτερον ἀπάθεια σώματος· ἡ μέν γάρ καί τό σῶμα καθαγιάζει, ἡ δέ αὐτή μόνη καθ' ἔαυτήν οὐδέν τόν κεκτημένον ὀνίσησιν. Ἄλλο ἀκινησία τῶν τοῦ σώματος μελῶν καί τῶν παθῶν αὐτῶν τῆς ψυχῆς καί ἔτερον κτῆσις ἀρετῶν· ἡ μέν γάρ ἐκ φύσεως πρόσεστιν, ἡ δέ καί τάς φυσικάς ἀπάσας κινήσεις εἴωθε καταστέλλειν. Ἄλλο τό μή ἐπιθυμεῖν τινος τῶν τοῦ κόσμου τερπνῶν καί ἡδέων καί ἔτερον τό ἐφίεσθαι τῶν αἰώνιων καί οὐρανίων ἀγαθῶν, ἐπειδή τῶν μέν προτέρων ἄλλοι δι' ἄλλο τι καί πλείονες αὐτῶν κατεφρόνησαν, τῶν δέ δευτέρων ὀλίγοι παντελῶς ἐφρόντισαν. Ἐτερον μέν οὖν μή ζητεῖν ἐξ ἀνθρώπων δόξαν καί ἔτερον τό τῆς δόξης ἐκκρέμασθαι τοῦ Θεοῦ καί ταύτην ἀενάως ἐπιζητεῖν· τήν μέν γάρ καί ὑπό παθῶν ἄλλων πλεῖστοι κυριευθέντες ἀπώσαντο, τήν δέ ὀλίγοι λίαν κόπω καί πόνω πολλῷ λαβεῖν ἡξιώθησαν. Ἄλλο τό εὔτελεῖ ἐσθῆτι ἀρκεῖσθαι (178) καί στολῆς λαμπρᾶς μή ἐπιθυμεῖν καί ἔτερον τό ἐνδεδῦσθαι τό φῶς τοῦ Θεοῦ· τῆς μέν γάρ ὑπό ἑτέρων μυρίων ἐπιθυμιῶν καθελκόμενοί τινες κατεφρόνησαν, τό δέ μόνοι περιβέβληνται οἱ τοῦ φωτός υἱοί καί τῆς ἡμέρας καταξιωθέντες γενέσθαι.

Ἄλλο τό ταπεινολογεῖν καί ἔτερον ταπεινοφρονεῖν· καί ἄλλο ταπείνωσις καί ἔτερον τό τῆς ταπεινώσεως ἄνθος καί ἔτερον ὁ ταύτης καρπός καί τό τοῦ καρποῦ ταύτης κάλλος καί ἡ ἡδύτης αὐτοῦ καί ἔτερον αἱ ἐκ τούτου ἐνέργειαι. Τούτων δέ τά μέν ἐφ' ἡμῖν, τά δέ οὐκ ἐφ' ἡμῖν εἰσι· καί τά μέν ἐφ' ἡμῖν τό πάντα νοεῖν, τό φρονεῖν, τό λογίζεσθαι, τό λέγειν καί πράττειν ὅσα πρός ταπείνωσιν ἡμᾶς φέρουσιν· ἡ δέ ἀγία ταπείνωσις καί τά λοιπά ταύτης ἴδιώματα καί χαρίσματα καί αἱ ταύτης ἐνέργειαι δῶρόν εἰσι Θεοῦ καί οὐ τῶν ἐφ' ἡμῖν εἰσιν, ἵνα μηδέ ἐν τούτῳ τις καυχήσηται· ὃν καί οὐδείς ποτε τυχεῖν καταξιωθήσεται, εἰ μή καλῶς τά ὅσα ἐφ' ἔαυτόν εἰσι σπέρματα καταβάληται.

Ἄλλο τό μή δάκνεσθαι μηδέ ὄργιζεσθαι ἐν ἀτιμίαις καί ὕβρεσι καί ἐν πειρασμοῖς καί θλίψει, καί ἔτερον τό εὐδοκεῖν ἐν αὐτοῖς. Ἄλλο τό εὐχεσθαι ὑπέρ τῶν τά τοιαῦτα ποιούντων εἰς ἡμᾶς καί ἄλλο τό ἀφιέναι αὐτοῖς καί ἔτερον τό ἀγαπᾶν αὐτούς ὡς εὐεργέτας ἀπό ψυχῆς καί ἔτερον τό νοερῶς ἀνατυποῦν τά πρόσωπα ἐνός ἐκάστου αὐτῶν καί ὡς γνησίους φίλους ἀπαθῶς αὐτούς κατασπάζεσθαι ἐν δάκρυσιν ἀγάπης εἰλικρινοῦς, ἵχνους ὅλως ἀηδίας τινός δηλόνοτι μή ἐμφωλεύοντος αὐτοῦ ἐν τῇ ψυχῇ. Μεῖζον δέ τούτων ὃν εἴπομεν, ὅταν καί ἐν αὐτῷ τῷ τῶν πειρασμῶν καιρῷ τήν ἵσην κέκτηται τις καί ὅμοιαν ἀναλλοιώτως διάθεσιν καί πρός αὐτούς τούς κατά πρόσωπον λοιδοροῦντας αὐτόν καί ἐνδιαβάλλοντας καί πρός πάντας ἄλλους (179) τούς ἡ κατακρίνοντας αὐτόν ἡ ὕβριζοντας ἡ καταδικάζοντας ἡ ἐμπτύοντας εἰς τό πρόσωπον, ἀλλά μήν καί πρός αὐτούς τούς ἐν προσχήματι μέν φιλίας ἔξωθεν διακειμένους, λαθραίως δέ τά αὐτά τοῖς εἰρημένοις διαπραττομένους μέν κατ' αὐτοῦ, μή λανθάνοντας δέ. Τούτων δέ πάλιν ὑπέρτερον ἀσυγκρίτως εἶναι ὑπείληφα τό ἐν λήθῃ παντελεῖ τῶν ὕνπερ ἄν πάθοι τις γίνεσθαι καί μήτε ἀπόντων μήτε παρόντων τῶν λυπησάντων ἡ ἄλλως ἐμπαροινησάντων μεμνῆσθαι ποτε, ἐπίσης δέ μᾶλλον τοῖς

φίλοις καί τούτοις προσφέρεσθαι δίχα τινός ἄλλου διαλογισμοῦ ἐν τε ὁμιλίαις, ἐν τε συνεστιάσεσι. Ταῦτα μέν οὖν ἅπαντα ἔργα καί πράξεις τῶν ἐν φωτὶ περιπατούντων ἀνδρῶν εἰσι· ὅσοι δέ ἔξω τούτων καί τῶν τοιούτων ἑαυτούς εἰναι καταμανθάνουσι, μή πλανάσθωσαν μηδέ ἔξαπατάτωσαν ἑαυτούς, ἀλλά βεβαίως εἰδέτωσαν ὅτι ἐν σκότει πορεύονται.

Καί πρός τούτοις ἄλλο τό φοβεῖσθαι τόν Θεόν καί ἔτερον τό ποιεῖν τάς αὐτοῦ ἐντολάς, καθώς γέγραπται· “Φοβήθητε τόν Κύριον πάντες οἱ ἄγιοι αὐτοῦ”, καί πάλιν· “Ἐκκλινον ἀπό κακοῦ καί ποίησον ἀγαθόν”. Ἀλλο ἀργία καί ἔτερον ἡσυχία καί ἄλλο σιωπή· ἔτι δέ ἄλλο ἀναχώρησις καί ἡ ἐκ τόπων εἰς τόπους μετάβασις, καί ἔτερον ἡ ξενιτεία. Ἀλλο ἀναμαρτησία καί ἔτερον ἡ τῶν ἐντολῶν ἔργασία. Καί ἐπί πᾶσι τούτοις ἔτερον τό ἀνθίστασθαι καί πολεμεῖν τοῖς ἔχθροῖς καί ἄλλο τό τελείως ἡττησαι καί ὑποτάξαι καί θανατῶσαι αὐτούς· τό μέν πρότερον ἀγωνιστῶν ἐστι καί ἀγίων, ἔαν ἐν τούτῳ φθάσωσι τελειωθῆναι, τό δέ δεύτερον, ἀπαθῶν καί τελείων, διά κόπων δηλονότι πολλῶν καί ιδρώτων τούς ἑαυτῶν τροπωσαμένων ἔχθρούς καί τελείαν τήν κατ' αὐτῶν ἀραμένων νίκην καί τήν ζωηφόρον τοῦ Κυρίου νέκρωσιν στολισαμένων λαμπρῶς.

(180) Τοιγαροῦν καί πολλοί μέν πρός ταῦτα ἑαυτούς ἄλλος δι' ἄλλο τι ἐπιδεδώκασιν, δλίγοι δέ λίαν οἱ μετά φόβου ἐμφύτου καί ἀγάπης τῆς πρός Θεόν μετά πίστεως ἀδιστάκτου τούτοις ἐπιχειροῦντες, οἱ καί μόνοι, ὑπό τῆς χάριτος βοηθούμενοι, συντόμως κατορθοῦσι τήν τῆς ἀρετῆς ἔργασίαν καί πρός τά προειρημένα πάντα προκόπτοντες καθ' ὥραν προσεπεκτείνονται. Οἱ δ' ἄλλοι “ἀφίενται ὡς ἐν ἀβάτῳ” κατά τό εἰρημένον “περιπλανᾶσθαι καί οὐχ ὁδῷ”, περί ὧν γέγραπται· “Ἐξαπέστειλα αὐτούς κατά τά ἐπιτηδεύματα τῶν καρδιῶν αὐτῶν πορεύονται ἐν τοῖς ἐπιτηδεύμασιν αὐτῶν”. “Καθό γάρ οὐκ ἐδοκίμασαν τόν Θεόν ἔχειν ἐν ἐπιγγώσει, παρέδωκεν αὐτούς ὁ Θεός εἰς ἀδόκιμον νοῦν ποιεῖν τά μή καθήκοντα”. Οἱ οὖν καλόν τόν θεμέλιον τῆς πίστεως καί ἐλπίδος ἐν φόβῳ καί τρόμῳ ἐπί πέτραν ὑπακοῆς πνευματικῶν πατέρων καταβαλόντες καί ὡς ἐκ Θεοῦ στόματος τά παρ' ἐκείνων ἐντελλόμενα τῷ θεμελίῳ τούτῳ τῆς ὑποταγῆς ἀδιστάκτως ἐποικοδομοῦντες εὐθύς κατορθοῦσι τό ἀπαρνήσασθαι ἑαυτούς. Τό γάρ μή τό ἑαυτοῦ ἀλλά τό τοῦ πνευματικοῦ πατρός αὐτοῦ θέλημα ἐκπληροῦν ἔνεκεν ἐντολῆς Θεοῦ καί γυμνασίας πρός ἀρετήν, οὐ μόνον ἀπάρνησιν ἑαυτοῦ, ἀλλά καί νέκρωσιν τήν πρός τόν κόσμον ἅπαντα ἐμποιεῖ.

“Ἐπειτα ὡς ἐν ἐρήμῳ, μᾶλλον δέ ἔξω τοῦ κόσμου, ἐν αἰσθήσει τελείᾳ γενόμενος ὁ τοιοῦτος, ἀρρήτῳ φόβῳ καί τρόμῳ κατασχεθείς, βοᾷ πρός τόν Θεόν ἐξ ὅλης ψυχῆς, ὡς ὁ ἐκ Ίωνᾶς ἐκ τοῦ κήτους, ὡς ὁ Δανιήλ ἐκ τοῦ λάκκου τῶν λεόντων, ὡς οἱ τρεῖς παῖδες ἐκ τῆς καμίνου τοῦ πυρός, ὡς ὁ Μανασσῆς ἐκ τοῦ χαλκουργήματος. Οὗ καί εἰσακούων ὁ πανάγαθος Δεσπότης εὐθύς, ὁ δούς τήν ψυχήν αὐτοῦ ὑπέρ ἡμῶν τῶν ἀμαρτωλῶν, τῶν κατωδύνων στεναγμῶν τῆς φωνῆς τῆς δεήσεως αὐτοῦ, ῥύεται αὐτόν, (181) ὡς ἐκ κήτους μέν, ἐκ τοῦ βυθοῦ τῆς ἀγνοίας καί τοῦ σκοτασμοῦ τῆς φιλίας τοῦ κόσμου πρός τό μηκέτι αὐτόν πρός τά τοιαῦτα καν τῷ λογισμῷ ἐπιστρέψαι· ὡς ἐκ λάκκου δέ τῶν λεόντων, τῶν πονηρῶν ἐπιθυμιῶν τῶν ἀρπαζόντων καί κατεσθιόντων τάς τῶν ἀνθρώπων ψυχάς· ὡς ἐκ καμίνου δέ πυρός, ἐκ τῶν κατεχόντων πάντας ἀνθρώπους προλήψεων ἐμπαθῶν, τῶν ὡς πῦρ κατακαιόντων καί καταλυματινομένων καί πρός ἀτόπους πράξεις βίᾳ ἐλκόντων ἡμᾶς καί τήν φλόγα τῶν παθῶν ἐν ἡμῖν ἀναπτόντων, καταδροσίζων ἐν Ἀγίῳ Πνεύματι καί ἀκατάφλεκτον ἀποτελῶν αὐτόν· ὡς ἐκ τοῦ χαλκουργήματος δέ, ἐκ τῆς γεώδους καί βαρείας καί ἐμπαθοῦς ἡμῶν ταύτης σαρκός, ἐν ᾧ οίκοῦσα ἡμῶν ἡ ψυχή καί δεινῶς κατεχομένη καί πεδουμένη καί βαρουμένη, πρός πᾶσαν ἀρετήν καί ἔργασίαν τῶν ἐντολῶν τοῦ Θεοῦ ἀκίνητος ὑπάρχει παντάπασι καί ἀπρόθυμος. Ἐξ ἣς

έλευθερουμένη μέν, ού χωριζομένη δέ, βοϊ σύν τῷ προφήτῃ Δανίδ καί αὐτή λέγουσα· “Διέρρηξας τόν σάκκον μου καί περιέζωσάς με εύφροσύνην, ὅπως ἄν ψάλῃ σοι ἡ δόξα μου”. Ού μόνον δέ, ἀλλά καί εὐχαριστεῖ μετά Παύλου λέγουσα· “Εὐχαριστῶ τῷ Θεῷ διά Ιησοῦ Χριστοῦ τοῦ Κυρίου ἡμῶν, ὅτι ὁ νόμος τοῦ πνεύματος τῆς ζωῆς ἐν Χριστῷ Ιησοῦ ἡλευθέρωσέ με ἀπό τοῦ νόμου τῆς ἀμαρτίας καί τοῦ θανάτου”.

Τούτων οὖν οὕτω Χριστοῦ χάριτι γενομένων, καί τῆς ἀγνοίας καί τοῦ σκοτασμοῦ τῆς φιλίας τοῦ κόσμου ῥυσθείς, ἵνα τά αὐτά πάλιν εἴπω, τῶν πονηρῶν τε καί αἰσχρῶν ἀπαλλαγείς ἐπιθυμιῶν καί ἀπό τοῦ θανάτου τοῦ σώματος, ὑπό τόν νόμον τῆς ἀμαρτίας καταδουλοῦντος ἡμᾶς, ἔλευθερωθείς, τί ἔκτοτε ὁ τοιοῦτος μέλλει ποιεῖν; Ἄρα γε τῇ ἔλευθερίᾳ ταύτῃ εἰς ἄνεσιν καί ἀμεριμνίαν χρήσεται; Ἀπαγε· δούλων ὅντως αἱ ὑπολήψεις αὗται εἰσι καί οὐκ ἔλευθέρων· ὁ γάρ τῆς ἔλευθερίας ταύτης (182) καταξιωθείς οἶδεν ὅτι ἡλευθερώθη ἀπό τοῦ νόμου τῆς ἀμαρτίας τοῦ μηκέτι δουλεύειν αὐτόν τῇ ἀμαρτίᾳ, ἀλλά δουλεύειν τῇ δικαιοσύνῃ, ὃς ἐστι Χριστός ὁ Θεός, ὁ δικαιοσύνης ἥλιος καί ὕν καί καλούμενος. Καί ἵνα ἐκ παραδείγματος δείξω ὑμῖν οἵαν μᾶλλον ἔκτοτε ἐπιδείκνυται πρός τόν Θεόν εὔνοιαν ὁ τοιοῦτος, ἐκ τῶν ἀνθρωπίνων καί εἰς ἡμᾶς ἀεὶ γινομένων παραστήσω αὐτήν.

Καθάπερ γάρ βασιλεύς τις, εὔσπλαχνος ὕν καί φιλάνθρωπος, δοῦλον ἔαυτοῦ ὑπό τυράννου τινός ἐκουσίως αἰχμαλωτισθέντα καί εἰς δουλείαν ὑπαχθέντα τῷ πηλῷ καί τῇ πλινθείᾳ καί τῷ βορβόρῳ θεασάμενος αὐτόν ἀνηλεῶς κακοπαθοῦντα καί ταῖς τοῦ πονηροῦ τυράννου ἐκείνου ἀκαθάρτοις ἐπιθυμίαις ὑπηρετούμενον, αὐτός ἐκεῖνος ἀφικνούμενος ἀφαρπάζει καί ἔλευθερον τῆς αἰσχρᾶς ἐκείνης καί μοχθηρᾶς ἀποδείκνυσι λειτουργίας, καί τοῦτον ἀναγαγών ἐν τοῖς βασιλείοις ἀποκαθίστησι, μηδαμῶς ἐν μηδενὶ προσονειδίσας αὐτόν· ὁ δέ δοῦλος ἐκεῖνος, ὁ τοσούτων καί τηλικούτων ἀπαλλαγείς ἀνιαρῶν, τῇ πρός τόν ἔαυτοῦ δεσπότην εὐνοίᾳ τῶν μή αἰχμαλωτισθέντων συνδούλων αὐτοῦ σπουδαιότερος ἐν ταῖς ἐντολαῖς τοῦ δεσπότου αὐτοῦ φανῆναι φιλοτιμεῖται, ὡς ἄν μείζονα καί τήν πρός αὐτόν ἀγάπην καί θερμοτέραν ἐπιδείξηται, διηνεκῶς μεμνημένος ὅσων ὑπ' αὐτοῦ ἔρρυσθη κακῶν· οὕτω μοι καί περί τοῦ ἀπολαύσαντος τῆς ἐπικουρίας Θεοῦ, καθάπερ εἴρηται, ὑπονόει. Καί καθάπερ ὁ βασιλεύς ἐκεῖνος εὐπροθύμως ὅρῶν καί μετά ταπεινώσεως πάσης τά θελήματα αὐτοῦ ἐκπληροῦντα τόν δοῦλον ἐκεῖνον, εἰ καί μηδέν δεῖται τῆς ὑπηρεσίας αὐτοῦ, πλήθη ἀναρίθμητα οίκετῶν ἔχων, ἀλλ' ὅμως διά τήν εὐγνωμοσύνην αὐτοῦ ἀμέτρητον ἐπιδείξεται εἰς αὐτόν τήν ἀγάπην, οὕτω καί ἐν τοῖς εἰρημένοις ὑπολάμβανε. Οὕτε γάρ ὁ τῆς ἔλευθερίας τοῦ Πνεύματος ἀπό Θεοῦ ἀπολαύσας ἐνδώσει ποτέ τοῦ μή ἔτι (183) καί ἔτι ποιεῖν τό θέλημα τοῦ Θεοῦ καί μετά θερμοτέρας τῆς προθυμίας, οὕτε ὁ αἰώνιος βασιλεύς καί Θεός ὑστερήσει αὐτόν τά ἀγαθά τῆς αἰώνιου ζωῆς τοῦ μή ἐπιδαψιλεύσασθαι ταῦτα ἐπ' αὐτῷ, καί τοσοῦτον ὅσῳ καί τήν πρός αὐτόν θεραπείαν ἐπιτείνοντα καθ' ἐκάστην βλέπει αὐτόν. Τῶν εὐεργεσιῶν δέ καί τῶν δωρεῶν τοῦ Θεοῦ, ὕν ποιεῖ εἰς τούς δούλους αὐτοῦ, οὐκ ἐστι μέτρον ἡ κατάληψις αὐτῶν παρ' ἡμῶν· καί τά μέν δίδωσιν αὐτοῖς, τά δέ δώσει.

Ἄλλα γάρ ἔξ ὕν δίδωσιν ἐνταῦθα τοῖς ἀγαπῶσιν αὐτόν ὁ φιλοικτίρμων Θεός, ὀλίγα τινά χρή πρός τήν ἡμετέραν ἀγάπην εἰπεῖν, τά μέν ἐκ τῶν θείων Γραφῶν, τά δέ ἔξ αὐτῆς τῆς πείρας καταλαβόντα. Ἐπειδήπερ διά τρία ταῦτα πᾶσαν σπουδήν καί μέριμναν οἱ ἀνθρωποι ἐπιδείκνυνται, φημί δή διά πλοῦτον, διά τιμήν, διά δόξαν καί τήν ἔξ αὐτῶν ἔγγινομένην ἡμῖν ἔλευθερίαν τε καί χαράν καί ἀπόλαυσιν, ἐν πρώτοις ὁ Δεσπότης ἡμῶν καί Θεός ταῦτα τοῖς πάντα ρίψασι καί τόν σταυρόν ἄρασι καί κατά πόδας αὐτοῦ ἀνεπιστρόφως βαδίζουσι πλουσίως χαρίζεται· ἀντί φθαρτοῦ γάρ πλούτου αὐτοῖς αὐτοῖς ὅλον ἔαυτόν δίδωσιν. Οἰδας τήν τοῦ ρήματος δύναμιν; Ἡκουσας θαῦμα φρικτόν; Καθάπερ γάρ οἱ ἐν τῷ κόσμῳ πλούσιοι τόν πλοῦτον αὐτῶν

ἐν οἷαις ἃν βιόλωνται χρείαις καὶ ἐπιθυμίαις καὶ ἀπολαύσεσιν ἀναλίσκουσιν, οὕτω καὶ ὁ καλός ἡμῶν Δεσπότης ἔαυτὸν δωρεῖται τοῖς γνησίοις δούλοις αὐτοῦ καὶ πᾶσαν αὐτῶν ἔφεσιν καὶ ἐπιθυμίαν, ὡς βιόλονται καὶ ὑπέρ ὅ βιόλονται, πληροῦ· καὶ ἐμπιπλᾶ αὐτούς ἀφθόνως παντός ἀγαθοῦ καὶ δαψιλῶς καὶ ἀδιαλείπτως ἐπιχορηγεῖ αὐτοῖς τήν ἄφθαρτον τρυφήν καὶ ἀέναον.

Καί πρῶτα μέν πληροῦνται ἀρρήτου χαρᾶς, δτι οὐχί τόν κόσμον οὐδέ τά ἐν τῷ κόσμῳ, ἀλλά τόν Ποιητήν (184) τῶν ἀπάντων καὶ Κύριον καὶ Δεσπότην ἐκτήσαντο ἐν ἔαυτοῖς. "Ἐπειτα ἐπενδύονται τό φῶς, αὐτόν τόν Χριστόν καὶ Θεόν, ὅλον ὅλω τῷ σώματι· καὶ ὅρωσι κεκοσμημένους ἔαυτούς ἀρρήτω δόξη καὶ ἀστραπτούσῃ θείᾳ στολῇ καὶ τάς ὅψεις καλύπτουσιν ἔαυτῶν, μή φέροντες ὁρᾶν τήν ἀκατανόητον καὶ ἀστεκτον τῆς στολῆς αὐτῶν λαμπηδόνα, ὡς ἐπιζητεῖν αὐτούς τόπον ἀποκρυβῆς, ὅπως ἐκεῖσε γένωνται καὶ τό πολύ βάρος τῆς δόξης ἀποθῶνται. Εἴθ' οὕτως ὁ αὐτός Δεσπότης καὶ τροφή καὶ πόσις γίνεται αὐτοῖς ἀέναος καὶ ἀθάνατος· τοῖς μέν ὡς φωτοειδῆς μαζός τῷ τοῦ νοός αὐτῶν στόματι ἐμβαλλόμενος καθορᾶται καὶ θηλάζειν αὐτοῖς παρέχει, ὅσοι νήπιοι ἔτι κατά Χριστόν πέλουσι καὶ οὕπω στερεᾶς τροφῆς μεταλαβεῖν εἰσιν ἱκανοί, οἵς καὶ γίνεται ἄμα τροφή τε καὶ πόσις, τοσαύτην ἐμποιῶν αὐτοῖς τήν ἡδύτητα, ὡς μή βιόλεσθαι, μᾶλλον δέ μηδέ δύνασθαι, ὅλως ἀποσπασθῆναι αὐτοῦ· τοῖς δέ γε ἀπογαλακτισθεῖσι καθάπερ πατήρ φιλότεκνος προσφέρεται παιδαγωγῶν καὶ παιδεύων αὐτούς.

"Ωσπερ γάρ ὁ φιλόστοργος πατήρ συνεστίους μέν ποιεῖται τούς ἔαυτοῦ υἱούς, ἐπάν δέ περί τά μαθήματα αὐτῶν ἀμελῶς ἵδη διατεθέντας αὐτούς καὶ μετεωριζομένους ἐν τισιν ἀνωφελέσι πράγμασιν, ἔξωθεῖ τῆς ἔαυτοῦ τραπέζης καὶ τοῖς αὐτοῦ δούλοις παρακελεύεται μή δοῦναι αὐτοῖς τροφήν, παιδεύων αὐτούς μή καταφρονητάς εἶναι καὶ ἀμελεῖς, οὕτω καὶ ὁ καλός Δεσπότης ἡμῶν καὶ Θεός ἐν τοῖς δούλοις αὐτοῦ καὶ κατά φιλανθρωπίαν καὶ χάριν υἱοῖς διατίθεται· ἐπιδίδωσι γάρ ἔαυτόν αὐτοῖς, "ὅ ἄρτος ὁ ἐκ τοῦ οὐρανοῦ καταβαίνων καὶ ζωήν διδούς τῷ κόσμῳ". καὶ ἐκ αὐτοῦ καὶ σύν αὐτῷ εἰς κόρον τρέφονται ἀενάως καὶ πρός ζωήν ἀΐδιον μεθαρμόζονται τῇ μεθέξει, καὶ ψυχήν καὶ σῶμα καθαγιαζόμενοι. "Οτε δέ τῶν ἐντολῶν ἀμελήσουσι καὶ ῥαθύμως ἢ καταφρονητικῶς διατεθῆναι τῷ (185) αὐτεξουσίω θελήσουσι καὶ πρός τι τῶν τοῦ κόσμου πραγμάτων ἀσχοληθῶσιν, ἀποκλίναντες εἰς ἀνωφελῆ καὶ τά μή προσήκοντα τῇ θεοσεβείᾳ, τότε ἀποστερεῖ αὐτούς ἔαυτόν ὁ τροφεύς τοῦ παντός. Ἄλλα γάρ εἰς συνάισθησιν ἐλθόντες τοῦ ἀγαθοῦ οὖ ἐστερήθησαν, ἐπιστρέψαντες αὐθίς καὶ συνήθως τοῦτον ζητήσαντες καὶ μή εύρόντες, κόπτονται, κλαίουσι καὶ ἔαυτούς ἀποδύρονται, πᾶσάν τε κακοπάθειαν ἔαυτοῖς ἐπιφέρουσι καὶ πᾶσαν θλῖψιν καὶ πάντα πειρασμόν καὶ ἀτιμίαν ἐπιποθοῦσιν, ὅπως ἴδοι ὁ φιλάνθρωπος τούτων πατήρ τάς θλίψεις αὐτῶν καὶ τήν ἐθελούσιον κάκωσιν καὶ ἐλεήσας αὐτούς ἐπιστρέψῃ καὶ αὐθίς αὐτοῖς ἔαυτόν ἐπιδῶ· ὅ καὶ γίνεται. Καί εἰς τήν προτέραν οἰκειότητα καὶ δόξαν καὶ εἰς αὐτήν τῶν ἀγαθῶν τήν τρυφήν "ἄ ὄφθαλμός οὐκ εἶδε καὶ οὓς οὐκ ἤκουσε καὶ ἐπί καρδίαν ἀνθρώπου οὐκ ἀνέβη" μετά πλείονος τῆς παρρησίας ἀποκαθίστανται, εὐλαβούμενοι πλέον ἢ πρότερον τόν ἔαυτῶν πατέρα καὶ τρέμοντες ὡς δεσπότην, ὅπως μή τοῖς αὐτοῖς ἐξ ἀπροσεξίας καὶ αὐθίς περιπαρῶσι κακοῖς καὶ τοῦ παναγάθου ἀπορριφῶσι πατρός.

Καί ταῦτα μέν οἱ ἐμπόνως μετανοοῦντες ποιοῦσιν ἄμα καὶ πράττουσι τῶν εἰρημένων ἐπιτυγχάνουσιν ἀγαθῶν. "Οσοι δέ πρός τούς πόνους καὶ πρός τάς θλίψεις καὶ στενοχωρίας τῆς μετανοίας ἀπαγορεύσουσι, πρός ῥαθυμίαν δέ καὶ ἀνέσεις ἔαυτούς ἐπιδώσουσιν, ὡς ἀνάξιοι καὶ νόθοι υἱοί, μᾶλλον δέ εἰπεῖν ὡς καταφρονηταί, καὶ τάς τοῦ σώματος ἡδονάς ὑπέρ τά αἰώνια ἀγαθά καὶ ὑπέρ αὐτόν τόν Θεόν αὐτῶν προτιμήσαντες, οὐκέτι τῆς τρυφῆς ταύτης οὔτε μήν τοῦ ἐνδύματος τῆς τοῦ Θεοῦ δόξης καταξιοῦνται, ἀλλά καὶ τοῦ πλούτου τῆς χρηστότητος τοῦ Θεοῦ ἔαυτούς

ένδικως ἀποστεροῦσι καί κυσίν ὁμοιοῦνται ἀδεσπότοις. Καθάπερ γάρ οἱ ἀδέσποτοι κύνες ἐν ταῖς πλατείαις καὶ ρύμαις τῆς πόλεως περιΐασιν, ἵν' ὅστοῦν που (186) ἡ δέρματος παλαιοῦ μέρος ἀπορριφέν λάβωσιν, ἢ καὶ κόπρον ἢ αἷμα λείξουσι σφαγέντων κτηνῶν, εἰ δέ καὶ θηνησιμάτον αὐτοῖς εὔρεθῇ, ἀκορέστως ἐσθίουσι καὶ οὐ χωρίζονται τοῦ πτώματος πρότερον, ἀλλὰ καὶ τούς ἄλλους κύνας μαχόμενοι ἐκδιώκουσιν, ἔως ἂν οὐ τῶν ἐγκάτων μόνον ἀλλά καὶ αὐτά τά ὅστα γυμνά τῶν νεύρων ἀποδείξωσιν, οὕτω καὶ οὗτοι ἐν ταῖς τῶν πλουσίων καὶ πενήτων θύραις ἀγυρτικῶς περιτρέχουσιν, ἵνα χρυσόν που ἡ ἄργυρον ἢ χαλκόν διδόμενον ἐγκολπώσωνται, ἐπεὶ τοῦ ἀληθινοῦ καὶ ἀρρεύστου πλούτου ἔξεπεσον· καὶ δταν τύχωσι τοῦ σκοποῦ, τότε πρός δλίγον, ὡς κεκορεσμένοι καὶ μηδενός χρήζοντες, οὕτω διάκεινται· ἐπάν δέ ὁ λιμός τῆς ἀπληστίας ἐξ ἀνελπιστίας αὐτούς καταλάβῃ, τῇ προτέρᾳ καὶ αὐθις ἀγυρτίᾳ ἑαυτούς ἐκδιδόσιν, ἐλεεινοί τῶν παρόντων, κἄν τοῦ κόσμου τόν πλοῦτον ἄπαντα κτήσωνται, ἐλεεινότεροι τῶν μελλόντων, δτι τὴν αἰώνιον ζωήν ἐκουσίως ἀπώσαντο.

Ἐφανέρωσε γάρ αὐτοῖς ὁ Θεός τόν τῆς χάριτος αὐτοῦ πλοῦτον, εἰς τό εἶναι αὐτούς ἀναπολογήτους· καὶ τῆς ἐπουρανίου δωρεᾶς γεύσασθαι αὐτούς κατηξίωσε καὶ Πνεύματος Ἀγίου μετόχους πεποίηκε, καθά καὶ ὁ θεῖος Παῦλος ἀνέκραγεν· “Οἱ δέ οὐχ ὡς Θεόν ἐδόξασαν”, ἡ ἡγάπησαν, ἡ τό ἀπειρον τῆς αὐτοῦ ἥδεσθησαν ἀγαθότητος, “ἡ αὐτῷ εὐχαρίστησαν, ἀλλ' ἐματαιώθησαν ἐν τοῖς διαλογισμοῖς αὐτῶν καὶ ἐσκοτίσθη ἡ ἀσύνετος αὐτῶν καρδία· φάσκοντες γάρ εἶναι σοφοί, ἐμωράνθησαν”. Οὐχ οὕτως δέ πάντες οἱ φοβούμενοι τόν Κύριον· ἀλλ' ὅσοι τάς τοῦ ἰδίου πατρός καὶ δεσπότου παιδείας ὡς εὐγνώμονες δοῦλοι καὶ ὡς νίοι γνήσιοι μετά χαρᾶς ὑπενέγκωσι, λέγοντες· “Παιδείαν Κυρίου ὑποίσω, ὅτι ἥμαρτον αὐτῷ”, καὶ ἄλλως· “Οὐκ ἄξια τά παρόντα παθήματα πρός τήν (187) ἀποκαλυπτομένην ἡμῖν δόξαν εἰσί”, καὶ οὕτως ἐμμείνωσι τῇ καθημερινῇ, ὡς ἔφημεν, παιδείᾳ καὶ διηνεκεῖ μετανοίᾳ, μή ἀποσκιρτῶντες ἡ πρός ταύτην ἀχθόμενοι, τῷ προειρημένῳ τρόπῳ παιδαγωγούμενοι, ἐν τῷ οἴκῳ τῷ πατρικῷ ἐστολισμένοι λαμπρῶς ἀεί διαμένοντι, συνέστιοι τῷ ἑαυτῶν πατρί γινόμενοι καὶ τήν δόξαν καθορῶντες αὐτοῦ καὶ τόν πλοῦτον ὃν κληρονομεῖν μέλλουσιν. “Οταν δέ καλῶς ἀνατραφῶσι καὶ παιδευθέντες εἰς μέτρον ἡλικίας τελείου ἀνδρός κατατήσωσι, τηνικαῦτα καὶ ὁ πανάγαθος πατήρ πάντα τά ὑπάρχοντα αὐτῷ δίδωσιν εἰς τάς χεῖρας αὐτῶν.

Ἄλλα γάρ εἴπωμεν πρότερον τί τό μέτρον τῆς πνευματικῆς ἡλικίας καὶ τό ὕψος τοῦ πληρώματος τοῦ Χριστοῦ καὶ οὕτως περί τῶν ὑπαρχόντων τῷ Πατρί καὶ ὅπως δίδωσι ταῦτα εἰς τάς χεῖρας τῶν πιστευόντων αὐτῷ διέλθωμεν. Πρόσεχε οὖν τῇ δυνάμει τῶν ῥηθησομένων σοι συνετῶς.

Μέτρον ἡλικίας τοῦ πληρώματος τοῦ Χριστοῦ ταῦτά είσι πνευματικῶς θεωρούμενα· καὶ ἵνα κάτωθεν τήν ἀρχήν ταύτης ποιήσωμαι, πόδες αὐτῆς ἡ πίστις καὶ ἡ ἀγία ταπείνωσίς ἐστι, βάσις στερρά καὶ ἀκράδαντος. Σκέλη καὶ ἀστράγαλοι, κνήμαι καὶ γόνατα καὶ μηροί, ἡ ἀκτημοσύνη, ἡ γυμνότης, ἡ ξενιτεία, ἡ διά Χριστόν ὑποταγή μετά γνώσεως, ἡ ὑπακοή καὶ ἡ εὐπρόθυμος δουλεία. Μέλη καὶ μόρια ἦ γκαλύπτεσθαι χρεών, ἡ ἀδιάλειπτος εὐχή κατά νοῦν, ἡ ἐκ τῆς χύσεως τῶν δακρύων ἐγγινομένη ἡδύτης, ἡ χαρά τῆς καρδίας καὶ ἡ ἄφατος ταύτης παράκλησις. Νεφροί καὶ ὀσφύς, ἡ πρός τάς εὐχάς καὶ τάς συνάξεις στάσις καὶ καρτερία καὶ ἡ ἐκεῖθεν ἐγγινομένη πύρωσις τοῦ ἐπιθυμητικοῦ πρός θεωρίαν καὶ συνουσίαν Θεοῦ, καθώς ὁ θεῖος Δυίδ ἀναγράφεται οὕτω λέγων· “Πύρωσον τούς νεφρούς μου καὶ τήν καρδίαν μου”. Καί ὁ Παῦλός φησι· (188) “Στήτε οὖν περιζωσάμενοι τάς ὀσφύς ὑμῶν ἐν ἀληθείᾳ”. Καί τῶν ἀποστόλων ὁ κορυφαιότατος Πέτρος “Διό, φησίν, ἀναζωσάμενοι τάς ὀσφύς τῆς διανοίας ὑμῶν, νήφοντες τελείως, ἐλπίσατε ἐπί τήν φερομένην ὑμῖν χάριν ἐν ἀποκαλύψει Ἰησοῦ Χριστοῦ, ὡς τέκνα ὑπακοῆς”. Χάριν, τήν τοῦ παναγίου

Πνεύματός φησι δωρεάν, ἡτις συμμετόχους ἡμᾶς καί συγκοινωνούς Θεοῦ ἀπεργάζεται.

Κοιλία καί στόμαχος καί ἡ τῶν ἐνδοσθίων κατασκευή τό χωρητικόν ύπάρχει καί νοερόν τῆς ψυχῆς ἔργαστήριον, ἐν ὃ τό λογιστικόν ὡς καρδίαν μέσον νοήσεις, καί ἐν τῷ λογιστικῷ, τό ἐπιθυμητικόν τε καί θυμικόν· ἄ καί δίκην πλευρῶν, ψυῶν τε καί νεύρων καί πιμελῆς, ἡ πραότης, ἡ ἀπλότης, ἡ ἀνεξικακία, ἡ συμπάθεια καί ἡ εὐλάβεια συνέχουσι καί συνδοῦσι, περιέπουσί τε καί συγκαλύπτουσι καί πρός τά ὄρωμενα οὐκ ἔωσιν ἀποβλέπειν ἥ τινος ἐπιθυμεῖν τῶν ἐν αὐτοῖς, ἀλλ' οὐδέ μνησικακεῖν συγχωροῦσιν ἥ φθονεῖν ἥ ζηλοῦν ἥ ὄργιζεσθαι ἥ ὅρᾶσθαι ταῦτα ποτε ὑπό τῶν ἀνθρώπων. Ὁρμῆς γάρ αὐτῶν ἐμπαθοῦς ὅλως πρός τά ἔξω μή γινομένης, κεκαλυμμένα διατηροῦνται· ἔνδοθεν δέ αὐτά καθ' ἔαυτά ὄντα καί ἀσφαλῶς ὑφ' ὃν εἰρήκαμεν φυλαττόμενα, τό μέν λογιστικόν διακρίνει καί διαιρεῖ τό χεῖρον ἀπό τοῦ κρείττονος καί δεικνύει τῷ ἐπιθυμητικῷ οἵς δεῖ σχετικῶς προσκεῖσθαι καί ἄ δεῖ ἀγαπᾶν καί ἄ χρεών ἀποστρέψεθαι καί μισεῖν· τό δέ θυμικόν μέσον τούτων ὥσπερ τις ὑπηρέτης εὐγνώμων πάρεστι, τοῖς ἐκείνων ἔξυπηρετῶν βουλήμασι καί θελήμασι συνεργῶν, διεγείρων πρός ἀνδρείαν καί ἄμυναν τῶν βουλομένων ἀγαθῶν ἀνδρῶν ἥ πονηρῶν τήν ἐφ' ἐκατέρᾳ τούτων ἐπί τοῖς πράγμασιν ἔνστασιν.

Ἐπεὶ δέ κρείσσων ἀσυγκρίτως τῶν ὄρωμένων ἀπάντων ὁ ταῦτα κατασκευάσας Θεός, ἀντί πάντων καί πρό πάντων εἰκότως ὁ λόγω τετιμημένος καί ἀθόλωτος, ὡς εἴπομεν, (189) καί ἀσύγχυτον ἐκ τῶν ἐμπαθῶν προλήψεων κεκτημένος τόν νοῦν, τόν τῶν ἀπάντων ποιητήν καί δεσπότην προτιμήσει καί ἀγαπήσει καί πρός μόνον ἐκεῖνον ὅλον αὐτοῦ τό ἐπιθυμητικόν ἀνενέγκῃ, οίονεί πως ὑποδεικνύων αὐτῷ καί λέγων· “Ἄκουσόν μου καί ἵδε· ἄψαι φρικτῶς, γεῦσαι τῆς ἀκηράτου γλυκύτητος, τοῦ πνευματικοῦ ὁσφράνθητι μύρου καί γνῶθι ὡς οὐδείς τούτου ἐστίν ὠραιότερος ἥ τερπνότερος ἥ ἡδύτερος ἥ τό σύνολον δυνατώτερος ἥ ἐνδοξότερος, οὐ μήν ἀλλά γάρ οὐδέ ζωῶσαι ἥ ἀφθαρτῶσαι ἥ ἀπαθανατίσαι σε δυνάμενος”. Τοιγαροῦν καί ὅταν διά πάντων τούτων ἥ ἐπιθυμία πληρωθῆ τοῦ ἀνθρώπου, τηνικαῦτα καί ὅλον τό θυμικόν τῷ λογιστικῷ τε καί ἐπιθυμητικῷ συγκραθέν, ἐν τά τρία ἐν τῇ θεωρίᾳ τῆς τριαδικῆς ἐνάδος καί ἐν αὐτῇ τῇ τερπνότητι τοῦ ἔαυτῶν γίνονται δεσπότου. Οὐ γάρ ἐπιγινώσκεται ὅλως ἥ τριτή τότε τούτων διαίρεσις, ἀλλ' εἰσίν ἐκ παντός ἐν. Ὁπηνίκα τότε τούτων διαίρεσις, ἀλλ' εἰσίν ἐκ παντός ἐν. Ὁπηνίκα οὖν ἐκ μόνου τοῦ ἐνός καί ἀγαθοῦ τῇ ἀπλότητι, ἐπί τῇ τῶν πονηρῶν καί ἀγαθῶν πραγμάτων διακρίσει καί διαιρέσει, ἐπιστραφῶσιν αἱ δυνάμεις αὗται πρός τά ἐνταῦθα, τηνικαῦτα ἥ τούτων θέλησις καί διαίρεσις καί ἡ πρός τά ἐναντία τῶν θείων θελημάτων ἀποστροφή ἀδιαιρέτως δείκνυται· ἐν γάρ μόνοις τούτοις ἥ τοῦ θυμικοῦ κίνησις γίνεται.

Εἶχομεν ἔτι καί ἔτερα τούτων πλείονα περί στομάχου καί ἥπατος, περί τροφῆς, περί πόσεως, περί πείνης καί δίψης εἰπεῖν· ἀλλ' ἵνα μή μακρόν ἀποτείνω τόν λόγον καί ἔκφορα τά ἀνέκφορα ποιήσω τῶν λόγων τοῖς θηρευταῖς, τοῖς εἰθισμένοις πλουτεῖν ἔξ ἀλλοτρίων χρημάτων, κατελίπομεν ταῦτα τῇ σιωπῇ κεκαλυπτόμενα τοῖς διά τῆς πρακτικῆς γνώσεως ἐκζητεῖν βουλομένοις. Ἀλλ' ἐπί τό προκείμενον ἐπανέλθωμεν. Ἐπεὶ οὖν μέχρι γαστρός καί στομάχου τό σῶμα τῆς κατά Χριστόν διεπλάσαμεν ἡλικίας, χρεών καί μέχρι τῆς κεφαλῆς ἀνελθεῖν ἔως οὗ ἄρτιον καί σῶν αὐτό πνευματικῶς ἐκπληρώσωμεν.

Στήθος τοιγαροῦν καί νῶτον, ὕμους, βραχίονας, χεῖρας (190) ἥδη καί τράχηλον τούτῳ τῷ σώματι τῆς πνευματικῆς ἡλικίας συμπλάττομεν. Καί στήθος μέν ἐπί τούτῳ νοήσεις τήν εὐσπλαγχνίαν, ἐν ᾧ οἱ μαστοί τῆς φιλανθρωπίας τό γάλα τῆς ἐλεημοσύνης ὁρφανοῖς καί χήραις καί πᾶσιν ἄλλοις ἀφθόνως προχέουσι κατά τόν λέγοντα ἄγιον· “Ἄδελφοί, κτήσασθε σπλάγχνα οίκτιρμῶν”. Ὁθεν τό γάλα τοῦτο τοῖς

μαστοῖς χορηγεῖται καί δπως ἐργάζεται, ὑμῖν ἔάσω ζητεῖν. Νῶτον δέ, τό τά ἀλλότρια βάρη ἐφ' ἔαυτόν εύπροθύμως αἴρειν καί τά στίγματα τοῦ Κυρίου Ἰησοῦ ἐν ἔαυτῷ περιφέρειν, καθώς φησιν ὁ Ἀπόστολος: “Ὑμεῖς οἱ δυνατοί τά βάρη τῶν ὀδυνάτων βαστάζετε”, καί αὐθίς: “Τοῦ λοιποῦ κόπους μοι μηδείς παρεχέτω· ἐγώ γάρ τά στίγματα τοῦ Κυρίου Ἰησοῦ ἐν τῷ σώματί μου βαστάζω”. Καί ὁ Κύριος διά τοῦ προφήτου: “Τῷ νῶτόν μου, φησί, δέδωκα εἰς μάστιγας καί τάς σιαγόνας μου εἰς ράπισμόν”. Ἀπερ, εἰ καί μή ἀπαντήσει καιρός τοῦ παθεῖν, ἀλλά χρή ἐλπίζειν ἀεί καί πρός ταῦτα καθ' ὥραν παρασκευάζεσθαι. Ὄμους δέ καί βραχίονας, τό ὑπομονητικόν τε καί καρτερικόν ἐν τοῖς πειρασμοῖς καί ταῖς θλίψεσι, δι' ὃν αἱ χεῖρες καί μεθ' ὃν ἐνεργεῖν δύνανται. Χεῖρας δέ φημι τό πρός πᾶσαν ὑπακοήν καί ἐργασίαν τῶν ἐντολῶν τοῦ Θεοῦ ἐνεργητικόν τε καί πρόθυμον, ἄτινα δίχα ὑπομονῆς καί καρτερίας πολλῆς οὐδείς οὐδαμῶς κτήσασθαι δύναται. Ἔχει δέ πρός ταύταις καί πνευματικάς χεῖρας ἡ ἡλικία αὕτη, δι' ὃν τούς μέν δλιγοψύχους παραμυθεῖται, τούς δέ καταπίπτοντας ἀνιστᾶ, τούς συντετριμένους καταδεσμεῖ, ἔλαιον καί οἶνον ἐπιχέων αὐτοῖς, μεθ' ὃν καί ἄλλα πολλά λόγω καί ἔργω πρός τούς πλησίον καθ' ἐκάστην ποιεῖ καί αὐτοῦ τοῦ κρασπέδου ἅπτεται τοῦ δεσποτικοῦ καί ἄρτον προσφέρει τῷ Κυρίῳ αὐτοῦ καί τό ποτήριον δίδωσιν εἰς τάς χεῖρας αὐτοῦ. Καί οὕτω τρέφει (191) τόν τρέφοντα νεύματι καί πᾶσαν πνοήν, τροφήν ἣν εἶπεν ἐκεῖνος ἐπιθυμεῖν καί ἐφίεσθαι· καί μακάριος ὁ εἰδώς ταῦτα καί ἔχων καί προσφέρων τῷ δεσπότῃ αὐτοῦ, ὅτι κάκεινος ἀνακλινεῖ αὐτόν ἐν τῇ βασιλείᾳ τῶν οὐρανῶν, ὁ ἐπί τῶν Χερουβίμ ἐποχούμενος, καί περιζωσάμενος κατά τήν ἀφευδῆ ἐπαγγελίαν αὐτοῦ διακονήσει αὐτῷ. Τράχηλος δέ τοῦ σώματος τούτου ἡ ἀδίστακτός ἐστιν ἐλπίς.

Ίδού οὖν ὅλον τό σῶμα ἀπηρτίσαμεν, Θεοῦ βιοθείᾳ καί χάριτι, ἀνδρός, ως οἷμαι, τελείου πάντα τά μέλη ὀλόκληρα ἔχον. Λείπεται τοιγαροῦν τούτῳ μόνη ἡ κεφαλή. Ἄλλ' ἵσως πάντα εἰπεῖν ἡμᾶς ἐλογίσασθε καί μηδέν μηδαμῶς ὑστερηκέναι, ως ἀρκούντων δῆθεν καί τῶν εἰρημένων εἰς ὀλοκληρίαν ἀρετῆς καί σωτηρίαν ψυχῆς. Οὐκ ἔστι δέ τοῦτο, οὐκ ἔστιν. “Ωσπερ γάρ τό σῶμα, ἔχον πάντα τά μέλη, τῆς δέ κεφαλῆς ἐστερημένον, νεκρόν ἔστιν εἰς ἄπαν καί ἀνενέργητον, καί πάλιν ἡ κεφαλή δίχα τοῦ λοιποῦ ὅλου σώματος αὐτή μέν καθ' ἔαυτήν κεφαλή ἔστι, κεχωρισμένη δέ τούτου τυγχάνουσα τάς ἔαυτῆς ἐνεργείας δεικνύειν οὐ δύναται, οὕτω μοι νόει καί εἰς τό ὑφ' ἡμῶν διά τῆς συνεργείας τοῦ Ἅγίου Πνεύματος κατασκευασθέν πνευματικόν σῶμα γίνεσθαι καί ὅτι ἄπερ εἴπομεν πάντα δίχα κεφαλῆς ἔωλά εἰσι καί ἀνωφελῆ, εἰ καί πολλοί ἐπί τῇ τούτων ἐργασίᾳ καί μερικῇ κτήσει ως τό πᾶν κατορθώσαντες ἀφρόνως διάκεινται καί νεκροί δοντες οὐκ ἐπαισθάνονται οὗ ἀπεστέρηνται ἀγαθοῦ. Τά μέν γάρ εἰρημένα, εἰ καί διηρημένως εἰς ὑπόδειγμα καί γνῶσιν τρανότερον διηγησάμεθα, ἀλλ' ἀνευ τῆς κεφαλῆς καί τῆς εἰς ἄλληλα φυσικῆς συναφείας συστῆναι ταῦτα καί κραταιωθῆναι ἀδύνατον. Καθάπερ γάρ σῶμα παιδίου μικροῦ ἐστερημένον τῆς ἔαυτοῦ κεφαλῆς οὐκ ἐνδέχεται αὐξηθῆναι ποτε, ἀλλ' ἀμφότερα ἡνωμένα δοντα καί τήν ἐξ ἄλληλων (192) τροφήν δεχόμενα, εἴτ' οὖν τό σῶμα διά τοῦ στόματος καί ἡ κεφαλή πάλιν διά τῆς ἀναπεμπομένης ὑγρότητος ἀπό τοῦ σώματος, οὕτω τρέφεται καί αὔξεται ὅλος ὁ ἄνθρωπος, τό αὐτό μοι μετά τό ἐπιτεθῆναι τῷ πνευματικῷ σώματι τήν κεφαλήν κατανόησον καί ὅψει γινόμενον. Καί ἵνα σοι σαφέστερον τοῦτο ποιήσωμαι, ἐπανάληψιν ποιουμένου μου τῶν εἰρημένων ἀκριβῶς ἄκουε.

”Ἐχεις τοιγαροῦν πίστιν καί ταπείνωσιν τάς βάσεις τῶν ἀρετῶν καί ἐπί ταύταις τάς ἀρετάς πάσας, ἃς ἐφθην εἰπών, ἐποικοδομηθείσας, δι' ἃς ὅλον δηλονότι κατεσκευάσθη τό σῶμα καί μέχρι τραχήλου ἀπετελέσθη, ὅπερ ἐστίν ἡ ἐλπίς ἡτις τοῦ μέν λοιποῦ ὑπερανέστηκε σώματος, αὐτή δέ μόνη καθ' ἔαυτήν μή συναφθεῖσα τῇ κεφαλῇ συννενέκρωται τοῖς λοιποῖς τοῦ σώματος μέλεσιν, μή ἔχουσα ὅθεν εἰς πνοήν

ή ἀναπνοήν τοῦ ζωοποιοῦντος καί κινοῦντος τό σῶμα καί τά μέλη Πνεύματος δέξασθαι καί τροφῆς ὅλως ἀφθάρτου μεταλαβεῖν. Διά δή τοῦτο, ἵνα μή ἀτελές τό τῆς ἡλικίας Χριστοῦ μέτρον ἔάσωμεν, ὥσπερ κεφαλήν τῷ δόντι τήν ἀγίαν ἀγάπην ἐπιτίθεμεν ἐπ' αὐτῇ, οὐκ ἀφ' ἑαυτῶν τοῦτο νοήσαντες ἢ συσκευάσαντες, ἀπαγε, ἀλλ' ἐκ τοῦ Ἀγίου ἐκείνου Πνεύματος διδαχθέντες, οὗ εἰχεν ὁ εἰπών· “Μένει δέ τά τρία ταῦτα, πίστις, ἐλπίς, ἀγάπη· μείζων δέ πάντων ἡ ἀγάπη”, καί αὐθις· “Εάν ἔχω πᾶσαν τήν πίστιν, ὥστε ὅρη μεθιστάνειν, καί ἐάν ἔχω πᾶσαν τήν γνῶσιν καί εἰδῶ τά μυστήρια πάντα καί ἐάν ψωμίσω πάντα τά ὑπάρχοντά μοι καί ἐάν ταῖς γλώσσαις τῶν ἀνθρώπων λαλῶ καί τῶν ἀγγέλων καί ἐάν παραδῶ τό σῶμά μου ἵνα καυθήσωμαι, ἀγάπην δέ μή ἔχω, οὐδέν ὠφελοῦμαι”. Ή γάρ πίστις διά τῆς ἐλπίδος μεσιτευούσης ὑπό τῆς ἀγίας ἀγάπης ἀοράτως καί ὀνεπαισθήτως, ἐν τοῖς νηπίοις ἔτι λέγω, προθυμουμένη καί διδασκομένη καί ἰκανουμένη, πάντα τά προειρημένα ἐπιτελεῖ· ἐπιτελοῦσα δέ (193) τρέφει καί θεραπεύει καί αὐξάνειν ποιεῖ διά τῶν τοιούτων τήν κεφαλήν, αὐτήν, φημί, τήν ἀγάπην· αὕτη δέ θεραπευομένη καί αὐξάνουσα, πλείονα κατά ἀναλογίαν παρέχει τῷ λοιπῷ τῶν ἀρετῶν σώματι τήν ἴσχυν καί τοῖς ἔμπροσθεν προσεπεκτείνεσθαι παρασκευάζει θερμότερον.

Καί οὕτως αὐξάνουσι κατά μικρόν ὄλα τά μέλη τοῦ πνευματικοῦ σώματος, ὥσπερ ὁστοῦν πρός ὁστοῦν καί ἀρμονία πρός ἀρμονίαν, ὑπό τῆς ἀγίας ἀγάπης συντιθέμενα καί συναρμολογούμενα καί συνδούμενα. Ή δέ ἀγάπη αὐτῇ, εἴτ’ οὖν ἡ κεφαλή πάντων τῶν ἀρετῶν ἐστίν ὁ Χριστός καί Θεός, δς διά τοῦτο κατῆλθεν ἐπί τῆς γῆς καί γέγονεν ἀνθρωπός, μεταλαβών τῆς ἡμετέρας γεώδους σαρκός, ἵνα μεταδῶ τῆς αὐτοῦ θεότητος οὐσιωδῶς ἡμῖν καί πνευματικούς ἡμᾶς ἐργασάμενος καί ἀφθάρτους ἀποτελέσας εἰς οὐρανούς ἀνενέγκῃ. Αὕτη ἐστίν ἡ ἀγάπη ἡν λέγει ὁ θεῖος Ἀπόστολος ὅτι ἐκκέχυται πλουσίως ἐν ταῖς καρδίαις ἡμῶν, ἥγουν ἡ μετουσία καί μέθεξις τῆς θεότητος αὐτοῦ, δι’ ἣς ἐνούμεθα τῷ Θεῷ. Περί ταύτης καί δι’ Ἰωάννης φησίν ὁ θεολόγος· “Η τελεία ἀγάπη ἔξω βάλλει τὸν φόβον”, καί ὅτι· “Ο φοβούμενος οὐ τετελείωται ἐν τῇ ἀγάπῃ”, καί πάλιν· “Ιδετε ποταπήν ἀγάπην δέδωκεν ἡμῖν ὁ Πατήρ, ἵνα τέκνα Θεοῦ κληθῶμεν”. Ἀγάπην ἐνταῦθα τό τοῦ Θεοῦ Ἀγιον καλεῖ Πνεῦμα, δι’ οὗ καί τήν υἱοθεσίαν ἀπολαμβάνομεν.

Ταύτην οὖν τήν ἀγάπην οὐδείς ἀνθρώπων ἰδεῖν ἢ λαβεῖν ἢ συναφθῆναι ἡδυνήθη, εἰ μή τήν εἰς Χριστόν πίστιν, ώς εἴπομεν, στερράν ἐτήρησε καί ἀκράδαντον καί ἐπί ταύτη τῇ πίστει τάς εἰρημένας ἀπάσας πράξεις ἐπωκοδόμησεν ἐν σπουδῇ· δέ δέ γε μή θεασάμενος, μήτε συναφθείς (194) αὐτῇ, μήτε τῆς γλυκύτητος αὐτῆς μετασχών, οὐδέ ἀγαπῆσαι ταύτην ἀξίως δύναται. Ὄν γάρ οὐκ ἴδη τις, πῶς ἀγαπᾷν αὐτόν δύναται; “Ο γάρ μή ἀγαπῶν τόν ἀδελφόν αὐτοῦ, φησίν, ὃν ἔώρακε, τόν Θεόν ὃν οὐχ ἔώρακε πῶς δύναται ἀγαπᾶν;” Πάλιν δέ εἰ μή ἔξ ὄλης ψυχῆς, ἔξ ὄλης καρδίας, κατά τάς φυσικάς ἐννοίας καί κατά τήν προσοῦσαν ἡμῖν φιλικήν ἀγάπησιν καί διάθεσιν, ἀγαπῆσει αὐτόν πρότερον, ἰδεῖν οὐ καταξιοῦται αὐτόν. “Ο ἀγαπῶν με γάρ, εἴπεν, ἀγαπηθήσεται ὑπό τοῦ Πατρός μου”, καί τότε ἐπιφέρει· “καί ἐγώ ἀγαπήσω αὐτόν καί ἐμφανίσω αὐτῷ ἐμαυτόν”. Ἐξ ὧν δείκνυται φανερῶς ὅτι, ἐάν μή πρότερον ἔξ ὄλης αὐτοῦ τῆς ψυχῆς ἀγαπήσῃ τις τόν Θεόν καί τήν πρός αὐτόν ἀγάπην ἐν τῇ ἀπαρνήσει ἑαυτοῦ καί τοῦ κόσμου παντός ἐπιδείξηται, τῆς αὐτοῦ ἐμφανείας ἐν ἀποκαλύψει Πνεύματος Ἀγίου μυστικῶς οὐκ ἀξιοῦται οὐδέ τήν κεφαλήν ἑαυτοῦ αὐτόν κέκτηται, ἀλλά σῶμά ἔστι νεκρόν ἐν τοῖς πνευματικοῖς ἔργοις, τήν ζωήν τῶν ἀπάντων ἐστερημένον, Χριστόν.

Οἱ γοῦν ἀξιωθέντες αὐτῷ συναφθῆναι καί κεφαλήν αὐτόν κτήσασθαι, πρόσεχε τῷ λόγῳ, παρακαλῶ, γίνονται καί οὗτοι θέσει θεοί, δμοιοι τῷ Υἱῷ τοῦ Θεοῦ. ”Ω τοῦ θαύματος! Ἐνδύει γάρ αὐτούς δι Πατήρ τήν πρώτην στολήν, τό τοῦ Κυρίου ιμάτιον δι πρό καταβολῆς κόσμου ἐνεδιδύσκετο. “Οσοι γάρ, φησίν, εἰς Χριστόν ἐβαπτίσθητε,

Χριστόν ἐνεδύσασθε”, δηλονότι τό “Ἄγιον Πνεῦμα ὃ καί ἄλλοιοι θεοπρεπῶς ὅλους αὐτούς ξένην τινά καί ἄρρητον καί θείαν ἄλλοιώσιν περί ἡς φησιν ὁ Δαυίδ· “Αὕτη ἡ ἄλλοιώσις τῆς δεξιᾶς τοῦ ‘Ὑψίστου’, καί ὁ ἐπιστήθιος μαθητής τοῦ Χριστοῦ” “Ἄδελφοί, νῦν τέκνα ἐσμέν· ἀλλ’ οὕπω, φησίν, ἐφανερώθη” τοῖς ἐν τῷ κόσμῳ δηλονότι (195) “τί ἐσόμεθα· οἴδαμεν δε” ἐκ τοῦ Πνεύματος οὗ δέδωκεν ἡμῖν “ὅτι, ἐάν φανερωθῇ, ὅμοιοι αὐτῷ ἐσόμεθα”. Καί οὐ τοῦτο μόνον, ἀλλά χαρίζεται αὐτοῖς καί τόν νοῦν τοῦ Χριστοῦ, ὑπέρ κεφαλῆς αὐτῶν λάμποντα, μυστήρια αὐτοῖς ἀποκαλύπτοντα ἃ οὐκ ἔξον γλώσσῃ φθέγξασθαι ἀνθρωπίνῃ. Πρός τούτοις δίδωσιν αὐτοῖς καινούς ὄφθαλμούς καί καινήν ἀκοήν. Καί τί τά πολλά θέλω λέγειν; Ἀδύνατον γάρ πάντα εἰπεῖν. “Ολος αὐτός ἐκεῖνος ὃ τοῦ Θεοῦ Λόγος μετά Πατρός καί Πνεύματος οἰκεῖ ἐν αὐτοῖς· γίνεται οὖν ἔκαστος τῶν τοιούτων ναός ἐν αἰσθήσει καί γνώσει Θεοῦ καί τηνικάτα μετά παρρησίας λέγων βοᾷ· “Ζῶ μέν οὐκέτι ἐγώ, ζῇ δέ ἐν ἐμοί ὁ Χριστός”, καί αὖθις· “Οτε ἡμην νήπιος, ὡς νήπιος ἐφρόνουν, ὡς νήπιος ἐλάλουν, ὡς νήπιος ἐλογιζόμην· ὅτε δέ γέγονα ἀνήρ, κατήργηκα τά τοῦ νηπίου”. Διά τοῦτο πάντα στέγω, πάντα ὑπομένω· καί λοιδορούμενος εὐλογῶ καί παρακαλῶ βλασφημούμενος καί ἀνέχομαι διωκόμενος, “ἴνα ἐπισκηνώσῃ ἐν ἐμοί, φησίν, ἡ δύναμις τοῦ Χριστοῦ”.

Αὕτη τοιγαροῦν ἡ τελεία τῶν πνευματικῶν ἀνδρῶν ἀτέλεστος ἡλικία· τελεία μέν, κατά τό ἡμῖν ἐφικτόν λέγω, ἀτέλεστος δέ, ὅτι ἡ τελειότης αὐτῆς ἐν τῷ Θεῷ ἀποκεκρυμμένη ἔστι, πλήρωμα δέ ταύτης ὁ ὑπέρ Χριστοῦ καί τῶν ἐντολῶν αὐτοῦ θάνατος, ἵνα ὥσπερ ἐκεῖνος ἄπαντα μέν τόν νόμον ἐτέλεσεν, ὑπέρ παντός δέ τοῦ κόσμου παρέδωκεν ἑαυτόν, σταυρόν καί θάνατον ὑπομείνας, εὐχόμενος καί ὑπέρ τῶν σταυρωσάντων αὐτόν καί λέγων” “Ἄφες αὐτοῖς, πάτερ, τίνι ἀμαρτίαν ταύτην· οὐ γάρ οἴδασι τί ποιοῦσιν”, οὕτω καί ἡμεῖς ὑπέρ ἐκείνου καί τῶν αὐτοῦ ἐντολῶν, ἀλλά μήν καί ὑπέρ τῆς σωτηρίας τῶν ἀδελφῶν (196) ἡμῶν τό ἀπόκριμα τοῦ θανάτου ἐν ἑαυτοῖς ὀφείλομεν περιφέρειν, “ἴνα μή ὡμεν πεποιθότες ἐφ’ ἑαυτοῖς, ἀλλ’ ἐπί τῷ Θεῷ τῷ ἐγείροντι τούς νεκρούς”. Εἰ γάρ καί μή συναντήσει τοῦτο ἡμῖν τό βιαίω θανάτῳ τόν βίον ὑπεξελθεῖν, ἀλλά τῇ προαιρέσει, ὡς ἔργω τοῦτο ἥδη παθόντες καί ὑπομείναντες, λογισθήσεται ἡμῖν ὑπό τοῦ φιλανθρώπου Θεοῦ ἡμῶν καί ἀγωνοθέτου κατά τόν λέγοντα ἄγιον· “Νή τήν ὑμετέραν ἀγάπην, καθ’ ἡμέραν ἀποθνήσκω”. Οὐχ ὡς τῇ πείρᾳ τοῦτο πολλάκις παθών, ἀλλά τῇ προθέσει, φησί, καί πάλιν· “Διώκω εἰ καί καταλάβω, ἐφ’ ὃ καί κατελήφθην”. Ἐτι δέ καί ὑπέρ πάντων ὀφείλομεν τῶν δι’ ἥντινα αἰτίαν λυπούντων ἡ λοιδορούντων ἡμᾶς καί ὑπέρ τῶν ἔχθρωδῶς πρός ἡμᾶς ἐκ πονηρᾶς προθέσεως διακειμένων ἀεί, ἀλλά καί ὑπέρ τῶν πιστῶν ἀπάντων καί ἀπίστων προσεύχεσθαι, ὡς ἄν οἱ τῆς πλάνης ἀπαλλαγῶσι καί τῇ ἀληθινῇ πίστει προσέλθωσι.

Ταῦτα οὐδείς ποτε ἀνθρώπων ἐννοῦσαι ἀφ’ ἔαυτοῦ ἢ εἰπεῖν ἢ ἀκοῇ παραδέξασθαι, μὴ δτι γε ἔργω αὐτά διαπράξασθαι ἡδυνήθη, εἰ μή ἡ ἀγάπη τοῦ Θεοῦ πρότερον ἔξεχύθη πλουσίως ἐν τῇ καρδίᾳ αὐτοῦ καί ἔνοικον ἔσχε δι’ αὐτῆς τόν εἰπόντα· “Οὐ δύνασθε χωρίς ἐμοῦ ποιεῖν οὐδέν”. Ἄλλ’ οὐδέ τῆς τοιαύτης χάριτος καί δωρεᾶς ἔτυχε τις, εἰ μή πρότερον ἔαυτόν ἀπηρνήσατο, καθώς ἐνετείλατο ὁ Σωτήρ καί ἡμεῖς λεπτότερον ἐδηλώσαμεν, τῷ Κυρίῳ δηλονότι ἐν ὅλῃ καρδίᾳ εὐπροθύμως δουλεύσας καί ἀγαπήσας αὐτόν. Εἰ δέ μή ταύτην ἀναφαίρετον εἴληφε, μηδείς ἔαυτόν ἀπατάτω, γινωσκέτω δέ τοῦτο, ὡς οὐδέ τῆς μετά Θεοῦ ἐνώσεως τῆς ἐν νοερᾷ αἰσθήσει καί γνώσει καί θεωρίᾳ γινομένης κατηξιώθη ἡ καταξιωθήσεται πώποτε. Οἱ γάρ χρηματίσαντες ἄνδρες τέλειοι ἐν τῇ μεθέξει τῆς τοῦ Θεοῦ χάριτος (197) καί τήν πνευματικήν ἡλικίαν ἐν τῷ ῥηθέντι μέτρῳ τελείαν κτησάμενοι δλοι γίνονται μετά τοῦ Θεοῦ, ὁρῶντες αὐτόν τοσοῦτον δσον ὁρῶνται καί αὐτοί ὑπ’ αὐτοῦ. Μένει γάρ

γνωστῶς ὁ Θεός ἐν αὐτοῖς καὶ αὐτοί γνωστῶς ἐν τῷ Θεῷ μένουσιν ἀχωρίστως καὶ ἀδιαστάτως.

‘Οπηνίκα δέ οὕτως ἔξουσι τελειωθέντες καλῶς, τηνικαῦτα καὶ ὁ Πατήρ αὐτῶν ὁ οὐράνιος τά ὑπάρχοντα αὐτῷ δίδωσιν εἰς τάς χεῖρας αὐτῶν. Χεῖρας δέ τό ἀσφαλές καὶ πεπληροφορημένον νοήσεις ὑπάρχοντα δέ αὐτοῦ ταῦτα εἰσιν· τό ἀθάνατον, τό ἄφθαρτον, τό ἄτρεπτον, τό ἀναλλοίωτον, τό ἀΐδιον, τό ἀμήχανον κάλλος τῆς δόξης ἣς εἶχεν ὁ Υἱός πρό τοῦ τόν κόσμον γενέσθαι παρά τῷ Θεῷ καὶ Πατρί, καθώς φησιν αὐτός ὁ Λόγος καὶ Υἱός τοῦ Πατρός· “Δόξασόν με σύ, πάτερ, τῇ δόξῃ ἣ εἶχον πρό τοῦ τόν κόσμον εἶναι παρά σοι”, καὶ πάλιν· “Τήν δόξαν ἣν δέδωκάς μοι δέδωκα αὐτοῖς, ἵνα ἔν ᾧσι, καθώς σύ, Πάτερ, ἐν ἐμοί κάγω ἐν αὐτοῖς”. Ἐξ οὗ πηγάζει τό φῶς τό ἀπρόσιτον μέν τοῖς ἀμαρτωλοῖς ἄπασι, προσιτόν δέ ἐν αὐτοῖς ἀνατέλλον καὶ γινόμενον τούτοις χαρά ἀνεκλάλητος, εἰρήνη πάντα νοῦν ὑπερέχουσα, τρυφή καὶ ἀπόλαυσις καὶ εὐφροσύνη ἐν ἀκορέστῳ κόρῳ νῦν καὶ εἰς τούς ἀτελευτήτους αἰῶνας. Καὶ ἵνα συνελών εἴπω, μᾶλλον δέ εἰπεῖν μή δυνάμενος, οὕτω πως κάγω ἐκπληττόμενος, τάς ἀπαρχάς τῶν ἀγαθῶν ἐκείνων ἀπάντων, ὡν δοφθαλμός τεθολωμένος τοῖς πάθεσι τό κάλλος οὐκ εἶδεν, οὐδέ οὓς βεβυσμένον τῇ ἀγνωσίᾳ ἥκουσεν, οὐδέ ἐπί καρδίαν ἀκάθαρτον ἀνέβη ἀνθρώπου, ἢ ὁ Θεός ἡτοίμασε τοῖς ἀγαπῶσιν αὐτόν, ὡς ἀρραβώνας ἀπ’ ἐντεῦθεν ἥδη τοῖς πιστοῖς ὁ ἀψευδής καὶ πιστός δίδωσι.

Ταῦτα οὖν εἰσιν ἃ προϋπεσχόμην ὑμῖν εἰπεῖν ὑπάρχοντα (198) εἶναι τοῦ Πατρός. Καὶ οὕτω ταῦτα δίδωσιν, ὡς ἥκούσατε, τοῖς ἀγαπῶσιν αὐτόν καὶ διάγουσιν ἐν τῇ γῇ καθάπερ ἐν οὐρανῷ, καὶ οὖσιν ἐν τῷ θανάτῳ ὡς ἥδη τῇ ἀθανασίᾳ τετιμημένοι, καὶ ἐν τῷ σκότει περιπατοῦσιν ὡς ἐν ἡμέρᾳ καὶ ἐν ἀδύτῳ φωτὶ· ἐν δέ τῷ βορβορώδει τούτῳ σώματι ἀναπνέουσιν, ὡς ἐν τῷ τῆς τρυφῆς παραδείσῳ κεκτημένοι τό τῆς ζωῆς ξύλον ἐν μέσῳ, ναὶ μήν καὶ αὐτήν τήν τῶν ἀγγέλων τροφήν, τόν οὐράνιον ἄρτον, ἐξ ᾧ πᾶσαι αἱ ἄϋλοι δυνάμεις τῶν οὐρανῶν τρεφόμεναι ἀκηράτως ζωοῦνται· οἵ καὶ στρεφόμενοι ἐν μέσῳ τοῦ κόσμου καὶ τῶν ἐν τῷ κόσμῳ πραγμάτων βιωσιν ἐν ἀληθείᾳ μετά τοῦ Παύλου· “Ἡμῶν δέ τό πολίτευμα ἐν οὐρανοῖς ὑπάρχει”, ἔνθα πέλουσα ἡ ἀγία ἀγάπη, συγγινομένη τοῖς ἑαυτῆς ἔρασταῖς καὶ πλουσίως αὐτούς περιλαμποῦσα, ἀπαθεῖς καὶ τῷ ὅντι ἀγγέλους ἐργάζεται. Ο οὖν πρό τοῦ συναφθῆναι αὐτῇ καὶ συγκραθῆναι ὀλοτελῶς ἀπαθῇ ἑαυτόν ὀνομάζων, ἡ διδάσκων ἐτέρους, ἡ τά τῶν ἀπαθῶν ἔργα πράττειν ἐπιχειρῶν, ἡ πάλιν τά ὑπ’ ἐκείνων πραττόμενα ἀπιστῶν, νηπίῳ ἔσικεν ἀπαλῷ, ἐν ἀώρῳ τῇ ἡλικίᾳ τά τῶν ἀνδρῶν ὅπλα αἴροντι καὶ ἐτέρους περί πολέμου διδάσκειν ἐπαγγελλομένω, οὐ μόνον δέ, ἀλλά καὶ ἑαυτόν συνεξισοῦντι καὶ παρενείροντι τοῖς ἀνδράσι καὶ πολεμισταῖς καὶ πρός πόλεμον ἀπιέναι σύν αὐτοῖς ἐπιχειροῦντι. Ὁπερ οὐκ ἀδύνατον μόνον ἐστίν, ἀλλά καὶ πολλοῦ γέλωτος ἄξιον· ὑπ’ αὐτῶν γάρ ὧν ἐπιφέρεται ὅπλων συμποδισθήσεται πάντως καὶ καταβληθήσεται καὶ συντριβήσεται καὶ οὐδέ ἀναστῆσαι ἵσως δυνήσεται. Καὶ εἰκότως οὐκ οἶδε γάρ ὅτι οἱ ἐν πολέμῳ πληττόμενοι καὶ καταβαλλόμενοι ἔξεγειρονται πάλιν καὶ ἐμπειρότεροι γίνονται καὶ κραταιότερον τοῖς ἔχθροῖς ἀντιμάχονται. Εἰ γάρ δειλόν ἄνδρα μή ἔξιέναι εἰς πόλεμον τῷ Μωϋσῇ ὁ Θεός διετάξατο, πόσῳ γε (199) μᾶλλον νηπίῳ ἔτι καὶ μηδέ ἀφ’ ἑαυτοῦ περιπατεῖν ἡ ζώννυσθαι δυναμένω ἀρμόσει τήν ἀνδρών ἡλικίαν ἐκδέξασθαι καὶ μή πρό τούτου τοῖς ἀδυνάτοις ἐπιχειρεῖν.

“Ομως μέντοι ἐπειδή “οὐκ ἔστιν ἡμῖν ἡ πάλη πρός αἷμα καὶ σάρκα, ἀλλά πρός τάς ἀρχάς, πρός τάς ἔξουσίας, πρός τούς κοσμοκράτορας τοῦ σκότους τοῦ αἰῶνος τούτου, πρός τά πνευματικά τῆς πονηρίας ἐν τοῖς ἐπουρανίοις”, οὐδέ τά ὅπλα ἡμῶν σαρκικά καὶ ὀρώμενα, ἀλλά πνευματικά καὶ νοούμενα, ὑπάρχει δέ καὶ ὁ πόλεμος οὗτος ἀόρατος, ἀοράτως πρός ἀοράτους ἔχθρούς γινόμενος, διά τοῦτο πάντες οἱ δοκοῦντες

εῖναί τι έαυτούς ἐπιδείκνυνται τοῖς ἀνθρώποις τολμηρούς περί ταῦτα καὶ ἀνδρείους καὶ περί τὴν ἔξηγησιν τῆς τοιαύτης πάλης καὶ τῆς ἀντιπαρατάξεως λίαν ἐμπείρους, ἀλλά μήν καὶ αὐτῆς τῆς ἡττῆς καὶ νίκης τῶν πονηρῶν σοφούς καὶ ἐπιστήμονας καὶ διδακτικούς. Ὁθεν καὶ ὡς μονομάχοι τινές καὶ νικηταί τῶν ἔχθρῶν διὰ τῆς κενολογίας καὶ ἀπάτης τῶν συλλογισμῶν τοῖς πᾶσι γνωρίζεσθαι σπεύδουσιν· οἴ, καὶ ἐλεγχόμενοι καὶ ὑπό τοῦ οἰκείου συνειδότος κατακρινόμενοι ὡς ἄπρακτοι καὶ τοῦ τοιούτου πολέμου ἄπειροι, οὐ δύνανται συγκαταθέσθαι καὶ τήν ἔαυτῶν ἀσθένειαν καὶ ἀπειρίαν καθομολογῆσαι ὑπό φιλοδοξίας καὶ ἀνθρωπαρεσκείας κατακρατούμενοι· λίαν γάρ τῆς δόξης ἐκπεσεῖν τῶν ἀνθρώπων φοβοῦνται.

Ἐπειδή γάρ οὐ βλέπονται κατά ψυχήν τοῖς πλησίον δοποῖοι ποτ’ ἄν εἰσιν, οὐδέ παρά τῶν ἀνθρώπων καταλαμβάνονται ὅτι γυμνοί τυγχάνουσι τῶν τοῦ Πνεύματος δπλων, οὐδέ ὅτι ἀσθενεῖς ἔτι καὶ νήπιοι εἰσι, κρύπτουσιν ἔαυτούς τῷ κωδίῳ τῆς ὑποκρίσεως καὶ τῇ δορᾷ τοῦ προβάτου· καὶ τοῦτο τοῖς πᾶσι διὰ τῆς χρηστολογίας φαίνεσθαι βούλονται ὅπερ οἱ τήν κατά Χριστόν ἡλικίαν διὰ πόνων κτησάμενοι αὐτοί, μηδέ τάς βάσεις Ἰσως τῆς πίστεως καὶ ἐλπίδος (200) ἐπί τήν πέτραν ἐρείσαντες, μηδέ τήν οἰκοδομήν τῶν ἀρετῶν ἐπί τόν θεμέλιον Χριστόν ἀνυψώσαντες. Διά δή τοῦτο ἀμφίβολοι εἴτε καὶ ἀδόκιμοι ὄντες, τῇ ἐπιφορᾷ τῶν πειρασμῶν καὶ τῇ καταιγίδι τῶν λογισμῶν ὥθούμενοι, συμποδίζονται καὶ σκελιζόμενοι ἐλεεινῶς καταπίπτουσιν. Εἴ γάρ ἐβλέποντο τοῖς πᾶσιν οἷοί εἰσιν οἱ τήν μόρφωσιν τῆς εὔσεβείας μόνην οἰα δή σκηνήν περικείμενοι, οὐδέ στηναι εἰς πρόσωπον δλως ἀνθρώπου ἡδυνήθησαν ἄν, οὐδέ ὁφθῆναι, ὡς οἶμαι, τινί· καὶ μάλιστα οἱ προύχειν δοκοῦντες τῶν ἄλλων ἐν γνώσει καὶ λόγῳ καὶ τόν βασιλικόν οἰόμενοι χαρακτῆρα ἐν ἔαυτοῖς ἐπιφέρεσθαι, οἵ καὶ ὡς σοφοί καὶ εὐλαβεῖς καὶ σώφρονες παρά τῶν πολλῶν τιμώμενοι καὶ σεβόμενοι οὐδέν τητον κατά τάς ἀφανεῖς κινήσεις τῆς ψυχῆς τῶν τήν κακίαν πολυτελῶν διαφέρουσιν.

Ἄλλ’ ἄγε δή καὶ τήν δόξαν τῶν ὄντως ἀγίων καὶ ἀπαθῶν ἀνδρῶν οἱ βουλόμενοι διδαχθῆναι θελήσατε, οἱ ταύτης ἐφιέμενοι δηλαδή καὶ ταύτην ἐπικτήσασθαι ἐπιποθοῦντες θερμῶς· εἰκόνα γάρ ὑμῖν φράσω παριστῶσαν αὐτῶν τήν τῶν δπλων περιβολήν καὶ τήν ἐκείνων λαμπρότητα καὶ γνώσεσθε, ἔκαστος ἔαυτόν τοῖς ἀγίοις ἐκείνοις συγκρίνων, ἐν οἷοις ἐστέ καὶ ὅσον τῆς ἐκείνων ἀνδρείας δμοῦ καὶ ἀξίας καὶ δυνάμεως πάντες ἀπολειπόμεθα.

Ἄλλ’ ἄγε δή καὶ τήν δόξαν τῶν ὄντων ἀγίων καὶ ἀπαθῶν ἀνδρῶν οἱ βουλόμενοι διδαχθῆναι θελήσατε, οἱ ταύτης ἐφιέμενοι δηλαδή καὶ ταύτην ἐπικτήσασθαι ἐπιποθοῦντες θερμῶς· εἰκόνα γάρ ὑμῖν φράσω παριστῶσαν αὐτῶν τήν τῶν δπλων περιβολήν καὶ τήν ἐκείνων λαμπρότητα καὶ γνώσεσθε, ἔκαστος ἔαυτόν τοῖς ἀγίοις ἐκείνοις συγκρίνων, ἐν οἷοις ἐστέ καὶ ὅσον τῆς ἐκείνων ἀνδρείας δμοῦ καὶ ἀξίας καὶ δυνάμεως πάντες ἀπολειπόμεθα.

Τοιγαροῦν ἐννόησόν μοι τόν οὐρανόν οῖος ὑπάρχει ἐν αἰθρίᾳ καὶ ἀνεφέλῳ νυκτί καὶ βλέπε μοι ἐν αὐτῷ τόν τῆς σελήνης δίσκον δλον πεπληρωμένον τό είλικρινές καὶ καθαρώτατον φῶς, κύκλῳ δέ ταύτης τόν πολλάκις γινόμενον κύκλον περί αὐτήν· καὶ σκοπήσας ταῦτα καλῶς, μετάβηθι τῷ νῷ καὶ πρός δ μέλλω πάλιν είπεῖν. Τῶν ἀγίων ἐοίκασιν ἔκαστος, ἔτι ἐν σώματι ὄντες, οὐρανῷ, ἡ δέ καρδία αὐτῶν τῷ δίσκῳ ἔοικε τῆς σελήνης. Ἡ δέ ἀγία ἀγάπη τό παντουργόν ὑπάρχει καὶ παντοδύναμον φῶς, (201) πολύ τοῦ ἡλιακοῦ τούτου φωτός καὶ ἀσυγκρίτως λαμπρότερον ἡτις ἀπτομένη τῶν καρδιῶν αὐτῶν καὶ καθάπερ τό τῆς σελήνης φῶς, ἀλλ’ δλόφωτος ἀεί διά σπουδῆς καὶ ἀγαθοεργίας τῶν ἀγίων συντηρουμένη. Ἡ δέ ἀγία ἀπάθεια, ὥσπερ κυκλοειδής στέφανος καὶ ὡς σκηνή μέσον αὐτούς περιφέρουσα καὶ περιέπουσα, σκέπει πάντοθεν καὶ περιφρουρεῖ καὶ ἀτρώτους ἀπό πάσης ἐννοίας πονηρᾶς, μή ὅτι γε ἀμαρτίας, διατηρεῖ, καὶ ἀβλαβεῖς καὶ ἐλευθέρους ἐκ πάντων

έχθρων ἀποκαθιστᾶ· οὐ μόνον δέ, ἀλλά καὶ ἀπροσίτους αὐτούς τοῖς ὑπεναντίοις ἐργάζεται.

Εἰδετε δόξαν οἱ ταύτην ὄντως ποθοῦντες; Συνήκατε τῆς λεχθείσης εἰκόνος τὸ μέγεθος καὶ ὅσον ἔκαστος ἡμῶν τῆς τῶν ἀγίων δόξης καὶ λαμπρότητος ὑστερεῖ; Ἡ γάρ εἰκὼν αὕτη τύπος τῶν ἐν ἡμῖν τελουμένων ἐστίν, οὐχ ὑφ' ἡμῶν ἐπινοηθεῖσα, μή γένοιτο, ἀλλ' ὑπό τοῦ Θεοῦ προϋποστᾶσα καὶ γενομένη. Ἐν γάρ τῇ κτίσει ὁ τεχνίτης Θεοῦ Λόγος ὡς ἐν πίνακι προεζωγράφησε τά ὕστερον μέλλοντα εἰς σωτηρίαν ἡμῶν καὶ ἀνάπλασιν γίνεσθαι, ἵνα τόν τύπον ἐν τοῖς αἰσθητοῖς φαινόμενον βλέποντες μή ἀπιστήσωμεν ὅτι καὶ ἐν τοῖς καθ' ἡμᾶς πνευματικῶς τελεῖται καὶ περαιοῦται ἡ ὄντως ἀλήθεια, ἀλλ' εἰδότες ὅτι ἔκαστος ἡμῶν δεύτερος κόσμος ὑπό Θεοῦ, μέγας ἐν τῷ μικρῷ τούτῳ κόσμῳ καὶ ὄρωμένω, παράγεται, καθά μοι καὶ τις τῶν θεολόγων συμμαρτυρεῖ, μή χείρονες ἐν μηδενὶ φανῆναι θελήσωμεν τῶν εἰς διδασκαλίαν ἡμῶν γενομένων ἀλόγων ἥ καὶ ἀψύχων ὑπό τοῦ φιλανθρώπου Θεοῦ, ἀλλά τά μὲν καλά ζηλώσωμεν ἄπαντα, τῶν δέ ἐναντίων τήν μίμησιν φύγωμεν ὅση δύναμις.

Καί ἵνα τὰλλα παρήσω ὄντα, τοῦτο μόνον εἰς ὑπόμνησιν ὑμῶν λέξας, καταπαύσω τόν λόγον. "Ιστω πᾶς ὁ ἀκούων ὅτι, ὥσπερ ἀπό νυκτός ἡμέραν καὶ ἀπό (202) ἡμέρας πάλιν νύκτα γινομένην ὄρωμεν, οὗτω πιστεύειν χρεών καὶ πεπεῖσθαι ὅτι οἱ ἐν σκότει τῆς ἀμαρτίας ὑπάρχοντες καὶ ἐν τούτῳ ἀπό γεννήσεως διατελοῦντες δυνάμεθα διά πίστεως καὶ τῆς τῶν ἐντολῶν ἐργασίας εἰς ἡμέραν θείαν καὶ φωτισμόν πνευματικόν ἀναχθῆναι, καθά ῥαθυμίᾳ πάλιν καὶ καταφρονήσει καὶ ἀμελείᾳ τοῖς προτέροις κακοῖς περιπίπτομεν καὶ ὑπό τήν νύκτα τῆς ἀμαρτίας γινόμεθα. Δεῖ οὖν ἡμᾶς ἐν τούτῳ τόν ὑπηρέτην ἡμῶν μιμεῖσθαι, εἰ μή τινα ἄλλον, καὶ θεράποντα ἥλιον. Καθάπερ γάρ ἐκεῖνος οὐδέποτε παύεται τοῦ ἀνατέλλειν καὶ ἐπιλάμπειν, ἀλλά τό τοῦ Δεσπότου ἀενάως ἐκπληροῖ πρόσταγμα, οὗτω καὶ ἡμεῖς μή θελήσωμεν διά ἀμελείας ἐν τῷ σκότει καθῆσθαι τῶν ἡδονῶν καὶ παθῶν· τό πρόσταγμα δέ μᾶλλον τοῦ εἰπόντος· "Μετανοεῖτε· ἥγγικε γάρ ἡ βασιλεία τῶν οὐρανῶν" φυλάσσοντες, διά τῆς καθημερινῆς καὶ ἀδιαλείπτου μετανοίας καὶ τῶν ἐξ αὐτῆς καὶ δι' αὐτῆς προχειρένων δακρύων καὶ πάσης ἄλλης ἀγαθοεργίας ἐκκαθαιρόμενοι, πρός τό ἀνέσπερον φῶς ὡς υἱοί φωτός ἐπανέρχεσθαι σπεύσωμεν. Οὕτω γάρ καὶ αὐτοί πάλιν ἡμεῖς ἡμέρα ἄϋλος καὶ γῆ καινὴ καὶ καινοί οὐρανοί, τόν τῆς δικαιοσύνης ἥλιον λάμποντα ἐν ἑαυτοῖς ἔχοντες, διά τοῦ ὑποδείγματος τοῖς πλησίον ἡμῶν χρηματίσομεν, τά τοῦ θεοῦ δηλονότι προστάγματα καὶ τήν δόξαν αὐτοῦ οὐ λόγοις κενοῖς καὶ ματαίοις, ἀλλ' ἐργοῖς αὐτοῖς διηγούμενοι, ἐμπρακτοὶ διδάσκαλοι ἐν παντί καὶ ἐν πᾶσι γινόμενοι τοῖς ἀμελεστέροις τῶν ἀδελφῶν καὶ ἀναπολογήτους αὐτούς ἐργαζόμενοι.

Μή δή οὖν εἰς ῥαθυμίαν ἐνάγωμεν τούς πλησίον ἐν τῷ λέγειν· "Πῶς ἄρα τοῦτο ἥ πῶς ἐκεῖνο δυνατόν παρά ἀνθρώπων κατορθωθῆναι;", κάκ τούτου ὀκνηροτέρους ποιῶμεν αὐτούς εἰς τήν ἐργασίαν τῶν ἐντολῶν. Ὁτι μέν γάρ τά πολλά τοῖς πολλοῖς ἀδύνατα, σύμφημι κάγω, (303) ἐν τοῖς κατ' ἐμέ ῥαθύμοις καὶ καταφρονήσαι τοῦ κόσμου καὶ σκύβαλα τά ἐν αὐτῷ πάντα ἡγήσασθαι μή προαιρουμένοις, τοῖς τῇ ματαίᾳ δόξῃ προσκειμένοις καὶ πλούτου ὀρεγομένοις καὶ ἐπαίνοις καὶ τιμαῖς ἐνηδομένοις ταῖς ἐξ ἀνθρώπων, τοῖς οἰήσει μετά τούτων καὶ τύφῳ ἀθλίως κεκρατημένοις. Παρήσω γάρ, τό γε νῦν ἔχον, ἐθελουσίως τούς ἐγκαλινδουμένους χοίρων δίκην εἰς τά βορβορώδη τῶν κακῶν τῆς ἀμαρτίας πράγματα, οἵ τήν οἰκίαν τῆς ψυχῆς κενήν περιφέροντες τοῦ ἐνοικοῦντος ἐν τοῖς πιστοῖς καὶ οὔτω καθ' ἐκάστην βιωντος· "Ἐν τῷ κόσμῳ θλῖψιν ἔξετε· ἀλλά θαρσεῖτε, ἐγώ νενίκηκα τόν κόσμον", τῷ ἐναντίῳ συντάττονται. Ἐν ἐκείνοις γάρ τοῖς διά πίστεως καὶ τῆς ἑαυτῶν ἀπαρνήσεως τῷ Χριστῷ καὶ Θεῷ πίστει καὶ ἀγάπῃ καὶ ταπεινώσει ἀκολουθήσασι καὶ αὐτόν σύν Πατρί καὶ Πνεύματι ἐν ἑαυτοῖς κτησαμένοις πάντα

δυνατά καί ράδια γίνονται κατά τόν είρηκότα ἐν Πνεύματι· “Πάντα ἰσχύω ἐν τῷ ἐνδυναμοῦντί με Χριστῷ”. “Ον οἱ πεπλουτηκότες ὄρῶσιν ἀοράτως αὐτοῦ τοῦ Θεοῦ τὸ ἄφραστον κάλλος· κρατοῦσιν ἀνεπάφως, κατανοοῦσιν ἀκατανοήτως τό ἀνείδεον εἶδος αὐτοῦ, τήν ἄμορφον μορφήν καὶ τό ἀσχημάτιστον σχῆμα ἐν ἀθεάτῳ θέᾳ καὶ ἀσυνθέτῳ κάλλει ἀποικίτως πεποικιλμένον.

Τί δέ ἐστιν ὅ κατανοοῦντες ὄρῶσι; Τό ἀπλοῦν τῆς θεότητος αὐτό φῶς αὐτό τοῖς νοεροῖς ὀφθαλμοῖς ὄρῶσι πλουσίως, ὃ καὶ ψηλαφῶντες ἀὖλοις χερσίν ἀκατασχέτω τῷ ἔρωτι, ἀνεστίως ἐσθίουσιν ἐν πνευματικῷ τῷ τοῦ νοός καὶ τῆς ψυχῆς αὐτῶν στόματι, οὗ τῆς θεωρίας τοῦ κάλλους καὶ τῆς γλυκύτητος ὅλως κορεσθῆναι οὐδέποτε δύνανται. Ἄει γάρ, τό καινότερον, προσθήκην ἡδύτητος βλύζει καὶ τήν ἐπιθυμίαν αὐτῶν ἐκκαίει σφοδρότερον· εἰ δέ ποτε μή πάλιν αὐτοῖς τρανότερον φαίνοιτο, ὡς τοῦ ὅλου στερισκόμενοι διάκεινται, εἰ δέ καὶ κρυβῆναι τελείως (204) κάν πρός μικρόν ἐθελήσει, πόθου ἀρρήτου πόνον δριμύν καὶ ἀφόρητον ἐν αὐτοῖς ἀπεργάζεται.

Ἄλλα γάρ τοῦ τοιούτου πόθου ἐν παραδείγματι τήν ἀνάγκην καὶ τήν φλόγα κατανοήσωμεν. Νόει μοι ἐρωμένην κόρην πτωχῷ τινι, ἐκ βασιλικοῦ μέν τυγχάνουσαν γένους καὶ βασιλικῷ κατεστεμένην τῷ διαδήματι, ὥραιοτέραν τε οὖσαν πασῶν τῶν ἐπί γῆς γυναικῶν καὶ ἔνδοθεν ὑπάρχουσαν τοῦ κοιτῶνος αὐτῆς, τόν δέ ταύτης ἐρῶντα ἔξωθεν προσπελάζοντα, οἷα δή ἀπερριμένον διά πτωχείαν καὶ ἄκραν εὔτελειαν. Εἰ τοίνυν ἐκ μικρᾶς καὶ στενοτάτης ὅπῆς ἡ κόρη, μόνην χρυσῶ πεπυκασμένην τήν χεῖρα ἔξωθεν ἐκτείνασα, τῷ ἐραστῇ ἐπιδώσει, κάκεῖνος ταύτης δραξάμενος καὶ τό ἀμήχανον κάλλος αὐτῆς κατανοῶν κατασπάζεται αὐτήν, ὡς συμβασιλεῦσαι καὶ συναφθῆναι αὐτῇ προσδοκῶν, τοῦτο ἐκείνης μεθ' ὄρκων ὑπισχνούμενης αὐτῷ, εἴτα αἴφνης ἐκ τῶν ἐκείνου χειρῶν τήν αὐτῆς ἡ κόρη χεῖρα ἀρπάσασα συστείλῃ πρός ἐαυτήν καὶ ἀποκρύψει τελείως, οὐχί θλῖψιν ἀφόρητον αὐτῷ προξενήσει καὶ τήν τοῦ πόθου μᾶλλον ἔκκακασιν περισσοτέραν ἐκ τούτου τῷ τοιούτῳ σφοδρῶς ἀπεργάσεται; Οἶμαι, συμμαρτυρήσετέ μοι τῷ λόγῳ τοῦ ὑποδείγματος καὶ ὑμεῖς.

Εἰ δέ ἐν ὄρωμένοις καὶ αἰσθητοῖς σώμασιν ὁμοῦ καὶ πράγμασιν οὕτω ταῦτα συμβαίνειν εἴωθε, φθειρομένοις οὖσι καὶ ταχέως παρερχομένοις, πόσῳ γε μᾶλλον ἐν τοῖς νοητοῖς ἀοράτοις τοῦτο συμβήσεται, ἀφθάρτοις οὖσι καὶ ἀϊδίοις· δσω γάρ κρείττονα τῶν προσκαίρων εἰσί τά αἰώνια ἀγαθά, τοσοῦτον ἀναλόγως καὶ τόν ἔρωτα ἐμποιοῦσι σφοδρότερον ἐν ταῖς τῶν ἐρώντων ψυχαῖς· ὅθεν οὐδέ ἐὰ τούτους ὁ πόθος τοῦ Θεοῦ ἐπιθυμίᾳ ἡ προσπαθείᾳ ἐν τινι κρατηθῆναι κάν ὀπωσοῦν. Οὐ δόξης γάρ, οὐ τρυφῆς, οὐ χρημάτων οὗτοι ἐφίενται, ἀλλ' οὐδέ σωμάτων ἔρωτος προσψαῦσαι ὅλως κατά νοῦν συγκεχώρηνται· ἀλλά καθάπερ ὁ τήν ἐκ χρωμάτων κατασκευασθεῖσαν ἄψυχον εἰκόνα (205) τῆς νύμφης νυμφίος ὄρῶν ταύτη πρόσκειται καὶ ἐνατενίζει διηνεκῶς καὶ βιούλεται ὄρᾶν αὐτήν, ἀναφλέγων τόν πόθον αὐτοῦ καὶ τήν ἐπιθυμίαν τήν πρός αὐτήν, ἐπάν δέ αὐτήν ἐκείνην τήν νύμφην παραγενομένην θεάσηται, οὐ κατά τήν τῆς εἰκόνος μορφήν οὖσαν, ἀλλ' ἀσυγκρίτῳ καὶ ἀφράστῳ κάλλει ἀμώμητον τό εἶδος κεκτημένην τῆς εὐπρεπείας, καὶ ταύτην κατασπάσηται καὶ περιπλακῇ, οὐκέτι ὅλως ἀνέχεται πρός τήν εἰκόνα ταύτης ἐναπιδεῖν σχετικῶς, τό αὐτό δή μειζόνως πάσχουσι καὶ οἱ ἐκ μεγέθους καὶ καλλονῆς τῶν ὄρωμένων κτισμάτων τήν δύναμιν καὶ τήν σοφίαν τοῦ γενεσιούργοῦ ἀναθεωροῦντες καὶ εἰς ἀγάπην καὶ πίστιν τήν πρός αὐτόν καὶ εἰς φόβον ἐκ τούτων ἀγνόν κατά προκοπήν ἀναγόμενοι. Ὁπότε γάρ αὐτῷ ἐκείνῳ οὐσιωδῶς τῷ Θεῷ ἐνωθῶσι καὶ τής ἐκείνου θέας καὶ μεθέξεως ἀξιωθῶσιν, οὐκέτι τή εἰκόνι τῶν ποιημάτων, οὐδέ τή σκιᾷ τῶν ὄρωμένων ἐμπαθῶς ἡ προσπαθῶς, ἡ σχετικῶς προσανέχουσι. Τής διανοίας γάρ αὐτῶν ἐν τοῖς ὑπέρ αἴσθησιν ἐμφιλοχωρούσης καὶ οίονεί ἀνακιρναμένης καὶ

λαμπρότητα θείας φύσεως μεταμφιεννυμένης, ούκέτι τήν αἰσθησιν πρός τά δρώμενα καθά καί πρότερον κέκτηνται.

Τοῦτο οὖν τό μακάριον πάθος, μιμήσομαι γάρ ἐν τούτῳ τόν εἰπόντα· “Ωσπερεί τῷ ἔκτρωματι ὥφθη κάμοι”, καί ἡμεῖς οἱ ἀπερριμένοι, φιλανθρωπίᾳ Θεοῦ καί χάριτι, διά πολλῶν δεήσεων παθεῖν ἡξιώθημεν, δί’ οὗ καί τῶν εἰρημένων ἀπάντων τήν πεῖραν ἐν αἰσθήσει καί ὄράσει καί γνώσει μυστικῶς διδαχθέντες καί λαβόντες ὅμοῦ εἰς ὠφέλειαν καί προτροπήν τῶν ἐκζητεῖν τόν Θεόν καί αὐτόν εύρειν βουλομένων ταῦτα γραφῇ παρεδώκαμεν. Συναλγήσατε οὖν ἡμῖν καί συνεύξασθε οἱ ἐκ τοῦ παρόντος λόγου καρπούμενοι τήν ὠφέλειαν καί πρός τό ὑψος τούτου πρακτικῶς ἀνελθεῖν προαιρούμενοι, (206) ὅπως ταῖς πρός Θεόν ὑμῶν εὔπροσδέκτοις δεήσεσι μή μόνον ἄσβεστος ἐν ἡμῖν ὁ τοῦ θείου πόθου πυρσός διατηρηθῆ, ἀλλά καί σφοδρότερον μᾶλλον φλογός ἀναφθῆ καί ἀμώμους ἡμᾶς καί ἀμέμπτους καί ἀσπίλους διατηρήσῃ ὁ ἀπό γῆς εἰς οὐρανούς ἀναβιβάσας καί δοξάσας τό γένος ἡμῶν τῶν ἀνθρώπων. Ναί μήν ἐπί πλεῖον συγκολλήσει καί τρανῶς συνενώσει καί συγκραθήναι γνωστῶς ἀξιώσει ὅλον με δόλω ἔαυτῷ καί ὑμῖν, ἐν ἀμίκτῳ μίξει καί συναφείᾳ ἀφράστῳ κατά τάς ἀψευδεῖς ὑποσχέσεις αὐτοῦ, ὃ πρέπει πᾶσα δόξα τιμῆ καί προσκύνησις, σύν τῷ Πατρί καί τῷ παναγίῳ αὐτοῦ Πνεύματι, νῦν καί ἀεί καί εἰς τούς ἀτελευτήτους αἰῶνας τῶν αἰώνων ἀμήν.

## ΛΟΓΟΣ Ε' (207)

Περί τῶν οἰομένων ἀγνώστως ἔχειν ἐν ἑαυτοῖς τό Πνεῦμα τό Ἀγιον, μή ἐπαισθανομένων δέ καθόλου τῆς ἐνεργείας αὐτοῦ· καί περί τῶν λεγόντων μή δύνασθαι τινα τῶν ἀνθρώπων κατά τήν παροῦσαν ζωήν ὁρᾶν τήν δόξαν αὐτοῦ, καί ἀπόδειξις διά χρήσεων περὶ τούτου. Καί ὅτι φθόνος οὐδεῖς ἐν τοῖς ἀγίοις, ὅταν διά πάσης σπουδῆς ἐναρέτου τούτοις συνεξισώμεθα. Καί ποίω τρόπῳ ὁρᾷ τις τόν Θεόν καί ὅτι ὁ εἰς τοιαῦτα μέτρα πεφθακώς, ὥστε ὁρᾶν κατά τό ἐφικτόν τόν Θεόν, ἐνθεν ἥδη μνεῖται καί τήν μέλλουσαν δοθῆναι ἐν τῷ μέλλοντι τοῖς ἀγίοις ἀπόλαυσιν. Καί ὅτι ὅσα ἀν δὲ τοιοῦτος λέγη ἡ ποιῆ ἡ γράφη, οὐκ αὐτός, ἀλλά τό Πνεῦμα τό Ἀγιον τό λαλοῦν ἐν αὐτῷ ταῦτα λέγει καί γράφει· καί ὁ τούς λόγους αὐτοῦ ἀθετῶν ἡ παραλογιζόμενος, εἰς τό Πνεῦμα τοῦ Θεοῦ, τό ἐνεργοῦν καί λαλοῦν ἐν αὐτῷ, ἀμαρτάνει καί βλασφημεῖ.

Ίδού καί πάλιν ἐγώ πρός τούς λέγοντας ἔχειν ἀγνώστως Πνεῦμα Θεοῦ καί οἰομένους ἀπό τοῦ θείου βαπτίσματος τοῦτο κεκτήσθαι ἐν ἑαυτοῖς καί τόν μέν θησαυρόν ἔχειν νομίζοντας, κούφους δέ τούτου ἑαυτούς ὅλως ἐπιγινώσκοντας, πρός τούς ὅμολογοῦντας μέν μηδέν ὅλως ἐπαισθανθῆναι ἐν τῷ βαπτίσματι, ἀγνώστως δέ καί ἀνεπαισθήτως ὑπολαμβάνοντας τήν τοῦ Θεοῦ δωρεάν ἐν ἑαυτοῖς ἀπό τότε ἐγκατοικήσασαν καί μέχρι τοῦ νῦν ἔνδοθεν (208) τῆς ἑαυτῶν ψυχῆς ἐνυπάρχουσαν· οὐ μόνον δέ, ἀλλά γάρ καί πρός αὐτούς τούς μηδεμίαν λέγοντάς ποτε αἰσθησιν ἐν θεωρίᾳ καί ἀποκαλύψει ταύτης λαβεῖν, πίστει δέ μόνη καί λογισμῷ, ἀλλ' οὐ πείρᾳ τοῦτο παραδεξαμένους καί κρατοῦντας ἐν ἑαυτοῖς ὡς ἐκ τῆς τῶν θείων λογίων ἀκροάσεως.

“Ινα οὖν τά παρ’ ἐκείνων προτάξω λεγόμενα, ὅρα τί φασιν οἱ σοφοί καί ἐνώπιον αὐτῶν ἐπιστήμονες· “Οσοι εἰς Χριστόν ἐβαπτίσθητε, φησίν ὁ Παῦλος, Χριστόν ἐνεδύσασθε. Τί δαί; Οὐχί βεβαπτισμένοι ἐσμέν καί ἡμεῖς; Εἰ οὖν βεβαπτίσμεθα, δῆλον ὅτι, καθώς φησιν ὁ Ἀπόστολος, καί τόν Χριστόν ἐνεδύμεθα”. Αὕτη τοίνυν καί παρ’ αὐτῶν ἡ πρώτη πρότασις καί ἀπόδειξις.

Τί οὖν, ούχ ήμεῖς, ἀλλά τό Πνεῦμα τό Ἀγιον πρός αὐτούς εἴποι ἄν; Τό οὖν ἐνδυμα τοῦτο, τί εἶναι, ὃ οὗτοι, λέγετε· Χριστόν; Ναί, φησίν. Ὁ τοίνυν Χριστός ἐστί τι, ἵνα ὡς ἄφρων πρός ἄφρονας εἴποιμι, ἢ οὐδέν ἐστιν; ”Εστι τι, πάντως εἴποιεν ἄν, εἰ γε μή τέλεον παρακοπήν φρενῶν εἰσι πάσχοντες. Εἰ οὖν εἶναί τι δύολογεῖτε, εἴπατε δή καί τί πρωτόν ἐστιν, ἵνα οὕτως διδάξητε ἑαυτούς μή ὡς ἄπιστοι φθέγγεσθαι, ἀλλ’ ὡς πιστοί. Τί τοίνυν ἄλλο ἐστίν ὁ Χριστός, εἰ μή Θεός ἀληθής καί ἀνθρωπος ἐπ’ ἀληθῶς τέλειος πεφυκώς; Τοῦτο τοιγαροῦν δύολογοῦντες, εἴπατε ἡμῖν καί διά τί ἀνθρωπος γέγονεν ὁ Θεός. Πάντως, ὡς αἱ θεῖαι Γραφαὶ διδάσκουσι καί αὐτά τά γεγονότα καί καθ’ ἔκαστην γινόμενα, εἰ καί ἵσως ὑμεῖς ἐθελοκωφοῦντες ἀγνοεῖτε ἵνα τόν ἀνθρωπον ποιήσῃ θεόν. Διά τίνος τοῦτο κατεργαζόμενος; Διά τῆς σαρκός ἢ διά τῆς θεότητος; Διά τῆς θεότητος δηλονότι. “Η σάρξ γάρ, φησίν, οὐκ ὥφελεῖ οὐδέν· τό πνεῦμά ἐστι τό ζωοποιοῦν”. Εἰ οὖν διά τῆς αὐτοῦ θεότητος ἦν ἀνέλαβε σάρκα πρῶτον ἐθέωσε, καί ἡμᾶς πάντας οὐ διά τῆς φθαρτῆς σαρκός ἀλλά διά τῆς θεωθείσης (209) ζωοποιεῖ, ἵνα μηκέτι μηδαμῶς ὡς ἀνθρωπον ἀλλ’ ὡς ἔνα Θεόν αὐτόν τέλειον ἐν δυσίν ἐπιγινώσκωμεν φύσεσιν – εἰς γάρ Θεός, ὡς τοῦ φθαρτοῦ ὑπό τῆς ἀφθαρσίας καταποθέντος καί τοῦ σώματος ὑπό τοῦ ἀσωμάτου οὐκ ἀφανισθέντος μέν, δλού δέ ἀλλοιωθέντος καί μένοντος ἀσυγχύτου, ἀρρήτως ἀνακεκραμένου καί ἐν ἀμίκτῳ μίξει τῇ τριαδικῇ θεότητι ἡνωμένου, ἵνα εῖς Θεός ἐν Πατρί καί Υἱῷ καί Ἀγίῳ Πνεύματι προσκυνῆται καί μήτε προσθήκην τῷ ἀριθμῷ ἀπό τῆς οἰκονομίας λάβῃ τινά μήτε πάθος τι ἀπό τοῦ σώματος ἢ Τριάς ὑποστῇ.

Διά τί οὖν ταῦτα λέγω; ”Ινα προγινώσκων σύ ἄ ὥμολογήσας ἐρωτώμενος παρ’ ἐμοῦ, μή ἔξ ἀγνοίας ἐκκλίνης τῆς εὐθείας τῶν νοημάτων ὁδοῦ καί κόπους παρέξῃς ἡμῖν καί κρῖμα προξενήσης πλεῖον τῇ σῇ ψυχῇ. Πάλιν τοιγαροῦν προσαναμνήσω σε τά ῥηθέντα ἐν ἐπιτόμῳ, ἵνα εὐσύνοπτον γένηται ὅ μέλλω εἰπεῖν. ”Εστι τοίνυν Χριστός. Τί δέ ἐστι; Θεός ἀληθής καί ἀνθρωπος τέλειος παναληθῶς πεφυκώς, διά τοῦτο γενόμενος ἀνθρωπος, ὅπερ πρώην οὐκ ἦν, ἵνα ποιήσῃ θεόν τόν ἀνθρωπον, ὅπερ οὐδέποτε γέγονεν, διά τῆς θεότητος θεώσας καί θεοποιῶν ἡμᾶς δηλαδή καί οὐχί διά μόνης αὐτοῦ τῆς σαρκός οὐδέ γάρ μεριστή. Πρόσεχε τοίνυν καί ἐρωτῶντί μοι μετά συνέσεως ἀποκρίθητι. Εἰ οἱ βαπτιζόμενοι τόν Χριστόν ἐπενδύονται, τί τοῦτο ἐστιν ὅ ἐπενδύονται; Θεός. Ό οὖν Θεόν ἐνδυσάμενος οὐκ ἐπιγνώσεται νοερῶς καί ἴδη τί ἐνεδύσατο; Ό γυμνός τῷ σώματι ἐνδυσάμενος ἐπαισθάνεται καί τό ἴμάτιον ὅποιον ὅρᾳ, δέ γε γυμνός τῇ ψυχῇ Θεόν ἐνδυσάμενος οὐ γνώσεται; Εἰ γάρ οὐκ αἰσθάνεται ὁ τόν Θεόν ἐνδυόμενος τί ποτε ἄρα ἐνεδύσατο, λοιπόν κατά σέ οὐδέ ἐστί τί ποτε ὁ Θεός· εἰ γάρ ἦν, οἱ αὐτόν ἐνδυόμενοι ἐγίνωσκον ἄν. Τό γάρ μηδέν ἐνδυόμενοι οὐδέν αἰσθανόμεθα, τό δέ τί ποτε ἡ παρ’ ἐτέρου ἡ ἡμᾶς αὐτούς ἐπενδύοντες καί λίαν (210) ἐπαισθανόμεθα, εἴ γε καί σώας τάς αἰσθήσεις κεκτήμεθα· νεκροί γάρ ἐνδυόμενοι οὐκ αἰσθάνονται μόνοι καί δέδοικα μή καί οἱ ταῦτα λέγοντες νεκροί καί γυμνοί ἐπ’ ἀληθείας ὅντως εἰσίν. Καί οὕτω λέλυται τό ζητούμενον.

Εἶτα φασί· ”Τό Πνεῦμα μή σιβέννυτε” ὁ Παῦλος διακελεύεται. Καί τοῦτο λέγοντες, τόν σκοπόν τῶν λεγομένων μή ἐπιστάμενοι, τήν ἑαυτῶν ἄγνοιαν ἐμφανίζουσιν· ὁ γάρ λέγων τινί· ”Μή σιβέσῃς, φησί, τήν λαμπάδα”, οὐ περί τῆς ἥδη ἐσβεσμένης αὐτῷ πάντως λέγει, ἀλλά περί τῆς ἔτι καιομένης καί ἀστράπτον ἔχούσης τό φῶς. Ἀλλά γάρ αὐθις πρός αὐτούς ὥδε ἀνθυποφέρομεν.

Τί δαί; Ὁράτε καν δὲλως ἐν ὑμῖν αὐτοῖς, ὃ οὗτοι, τό Πνεῦμα καιόμενον καί λάμπον ὥσπερ εἰκός; Καί πρός τοῦτο οὐ μόνον οὐδέν ἀποκρίνονται, ἀλλά καί τάς ὅψεις εὐθύς ἀλλοιούμενοι ἀποστρέφονται καί ὡς βλασφημίαν ἀκούσαντες δυσχεραίνουσι· εἶτα, τόν ἐρωτῶντα φιλοτιμούμενοι καί τόν πρᾶον δῆθεν ὑποκρινόμενοι, οὐ μετά στυφότητος ἀποκρίνονται· ”Καί τίς ποτε ἴδεῖν τοῦτο τολμηρῶς εἴποι ἡ δλως αὐτό ἐθεάσατο;” ”Απαγε. ”Θεόν, φησίν, οὐδείς ἐώρακε

πώποτε”. “Ω τῆς σκοτώσεως! Τίς τοῦτο εἶπε, λέξον ἡμῖν. “Ο μονογενής, φησίν, Υἱός ὁ ὃν εὶς τὸν κόλπον τοῦ Πατρός ἐκεῖνος ἔξηγήσατο”. Ἀληθῶς λέγεις καί ἡ μαρτυρία σου ἀληθῆς μέν, ἀλλά κατά τῆς σεαυτοῦ ψυχῆς. Ἐάν γάρ ἐγώ δείξω σοι τὸν αὐτὸν Υἱόν τοῦ Θεοῦ λέγοντά σοι δυνατόν εἶναι τοῦτο, τί ἐρεῖς; Φησί γάρ· “Ο ἑωρακώς ἐμέ ἔωρακε τὸν Πατέρα”. Τοῦτο δέ οὐ κατά τήν τῆς σαρκός εἶπε θεωρίαν, ἀλλά κατά τήν τῆς θεότητος ἀποκάλυψιν. Εἰ γάρ κατά τήν σωματικήν ίδεαν τοῦτο γενόμενον ἐννοήσωμεν, λοιπόν καί οἱ τοῦτον σταυρώσαντες καί ἐμπτύσαντες τὸν Πατέρα ἐωράκασι· καί οὕτως οὐδεμίᾳ ἔσται διαφορά ἡ προτίμησις ἀπίστων τε καί πιστῶν, ἀλλά πάντες ἐξ ἵσης τοῦ πεποθημένου μακαρισμοῦ ἔτυχόν τε (211) δηλονότι καί τύχωσιν. Ἄλλ’ οὐκ ἔστι ταῦτα, οὐκ ἔστι, καθά δή καί αὐτός πάλιν δείκνυσιν Ἰουδαίοις διαλεγόμενος καί λέγων· “Εἰ ἐγνώκειτε με, καί τὸν Πατέρα μου ἐγνώκειτε ἄν”.

“Οτι δέ δυνατόν ἡμῖν ἔστι τό κατιδεῖν τὸν Θεόν, ὡς ἀνθρώπῳ ἰδεῖν ἐφικτόν, ἄκουσον αὐτοῦ Χριστοῦ τοῦ Υἱοῦ τοῦ Θεοῦ πάλιν λέγοντος· “Μακάριοι οἱ καθαροί τῇ καρδίᾳ ὅτι αὐτοί τὸν Θεόν ὅψονται”. Τί οὖν ἐρεῖς πρός ταῦτα; Ἄλλ’ οἴδα, ό τά ἐν χερσίν ἀπιστῶν ἀγαθά καί λαβεῖν ταῦτα μή προθυμούμενος ἐπί τὰ μέλλοντα μεταβήσεται καί ἀποκριθείς ἐρεῖ· “Ναί, ὅντως οἱ καθαροί τῇ καρδίᾳ τὸν Θεόν ὅψονται, ἄλλ’ ἐν τῷ μέλλοντι τοῦτο καί οὐκ ἐν τῷ νῦν αἰῶνι γενήσεται”. Διά τί ἡ πῶς τοῦτο ἔσται, ἀγαπητέ; Εἰ γάρ διά τῆς καθαρᾶς καρδίας τὸν Θεόν εἶπεν ὅψεσθαι, πάντως ὅτε ἡ καθαρότης προσγένηται, καί ἡ θεωρία συνέπεται αὐτῇ. Καί εἰ ταύτην ποτέ ἐκαθάρισας, ἔγνως ἄν ὡς ἀληθῆ τά λεγόμενα· ἐπεὶ δέ οὐκ ἔθου τοῦτο ἐν τῇ καρδίᾳ σου οὐδέ εἶναι ἀληθές ἐπίστευσας, διά τοῦτο καί τῆς καθάρσεως κατεφρόνησας καί τῆς θεωρίας διήμαρτες. Εἰ γάρ ἐνταῦθα ἡ κάθαρσις, καί ἐνταῦθα ἔσται ἡ ὅρασις· εἰ δέ μετά θάνατον εἴπης τήν ὅρασιν εἶναι, θήσεις πάντως καί τήν κάθαρσιν μετά θάνατον, καί οὕτω σοι γενήσεται τό μηδέποτε ἰδεῖν τὸν Θεόν ἐν τῷ μή εἶναί σοι ἐργασίαν μετά τήν ἔξοδον δι’ ἣς εὐρήσεις τήν κάθαρσιν. Ἄλλα καί ὁ Κύριος τί φησιν; “Ο ἀγαπῶν με τάς ἐντολάς μου τηρήσει καί ἐγώ ἀγαπήσω αὐτόν καί ἐμφανίσω αὐτῷ ἐμαυτόν”. Πότε οὖν ἡ ἐμφάνεια τούτου γενήσεται; Ἐνταῦθα ἡ ἐν τῷ μέλλοντι; Εὔδηλον ὅτι ἐνταῦθα. “Οπου γάρ ἡ ἀκριβής τῶν ἐντολῶν φυλακή, ἐκεῖ ἔσται καί ἡ τοῦ Σωτῆρος ἐμφάνεια, μετά δέ τήν ἐμφάνειαν ἡ τελεία ἐν ἡμῖν ἀγάπῃ προσγίνεται. Εἰ γάρ μή τοῦτο γένηται, οὕτε πιστεύειν, οὕτε ἀγαπᾶν αὐτόν ὡς χρή δυνάμεθα· γέγραπται γάρ· “Ο μή ἀγαπῶν (212) τὸν ἀδελφόν αὐτοῦ ὅν δρᾶ, τὸν Θεόν ὅν οὐ βλέπει πῶς δύναται ἀγαπᾶν”; Οὐδαμῶς.

‘Ο τοίνυν μή δυνάμενος ἀγαπᾶν, οὐδέ πιστεύειν δύναται δηλονότι· καί ταῦτα Παύλου λέγοντος ἄκουε· “Μένει δέ τά τρία ταῦτα, πίστις ἐλπίς, ἀγάπη· μείζων δέ πάντων ἡ ἀγάπη”. Εἰ οὖν ἡ πίστις τῇ ἐλπίδι συνέζευκται, ἡ δέ ἐλπίς τῇ ἀγάπῃ συνέπεται, ό μή ἔχων ἀγάπην ἐλπίδα οὐ κέκτηται, ό δέ ἐλπίδος ἐκτός, δηλονότι καί πίστεως. Πῶς γάρ, τῶν αἵτιῶν τῆς ἀγάπης μή δύντων, αὐτήν ἐκείνην παρεῖναι ἐνδέχεται; Ὡς γάρ θεμελίων ἐκτός ὅροφος οἴκου οὐχ ἵσταται, οὕτως οὐδέ πίστεως καί ἐλπίδος βεβαίας χωρίς ἀγάπην Θεοῦ ἐν ψυχῇ ἀνθρώπου εὑρεθῆναι δυνατόν· ό δέ μή τήν ἀγάπην ἔχων οὐδέν εἰκ τῶν λοιπῶν ἀρετῶν ὡφελεῖται ἡ χωρίς ταύτης ὡφεληθῆσεται, καθά δή καί αὐτός Παῦλος γράφων διαμαρτύρεται. Περί δέ τοῦ ἀπ’ ἐντεῦθεν δρᾶν τὸν Θεόν ἄκουε αὐτοῦ πάλιν λέγοντος· “Νῦν βλέπω ἐν ἐσόπτρῳ καί ἐν αἰνίγματι, τότε δέ πρόσωπον πρός πρόσωπον” καί πάλιν· “Νῦν γινώσκω ἐκ μέρους, τότε δέ ἐπιγνώσομαι καθ’ ὃ καί ἐπεγνώσθην”. Ἄλλ’ ἐκεῖνος, φησί, Παῦλος ἦν. Παῦλος δέ οὐχί κατά πάντα ἀνθρωπος ἦν, ἡμῖν ὁμοιοπαθής τε καί σύνδουλος; Καί τίς Παύλου ἴσος, ὃ ὑπερήφανε σύ καί ἀπονενοημένε, φησίν, ὅτι τοῦτον ἡμῖν τοῖς ἀνθρώποις συνεξιάζοις; Οἷς οὐχ ἡμεῖς, αὐτός δέ ό Παῦλος μεγάλη βοᾶ τῇ φωνῇ, οὕτω λέγων· “Χριστός ἤλθεν ἀκούσατε ἀμαρτωλούς σῶσαι ὃν πρῶτος εἰμι ἐγώ”.

Πρῶτος οὖν ἐκεῖνος τῶν σωζομένων ἀμαρτωλῶν· γενοῦ σύ δεύτερος, γενοῦ τρίτος, γενοῦ δέκατος, γενοῦ ταῖς χιλιάσιν, εἰ βούλει, καί μυριάσι σύμψυχος καί τῷ Παύλῳ σεαυτόν συναριθμησον· καί οὕτω Παῦλον τιμήσεις, καθώς ἐκεῖνός φησι· (213) “Μιμητάι μου γίνεσθε, καθώς κάγω Χριστοῦ”, καί πάλιν· “Ἡθελον πάντας εἶναι ως ἔμαυτόν”.

Εἱ τοίνυν ἐπαινέσαι βούλει τόν Παῦλον ἡ τιμῆσαι αὐτόν, μίμησαι τοῦτον· καὶ οὗτος ἐκεῖνος, γενοῦ τοιοῦτος τῇ πίστει καὶ σύ, καὶ τότε ἐπ’ ἀληθείας τιμήσεις αὐτόν κάκεῖνος προσδέξεται σε καὶ ως ἰδίαν δόξαν καὶ στέφανον καυχήσεως λογίσεται σε, δτι τοῖς ἐκεῖνου λόγοις πεισθείς καὶ ἀκολουθήσας αὐτῷ μιμητής ἐκεῖνου καὶ οὗτος ἐκεῖνος ἐγένουν καὶ σύ. Εἱ δέ λέγεις ἀτιμίαν εἶναι Παύλου τό καὶ ἄλλον ἵσον γενέσθαι αὐτοῦ καὶ διὰ τοῦτο τῆς σῆς σωτηρίας καταφρονῶν ἀμελεῖς, γίνωσκε ως παραλογιζόμενον σεαυτόν μᾶλλον ἀπώσεται καὶ διὰ τοῦτο αὐτός σε βδελύξεται. Βούλει οὖν σοι δείξω δτι μᾶλλον μειζόνως τιμήσεις αὐτόν καὶ εὐφρανεῖς καὶ δοξάσεις, εἰ μείζων ἐκεῖνου δυνηθῆς γενέσθαι καὶ τῷ Θεῷ οἰκειότερος; Ἀκουσον αὐτοῦ τοῦτο παριστῶντος καὶ λέγοντος· “Εὔχόμην ἀνάθεμα εἶναι ἀπό Χριστοῦ ὑπέρ τῶν ἀδελφῶν, τῶν συγγενῶν μου κατά σάρκα”. Ἐκεῖνος χωρισθῆναι ἀπό Χριστοῦ προαιρεῖται τελείως, ἵνα σύ σωθῆς, καὶ λέγεις δτι ἀτιμίαν ἥγήσεται, ἐάν ως ἐκεῖνος θελήσω καὶ σπεύσω γενέσθαι κάγω; Οὐχί, ἀδελφέ, οὐκ ἔστι φθόνος ἐν ἀγίοις Θεοῦ, οὐκ ἔστιν ἐν αὐτοῖς προεδρίας ἡ μείζονος δόξης ἐπιθυμία καὶ ὅρεξις. Μία γάρ αὐτοῖς καὶ τοῖς κατά γενεάν καὶ γενεάν φίλοις καὶ προφήταις ἀναδεικνυμένοις Θεοῦ προεδρία καὶ καθέδρας καὶ προτίμησις στάσεως καὶ δόξα καὶ ἀπόλαυσις καὶ τρυφή, τό δρᾶν τόν Θεόν· οἱ δέ δόρῶντες αὐτόν περιεργίας πάσης ἀπηλλαγμένοι ὑπάρχουσιν. Οὐδέ γάρ πρός τι τοῦ βίου ἡ πρός ἔτερόν τινα τῶν ἀνθρώπων βλέπειν καὶ ἐπιστρέφεσθαι ἡ ὅλως ἐννοεῖν τι τῶν ἀνοικείων δεδύνηται, ἀλλά τοῦ πρός τι γενέσθαι τόν νοῦν ἡλευθέρωνται· διὰ τοῦτο καὶ μένουσιν εἰς αἰώνας ἄτρεπτοι καὶ πρός τό κακόν εἰσιν ἀνεπίστροφοι.

(214) Ἀλλά γάρ ἐρωτήσω σε, σύ δέ μοι συνετῶς ἀποκρίθητι. Ταῦτα πόθεν οἱ γράψαντες ἴσασι, καὶ νῦν ὁ γράφων πόθεν ἐπίσταται; Εἰπέ σύ, ἵνα μή πάλιν ἐγώ δόξω σοι κενοδόξως λαλεῖν· τίνος ταῦτα τά ρήματα; Λελογισμένως συλλογίσθητι καὶ πάντως πεισθήσῃ καὶ συζητήσεων ἀπαλλάξεις με. Ἀνθρώπου πάντως, φησίν. Οἵμοι δτι οὐδέ διά τῆς ἀκοῆς σου ἡ ὅρασις ἐπιγίνεται, ἀλλά μένεις ἀκούων καὶ μηδόλως δρῶν. Ἀνθρώπου λέγεις εἶναι ταῦτα τά ρήματα; Εἰ ἀνθρώπου εἰσίν, εἰπεῖν ἔχεις πάντως καὶ ποταποῦ, ἐπειδή ἀνθρωπος οὐ μόνον ἀνθρώπου συλλογισμούς τε καὶ διαθέσεις, ἀλλ’ οὐδέ κτήνους ὁρμάς ἡ στάσεις ἡ ἐνδιάθετον κατάστασιν ψυχῆς δύναται γνῶναι ἡ ἔξειπεῖν· “Οὐδείς γάρ οἶδε τά τοῦ ἀνθρώπου, εἰ μή τό πνεῦμα τοῦ ἀνθρώπου τό ἐνοικοῦν ἐν αὐτῷ”. Εἱ δέ ἀνθρώπου καὶ κτηνῶν ἀλόγων διαθέσεις καὶ ὁρμάς χαλεπόν ἀνθρωπον εἰδέναι καλῶς, τά τοῦ Θεοῦ, ἥγουν τήν ἐκ τῆς θεωρίας αὐτοῦ ἐγγινομένην τοῖς ἀγίοις ἀλλοίωσιν καὶ κατάστασιν, ἵνα μή τό γε νῦν ἔχον εἴπω ἐνέργειαν, πόθεν ἡ πῶς εἰδέναι τις δύναται; Ἀλλως τε δέ εἰ ἀνθρώπου τά ρήματα, δηλονότι καὶ τά νοήματα. Τά δέ ἐν τούτοις νοήματα οὐ χρή καλεῖσθαι νοήματα, ἀλλά θεωρίαν τῶν ὄντων ὄντων· ἀπό γάρ τῆς ἐκείνων θεωρίας λαλοῦμεν· καὶ λέγεσθαι μᾶλλον χρή τῶν ὀραθέντων διήγησιν τά λεγόμενα, νόημα δέ ἐκεῖνο λέγεσθαι ἄξιον τό περί ἀνυποστάτου πράγματος ἡ βουλήματος γεννώμενον ἐνθύμημα ἐκ τοῦ νοῦ, οἷον τοῦ ποιῆσαί τι ἀγαθόν ἡ πονηρόν ὃ οὕπω ἐπράχθη παρ’ ἡμῶν, ὃ καὶ ἀπό τοῦ νοήματος εἰς ἔργον ἔξαγεται, ὥστε τό νόημα ἀρχή ἔστι τοῦ μέλλοντος γίνεσθαι πράγματος παρ’ ἡμῶν κατά το· “Πρῶτον μέν ἐννοεῖ τάς ἀγγελικάς δυνάμεις καὶ οὐρανίους καὶ τό ἐννόημα ἔργον ἦν”.

(215) Σκόπει δέ δτι οὐ περί ἀνυποστάτων τινῶν καὶ ἀδήλων πραγμάτων, ἀλλά περί τῶν ἥδη γινομένων καὶ γενέσθαι μελλόντων, οἱ λόγοι πάντες ήμιν καὶ πᾶσα ἡ

περί τούτων ἔξήγησις ἐκ τῆς ὁράσεως μᾶλλον γίνεται καί τῆς θεωρίας αὐτῶν. Πᾶσα γάρ ἀνάγκη παντί τῷ ἔξηγουμένῳ περί τινος πράγματος, οἴκου φέρε εἰπεῖν ἢ πόλεως, ἢ παλατίου τινός καί τῆς ἐν αὐτῷ τάξεώς τε καί καταστάσεως, ἢ περί θεάτρου πάλιν τινός καί τῶν ἐν αὐτῷ τελουμένων, ἵδεν μὲν πρότερον καί καταμαθεῖν τά ἐν τούτοις, εἴθ' οὕτως περί οὐ εἰπεῖν βούλεται ἐστοχασμένως καί λελογισμένως εἰπεῖν. Ἐπεί, ἐάν μή πρότερον ἵδη, τί ἂν καί οἴκοθεν εἴποι; Ποίαν δέ νόησιν πρός τήν τοῦ μήπω μηδαμῶς ὁραθέντος πράγματος ἄλλοθεν πορίσεται διηγούμενος; Ποίαν, εἰπέ μοι, ἐνθύμησιν ἡ εὐφυΐαν ἡ μάθησιν, ποίαν δέ φρόνησιν, σκέψιν τε καί ἐπίνοιαν καί συλλογισμόν εὑρήσει καιρίως περί οὐκ οἶδεν εἰπεῖν; Τό γάρ εἰπεῖν τι περί ᾧ οὐκ οἶδεν ἡ οὐκ ἐθέασατο πάντως ἄλογον καί ἀπαίδευτον. Εἴ τοινυν περί ὁραμένων καί ἐπιγείων οὐδείς εἰπεῖν τι ἡ διηγήσασθαι δύναται, εἰ μή αὐτόπτης τοῦ πράγματος γένηται, πῶς εἰπεῖν τις ἰσχύσειν ἡ διηγήσασθαι, ἀδελφοί, περί Θεοῦ καί θείων πραγμάτων καί αὐτῶν τῶν τοῦ Θεοῦ ἀγίων καί δούλων, οἵαν ἐκεῖνοι τήν ὀλικήν πρός τόν Θεόν ἐσχήκασι σχέσιν καί οἴαν ἐστίν ἡ τοῦ Θεοῦ ὅρασις ἡ ἐν αὐτοῖς ἀρρήτως ἐγγινομένη; Ἡτις ἐνέργειαν ἀφθεγκτον ἐμποιεῖ νοερῶς ἐν ταῖς καρδίαις αὐτῶν, εἰ καί μή πλέον εἰπεῖν τι ὁ ἀνθρώπινος δίδωσι λόγος, μή πρότερον φωτισθείς φῶς γνώσεως, κατά τήν κελεύουσαν ἐντολήν.

Φῶς δέ γνώσεως ὅταν ἀκούσῃς, ἵνα σε διά πάντων φωταγωγήσωμεν, μή ύπολάβῃς γνῶσιν εἶναι μόνην τῶν λεγομένων δίχα φωτός. Οὐ γάρ εἴπε διήγησιν ἡ λόγον γνώσεως, ἀλλά φῶς γνώσεως καί γνώσεως φῶς, ὡς τοῦ (216) φωτός δηλονότι ἐμποιοῦντος τήν γνῶσιν ἡμῖν· ἄλλως γάρ οὐκ ἔστι γνῶναι τινα τόν Θεόν, εἰ μή διά τῆς θεωρίας τοῦ ἐξ αὐτοῦ ἐκπεμπομένου φωτός. Ὡσπερ γάρ ὁ περί ἀνθρώπου ἡ περί πόλεως τινος πρός τινας διηγούμενος, ἐκεῖνος μέν ἄ εἰδε καί ἄ ἐώρακε λαλεῖ πρός αὐτούς, οἱ δέ ἀκούοντες μή θεασάμενοι τόν ἀνθρωπον ἡ τήν πόλιν περί ἣς καί ἀκούουσιν, οὐ δύναται ἀπό τῆς ἀκοῆς μόνης, ὡς ὁ ἴδων καί διηγούμενος τά περί τοῦ ἀνθρώπου, γινώσκειν καί τά περί τῆς πόλεως, οὕτως καί περί τῆς ἄνω Ἱερουσαλήμ καί τοῦ ἐν αὐτῇ κατοικοῦντος ἀօράτου Θεοῦ, περί τῆς ἀπροσίτου δόξης τε τοῦ προσώπου αὐτοῦ καί περί τῆς ἐνεργείας καί δυνάμεως τοῦ παναγίου αὐτοῦ Πνεύματος, εἴτ' οὖν φωτός, οὐδείς εἰπεῖν δύναται, εἰ μή πρῶτον αὐτό τό φῶς ἵδη ψυχῆς ὀφθαλμοῖς καί ἀκριβῶς γνῶ τάς αὐτοῦ ἐλλάμψεις καί ἐνεργείας ἐν αὐτῷ. Ἄλλ' εἰ τι καί διά τῶν θείων ἀκούοι Γραφῶν λαλοῦντας δι' αὐτῶν τούς τόν Θεόν ἰδόντας, διά τοῦ Πνεύματος ἐκεῖνα καί μόνα διδάσκεται· δύθεν οὐδέ δύναται λέγειν ὅτι ἐν γνώσει γέγονα τοῦ Θεοῦ διά μόνης ταύτης τῆς ἀκοῆς. Ὁν γάρ οὐχ ἐώρακε πῶς γινώσκειν ἐνδέχεται; Εἰ γάρ ἡ ὅρασις μόνη τελείαν τήν γνῶσιν τοῦ ὁραμένου παρ' ἡμῶν ἀνθρώπων οὐκ ἐμποιεῖ ἐν ἡμῖν, πῶς ἡ ἀκοή μόνη τήν τοῦ Θεοῦ γνῶσιν ἡμῖν ἐμποιήσει; Φῶς δὲ Θεός καί ὡς φῶς ἡ θέα αὐτοῦ· ἐν γοῦν τῇ τοῦ φωτός θέα γνῶσις πρώτη ὅτι Θεός, καθά καί ἐπί τοῦ ἀνθρώπου ἀκοή πρῶτον περί αὐτοῦ, εἴτα ὅρασις, καί ἐν τῷ αὐτόν ἵδεν γνῶσις ὅτι ἀνθρωπός ἔστι περί οὗ ἥκουν. Καί οὐδέ οὕτως ἵσταται τοῦ λεγομένου ἡ ἔννοια· δσα γάρ ἄν ἐξ ἀκοῆς σοί τις εἴπῃ περί ἀνθρώπου, ὅτε ἵδης αὐτόν, ἀπό μόνης τῆς ἀκοῆς γνωρίσαι αὐτόν ἀκριβῶς καί πληροφορηθῆναι, ὅτι αὐτός ἐκεῖνός ἔστι περί οὐ ἥκουες, οὐ δύνασαι, ἀλλά ἀμφιβολίᾳ ἡ ψυχή διαμερίζεται καί ἡ ἐκεῖνον αὐτόν ἐρωτᾷ ἡ ἔτερόν τινα τόν γνωρίζοντα αὐτόν, καί τότε βεβαίως μανθάνεις ὅτι αὐτός ἐκεῖνός ἔστιν.

Οὕτως οὖν καί περί τοῦ ἀօράτου Θεοῦ ἀπαραλλάκτως γίνεται. (217) Ὅταν γάρ ἀποκαλυφθέντα θεάσηται τις αὐτόν, φῶς ὁρᾶ· θαυμάζει μέν ἴδων, τίς δέ ὁ φανείς οὐκ οἶδεν εὐθύς, ἀλλ' οὐδέ αὐτόν ἐρωτήσαι τολμᾷ, πῶς γάρ, δὸν οὐδέ ἀναβλέψαι τοῖς ὀφθαλμοῖς καί ἵδεν δύναται ποταπός; βλέπει δέ μόνον ἐν τρόμῳ καί φόβῳ πολλῷ οίονεί πρός τούς πόδας αὐτοῦ, εἰδώς ὅτι ὅλως τίς ἔστιν ὁ φανείς πρό προσώπου αὐτοῦ. Καί εἰ μέν ὑπάρχει ὁ περί τούτων προεξηγησάμενος αὐτῷ, ὡς προεγγνωκώς

τόν Θεόν, ἀπερχόμενος λέγει αὐτῷ· “Εἶδον”. Καί φησι· “Τί, τέκνον, εἶδες;” – “Φῶς, ὃ πάτερ, γλυκύ, γλυκύ· ποταπόν εἰπεῖν σοι, πάτερ, οὐκ ἔξικανοῦσαν ἔχω μου τὴν διάνοιαν”. Καί ὡς οὖν τοῦτο λέγει, σκιρτᾷ καὶ πάλλει ἡ καρδία αὐτοῦ καὶ πρός τὸν πόθον τοῦ ὄφθεντος εὐθύς ἀνάπτεται. Εἴτα πάλιν ἄρχεται λέγειν μετά δακρύων θερμῶν καὶ πολλῶν ὡς· “Ωράθη μοι, πάτερ, ἐκεῖνο τὸ φῶς· ἥρθη ὁ οἴκος τῆς κέλλης εὐθύς καὶ παρῆλθεν ὁ κόσμος, φυγών ὡς οἴμαι ἀπό προσώπου αὐτοῦ· ἔμεινα δέ μόνος ἐγώ μόνω συνών τῷ φωτί. Οὐκ οἶδα δέ εἰ ἦν καὶ τὸ σῶμα τοῦτο, πάτερ, τηνικαῦτα ἔκει· εἰ γάρ ἔξω τούτου γέγονα ἀγνοῶ, τέως οὐκ ἥδειν ὅτι σῶμα φορῶ καὶ περίκειμαι. Ἡν μοι δέ χαρά ἡ καὶ νῦν συνοῦσά μοι ἄφραστος, ἀγάπη τε καὶ πόθος πολύς, ὡς κινηθῆναι μου τὰ νάματα κατά ποταμούς τῶν δακρύων, καθά δή καὶ νῦν, ὡς ὄρᾶς”. Ἀποκριθείς οὖν λέγει αὐτῷ· “Εκεῖνος, τέκνον, ἐστί”. Καί σύν τῷ λόγῳ βλέπει πάλιν αὐτόν καὶ μικρόν μικρόν τελείως καθαίρεται, καθαιρόμενος δέ παρρησιάζεται καὶ ἔκεινον αὐτόν ἐρωτᾷ καὶ φησίν· “Ο Θεός μου, σύ εῖ;” Καί ἀποκρίνεται καὶ φησί· “Ναί ἐγώ εἰμι, ὁ Θεός, ὁ διά σέ ἄνθρωπος γεγονώς· καὶ ἴδού ἐγώ πεποίηκά σε, ὡς ὄρᾶς, καὶ ποιήσω θεόν”.

“Οτε τοίνυν χρονίσει πενθῶν καὶ κλαίων καὶ προσπίπτων καὶ ταπεινούμενος, ἄρχεται ἐκ τοῦ κατ’ ὀλίγον (218) γινώσκειν τά τοῦ Θεοῦ· καὶ εἰς τοῦτο πεφθακώς, τότε μανθάνει “τό θέλημα αὐτοῦ τὸ ἄγιον καὶ εὐάρεστον καὶ τέλειον”. Εἰ γάρ μή ἵδῃ, ἵνα πάλιν εἴπω, αὐτόν, οὐδέ δύναται γινώσκειν αὐτόν· καὶ εἰ μή γνῶ αὐτόν, πῶς ἰσχύσει γνῶναι τό αὐτοῦ ἄγιον θέλημα; Εἰ γάρ ἐπί ἄνθρωπων τοῦτο ἀδύνατον, πολλῷ μᾶλλον ἐπί Θεοῦ. Διό καὶ προκόπτων καὶ ἐπί πλεῖον προσοικειούμενος τῷ Θεῷ, ἐκ τῶν εἰς αὐτόν γινομένων παρά Θεοῦ γινώσκει καὶ ἄπερ μετά τῶν προλαβόντων ἀγίων ἀπάντων ἐποίησε καὶ ὅσα μέλλει μετά τῶν μεταγενεστέρων ποιεῖν. Περὶ δέ τῶν μελλόντων στεφάνων καὶ ἀμοιβῶν διδάσκεται μέν μυούμενος παρ’ αὐτοῦ τοῦ Θεοῦ, τεκμαιρόμενος δηλονότι ὅτι ὑπέρ νοῦν καὶ λόγον καὶ διάνοιαν ταῦτα εἰσιν· οὐ μόνον δέ, ἀλλά καὶ νοεῖ σαφῶς ὅποιοι μετά τήν ἀνάστασιν ἔσονται αὐτός τε καὶ πάντες οἱ μετ’ αὐτοῦ, οὐκ ἀπολαμβάνει δέ ταῦτα νυνί, εἰ καὶ τινες τοῦτο λέγειν ἡμᾶς κακῶς ἐλογίσαντο. Εἰ γάρ ἐνταῦθα τό πᾶν ἀπολαμβάνειν ὑποτιθέμεθα, λοιπόν κατ’ αὐτούς καὶ τήν ἀνάστασιν αὐτήν ἀπαρνούμεθα, τήν κρίσιν τε καὶ τήν ἀνταπόδοσιν, καὶ τήν τῶν μελλόντων ἐλπίδα ἐκουσίως ἀποβαλλόμεθα. Ἄλλ’ οὐχ οὕτως ἡμεῖς φρονοῦμεν ἢ λέγομεν, ἀλλά καὶ τούς τοῦτο λέγοντας σφοδρῶς καθυποβάλλομεν ἀναθέματι. Τοίνυν καὶ νῦν μέν μετρίως τούς ἀρραβώνας ἐντεῦθεν ἥδη ἀπολαμβάνειν τῶν ἀγαθῶν ἀπάντων ὁμολογοῦμεν καὶ λέγομεν, τό δέ ὅλον μετά τόν θάνατον ἐλπίζομεν λήψεσθαι, καθώς γέγραπται· “Νῦν μέν γινώσκω, φησίν, ἐκ μέρους· ὅταν δέ ἔλθῃ τό πᾶν, τότε τό ἐκ μέρους καταργηθήσεται”. Καί ἀλλαχοῦ· “Καί νῦν τέκνα Θεοῦ ἐσμεν καὶ οὕπω ἐφανερώθη τί ἐσόμεθα· οἴδαμεν δέ ὅτι, ἐάν φανερωθῇ, ὅμοιοι αὐτῷ ἐσόμεθα”.

Καί ἵνα κατά πεῦσιν καὶ ἀπόκρισιν τόν λόγον μεταποιήσωμεν, οίονεί τόν εἰρηκότα τοῦτο ἐρωτήσωμεν· “Πόθεν, (219) ὃ ἡγαπημένε καὶ φίλε Χριστοῦ, οἶδας ὅτι ὅμοιος αὐτοῦ ἔσῃ; Φράσον ἡμῖν, πόθεν;” “Ἐκ τοῦ Πνεύματος, φησίν, οὗ ἔδωκεν ἡμῖν, ἐκ τούτου γινώσκομεν ὅτι ἐσμέν τέκνα Θεοῦ καὶ αὐτός ὁ Θεός ἐν ἡμῖν ἐστιν, ἐπειδή καὶ αὐτός ταῦτα μοι εἴπε μυστικῇ τῇ φωνῇ”. Ἄλλ’ ἐπί τό προκείμενον ἐπανέλθωμεν.

Πρῶτον ἄνωθεν εἴπομεν ὅτι νοήματα ἡμῶν ἔκεινα λέγεσθαι δίκαιον, ὅταν ἐν τῷ ἡμετέρῳ νοῦ ἵνα λόγος περὶ πράγματός τινος ἀγαθοῦ ἢ κακοῦ γεννηθῇ, οἷον φέρε εἰπεῖν, ἵνα κτήσωμαί τι ἢ κακοποιήσω ἢ ἀγαθοποιήσω τινά, ἔξήγησιν δέ καὶ οὐχί νόημα τό περί γεγενημένων ἥδη ἢ ἐώραμένων πραγμάτων λαλεῖν. Εἴτα πάλιν εἴπομεν ὅτι περὶ ὧν τις οὐχ ἐώρακε πραγμάτων ἢ πόλεων ἢ θεάτρων ἢ ἀνθρώπων, πῶς λέγειν δύναται περὶ αὐτῶν ἢ τάς ἰδέας ἢ τάς μορφάς καὶ τάς θέσεις αὐτῶν ἀφηγήσασθαι; Εἰ δέ καὶ εἴπῃ, μυθολόγος ἄν δικαίως ὑπό τῶν ἀκουόντων αὐτόν

κληθήσεται. Οι οὖν εἰπόντες περί τῆς τοῦ Κυρίου ἡμέρας καί περί τῆς ἐνδόξου καί φρικτῆς αὐτοῦ παρουσίας προφῆται καί ἀπόστολοι, ὅτι ὡς κλέπτης ἐν νυκτὶ καί ὡς ὥδιν τῇ τικτούσῃ καί ὅτι ἐν πυρὶ ἀποκαλύπτεται, πόθεν μαθόντες ταῦτα εἰρήκασι; Πάντως γάρ, ἡ παρά τίνος ἀκηκόασιν, ἡ αὐτόπται τῆς ἡμέρας ἐκείνης ἐγένοντο. Ἐπεὶ ὃ οὐκ εἶδον, ὃ παρ’ ἔτερον οὐκ ἥκουσαν λέγοντος, πῶς ἐκεῖνοι εἰρήκασιν; Εἰ οὖν ἥκουσαν, παρά τίνος εἰπέ· οὕπω γάρ τέως λέγω ὅτι εἶδον αὐτοί καί εἶπον, ἀλλ’ ὅτι ἥκουσαν· εἰπέ λοιπόν, εἰ οἴδας, πόθεν ταῦτα μεμαθήκασιν. Εἰ δέ τί εἰπεῖν οὐκ ἐπίστασαι, ἄκουσον καί γνῶθι ὅτι παρά τοῦ Ἀγίου ταῦτα μεμαθήκασι Πνεύματος, καθώς αὐτοῖς καί ὁ Κύριος ἔλεγεν· “Οταν δέ ἔλθῃ ὁ παράκλητος, τό Πνεῦμα τό Ἀγιον ὃ πέμπει ὁ Πατήρ ἐν τῷ ὀνόματί μου, ἐκεῖνος ὑμᾶς διδάξει πάντα καί ὑπομνήσει ὑμᾶς πάντα ἢ εἴπον ὑμῖν”. (220) “Οτι δέ καὶ ἢ οὐκ εἰπεν αὐτοῖς ὁ Χριστός, ταῦτα τό Πνεῦμα τό Ἀγιον τοῖς ἀποστόλοις ἐπελθόν ἐδίδαξε καί εἴπε, φησίν ὁ αὐτός· “Ἐτι πολλά ἔχω λέγειν ὑμῖν, ἀλλ’ οὐ δύνασθε βαστάζειν ἄρτι· ὅταν δέ ἔλθῃ ἐκεῖνος, τό Πνεῦμα τῆς ἀληθείας, ὁδηγήσει ὑμᾶς εἰς πᾶσαν τήν ἀληθειαν· οὐ γάρ λαλήσει ἀφ’ ἔαυτοῦ, ἀλλ’ ὅσα ἂν ἀκούσῃ λαλήσει καί τά ἐρχόμενα ἀναγγελεῖ ὑμῖν. Ἐκεῖνος ἐμέ δοξάσει, ὅτι ἐκ τοῦ ἐμοῦ λήψεται καί ἀναγγελεῖ ὑμῖν”. Ἔμαθες πόθεν ἐδιδάχθησαν οἱ γράψαντες τά περί τῆς ἡμέρας ἐκείνης καί τῆς τοῦ Κυρίου ἐπιφανείας καί τῶν ἀποκειμένων καί ἐπελθεῖν μελλόντων τοῖς ἀμαρτωλοῖς καί δικαίοις. Οὕτω καί περί τῶν λοιπῶν πάντων τῶν μή βλεπομένων ὑμῖν αὐτοί φωτισθέντες διά τοῦ Πνεύματος εἶδον ἄμα καί ἔγραψαν.

’Αλλ’ ἐρωτῶντί μοι ἀποκρίθητι. Τό Πνεῦμα τό Ἀγιον τί ἐστι; Θεός, ἐκ Θεοῦ ἀληθινοῦ ὁμολογουμένως Θεός ἀληθινός. Σύ οὖν, ὡς ὁρᾶς, λέγεις τοῦτο Θεόν, τοῖς δόγμασι τῆς Ἐκκλησίας ἐπόμενος. Τοῦτο τοίνυν λέγων τε καί φρονῶν Θεόν ἀληθινόν ἐκ Θεοῦ ἀληθινοῦ ἐκπορευόμενον, συνιστᾶς ὅτι οἱ τό Ἀγιον ἔχοντες Πνεῦμα αὐτόν ἐκεῖνον ὁμολογουμένως ἔχουσι τόν Θεόν μένοντα πάντοτε μεθ’ ἔαυτῶν, καθώς πρός τούς ἀποστόλους ὁ Χριστός ἔφη· “Εάν ἀγαπᾶτέ με, τάς ἐντολάς τάς ἔμας τηρήσετε· καί ἐγώ ἐρωτήσω τόν Πατέρα καί ἄλλον παράκλητον δώσει ὑμῖν, ἵνα μένη μεθ’ ὑμῶν εἰς τόν αἰῶνα”. Ἰδού οὖν ἐδιδάχθης ὅτι καί μένει καί κατοικεῖ εἰς ἀτελευτήτους αἰῶνας· τό γάρ εἰπεῖν “ἵνα μένη μεθ’ ὑμῶν εἰς τόν αἰῶνα” τό ἀιδίως καί ἀτελευτήτως αὐτοῖς συνέσεσθαι καί εἰναι ἀχώριστον μετ’ αὐτῶν ἐν τε τῷ νῦν καιρῷ, ἐν τε τῷ μέλλοντι αἰῶνι δηλοῦ. “Οτι δέ καὶ ἔώρων τό Ἀγιον Πνεῦμα οἱ θεῖοι ἀπόστολοι καί ὅσοι τοῦτο λαβεῖν ἥξιώθησαν, ἄκουσον τό ἐπόμενον· “Τό Πνεῦμα τῆς ἀληθείας ὃ ὁ κόσμος οὐ δύναται λαβεῖν, (221) ὅτι οὐ θεωρεῖ αὐτό οὕτε γινώσκει αὐτό, ὑμεῖς δέ γινώσκετε αὐτό, ὅτι παρ’ ὑμῖν μένει”. Ἰνα δέ γνῶς ὅτι καί τόν Χριστόν βλέπουσιν οἱ ἀγαπῶντες αὐτόν καί τάς ἐντολάς αὐτοῦ φυλάσσοντες, αὐτοῦ τοῦ Κυρίου ἄκουσον λέγοντος· “Ο ἔχων τάς ἐντολάς μου καί τηρῶν αὐτάς, ἐκεῖνός ἐστιν ὁ ἀγαπῶν με· ὁ δέ ἀγαπῶν με ἀγαπηθήσεται ὑπό τοῦ πατρός μου, καί ἐγώ ἀγαπήσω αὐτόν καί ἐμφανίσω αὐτῷ ἐμαυτόν”.

Γνωστόν τοιγαροῦν ἔστω πᾶσι χριστιανοῖς ὅτι ὁ Χριστός ἀψευδής καί Θεός ἀληθινός ἐστι καί τοῖς τήν πρός αὐτόν ἀγάπην διά τῆς τηρήσεως τῶν ἐντολῶν αὐτοῦ ἐνδεικνυμένοις ὁμολογουμένως ἐμφανίζεται, καθώς εἰπεν αὐτός· αὐτό τε τό Ἀγιον Πνεῦμα διά τῆς ἐμφανείας αὐτοῦ δωρεῖται αὐτοῖς καί διά τοῦ Ἀγίου πάλιν Πνεύματος αὐτός καί ὁ Πατήρ ἀχωρίστως μένουσιν μετ’ αὐτῶν. Οἱ δέ τοιοῦτοι ἀφ’ ἔαυτῶν λαλοῦσιν οὐδέν· ὁ δέ λέγων λαλεῖν αὐτούς τι ἀφ’ ἔαυτῶν, δυνατόν εἰναι λέγει εἰδέναι καί ἀνθρώπον τά τοῦ ἀνθρώπου καί ἀνθρώπους ὡσαύτως τά τοῦ Θεοῦ· εἰ δέ μή τοῦτο, ἀλλά ψεύστας καί μυθολόγους ἀποκαλεῖ, ὡς μή ἔξ αὐτοῦ διδασκομένους, ἀλλά περί ὃν οὐκ εἶδον ἡ ἥκουσαν ἀπό οἰκείων συλλογισμῶν ἐτέρους διδάσκοντας. Ἀλλά χρεών εἰδέναι, ὅτι, εἰ συνάδοντα καί οὗτοι τοῖς προλαβοῦσι θεοφόροις πατράσι φθέγγονται, ἐν τῷ αὐτῷ Πνεύματι καί αὐτοῖς

δηλονότι φθέγγονται καί οἱ αὐτοῖς ἀπιστοῦντες ἥ καὶ ἐνδιαβάλλοντες εἰς τὸν δὶ’ αὐτῶν φθεγγόμενον ἀμαρτάνουσιν.

Ἐδιδάχθης τοίνυν, ἀγαπητέ, ὅτι ἡ βασιλεία τῶν οὐρανῶν ἐντός σου, εἰ θέλεις, ἔστι καὶ τὰ αἰώνια ἄπαντα ἀγαθά ἐν χερσὶ σου εἰσί. Σπεῦσον οὖν ἵδεῖν καὶ λαβεῖν καὶ ἐν σεαυτῷ κτήσασθαι τὰ ἀποκείμενα ἀγαθά καὶ μή διά τοῦ οἴεσθαι ταῦτα ἔχειν ἀποστερηθῆσῃ πάντων αὐτῶν· (222) κλαῦσον, πρόσπεσον, ὕσπερ ποτέ ὁ τυφλός, οὗτος καὶ νῦν καὶ σύ καὶ εἰπέ· “Ἐλέησόν με, Υἱὲ τοῦ Θεοῦ, καὶ διάνοιξόν μου τούς ὀφθαλμούς τῆς ψυχῆς, ἵνα ἴδω τό φῶς τοῦ κόσμου, σέ τόν Θεόν, καὶ γενήσομαι υἱός ήμέρας θείας κάγω· καὶ μή ἄμοιρον, ὡς ἀνάξιον, τῆς σῆς θεότητος καταλείψης με, Ἀγαθέ. Ἐμφάνισόν μοι, Κύριε, σεαυτόν, ἵνα γνώσωμαι ὅτι ἡγάπησάς με, ὡς τάς θείας τηρήσαντά σου, Δέσποτα, ἐντολάς. Πέμψον τόν παράκλητον, οἰκτίρμον, καὶ ἐπ’ ἐμοί, ἵνα αὐτός με διδάξῃ τά περί σου καὶ τά σά ἀναγγείλῃ μοι, ὃ Θεέ τοῦ παντός. Λάμψον ἐπ’ ἐμοί τό φῶς τό ἀληθινόν, εὔσπλαγχνε, ἵνα ἴδω τήν δόξαν τήν σήν, ἢν εῖχες πρό τοῦ τόν κόσμον γενέσθαι παρά τῷ σῷ Πατρί. Μεῖνον, ὡς εἶπας, καὶ ἐν ἐμοί. Μορφωθῆναι θέλησον, ἀόρατε, ἐν ἐμοί, ἵνα βλέπων τό ἀμήχανον κάλλος σου, τήν εἰκόνα, ἐπουράνιε, φορέσω τήν σήν καὶ πάντα τά ὄρατά ἐπιλάθωμαι. Δός μοι τήν δόξαν ἢν σοι δέδωκεν, εὔσπλαγχνε, ὁ Πατήρ, ἵνα ὅμοιός σοι ὡς πάντες οἱ δοῦλοί σου γένωμαι κατά χάριν θεός καὶ συνέσομαί σοι διηνεκῶς νῦν καὶ ἀεί καὶ εἰς ἀπεράντους αἰώνας, ἀμήν”.

Ναί, ἀδελφέ μου ἀγαπητέ, πίστευσον καὶ πείσθητι ὅτι οὕτως ἔστι καὶ αὕτη ἡ πίστις ἡμῶν. Τοῦτο οὖν ἔστι, πίστευσον, ἀδελφέ, τό ἀναγεννηθῆναι καὶ ἀνακαίνισθῆναι καὶ ζῆσαι τήν ἐν Χριστῷ ζωήν. “Ἡ οὐκ ἀκούεις τόν μέγαν Βασίλειον λέγοντα εἰς τόν προτρεπτικόν αὐτοῦ λόγον τῶν Φώτων· “Οὐκ ἐπιθυμεῖς σεαυτόν ἵδεῖν, ἀνθρωπε, ἀπό γέροντος νέον γινόμενον;”, καὶ τόν Παῦλον· (223) “Εἴ τις ἐν Χριστῷ, καὶνή κτίσις· τά ἀρχαῖα παρῆλθεν, ἰδού γέγονε τά πάντα καινά”. Ποῖα πάντα λέγει τοιγαροῦν; Εἰπέ, σύ, εἰπέ. Μή δὲ οὐρανός ἐνηλλάγη; Μή ἡ γῆ; Ἀλλά δὲ ἡλιος, ἡ οἱ ἀστέρες, ἡ ἡ θάλασσα, ἡ τι τῶν βλεπομένων καινόν καὶ πρόσφατον γέγονεν; Ἀλλ’ οὐκ ἔχεις τοῦτο εἰπεῖν· πρός ἡμᾶς γάρ καὶ δι’ ἡμᾶς τοῦτο εἴρηκε. Νεκροί γάρ ὅντες, πρός ζωήν ἀνιστάμεθα· φθαρτοί, καὶ εἰς ἀφθαρσίαν μεταποιούμεθα· θνητοί, καὶ εἰς ἀθανασίαν μεταβαλλόμεθα· γῆϊνοι, καὶ γινόμεθα ἐπουράνιοι· σαρκικοί ἐκ σαρκός τήν γένεσιν ἔχοντες, καὶ πνευματικοί γινόμεθα, τῷ Ἀγίῳ ἀναγεννώμενοι καὶ ἀναπλαττόμενοι Πνεύματι.

Ταῦτα τοιγαροῦν ἡ ἐν Χριστῷ καινή κτίσις εἰσίν, ἀδελφοί· ταῦτα εἰς τούς ἀληθινούς πιστούς καὶ ἐκλεκτούς καθ’ ἑκάστην ἐπιτελοῦνται καὶ γίνονται, καὶ τούτων ἀπάντων μέτοχοι μερικῶς, ὡς πολλάκις εἴπομεν, ἐν σώματι ὅντες, γνωστῶς γίνονται· οὐ μόνον δέ ἀλλά καὶ μετά θάνατον ὀλοτελῶς ταῦτα καὶ βεβαίως κληρονομῆσαι ἐλπίζουσιν, ὅλοι δηλαδή ἐν ὅλοις τοῖς νυνὶ μεταληφθεῖσι γινόμενοι ἀγαθοῖς. Εἴ γάρ καὶ τόν Χριστόν ἐσθίειν καὶ πίνειν, ἐνδύεσθαί τε καὶ ὄραν καὶ αὖθις ὄρασθαι παρ’ αὐτοῦ ἀεί διδασκόμεθα, ἀλλά καὶ ἐν ἡμῖν αὐτόν ἔχειν καὶ ἐν αὐτῷ πάλιν μένειν ἡμᾶς οἴδαμεν, ὡς αὐτόν μέν εἶναι ἡμῶν ἔνοικον, ἡμᾶς δέ πάλιν ἔνοίκους αὐτοῦ, οἰκίᾳ γινομένῳ δηλονότι ἡμῖν καθά καὶ ἡμεῖς πάλιν οἰκίᾳ γινόμεθα αὐτῷ, εἴτα καὶ νιοί μέν ἡμεῖς αὐτοῦ, αὐτός δέ πατήρ ἡμῶν γίνεται, καὶ φῶς ἐκεῖνος ἐν σκότει λάμπον ἐστίν, αὐτόν δέ βλέπειν ἡμεῖς λέγομεν κατά τό “ὅ λαός ὁ καθήμενος ἐν σκότει εἴδε φῶς μέγα”, ἐάν οὖν ταῦτα πάντα καὶ τά λοιπά, ὡς δεδήλωται, δσα δηλονότι αἱ θεῖαι Γραφαί γίνεσθαι ἐν ἡμῖν ἐν τῷ ἐνεστῷ καιρῷ τῆς παρούσης ζωῆς ἐκδιδάσκουσι, μηδόλως γίνεσθαι λέγωμεν εἰς ἡμᾶς, ἡ γίνεσθαι (224) μέν, μυστικῶς δέ καὶ ἀνεπαισθήτως, μηδέν πρός ταῦτα γινωσκόντων ἡμῶν, τί νεκρῶν διαφέρομεν;

Μή δή τῇ ἀπιστίᾳ οὕτως ἔαυτούς ἐκδιδόντες, εἰς βυθόν ἀπωλείας κατέρχεσθε· ἀλλ’ εἰ καί μέχρι τοῦ νῦν αἴσθησιν τῶν τοιούτων λαβεῖν οὐκ ἡλπίσατε καί διά τοῦτο οὐδέν ἡτήσασθε, κανὸν ἀπό τοῦ παρόντος πληροφορήθητε, πρῶτον ἀληθῆ ταῦτα πιστεύσαντες εἶναι καὶ συνάδοντα ταῖς θείαις Γραφαῖς, πάσας αὐτάς δηλονότι διεξερχόμενοι, ὅτι ἐντεῦθεν ἥδη γνωστῶς ἡ σφραγίς τοῦ Ἀγίου Πνεύματος ἡμῖν τοῖς πιστοῖς δίδοται. Καί πιστεύσαντες οὕτω διώκετε ἵνα καταλάβητε, οὕτω πυκτεύσατε ὡς οὐκ ἀέρα δέροντες· καί πρός τούτοις “αἴτεῖτε καὶ δοθήσεται ὑμῖν· κρούετε καὶ ἀνοιγήσεται ὑμῖν”, εἴτε ἐνταῦθα εἴτε ἐν τῷ αἰῶνι τῷ μέλλοντι. Τέως διδάσκεσθε, τέως μετανοεῖτε, ὑποτάσσεσθε, νηστεύετε, κλαίετε, εὔχεσθε· καὶ οὕτω διά τούτων καὶ τῶν τοιούτων τρέχετε, πυκτεύετε, διώκετε, ζητεῖτε, κρούετε, αἴτεῖσθε, πρός μηδένν ἔτερον ἀπονεύοντες, ἔως καταλάβητε, ἔως δράξησθε, ἔως λάβητε, ἔως ὑμῖν ἀνοιγῆ καὶ εἰσέλθητε, ἔως ἔνδον τοῦ νυμφῶνος τόν νυμφίον θεάσησθε, ἔως ἀκούσητε· “Εὗ, δοῦλε ἀγαθέ καὶ πιστέ, ἐπί ὀλίγα ἦς πιστός, ἐπί πολλῶν σε καταστήσω”, ἔως υἱοί φωτός καὶ υἱοί ἡμέρας γένησθε. Ἀλλά γάρ μὴ πρό τοῦ ταῦτα καὶ ίδειν καὶ λαβεῖν καὶ παθεῖν φρεναπατοῦντες ὑμᾶς ἔαυτούς καὶ παραλογιζόμενοι εἶναί τι δοκεῖτε μηδέν δύντες, καὶ ὡς ἀναπεπτωκότες τῇ συνειδήσει πνευματικούς ἔαυτούς εἶναι πρό τοῦ τό Πνεῦμα τό Ἀγίου λαβεῖν οἰεσθε, καὶ διά τοῦτο εἰς τό ἀναδέχεσθαι λογισμούς ἀλλοτρίους ἀσυνέτως ἐπείγεσθε καὶ εἰς ἡγουμενείας καὶ ἀρχάς ἐπιβαίνετε καὶ ἰερωσύνης ἀφόβως κατατολμᾶτε καὶ πρός μητροπόλεις καὶ ἐπισκοπάς τοῦ (225) ποιημάνειν τόν τοῦ Κυρίου λαόν ἔαυτούς ὑμᾶς διά μυρίων μεθόδων ἀναιδῶς ἐπιδίδοτε. Ἀλλά προσέχετε, παρακαλῶ, ἔαυτοῖς, τά ἄνω φρονοῦντες, τά ἄνω ζητοῦντες, τά ἄνω ἐπιποθοῦντες, μηδενός τῶν ἐπιγείων, πρό τοῦ λαβεῖν ἐκεῖνα, φροντίζοντες.

Ναί, καταφρονήσωμεν πάντων τῶν δρωμένων, ἀξιῶ τήν ἀγάπην ὑμῶν· ἀποδεισώμεθα τά ἀνθρώπινα πάντα, ἄπαντα τά ἐμπαθῆ καὶ βλαβερά βδελυξώμεθα, ἵνα καὶ τῶν ἐνταῦθα καὶ τῶν μελλόντων ἐπιτύχωμεν ἀγαθῶν ἐν Χριστῷ Ἰησοῦ τῷ Κυρίῳ ἡμῶν, ὃ πρέπει πᾶσα δόξα, τιμή καὶ προσκύνησις σύν τῷ ἀνάρχῳ Πατρί καὶ τῷ παναγίῳ καὶ ἀγαθῷ καὶ ζωοποιῷ Πνεύματι, τῷ ἐνὶ τρισαγίῳ φωτί, νῦν καὶ ἀεὶ καὶ εἰς τούς αἰῶνας τῶν αἰώνων· ἀμήν.

## ΛΟΓΟΣ στ'. (226)

**Περὶ ἀπαθείας καὶ ἐναρέτου ζωῆς. Καὶ ὅπως χρή τό οἴκειον ἐκκόπτειν θέλημα καὶ εἰς ὕψος ἀνέρχεσθαι τελειότητος. Καὶ περὶ συναφείας Θεοῦ πρός ψυχῆν καὶ ψυχῆς πρός σῶμα καὶ ἐνώσεως τῶν τριῶν παραδόξουν. Καὶ πρός τούτοις περὶ πνευματικῆς ἰατρείας καὶ ὅπως χρή θεραπεύειν τούς ψυχικῶς ἀσθενοῦντας.**

Πολλοῖς τοῖς ἐν κόσμῳ πολλάκις προσομιλήσας καὶ τινων συζητήσεων ἀναμεταξύ κινηθεισῶν, περὶ ἐμπαθείας, φημί, καὶ ἀπαθείας, λεγόντων ἀκήκοα σχεδόν ἀπάντων, οὐ μόνον τῶν ἀτελῶν εἰς ἀρετήν καὶ εὐσέβειαν, ἀλλὰ καὶ αὐτῶν τῶν δοκούντων εἶναι τελείων εἰς ἀρετήν καὶ τά ὄνόματα καὶ τήν φήμην μεγάλην ἔχόντων κατά τόν κόσμον, ὡς οὐκ ἐνδέχεται ἀνθρωπος εἰς τοσοῦτον ὕψος ἀπαθείας ἐλθεῖν, ὥσθ’ ὁμιλῆσαι καὶ συνεστιαθῆναι γυναιξί καὶ μηδεμίαν βλάβην ὑποστῆναι, μήτε τινά κίνησιν ἢ μολυσμόν ἐν τῷ λεληθότι παθεῖν. Τούτων αὐτήκοος ἐγώ

γεγονώς, μεγάλης ἐπληρώθην τῆς ἀθυμίας καί θρηνεῖν ὑπέρ τῶν ταῦτα λεγόντων καί κλαίειν ἐκ πολλῆς συμπαθείας βιάζομαι, ἀκριβῶς εἰδὼς ὃν μή ἄλλως ταῦτα λέγειν αὐτούς εἰ μή ἐκ πολλῆς ἀγνοίας τῶν χαρισμάτων τοῦ Θεοῦ. Εἰ μή γάρ ἐστερημένοι τῆς ὄντως ἀπαθείας ὑπῆρχον καί ἐν τῷ σκότει τῶν παθῶν ἐκαλύπτοντο καί δοῦλοι τῶν ἡδονῶν καί τῶν τῆς σαρκός θελημάτων ἐτύγχανον, οὐκ ἂν τὴν ζωοποιόν τοῦ Ἰησοῦ καί Θεοῦ νέκρωσιν, (227) τοῖς μέλεσι τῶν ἀγίων αὐτοῦ χαρίζεται, ἡγνόουν καί ἡπίστουν περὶ αὐτῆς.

Πῶς γάρ καὶ πιστεύουσιν οἱ τοιοῦτοί ποτε νεκρούς εἶναι καί γίνεσθαι τῷ κόσμῳ τινάς καὶ μόνην ζῶντας ζωήν τὴν ἐν Πνεύματι, οἵτινες διὰ βίου παντός σπουδήν ἔθεντο ἐν ὑποκρίσει πάντα ποιεῖν, ἵνα ἀνθρώποις ἀρέσωσι καὶ θεοφιλεῖς παρ' αὐτῶν ὀνομάζωνται; Ὡς γάρ ἐν πάθεσιν οἴονται κατορθοῦν τὴν ἀπάθειαν, δλως ἀμαρτία ὄντες τε καὶ γενόμενοι, καὶ ὡς μόνους τούς τῶν ἀνθρώπων ἐπαίνους ἀρκεῖν εἰς ἀρετήν καὶ ἀγιότητα πείθουσιν ἔαυτούς, οὕτω καὶ τὴν ἀπάθειαν ἀπαρνούμενοι, ἄγιοι εἶναι καὶ λέγεσθαι βούλονται ταύτης χωρίς, ὡς ἐκ τῶν ἀνθρωπίνων ἐπαίνων τὴν ἀγιωσύνην κτησάμενοι. Τόν γάρ μή ἐπαινούμενον ἀπλῶς καὶ ὡς ἔτυχε παρά τῶν πολλῶν οὐδενός λόγου ἄξιον εἶναι κρίνουσιν, ἀγνοοῦντες, ὡς εἰκός, ὅτι κρείσσων εἰς γινώσκων Θεόν καὶ ὑπ' αὐτοῦ γινωσκόμενος ὑπέρ μυριάδας ἀπίστων τῶν μή εἰδότων Θεόν, κἄν παρά παντός τοῦ κόσμου ἐπαινῶνται καὶ μακαρίζωνται, ὥσπερ καὶ εῖς βλέπων ὑπέρ ἄπειρα πλήθη ἀμβλυωπούντων. Ὅτι γάρ ἔνι τινά τῶν ἐν ἀληθείᾳ ἀγωνιζομένων εἰς τοιαύτην ἐλευθερίαν ἐλθεῖν καὶ τὸν ἄπαξ μέτοχον τῆς τοῦ Θεοῦ χάριτος γενόμενον εἰς ἀπάθειαν ψυχῆς καὶ σώματος καταντῆσαι, ὥστε, μή μόνον μετά γυναικῶν συνεσθίοντα καὶ αὐταῖς ὁμιλοῦντα, ἀνενόχλητον αὐτόν καὶ ἀπαθῆ διαμένειν, ἀλλά καὶ ἐν μέσαις στρεφόμενον πόλεσι, τραγῳδούντων τε καὶ κιθαρῳδούντων ἀκούοντα καὶ ὄρῶντα γελῶντας καὶ ὄρχουμένους καὶ παίζοντας, μηδέν παραβλάπτεσθαι, πᾶσα μὲν συγγραφή μαρτυρεῖ, πᾶσα δέ ιστορία καὶ τῶν ἀγίων αἱ πράξεις τοιαύτας τάς μαρτυρίας ἡμῖν διαγράφουσι, καὶ τούτου ἔνεκεν πᾶσα πρᾶξις ἐναγώνιος καὶ πᾶσα κακοπάθεια παρά τῶν εὐσεβούντων ἐπιτελεῖται.

(228) Ὁ γάρ τῶν κατά Θεόν ἀγωνιζομένων σκοπός τοιοῦτος ἐστι, πρῶτον μέν ἐκφυγεῖν κόσμον ἄπαντα καὶ τά ἐν τῷ κόσμῳ. Κόσμον δέ λέγω τὴν παροῦσαν ζωήν, ἥγουν τὸν αἰῶνα τοῦτον τὸν πρόσκαιρον, τά δέ ἐν τῷ κόσμῳ, τά περὶ ἡμᾶς πάντα ἄπερ καταλιμπάνειν ἡμᾶς ὁ Λόγος διακελεύεται, ἀφ' ὧν καὶ φεύγειν ἐκ παντός χρή, οἷον ἀπό πατρός καὶ μητρός, ἀδελφῶν τε καὶ συγγενῶν καὶ φίλων, ἔτι δέ ἀπό κτημάτων καὶ χρημάτων καὶ περιουσίας καὶ πλούτου παντός, οὐχ ὡς ἀπηγορευμένων ὄντων αὐτῶν ἢ καὶ ἐπιβλαβῶν, ἀλλ' ὡς μή δυναμένων ἡμῶν, ἐν μέσῳ αὐτῶν στρεφομένων, τῆς αὐτῶν προσπαθείας ἀπαλλαγῆναι· ὁ γάρ ἥδη ταῖς ἡδοναῖς συγκραθείς, εἰ μή τάς αἰτίας αὐτῶν ἐκφύγοι καὶ μακράν γένηται ἀπ' αὐτῶν, οὐκ ἂν τῶν ἐπιθυμιῶν αὐτῶν ἐλευθερωθήσεται. Μετά δέ τό γενέσθαι γυμνός πάντων τῶν προσόντων, τότε καὶ αὐτήν ἔαυτοῦ ὀφείλει, εἰ σπουδαῖός ἐστιν, ἀπαρνήσασθαι τήν ψυχήν· ὅπερ καὶ κατορθοῦται ἐν τῇ τοῦ οἰκείου ἀπονεκρώσει θελήματος, οὐ λέγω μόνου τοῦ ἔξωθεν, οἷον μή φαγεῖν, μή πιεῖν, μή προπετῶς τι διαπράξασθαι, μή ὑπνῶσαι, μή τι τῶν δοκούντων εἶναι καλῶν ἄνευ ἐπιταγῆς ποιῆσαι, ἀλλά καὶ τοῦ ἔσωθεν, φημί, τῆς καρδιάς κινήματος, οἷον μή βλέψαι ἐμπαθῶς, μή ὡσαύτως ἀσπάσασθαι, μή μέμψασθαι ἀφανῶς, μή κατακριναὶ τινα, μή ἐπιχαρῆναι πτώσει τινός, μή ὄργισθηναι κατά διάνοιαν, μή φθονῆσαι κακῶς, μή ζηλῶσαι ἐν πονηρίᾳ.

Πῶς πάντα τά τῆς εὐσεβείας ἀπαριθμήσομαι ἰδιώματα, ἵνα καὶ δείξω σοι ἀκριβῶς τῶν χριστιανῶν τήν ἀκρίβειαν; Πλίνη ἔτι τά τῆς ζωοποιοῦ νεκρώσεως μάνθανε, τοῦ μή κρῦψαι λογισμόν μηδέ τόν τυχόντα ποτέ, μή παρελθεῖν δακρύων χωρίς ἡμέραν μίαν τό κατά δύναμιν, μή τριψαι τήν ὅψιν κατά τὴν συνήθειαν ὅδατι, μή τῆς κόμης

κοσμῆσαι τάς τρίχας, ἥ καί τοῦ πώγωνος, μή λῦσαι τήν (229) ζώνην εἰς ὑπνον τρεπόμενος, ἵνα μή χαυνωθείς ὑπνώσῃ πλέον τοῦ δέοντος, μή βάλαι χεῖρα εἴσω καὶ κνῆσαι μέλος τοῦ σώματος, ἀλλά καὶ φυλάξασθαι ἀπό ἐτέρας ἀφῆς, μή ἐνατενίσαι ἀπλῶς μηδέ εἰς γηράσαντος ὄψιν ὃ γάρ μεσάζων τοῖς κακοῖς πανταχοῦ πάρεστι, μή ἐννεῦσαι τινὶ κατά ἐτέρου τινός, μή λαλῆσαι μηδέν ὃ μή συμφέρει καὶ σιωπῆσαι ὃ καὶ λαληθῆναι ἄξιον, μή καταλεῖψαι τὸν συνήθη κανόνα μέχρι θανάτου ποτέ, μή κτήσασθαι μετά τίνος μερικήν φιλίαν, εἰ καὶ ἀγίου δοκεῖ ἔχειν ὑπόληψιν, μή ἐν μέρει ἥ καθόλου καλλωπισμῶν φροντίσαι ἐνδύματος ὃ ὑποδήματος, εἰ μή μόνην τὴν χρείαν σεμνήν ὅμοι καὶ εὐσχήμονα, μή ἐνηδόνως τινός γεύσασθαι μηδέ φαγεῖν ὃ τῇ ψυχῇ διὰ τῆς ὁράσεως ἥρεσεν. Ἐν τούτοις γάρ πᾶσι καὶ ἐν πλείοσιν ἄλλοις ὃ ἀγωνιζόμενος ἐγκρατεύεται· καὶ διὰ τούτων πάντως, εἰ χαύνως καὶ ῥαθύμως πορεύεται, τό οἰκεῖον καθ' ὡραν ἐκπληροῦ θέλημα, εἰ καὶ τοῖς ἀνθρώποις ὡς ἀποταξάμενος μακαρίζεται. Τῶν γάρ ἔξωθέν τις καὶ βλεπομένων τοῖς πᾶσιν ἐγκρατεύόμενος παρά τῶν μή καλῶς εἰδότων ὅραν ὡς ἐργάτης ἀνακηρύττεται, τά δέ κρύφια τῆς καρδίας θελήματα ἐκπληρῶν, ὡς ἀκάθαρτος παρά Θεῷ μισεῖται καὶ ἀποστρέφεται· καὶ εἰ χίλια ἔτη οὕτω ποιήσῃ ἀγωνιζόμενος, οὐδεμίαν εὑρήσει ἐκ τῶν ἔξωθεν μόνων ἀγώνων ὠφέλειαν.

Ο δέ εἰς πάντα ἐγκρατεύόμενος καὶ τήν ψυχήν προπαιδεύων ἀτάκτως μή περιφέρεσθαι μηδέ ποιεῖν ἐν μηδενὶ ὃν ὁ Θεός ἀπαρέσκεται τό ἔαυτῆς θέλημα, ἀλλ' ὅλην, ὥσπερ ἐπί κάλου τινός ἀεροβατοῦσαν, τοῖς τοῦ Θεοῦ ὁδεύειν θερμῶς ἀναγκάζων προστάγμασιν, οὗτος ἐν ὀλίγῳ καιρῷ ἐν αὐτοῖς αὐτόν εύρήσει κεκρυμμένον τοῖς θείοις αὐτοῦ ἐντάλμασιν. Ω καὶ ἐντυχών, πάσης ἄλλης ἐργασίας ἐπιλαθόμενος ἐκπλαγήσεται προσπεσών αὐτόν καὶ μόνον ὅραν ἀγαπήσει. Οὐ καὶ κρυβέντος ἔξ ὀφθαλμῶν αὐτοῦ, (230) ἀπορήσας οὗτος, πάλιν τήν ὁδόν ἀνωθεν ἀπαρξάμενος, τρέχει σφοδρότερον, ἐντονώτερον, ἀσφαλέστερον· ὅρᾳ κάτω, περιπατεῖ σύννους, τῇ μνήμῃ φλέγεται, τῷ πόθῳ καίεται, τῇ ἐλπίδι τοῦ πάλιν ἐκεῖνον ἰδεῖν ἀνάπτεται· καὶ, ὅταν πολλά δραμῶν κατάκοπος γένηται καὶ φθάσαι μή δυνηθῆ, ἀλλά καὶ παντελῶς καταπέσῃ, δραμεῖν μή δυνάμενος, τηνικαῦτα βλέπει τόν διωκόμενον καὶ τόν φεύγοντα φθάνει καὶ κρατεῖ τόν ποθούμενον καὶ γίνεται ὅλος ἔξω τοῦ κόσμου καὶ αὐτοῦ ὅλου τοῦ κόσμου ἐπιλανθάνεται, συνάπτεται τοῖς ἀγγέλοις, τῷ φωτί ἀναμίγνυται, ἀπογεύεται τῆς ζωῆς, τῇ ἀθανασίᾳ συμπλέκεται, ἐν ἀπολαύσει γίνεται τῆς τρυφῆς, εἰς τρίτον ἀνέρχεται οὐρανόν, ἀρπάζεται εἰς παράδεισον, ἀκούει ἄρρητα ῥήματα, εἰς τόν νυμφῶνα εἰσέρχεται, εἰς τόν παστόν παραγίνεται, τόν νυμφίον ὅρᾳ, τοῦ πνευματικοῦ γάμου ἐν μετοχῇ γίνεται, τοῦ μυστικοῦ κρατῆρος ἐμπίπλαται, τοῦ μόσχου τοῦ σιτευτοῦ, τοῦ ἄρτου τοῦ ζωηροῦ, τοῦ πόματος τῆς ζωῆς, τοῦ ἀμώμου ἀμνοῦ, τοῦ μάννα τοῦ νοητοῦ, πάντων τῶν ἀγαθῶν ἐκείνων ἐν ἀπολαύσει γίνεται, εἰς ἣ οὐδέ τῶν ἀγγέλων αἱ δυνάμεις ἀδεῶς ἐνατενίσαι τολμῶσιν.

Οὕτως ἔχων πυροῦται τῷ πνεύματι καὶ πῦρ ὅλος γίνεται τῇ ψυχῇ, μεταδιδούς καὶ τῷ σώματι τῆς οἰκείας λαμπρότητος, δίκην τοῦ ὀρωμένου πυρός τήν οἰκείαν τῷ σιδήρῳ φύσιν μεταδιδοῦντος, καὶ γίνεται ἡ ψυχή τῷ σώματι ὅπερ γέγονε τῇ ψυχῇ ὁ Θεός, καθά φησιν ἡ θεολόγος φωνή· οὔτε γάρ ψυχή ζῆν δύναται, μή φωτιζομένη παρά τοῦ κτίσαντος, (231) οὔτε σῶμα, μή παρά τῆς ψυχῆς δυναμούμενον. Σκόπει ἀκριβῶς τῶν λεγομένων τήν δύναμιν. Σῶμα, ψυχή καὶ Θεός, τά τρία ταῦτα. Θεός ἀναρχος, ἀτελεύτητος, ἀπρόσιτος, ἀνεξιχνίαστος, ἀόρατος, ἄρρητος, ἀναφής, ἀψηλάφητος, ἀπαθής, ἀνεκδιήγητος, ἐπ' ἐσχάτου τῶν ἡμερῶν φανεῖς ἡμῖν ἐν σαρκὶ δι'. Υἱοῦ καὶ γνωρισθείς διά τοῦ παναγίου αὐτοῦ Πνεύματος, ὡς πιστεύομεν, ἴσος ἡμῖν κατά πάντα χωρίς ἀμαρτίας, ψυχῇ νοερᾷ μίγνυται διά τήν ἐμήν ψυχήν, ὡς πού τις ἔφη, ἵνα καὶ τό πνεῦμα σώσῃ καὶ τήν σάρκα ἀθανατίσῃ. Ἄλλα μήν καὶ

έπαγγέλεται λέγων· “Ενοικήσω ἐν αὐτοῖς καί ἐμπεριπατήσω. Καί ἐγώ καί ὁ Πατήρ ἐλευσόμεθα καὶ μονὴν παρ' αὐτοῖς ποιησόμεθα”, δηλαδή τοῖς πιστεύουσι καὶ τήν πίστιν ἐκ τῶν προειρημένων ἔργων ἐνδεικνυμένοις. Ἀλλά πρόσεχε. Θεοῦ κατά τάς ἀψευδεῖς ἐπαγγελίας ἐνοικοῦντος ἐν ἡμῖν τοῖς γνησίοις δούλοις αὐτοῦ καὶ διὰ τῶν ἐνεργειῶν καὶ ἐλλάμψεων τοῦ παναγίου Πνεύματος ἐμπεριπατοῦντος ἐν ταῖς ἡμετέραις ψυχαῖς, ἀχωρίστους εἶναι τοῦ Θεοῦ τάς ἀξίας τῶν τοιούτων ψυχάς ὅμολογουμένως πιστεύομεν. Τῶν δέ ψυχῶν πάλιν διϊκνουμένων ἐν δλῷ τῷ σώματι καὶ μηδενὶ μέρει ἀπολιμπανομένων, ἀνάγκη πάντως καὶ αὐτήν τήν σάρκα, ἀχώριστον οὖσαν τῆς ψυχῆς, μᾶλλον δέ μηδέ ζῆν χωρίς αὐτῆς δυναμένην, δλην ἄγεσθαι τῆς ψυχῆς τῷ θελήματι· καὶ ὡς οὐκ ἔστι σῶμα ζῆν ἀνευ ψυχῆς, οὔτως οὐδέ θέλημα ἔνι τό σῶμα ἔχειν τότε παρεκτός τῆς ψυχῆς.

΄Αποδέδεικται τοίνυν ὅτι, ὥσπερ ἐν Πατρί καὶ Υἱῷ καὶ Ἅγιῳ Πνεύματι εἰς Θεός ἀσυγχύτως καὶ ἀδιαιρέτως προσκυνεῖται, οὔτω πάλιν ἐν Θεῷ καὶ ψυχῇ καὶ σώματι ἀδιαιρέτως καὶ ἀσυγχύτως θεός κατά χάριν ὁ ἀνθρωπος γίνεται, (232) μήτε τοῦ σώματος εἰς ψυχήν μεταβαλλομένου, μήτε τῆς ψυχῆς εἰς θεότητα μεταποιουμένης, μήτε τοῦ Θεοῦ τῇ ψυχῇ συγχεομένου, μήτε τῆς ψυχῆς εἰς σάρκα μεταπηγνυμένης, ἀλλά μένων ὁ θεός καθό θεός ἔστι καὶ ἡ ψυχή καθώς ἔχει φύσεως καὶ τό σῶμα, καθώς ἐπλάσθη, πηλός. Ό παραδόξως συνδήσας αὐτά καὶ τό νοερόν τε καὶ ἄյλον τῷ πηλῷ συγκεράσας, αὐτός ἀμφοτέροις τούτοις ἀσυγχύτως ἐνοῦται κάγω κατ' εἰκόνα καὶ ὅμοιώσιν ἐκείνου, ὡς ὁ Λόγος ἀπέδειξε, γίνομαι. Ἀλλά πάλιν, εἰ δοκεῖ, τόν λόγον ἐπαναλάβωμεν· ὑφ' ἡδονῆς γάρ κινούμενος καὶ χαρᾶς, ἔτι τοῖς εἰρημένοις προσμένειν βούλομαι, ἵνα καὶ τόν νοῦν τῶν τοιούτων ἐκδηλότερον ἀνατάξωμαι. Πατήρ, Υἱός καὶ Ἅγιον Πνεῦμα εἰς θεός ὃν σεβόμεθα. Θεός, ψυχή καὶ σῶμα, ὁ κατ' εἰκόνα θεοῦ κτισθείς ἀνθρωπος καὶ θεός εἶναι καταξιούμενος.

Τί οὖν μοι ταῦτα καὶ πρός τί λεπτότερον εἴρηται καὶ διὰ τί μακρόν τόν λόγον ἔξετεινα, ἡ ἵνα αἰσχυνθῶσι, μᾶλλον δέ οἱ τό κατ' εἰκόνα μή ἔχοντες ἔαυτούς ἐπιγνώσωνται καὶ οἱ κεχωρισμένοι ἀπό τοῦ θεοῦ ἔαυτούς ἀποκλαύσωνται καὶ τίνων ἔστέρηνται γνώσωσι καὶ ὑφ' ὧν κατέχονται τῇ ἀκροάσει τοῦ λόγου διακρίνωσι καὶ οἵον αὐτούς σκότος κατακαλύπτει νοήσωσι καὶ θεόν διδάσκειν τρομάσωσι, μᾶλλον δέ, ἵνα συγκαταβατικώτερον εἴπω, τοῖς τήν χάριν ἐν ἔαυτοῖς ἔχουσι τοῦ θεοῦ καὶ πάντα διδασκομένοις δι' αὐτῆς καὶ πάντα ἰσχύουσιν ἐν αὐτῇ ἀντιλέγειν φρίξωσι καὶ παύσωνται λέγειν μή εἶναι δυνατόν τινα τῶν κατά θεόν ζώντων, ἐν κόσμῳ ἀναστρεφόμενον καὶ μετά γυναικῶν συνεσθίοντα ἡ αὐταῖς ὅμιλοῦντα, ἀμόλυντον νοητῶς τε καὶ αἰσθητῶς διαμένειν; θεός ἀπαθής ἔστι, μή προσπάσχων τοῖς δρωμένοις. Καί οἶδα πάλιν ὅτι οἱ μή δρᾶν ἰσχύοντες τοῖς τῆς ψυχῆς ὀφθαλμοῖς μηδέ τοῖς αἰσθητηρίοις αὐτῆς αἰσθανόμενοι, τοῦ λεγομένου τήν (233) δύναμιν μή νοήσαντες, οὔτω πως ἀνταποκριθήσονται· “Οτι μέν ὁ θεός, φησίν, ἀπαθής ἔστιν, οἴδαμεν· ἀλλ' οὐ περί θεοῦ, περί δέ ἀνθρώπου πάντως ἡμεῖς ἀμφιβάλλομεν”.

΄Αλλά καὶ ὁ λόγος διὰ τοῦτο προλαβών τά τούτων ἐνέφραξε στόματα, θεόν εἰπών καὶ τόν ἀνθρώπον κατά χάριν γινόμενον, ἥγουν τῇ δωρεᾷ τοῦ παναγίου Πνεύματος. “Ωσπερ γάρ οὐκ ἔνι τόν ἥλιον ἐν βορβόρῳ λάμποντα μολυνθῆναι τάς ἀκτίνας ποτε, οὔτως οὐδέ τοῦ θεόν φοροῦντος κεχαριτωμένου ἀνθρώπου τήν ψυχήν ἡ τήν διάνοιαν μολυνθῆναι ἐνδέχεται, κάν ἐν βορβόρῳ σωμάτων, εἰπεῖν, ἀνθρωπίνων ἐγκυλινδεῖσθαι τύχοι τό καθαρώτατον αὐτοῦ σῶμα, δπερ τοῖς θεοσεβέσιν ἀνοίκειον· οὐ μόνον δέ, ἀλλ' οὐδέ, εἰ μετά μυρίων ἀπίστων καὶ ἀσεβῶν μεμιασμένων καθειρχθήσεται καὶ γυμνός τῷ σώματι γυμνοῖς αὐτοῖς ἐνωθήσεται, τήν πίστιν παραβλαβήσεται ἡ τοῦ ἴδιου δεσπότου χωρισθήσεται καὶ τοῦ κάλλους ἐκείνου ἐπιληφθήσεται. Πολλά γάρ ἐπί μαρτύρων καὶ ἀγίων τοιαῦτα ἐγένοντο, ὡς ἐν τῷ χρυσάνθῳ μάρτυρι καὶ ἐν ἄλλοις τισί τῶν ἀγίων, καὶ ὅμως οὐδέν ἐκ τῆς

μεθόδου ταύτης τοῦ διαβόλου ἐκεῖνοι παρεβλάβησαν, τὸν Θεόν ἔχοντες ἐν ἑαυτοῖς οἰκοῦντα καὶ μένοντα.

‘Ο γάρ τό κατ’ εἰκόνα καί καθ’ ὁμοίωσιν ἡ τηρήσας ἔαυτῷ ἄνωθεν ἢ ἀνακαλεσάμενος καί ἀπολαβών, καί τό βλέπειν κατά φύσιν ἀπέλαβεν. Τοιγαροῦν καὶ ὡς ἐν ἡμέρᾳ εὐσχημόνως ὁ τοιοῦτος περιπατεῖ, βλέπει τά πράγματα πάντα καθώς ἔχουσι φύσεως· οὐ τάς χροιάς θαυμάζει καὶ τάς στιλπνότητας, ἀλλά τήν τούτων ούσιαν τε καί ποιότητα καθορῶν, μένει ἀσάλευτος, μόνοις τοῖς ἐστῶσι προσέχων καὶ μένουσι. Ὁρᾳ τόν χρυσόν καὶ οὐ τήν λαμπρότητι τούτου προσέχει, ἀλλά κατανοεῖ τήν ὅλην ὅτι ἀπό τῆς γῆς καὶ χοῦς ἡ λίθος ἐστί, μηδέποτε εἰς ἔτερόν τι μεταβληθῆναι δυνάμενος. Βλέπει τόν ἄργυρον, (234) τόν μαργαρίτην, τούς λίθους ἄπαντας τούς τιμίους καὶ οὐ ταῖς εὐχροίαις τήν αἴσθησιν κλέπτεται, ἀλλά λίθους ἄπαντας ὡς ἔνα τῶν ἀπάντων λίθων ὁρᾷ καὶ πηλόν ἄμα ταῦτα λογίζεται. Ὁρᾳ ἴματια πολυτελῆ καὶ οὐ θαυμάζει τήν ποικιλίαν, ἀλλ’ ὅτι σκωλήκων κόπρος εἰσίν ἐννοεῖ, καὶ τούς τερπομένους εἰς αὐτά καὶ περιποιουμένους ταῦτα ὡς τίμια ἐλεεῖ. Ὁρᾳ τινα δοξαζόμενον, ἐπί θρόνου καθήμενον, ὑπό λαοῦ πολλοῦ κατά τάς ὁδούς πομπευόμενον ἡ καὶ φυσώμενον, καὶ ὡς ὅναρ βλέπων οὕτω διάκειται, γελῶν καὶ θαυμάζων τῶν ἀνθρώπων τήν ἄγνοιαν. Βλέπει τόν κόσμον καὶ ἐν μέσῳ πόλεως ὑπάρχει καὶ βαδίζει μεγάλης – μάρτυς ὁ ταῦτα ἐν ἡμῖν ἐνεργῶν Κύριος, ὡς μόνος ὃν ἐν ὅλῳ τῷ κόσμῳ· καὶ ὡς ἐν ἐρήμῳ διάγων ἀνθρώποις ἀβάτῳ καὶ ὡς μηδέν μετά τινος ἔχων ἡ γνωρίζων τινά τῶν ἐπί γῆς ἀνθρώπων, οὕτω διάκειται.

‘Ο τοιοῦτος καὶ γυναικα τοίνυν ὁρῶν κάλλος ἔχουσαν σώματος, οὐ τῆς ὄψεως ὁρᾷ τήν ἐπανθοῦσαν εὐπρέπειαν, ἀλλ’ ὡς σαπρίαν ἡ βόρβορον καὶ ὡς ἡδη θανοῦσαν καὶ γεγονυῖαν ὅλην ὅπερ καὶ γίνεται, οὕτω ταύτην ὁρᾷ· ἡς οὐκ ἄν ποτε τό ἔξωθεν ἄνθος ὁ νοῦς περιβλέψῃ, ἀλλά τήν ἔνδοθεν ὑπάρχουσαν ὑλώδη φθοράν, ἐξ ἡς τό ὅλον σῶμα συνίσταται. Τί γάρ καὶ ἄλλο ἐστί σῶμα ἡ διαμασηθείσης τροφῆς χυλός; Εἰ δέ καὶ τό ἔξωθεν κάλλος καταμαθεῖν θελήσειν, οἶδεν ἐκ τῶν κτισμάτων ἀναλόγως θαυμάζειν τόν γενεσιουργόν, οὐχί δέ λατρεύειν τῇ κτίσει παρά τόν κτίσαντα· οὕτω γάρ ἀπό τοῦ μεγέθους καὶ ἀπό τῆς καλλονῆς τῶν κτισμάτων ἐπιγινώσκει τόν δημιουργόν καὶ πρός τήν ἐκείνου θεωρίαν ὁ νοῦς ἀνάγεται καὶ τήν ψυχήν ἀνάπτει πρός τήν τοῦ ποιητοῦ κατανόησιν, δι’ ἡς ἄρα καὶ πρός θεῖον κινεῖται πόθον καὶ δάκρυα καὶ ὅλως ἔξω τῶν ὁρωμένων γίνεται καὶ ἀπό τῶν κτισμάτων ἀποχωρίζεται.

(235) Καθάπερ γάρ τό φῶς τῶν αἰσθητῶν ὄφθαλμῶν πανταχοῦ παρ’ ἡμῶν πέμπεται καί, τά προκείμενα πάντα τῇ ὄπτικῇ δυνάμει περιερχόμενον, τό σύνολον ἐξ αὐτῶν οὐ μολύνεται, κἄν ὡσι λίαν δυσειδῆ τά ὁρώμενα, ἀλλά πάλιν ἀμόλυντον αὐτό πρός ἔτερα περιφέρομεν, οὕτω καὶ ἡ τῶν ἀγίων διάνοια, κἄν εἰς βορβορώδη πάθη καὶ αἰσχρά παρακύψειεν, οὐ μολύνεται. Γυμνός γάρ ὑπάρχει ὁ νοῦς αὐτῶν καὶ πάσης ἐπιθυμίας ἐμπαθοῦς ἀλλότριος. Εἰ γάρ καὶ εἰς τήν τῶν τοιούτων θεωρίαν εἰσελθεῖν ποτε βουληθείη, οὐ δι’ ἔτερόν τι τοῦτο ποιεῖ, ἀλλ’ ἡ ἵνα σκοπήσῃ καὶ καταμάθῃ τῶν παθῶν τάς ἐμπαθεῖς κινήσεις καὶ ἐνεργείας καὶ πόθεν λαμβάνουσι τάς αἰτίας καὶ διά ποίων φαρμάκων πάλιν ἔξαφανίζονται, καθά καὶ ιατρούς ποιοῦντας ἀκούομεν καὶ περί τῶν παλαιῶν ἀκηκόαμεν. Ἀνέτεμον γάρ τούς νεκρούς, ἵνα τήν θέσιν κατανοήσωσι τοῦ σώματος, ὅπως ἐξ ἐκείνων γινώσκοντες ὡσι τῶν ζώντων ἀνθρώπων τά ἔνδοθεν καὶ ιατρεύειν ἐν ἄλλοις ἐπιχειρῶσι τά μή ὁρώμενα πάθη. Τοιοῦτόν τι πάντως ἐργάζεται καὶ ὁ πνευματικός ιατρός ὁ τά τῆς ψυχῆς πάθη ἐμπείρως ιατρεύειν βουλόμενος· ἵνα δέ σοι τήν ἐντεχνον αὐτοῦ ιατρείαν τῷ λόγῳ καθυποδείξω, πραγματικήν ποιήσομαι τήν διήγησιν.

Ἐρχεταιί τις πρός τόν πνευματικόν ιατρόν ἄρρωστος, κεκαρωμένος τῷ πάθει, τεταραγμένος ὅλος τόν νοῦν, ἀντί ιατρείας τά βλάπτοντα ἐπιζητῶν, τά τό πάθος δηλονότι αὐξάνοντα καὶ τόν θάνατον ἐν ἀκαρεῖ ἐπισπώμενα. Βλέπει τοῦτον ὁ

φιλάνθρωπος καί συμπαθής ιατρός, κατανοεῖ τοῦ ἀδελφοῦ τήν ἀσθένειαν, τοῦ πάθους τήν φλεγμονήν, τόν ὅγκον, ὅρᾳ τόν νοσοῦντα ὅλον τοῦ θανάτου γινόμενον. Τοῦ τοιούτου δέ ἄρα τις ἐρασθήσεται, ἵνα πάλιν τῶν ἀναισθήτων λόγων ἐκείνων ἀναμνησθῶ; Οἶμαι, οὐδέ τῶν λίαν τις μαινομένων ἀνδρῶν τοιοῦτόν τι κατά τῆς ἀσθενοῦσης ἡ τοῦ ἀσθενοῦντος τήν πρός θάνατον ἀρρωστίαν ἐνθυμηθήσεται, μή ὅτι γε εὔσεβῶν καί φοβουμένων τόν Θεόν ιατρῶν. Ἀλλά τῶν ὅντως (236) μαινομένων τούς λόγους χαίρειν εἰπόντες, ἔχώμεθα τοῦ λόγου τῆς διηγήσεως. “Οταν οὖν ἵδη ὁ πνευματικός καί ἐπιστήμων ιατρός ἐν οἷς εἴπομεν ὅντα τόν ἀδελφόν, οὐκ εὐθέως βοᾷ οὐδέ διαναβάλλεται οὐδέ λέγει· “Κακά καί θανατηφόρα εἰσίν αἱ ζητεῖς καί οὐ δίδωμί σοι ταῦτα τά βοηθήματα”, ἵνα μή ἀκούσας φυγῇ χρήσηται καί πρός ἔτερον τῶν τοιούτων παθῶν ἀπειρον ἀπέλθῃ καί τῇ αὐτῇ ὥρᾳ τεθνήξεται· ἀλλά προσδέχεται, κατέχει, παρακαλεῖ, πᾶσαν δεικνύει ἀγάπην ὅμοιον καί ἀπλότητα, ἵνα πληροφορήσῃ αὐτόν ὅτι καί δι’ ὃν φαρμάκων ἡτήσατο, δι’ αὐτῶν καί τήν ιατρείαν ποιήσηται καί τήν ἐπιθυμίαν αὐτοῦ ἐκπληρώσῃ.

Εἰσὶ γάρ τινες οἱ χαλεπῶς νοσοῦντες κατά ψυχήν καί χαλεπά τά νοσήματα φέροντες καί τά ἐπαύξοντα τήν νόσον ἐπιζητοῦντες· καί τό μέν πάθος ἑκάστου τούτων ἴσως, ἵνα δέηται διαίτης καί τῆς τῶν ἡδέων ἀποχῆς, αὐτοὶ δέ μᾶλλον τρυφᾶν ζητοῦσι τά φθοροποιά βρώματα καί εἰς κόρον ἐμφορεῖσθαι αὐτῶν. Διά δή τοῦτο, ὡς ἔφθην εἰπών, ὁ ἔμπειρος ιατρός οὐκ εὐθέως ἐπί τοῖς ζητουμένοις παρά τοῦ νοσοῦντος ἀνανεύει, ἀλλ’ ὑπισχνεῖται πάντα τά τῆς αἰτήσεως ἐκπληρῶσαι αὐτοῦ· ὁ νοσῶν, ὡς ἐπί καλοῖς, σπεύδει τοῖς καταθυμίοις αὐτοῦ, ὁ ιατρός ὑποκρύπτει τά βοηθήματα· καί ὁ μέν ἐκδέχεται καί περιχαρῶς ἀναμένει, ὁ δέ, σοφός ὢν, τόν μέν φαινόμενον τῶν ζητουμένων δεικνύει παρόμοια, τό δέ κρυπτόμενον, ἀλλα μέν τῇ γεύσει, τῇ δέ δυνάμει τῆς ἐνεργείας παράδοξα. Μόνον γάρ τῶν φαρμάκων ὁ ἀσθενῶν ἀπτεται, καί τῇ ἀφῇ παρά πᾶσαν ἐλπίδα τήν ιατρείαν λαμβάνει· καί καταπαύεται μέν εὐθύς τοῦ πάθους ὁ ὅγκος, τό δέ τραῦμα παντελῶς ἀφανίζεται, καί ὃν τῇ ἐπιθυμίᾳ πρῶτον ἐφλέγετο, τούτων οὐδέ μνημονεύειν ἀνέχεται τοῦ λοιποῦ. Καί ἔστιν ίδεῖν καί θεάσασθαι λόγου παντός ὑψηλότερον θαῦμα γινόμενον· χωρίς γάρ ἄλλου τινός βοηθήματος, μόνη τῇ προσψάυσει καί θεωρίᾳ τῶν ιατρικῶν φαρμάκων ὑγιαίνειν ποιεῖ τούς νοσοῦντας, (237) τά τραῦματα καί τόν ὅγκον αὐτῶν καταστέλλεσθαι καί τήν φλόγαν τούτων τῆς δίψης παύεσθαι, καί τούς πεινῶντας τά φθοροποιά καί ἐπιβλαβῆ βρώματα τῶν ὠφελίμων μᾶλλον ἐπιθυμεῖν ἔκτοτε, καί πολλοῖς διηγεῖσθαι τούτους τά τοῦ ιατροῦ θαύματα καί τήν θαυμασίαν μέθοδον τῆς ἐπιστήμης αὐτοῦ.

Ἀκούετωσαν οἱ ὕγιαίνοντες καί τά αἰνιγματωδῶς ἡμῖν εἰρημένα νοείτωσαν, εἴ τε καί τῆς ἐνθέου γνώσεως τήν χάριν ἐδέξαντο. Ταῦτα γάρ οἱ νοσοῦντες οὐκ ἴσασι, μᾶλλον δέ οὐδέ ὅτι ἀσθενοῦσιν ἐπίστανται. Τούς δέ οὕτως ἔχοντας τίς ἄρα λόγω πείσει ποτέ ὅτι ἀσθενείᾳ καί νόσῳ κατέχονται; ‘Ὕγειαν γάρ τούτην οἴονται, τό ποιεῖν τῆς σαρκός τά θελήματα καί πάντα πράσσειν τά τῆς ἐπιθυμίας καί τῆς ἐφέσεως· καί ὥσπερ οὐδείς τούς ἔξω φρενῶν ὅντας καί παρακόπους ἔκφρονας εἶναι ποιήσει λογίσασθαί ποτε ἔαυτούς, οὕτως οὐδέ τούς ἐν πάθεσι κυλινδουμένους καί ὑπ’ αὐτῶν κεκρατημένους καί μή αἰσθανομένους τῆς κατασχέσεως τούτων ἐν κακοῖς εἶναι πείσει ποτέ τις ἡ μεταβαλέσθαι ποιήσει ἐπί τό βέλτιον. Τυφλοί γάρ ὅντες καί μηδέ ἄλλον τινά πιστεύοντες βλέπειν, οὕτως διάγουσιν ἐστερημένοι καί τοῦ ὀρᾶν, καί ὅτι οὐδέ ἀναβλέψαι αὐτούς δυνατόν εἶναι πείθονται· εἰ γάρ ἐπείθοντο, τάχα ἂν καί ἐζήτησαν ἀναβλέψαι, καί ἀναβλέψαντες εἴδον ἀκριβῶς καί ἐγνώρισαν τούς ἐσταυρωμένους τῷ κόσμῳ. Ἀλλά μή θέλοντες τῶν παθῶν ἀπαλλαγῆναι βύουσιν ἐκουσίως τά ὥτα καί τῷ Ἀποστόλῳ προσέχειν οὐ βούλονται οὕτω λέγοντι· “Ἐμοὶ κόσμος ἐσταύρωται κάγω τῷ κόσμῳ. Ζῷ δέ οὐκέτι ἐγώ, ζῇ δέ ἐν ἐμοί Χριστός”, καί

πάλιν· “Νεκρώσατε ούν τά μέλη ύμῶν τά ἐπί τῆς γῆς, πορνείαν, ἀκαθαρσίαν, πάθος, ἐπιθυμίαν κακήν καὶ τήν πλεονεξίαν”. Ό ούν τῷ κόσμῳ ἀποθανών – τοῦτο γάρ ἔστιν ὁ σταυρός – καὶ ζῶν μηκέτι αὐτός, ζῇ δέ ἐν αὐτῷ ὁ Χριστός, (238) ὁ νεκρωθείς τά μέλη τά ἐπί τῆς γῆς, ἥγουν τάς ἐμπαθεῖς αἰσθήσεις τοῦ σώματος, ὡστε καὶ παντός πάθους καὶ πάσης ἐπιθυμίας κακῆς ἀμέτοχος γενέσθαι, πῶς, εἰπέ, κανὸν ὄπωσοῦν πάθους αἰσθησιν δέξηται, ἢ ἡδονῆς ὑποστήσεται κίνησιν, ἢ σαλευθήσεται τήν καρδίαν τό σύνολον;

Εἰ δέ ἀπιστεῖς ἔτι καὶ ἀναβάλλεσαι, βλέπε πρός τίνα τάς κατηγορίας ἐκφέρεις καὶ τίνα λέγεις τῆς ἀμαρτίας συμμέτοχον. Ὡ τοῦ τολμήματος! Τούς τόν Χριστόν ζῶντα καὶ ἐνοικοῦντα ἔχοντας ἐν ἑαυτοῖς, πρός ἡδονήν λέγεις κλέπτεσθαι τήν καρδίαν; Λοιπόν κατά σέ κοινωνός ἀμαρτίας καθέστηκεν ὁ Χριστός, ὃς ἀμαρτίαν οὐκ ἐποίησεν, οὐδέ δόλος εὑρέθη ἐν τῷ στόματι αὐτοῦ, ὁ τοῦ κόσμου αἵρων τάς ἀμαρτίας καὶ καθαίρων παντός πάθους τάς αὐτῷ συναφθείσας ψυχάς; Οὐκ ἐννοεῖς ἀκμήν ἣ μέν λαλοῦμεν ἡμεῖς, ἢ δέ σύ βλασφημεῖς; Οὐ φρίττεις καὶ τῷ στόματί σου τήν χεῖρα τιθεῖς καὶ μήν λαλεῖν παιδεύεις τήν γλώττάν σου περὶ ὃν οὕπω τήν πεῖραν εἴληφας, οὐδέ διανοίᾳ τήν γνῶσιν κατέλαβες τῶν τοιούτων, καὶ ταῦτα τοῖς ὀφθαλμοῖς οὐχ ἔώρακας, οὐδέ ἡ ἀκοή σου τό μέγεθος αὐτῶν ἔχωρησεν; Οὐκ οἶδας ὅτι καταγελῶσι σου ὡς ἀναισθήτου, ὀπηνίκα λέγειν ἐπιχειρεῖς περὶ τῶν τοιούτων, ἄλλα ἀντ’ ἄλλων φθεγγόμενος, οἱ ἔργω καὶ λόγω τήν πεῖραν ἐσχηκότες αὐτῶν;

Εἰ μέν ούν ἡξιώθης τῆς ἄνωθεν χάριτος, λέγε καὶ τά τῆς χάριτος ἐλευθεροστομῶν καὶ θεολογεῖν ἀκωλύτως περί τοῦ φύσει Θεοῦ· οὐ μήν δέ, ἄλλα καὶ περὶ τῶν θέσει υἱῶν τοῦ Θεοῦ καὶ, ὡς ἐφικτόν ἀνθρώπῳ, ὁμοίων αὐτοῦ διά τῆς χάριτος διηγοῦ ἀκωλύτως τοῖς πᾶσιν ὡς εἰσιν ἄγιοι δοῦλοι τῆς δόξης αὐτοῦ. Εἰ δέ ὁμολογεῖς, καλόν ποιῶν, μή μετασχεῖν τοῦ χαρίσματος μηδέ αἰσθανθῆναι σαυτόν νεκρόν τῷ κόσμῳ γενόμενον, μηδέ εἰς οὐρανόν ἔγνως ἔαυτόν (239) ἀνελθόντα ὡς κρυβῆναι μόνον ἔκει καὶ μή φαίνεσθαι, μηδέ τοῦ κόσμου παντός ἔξω κατά τόν Παῦλον εἴτε ἐν σώματι εἴτε χωρίς ἐγένου τοῦ σώματος, μηδέ ἀλλοιωθέντα κατέμαθες ἔαυτόν δλον καὶ πνεῦμα οίονει γενόμενον ἐν τῇ τῆς σαρκός ἀποθέσει, πνευματικά συγκρίνοντα τοῖς πνευματικοῖς, τί οὐκ ἀσπάζῃ τήν καλήν σιωπήν καὶ ζητεῖς ἐν μετανοίᾳ καὶ δάκρυσι ταῦτα λαβεῖν καὶ μαθεῖν, ἄλλα κενῶς οὔτως λαλεῖν ἐθέλεις περὶ ὃν οὐκ ἔσχες τήν ἀληθινήν γνῶσιν καὶ ἄγιος τούτων χωρίς καλεῖσθαι φιλεῖς καὶ ὡς ἡδη σεσωσμένος διάκεισαι, λογισμούς τολμῶν ἀλλοτρίους ἀναδέχεσθαι καὶ διδάσκειν ἐτέρους; Οὐ φρίττεις ἄλλους δόηγεῖν πρός τό φῶς, αὐτός ὑπάρχων ἐστερημένος τοῦ θείου φωτός; Οὐ δέδοικας ποιμαίνειν ἀδελφούς, ὃ ἔτι ἐν σκότει καθήμενος καὶ μηδέ τόν ὀφθαλμόν ἐκεῖνον κτησάμενος τόν δρῶντα τό φῶς τό ἀληθινόν; Οὐκ αἰσχύνῃ ἄλλους ἰατρεύειν, ἀσθενής ὑπάρχων αὐτός καὶ μηδέ τῶν ἴδιων τραυμάτων λαβεῖν ἰσχύων τήν αἰσθησιν; Εἰπέ γάρ μοι, εἰ μή σεαυτόν ἀπαθῆ ἔγνωκας εἶναι καὶ τόν ἀπαθῆ Θεόν κατέμαθες οἰκοῦντα ἐν σεαυτῷ, ἐν τίνι ἄλλῳ θαρρήσας, τοῖς ἔργοις τῶν ἀπαθῶν καὶ ταῖς διακονίαις τῶν ἀγίων τοῦ Θεοῦ δούλων ὑπηρετεῖν καὶ ὑπεισελθεῖν κατετόλμησας;

“Ορα μή λάθης σεαυτόν ξένοις βαθμοῖς καὶ ἀλλοτρίαις διακονίαις ἐπιπηδῶν καὶ ὡς καταφρονητής τοῦ θείου θελήματος καὶ τολμηρός καὶ ἀχρεῖος οἰκέτης εἰς τό σκότος ἀποπεμφθῆς τό ἔξωτερον. “Ορα μή εὐρεθῆς τοῦ συγκλητικοῦ ἐνδύματος καὶ ἀξιώματος γυμνός, ὅπερ οὐδέν ἄλλο εἴναι νοήσεις ἢ τήν χάριν τοῦ Πνεύματος, καὶ δεθείς, οὔτως ἔχων, χεῖρας ἄμα καὶ πόδας, εἰς τό πῦρ ἐμβληθῆς τό αἰώνιον. Βλέπε μή πρότερον ποιμαίνειν (240) ἐπιχειρήσης, πρίν ἀν τόν καλόν σε ποιμένα φίλον γνήσιον κτήσασθαι, ἐπεί οὐδέν κερδήσεις ἔτερον, γίνωσκε, ἢ δοῦναι λόγον τῷ Θεῷ, οὐ μόνον περὶ τῆς σαυτοῦ ἀναξιότητος, ἄλλα καὶ περὶ τῶν προβάτων, ὃν ἐξ ἀπειρίας καὶ ἐμπαθείας ἀπώλεσας. Βλέπε, παρακαλῶ, μή ἀναδέξῃ τό σύνολον χρέη ἀλλότρια

ύπόχρεως ύπάρχων αὐτός ἐν τινι· μή ἄφεσιν δοῦ ναι τολμήσῃς, οἱ μή τόν αἴροντα τήν ἀμαρτίαν τοῦ κόσμου ἐν τῇ καρδίᾳ κτησάμενος. Ὁρα μή κρίναι τόν ἔτερον, ἀδελφέ, καταδέξῃ, πρὶν ἂν αὐτός ἀκριβῆς γένη καὶ τῶν οἰκείων σφαλμάτων ἐξεταστής καί δικαίαν τήν ψῆφον κατά σαυτοῦ διά δακρύων ἀπολύσῃς καί πένθους· καί τηνικαῦτα, Πνεύματος ἐμπλησθείς Ἅγιου, ἐν τῇ ἐλευθερίᾳ τοῦ νόμου τῆς σαρκός καί τοῦ θανάτου τῆς ἀμαρτίας ὑπὸ τῆς τοῦ Θεοῦ χάριτος εἰς τήν τῶν ἄλλων κρίσιν δίκαιος ἀποκατασταθῆς κριτής, ώς ὑπὸ Θεοῦ προχειρισθείς ἐν τούτῳ διά τοῦ Πνεύματος.

”Ιδε γάρ ὅτι οὐδείς τῶν κατά κόσμον ἀρχόντων τούτῳ τολμᾷ ἐπιπηδῆσαι τῷ ἀξιώματι, πρὶν ἂν παρά τοῦ βασιλέως τῷ τῶν κριτῶν ἐγκαταλεγῇ τάγματι. Καί εἰ ἐπὶ τῶν ἀνθρωπίνων ἀξιωμάτων τοιαύτη τάξις ἐστί καί τοιοῦτος φόβος, ώς μή τῷ ἐπιγείῳ βασιλεῖ προσκροῦσαι, πόσῃ εὐλάβεια ὁφείλεται παρ' ἡμῶν ἀπονέμεσθαι τοῖς τοῦ Θεοῦ ἀξιώμασιν, ώς μή αὐτοχειροτόνητοι καί πρό τοῦ κληθῆναι ἀνωθεν ἐπιπηδᾶν τοῖς θείοις καί εἰς χεῖρας Θεοῦ ζῶντος ἐμπίπτειν. Φρίξον, ἀνθρωπε, καί τοῦ Θεοῦ σεβάσθητι τό μακρόθυμον καί μή ἔλαττον ἔχων φανῆς τῶν κοσμικῶν ἀρχόντων τόν φόβον εἰς Θεόν, τόν ἐπουράνιον βασιλέα, ἢ ὅσον ἐκεῖνοι πρός τόν ἐπίγειον ἔχουσι· μηδέ καταφρονῶν ἔσῃ τοῦ πλούτου τῆς χρηστότητος καί μακροθυμίας αὐτοῦ διά φιλοδοξίαν καί φιλαρχίαν, ὅτι αὐτός ἐστι (241) πάντων ἔξουσιαστής καί πάντων κριτής φοβερός, ἀποδιδούς ἐκάστῳ κατά τάς πράξεις καί τάς ἐνθυμήσεις αὐτοῦ· ἀλλ' ὥσπερ οὗτοι τῷ ἐπιγείῳ, οὕτω καί σύ καν ὠσαύτως τῷ ἐπουρανίῳ βασιλεῖ καί Θεῷ τήν τιμήν καί τόν φόβον ἀπόνεμε, ἵνα τιμῶν καί φοβούμενος αὐτόν δυνηθῆς τηρῆσαι τάς αὐτοῦ ἐντολάς καί διά τῆς τῶν ἐντολῶν φυλακῆς ἔαυτόν προετοιμάσας οἶκος τῆς τριφεγγοῦς αἴγλης αὐτοῦ ἀξιωθείης γενέσθαι κατά τάς ἀψευδεῖς ὑποσχέσεις αὐτοῦ. Φησί γάρ· “Ο ἀγαπῶν με τάς ἐντολάς μου τηρήσει, κάγω ἀγαπήσω αὐτόν καί ἐμφανίσω αὐτῷ ἐμαυτόν”, καί πάλιν· “Κάγω καί ὁ Πατήρ μου ἐλευσόμεθα καί μονήν παρ' αὐτῷ ποιήσομεν”.

Τοιοῦτος δέ γενόμενος οὐκ ἔσῃ ἔτι ἔαυτῷ ζῶν, ἀλλά νεκρόν ἵδης ἔαυτόν γεγονότα τῷ κόσμῳ, ώς νεκράν περιφέρων τήν σάρκα καί ἀνενέργητον πάντη πρός ἀμαρτίαν, ζῶντα δέ μόνω τῷ Θεῷ, ώς ὑπ' αὐτοῦ ἐνεργούμενος καί κινούμενος· καί ἐν τοιαύτῃ δόξῃ καταμαθών ἔαυτόν, βοήσεις τηνικαῦτα μετά τοῦ θείου Παύλου μεγαλοφώνως ἐν εὐφροσύνῃ καρδίας καί εἴπης· “Εὔχαριστῷ τῷ Θεῷ μου, ὅτι ὁ νόμος τοῦ Πνεύματος τῆς ζωῆς ἡλευθέρωσέ με ἀπό τοῦ νόμου καί τοῦ θανάτου τῆς ἀμαρτίας”. Καί τοῦ λοιποῦ διαφοράν οὐχ ἔξεις ἄρρενος καί θηλείας, οὐδέ βλάβην ὑπομείνης ἐκεῖθεν, ώς ἡδη τό κατά φύσιν λαβών καί μή παρά φύσιν ὄρῶν τά τοῦ Θεοῦ πλάσματα· ἀλλά, καί συνών καί ὄμιλῶν ἀνδράσι καί γυναιξί καί αὐτούς ἀσπαζόμενος, ἀβλαβής καί ἀκίνητος διαμείνης ἀπό τῆς κατά φύσιν ἔδρας καί στάσεως καί ώς μέλη Χριστοῦ τίμια καί Θεοῦ ναούς ἵδης καί προσέξεις αὐτοῖς. Πρό δέ τοῦ ἐλάσαι εἰς μέτρον τοιοῦτον καί τήν ζωοποιόν νέκρωσιν τοῦ Ἰησοῦ καί Θεοῦ ἐν τοῖς μέλεσί σου θεάσασθαι, καλόν ποιήσεις, ἐάν τάς ἐπιβλαβεῖς ὅψεις φύγης, ἐν αἷς αἰτίᾳ μέν οὐκ (242) ἐστιν οὐδεμία κακοῦ, διά δέ τῆς ἐνοικούσης ἐν ἡμῖν προγονικῆς ἀμαρτίας ἔξελκόμεθα καί δελεαζόμεθα εἰς ἀτόπους ἐπιθυμίας.

Οὕτω γάρ ποιῶν, ἐν ἀσφαλείᾳ διὰ πᾶς ἐσται σοι βίος καί οὐ προσκόψεις πρός λίθον ἀμαρτίας τόν πόδα σου, Θεόν ἡ κτησάμενος ἡ ἀγωνιζόμενος κτήσασθαι, ἐν αὐτῷ Χριστῷ τῷ Θεῷ ἡμῶν, ὃ πρέπει πᾶσα δόξα, τιμή καί προσκύνησις σύν τῷ Πατρί καί τῷ Ἅγιῳ Πνεύματι νῦν καί ἀεί καί εἰς τούς αἰῶνας τῶν αἰώνων· ἀμήν.

Περί τῶν δουλευόντων Θεῷ, τίνες τε εἶν καὶ ὄποιοι καὶ ποταποί. Καὶ τίς ἔστιν ὁ μετανοῶν καὶ ἡ ἐργασία αὐτοῦ, καὶ τίς ὁ τὴν ἀσκητικήν ζωὴν μετερχόμενος καὶ ἡ ἐργασία αὐτοῦ, καὶ τίς ὁ δουλεύων Θεῷ καὶ τὸ ἔργον αὐτοῦ. Καὶ ὅτι, ἐάν μή τάς ἀρετάς κτησώμεθα, οὐδέν ήμᾶς ἀπαλλαγή μόνον τῶν παθῶν ὡφελήσει.

Ἐπειδήπερ ὅσον ἀπό τοῦ θείου βαπτίσματος χριστιανούς ἡμᾶς ἔαυτούς δίχα τῶν ἔργων καὶ πιστούς λογιζόμεθα, εἰς τὴν ὁμοούσιον καὶ ἀδιαίρετον Τριάδα πιστεύοντες καὶ εἰς τὸν ἔνα ταύτης τὸν Κύριον ἡμῶν Ἰησοῦν Χριστόν καὶ Θεόν, καὶ δούλους ἔαυτούς ἐκ συνηθείας οὕτω πως ἀπλῶς ἐπιγραφόμεθα τοῦ Θεοῦ καὶ καλοῦμεν, καὶ γράφοντες πρός ἑτέρους τοῦτο αὐτοί ἔαυτούς ἀννωθεν γράφοντες ὀνομάζομεν, μή εἰδότες ἵσως αὐτό τοῦτο, τί ἔστι δουλεία Θεοῦ καὶ τίς ὁ ἀκούειν ἄξιος καὶ εἶναι δοῦλος Θεοῦ, τὸν λόγον ὑπὸ τοῦ Λόγου κινοῦμαι γυμνάσαι καὶ εἰπεῖν ἐπείγομαι περὶ τῶν δουλευόντων Θεῷ τίνες τε εἶν καὶ ὄποιοι καὶ ποταποί, καὶ τίνα τά παρά τῶν τοιούτων διά Κύριον γινόμενα ἔργα, ὡς ἂν ἀπό τῶν ἔαυτοῦ πράξεων ἔκαστος γνώσεται ἔαυτόν, καὶ τίνα θεραπεύει διά τῶν ἔαυτοῦ ἐγχειρήσεων καὶ τίνι δουλεύει, ἢ τίνα ποτέ ἐθεράπευσε καὶ τίνι ἐδούλευσεν, εἴσεται, ἵνα μή ἔαυτῷ τις χαριζόμενος δοκῇ τῷ Κυρίῳ δουλεύειν καὶ οὐχ ἔαυτῷ. Ἀλλά περὶ μέν τῶν ἐν τῷ κόσμῳ διαγόντων καὶ ὑπὸ ζυγόν (244) ὄντων τοῦ βίου οὐδείς λόγος ἡμῖν, διαρρήδην τοῦ ἀγίου Παύλου βιώντος· “Ο ἄγαμος μεριμνᾷ τά τοῦ Κυρίου πῶς ἀρέσει τῷ Κυρίῳ, ὃ δέ γαμίσας μεριμνᾷ τά τοῦ κόσμου πῶς ἀρέσει τῇ γυναικί” καὶ τῷ κόσμῳ, περί δέ τῶν ἀποταξαμένων τῷ κόσμῳ καὶ τοῖς ἐν κόσμῳ ἀπας ὁ λόγος ἔσται ἡμῖν.

Οἱ εἰς τό στάδιον ἄρτι τῆς μετανοίας ἐξ ἀκουσίου γνώμης καὶ αὐτοθελῶς εἰσερχόμενοι καὶ κατά τό ἐνόν εἰς τὴν σωματικήν γυμνασίαν ἔαυτούς ἐγγυμνάζοντες, εἰσαγωγικοί τε, λέγω, καὶ οἱ ἐν ταύτῃ χρονίσαντες, οἴονται τῷ Κυρίῳ δουλεύειν καὶ ἐξ ἔργων δικαιοῦσθαι ἐλπίζουσι. Μή προσέχοντες γάρ τῷ φωτί τῶν θείων Γραφῶν, ἀλλ’ ἐξω τούτου ἀεί τῶν τοιούτων τινές πορευόμενοι καὶ ἐν σκότει τῶν πονηρῶν διανοιῶν αὐτῶν κατεχόμενοι, οὐ γινώσκουσιν ὅτι πολύ ὑπάρχει τό ἐν μέσῳ διάφορον τῶν τε μετανοούντων καὶ ἀγωνίζομένων εἰς τὴν γυμνασίαν τῆς ἀρετῆς καὶ αὐτῶν τῶν τῷ δεσπότῃ δουλευόντων Χριστῷ. Οἱ μέν γάρ μετανοοῦντες, ὑπέρ ὃν κακῶς ἐπραξαν μεταμελόμενοι, συγχώρησιν τῶν ἐπταισμένων αἵτοῦνται λαβεῖν, οἷος ἵν ὁ τελώνης, ἡ πόρνη, ὁ Πέτρος αὐτός, ὅτε, πτοηθείς καὶ ἀρνησάμενος τρίτον, ἔκλαυσε πικρῶς, καὶ εἴ τις κατ’ ἐκεῖνον τὸν ἀσωτὸν τὸν μετά πορνῶν καὶ τελωνῶν καταδαπανήσαντα τὸν κλῆρον τὸν πατρικόν· οὗτοι γάρ καὶ οἱ τοιοῦτοι οὐχί δουλεύειν λέγονται τῷ Κυρίῳ, ἀλλά ἔχθροί καὶ προσκεκρουκότες ὑπάρχοντες, διά μετανοίας καὶ ἐξομολογήσεως καταλλάσσονται αὐτῷ. Οἱ δέ τὴν ἀσκησιν μετερχόμενοι καὶ ἄρτι πρός τὴν γυμνασίαν τῆς ἀρετῆς ἐκθύμως ἐγγυμνάζομενοι τά πάθη μετά τὴν μετάνοιαν νικῆσαι σπουδάζουσι, σπουδαίως αὐτήν καὶ θερμῶς δηλονότι πεποιηκότες ὑπέρ τῶν προημαρτημένων αὐτοῖς· (245) οὐ μόνον δέ, ἀλλά καὶ τάς ἀρετάς ἀντί τῶν παθῶν κτήσασθαι ἀσφαλῶς ἀγωνίζονται.

Καὶ ὁ μέν ἄρτι μετανοῶν λυπεῖται, κλαίει, νηστεύει, ἀγρυπνεῖ, χαμενεῖ, διακονεῖ καὶ πάσας ὑποφέρει τάς θλίψεις, ἀεί τά ἔαυτοῦ κακά λογιζόμενος καὶ ὡς μειζόνων κολάσεων ἄξιον ἔαυτόν ᔁχων, ἀταράχως ὑπομένει πάντα τά ἐπερχόμενα, ἵνα διά τῆς τοιαύτης αὐτοῦ ὑπομονῆς ἀφεθῇ αὐτῷ τά ἐγκλήματα. Ὁ δέ ἀγωνίζομενος ἄρτι καλός ἀσκητής οὐχί διά ἔκτισιν ἀμαρτημάτων, ἀλλά διά τὸν πρός

τά πάθη πόλεμον, ταῦτα πάντα καί ἔτερα τούτων πλείονα ἐπιτηδεύεται καί ποιεῖ· καί πᾶσαν θλῖψιν ἐπερχομένην αὐτῷ μετά χαρᾶς ἀποδέχεται, μή ἐπερχομένης δέ, αὐτός ἔαυτόν θλίβει· καί πᾶσαν πρᾶξιν πραχθεῖσαν, ἦν ἀκούσει παρά τῶν πάλαι ἀγίων ἥ καί παρά τῶν συνόντων πραττομένην θεάσεται, σπουδάζει τό κατά δύναμιν καί αὐτός ποιῆσαι αὐτήν, ἵνα τῇ ποικιλίᾳ τῶν ἀσκητικῶν ἀρετῶν τε καί πράξεων τά πολλά καί ποικίλα πάθη, δι' ὃν τήν ίσχύν καθ' ἡμῶν οἱ δαίμονες κέκτηνται, ἔξαλείψῃ καί τέλεον ἐκ τῆς ἔαυτοῦ ψυχῆς ταῦτα ἔξαφανίσῃ, πάσῃ δυνάμει ψυχῆς τάς ἀρετάς ἀντ' αὐτῶν ἐν ἔαυτῷ θησαυρίζων. Εἰ γάρ μή οὕτω γένηται παρ' αὐτοῦ καί οὕτω τά τῶν ἀγώνων ἔξει καλῶς ἐν αὐτῷ, οὐδέν ἔσται ὅφελος αὐτῷ ἐκ μόνης τῆς τῶν παθῶν ἀλλοτριώσεως· οὐ γάρ ὁ μή πλεονεκτῶν, ἀλλ' ὁ ἐλεῶν ἐπαινεῖται, οὐδέ ὁ τό δοθέν τάλαντον σῶον φυλάξας ἀλλ' ὁ διπλασιάσας ἐσώθη, οὐδέ ὁ ἐκκλίνας ἀπό κακοῦ, ἀλλ' ὁ ποιῆσας τό ἀγαθόν μακαρίζεται, οὐδέ ὁ τοῖς ἐχθροῖς τοῦ βασιλέως μή συντιθέμενος ἀλλ' ὁ καί ὑπέρ αὐτοῦ κατ' αὐτῶν ὀπλιζόμενός τε καί ἀντιμαχόμενος τήν ἀγάπην ἐνδείκνυται.

Καί μαρτυρεῖ τοῦτο αὐτός ὁ δεσπότης Χριστός οὕτω διαρρήδην βοῶν· “Ο μή ὃν μετ' ἐμοῦ κατ' ἐμοῦ ἔστι· καί ὁ μή συνάγων μετ' ἐμοῦ σκορπίζει”. Τοῦτο δέ λέγων, δείκνυσιν (246) ὅτι ὁ μή παντί τρόπῳ καί πάσῃ σπουδῇ τάς ἐντολάς αὐτοῦ τηρῶν καί ἀεί τάς ἀρετάς διά τῆς τῶν ἐντολῶν κτώμενος ἐργασίας καί εἰς τό πρόσω δι' αὐτῶν ἀνερχόμενος, ἀλλά τῶν μέν πονηρῶν μόνων τῷ δοκεῖν ἀπεχόμενος, τῶν δέ γε ἀγαθῶν μή ἐπί πολύ ἀντεχόμενος, ἀλλ' οίονει τοῦ συλλέγειν τάς ἀρετάς διά τῆς τῶν ἐντολῶν ἀμελείας παυσάμενος, οὐδέ ἄ δοκεῖ ἔχειν φυλάξαι δύναται· διά γάρ τῆς ἀργίας καί ταῦτα ἀπόλλυσι· καί δηλοῖ τοῦτο τό “ὁ μή συνάγων σκορπίζει”. Ἐπί μέν γάρ τῶν αἰσθητῶν τοῦτο ἀδύνατον· ὁ γάρ μή συνάγων ἔκει, ἀλλά ἀργός καθεζόμενος, οὐχί καὶ ὡς ὁ σκορπίζων ἔστιν. Ἐπί δέ τῶν πνευματικῶν οὐχ οὕτως, ἀλλά τόν μή ποιοῦντα τό ἀγαθόν ὡς ἀμαρτάνοντα ἔχει ἡ θεία Γραφή καί κατακρίνεσθαι αὐτόν ὑπεμφαίνει· “Τῷ γάρ εἰδότι καλόν, φησί, ποιεῖν καί μή ποιοῦντι, ἀμαρτία αὐτῷ ἔστιν”, καί πάλιν· “Ἐπικατάρατος πᾶς ἄνθρωπος ὁ ποιῶν τά ἔργα Κυρίου ἀμελῶς”. Ὁπερ ἐμοί πάντως ἀρκέσει πρῶτον, τῷ χαύνῳ καί ἀμελεῖ, εἰς κατάκρισιν. Εἰ δέ ὁ ἀμελῶς ποιῶν τάς ἐντολάς τοῦ Θεοῦ κεκατήραται, πόσῳ μᾶλλον ὁ μερικῶς ποιῶν ἔξ ὃν ποιεῖν δύναται, ἥ καί μηδόλως ποιῶν, ἐπί πλειον κατακριθήσεται. Τοῦτο δέ καί ἐπί τῶν πολιτικῶν νόμων καί τῶν βιωτικῶν πραγμάτων εὑρήσεις γινόμενον· τόν γάρ βλέποντα δοῦλον διορυττομένην παρά τινων τήν οἰκίαν τοῦ κυρίου αὐτοῦ καὶ συλουμένην τήν περιουσίαν αὐτοῦ καί μήτε συνεργήσαντα τοῖς κλέπταις μήτε παρεμποδίσαντα αὐτοῖς ἥ κραυγάσαντα, ἀλλ' ἔάσαντα τούτους, ἄραντας πάντα, λάθρα διαφυγεῖν, ἵσως ἔκείνοις ἐπίβουλον ἔαυτοῦ καί κλέπτην τόν δοῦλον ἔκεīνον ὁ δεσπότης λογίζεται. Τί δαί; Οὐχί καί ὑμεῖς πάντες τά αὐτά κατά τοῦ πονηροῦ κατεψηφίσασθε;

(247) Οὕτως ἔσται πάντως κάμοί τῷ ἀθλίῳ πρῶτον καί ταπεινῷ, ὀκνῷ γάρ εἰπεῖν καί πᾶσιν ὑμῖν ἔάν πονηρῶν μέν ἔργων καί πράξεων ἀποσχώμεθα, τάς δέ ἀρετάς ἀντ' αὐτῶν μή πάσῃ ίσχύϊ κτησώμεθα ἐπί τοσοῦτον, ἔως οὖ ἄνδρες γενώμεθα τέλειοι καί καταντήσωμεν εἰς μέτρον ἡλικίας τοῦ πληρώματος τοῦ Χριστοῦ, καθώς ὁ Παῦλος ἐντέλλεται γενέσθαι πάντας ἡμᾶς. Καί εἰκότως εἰ γάρ μή τοιοῦτοι γενοίμεθα, πῶς δουλεῦσαι τῷ Κυρίῳ ίσχύσομεν; Πῶς στρατευθῆναι Χριστῷ δυνησόμεθα; Πῶς δέ καί πνευματικῶς ὀπλισόμεθα καί εἰς παράταξιν Θεοῦ ζῶντος καταριθμηθῶμεν καί τοῖς ἐχθροῖς φοβεροί φανησόμεθα; Οὐδαμῶς. Μή οὖν οἰέσθω τις νηστεύων ἥ ἀγρυπνῶν ἥ πεινῶν ἥ διψῶν ἥ χαμενίᾳ συζῶν ἥ πενθῶν ἥ κλαίων ἥ ὕβρεις ἐπερχομένας αὐτῷ καί πειρασμούς ὑποφέρων, δτι τῷ Θεῷ δουλεύει ἥ ἐτέρῳ τινί διά τῶν τοιούτων χαρίζεται τι. Ἄλλ' ἔαυτόν μόνον ὡφελεῖ, καί ταῦτα, ἔάν ἐν ταπεινώσει καί γνώσει πνευματικῇ ὑπομένῃ αὐτά καί μετέρχηται· εἰ δέ μή, οὐδέ

έαυτόν. Τό γάρ μή γινόμενον μετά ταπεινοφροσύνης καί γνώσεως πνευματικῆς, οὗν ἄν καί ἔστιν, οὐδέν ὀνίσησι τόν ποιοῦντα. Καί πῶς τοῦτο ἔστι, διά πάντων τῶν θείων Γραφῶν ὁ βουλόμενος διδαχθήσεται. Ἡμεῖς γάρ τοῦτο δεῖξαι μόνον κατεπειγόμεθα, διτὶ οὕτε οἱ ἐν τῇ μετανοίᾳ, οὕτε οἱ ἐν τῇ ἀσκήσει χρονίσαντες τῷ κυριῷ δουλεύουσιν, ἀλλ᾽ ἔαυτούς ὡφελοῦσι καί ἔαυτοῖς μόνοις χαρίζονται· καί, εἰ δοκεῖ, ἀπό παραδειγμάτων πιστότερον τόν λόγον καί βεβαιότερον ἐργασώμεθα.

Τίνας λέγομεν εἶναι τούς τῷ ἐπιγείῳ δουλεύοντας βασιλεῖ; Τούς ἀναστρεφομένους ἐν τοῖς ἔαυτῶν οἴκοις, ἢ τούς συνακολουθοῦντας αὐτῷ πανταχοῦ; Τούς διάγοντας ἐν τοῖς ἔαυτῶν προαστείοις, ἢ τούς κατειλεγμένους ἐν τοῖς στρατεύμασι; Τούς ἀναπεπτωκότας καί τρυφῶντας καί οἴκαδε σπαταλῶντας, ἢ τούς ἐν πολέμοις ἀνδραγαθοῦντας (248) καί πληττομένους, ἔσθ' ὅτε καί πλήττοντας καί τῶν ἔχθρῶν ἀναιροῦντας πολλούς καί τούς αἰχμαλωτισθέντας συνδούλους αὐτῶν ἀναρρυομένους καί τούς ἔχθρούς καταισχύνοντας; Τούς χρυσοχόους καί χαλκοτύπους καί λινοξόους, τούς ἀεί ἐργαζομένους καί μόλις ἔαυτοῖς καί τοῖς συνοῦσι τήν σωματικήν δυναμένους πορίσασθαι χρείαν, ἢ τούς στρατηγούς, τούς χιλιάρχους καί τούς λοιπούς ἄρχοντας καί αὐτούς τούς ὑπ' αὐτῶν ἀρχομένους λαούς; Οὐ πρόδηλον τούτους εἶναι μᾶλλον τούς τῷ ἐπιγείῳ δουλεύοντας βασιλεῖ, ἢ ἐκείνους; Χαλκεύς γάρ καί χρυσοχόος καί τέκτων, εἴ τι ἐργον ἐργάσονται τῷ βασιλεῖ, παρά τῶν ὑπηκόων τόν συμφωνηθέντα λαμβάνουσι μισθόν καί ώς ξένοι τινές καί ἀλλότριοι ἀναστρέφουσιν οἴκαδε, μήτε τόν βασιλέα ἰδόντες, μήτε γνῶσιν ἔχοντες φιλίας τῆς οἰασοῦν πρός αὐτόν· οἱ δέ καί φίλοι τοῦ βασιλέως εἰσί καί δι' αὐτῶν ὁ ὑφ' ἐνί ἐκάστῳ αὐτῶν ὑπάρχων λαός. Οὕτως οὖν καί ἐπί τοῦ ἐπουρανίου νόει μοι βασιλέως καί ἐπί τῶν δουλευόντων αὐτῷ. Δοῦλοι γάρ αὐτοῦ, ώς ὑπ' αὐτοῦ καί κτισθέντες καί παραχθέντες, οἱ πάντες ἐσμέν, πιστοί τε καί ἀπιστοί, δοῦλοι καί ἐλεύθεροι, πλούσιοι καί πένητες, ἱερεῖς, ἄρχιερεῖς, βασιλεῖς τε καί ὁμοῦ καί ἄρχοντες· ἀλλ' οἱ μέν εὐγνωμόνως καί ἐν πάσῃ ἴσχυΐ τάς ἐντολάς αὐτοῦ τηροῦντες καί διά τούτων τήν εἰς αὐτόν πίστιν βεβαίαν ἐπιδεικνύμενοι ἀγαθοί καλοῦνται καί πιστοί λέγονται, οἱ δέ ἀμελῶς μέν καί ῥαθύμως δύμως δέ δουλεύειν αὐτῷ προαιρούμενοι πονηροί καλοῦνται καί ὀκνηροί, οἱ δέ καί ἐναντία τῶν ἐκείνου προσταγμάτων ποιοῦντες ἢ λέγοντες ἔχθροί εἰσι καί πολέμοι, εἰ καί ἀσθενεῖς εἰσι καί οὐδέν ὅλως ἴσχύοντες κατ' αὐτοῦ.

Ἡμεῖς οὖν τοῦ Κυρίου ἀκούσαντες λέγοντος: “Οστις θέλει ὀπίσω μου ἐλθεῖν, ἀπαρνησάσθω ἔαυτόν καί ἀράτω τόν (249) τόν σταυρόν αὐτοῦ καί ἀκολουθείτω μοί” καί τοῦ Ἀποστόλου διδάσκοντος: “Τεκνία, μή ἀγαπᾶτε τόν κόσμον μηδέ τά ἐν τῷ κόσμῳ· ἡ γάρ ἀγάπη τοῦ κόσμου ἔχθρα εἰς Θεόν ἔστι” καί ὅτι: “Ο ἀγαπῶν τόν κόσμον ἔχθρός τοῦ Θεοῦ καθέστηκεν”, πάντα τῷ δοκεῖν ἀφέντες, τῷ Σωτῆρι ἡμῶν καί Θεῷ ἡκολουθήσαμεν, μᾶλλον δέ τόν κόσμον ώς ἐμπόδιον ἡμῖν πρός ἀρετὴν ὅντα, πρός τόν μονήρη βίον μετήλθομεν, οίονεί τήν πολεμίαν καταλιπόντες γῆν, ἐν ἥ αἰχμάλωτοι, ἐκουσίως ἀποφυγόντες, διήγομεν, καί πρός τήν χώραν τοῦ ἡμετέρου δεσπότου καί βασιλέως Χριστοῦ μετέβημεν, ἐνδυσάμενοι μόνον τό σχῆμα τοῦ ὑπ' αὐτοῦ τελοῦντος λαοῦ, οὐ μέντοιγε διά τοῦ ἐνδύματος αὐτῷ στρατευθέντες ἢ δουλεύοντες, ώς οὐδέ οἱ τήν τοῖς στρατιώταις φοροῦντες στολήν στρατιῶται τοῦ βασιλέως τυγχάνουσιν, ἀλλ' ὑπό τήν αὐτοῦ τέως γεγονέναι λέγομεν βασιλείαν, τό μοναχικόν ἐνδυσάμενοι ἐνδυμα, στρατευθῆναι δέ αὐτῷ διά τοῦτο οὐ λέγομεν, διότι τά ὅπλα ἡμῶν οὐκ εἰσι σωματικά ἀλλά πνευματικά· “Οὐ γάρ ἔστιν ἡμῖν ἡ πάλη πρός αἷμα καί σάρκα, ἀλλά πρός τάς ἀρχάς, πρός τάς ἔξουσίας, πρός τά πνευματικά τῆς πονηρίας ἐν τοῖς ἐπουρανίοις”. Ὁταν οὖν ἐνδυσώμεθα τά ὅπλα τοῦ φωτός, ἀσπίδα καί περικεφαλαίαν καί τά λοιπά, ἦ Παῦλος ὁ ἄγιος ἀπηριθμήσατο, καί τήν

μάχαιραν τοῦ Πνεύματος ἡκονημένην λάβωμεν ἐν χερσί, τότε καί στρατευθῆναι λέγομεν καί πρός παράταξιν ἡμᾶς ἔαυτούς εὐτρεπίζομεν.

Τέως δέ, οἱ περιβαλόμενοι τὸ μοναχικόν ἔνδυμα καί εἰσελθόντες εἰς τὸ στάδιον τῆς μετανοίας καί τῆς ἀσκήσεως, σκοπήσωμεν, εἰ δοκεῖ, τί ἐργαζόμεθα. Κλαίομεν; Διά τί; Πάντως ἵνα τῶν ἀμαρτημάτων ἡμῶν τὴν ἄφεσιν λάβωμεν, (250) οὐ μόνον δέ, ἀλλ' ἐκκαθαρθῶμεν καί τῶν ἐξ αὐτῶν μολυσμῶν. Νηστεύομεν; Πάντως ἵνα τάς τῆς σαρκός κινήσεις συστείλωμεν καί τὴν καρδίαν μαλακωτέραν ποιήσωμεν. Ἀγρυπνοῦμεν καί ψάλλομεν; Ἰνα μή πονηρά διαλογιζώμεθα καί πρός μετεωρισμούς ἐκτρεπώμεθα. Εύχόμεθα σωματικῶς; Ὡς ἂν μή ὑπό τοῦ ἐχθροῦ αἰχμαλωτιζώμεθα νοερῶς καί ὥστε εἰς τὸ τάχρηστά ἐννοεῖν καί κατά διάνοιαν πνευματικῶς ἀεί καί ἀδιαλείπτως προσεύχεσθαι φθάσωμεν. Πενθοῦμεν; Πάντως ἵνα τῆς χαρᾶς τοῦ πένθους ἐπαπολαύωμεν. Εὔτελη φοροῦμεν καί τρύχινα, χαμαικοιτοῦμέν τε καί σιδήροις τὸ σῶμα σφίγγομεν οἱ πολλοί; Διά τί; Ἰνα πάντως τὸ σφριγῶν τοῦτο σῶμα κατάγξωμεν καί φορτίσωμεν καί μή ἐάσωμεν αὐτό, ὥσπερ τινά πῶλον ἀδάμαστον, χαλινοῦ δίχα τοῦ αὐτόν ἄγχοντος, καί συνελάσαν εἰς κρημνόν, ἐαυτό καί τόν ἐπιβάτην νοῦν κατακρημνίσῃ εἰς βόθρον ἀπωλείας καί πυρός αἰωνίου. Ταῦτα δέ ποιοῦντες, τί ἄρα τοῖς ὁρῶσιν αὐτοῖς χαριζόμεθα; Πάντως οὐδέν. Εἰ δέ μή τοῖς ὁρῶσι, πολλῷ μᾶλλον τῷ καί σοφίαν καί δύναμιν χαρισαμένῳ εἰς τό ἔαυτούς ἡμᾶς διασώσασθαι.

Ἄλλα λοιδορίας καί θλίψεις ἐπερχομένας μετ' εὐχαριστίας ἀμνησικάκως ὑποφέρομεν; Καί ἐν τούτῳ πάλιν ἡμᾶς αὐτούς καί οὐχ ἔτερον εὐεργετοῦμεν. Καί ἄκουσον τοῦτο λέγοντος τοῦ Κυρίου· “Εάν μή ἀφῆτε τοῖς ἀνθρώποις τὰ παραπτώματα αὐτῶν ἀπό τῶν καρδιῶν ὑμῶν, οὐδέ δὲ πατήρ ὑμῶν ὁ οὐράνιος ἀφήσει ὑμῖν τά παραπτώματα ὑμῶν”. Ἰδού οὖν, κἄν λοιδορίας, κἄν ῥαπίσματα, κἄν κολαφίσματα, κἄν ἐμπαιγμούς, κἄν ἐκπτύσματα, κἄν δτιοῦν πανθάνωμεν, εἰ μέν εὐχαρίστως ὑποφέρομεν καί τούς ταῦτα ὑμῖν ἐπιφέροντας ἀπό ψυχῆς συμπαθοῦμεν, ὑμῖν αὐτοῖς χαριζόμεθα, τῶν εἰς Θεόν ἀμαρτηθέντων ὑμῖν λαμβάνοντες ἄφεσιν· εἰ δέ μνησικακοῦμεν καί ἀνταποδιδόναι (251) αὐτοῖς πολυτρόπως πειρώμεθα, ἐαυτούς ἡμᾶς βλάπτομεν, ἀσυγχώρητα ἡμῶν διατηρεῖσθαι ποιοῦντες τά ἀμαρτήματα. Καθεζόμεθα ἐν κελλίω, φεύγομεν εἰς τά δρη, ἐν σπηλαίοις κατοικοῦμεν καί ἐν στύλοις ὑψούμεθα; Διά τί; Σπεύδοντες πάντως διεκφυγεῖν τόν ώς λέοντα περιπατοῦντα καί φρικτά ὡρυόμενον καθ' ὑμῶν καί ζητοῦντα τίνα καταπίῃ. Εἰ οὖν δῷῃ ὁ Θεός ἄνευ γάρ τῆς ἐκείνου βοηθείας ἐκφεύγασθαι οὐ δυνησόμεθα τούς ἐκείνους δόδοντας καί τά ποικίλα δεσμά, δπου ἂν καί ἀπέλθωμεν – καί διασωθῶμεν, μή βρῶμα τῷ δεινῷ τούτῳ θηρίῳ γενόμενοι, πῶς δουλεύειν τῷ Κυρίῳ διά τῶν τοιούτων πράξεων εἴπομεν; Ἐμοὶ οὐ δοκεῖ τοῦτο εὔλογον, οἵμαι δέ, οὐδέ ὑμῖν.

Πῶς γάρ ὁ καταδιωκόμενος μέν ὑπό τίνος, φεύγων δέ αὐτός ἰσχυρῶς, τόν εἰσδεξάμενον αὐτόν ἐν τῇ ἔαυτοῦ οἰκίᾳ καί στάντα πρό τῶν θυρῶν καί τοῦ διώκοντος αὐτόν ἐχθροῦ λυτρωσάμενον δουλεύσαι τούτου γε ἔνεκα εἴποι ἄν; Οὐδαμῶς, ἀλλ' ως ὑπ' αὐτοῦ μᾶλλον εὐεργετηθείς καί ῥυσθείς τοῦ ἐχθροῦ αὐτοῦ, ὀφείλει τήν εὐχαριστίαν αὐτῷ ἀποδιδόναι διηνεκῶς. Πῶς δέ, εἴπατέ μοι, οἱ προσαιτοῦντες πένητες, ἡ διά ἀσθένειαν σώματος ἡ διά ἀργίαν καί ὀκνηρίαν ἐργάζεσθαι μή βουλόμενοι, δουλεύειν τοῖς ἐλεημοσύνην διδοῦσι καί διακονοῦσιν αὐτοῖς λογισθήσονται, καί οὐχί μᾶλλον παρά τῶν ἐλεημόνων οἱ πτωχοί δωρεάν φανῶσι διακονεῖσθαι καί ἐκδουλεύεσθαι; Οὕτω τοιγαροῦν καί ἡμεῖς ἄπαντες, φτωχοί καί ἐπιδεεῖς ὑπάρχοντες ἐκ προγεγονότων ἀνομιῶν, τῷ ἡμᾶς ἐλεοῦντι Θεῷ οὕτω διακειμένους ἡμᾶς δουλεύειν οὐδέποτε ἄν εἴποιμεν, ἐπειδή, ως εἴρηται, οἱ μέν ἐκ προγεγονότων ἀμαρτημάτων, οἱ δέ ἐκ συνηθείας κακῆς, οἱ δέ ἐξ ὀκνηρίας καί ἀργίας τῶν ἐντολῶν τοῦ Θεοῦ, οἱ δέ ἐκ προαιρέσεως πονηρᾶς, οἱ δέ ἐκ προλήψεως

ήδονῶν, οἱ δέ ἀξ ἀγνοίας (252) καὶ ἀπιστίας τῶν θείων Γραφῶν, ἄλλοι ἐξ οἰήσεως καὶ τοῦ δοκεῖν μηδέν πλέον χρήζειν εἰς σωτηρίαν ψυχῆς, καὶ ἀπλῶς πάντες ὑπάρχομεν πένητες καὶ γυμνοί. Οὐ μόνον δέ, ἀλλά καὶ τραυματίαι, ποικίλαις κατεχόμενοι νόσοις καὶ ως ἐν διαφόροις ξενῶσι καὶ γηρωκομείοις ἐν αὐτοῖς τοῖς κελλίοις καὶ μοναστηρίοις ἡμῶν ἐλεεινῶς ἀνακεκλιμένοι ὅντες ἡ περιπατοῦντες ποσῶς, βιῶμεν καὶ θρηνοῦμεν καὶ κλαίομεν καὶ αὐτόν προσκαλούμεθα τόν ἰατρόν ψυχῶν τε καὶ σωμάτων ὅσοι δηλαδὴ τῆς ἀλγηδόνος τῶν τραυμάτων ἡ τῶν παθῶν ἐλάβομεν αἴσθησιν, ἐπειδήπερ εἰσί καὶ ως φρενήρεις τινές, μηδέ ὅτι τίποτε ἀσθενοῦσιν εἰδότες ἡ ὅτι κατέχονται ὑπό τινος πάθους, ἵνα ἐλθών ίάσηται ἡμῶν τάς τετραυμαστισμένας καρδίας καὶ δῷ τήν ύγιειαν ταῖς ψυχαῖς ἡμῶν, κειμέναι ὑπό τήν κλίνην τῆς ἀμαρτίας καὶ τοῦ θανάτου, ἐπειδή ἄπαντες ἡμάρτομεν, κατά τόν θεῖον Ἀπόστολον, καὶ δεόμεθα τοῦ ἐλέους αὐτοῦ καὶ τῆς χάριτος.

Τῷ οὖν ἡμᾶς ἐλεοῦντι, οὕτω διακειμένους ως λέλεκται, καὶ ἐφ' ἡμᾶς σπλαγχνιζομένω καὶ τάς ψυχάς ἡμῶν ἰατρεύοντι καὶ τά πρός σωτηρίαν ἡμᾶς διδάσκοντι καὶ παρεχομένω κατά μικρόν ἡμῖν τήν ύγιειαν τῶν τραυμάτων καὶ νοσημάτων ἡμῶν, δουλεύειν ὅλως εἰπεῖν τολμήσομεν; Οὔμενον, ως οὐδέ ὁ ὑπό τῶν ληστῶν συντριβείς τό σῶμα καὶ ἡμιθανής κείμενος τῷ ἐπὶ τοῦ ἰδίου κτήνους αὐτόν ἄραντι καὶ εἰς τό πανδοχεῖον ἀπαγαγόντι καὶ οἶνον ἐπιθέντι αὐτῷ καὶ ἔλαιον δουλεῦσαι λέγεται, ἀλλὰ μᾶλλον ἐλεηθῆναι ίαθῆναι καὶ εἰς τήν προτέραν ύγιειαν ἐπανελθεῖν δι' αὐτοῦ. Τοιγαροῦν παρειμένοι καὶ λελωβησμένοι καὶ ἡμεῖς ὅντες καὶ τραυματίαι καὶ ἀμελοῦντες τῶν πρός ἰατρείαν ἡμῶν καὶ παντί τρόπῳ μή ποιεῖν, ως εἶπον, σπουδάζοντες, πῶς τολμήσομεν εἰπεῖν ἡ ἐννοησαι ὅτι τῷ Κυρίῳ δουλεύομεν; Οὐδαμῶς· ἀλλά τί; Παρακαλοῦμεν, (253) ως ἔφθην εἰπών, εἰ ὅλως ἐν οἷσις ἐσμέν αἰσθανόμεθα, δεόμενοι ίαθῆναι ἀπό τῶν νόσων ἡμῶν. “Οτε δέ τοῦτο γένηται καὶ τήν νόσον ως ἴματιον πεπαλαιωμένον καὶ διερρωγός καὶ ῥερυπωμένον κατ' ὅλιγον ἀποδυσόμεθα ἄνωθεν, καὶ τήν ύγιειαν ως διπλοΐδα φωτεινήν ὅλω τῷ σώματι ἐνδυσόμεθα, ἥγουν ἀπό κορυφῆς ἔως ἄκρων ποδῶν, τότε ἄλλοις καὶ αὐτοὶ διακονοῦντες ἐν οἷνῳ καὶ ἔλαιῳ καὶ τοῖς λοιποῖς ἐμπλάστροις τε καὶ φαρμάκοις τούτους ἰατρεύοντες, αὐτῷ δουλεύειν τῷ Κυρίῳ λογισθησόμεθα τῷ οὕτως εἰπόντι· “Ἐφ' ὅσον ἐποιήσατε ἐνί τούτων τῶν ἀδελφῶν μου τῶν ἐλαχίστων, ἐμοί ἐποιήσατε”. Εἰ δέ οὐχ οὕτως πρῶτον ἔξομεν, ἀλλ' ἔτι νοσοῦντες τοῦτο ποιῆσαι ἐπιχειρήσομεν, ἀποκριθείς δὲ Δεσπότης ἐρεῖ ἡμῖν· “Ιατρέ, ίάτρευσον σεαυτόν”.

Διπλοΐδα δέ φωτεινήν εἰπόντας ἡμᾶς τήν ύγιειαν τῆς ψυχῆς ἀκούσας, μή ἐξ ἀγνοίας καταγελάσης τοῦ ῥήματος μηδέ σωματικήν ύγιειαν ὑπολαμβάνειν λέγειν ἡμᾶς, ἀλλ' ἀσώματόν τινα καὶ θείαν νοεράν, ἥτις οὐκ ἀπό φαρμάκων καὶ βοτάνων εἰώθεν γίνεσθαι, “οὐδέ ἐξ ἔργων τινῶν, ἵνα μή τις καυχήσηται”. Καθάπερ γάρ τις ὀστοῦν συντιθείς νεκρόν πρός ὀστοῦν καὶ ἀρμονίαν πρός ἀρμονίαν, ἄτινά μοι καὶ λάβοις εἰς ἔργα καὶ κτῆσιν τῆς ἀρετῆς, οὐδέν ὡφελεῖ, μή ὅντος τοῦ δυναμένου κρέας καὶ νεῦρα εἰς αὐτά ἔξυφαναι, ἀλλά καὶ τοῦτο ποιήσας καὶ τάς μέν ἀρμονίας συνδήσας τοῖς νεύροις, τά δέ νεκρά ἐκεῖνα ὀστᾶ κρέας ἐπενδύσας καὶ δέρμα καὶ εἰς σῶμα ἀποτελέσας αὐτά, οὐδέν ἔσται πάλιν ὄφελος, ἐστερημένον ὑπάρχον τοῦ ζωοποιοῦντος καὶ κινοῦντος αὐτό πνεύματος, τουτέστιν ἔρημον ψυχῆς ὅν, οὕτω καὶ ἐπί τῆς νεκρωμένης μοι νόει ψυχῆς καὶ ἐπί τά ἔνδοθεν τῶν ταύτης μελῶν μετάγαγέ σου τόν νοῦν καὶ ἴδε πάσας συναγομένας τάς πράξεις, νηστείαν λέγω καὶ ἀγρυπνίαν, χαμενίαν καὶ ξηροκοιτίαν, (254) ἀκτημοσύνην καὶ ἀλουσίαν καὶ τά τούτοις ἀκόλουθα, ως ὀστᾶ νεκρά, καὶ συναρμολογουμένας ἀλλήλαις καὶ ἐτέραν τῇ ἐτέρᾳ συνακολουθούσας καὶ συντιθεμένας καὶ οίονεί πως ἀκέραιον ἀποτελούσας τό τῆς ψυχῆς σῶμα. Τί οὖν τό ὄφελος, ἔάν ἄψυχον κεῖται καὶ ἄπνουν, μή ὅντος τοῦ Ἀγίου Πνεύματος ἐν αὐτῷ; Μόνον γάρ ἐκεῖνο ἐλθόν ἐν ἡμῖν καὶ ἐγκατοικῆσαν, ως ἄψυχα

μέλη ἀπ' ἄλλήλων διεσπασμένα, οὕτω νενεκρωμένας τάς ἐναρέτους πράξεις συνδεῖ νεύροις ἰσχύος πνευματικῆς καί συνενοī τῇ ἀγάπῃ τῇ πρός Θεόν, καί τηνικαῦτα καινούς ἡμᾶς ἀπό παλαιῶν καί ζῶντας ἐκ νεκρῶν ἀποδείκνυσιν· ἄλλως δέ οὐκ ἔνι ζῆσαι ψυχήν.

“Ωσπερ γάρ τό σῶμα ἡμῶν, κἄν ἀσθενῇ κἄν μή, δίχα ψυχῆς κινεῖσθαι τοῦτο, ἥ κἄν δλως ζῆν, τῶν ἀδυνάτων ἐστίν, οὕτω καί ἡ ψυχή, κἄν ἀμαρτήσῃ κἄν μή, ἀνευ τοῦ Ἅγιου Πνεύματος νεκρά ἐστι καί ζῆσαι τήν αἰώνιαν ζωήν δλως οὐ δύναται· εἰ γάρ κέντρον τοῦ θανάτου ἡ ἀμαρτία ἐστίν, ὁ ἀμαρτήσας πάντως πληγείς ὑπ' αὐτοῦ ἀπέθανεν· εἰ δέ οὐδείς ἀναμάρτητος – πάντες γάρ, φησίν, ἡμαρτον καί ὑστεροῦνται τῆς δόξης τοῦ Θεοῦ, πάντες δηλονότι οἱ ἀμαρτήσαντες ἀπεθάνομεν καί ἐσμέν νεκροί. Νόει οὖν μοι νεκρόν νοερῶς σεαυτόν. Εἰπέ τοίνυν πῶς ἐπαληθῶς ζήσειας, μή ἐνωθείς τῇ ἀληθινῇ ζωῇ, τουτέστι τῷ Ἅγιῳ Πνεύματι, δι' οὗ πᾶς πιστός ἀναγεννᾶται καί ἀναζωοῦται ἐν Χριστῷ. “Ἐγώ γάρ, φησί, εἰμί ἡ ἀλήθεια καί ἡ ἀνάστασις καί ἡ ζωή”. Οἱ δοῦλοι καί μαθηταί τοῦ Χριστοῦ φῶς εἰσὶ καί ἀλήθεια καί ζωή· “Ο δεχόμενος γάρ ὑμᾶς, φησίν, ἐμέ δέχεται· καί ὁ ἐμέ δεχόμενος δέχεται τὸν ἀποστείλαντά με”. Εἰ οὖν ἡμεῖς νεκροί, ἐκεῖνος δέ μόνος ἡ αἰώνιός ἐστι ζωή, πρό τοῦ ἐνωθῆναι αὐτῷ καί ζῆσαι, (255) μή λέγωμεν ὅτι τῷ Κυρίῳ δουλεύομεν. Νεκροί γάρ πῶς τινί ποτε ἐκδουλεύσουσιν; Εἰ μή ἐκεῖνον γνωστῶς ὡς διπλοῖδα περιβαλώμεθα, μή νομίσωμεν ὅτι τῶν νοσημάτων ἡμῶν ἡ τῶν ἐνοχλούντων παθῶν δλως ἡλευθερώθημεν.

“Ωσπερ γάρ τό σκότος οὐ φεύγει, εἰ μή τό φῶς παραγένηται, οὕτως οὐδέ ἡ νόσος τῆς ψυχῆς φυγαδεύεται, εἰ μή ὁ τάς ἀσθενείας ἡμῶν αἴρων ἐλεύσεται καί ἡμῖν ἐνωθῆ. Ἐρχόμενος δέ αὐτός, ἐπεί πᾶσαν νόσον καὶ πᾶσαν ἀσθενειαν ψυχικήν ἀπελαύνει, καλεῖται ὑγίεια, τήν ὑγίειαν ἡμῖν χαριζόμενος τῆς ψυχῆς· φωτίζων δέ ἡμᾶς, λέγεται φῶς, ὑπέρ φῶς ἄπαν ὕν· καί ζωοποιῶν ἡμᾶς, λέγεται ζωή, ὑπέρ ζωήν ἄπασαν ὕν· περιλάμπων δέ ἡμᾶς δλους καί τῇ δόξῃ τῆς αὐτοῦ θεότητος περικυκλῶν καί ἐπιθάλπων, καλεῖται ἴματιον, καί οὕτως ἐνδιδύσκεσθαι τοῦτον λέγομεν τὸν ἀναφῆ πάντῃ καί ἀληπτον· ἐνούμενος δέ ἀμίκτως ἡμῶν τῇ ψυχῇ καί δλην ποιῶν ταύτην ὡς φῶς, ἐνοικεῖν λέγεται ἐν ἡμῖν καί ἀπεριγράπτως περιγράφεσθαι. ”Ω τοῦ θαύματος! Οὕτω τοιγαροῦν γίνεται πάντα ἡμῖν ὁ ὑπεράνω πάντων ὕν, ἄρτος, σκέπη καί ὕδωρ, δ πάλαι τῇ Σαμαρείτιδι εἴπε τόν πιόντα μή διψησάι ποτε. Εἰ οὖν ἔτι διψᾶς, οὕπω ἔξ ἐκείνου τοῦ ὕδατος ἔπιες· ἀψευδῆς γάρ ἐστιν ὁ τοῦτο εἰπών. Ἐγώ γάρ τινος ἥκουσα λέγοντος, ὅτι ἀφ' οὗ ἐκ τούτου τοῦ ὕδατος εἰς κόρον πιεῖν ὁ φιλάνθρωπος Δεσπότης μοι ἔχαρισατο, εἰ συνέβη ἐπιλαθέσθαι με καὶ ὡς μή πιόντα ζητεῖν πάλιν δοθῆναί μοι παρ' ἐκείνου πιεῖν, αὐτό ἐκεῖνο, δπερ δηλονότι ἔπιον ὕδωρ, ἔνδοθεν ἥλετο τῆς καρδίας μου καὶ ἐπήδα ὡσπερ ῥεῖθρον φωτοειδές καί εὐθύς ἐώρων αὐτό. Ἐκεῖνο δέ οἵονεί ἐλάλει διά τῶν παλμῶν ἐν ἐμοί καί ἔλεγειν· “Οὐχ ὁρᾶς με ὅτι ἐνταῦθα είμι μετά σοῦ; Καί πόθεν μοι δοθῆναί σοι ἡ ἄλλοθέν ποθεν παραγενέσθαι με ἐπιζητεῖς; Οὐκ οἶδας ὅτι ἀεί σύνειμι οῖς (256) ἄπαξ ἐμαυτό ἐπιδώσω πιεῖν με καί πηγή γίνομαι ἀθάνατος ἐν αὐτοῖς;”.

Εἰ οὖν τοῦτο γεγονός ἔγνως καί ἐν σοί, ὡ ἀδελφέ, μακάριος εῖ. Εἰ δέ τόν Χριστόν μέν τεθέασαι, οὕπω δέ σοι τοῦτο τό πόμα πιεῖν ἔχαρισατο, πρόσπεσον, κλαῦσον, δυσώπησον, θρήνησον, τύψον σεαυτοῦ τάς ὁψεις, ὡσπερ ποτέ ὁ Ἄδαμ, τίλλε σου τάς τρίχας τῆς κεφαλῆς· μή ἀναπέσης ἐπί κλίνης, ἀλλά κλίνη γενέσθω σοι ἄπαν ἔδαφος· μή δῶς ὑπνον εἰς κόρον σοῖς ὁφθαλμοῖς, μή δλως νυσταγμόν τοῖς βλεφάροις σου· μή πρός τι τῶν ἐπί γῆς ἡ τῶν ἐν οὐρανῷ ἐπιστρέψῃς σου τό ὅμμα – τί γάρ σοι καί πρός ἄλλο τι, τόν ποιητήν τῶν ἀπάντων ὁρῶν σου πρό ὁφθαλμῶν; μή ἐμπλήσῃς τήν γαστέρα σου τῶν ἐδωδίμων ποτέ· μή γλυκάνης σου τόν λάρυγγα ἐνηδόνω βρώσει ἡ πόσει εἰς πλησμονήν· μή περιεργάσῃ τά γινόμενα πράγματα, μηδέ πρός τούς

άδιαφόρως καί καταφρονητικῶς βιοῦντας ἀποβλέψης, ἵνα μή εἰς οἴησιν ἐμπέσῃς ἡ καί κατακρίνης αὐτούς· ἀλλά γάρ μηδέ συγκαθεσθῆς πρός συντυχίας ἀκαίρους ποτέ μετ' αὐτῶν· μή παριέλθης τούς ὄνομαστούς ζητῶν μοναχούς, μηδέ ἐρεύνα τούς βίους αὐτῶν, ἀλλ' εἰ μέν πνευματικῷ πατρί Θεοῦ χάριτι ἐνέτυχες, αὐτῷ μόνῳ λέγε τά κατά σέ· εἰ δ' οὖν, ἀλλά τόν Χριστόν ὅρῶν, εἰς ἐκεῖνον ἀπόβλεπε ἀεί καί διά παντός ἐκεῖνον μόνον τῆς σῆς κατηφείας καί θλίψεως ἔχε θεωρητήν.

Δείκνυε αὐτῷ, μᾶλλον δέ ἐκεῖνος ὁράτω σου τίνα ἀλουσίαν, τήν ἄγαν ἀκτημοσύνην, τόν ἀφιλάργυρον τρόπον. Μηδέ, εἰ ῥέει ποθέν ἄπας ὁ πλοῦτος τοῦ κόσμου ἡ καί πλῆθος χρυσίου ἔρριπται πρό τῶν ποδῶν σου – γίνεται γάρ καί τοῦτο ἐκ τῆς τοῦ Πονηροῦ μηχανῆς καί τῶν ἐκείνου συνεργῶν καί ὑπασπιστῶν, ἐπιστρέψαι κάν τὸν ὄλως τόν ὄφθαλμόν καί ἀπιδεῖν πρός ταῦτα θελήσῃς, εἰ καί προφάσει τῶν πτωχῶν ἀναμαρτήτως δοκεῖ καί λαμβάνεσθαι (257) καί διδόσθαι παρά σοῦ. Ἐκεῖνος βλεπέτω σε τυπτόμενον καί μή ἀντιτύπτοντα, ὑβριζόμενον καί μή ἀνθυβρίζοντα, λοιδορούμενον καί τούς λοιδοροῦντάς σε εὐλογοῦντα, μή δόξαν ζητοῦντα, μή τιμήν, μή ἀνάπαισιν, καί ἀπλῶς πάντα ποιοῦντα καί πάντα διαπραττόμενον καί μηδόλως ἐνδιδοῦντα μήτε εἰς τά ὄπίσω στρεφόμενον, ἔως οὗ σπλαγχνισθείς ἐπιδώσει σοι τό φοβερόν ἐκεῖνο καί ἄρρητον καί ἀκατονόμαστον πόμα πιεῖν. Καί ὅταν τούτου ἀξιωθῆς, τότε γνώσεις ἅπερ λαλοῦμεν καί ἅπερ σοι ὑφηγούμεθα. “Λαλοῦμεν γάρ σοφίαν, φησίν, οὐ τοῦ αἰῶνος τούτου τήν καταργουμένην, ἀλλά λαλοῦμεν Θεοῦ σοφίαν ἐν μυστηρίῳ, τήν ἀποκεκρυμμένην”.

Εἰ δέ οὐδέ αὐτόν τόν Χριστόν ὄλως ἰδεῖν κατηξίωσαι, τί ὅτι καί δοκεῖς ζῆν; Τί ὅτι καί δουλεύειν νομίζεις αὐτῷ, ὃν οὐδέπω τεθέασαι; Μή θεασάμενος δέ μηδέ φωνῆς αὐτοῦ ἀκοῦσαι ἀξιωθείς, πόθεν τό θέλημα αὐτοῦ τό ἄγιον καί εὐάρεστον καί τέλειον διδαχθήσῃ; Εἰ δέ ἐκ τῶν ἀγίων εἴπης μαθήσεσθαι τοῦτο Γραφῶν, ἐρωτῶ πῶς αὐτό, νεκρός ὅλος ὡν καί ἐν σκότει κείμενος, ἀκοῦσαι δυνηθῆς ἡ ἐκπληρῶσαι, ἵνα καί ζῆσαι ἀξιωθῆς καί ἰδεῖν τόν Θεόν. Οὐδαμῶς. Τί οὖν; Εἰ νεκροί ἐσμεν, φησίν, ἐν σκότει διάγομεν, πῶς ζῆσαι ἰσχύσομεν ἡ πῶς τόν Χριστόν, τό ἀληθινόν φῶς, ἐλθόντα ἐπί τῆς γῆς θεασόμεθα; Ἀκουε νουνεχῶς καί μή θέλε δικαιοῦν σεαυτόν· ἀλλά ταπεινώθητι ἐνώπιον τοῦ Θεοῦ καί εἰπέ· “Κύριε, ὁ μή θέλων τόν θάνατον τοῦ ἀμαρτωλοῦ ὡς τό ἐπιστρέψαι καί ζῆν αὐτόν, ὁ κατελθών διά τοῦτο ἐπί τῆς γῆς, ἵνα τους κειμένους καί τεθανατωμένους ὑπό τῆς ἀμαρτίας ἔξαναστήσῃς καί σέ κατιδεῖν αὐτούς, τό φῶς τό ἀληθινόν, ὡς ἰδεῖν ἀνθρώπῳ δυνατόν, καταξιώσῃς, πέμψον μοι ἀνθρωπὸν γινώσκοντά σε, (258) ἵνα, ὡς σοί δουλεύσας αὐτῷ καί πάσῃ δυνάμει μοι ὑποταγείς καί τό σόν ἐν τῷ ἐκείνου θελήματι ποιήσας θέλημα, εὐαρεστήσω σοι τῷ μόνῳ Θεῷ καί καταξιωθῶ σου κάγω τῆς βασιλείας, ὁ ἀμαρτωλός”.

Ἐάν οὖν οὕτως ἐπιμείνης ἔξ ὅλης ψυχῆς καί δυνάμεως κρούών, παρακαλῶν τε καί δεόμενος αὐτοῦ, οὐκ ἐγκαταλείψει σε, ἀλλά ἡ δι' ἔαυτοῦ ἡ δι' ἐνός τῶν δούλων αὐτοῦ, ὅσα δεῖ σε ποιῆσαι διδάξει σε καί διά τῆς αὐτοῦ χάριτος καί τῆς εὐχῆς τοῦ δούλου αὐτοῦ ἰσχύν σοι χαρίσεται τοῦ ἐκπληρῶσαι αὐτά. Χωρίς γάρ ἐκείνου οὐ δυνήσῃ ποιῆσαι οὐδέν· ἀλλ' ἐκεῖνος, καθώσπερ ἐφθην εἰπών, ἀπαραλείπτως γενήσεται σοι τά πάντα· εἰ δέ μή πάντα τέως εύρισκῃ ἐν τῇ ἐξόδῳ σου τόν Χριστόν ἐκζητῶν, τέως τοῖς αὐτοῦ φίλοις καί ἄρχουσιν ὑποτασσόμενος εἰς καί δουλεύων εύρισκῃ διά τούτων ἐκείνω, τέως τῶν τοῦ Θεοῦ δούλων καί οὐχὶ τό σόν θέλημα ἐκ πληροῖς – Θεοῦ δέ θέλημα τό θέλημα τῶν ἐκείνου δούλων ἐστίν, τέως ἐν ἐργασίᾳ καί οὐκ ἀργίᾳ, τέως ἐν ταπεινώσει καί οὐκ ἐν οἰήσει. Μνήσθητι ὡν εἰπον, δτι οἱ στρατηγοί καί οἱ ἄρχοντες πάντες οἱ μέν δοῦλοι, οἱ δέ φίλοι τοῦ βασιλέως εἰσί καί διά τούτων αὐτῶν καί ὁ ὑφ' ἐνί ἐκάστω τούτων πέλων λαός· οἵ, εἰ καί μή τόν βασιλέα καθορῶσι καί συντυγχάνουσιν, ἀλλά τῷ στρατηγῷ αὐτῶν ἡ τῷ ἄρχοντι ὡς ἐκείνῳ αὐτῷ τῷ βασιλεῖ καλῶς ἐκδουλεύοντες δωρεάς τε καί ἀξιώματα λαβεῖν δι'

αύτῶν ἀπό τοῦ βασιλέως ἐλπίζουσιν, οἱ δέ καὶ λαμβάνουσι μεσίτας τούς ἑαυτῶν ἄρχοντας προβαλλόμενοι. Εἰσὶ δέ οἱ καὶ διὰ τῆς οἰκείας ἀνδρείας καὶ ἀρετῆς ἀκουστοί γίνονται καὶ παρά τοῦ βασιλέως προσλαμβάνονται καὶ τιμῶνται καὶ ἄλλων ἄρχοντες καὶ μεσίται ἀποκαθίστανται, καὶ τηνικαῦτα καταξιοῦνται καὶ αὐτῷ ἐκείνῳ τῷ βασιλεῖ τήν κατά πρόσωπον ὑπηρεσίαν ἀποπληροῦν καὶ αὐτῷ προσομιλεῖν καὶ τῆς ἐκείνου ἀκούειν φωνῆς.

(259) Εἰ δέ σὺ μέν, ως προείρηται, ζητῆσαι καὶ κροῦσαι οὐκ ἀνέχῃ, ἀλλά ὑπό στρατιώταις ἀνωνύμοις γενέσθαι, τουτέστιν ὑποτακτικός εὐτελής μετά εὐτελῶν καταταγῆναι προτεθύμησαι, καὶ ἄρχουσι πνευματικοῖς ἐκδουλεῦσαι οὐ βούλει, τί ἐμέ μέμφη λέγοντά σε νεκρόν ἢ τυφλόν ἢ ἀσθενῆ καὶ παρειμένον καὶ τῆς δουλείας ἀποκεχωρισμένον τοῦ βασιλέως Χριστοῦ; Ἀλλά κάθη, εἴποις, ἐν τῷ κελλίῳ, σεαυτῷ προσέχων καὶ μηδένα μηδαμῶς ἀδικῶν; Τοῦτο δέ αὐτό ἄρα ποιῆσαι καὶ αὐτός καταδέξῃ τὸν σόν δοῦλον ἢ ὑπηρέτην, ἵνα καταφρονήσας σου τῆς ὑπηρεσίας, ἐν ἔτερῳ καὶ αὐτός ἀπελθών κελλίῳ καθίσῃ, μηδένα μηδέ σεαυτόν ἀδικῶν; Ἀλλά ἔτερος τίς ἀνθρώπων δλῶς ἀκοῦσαι τοῦτο ἀνέξεται; Πῶς οὖν, καθήμενον ἐν τῷ κελλίῳ καὶ παρ' ἔτέρων ὑπηρετούμενος, σύ δουλεύειν λέγεις Θεῷ; Διά ποίων τῶν ἔργων; Εἰπέ. Εἰ γάρ σεαυτῷ διακόνεις εἰς πάντα καὶ ἐκ τῶν ἔργων τῶν χειρῶν σου τά πρός χρείαν εἶχες πᾶσαν τοῦ σώματος, οὐδέ οὕτως τῷ Θεῷ δουλεύειν σε λέγειν ἔχρην. Ὁ γάρ δοῦλος οὐχί ἐν τῷ ἑαυτόν διατρέφειν καὶ ἐνδιδύσκειν ἐπαινεῖται, ἀλλ' ἐάν μή καὶ τό κοινῶς λεγόμενον πάκτον ἐκ τοῦ ἔργου αὐτοῦ καθ' ἐκάστην πρός τὸν ἑαυτοῦ παρέχῃ κύριον, ως ἄχρηστος τιμωρεῖται καὶ κατακρίνεται. Πῶς οὖν ἡμεῖς, ως ἐλεύθεροι ζῶντες καὶ τῇ ἀνέσει καὶ ἀμελείᾳ καὶ ῥαθυμίᾳ ἑαυτούς ἐκδιδοῦντες καὶ μή μόνον μηδέν ἐργαζόμενοι μήτε διακονοῦντες καὶ καθ' ὥραν γογγύζοντες, εἰ μή παρ' ἔτέρων διακονούμεθα, τῷ Θεῷ δουλεύειν καὶ μηδένα ἀδικεῖν λέγομεν; Ὅσοις γάρ ἄν ὑπηρετεῖν δύναται τις καὶ μή προαιρεῖται τοῦτο ποιεῖν, τοσούτοις ἀδικεῖ καὶ ὑπεύθυνον ἑαυτόν τοῦ κρίματος ἀποκαθιστᾶ καὶ τῆς Δεσποτικῆς ἀποφάσεως τῆς οὗτω λεγούσης: “Απέλθετε ἀπ' ἐμοῦ οἱ κατηραμένοι εἰς τό πῦρ τό αἰώνιον τό ήτοι μασμένον τῷ (260) διαβόλῳ καὶ τοῖς ἀγγέλοις αὐτοῦ. Ἐπείνασα γάρ” καὶ τά ἔξης ἀπαριθμησάμενος “ἐν ἀσθενείᾳ ἡμην, εἶπε, καὶ οὐ διακονήσατέ μοι”. Πῶς οὖν ἢ ποίω προσώπῳ αὐτόν θεασώμεθα, τό ἔκαστου ἔργον ἐρχόμενον ἐπισκέψασθαι;

Μή πλανᾶσθε· ὁ Θεός πῦρ ἐστι καὶ πῦρ ἡλθε καὶ ἔβαλεν ἐπί τῆς γῆς· ὃ καὶ περιέρχεται ζητῶν ὅλην δράξασθαι, ἵτοι πρόθεσιν καὶ προαίρεσιν ἀγαθήν, καὶ ἐμπεσεῖν εἰς αὐτήν καὶ ἀναφθῆναι. Εἰς οὓς δέ ἀναφθῆ, αἱρεται εἰς φλόγα μεγάλην καὶ ἀφικνεῖται ἔως τῶν οὐρανῶν καὶ οὐκ ἐῇ τὸν ἐμπυρισθέντα ἀργεῖν δλῶς ἢ ἡρεμεῖν. Οὐδέ ἀγνώστως, ὡς τίνες οἴονται τῶν νεκρῶν, κατακαίει τήν ἐμπρησθεῖσαν ψυχήν – οὐδέ γάρ ἀναίσθητος ὅλη ἐστίν, ἀλλ' ἐν αἰσθήσει καὶ γνώσει καὶ δύνῃ ἀφορήτῳ τό καταρχάς· αἰσθητική γάρ ὑπάρχει καὶ λογική· μετά δέ ταῦτα, καθαράν τοῦ ῥύπου τῶν παθῶν τελείως ἡμᾶς, τίνεται τροφή καὶ πόσις, φωτισμός καὶ χαρά ἀδιαλείπτως ἐντός ἡμῶν, καὶ φῶς αὐτούς ἡμᾶς κατά μέθεξιν ἀπεργάζεται. Ὡσπερ γάρ ἐκκαιόμενος κλίβανος καταρχάς μέν ἐκ τοῦ τῆς ὅλης ἐκπεμπομένου καπνοῦ μᾶλλον μελαίνεται, ἐπάν δέ σφραδρῶς ἐκκαῆ, ὅλος διαυγής γίνεται καὶ τοῦ πυρός ὅμοιος καὶ οὐδεμίαν μελανίαν ἐκ τοῦ καπνοῦ ἔκτοτε κατά μέθεξιν προσλαμβάνει, οὕτω δή καὶ ψυχή ἡ τῷ θείῳ ἐναρξαμένη πόθῳ ἐκκαίεται πρῶτα μέν τὸν τῶν παθῶν ζόφον ἐν τῷ πυρί τοῦ Πνεύματος ὡς καπνόν ἐν ἑαυτῇ ἐκπεμπόμενον καθορᾷ καὶ τήν προσοῦσαν αὐτῇ ἐξ αὐτοῦ μελανίαν ἐνοπτρίζεται καὶ θρηνεῖ καὶ τούς ἀκανθώδεις λογισμούς καὶ τάς φρυγανώδεις προλήψεις καταφλεγομένας καὶ ἀποτεφρουμένας τέλεον ἐπαισθάνεται· ἐπάν δέ ταῦτα ἔξαναλωθῆ καὶ ἡ τῆς ψυχῆς οὐσία μόνη χωρίς πάθους ἐναπομείνῃ, τότε οὐσιωδῶς καὶ αὐτῇ ἐνοῦται τό θεῖον καὶ ἄϋλον πῦρ· καὶ εὐθύς ἀνάπτεται καὶ διαυγάζει καὶ μεταλαμβάνει, ὥσπερ ὁ κλίβανος, τοῦ αἰσθητοῦ

τούτου πυρός· (261) οὕτω καί τό σῶμα, τοῦ θείου καί ἀρρήτου φωτός, καί αὐτό, πῦρ κατά μέθεξιν γίνεται.

Οὐκ ἂν δέ τοῦτό ποτε γένηται ἐν ἡμῖν, ἐάν μή τόν κόσμον καί τά ἐν τῷ κόσμῳ ἄπαντα βδελυξώμεθα καί αὐτάς ἡμῶν τάς ψυχάς κατά τήν τοῦ Κυρίου φωνήν ἀπολέσωμεν. Τό γάρ πῦρ ἐκεῖνο ἄλλως ἐν ἡμῖν οὐκ ἀνάπτεται· ὅ οἱ λαβόντες οὐ μόνον νοσημάτων ψυχικῶν παντελῶς ἀπηλλάγησαν, ἀλλά καὶ πολλούς ἄλλους, ἐκ τῶν δικτύων ἔξελθόντες τοῦ διαβόλου, νοσοῦντας ψυχικῶς καὶ ἀσθενοῦντας ἰάσαντο καὶ τῷ δεσπότῃ Χριστῷ ὡς δῶρα τούτους προσήγαγον. Ἐκ γάρ τοῦ πυρός ἐκείνου τοῦ θείου πᾶσαν ἐπιστήμην καὶ πᾶσαν τέχνην οὗτοι σοφῶς διδαχθέντες, διά πάντων ἐν παντί τῷ βίῳ καὶ ἐν πάσῃ αὐτῶν τῇ ζωῇ τῷ Θεῷ εὐηρέστησαν, οἵος ἦν ὁ τάς κλεῖς τῆς βασιλείας λαβών Πέτρος ὁ θεῖος ἀπόστολος, οἵος ἦν Παῦλος ὁ εἰς τρίτον ἀρπαγεῖς οὐρανόν, καὶ καθεξῆς οἱ θεῖοι ἀπόστολοι· τοιοῦτοι δέ ὑπῆρχον καὶ οἱ ἄγιοι καὶ θεοφόροι πατέρες ἡμῶν καὶ διδάσκαλοι, οἱ τάς αἱρέσεις διά τοῦ πυρός τούτου τοῦ θείου ὡς ἀκάνθας ἔξαφανίσαντες, οἱ τοῖς δαίμοσιν ὡς δούλοις ἀχρείοις καὶ ἀσθενέσιν ἐπιτάσσοντες (κάκεῖνοι, μετά φόβου αὐτοῖς ὑπακούοντες, τοιοῦτοι γεγόνασι καὶ ἀεί γίνονται), οἱ οὕτως τόν Θεόν ἀγαπήσαντες, ὡς μηδέ τῆς ἑαυτῶν φείσασθαι ψυχῆς. Οὗτοι τοιγαροῦν καὶ ὅσοι κατ’ αὐτούς τῷ Θεῷ δουλεῦσαι καὶ δουλεύειν ἀεί λέγονται, οἱ δέ ἀμαρτίαις ἔτι ὄντες ὑπεύθυνοι οὐχί, ἀλλά δούλοις ἐοίκασι πονηροῖς καὶ προσκεκρουκόσι τῷ ἴδιῳ δεσπότῃ· οἱ δέ καὶ ὑπό παθῶν ἔτι ὀχλούμενοι, τοῖς ἀεί μαχομένοις καὶ τοῖς ἀντιπίπτουσιν ἥ παλαίουσιν· οἱ δέ τάς ἀρετάς ἀκμήν μή κτησάμενοι, ἀγωνιζόμενοι δέ ταύτας κτήσασθαι, τοῖς ἡκρωτηριασμένοις τά σώματα ἥ καὶ τοῖς λειπομένοις τῶν πρός ζωήν πένησι (262) παρεικάζονται, δεομένοις μᾶλλον ὡν ὑστεροῦνται μελῶν καὶ χρειῶν, οὐχί δέ παρέχουσιν ἄλλοις τά πρός τήν χρείαν ἥ ἀμισθί δυναμένοις δουλεύειν.

Χρεών δέ ἐστι κατά τήν τοῦ Ἀποστόλου φωνήν πᾶσαν ἀρετήν κατορθώσαντας ἄρτιον ἡμᾶς ἀποτελέσαι τόν κατά Θεόν ἡμῶν ἄνθρωπον, ἐν μηδενί μηδέν λειπόμενον δηλονότι, καὶ τήν τοῦ Πνεύματος χάριν ἀπό τοῦ ἐπουρανίου βασιλέως Χριστοῦ, ὡς οἱ ἀπό τοῦ ἐπιγείου στρατιῶται τό σιτηρέσιον, λαβεῖν· καὶ τηνικαῦτα, ὡς ἥδη τέλειοι γεγονότες ἄνδρες, εἰς τήν ἡλικίαν τοῦ Χριστοῦ καὶ τό μέτρον ἀναδραμόντες αὐτῆς καὶ τοῖς στρατώταις καὶ δούλοις καταλεγέντες αὐτοῦ, ἐκστρατεύσομεν κατά τῶν πολεμίων ἔχθρῶν, ἐπειδή, ὡς φησι Παῦλος ὁ θεῖος ἀπόστολος, οὐδείς “στρατεύεται ἴδιοις δψωνίοις ποτέ”. Τί λέγων δψώνιον; Τό βασιλικόν σιτηρέσιον. Εἴ τοινυν καὶ ἡμεῖς μή λάβοιμεν ἀπό Θεοῦ τόν ἄρτον τόν ἐκ τοῦ οὐρανοῦ καταβαίνοντα καὶ διδοῦντα τῷ κόσμῳ ζωήν, ἥγουν τήν χάριν τοῦ Πνεύματος – τοῦτο γάρ ἐστι τό πνευματικόν σιτηρέσιον, ὃ τρέφονται οἱ Χριστῷ στρατευθέντες καὶ ὅ ἀντί ὅπλων πνευματικῶς ἐπενδύονται, πῶς εἰς παράταξιν, εἰπέ μοι, ἔξελθωμεν τοῦ Θεοῦ ἥ πῶς καταταγῶμεν ἐν τοῖς δούλοις αὐτοῦ;

Ἄλλα δεῦτε καὶ διαναστῶμεν, ὅσοι ἀπό δουλείας τῆς τῶν παθῶν βούλεσθε φυγεῖν καὶ Χριστῷ τῷ ἀληθινῷ προσδραμεῖν δεσπότῃ, ἵνα καὶ δοῦλοι αὐτοῦ χρηματίσητε· καὶ τοιοῦτοι σπουδάσωμεν καὶ ἡμεῖς γενέσθαι, οἵους ὁ λόγος προλαβών ἀνετάξατο. Μή οὖν καταφρονήσωμεν τῆς σωτηρίας ἡμῶν μηδέ ἀπατῶμεν ἡμᾶς ἑαυτούς καὶ προφασιζώμεθα προφάσεις ἐν ἀμαρτίαις ἐν τῷ λέγειν ἀδύνατον τοῦτο ἐστι κατά τήν παροῦσαν γενέαν τοιοῦτον γενέσθαι ποτέ. Μή δή φιλοσοφῶμεν κατά τῆς σωτηρίας (263) ἡμῶν μηδέ κατά τῶν ἴδιων ψυχῶν ῥήτορεύωμεν· δυνατόν γάρ ἐστιν, ἐάν θέλωμεν, καὶ τοσοῦτον ὡς ἀρκεῖν προαίρεσιν μόνην εἰς τοσοῦτον ὕψος ἀνενέγκαι ἡμᾶς· ὅπου γάρ, φησίν, ἐτοίμη προαίρεσις, τό κωλῦον οὐδέν. Ὁ Θεός βούλεται θεούς ἐξ ἀνθρώπων ποιῆσαι ἡμᾶς, ἐκόντας δέ καὶ οὐκ ἄκοντας· καὶ ἡμεῖς ἀναδυόμεθα, τήν εὐεργεσίαν ἀποσειόμενοι; Καί πόσης τοῦτο εὐηθείας οὐκ ἔστιν ἥ παραπληξίας καὶ ἀφροσύνης ἐσχάτης; Τοσοῦτον γάρ βούλεται τοῦτο ὁ Θεός, ὅτι ἐκ

τῶν κόλπων τοῦ εὐλογημένου Πατρός αὐτοῦ ἀνεκφοιτήτως ἔξελθών κατῆλθεν καί ἥλθεν διά τοῦτο ἐπί τῆς γῆς. Εἰ τοίνυν θελήσομεν καί ἡμεῖς, οὐδέν οὐδαμῶς εἰς τοῦτο ἡμᾶς ἐμποδίσαι δυνήσεται· μόνον ὅρμήσωμεν διά μετανοίας θερμῆς πρός αὐτόν καί αὐτός ἐγγίσας ἡμῖν καί ἐφαψάμενος τῶν καρδιῶν ἡμῶν μόνω τῷ ἀχράντῳ δακτύλῳ αὐτοῦ ἀνάψει τάς λαμπάδας τῶν ψυχῶν ἡμῶν καί οὐκέτι ἔάσει σιβεσθῆναι αὐτάς ἔως τῆς συντελείας τοῦ αἰῶνος καί ἐπ' αἰώνων καί ἔτι, ὅτι αὐτῷ πρέπει πᾶσα δόξα, τιμή καὶ προσκύνησις νῦν καί εἰς τούς ἀτελευτήτους αἰῶνας τῶν αἰώνων· ἀμήν.

## ΛΟΓΟΣ Η'. (264)

**Περί ἀγάπης Θεοῦ καὶ πίστεως καὶ ὄπως τις ἐγκύμων γίνεται τῆς τοῦ Θεοῦ ἀγάπης. Καὶ περί ἐλλάμψεως καὶ θεωρίας φωτός καὶ μυστικῆς ὁμιλίας τοῦ Πνεύματος.**

Εἰ δοκεῖ, τοίνυν ἀκούσωμεν τοῦ σωτῆρος ἡμῶν Θεοῦ διαρρήδην βοῶντος καί λέγοντος πρός ἡμᾶς· “Οὐκ ἥλθον ἵνα κρίνω τὸν κόσμον, ἀλλ’ ἵνα σωθῇ ὁ κόσμος δὶ’ ἐμοῦ”. Καί δεῖξαι βουλόμενος τὸν τρόπον τῆς σωτηρίας, φησίν· “Ἐπεμψεν δὲ Θεός τὸν Υἱόν αὐτοῦ εἰς τὸν κόσμον, ἵνα πᾶς ὁ πιστεύων εἰς αὐτόν μή ἀπόληται, ἀλλ’ ἔχῃ ζωήν αἰώνιον”. Ταῦτα τοιγαροῦν ὁ πιστεύων ἀπό καρδίας καὶ πληροφορούμενος ὅτι οὐκ ἥλθεν ὁ Χριστός κρῖναι αὐτὸν ἀλλὰ σῶσαι, καὶ οὐκ ἔξ ἔργων ἡ κόπων καὶ ἰδρωτῶν, ἀλλὰ διά μόνης τῆς εἰς αὐτόν πίστεως, πῶς, εἰπέ μοι, ἄρα μή ἀγαπήσῃ αὐτόν ἔξ ὅλης αὐτοῦ τῆς ψυχῆς καὶ ἔξ ὅλης αὐτοῦ τῆς διανοίας; Καί μάλιστα ὅταν ἀκούσῃ ὅσα ἐκεῖνος ἐπαθεῖ, σῶσαι αὐτὸν καὶ πάντας βουλόμενος, οἷον τὴν ἔξ οὐρανῶν αὐτοῦ κάθιδον, τὴν ἐν γαστρί τῆς Παρθένου καὶ Θεοτόκου εἴσοδόν τε καὶ σύλληψιν καὶ τό ὄπως ἀτρέπτως γέγονεν ἀνθρωπος ὁ ὑπεράνω πάντων τῶν οὐρανῶν, ὁ ἴσοτιμος καὶ ὁμοούσιος τῷ Πατρί καὶ πᾶσαν τὴν κτίσιν τῇ χειρὶ περικρατῶν αὐτοῦ τῆς δυνάμεως, ὁ ἄνω (265) σύν τῷ Πατρί ὃν καὶ κάτω βρέφος γενέσθαι κατά τὴν ἀκολουθίαν τῆς ἡμετέρας καταδεξάμενος φύσεως.

Καί σύν τούτοις, ὅταν εἰς νοῦν ἀναλάβῃ τά λοιπά τῆς οἰκονομίας αὐτοῦ μυστήρια, οὐ μόνον δέ, ἀλλά καὶ ἣ ὑπέμεινε πάθη δὲ τῇ φύσει ἀπαθῆς δι’ αὐτόν, οἷον τὸν τόκον αὐτοῦ τὸν ἀπόρρητον, τά σπάργανα, τό σπήλαιον αὐτό, τὴν φάτνην τῶν ἀλόγων ἐφ’ ἣ πενιχρῶς ὁ βασιλεύς τοῦ παντός ἀνεκλίθη, τὴν φυγήν τὴν εἰς Αἴγυπτον, τὴν ἔξ Αἴγυπτου ἐπάνοδον, τὴν τοῦ Συμεὼν ὑποδοχήν, καὶ ὄπως ὡς εἰς τῶν κοινῶν ἀνθρώπων παρ’ αὐτοῦ ηὐλογήθη καὶ εἰσῆχθη ἐν τῷ ναῷ, τὴν τῶν γονέων ὑποταγήν, τὴν παρά τοῦ Ἰωάννου βάπτισιν ἐν τῷ Ἰορδάνῃ, τὸν πειρασμόν τοῦ διαβόλου, τάς θαυματουργίας αὐτοῦ καὶ διά ταῦτα οὐ θαυμαζόμενον, ἀλλὰ φθονούμενον μᾶλλον καὶ λοιδορούμενον καὶ διακωμῷδούμενον ὑπό πάντων (τότε τίνων; πονηρῶν καὶ ἀθέων ἀνδρῶν ὃν φανερῶς τε καὶ ἀφανῶς ἐμφράξαι ἥδυνατο τά ἀπύλωτα στόματα καὶ ξηρᾶναι τάς γλώσσας αὐτῶν καὶ τὴν ἐνοῦσαν αὐτοῖς φωνήν ἀποσβέσαι), τὴν προδοσίαν τοῦ μαθητοῦ, τὸν δεσμόν ὃν ὑπέστη παρά τῶν μιαιφόνων, καὶ ὄπως ὡς κακοῦργος ἥγετο παρ’ αὐτῶν, καὶ παρεδίδοτο τῷ Πιλάτῳ ὡς κατάκριτος, καὶ ῥάπισμα ἔλαβεν ὑπό δούλου, καὶ τὴν τοῦ θανάτου σιωπήσας ἀπόφασιν ἔλαβεν (Ἐμοί γάρ, φησίν, οὐ λαλεῖς; Οὐκ οἶδας ὅτι ἔξουσίαν ἔχων σταυρῶσαί σε καὶ ἔξουσίαν ἔχων ἀπολῦσαι σε;), εἴτα τόν φραγγελισμόν, τούς ἐμπαιγμούς, τά ὀνείδη, τὴν πορφύραν, τὸν κάλαμον, μεθ’ οὐ ἐπί τῆς ἀχράντου

κεφαλῆς αὐτοῦ τάς μάστιγας παρά τῶν θεοκτόνων ἐδέχετο, τόν ἀκάνθινον στέφανον, τόν σταυρόν, ὃν καὶ ἐβάσταζεν ὁ διαβαστάζων λόγῳ τὰ σύμπαντα· καὶ ἀπλῶς εἰπεῖν, ὅταν ἐννοήσῃ ὅπως ἔξω τῆς πόλεως ἥγετο ἐπί τόν Κρανίου τόπον, τῶν δημίων καὶ τῶν στρατιωτῶν περιστοιχούντων αὐτόν μεθ' ἄμα ὅχλων ἀπείρων ἐπὶ τήν (266) θεωρίαν ἐφεπομένων, καὶ ἐπί τούτοις, ἀγγέλων μὲν ἄνωθεν φριττόντων, τοῦ Θεοῦ δέ καὶ Πατρός ὁρῶντος τόν ὄμοούσιον Υἱόν καὶ ὁμόθρονον καὶ ὁμότιμον ταῦτα πάσχοντα παρά τῶν ἀσεβῶν Ιουδαίων, καὶ γυμνόν ἐπί σταυροῦ ἀναρτώμενον καὶ ἥλοις τάς χειρας καὶ τούς πόδας ἥλούμενον, λόγχῃ τε τήν πλευράν τιτρωσκόμενον, καὶ χολήν ποτιζόμενον μετά δξους, καὶ πάντα οὐ μόνον μακροθύμως φέροντα, ἀλλά καὶ τῶν σταυρούντων ὑπερευχόμενον, πῶς οὐκ ἀγάπησει αὐτόν ἐξ ὅλης ψυχῆς αὐτοῦ;

“Οταν γάρ ἐνθυμηθῇ ὅτι, Θεός ὡν ἄναρχος ἐξ ἀνάρχου Πατρός, συμφυής καὶ ὁμοούσιος τοῦ παναγίου καὶ προσκυνητοῦ Πνεύματος, ἀόρατος καὶ ἀνεξιχνίαστος, κατελθών ἐσαρκώθη καὶ ἄνθρωπος γέγονε καὶ πάντα τά εἰρημένα καὶ πολλά ἔτερα ἐπαθε δι' αὐτόν, ἵνα τοῦ θανάτου καὶ τῆς φθορᾶς ἀπαλλάξῃ αὐτόν καὶ υἱόν Θεοῦ καὶ θεόν ὄμοιον αὐτοῦ ἀπεργάσηται, ἄρα γε, εἰ λίθου σκληρότερος ἦ καὶ κρυστάλλου ψυχρότερος, οὐ μαλαχθήσεται τήν ψυχήν καὶ διαθερμανθήσεται τήν καρδίαν πρός ἀγάπην Θεοῦ; Ἔγω οὕτω λέγω καὶ ὁμολογούμενως οὕτως ἐστίν ἡ ἀλήθεια ὅτι, ἐάν πιστεύσῃ τις ἀπό καρδίας ταῦτα πάντα καὶ ἐκ βαθέων ψυχῆς, εὐθύς ἔξει καὶ τήν πρός θεόν ἀγάπην ἐν τῇ καρδίᾳ αὐτοῦ.

“Ωσπερ γάρ λέγουσιν ἐν τῇ κόχλῳ τόν μαργαρίτην, ἀνεῳγμένης ἐκείνης, ἐκ τῆς δρόσου τοῦ οὐρανοῦ καὶ ἐκ τῆς ἀστραπῆς ἐν αὐτῇ συλλαμβάνεσθαι, οὕτω καὶ τήν πρός θεόν ἀγάπην λογίζου ἐν ἡμῖν σπείρεσθαι. Ἀπό γάρ τῶν εἰρημένων αὐτοῦ παθημάτων ἀκούουσα ἡ ψυχή καὶ κατά μικρόν πιστεύουσα, ἀναλόγως τῆς πίστεως αὐτῆς διανοίγεται, ὑπό ἀπιστίας ἡσφαλισμένη πρότερον οὖσα· ἐπάν δέ διανοιχθῇ, ὥσπερ δρόσος οὐράνιος, ἡ τοῦ θεοῦ ἀγάπη ἥτις ἐστίν ἀρρήτῳ φωτί συνημμένη, δίκην ἀστραπῆς νοερῶς ἐν ταῖς καρδίαις ἡμῶν ἐμπίπτουσα, ὡς μαργαρίτης ἀποτελεῖται φαεινός, περί οὗ καὶ ὁ Κύριος λέγει ὅτι, (267) ὃν εὑρών ὁ ἔμπορος, ἀπελθών ἐπώλησε πάντα τά ὑπάρχοντα αὐτοῦ καὶ ἡγόρασε τόν ἔνα μαργαρίτην ἐκεῖνον. Τοίνυν καὶ ὁ καταξιωθείς οὕτω πιστεῦσαι, καθώς εἴπομεν, καὶ τόν νοητόν μαργαρίτην ἐν ἔαυτῷ τῆς τοῦ θεοῦ ἀγάπης εύρειν, οὐκ ἀνέχεται μή καταφρονῆσαι πάντων καὶ πάντα διαδοῦναι τά ὑπάρχοντα αὐτοῦ πένησι καὶ τοῖς βουλομένοις ἄλλως ἀφῆσαι διαρπάσαι αὐτά, ἵνα τήν πρός θεόν ἀγάπην ἄσυλόν τε καὶ δλως ἀμείωτον διαφυλάξῃ. Αὕτη γάρ καθ' ἐκάστην αὐξανομένη ἐν τῇ καρδίᾳ τοῦ ἀντί πάντων προτιμῶντος αὐτήν γίνεται θαῦμα θαυμάτων ἐν αὐτῷ, ἀνέκφραστόν τε πάντη καὶ παντάπασιν ἀδιήγητον, μήτε νῷ καταληπτόν μήτε λόγῳ ρήτον· καὶ τῷ ἀνεκδιηγήτῳ καὶ ἀκατανοήτῳ τοῦ πράγματος ἐξιστάμενος καὶ πρός ἐκεῖνο ἔχων ἀδολεσχοῦντα τόν νοῦν, δλως ἔξω τοῦ κόσμου οὐ τῷ σώματι ἀλλά ταῖς αἰσθήσεσι πάσαις γίνεται· συναπίασι γάρ τῷ νῷ καὶ αὗται πρός τό ἐντός αὐτοῦ καθορώμενον.

Τοιγαροῦν καὶ κατανοεῖ τοῦ ἰδεῖν ὁ οὕτως ἔχων καὶ ὁρᾷ καὶ ἴδού φῶς· τό δέ φῶς ἄνωθεν ἔχειν δοκεῖ αὐτῷ τήν ἀρχήν. Ζητῶν οὖν εύρισκει τοῦτο μήτε ἀρχήν τέλους ἔχον μήτε μεσότητα κεκτημένον· ὡς δέ ἐπί τούτοις ἔξαπορεῖ, καὶ ἴδού τρία ἐν αὐτῷ, τό δι' οὗ καὶ ἐν ᾧ καὶ εἰ ὅν. Καί ταῦτα ἴδων, μαθεῖν ἐρωτᾷ καὶ ἀκούει τρανῶς· “Ιδού ἔγω τό Πνεῦμα δι' οὗ καὶ ἐν ᾧ ὁ Υἱός” καὶ “Ιδού ἔγω ὁ Υἱός εἰς ὃν ὁ Πατήρ”. Ἐπί πλεῖον δ' ἐπαποροῦντος αὐτοῦ, “Ιδού” πάλιν φησίν “ὁρᾶς” ὁ Πατήρ. “Καί ἔγω” φησίν ὁ Υἱός “ἐν τῷ Πατρί”. Καί τό Πνεῦμα ἔλεγεν· “Οντως ἔγω· δι' ἐμοῦ γάρ τόν Πατέρα καὶ τόν Υἱόν ὁ βλέπων ὁρᾷ καὶ ὁρῶν τῶν ὁρωμένων ἔξισταται”. Ποῦ δοντας; “Ἐν ᾧ οὐδείς οἶδεν οὐκ ἀνθρώπων, οὐκ ἀγγέλων, πλήν αὐτῆς τῆς μιᾶς ἐμοῦ καὶ ἐνάδος καὶ ὑπέρ ούσιας οὐσίας καὶ φύσεως”. Ἐν ἐμοί δέ, φησί, πῶς; “Ολη καθόλου·

άχωριστος γάρ είμι (268) πάντη καί ἄτμητος, τό ἔν κάν ταῖς ὑποστάσεσιν ἔχουσα. Εἰ οὖν ἐν ἐμοί πως ἡ που πέλεις, μή εἰδέναι φαίης τινά. Καθό μέν ἄνθρωπος καί περιγραπτός εἶς, ώς ἐν περιγραφῇ πέλω καί τόπῳ, περιγραπτός γάρ γέγονε βροτωθείς καί ὁ εῖς ἐξ ἡμῶν· κατά δέ τήν ἐνοῦσάν μοι φύσιν πάμπαν ἀόρατος, ἀπεριγραπτος, ἀσχημάτιστος, ἀναφής, ἀψηλάφητος, ἀκίνητος, ἀεικίνητος, πάντα πληροῦσα καί οὐδαμοῦ τό σύνολον οὖσα, οὐκ ἐν σοί, οὐκ ἐν ἄλλω τινί τῶν πάλαι ἡ τῶν νῦν ἐγγιζόντων ἀγγέλων ἡ προφητῶν, οἵς οὐδ' ὠράθην ὅλως, οὐδ' ὀρῶμαί ποτε”.

‘Ο γοῦν ταῦτα μυστικῶς ὁρῶν καί μυούμενος τά ὑπέρ ἀγγέλους, τά ὑπέρ τήν ἀνθρωπίνην κατάληψιν, ἄρα μετά ἀνθρώπων εἶναι ὁ τοιοῦτος τῇ αἰσθήσει ἡ τῇ διανοίᾳ ὅλως ἴσχύσει; Εἴ γάρ ὁ βασιλεῖ προσομιλῆσαι θνητῷ καί παρεστάναι ποτέ καταξιωθείς, τῶν ἄλλων ἀπάντων ἐπιλανθάνεται καί ὅλος τοῖς τοῦ βασιλέως ἀποκρέμαται ῥήμασι, πόσῳ γε μᾶλλον ὁ αὐτόν ἐκεῖνον τὸν ποιητήν καί δεσπότην καί Κύριον τοῦ παντός “ὄν οὐδείς εἶδεν ἀνθρώπων οὐδέ ιδεῖν δύναται” βλέπειν καταξιωθείς, ώς ἀνθρώπῳ ἐφικτόν, καί προσομιλῆσαι αὐτῷ καί φωνῆς ἐκείνου ἀκούειν τοῦ μέλλοντος κρῖναι ζῶντας καί νεκρούς, οὐκ ἐκστήσεται ἐαυτοῦ καί ὅλος ἔξω κόσμου καί σαρκός ὅντως γένηται καί μετ’ αὐτοῦ ἐπιποθήσει συνέσεσθαι, ἀλλά ἀποστάς τοῦ τοιούτου καί τηλικούτου, τοῦ ὑπέρ πᾶν τοιοῦτον ὄντος καί τηλικοῦτον, ἐπί μερίμνας ἔλθῃ βιωτικάς καί φθειρομένων ὅλως ἡ παρερχομένων καί ῥεόντων πραγμάτων φροντίσειν; Οὐδαμῶς οἶμαι τῶν εὗ φρονούντων τινά εἰς τοῦτο ὅλως ἔλθεῖν καταδέξασθαι.

Τά μέν γάρ ἐν τῷ βίῳ τούτῳ καλά συνεπομένων ὄμολογονυμένως ἔχουσι καί συγκεκληρωμένην αὐτοῖς τήν λύπην καί τήν ἀθυμίαν καί τήν ὁδύνην, ἡ δέ μετά τοῦ Θεοῦ διαγωγή (269) καί ἡ ὄμιλία καί ἡ θεωρία τῶν ἀπορρήτων αὐτοῦ ἀγαθῶν πᾶσαν ὑπερβαίνει μακαριότητα καί πάσης ὑπέρκειται δόξης καί εὐκληρίας καί χαρᾶς καί ἀνέσεως, ώς πάσης ὑπεραίρουσα τιμῆς καί τρυφῆς καί ἀπολαύσεως τοῦ νομιζομένου παντός ἀγαθοῦ τῆς παρούσης ζωῆς. Καθόσον γάρ ὑπερέχει τό ἐν πολυτελεῖ καί ἀπαλῇ στρωμνῇ ἀναπαύεσθαι ὑπέρ τό ἐν ἐσχάρᾳ πεπυρακτωμένῃ ἀνακεῖσθαι, κατά τοσοῦτον ὑπερφέρει πάσης τοῦ βίου εὐφροσύνης καί ἀπολαύσεως ἡ ἐκ τῆς τοῦ Θεοῦ συνουσίας καί ὄμιλίας ἐγγινομένη τῇ ψυχῇ χαρά καί ἀγαλλίασις. Διά δή τοῦτο καί ὁ τῶν κρειττόνων πολλάκις καί κατά ἄγνοιαν ἡ ῥαθυμίαν ἀποστάς καί πρός τάς φροντίδας τοῦ κόσμου γενόμενος, ἐφ’ ὅσον τῆς ἐν αὐτοῖς πικρίας καί ἀφορήτου βλάβης αἰσθηται, δρομαῖος πρός τά ἀφ’ ὧν ἐξελήλυθεν ἐπανέρχεται, πολλά ἔαυτόν μεμφόμενος ὅτι συγκατεσπάσθη ὅλως καί μέσον τῶν ἀκανθῶν τοῦ βίου καί τοῦ φλογίζοντος πυρός τάς τῶν ἀνθρώπων ψυχάς ἐγένετο, δύμως φεύγει καί πρός τόν ἔαυτοῦ ἀνατρέχει Δεσπότην· καί εἰ μή ἦν φιλάνθρωπος, δεχόμενος ἐπανερχομένους ἡμᾶς καί μή μνησικακῶν ἡ ὀργιζόμενος, ἀλλά καί μᾶλλον τῆς πρός αὐτόν ἐπανόδου ἀποδεχόμενος, “οὐκ ἂν ἐσώθῃ πᾶσα ψυχή” ἀγίου, εἴτε καί μέσως ἡ ἄλλως ἔχοντος. Διά τοῦτο πάντες οἱ τετελειωμένοι ἐν ἀγιωσύνῃ καί ἀρετῇ δωρεάν καί οὐκ ἐξ ἔργων δικαιοσύνης ἐσώθησαν· καί οὐχ οὗτοι μόνον, ἀλλά καί οἱ μετά ταῦτα τελειούμενοι, πάντες οὕτω σωθήσονται.

Ἐπεὶ δέ “οὐκ ἐξ ἔργων νόμου, ἵνα μή τις καυχήσεται”, κατά τόν θεῖον Ἀπόστολον, ἡ σωτηρία ἡμῖν ἐπιγίνεται τοῖς πιστοῖς, οὐ χρή τοῖς ἔργοις, νηστείαις λέγω καί ἀγρυπνίαις ἡ χαμενύταις καί λιμῷ καί δίψῃ, ὅλως θαρρεῖν, οὐ σιδήροις τό σῶμα καθηλοῦν, οὐ τρυχίνοις ἐνδύμασι τοῦτο ταλαιπωρεῖν. Οὐδέν γάρ ὅλως ταῦτα εἰσιν, (270) ἐπειδή πολλοί καί τῶν κακούργων καί τῶν πενομένων αὐτῶν ταῦτα παθόντες οἱ αὐτοί διέμειναν, μηδὲν τῆς κακίας ὑφίεντες αὐτῶν μηδέ τῆς πονηρίας βέλτιους γενόμενοι. Συμβάλλονται μέν καί ταῦτα τισι, καί τό σῶμα πρός ταπείνωσιν μᾶλλον δέ πρός ἀδυναμίαν καί ἀσθένειαν ἔλκουσιν· ἀλλ’ οὐ τοῦτο μόνον ζητεῖ ὁ

Θεός, πνεῦμα δέ συντετριμμένον καί καρδίαν συντετριμμένην καί τεταπεινωμένην ἐπιποθεῖ καί τό ἀεί ἐν καταβεβλημένῳ φρονήματι λαλεῖν τήν καρδίαν ἡμῶν πρός αὐτόν· “Τίς εἰμι ἐγώ, Κύριέ μου δέσποτα καί Θεέ, δτι κατῆλθες καί ἐσαρκώθης καί ἀπέθανες δι’ ἐμέ, ἵνα με τοῦ θανάτου καί τῆς φθορᾶς ἀπαλλάξῃς καί τῆς σῆς δόξης ὁμοῦ καί θεότητος κοινωνόν ἀπεργάσῃ καί μέτοχον”; Ὁπηνίκα γάρ οὕτως ἔξεις κατά τάς ἀφανεῖς κινήσεις τῆς καρδίας σου, εὐθύς εύρήσεις αὐτόν ἐναγκαλιζόμενόν σε μυστικῶς καί κατασπαζόμενον καί χαριζόμενόν σοι πνεῦμα εὐθές ἐν τοῖς ἐγκάτοις, πνεῦμα ἐλευθερίας καί ἀφέσεως τῶν ἀμαρτημάτων σου, οὐ μόνον δέ, ἀλλά καί τοῖς χαρίσμασιν αὐτοῦ καταστεφανοῦντά σε καί ἔνδοξόν σε διά σοφίας καί γνώσεως ἀπεργαζόμενον.

Τί γάρ ἔτερον οὕτω Θεῷ φίλον καί εὐαπόδεκτον, ώς καρδία συντετριμμένη καί τεταπεινωμένη καί φρόνημα καταβεβλημένον ἐν πνεύματι ταπεινώσεως; Ἐν γάρ τοιαύτῃ καταστάσει ψυχῆς οἴκει μέν αὐτός ὁ Θεός καί ἐπαναπαύεται πᾶσα δέ μηχανή τοῦ διαβόλου εἰς ἄπαν ἄπρακτος διαμένει καί πάντα τά φθοροποιά πάθη τῆς ἀμαρτίας τέλεον ἀφανίζεται καί βρίθει μόνος ἐν αὐτῇ ὁ καρπός τοῦ Ἅγιου Πνεύματος, δς ἐστιν ἡ ἀγάπη, ἡ χαρά, ἡ εἰρήνη, ἡ ἀγαθωσύνη, ἡ χρηστότης, ἡς πίστις, ἡ πραότης, ἡ ταπεινοφροσύνη καί ἡ περιεκτική ἐγκράτεια, οῖς ἀκολούθως ἔπειται ὡραίως ἡ γνῶσις ἡ θεία, ἡ σοφία τοῦ Λόγου (271) καί ἡ ἄβυσσος τῶν κεκρυμμένων νοημάτων καί μυστηρίων Χριστοῦ· ἐν οἷς ὁ φθάσας γενέσθαι καί ποιωθείς, τήν καλήν ἀλλοίωσιν ἀλλοιοῦται καί ἔξ ἀνθρώπων ἄγγελος γίνεται, ὥδε μέν τοῖς ἀνθρώποις συναναστρεφόμενος σώματι, ἐν οὐρανοῖς δέ περιπολεύων τῷ πνεύματι καί τοῖς ἀγγέλοις συνδιαιτώμενος καί ὑπό τῆς ἀφράστου χαρᾶς πλατυνόμενος εἰς τήν ἀγάπην τοῦ Θεοῦ· εἰς ἣν οὐδείς ἀν τῶν ἀνθρώπων ἐγγίσει ποτέ, εἰ μή διά μετανοίας πρότερον καί δακρύων πολλῶν τήν ἑαυτοῦ καθαριεῖ καρδίαν καί εἰς βυθόν ἐλάσει ταπεινοφροσύνης καί ἐγκύμων τοῦ παναγίου γένηται Πνεύματος, χάριτι καί φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ’ οὗ τῷ Πατρὶ δόξα, τιμή, κράτος, σύν Ἀγίῳ Πνεύματι, νῦν καί ἀεί καί εἰς τούς αἰῶνας τῶν αἰώνων· ἀμήν.

## ΛΟΓΟΣ Θ'. (272)

Περί γνώσεως ἀληθινῆς καί δτι ἡ τοῦ Θεοῦ γνῶσις οὐκ ἐκ μαθημάτων, ἀλλ’ ἐκ καθαρότητος καί τῆς ἀνωθεν χάριτος ἐπιγίνεται τῷ σπουδαίῳ· καί δτι χαλεπόν τό κρίνειν· καί ἔλεγχος τῶν οἰομένων εἰδέναι τά τοῦ Πνεύματος χωρίς Πνεύματος· ἐν ᾧ καί περί τῆς τοῦ Πατρός ἀγιωσύνης· καί οἶον ἀγαθόν ἐστιν ἡ πίστις καί τίς ὁ ταύτης καρπός καί ὅπως αὐξάνεται· καί δτι οἱ τόν θησαυρόν ἐν ἑαυτοῖς ἐσχηκότες τοῦ Πνεύματος καί ἐν ἄλλοις δντα γνωρίζουσι· καί τίνα τῶν ἀγίων τά σημεῖα καί πῶς καί τίσι γνωρίζονται· καί δτι ὁ μή γεννηθείς ἀνωθεν οὐ δύναται ἰδεῖν τόν γεγεννηκότα Θεόν οὐδέ γνωρίσαι τόν εἰς τοῦτο πεφθακότα διά τοῦ Πνεύματος.

Νῦν εὔκαιρως καλόν είπειν μετά τοῦ Δαυίδ καί οὕτω γεγωνότερον φθέγξασθαι· “Κύριος ἐκ τοῦ οὐρανοῦ διέκυψεν ἐπί τούς υἱούς τῶν ἀνθρώπων τοῦ ἴδειν εί ἔστι συνιῶν ἡ ἐκζητῶν τόν Θεόν”, είτα· “Πάντες ἔξεκλιναν ἄμα ἡχρειώθησαν· οὐκ ἔστι ποιῶν χρηστότητα, οὐκ ἔστιν ἔως ἐνός”. “Ποῦ γάρ” ἵνα τοῖς είρημένοις καί τά τοῦ Ἀποστόλου συνείρω “σοφός; Ποῦ γραμματεύς; Ποῦ συζητητής τοῦ αἰῶνος τούτου;

Ούχι έμώρανεν ό Θεός τήν σοφίαν τοῦ κόσμου τούτου”, διά τό μή δύνασθαι τινα δι’ αὐτῆς ἐπιγνῶναι τήν ἀληθινήν σοφίαν, τόν ὄντως ὄντα Θεόν; Εἰ γάρ διά γραμμάτων καί μαθημάτων ἡ ἐπίγνωσις τῆς ἀληθοῦ σοφίας (273) καί τῆς τοῦ Θεοῦ γνώσεως ἔμελλεν ἡμῖν, ἀδελφοί, δίδοσθαι, τίς ἦν ἄρα χρεία τῆς πίστεως ἡ τοῦ θείου βαπτίσματος ἡ τῆς τῶν μυστηρίων αὐτῶν μεταλήψεως; Οὐδεμία μενοῦν. “Ἐπεὶ δέ διά τῆς σοφίας οὐκ ἔγνω ὁ κόσμος τόν Θεόν, εὐδόκησεν ὁ Θεός, φησί, διά τῆς μωρίας τοῦ κηρύγματος σῶσαι τούς πιστεύοντας”. Καί ταῦτα μέν ὁ κῆρυξ καί νυμφαγωγός τῆς τοῦ Χριστοῦ Ἐκκλησίας.

Ἐγώ δέ εἰκότως θρηνήσω καί κλαύσομαι ἐπί τῇ συντριβῇ τῶν ἐμῶν μελῶν, τοῦ ἐμοῦ γένους, τῶν κατά σάρκα καί πνεῦμά μου ἀδελφῶν, ὅτι οἱ τόν Χριστόν διά τοῦ βαπτίσματος ἐνδυσάμενοι, τά τοῦ Χριστοῦ μυστήρια εἰς οὐδέν λογιζόμενοι, τήν ἐπίγνωσιν τῆς τοῦ Θεοῦ ἀληθείας διά τῆς τοῦ κόσμου σοφίας λαμβάνειν νομίζομεν καί τό μόνον ἀναγνῶναι τάς θεοπνεύστους συγγραφάς τῶν ἀγίων ὄρθοδοξίας εἴναι κατάληψιν τοῦτο οἰόμεθα καί τῆς Ἀγίας Τριάδος ἀκριβῇ καί βεβαίαν εἰδησιν τοῦτο νομίζομεν· οὐ μόνον δέ, ἀλλά καί τῶν ἄλλων ἡμῶν οἱ σεμνότεροι θεωρίαν τήν διά μόνου τοῦ Πνεύματος γινομένην ἐν τοῖς ἀξίοις, αὐτήν τήν ἐν ταῖς διανοίαις αὐτῶν ἀνάπλασιν τῶν νοημάτων ἀφρόνως εἴναι ὑπολαμβάνουσιν. Ὡς τῆς εὐηθείας, ὡς τῆς πωρώσεως. Οἱ δέ καί ἐμβαθύνειν ἀνάγνως ἐθέλοντες εἰς τά τοῦ Θεοῦ βάθη καί θεολογεῖν ἐπειγόμενοι, ὅταν ἀκούσωσι περί Θεοῦ ὅτι, ὥσπερ ἐν τρισίν ἡλίοις μία φωτός ἔστι σύγκρασις, οὕτω καί ἐν τῇ Τριάδι μιᾶς θεότητος ἔλλαμψις, αὐτίκα τρεῖς ἡλίους ἐν τῷ νοΐ αὐτῶν ἀναπλάττουσι, τῷ μέν φωτί ἡνωμένους, ἥτοι τῇ οὐσίᾳ, ταῖς δέ ὑποστάσεσι διακεχωρισμένους, καί οἵονται ἀφρόνως ἐκείνην αὐτήν ὄραν τήν θεότητα καί οὕτως εἴναι τήν ἀγίαν καί ὄμοούσιον καί ἀδιαίρετον Τριάδα ὄμοίαν τῷ παραδείγματι. Ἀλλ’ οὐκ ἔστι τοῦτο, οὐκ ἔστιν. Οὐδείς γάρ τά περί τῆς Ἀγίας Τριάδος νοῆσαι καλῶς (274) καί εἰπεῖν δύναται ἀπό μόνης τῆς τῶν Γραφῶν ἀναγνώσεως, πίστει δέ μόνη ταῦτα δεχόμενος, ἐμμένει μέν τοῖς γεγραμμένοις καί πλέον οὐδέν περιεργάζεται, τοῖς δέ περιέργοις καί πολυπραγμονεῖν τά θεῖα θρασέως κατατολμῶσιν, ἔξω τῶν γεγραμμένων καί ὃν ἐδιδάχθη, εἰπεῖν δλῶς οὐ δύναται.

“Οτι δέ τοῦτό ἔστιν ἀληθές, ἄκουσον τί φησιν ὁ Χριστός· “Οὐδείς ἐπιγινώσκει τόν Υἱόν εἰ μή ὁ Πατήρ, οὐδέ τόν Πατέρα τις ἐπιγινώσκει εἰ μή ὁ Υἱός καί ὡς ἂν βούληται ὁ Υἱός ἀποκαλύψαι”. Διά τούτων οὖν καί τῶν τοιούτων ῥημάτων ἀποφράττει τά ἀναίσχυντα καί ἀπύλωτα στόματα τῶν λεγόντων καί νομιζόντων διά τῆς ἔξωθεν σοφίας καί τῆς τῶν γραμμάτων μαθήσεως ἐπιγινώσκειν τήν ὄντως ἀληθειαν, αὐτόν τόν Θεόν, καί τήν ἐπίγνωσιν κτᾶσθαι τῶν κεκρυμμένων μυστηρίων ἐν Πνεύματι τοῦ Θεοῦ. Εἰ γάρ τόν Υἱόν οὐδείς ἐπιγινώσκει εἰ μή ὁ Πατήρ, οὐδέ τόν Πατέρα τις ἐπιγινώσκει εἰ μή ὁ Υἱός καί ὡς ἂν βούληται ὁ Υἱός ἀποκαλύψαι τά βάθη τούτου καί τά μυστήρια – τό γάρ μυστήριόν μου ἐμοί καί τοῖς ἐμοῖς, τίς ἄρα τῶν ἐπί γῆς ἀνθρώπων σοφῶν ἡ ῥήτορων ἡ μαθηματικῶν ἔτερος, πλήν τῶν κεκαθαρμένων τόν νοῦν ἐξ ἄκρας φιλοσοφίας τε καί ἀσκήσεως, καί γεγυμνασμένα τά τῆς ψυχῆς ἐπιφερομένων ἀληθῶς αἰσθητήρια, ἀνευ τῆς ἄνωθεν διά τοῦ Κυρίου ἀποκαλύψεως ἐκ μόνης γνῶναι δυνηθείη τῆς ἀνθρωπίνης σοφίας τά κεκρυμμένα μυστήρια τοῦ Θεοῦ, ἢ διά νοερᾶς θεωρίας, τῆς ὑπό τοῦ θείου Πνεύματος ἐνεργουμένης, ἀνακαλύπτονται οἵς ἐδόθη καί ἀεί δίδοται εἰδέναι ταῦτα διά τῆς ἄνωθεν χάριτος; Ἐκείνων ἔστιν ἡ τούτων γνῶσις, ὃν ὁ νοῦς καθ’ ἐκάστην ὑπό τοῦ Ἀγίου καταλαμπάνεται Πνεύματος διά τήν τῆς ψυχῆς καθαρότητα, ὃν οἱ ὄφθαλμοί ὑπό τῶν ἀκτίνων τοῦ ἡλίου τῆς (275) δικαιοσύνης τρανῶς ἡνεώχθησαν, ὃν ὁ λόγος τῆς γνώσεως καί ὁ λόγος τῆς σοφίας διά μόνου τοῦ Πνεύματος, ὃν ἡ σύνεσις καί ὁ φόρος τοῦ Θεοῦ διά τῆς ἀγάπης καί τῆς εἰρήνης τετήρηται ἐν τῇ ἀγαθωσύνῃ καί τῇ τῶν τρόπων χρηστότητι ἐγκρατῶς μετά πίστεως. Τούτων ἡ γνῶσις τῶν θείων,

τούτοις καί λέγεται καθά δή καί τοῖς ἀποστόλοις παρά Χριστοῦ, ως μιμουμένους αὐτούς: “Ὑμῖν δέδοται γνῶναι τά μυστήρια τοῦ Θεοῦ, τοῖς δέ λοιποῖς ἐν παραβολαῖς”.

Οὗτοι τοιγαροῦν ἵσασιν, θείω κινούμενοι Πνεύματι, τήν πρός τὸν Πατέρα τοῦ Υἱοῦ ἰσοτιμίαν καί ἔνωσιν. Ἐν γάρ τῷ Πατρὶ τὸν Υἱόν καθορῶσι καί ἐν τῷ Υἱῷ τὸν Πατέρα διά τοῦ Πνεύματος, ως γέγραπται: “Ἐγώ ἐν τῷ Πατρὶ καί ὁ Πατήρ ἐν ἐμοί”, τοῦ Πνεύματος τῷ Πατρὶ δηλονότι συνόντος: εἰ γάρ ἐκ τοῦ Πατρός ἐκπορεύεται, δέ δὲ Πατήρ ὅλος ἐν ὅλῳ τῷ Υἱῷ ἐστιν, ὅλον ἐν αὐτοῖς ἐστι καί τὸ Πνεῦμα τὸ Ἀγιον. Πατήρ δέ καί Υἱός καί Ἀγιον Πνεῦμα εἰς Θεός, ὁ ὑπό πάσης πνοῆς προσκυνούμενος. Καί πῶς τρεῖς ἡλίους ἔνα εἰπεῖν ἴσχύσεις; Εἰ γάρ ἔνωσεις αὐτούς, ἔνωθήσονται, καί εἰς ἔνα οἱ τρεῖς ἔσονται: εἰ δ' οὖν, ἀλλά διήμαρτες τῆς ἔνότητος. Πατέρα δέ, Υἱοῦ καί Πνεύματος δίχα, οὐδαμῶς εὑρήσεις, ἀλλ' οὐδέ Υἱόν, τοῦ Πατρός καί τοῦ Πνεύματος, οὐδέ Πνεῦμα Ἀγιον τοῦ ἔξ οῦ ἐκπορεύεται ἀλλότριον τῆς ἔνωσεως. Ἐν μέν γάρ τῷ Πνεύματι τὸν Πατέρα καί τὸν Υἱόν, ἐν δέ τῷ Υἱῷ τὸν Πατέρα καί μετά τοῦ Πνεύματος, ἐν δέ τῷ Πατρὶ τὸν Υἱόν συναϊδίως ἀεί ὄντα καί μένοντα καί συνεκλάμπον ἔχοντα τὸ Πνεῦμα τὸ Ἀγιον πίστευε. Εἴς ταῦτα Θεός καί οὐ τρεῖς, ἐν τρισὶν ὑποστάσεσιν ὃ ὕν καί ἀεί ὕν καί ὠσαύτως ὕν, τῇ μιᾷ συμφυΐᾳ καί βασιλείᾳ καί θεότητι ἀνυμνούμενος ὑπό ἀπείρων δυνάμεων. Εἰ γάρ καί ἐν ἐκάστῳ τούτων τά συμφυῇ τῆς (276) θείας ἴδιότητος καθορᾶται, ἀλλά τά τρία ἔν καί καθ' ἔν τά τρία εἰσίν, δπερ ἐν ἡλίοις γενέσθαι ἀμήχανον.

Ἄλλα γάρ ἐβουλόμην καί εἰκόνα δοῦναί τινα ἀμυδρῶς παριστῶσαν τῶν λεγομένων τήν δύναμιν τοῖς θρασυνομένοις εἰδέναι διά μόνης τῆς ψευδωνύμου γνώσεως καί ἄνευ τοῦ ἐρευνῶντος Πνεύματος τὰ βάθη καί τά μυστήρια τοῦ Θεοῦ, εὐλαβοῦμαι δέ τὸν εἰρηκότα Θεόν μή διδόναι τά ἄγια τοῖς ἀναιδέσι καί τολμηροῖς, μηδέ τούς μαργαρίτας βάλλειν ἔμπροσθεν τῶν ὡς κοινά τά θεῖα λογιζομένων καί οίονεί διά τῶν χαμερπῶν νοημάτων καί ἀπλήστων ψυχῶν ἀτιμούντων καί καταπατούντων αὐτά· ὃν τετύφλωκε τὸν νοῦν ὁ Θεός, καθώς φησιν ὁ προφήτης, καί πεπώρωκεν αὐτῶν τήν καρδίαν, ἵνα βλέποντες μή βλέπωσι καί ἀκούοντες μή συνιῶσι. Καί εἰκότως· ἐπειδή γάρ ἀναξίους διά τῆς οἰήσεως ἔαυτούς καί τῶν πονηρῶν ἐπιτηδευμάτων ἐποίησαν, διά τοῦτο ἐάθησαν ὑπό τοῦ Θεοῦ τῷ σκότει τῆς ἀπιστίας καί τῆς ἴδιας κακίας πορεύεσθαι, καθώς φησιν ὁ Δαυίδ· “Ἐξαπέστειλα αὐτούς κατά τά ἐπιτηδεύματα τῶν καρδιῶν αὐτῶν· πορεύσονται ἐν τοῖς ἐπιτηδεύμασιν αὐτῶν”. Οἱ γάρ τοσαῦτα ὑποδείγματα ἔχοντες τῆς τῶν ἐντολῶν τοῦ Θεοῦ ἐκπληρώσεως, ἣ δι' ἔργων οἱ πατέρες ήμῶν τετελεκότες προύθησαν τοῖς πιστοῖς ήμῖν εἰς ἐκμίμησιν ἀρετῆς, καί συνιέναι μή θελήσαντες μηδέ ἐκείνους βουληθέντες μιμήσασθαι, ἀλλά τούναντίον καί διαλοιδοροῦντες αὐτούς καί τούς βίους τῶν κατά Θεόν ἀγωνισαμένων ὡς οὐ κατά Θεόν ὄντας ἐνδιαβάλλοντες, πῶς οὐχί μόνον ἀνάξιοί εἰσι θείας γνώσεως, ὡς ἀπειθείας καί ἀπωλείας υἱοί, ἀλλά καί πάσης ὑπεύθυνοι τιμωρίας καί κατακρίσεως, δτι ἔαυτούς ἀνακρίνειν, εἰ ἄρα καί εἰσιν ἐν τῇ πίστει, ὡσπερ ἐπιλαθόμενοι, τά ἀλλότρια κρίνουσι (277) καί τά ὑπέρ αὐτούς ἀσυνέτως ἐρευνῶσι καί ἔξετάζουσι, μηδαμῶς τὸν οὕτω λέγοντα Θεόν δυσωπούμενοι· “Μή κρίνετε καί οὐ μή κριθῆτε” καί “Ἐν ᾧ κρίματι κρίνετε κριθήσεσθε”· μηδέ τὸν ἐκείνου λέγοντα μαθητήν· Μενοῦνγε, ὡς ἄνθρωπε, “σύ τίς εἰς ὁ κρίνων ἀλλότριον οἰκέτην; Τῷ ἴδιῷ κυρίῳ στήκει ἡ πύπτει” καί “Μή κρίνετε ἀλλήλους καί μή καταλαλεῖτε ἀλλήλων”.

Οἱ γοῦν τοιοῦτοι πῶς ἄρα πιστοί καί χριστιανοί εἶναι γνωρισθήσονται, τά τοῦ Χριστοῦ καί τῶν ἀποστόλων αὐτοῦ παρακρουόμενοι ὥρματα καί καθώς ἐκεῖνος καί οἱ τούτου νενομοθετήκασι μαθηταί μή φυλάσσοντες μηδέ τοῖς ἵχνεσι τοῦ διδασκάλου ἐπόμενοι καί βαδίζοντες; Πῶς τό τῶν ἐντολῶν φῶς ὅλως θεάσονται οἱ

φανερῶς τάς θείας ἐντολάς παραβαίνοντες; Ούδαμῶς. “Μηδείς ὑμᾶς, φησίν, ἀπατάτω κενοῖς λόγοις, ᾖ ἀδελφοί”. Ἀδελφούς δέ ἡμᾶς ὁ Παῦλος καλεῖ διά τήν ἐκ τοῦ θείου βαπτίσματος πνευματικήν ἀναγέννησιν καί συγγένειαν, ἐπεὶ τοῖς ἔργοις καί σφόδρᾳ ἀλλότριοι, ὡς ὄρω, τῆς τῶν ἀγίων ἀδελφότητος καθεστήκαμεν. Καί τοῦτο ἔξ αὐτῶν τῶν πραγμάτων παραστῆσαι πειράσομαι, μᾶλλον δέ αὐτά ἡμῶν τά ἔργα καί οἱ λόγοι ἡμᾶς ἀπελέγξουσιν· διό καί ὡς πρός ἔνα τὸν λόγον ποιούμενος, ἐνθεν ἔρω.

’Απετάξω τῷ κόσμῳ καί τοῖς ἐν κόσμῳ, ᾖ ἀδελφέ; Γέγονας ἀκτήμων καί ὑποτακτικός καί τοῦ οἰκείου θελήματος ξένος; Καί πραστήτα ἐκτήσω καί ταπεινός γέγονας; Νηστείας εἰς ἄκρον καί εὐχήν καί ἀγρυπνίαν κατώρθωσας; Ἀγάπην ἐκτήσω πρός τὸν θεόν ὀλικήν καί ὡς ἑαυτόν τὸν πλησίον σου κέκτησαι; ‘Υπέρ τῶν μισούντων καί ἀδικούντων σε καί ἔχθρωδῶς ἔχόντων κατά σοῦ μετά δακρύων παρακαλεῖς καί ἀφεθῆναι αὐτοῖς ἀπό ψυχῆς πρῶτον αὐτός συμπαθήσας ἀξιοῖς, ᾖ οὕπω εἰς τὸ ὕψος (278) τοῦτο ἀνηνέχθης τῶν ἀρετῶν; Εἰπέ. Εἰ δέ εἰπεῖν αἰσχύνῃ τὸ οὗ, ᾖ πάλιν διά ταπεινοφροσύνην οὐ βούλει τό ναί προσειπεῖν, ἐγώ σοι προσθήσω τά εἰκότα, ᾖ ἀδελφέ, καί δείξω ἔξ αὐτῆς ἐκ ποίων ἔργων καί κατορθωμάτων εἰς τοῦτο τό ὕψος πᾶς ὁ ἀγωνιζόμενος ἐν ἀληθείᾳ μετά πολλῆς τῷ ὅντι συνέσεως καί ἀγιότητος ἔρχεται. Εἰ μέν οὖν, ὡς εἴρηται, πέφθακας εἰς τὰ προειρημένα πάντα καί τούς ἔχθρούς σου ἡγάπησας καί μετά δακρύων ὑπέρ αὐτῶν πολλάκις ἀπό καρδίας ἐδάκρυσας, τήν ἐκείνων πάντως ἐπιστροφήν καί μετάνοιαν ἔξαιτούμενος, πάντα δηλονότι τά λοιπά προκατώρθωσας· οἷον γέγονας ἀπαθής ἔξ ἀγώνων, καθαράν ἐκτήσω τήν καρδίαν ἀπό παθῶν καί ἐν αὐτῇ καί δι’ αὐτῆς ἐθεάσω τὸν ἀπαθή θεόν. Ἄλλως γάρ οὐκ ἔνι μετά συμπαθοῦς καρδίας ἔξ ἀγάπης ὑπέρ τῶν ἔχθρῶν εὔξασθαι, εἰ μή συναφείᾳ καί συνουσίᾳ καί θεωρίᾳ θεοῦ διά συνεργείας τοῦ ἀγαθοῦ πνεύματος κτησαίμεθα ἑαυτούς καθαρούς ἀπό παντός μολυσμοῦ σαρκός καί πνεύματος.

Εἰ οὖν εἰς τοῦτο χάριτι τοῦ σώσαντός σε θεοῦ μετά χρηστότητος καί ταπεινοφροσύνης πολλῆς ἔφθασας, ἀδελφέ, τί τοῖς συνασκηταῖς καί τοῖς συναχθεῖσιν εἰς ταῦτα διαπιστεῖς καί φθονεῖς καί λοιδορίαις ἐνδιαβάλλεις αὐτούς, τήν χρηστήν αὐτῶν ὑπόληψιν πειρώμενος καθελεῖν; Οὐκ οἶσθα ὅτι οἱ ἀπό πρώτης ὥρας, τοῖς φθάσασι περί τήν ἐνδεκάτην διά τὸ ἔξ ἵσης ἐκείνοις λαβεῖν φθονήσαντες, ἔνεκεν τούτου εἰς τό πῦρ τό ἔξωτερον ἀπερρίφησαν; Καί πῶς σύ, τά αὐτά καί χείρονα τούτων ποιῶν καί λέγων κατά τῶν ἀγίων, ὃν δὲ βίος, ᾖ ἀρετή καί ἡ σύνεσις λάμπει ὥσπερ ὁ ἥλιος, νομίζεις μή τῆς αὐτῆς ᾖ καί χείρονος κολάσεως ταῖς τιμωρίαις ὑποβληθῆναι; “Ἡ οὐκ οἶδας ὅτι φθόνος οὐδείς παρά ἀγίων ἀγίοις ἐστί, καθά γέγραπται· “Ἐνθα ὁ φθόνος, ἐκεῖ καί ὁ τοῦ φθόνου πατήρ διάβολος κατοικεῖ (279) καί οὐχί ὁ τῆς ἀγάπης θεός”; Τόν οὖν φθόνον ὡδίνων, πῶς εἴναι δλως ἄγιος οἴεσαι, δὲ μηδέ πιστός ᾖ χριστιανός ἐκ τῆς θεοῦ ἀγάπης καί τοῦ πλησίον σου γνωριζόμενος; “Οτι δέ οὕτως ἐστίν ἡ τῶν πραγμάτων τούτων ἀκολουθία καί δὲ τὸν φθόνον ὡδίνων ἔχει μέν ἐντός αὐτοῦ τὸν διάβολον, οὐ δύναται δέ εἴναι χριστοῦ διά τὸ μή ἔχειν ἀγάπην πρός τὸν πλησίον, παντί που δῆλον τῷ τάς θείας Γραφάς ἐπαΐοντι.

Εἰ δέ τῶν τοιούτων χαρισμάτων οὕπω ἡξίωσαι οὐδέ εἰς τοσοῦτον ὕψος ἀφίκου τοῦ θεοποιῶν ἀρετῶν, πῶς ἄρα κἄν δλως τολμᾶς ἀνοίξαι τὸ στόμα καί φθέγξασθαι; Πῶς, κατηχούμενος ὃν, διδάσκειν ἐθέλεις καί περί ὃν οὐκ οἶδας ᾖ ἡκουσας πολυπραγμονεῦν ἐπιχειρεῖς καί, ὡς εἰδώς τά θεῖα, περί τοιούτων πραγμάτων θρασύνη διαλέγεσθαι; Οὐκ οἶδας δέ τοιούτων προθύρων τῆς ἐκκλησίας, οἵα δή κατηχούμενος, ἵστασαι, εἰ καί αὐθαδείᾳ γνώμης ἑαυτῷ τήν μετά πάντων τῶν πιστῶς καί καθαρῶς εὐχομένων προτρέπεις στάσιν, μή τοῖς ἀποστολικοῖς κανόσιν ἐπόμενος; Κατηχούμενος γάρ οὐχ ὁ ἀπιστος μόνος ἄρτι λέγεται, ἀλλά καί δὲ μή ἀνακεκαλυμμένω προσώπῳ νοός τήν δόξαν κυρίου κατοπτριζόμενος. Ἐγώ δέ σου

καί τήν ἄνοιαν λίαν θρηνῶ, ὅτι ἄγιον μέν εῖναι τινα τοιοῦτον ὡς πάλαι καί νῦν παντελῶς καὶ καθόλου διαπιστεῖς, τοῖς πᾶσι δέ συναριθμῶν ἔαυτόν οīα κοινοῖς ὡς κοινόν, καθάπερ Πνεύματι Ἅγιῳ φθεγγόμενος ὡς τις ἄγιος καὶ θεοφόρος ἀνήρ, ᾧ μηδὲ ὅλως γινώσκειν ὑπό τοῦ λόγου κεντούμενος ὡμολογήσας καὶ ἣ μηδέ ἰδεῖν μηδέ ἀκοῦσαι μηδέ καταξιωθῆναι λαβεῖν ἐν καρδίᾳ σου ἔφης, ταῦτα καὶ διερμηνεύειν καὶ ὡς εἰδῶς σαφηνίζειν ὅλως οὐκ ἐπαισχύνῃ, οὐδέ πρός τὸν τῶν ἀνθρώπων ἐρυθριᾶς γέλωτα. Εἰ γάρ μή ἀπαθής, ὡς εἴπομεν, γέγονας, μηδέ Πνεῦμα Ἅγιον (280) ἔχειν ἡξίωσαι, μηδέ ἄγιος εἶ, πῶς εἰδέναι λέγεις ὡς ἄγιος τὰ τοῦ Πνεύματος, “ἄς ὡς γέγραπται ὁφθαλμός οὐκ εἶδε καὶ οὓς οὐκ ἤκουσε καὶ ἐπί καρδίαν ἀνθρώπου χοϊκοῦ οὐκ ἀνέβῃ, τά ἀγαθά ἄς ἡτοίμασεν ὁ Θεός τοῖς ἀγαπῶσιν αὐτόν”;

‘Ημῖν δέ, ἵνα παραφρονῶν εἴπω, ὑπό σοῦ βιαζόμενος, διά τοῦ Πνεύματος αὐτοῦ, ἐσχάτοις οὖσι καὶ ἡλεημένοις, κατά τήν ἄφατον πρός ήμᾶς αὐτοῦ ἀγαθότητα ἀπεκάλυψεν ἱκεσίαις τοῦ μακαρίου καὶ ἀγίου πατρός ήμῶν Συμεών, “ἵνα εἰδῶμεν” καθώς φησιν ὁ Ἀπόστολος “τά ὑπό τοῦ Θεοῦ χαρισθέντα ήμῖν· τό γάρ Πνεῦμα ἐρευνᾷ καὶ τά βάθη τοῦ Θεοῦ. Ήμεῖς δέ – φησίν – οὐκ ἐλάβομεν τό πνεῦμα τοῦ κόσμου, ἀλλά τό Πνεῦμα τό ἐκ τοῦ Θεοῦ”. Καὶ δι’ αὐτοῦ ἀπεκαλύφθη καὶ ἐπεγνώσθη ήμῖν, ἀμαρτωλοῖς οὖσι καὶ ταπεινοῖς, ὁ Θεός καὶ Πατήρ τοῦ Κυρίου ήμῶν Ἰησοῦ Χριστοῦ καὶ σωτῆρος, τοῦ μεγάλου Θεοῦ, ἐν αὐτῷ τῷ Χριστῷ καὶ Θεῷ, ὃν οὐδείς ἀνθρώπων εἶδεν οὐδέ ἰδεῖν δύναται. “Ο γάρ εἰπών ἐκ σκότους φῶς λάμψαι, αὐτός ἐστιν ὃς καὶ ἔλαμψεν ἐν ταῖς καρδίαις ήμῶν”, τῶν εὔτελῶν καὶ ἀχρείων, τοῖς ὀστρακίνοις σκεύεσι τῶν σκηνωμάτων ήμῶν ὥσπερ θησαυρός δηλονότι ἐμπειριεχόμενος, ὁ πάντῃ ἀπερίληπτός τε καὶ ἀπερίγραπτος, μικρός μέν ἐν ήμῖν μορφούμενος, ὁ ἄμορφος καὶ ἀνίδεος, τά σύμπαντα δέ ἀπεριγράπτως πληρῶν, ὡς ὑπερμεγέθης καὶ ὑπερπλήρης.

Τό δέ μορφοῦσθαι ἐν ήμῖν τόν ὄντως ὄντα Θεόν, τί ἐστιν εἰ μή τό ήμᾶς αὐτούς πάντως μεταποιεῖν τε καὶ ἀναπλάττειν καὶ εἰς τήν θεότητος αὐτοῦ εἰκόνα μεταμορφοῦν; Οἷον ἔγνωμεν ἄρα γεγονότα καὶ τόν ἄγιον Συμεώνην τόν Εὐλαβῆ, (281) τόν ἐν τῇ μονῇ τῶν Στουδίου ἀσκήσαντα, τῇ πείρᾳ αὐτῇ τά περί τούτου βεβαιωθέντες. Τῇ γάρ ἀποκαλύψει τοῦ ἐν αὐτῷ Πνεύματος τήν εἰς αὐτόν πίστιν ἐπισφραγίσαντες, ἀναντίρρητον ταύτην φυλάττομεν· μᾶλλον δέ ἐκ τοῦ αὐτοῦ φωτός, ὡς ἐκ λαμπάδος τινός, τόν τῆς ψυχῆς ήμῶν λύχνον μεταδοτικῶς ἀνάψαντες, ἀσβεστον διατηροῦμεν, ταῖς ἐκείνου εὐχαῖς καὶ πρεσβείαις φρουρούμενοι, ἐξ ὧν ἀρδουμένη αὐξάνει ἡ πίστις ήμῶν ἡ πρός αὐτόν καὶ ἔτι αὐξήσει ἐν Θεῷ θαρρῶν λέγω, ἐκατονταπλασίονα τόν καρπόν φέρουσα ἐν αὐτῷ τῷ θείῳ φωτί. Καρπός γάρ πίστεως τό ἄγιον καὶ ἀνέσπερον φῶς, φῶς δέ ἄγιον προσθήκη καὶ αὔξησις πίστεως· καθόσον γάρ τό φῶς πηγάζει, ἡ πίστις αὐξάνει καὶ εἰς ὕψος ἀνέρχεται. Κατά δέ τήν ἀναλογίαν τῆς πίστεως ὁ καρπός ἀριδήλως βρίθει τοῦ Πνεύματος· “Ο δέ καρπός τοῦ Πνεύματος ἐστιν ἀγάπη, χαρά, εἰρήνη, μακροθυμία, χρηστότης, ἀγαθωσύνη, πίστις, πραότης, ἐγκράτεια”, ἀπέρ καθ’ ἐν ὁ ἔχων ἐπίσταται. “Ωσπερ γάρ ὁ μαργαρίτας ἔχων καὶ λίθους διαφανεῖς, σάπφειρον, ἀμέθυστον καὶ ἄλλους τινάς, οἶδεν, εἰ μή ἀπείρως ἔχει, ἐνός ἐκάστου αὐτῶν τό εἶδος, τό μέγεθος, οὕτω καὶ ὁ τάς ἀρετάς μετά πόνου καὶ δακρύων πολλῶν ἐν ἔαυτῷ φυτεύσας καὶ τούς καρπούς ἐνεγκάρον τούς τοῦ Πνεύματος, ἐπίσταται καὶ τό εἶδος καὶ τήν ποιότητα ἐνός ἐκάστου αὐτῶν καὶ τῆς ἀπάντων αὐτῶν γλυκύτητος ἀπογεύεται· καὶ τό δή μεῖζον καὶ θαυμαστότερον, ὅτι καὶ ἐν ἄλλοις ὄντα τόν αὐτόν ἐπιγινώσκει καρπόν.

Καθάπερ γάρ τά ἔθνη ἀπό τῆς στολῆς, τό δέ πλεῖστον ἀπό τῆς φωνῆς καὶ τῶν λόγων ἐπιγινώσκονται, οὕτω δή καὶ οἱ ἄγιοι γνωρίζονται μέν ἀπό τῆς κοσμιότητος αὐτῶν καὶ τοῦ εύσχήμου βαδίσματος καὶ τῶν ἄλλων τῶν ἔξωθεν, τό δέ γνώρισμα μετά ἀκριβείας καὶ ἀληθείας τό ἴδιον αὐτῶν ὁ λόγος ὁ γεννώμενος ἐξ αὐτῶν παρίστησιν.

(282) "Ο γάρ ούκ ἔχει ή καρδία, τό στόμα προφέρειν ού δύναται· εἰ δέ καί εἴπη, ώς ού καλῶς λέγων εὐθύς ὑπ' αὐτῶν τῶν ἔαυτοῦ λόγων ἐλέγχεται. "Ο γάρ ἀγαθός, φησίν, ἄνθρωπος ἐκ τοῦ ἀγαθοῦ θησαυροῦ τῆς καρδίας προφέρει τά ἀγαθά, ὁ δέ πονηρός ἐκ τοῦ πονηροῦ θησαυροῦ τῆς καρδίας προφέρει τά πονηρά". Καί σρα μοι τά βάθη τοῦ Πνεύματος, πῶς ούκ εἴπεν ὁ Κύριος ὅτι "ἐκ τῆς ἀγαθῆς καρδίας προφέρει τά ἀγαθά" μόνον, ἀλλά προσέθετο εἰπεῖν "ἐκ τοῦ θησαυροῦ τῆς καρδίας", ἵνα μάθης ὅτι καρδίαν κενήν καί κούφην ούδεις ἡμῶν ἔχειν δύναται, ἀλλά εἴτε διά ἀγαθοεργίας καί ἀληθινῆς πίστεως τήν χάριν ἔχει τοῦ Πνεύματος ἔκαστος, ἢ διά τῆς ἀπιστίας καί ἀμελείας τῶν ἐντολῶν καί τῆς τῶν φαύλων ἀποπληρώσεως τόν πονηρόν ἐν ἔαυτῷ περιφέρει διάβολον. Καί ἵνα μή νομίσῃς ὅτι ού τούς ἐν μέρει μέν φυλάσσοντας τάς τοῦ Χριστοῦ ἐντολάς, ἐν μέρει δέ τούτων καταφρονοῦντας, ἀλλά τούς φυλάσσοντας πάσας ταύτας μετά ἀκριβείας, τόν θησαυρόν λέγει τοῦ Πνεύματος ἔχειν,, ἐδίδαξεν εἰπών· "Ο ἔχων τάς ἐντολάς μου καί τηρῶν αὐτάς, ἐκεῖνός ἐστιν ὁ ἀγαπῶν με· δέ ἀγαπῶν με ἀγαπηθήσεται ὑπό τοῦ Πατρός μου καί ἐγώ ἀγαπήσω αὐτόν καί ἐμφανίσω αὐτῷ ἐμαυτόν· καί ἐγώ καί ὁ Πατήρ ἐλευσόμεθα καί μονήν παρ' αὐτῷ ποιήσομεν".

'Ορᾶς ὅπως ὁ ἀγαθήν καρδίαν κτησάμενος διά πόνων καί τῆς τῶν ἐντολῶν ἐργασίας ἔνοικον ἔσχε τήν ὅλην ἐν ἔαυτῷ θεότητα, ἥτις ἐστίν ὁ ἀγαθός θησαυρός; "Οτι δέ εὶς τόν παραβαίνοντα μίαν καί τήν τυχοῦσαν ἐντολήν, ἡ ἀμελοῦντα καί μή ποιοῦντα αὐτήν, δ τοιοῦτος ού κατοικεῖ θησαυρός, ἀκουε αὐτοῦ πάλιν λέγοντος· "Ο λύσας μίαν τῶν ἐντολῶν τούτων τῶν ἐλαχίστων καί διδάξας οὕτω τούς ἀνθρώπους ποιεῖν ἐλάχιστος κληθήσεται ἐν τῇ βασιλείᾳ τῶν οὐρανῶν". Ἐλαχίστας δέ ταύτας ὠνόμασεν ( 283) ούχ οὕτως ούσας, ἀλλά διά τό παρ' ἡμῶν οὕτω ταύτας λογίζεσθαι· τό γάρ ἀργολογεῖν ἡ τι τοῦ πλησίον ἐπιθυμεῖν ἡ ὅρᾶν ἐμπαθῶς ἡ ἔξουθενεῖν καί ὑβρίζειν τινά ως ούδεν ἡγούμενοι, ἀδιαφοροῦμεν, τοῦ ταῦτα ὑπό κρῖμα θεμένου ἐπιλαθόμενοι. Τί γάρ φησί; "Πάντα λόγον ἀργόν δν ἔαν λαλήσωσιν οἱ ἄνθρωποι, λόγον δώσουσι περί αὐτοῦ ἐν ἡμέρᾳ κρίσεως", καί ἄλλως· "Ούκ ἐπιθυμήσεις τι τοῦ πλησίον σου", καί πάλιν· "Ο ἐμβλέψας πρός τό ἐπιθυμῆσαι ἥδη ἐμοίχευσεν ἐν τῇ καρδίᾳ αὐτοῦ. "Οστις δέ εἴπη πάλιν τῷ ἀδελφῷ αὐτοῦ ῥάκκα, ἔνοχος ἐσται τῇ γεέννῃ τοῦ πυρός". Θέλων δέ καί ὁ Ἀπόστολος δεῖξαι ὅτι ἐν τοῖς τά τοιαῦτα πράσσουσιν ὁ διάβολος ἐνεργεῖ, ἔφη· "Τό δέ κέντρον τοῦ θανάτου ἡ ἀμαρτία". Εἰ οὖν ούδεν ἄλλον ἐστίν ἡ ἀμαρτία εἰ μή ἐντολῆς παράβασις, ἐντολή δέ ἐστι καί τό μή ἐπιθυμῆσαι καί τό μή ψεύσασθαι καί τό μή κλέψαι, ἀλλά μηδέ ἀργολογῆσαι μήτε τῷ ἀδελφῷ σου ἐρεῖν κακῶς, πᾶς δέ ποιῶν ταῦτα ὑπό τοῦ κέντρου τοῦ θανάτου ἥτοι τῆς ἀμαρτίας τέτρωται, ἐν αὐτῇ δέ τῇ πληγῇ καί τῷ τῆς ἀμαρτίας δήγματι ὕσπερ σκώληξ εὐθύς ὁ διάβολος εἰσερχόμενος εύρισκεται κατοικῶν.

Εἶδες πῶς οἱ μή κτησάμενοι πάλιν τάς ἔαυτῶν καρδίας διά δακρύων καί μετανοίας κεκαθαρμένας ἔνοικον ἔχουσιν ἐν αὐτοῖς τόν διάβολον, δς ἐστίν ὁ πονηρός θησαυρός; Οὔτως ὁ ἀγαθός ἄνθρωπος ἐκ τοῦ ἀγαθοῦ θησαυροῦ τῆς καρδίας αὐτοῦ ἐκφέρει τά ἀγαθά, δέ πονηρός δμοίως τά πονηρά. Ἡ δέ ἀληθής μετάνοια διά τῆς ἔξομολογήσεως καί τῶν δακρύων, ὕσπερ ὑπό ἐμπλάστρου καί φαρμάκου τινός, ἀποσμήχει καί ἐκκαθαίρει τῆς καρδίας τό τραῦμα καί τήν οὐλήν ἦν τό κέντρον ἐν αὐτῇ τοῦ νοητοῦ θανάτου διήνοιξεν, εἴτα τόν ἐμφωλεύοντα (284) σκώληκα ἔξω βάλλει καί θανατοῖ εἰς συνούλωσιν καί ὑγίειαν τελείαν τό τραῦμα ἀποκαθίστησι. Τοῦτο δέ ἄρα παρά τῶν καρδίαν ἔχόντων τήν ὑγίειαν ἐμπόνως ἐπιζητοῦσαν διά δακρύων καί μετανοίας μόνων ἐπιγινώσκεται ἐνεργούμενον. Τῶν ἄλλων γάρ οἱ λοιποί καί ἐνηδύνονται τούτοις τοῖς τραύμασιν· ού μόνον δέ, ἀλλά καί ἐπιζέειν ταῦτα καί ἔτερα τούτοις μᾶλλον ἐπιθεῖναι σπουδάζουσιν, ὑγίειαν τήν τοῦ πάθους ἐκπλήρωσιν λογιζόμενοι· διόπερ καί ἐγκαυχῶνται, ὅταν τι πονηρόν ἐργάσωνται

άμαρτίας ἀτόπημα, καί τήν αἰσχύνην αὐτῶν ὡς δόξαν λογίζονται. Διά τί δέ πάσχουσι τοῦτο; Ἐπειδὴ ἀγνοοῦσι τῆς παντελοῦς καθάρσεως τό ήδύ τε καί χαρίεν, μᾶλλον δέ ἀπιστοῦσι καί ἀδύνατον εἶναι ἔαυτούς πείθουσι τό καθαρεῦσαι ἄνθρωπον τελείως ἀπό παθῶν καί ὅλον οὐσιωδῶς ἐν ἔαυτῷ δέξασθαι τόν Παράκλητον.

Διά τοῦτο τοίνυν καί κατά τῆς ἔαυτῶν ἀεί σωτηρίας λαλοῦσι καί πράττουσι, κλείοντες ἐφ' ἔαυτοῖς τάς πύλας τῆς βασιλείας τῶν οὐρανῶν καί πάντας ἄλλους τούς εἰσελθεῖν βουλομένους κωλύοντες. Εἴ που δέ καί ἀκούσουσι περί ἐτέρου τινός νομίμως ἀγωνισαμένου ἐν ταῖς ἐντολαῖς τοῦ Κυρίου καί ταπεινοῦ τῇ καρδίᾳ καί τοῖς φρονήμασι γενομένου, καθαρεύοντός τε ἀπό παντοίων παθῶν καί πᾶσι τά μεγαλεῖα κηρύττοντος τοῦ Θεοῦ ὅσα δηλονότι ἐποίησεν ἐπ' αὐτῷ ὁ Θεός κατά τάς ἀψευδεῖς ὑποσχέσεις αὐτοῦ καί ὅπως μέν, λέγοντος πρός ὡφέλειαν τῶν ἀκουόντων, κατηξιώθη φῶς ἵδειν Θεοῦ καί Θεόν ἐν φωτὶ δόξης, ὅπως δέ γνωστῶς ἔγνω ἐν ἔαυτῷ τήν ἐπιφοίτησιν καί ἐνέργειαν τοῦ Ἀγίου Πνεύματος καί ἄγιος ἐν Ἀγίῳ Πνεύματι γέγονεν, εὐθύς ὥσπερ κύνες λυσσῶντες καθυλακτοῦσιν αὐτοῦ καί κατεσθίειν, εἰ δυνατόν, τόν ταῦτα λέγοντα σπεύδουσι, “Παῦσαι, λέγοντες, πεπλανημένε καί ὑπερήφανε σύ. Τί ἄρα τοιοῦτος ἄρτι γέγονεν ὡς οἱ ἄγιοι πατέρες ἐγένοντο; (285) Τίς δέ Θεόν εἶδεν ἢ ἵδειν κάν δηλοσοῦν δύναται; Τίς Πνεῦμα “Ἀγιον ἐπί τοσοῦτον ἔλαβεν, ὡς δι’ αὐτοῦ τόν Πατέρα καί τόν Υἱόν ἀξιωθῆναι ἵδειν; Παῦσαι μή σε τοῖς λίθοις καταλευσθῆναι ποιήσωμεν”.

Οἵς μή ἀνταποκριθῆναι ἀξίως τῆς αὐτῶν ἀφροσύνης οὐκ οἴομαι δεῖν· φησί γάρ ὁ σοφώτατος Σολομῶν· “Μή ἀποκρίνου ἄφρονι κατά τήν ἐκείνου ἀφροσύνην, ἵνα μή ὅμοιος γένη ἀυτῷ, ἀλλά ἀποκρίνου ἄφρονι πρός τήν ἀφροσύνην αὐτοῦ, ἵνα μή φαίνηται σοφός παρ' ἔαυτῷ”. Ἐξ ὑμῶν μέν, ὡς οὗτοι, ὡς αὐτοί φατε, οὐδείς οὐδαμῶς· ἐκ δέ τῶν προαιρουμένων τόν σταυρόν ἄραι καί τήν στενήν ὁδεῦσθαι ὁδόν καί τάς ἔαυτῶν ἀπολέσαι ψυχάς ἔνεκεν τῆς αἰώνιου ζωῆς, πολλοί μέν εἶδον καί πρότερον, πλείους δέ, οἷμαι, δρῶσι καί νῦν, καί τῶν βουλομένων ἔκαστος ὁψεται, κάν νμεῖς σκαιότητι γνώμης καί βασκανίας φαυλότητι τούτους ἵδειν οὐκ ἰσχύετε. Καί ὅρα τί φησιν ὁ εὐαγγελιστής· “Οσοι ἔλαβον αὐτόν ἔδωκεν αὐτοῖς ἔξουσίαν τέκνα Θεοῦ γενέσθαι· οἵ οὐκ ἔξ αἰμάτων οὐδέ ἐκ θελήματος σαρκός, οὐδέ ἐκ θελήματος ἀνδρός, ἀλλ’ ἐκ Θεοῦ ἐγεννήθησαν”. Εἰ οὖν οὐκ ἐγεννήθης ἐκ τοῦ Θεοῦ σύ, οὐδέ τέκνον ὑπάρχεις αὐτοῦ δηλονότι, οὐδέ προλαβών ἔδέξω αὐτόν, οὐδέ ἔλαβες αὐτόν ἐν σεαυτῷ, καί διά τοῦτο οὔτε ἔξουσίαν σοι δέδωκεν οὔτε δύνασαι τέκνον γενέσθαι Θεοῦ· τέκνον δέ Θεοῦ μή γενόμενος, πᾶς ἄρα τόν ἐν τοῖς οὐρανοῖς θεάσῃ Θεόν καί Πατέρα σου; Οὐδείς πρό τοῦ γεννηθῆναι τόν ἔαυτοῦ πατέρα ποτέ τεθέαται, καί οὐδείς ἀνθρώπων τόν Θεόν ὁψεται, ἔάν μή πρότερον ἔξ αὐτοῦ γεννηθῆ. Διά τοῦτο καί ὁ Κύριος ἔλεγεν· “Εάν μή τις γεννηθῇ ἄνωθεν, οὐ δύναται εἰσελθεῖν εἰς τήν βασιλείαν τῶν οὐρανῶν”, καί πάλιν· “Τό γεννώμενον ἐκ τῆς σαρκός, (286) φησί, σάρξ ἔστι, τό δέ γεννώμενον ἐκ τοῦ Πνεύματος πνεῦμά ἔστιν”, ἔξ ἀγίου ἄγιον δηλονότι· “τό δέ Πνεῦμα ἐρευνᾷ καί τά βάθη τοῦ Θεοῦ”. Σύ δέ, εἰς ἀπό σαρκός μόνον γεγέννησαι καί οὕπω τήν ἐκ τοῦ Πνεύματος γέννησιν ἔγνως, οὐδέ Πνεῦμα αὐτός σύ γεννηθείς γέγονας, πῶς ἄρα δύνασαι τά βάθη τοῦ Θεοῦ ἐρευνᾶν, μᾶλλον δέ πῶς δύνασαι ὁρᾶν τόν Θεόν; Πάντως οὐδαμῶς, αὐτός σύ, καί μή βουλόμενος, καθομολογήσεις, ὡς ἀδελφέ.

Εἶν. Τί δαί; “Αλλά σύ” φησί “τοιοῦτος ὑπάρχεις αὐτός; Καί πόθεν σε τοιοῦτον εἶναι ἐπιγνωσόμεθα;” Ἐγώ μέν ἄνευ τῆς ἄνωθεν χάριτος οὐχ οἶστος τέ εἰμι τοῦτο εἰπεῖν, ἀλλ’ οὐδέ Παῦλος αὐτός, οἷμαι, καί Ἰωάννης· πλήν ὅμως στενάζω ἐπί τῇ πωρώσει τῶν καρδιῶν τῶν ταῦτα προτεινομένων μοι καί ζητούντων πόθεν ἐπιγνῶναι τόν εἰς ἄνδρα τέλειον, εἰς μέτρον ἡλικίας πεφθακότα τοῦ Ἰησοῦ. “Οθεν, εἰ βούλει μαθεῖν, οἱ τυφλοί τούς ἄλλους τῶν ἀνθρώπων ἐπιγινώσκουσιν· δύθεν ὁ Ἰσαάκ

έπεγνω τόν Ἰακώβ, τήν στολήν ἐνδεδυμένον Ἡσαῦ τοῦ ἀδελφοῦ αὐτοῦ. "Ιστε γάρ ἄπαντες πῶς ἐπαπορῶν ἔλεγεν· "Αἱ μέν χεῖρες χεῖρες Ἡσαῦ, ἡ δέ φωνή φωνῆ Ἰακώβ". "Οθεν δείκνυται ὅτι τῆς μέν στολῆς τόν δόλον οὐκ ἔγνω – τυφλός γάρ ἦν, τήν δέ συνήθη φωνήν ἐγνώρσιε τοῦ υἱοῦ· εἰ τοίνυν καί κωφός ἦν, πάντως οὐδέ τήν λαλιάν αὐτοῦ γνωρίσαι ἴσχυσεν ἄν. Οὕτως οὖν καί ὑμεῖς, οἵτινές ἔστε οἱ οὔτως ἐπαποροῦντες, οὐ μόνον τυφλοί ἀλλά καί κωφοί τυγχάνοντες, πῶς δύνασθε ἄνδρα γνωρίσαι πνευματικόν; Οὐδαμῶς δή. "Οτι δέ τοῦτο ἔστιν ἀληθές, καί οἱ μή βλέποντες πνευματικῶς οὐδέ ἀκούειν πνευματικῶς δύνανται, ἀκουσον τοῦ Κυρίου πρός τούς ἀπίστους τῶν Ἰουδαίων οὔτω λέγοντος· "Διά τί τήν λαλιάν τήν ἐμήν οὐ γινώσκετε; Διότι οὐ δύνασθε ἀκούειν τῶν λόγων τῶν ἐμῶν", καί μετ' ὀλίγα· (287) "Ο ὃν ἐκ τοῦ Θεοῦ τά ῥήματα τοῦ Θεοῦ ἀκούει· διά τοῦτο ὑμεῖς οὐκ ἀκούετε, ὅτι ἐκ Θεοῦ ἔστε. 'Υμεῖς ἐκ τοῦ πατρός τοῦ διαβόλου ἔστε καί τάς ἐπιθυμίας τοῦ πατρός ὑμῶν θέλετε ποιεῖν". Εἰ οὖν καί ὑμεῖς ὑπό τῆς ἀπιστίας καί πονηρίας καί τῆς τῶν ἐντολῶν ἀμελείας καί παραβάσεως σάρκες ἔστε, παχεῖς, λέγω, τάς καρδίας, καί τά ταύτης ὡτα βεβυσμένα ἔχετε, τόν δέ ὀφθαλμόν κεκαλυμμένον τῆς ψυχῆς ὑπό τῶν παθῶν, πᾶς ἄρα πνευματικόν καί ἄγιον ἄνδρα ἐπιγνῶναι δυνήσεσθε;

'Αλλά, παρακαλῶ, σπουδάσωμεν, πατέρες καί ἀδελφοί μου, παντί τρόπῳ ἔαυτούς ἡμῶν ἔκαστος ἐπιγνῶναι, ἵνα ἐκ τῶν καθ' ἡμᾶς τά ὑπέρ ἡμᾶς γνῶναι ποτε δυνησώμεθα. Ἄδύνατον γάρ τόν μή ἐπιγνόντα ἔαυτόν πρότερον, ὥστε δύνασθαι μετά τοῦ Δαυΐδ λέγειν· "Ἐγώ δέ εὶ μι σκώληξ καί οὐκ ἄνθρωπος", καί πάλιν, ὡς ὁ Ἀβραάμ· "Ἐγώ εἰμι γῇ καί σποδός", ἐπιγνῶναι τι τῶν πνευματικῶν καί θείων λογίων πνευματικῶς καί ἀξίως τοῦ ὑπερφυοῦς καί σοφοῦ Πνεύματος. Μηδείς ὑμᾶς πλανάτω κενοῖς καί σεσοφισμένοις λόγοις, ὅτι τά θεῖα τῆς πίστεως ἡμῶν μυστήρια δύναται τις ὅλως καταλαβεῖν ἄνευ τοῦ μυσταγωγοῦντος καί φωτίζοντος Πνεύματος· ἀλλά γάρ οὐδέ πραότητος καί ταπεινοφροσύνης χωρίς δύναται γενέσθαι δοχεῖον τῶν χαρισμάτων τοῦ Πνεύματος. Χρή γάρ ἀναντιρρήτως τόν θεμέλιον τῆς πίστεως καλῶς πάντας ἡμᾶς καταβαλεῖν πρότερον εἰς τά τῆς ψυχῆς ἡμῶν βάθη, εἴτα τήν ἐντός εύσέβειαν διά τῶν ποικίλων τῆς ἀρετῆς εἰδῶν ὡς τεῖχος ὄχυρον ἀνυψώσαι· καί οὕτω πάντοθεν τειχισθείσης τῆς ψυχῆς καί οἰονεί ἐμπαγείσης ἐν αὐτῇ ὡς ἐπί θεμελίᾳ καλῷ τῆς ἀρετῆς, τότε δεῖ καί τήν σκέπην τῆς οἰκοδομῆς ταύτης, ἥτις ἔστιν ἡ γνῶσις ἡ θεία τοῦ Θεοῦ, (288) ἀνεγεῖραι καί ὀλόκληρον τόν οἶκον κατασκευάσαι τοῦ Πνεύματος.

'Ηνίκα γάρ κατά ἀναλογίαν τῆς μετανοίας καί τῆς τῶν ἐντολῶν ἐκπληρώσεως διά δακρύων ἐκκαθαρθῆ ἡ ψυχή, πρῶτον μέν τά κατ' αὐτόν ὁ ἄνθρωπος καί ἔαυτόν ὅλον ὑπό τῆς χάριτος ἐπιγνῶναι καταξιοῦται, εἴτα μετά πολλήν καί ἐπίμονον κάθαρσιν καί βαθεῖαν ταπείνωσιν ἀμυδρῶς πως κατ' ὀλίγον καί τά περί Θεοῦ καί τῶν θείων νοεῖν ἄρχεται καί, καθ' ὅσον νοεῖ, καταπλήττεται καί πλείονα κτᾶται ταπείνωσιν, ἀνάξιον ἔαυτόν παντάπασι τῆς τῶν τοιούτων μυστηρίων γνώσεως καί ἀποκαλύψεως λογιζόμενος. Διόπερ καί ὑπό τῆς τοιαύτης ταπεινώσεως, ὡς ὑπό τείχους ὄχυρού φρουρούμενος, ἔνδον μένει, ἀπό οἰήσεως λογισμῶν ἄτρωτος, αὐξάνων τῇ πίστει, τῇ ἐλπίδι καί τῇ εἰς Θεόν ἀγάπῃ τό καθ' ἡμέραν, καί τήν προκοπήν μετά προσθήκης τῆς γνώσεως τε καί ἀναβάσεως τρανῶς καθορῶν. "Οταν δέ καί εἰς μέτρον ἡλικίας τοῦ πληρώματος τῆς γνώσεως τοῦ Χριστοῦ καταντήσῃ καί Χριστόν αὐτόν καί νοῦν ἀληθῶς Χριστοῦ κτήσηται, τότε ὡς μηδέν ὅλως εἰδῶς ἢ ἔχων διάκειται καί ὡς ἀχρεῖον ἔαυτόν καί εὐτελεῖ δοῦλον ἥγειται· τό δέ δῆ θαυμαστόν καί ὑπέρ φύσιν, μᾶλλον δέ κατά φύσιν ὅν, ἄνθρωπον ἐλαχιστότερον ἔαυτοῦ ἢ ἀμαρτωλότερον ἐν ὅλῳ τῷ κόσμῳ οὐ λογίζεται εἶναι.

Τό δέ πῶς, εἰπεῖν οὐκ ἔχω, εἰ μή τοῦτο μόνον ἐν τῷ ἐπαινετῷ τούτῳ πάθει καταλαβεῖν ἡδυνήθην· ἔστι δέ τι τοιοῦτον· ποιωθείσης τῆς ψυχῆς καί ἐμβαφείσης

διά τοῦ Πνεύματος εἰς τά βάθη τῆς ταπεινοφροσύνης ἐν Χριστῷ τῷ Θεῷ τῆς διανοίας αὐτῆς, τόν κόσμον τε ἄπαντα καὶ τούς ἐν κόσμῳ ἐντεῦθεν ἀγνοησάσης, μόνην δέ ἔαυτήν ἀεὶ καθορώσης καὶ μόνα τά ἔαυτής, καὶ χρονισάσης ἐν τῇ τοιαύτῃ μελέτῃ καὶ ἐν ἔξει γενομένης αὐτῆς, μόνην (289) ἔαυτήν ἀληθῶς ἔξουθενημένην καὶ εὔτελεστάτην ὥρᾳ, οὐδένα δέ πειθεται τοιοῦτον εἶναι ἐν ἄπασι τοῖς ἀνθρώποις τοῦ κόσμου. Οὕτω τοίνυν καθ' ὅσον ἔαυτόν ἔχει τις πάντων ἀνθρώπων ἐν αἰσθήσει ψυχῆς εὐτελέστερόν τε καὶ ταπεινότερον, κατά τοσοῦτον καὶ πρῶτος τῶν ἄλλων ἀπάντων ὑπάρξει, ὡς φησιν ὁ Κύριος ἡμῶν καὶ Θεός· “Ο θέλων εἶναι πάντων πρῶτος ἔστω πάντων ἔσχατος καὶ πάντων διάκονος”.

Σπουδάσωμεν οὖν καὶ ἡμεῖς, ὡς ἀδελφοί, εἰς τοιαύτην φθάσαι τάξιν τε καὶ κατάστασιν, καὶ τούς εἰς τοῦτο πεφθακότας ἀγίους ῥαβδίως ἐπιγνωσόμεθα καὶ τῶν παρόντων καὶ τῶν μελλόντων ἐπιτύχωμεν ἀγαθῶν, χάριτος καὶ φιλανθρωπία τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, ὡς ἡ δόξα καὶ τό κράτος νῦν καὶ ἀεὶ καὶ εἰς τούς αἰῶνας τῶν αἰώνων· ἀμήν.

## ΛΟΓΟΣ Ι΄. (290)

Περί τῆς φοβερᾶς τοῦ Κυρίου ἡμέρας καὶ τῆς μελλούσης κρίσεως, ὅτι καὶ πρό τοῦ θανάτου ἐν ἡμῖν ἔνθεν ἥδη καθαιρομένοις διά δακρύων ἐνεργεῖται ἐν οἷς ἢν ἐγγένηται κατά τήν παροῦσαν ζωήν, κατά τήν μέλλουσαν οὐχ ὑπαντᾶ. Καί τίς ἔστιν ἡ ἡμέρα Κυρίου καὶ τίσιν αἴφνης ἀποκαλύπτεται. Καί ὅτι ἡ εἰς Χριστόν πίστις οὐ δύναται μόνη σώσαι ἡμᾶς, εἰ μή καὶ Πνεύματος Ἅγιου γνωστῶς γενώμεθα μέτοχοι καὶ ὅτι οὐχί πάντες οἱ βαπτιζόμενοι διά τοῦ βαπτίσματος λαμβάνουσι τὸν Χριστόν. Καί πῶς δύναται τις γνῶναι εἰ περιφέρει ἐν αὐτῷ τὸν Χριστόν καὶ Πνεύματος Ἅγιου γέγονε μέτοχος. Καί ἐρμηνεία ὡς ἐν παραδρομῇ εἰς τό «Ἐν ἀρχῇ ἦν ὁ Λόγος». Καί μακαρισμός εἰς τούς ἐξ ἀγώνων τήν ἐπιφοίτησιν δεξαμένους τοῦ Πνεύματος.

Πολύς ἡμῖν, ἀγαπητοί, ὁ περί τῆς κρίσεως λόγος καὶ δυσερμήνευτος, ὅτι οὐ περί ἐνεστώτων καὶ ὁρωμένων ἔστιν, ἀλλά περί μελλόντων καὶ ἀοράτων ὅθεν πολλῆς τῶν εὐχῶν χρείας, πολλῆς τῆς σπουδῆς, πολλῆς τῆς τοῦ νοῦ καθαρότητος, καὶ τοῖς λέγουσιν ἡμῖν καὶ τοῖς ἀκούουσιν, ἵνα οἱ μέν γνῶναι καλῶς καὶ εἰπεῖν, οἱ δέ συνετῶς ἀκοῦσαι δυνηθῶσι τῶν λεγομένων. Ἀλλά τίς ἔστιν ὁ τοῦ λόγου σκοπός; Σκοπός οὖν τοῦ παρόντος λόγου ἔστιν ἡ μεγάλη καὶ ἐπιφανής καὶ φοβερά τοῦ Κυρίου ἡμέρα, (291) καὶ τίνος ἔνεκεν, ἵνα γνῶμεν, ἡμέρα Κυρίου καλεῖται καὶ λέγεται.

Λέγεται τοίνυν ἡμέρα Κυρίου οὐχ ὡς ἔσχάτη τῶν ἡμερῶν τούτων οὗσα, οὐδέ διά τό ἐν ἣ μέλλειν ἔρχεσθαι αὐτόν, καθά δή καὶ ἐπί τῶν ἡμερῶν τούτων λέγομεν τοῦ παρόντος καιροῦ ἡμέρα τοῦ Πάσχα καὶ ἡ ἡμέρα τῆς Πεντηκοστῆς καὶ ἡ ἡμέρα ἐν ἣ προελθεῖν μέλλει ὁ βασιλεύς καὶ τά ποιῆσαι καὶ τά ἀλλ' οὐδέ διά τό ἐν αὐτῇ μέλλειν γενέσθαι τήν κρίσιν ἡμέρα κρίσεως λέγεται (οὐδέ γάρ ἔτερον μέν ἡ ἡμέρα ἔσται ἐκείνη καὶ ἔτερος ὁ ἐν αὐτῇ μέλλων ἔλευσεσθαι Κύριος), ἀλλ' ἐπειδή αὐτός ὁ τῶν ἀπάντων Θεός καὶ δεσπότης λάμψει τηνικαῦτα τῇ δόξῃ τῆς ἰδίας θεότητος. Καί ὁ μέν αἰσθητός ἥλιος ὑπό τῆς τοῦ Δεσπότου λαμπρότητος καλυφθήσεται καὶ εἰς τό μή δρᾶσθαι γενήσεται, καθά νυνί τά ἄστρα ὑπό τούτου καλύπτεται καὶ οὐχ ὄραται, αὐτά δέ τά ἄστρα σβεσθήσονται καὶ ἀπαντα εἰλιγήσονται ὡς βιβλίον τά ὄρατά, ἥγουν ὑποχωρήσουσι, τόπον δεδωκότα τῷ ποιητῇ· καὶ ἔσται μόνος ἐκεῖνος ἡμέρα τε ὁμοῦ

καί Θεός, δέ νῦν ὑπάρχων τοῖς πᾶσιν ἀόρατος, καί δέ φῶς οἰκῶν ἀπρόσιτον τότε πᾶσιν ἀποκαλυφθήσεται οὕτος ἐστι καὶ πληρώσει τά πάντα τοῦ οἰκείου φωτός καί γενήσεται ἄδυτος, ἀτελεύτητος, ἀϊδίου χαρμονῆς ἡμέρα ἐν τοῖς ἀγίοις αὐτοῦ, τοῖς δέ γε κατ' ἐμέ ῥαθύμοις καί ἀμαρτωλοῖς εἰς ἅπαν ἀπρόσιτος καὶ ἀθέατος. Ἐπειδὴ γάρ ἔτι περιοῦσιν οὐκ ἐγένετο τούτοις διά σπουδῆς τοῦ ἴδεν τὸν φῶς τῆς δόξης αὐτοῦ διά καθάρσεως καὶ ὅλον αὐτόν ἐν αὐτοῖς εἰσοικίσασθαι, εἰκότως ἔσται τούτοις καὶ εἰς τό μέλλον ἀπρόσιτος.

Καί γάρ βουληθείς ἐξ ἀρχῆς αὐτῆς ποιῆσαι τό ἀγαθόν καὶ ἡμέτερον, ὡς φησιν ἡ θεία Γραφή, τό αὐτεξούσιον τοῖς πρωτοπλάστοις καὶ προπάτορσιν ἡμῶν (292) ἔχαρισατο καὶ ἡμῖν δί' αὐτῶν, ὡς ἂν, μή ἐκ λύπης ἢ ἐξ ἀνάγκης, ἀλλ' ἐκ τῆς πρός αὐτόν εὔνοιάς τε καὶ ἀγάπης διά τῆς αὐτοπροαιρέτου θελήσεως μετά χαρᾶς τάς ἐντολάς αὐτοῦ ἐργαζόμενοι καὶ ταύτας φυλάσσοντες, ὡς ἐξ οἰκείων πόνων τάς ἀρετάς κτησάμενοι λογισθήσονται, καὶ ὡς οἰκεῖα δῶρα ταύτας τῷ Δεσπότῃ προσάξουσι, καὶ διά τούτων κατά προκοπήν εἰς τήν τοῦ Θεοῦ τελείαν εἰκόνα καὶ δόμοιότητα ἀναχθῶσι, καὶ ἀκαταφλέκτως προσεγγίσωσι τῷ ἀπροσίτῳ δίχα σωματικοῦ θανάτου, κατά γενεάν καὶ γενεάν ὁ καθείς αὐτῷ προσπελάζοντες. Ἐπεὶ δέ οἱ μέν πρωτόπλαστοι, πρῶτοι τῷ ἔχθρῳ θελήματι ὑπακούσαντες, τῆς ἐντολῆς τοῦ Θεοῦ παραβάται γεγόνασι καὶ οὐ μόνον τῆς ἐλπίδος τῆς μείζονος, ἥγουν τοῦ ἐν αὐτῷ γενέσθαι τῷ ἀνεσπέρῳ φωτί, ἐξέπεσον, ἀλλά καὶ εἰς φθοράν καὶ θάνατον μετηνέθησαν καὶ εἰς ἀφεγγές περιπτώκασι σκότος, δοῦλοι τῷ τοῦ σκότους ἄρχοντι γεγονότες καὶ ὑπ' αὐτοῦ κατακρατηθέντες, ἐν τῷ τοῦ θανάτου σκότει διά τῆς ἀμαρτίας ἐγένοντο, ὕστερον δέ καὶ ἡμεῖς, οἱ ἐξ ἐκείνων τεχθέντες, θελήματι τῷ τυράννῳ τούτῳ ὑποκύψαντες, ἐδουλώθημεν, καὶ οὐ βίᾳ (ἐδειξαν γάρ τοῦτο σαφῶς οἱ πρό τοῦ νόμου καὶ ἐν τῷ νόμῳ εὐαρεστήσαντες καὶ τό ἑαυτῷ θέλημα τῷ δεσπότῃ Θεῷ καὶ οὐ τῷ διαβόλῳ προσαναθέμενοι), τούς πρό νόμου καὶ ἐν νόμῳ εὐαρεστήσαντας τοῦ αἰώνιου σκότους λυτρώσασθαι βουληθείς ὁ φιλάνθρωπος Κύριος καὶ τοῖς μετά τόν νόμον τήν ἐλευθερίαν δωρήσασθαι ἐν τῇ χάριτι καὶ πάντας, ὡς εἰπεῖν, δόμοῦ τούς εὐηρεστηκότας αὐτῷ πρό τοῦ νόμου καὶ ἐν νόμῳ καὶ μετά τόν νόμον τῆς τοῦ διαβόλου τυραννίδος ἐλευθερῶσαι, αὐτός δί' ἑαυτῷ τοῦτο διά πάντα δυνατός καὶ ἀνεξίκακος ποιῆσαι ἥνεσχετο. Ὁν γάρ ἴδιαις καὶ ἀօράτοις χερσί καθ' δόμοιώσιν καὶ κατ' εἰκόνα αὐτοῦ πεποίηκεν, οὐ δί' ἐτέρου, ἀλλά δί' ἑαυτοῦ πάλιν καταπεσόντα ἀναστῆσαι ἥθελησεν, (293) ὡς ἂν καὶ πλειόνως τιμήσῃ καὶ δοξάσῃ τό γένος ἡμῶν ἐν τῷ κατά πάντα ἐξομοιωθῆναι ἡμῖν αὐτόν καὶ ἵσον ἐν τῷ ἀνθρωπίνῳ μέρει γενέσθαι. Ὡς τῆς ἀφάτου φιλανθρωπίας καὶ ἀγαθότητος, διτί οὐ μόνον παραβάντας ἡμᾶς καὶ ἀμαρτήσαντας οὐκ ἐκόλασεν, ἀλλά καὶ οἵοι γεγόναμεν ἡμεῖς διά ταῆς παραβάσεως, τοιοῦτος γενέσθαι καὶ αὐτός κατεδέξατο, ἄνθρωπος φθαρτός ἐξ ἀνθρώπου φθαρτοῦ, θνητός ἐκ θνητοῦ, ἀμαρτία ἐξ ἀμαρτήσαντος γεγονώς, ὁ ἄφθαρτος, ὁ ἀθάνατος καὶ ἀναμάρτητος ὡν, σαρκί μόνον τεθεωμένη τῷ κόσμῳ ὀφθείς, οὐχί καὶ αὐτῇ γυμνῇ τῇ θεότητι. Τίνος χάριν; Ὅτι οὐκ ἥλθε κρῖναι τόν κόσμον, ἀλλά σῶσαι τόν κόσμον, ὡς φησιν αὐτός ἐν τοῖς εὐαγγελίοις αὐτοῦ.

Ἡ γάρ ἀποκάλυψις αὐτοῦ τῆς θεότητος κρίσις ἐν οἷς ἀποκαλυφθῇ γίνεται· οὐ γάρ ἂν ὑπήνεγκε τήν δόξαν αὐτοῦ τῆς θεότητος πᾶσα σάρξ γυμνήν ἐπιφανεῖσαν τῆς θεανδρικῆς συναφείας τε καὶ ἀφράστου ἐνώσεως, ἀλλά ψυχικῶς τε δόμοῦ καὶ σωματικῶς ἄρδην ἔμελλε πᾶσα ἡ κτίσις ἀπόλλυσθαι διά τό ὑπό ἀπιστίας τηνικαῦτα πάντας κατέχεσθαι. Ἡ γάρ θεότης, ἥγουν ἡ χάρις τοῦ παναγίου Πνεύματος, οὐδενί οὐδέποτε δίχα πίστεως πεφανέρωται· εἰ δέ ἐφάνη, εἴτε πάλιν ἐκ παραδόξου φανείη τινί τῶν ἀνθρώπων, φοβερά καὶ φρικτή δείκνυνται, οὐ φωτίζουσα, ἀλλα φλέγουσα, οὐ ζωοποιοῦσα, ἀλλά τιμωροῦσα δεινῶς. Καί τοῦτο φανερόν ἐξ ὧν ὁ μακάριος Παῦλος, τό σκεῦος τῆς ἐκλογῆς, ἔπαθεν· πρός γάρ τῇ ἀστραψάσῃ αἴγλῃ τοῦ

ἀπροσίτου φωτός ἐν αὐτῷ πληγείς τάς ὄψεις, οὐ φωτισθείς, καί σκοτισθείς μᾶλλον, οὐχὶ αὐγασθείς, καί τήν κατά φύσιν προσαπώλεσεν ὅρασιν· καί ταῦτα, ὁ μέγας μέλλων τηνικαῦτα τῆς τοῦ Χριστοῦ Ἐκκλησίας γενέσθαι διδάσκαλος. Ὁ τοιοῦτος γάρ καὶ τηλικοῦτος, ὃς ἔφη· «Ο Θεός δὲ εἰπὼν ἐκ σκότους φῶς λάμψαι, ὃς ἔλαμψειν ἐν ταῖς καρδίαις ἡμῶν», (294) καὶ μετ' ὀλίγα· «Ἐχομεν δέ τὸν θησαυρὸν τοῦτον» τῆς ἐλλάμψεως δηλονότι «ἐν ταῖς καρδίαις ἡμῶν», τότε οὐδέ μικράν ἀπαυγήν αὐτοῦ ἀντιβλέπειν ἡδύνατο.

Τοιγαροῦν ἐντεῦθεν ἀκριβῶς διδασκόμεθα ὅτι τοῖς μέν ἔτι τῇ ἀπιστίᾳ καὶ τοῖς πάθεσι κατεχομένοις ἀπρόσιτος καὶ ἀόρατος ἡ χάρις εἰς ἄπαν ἐστί, τοῖς δέ διά πίστεως ἐν φόβῳ καὶ τρόμῳ τάς ἐντολάς κατεργαζομένοις καὶ μετάνοιαν ἀξίαν ἐπιδεικνυμένοις ἀποκαλυπτομένη ὁρᾶται, καὶ αὐτή δι’ ἔαυτῆς τήν μέλλούσαν γενέσθαι κρίσιν ἀνατιρρήτως ἐν αὐτοῖς ἐμποιεῖ· μᾶλλον δέ ἡμέρα θείας κρίσεως γίνεται, ἐξ ἣς ὁ καθαρός ἀεί ἐλλαμπόμενος ἐν ἀληθείᾳ ἔαυτόν οἶδος ἐστι, καὶ τά ἔργα αὐτοῦ, τά τε αἰσθητῶς πραχθέντα, τά τε ψυχικῶς ἐνεργηθέντα, οἵα εἰσι, πάντα λεπτομερῶς καθορᾶ. Οὐ μόνον δέ, ἀλλὰ καὶ πυρί θείω κρίνεται καὶ ἀνακρίνεται καὶ ὕδατι τότε δακρύων πιαινόμενος ὅλον τὸ σῶμα κάθυγρος γίνεται καὶ βαπτίζεται κατ' ὀλίγον ὅλος ὑπό τοῦ θείου πυρός τε καὶ Πνεύματος καὶ γίνεται ὅλος καθαρός, ὅλος ἀμόλυντος, νίος φωτός καὶ ἡμέρας καὶ οὐχὶ ἔκτοτε ἀνθρώπου θνητοῦ. Διά τοι τοῦτο καὶ ὁ τοιοῦτος ἐν τῇ μελλούσῃ κρίσει καὶ δίκῃ οὐ κρίνεται, προκέκριται γάρ· οὐδέ ὑπό τοῦ φωτός ἐκείνου ἐλέγχεται, προπεφώτισται γάρ· οὐδέ ἐν τούτῳ τῷ πυρὶ εἰσερχόμενος δοκιμάζεται ἡ καίεται, προδεδοκίμασται γάρ· οὐδέ ὡς τότε φανεῖσαν τήν ἡμέραν Κυρίου λογίζεται, ὅλος γάρ ἐκ τῆς διμιλίας καὶ συνουσίας Θεοῦ ἡμέρα φαεινή καὶ λαμπρά γέγονεν· οὐδέ ἐν τῷ κόσμῳ τότε εύρισκεται ἡ σύν τῷ κόσμῳ, ἀλλ’ ἔξω τούτου εἰς ἄπαν ἐστίν. «Ἐγώ γάρ, φησίν, ἔξελεξάμην ὑμᾶς ἐκ τοῦ κόσμου», καὶ ὁ Ἀπόστολος· «Εἴ γάρ ἔαυτούς ἐκρίνομεν, οὐκ ἄν ἐκρινόμεθα· κρινόμενοι δέ ὑπό Κυρίου παιδευόμεθα, (295) ἵνα μὴ σύν τῷ κόσμῳ κατακριθῶμεν», καὶ πάλιν· «Ως τέκνα φωτός περιπατεῖτε», φησίν.

“Οσοι οὖν τέκνα τοῦ φωτός ἐκείνου καὶ υἱοί τῆς μελλούσης ἡμέρας γένωνται καὶ ὡς ἐν ἡμέρᾳ εύσχημόνως περιπατεῖν δύνανται, ἐπ’ αὐτούς ἡ ἡμέρα Κυρίου οὐδέποτε ἐπελεύσεται· ἐν αὐτῇ γάρ εἰσιν ἀεί καὶ διά παντός. Ἡ γάρ ἡμέρα Κυρίου, οὐχὶ εἰς τούς ὑπό τοῦ θείου φωτός ἀεί καταλαμπομένους, ἀλλ’ εἰς τούς ἐν τῷ σκότει τῶν παθῶν δύναται καὶ ἐν τῷ κόσμῳ διάγοντας καὶ τά τοῦ κόσμου ποθοῦντας, αἴφνης μέλλει ἀποκαλύπτεσθαι καὶ φοβερά αὐτοῖς καὶ ὡς πῦρ ἀστεκτον λογισθήσεται. Φανήσεται δέ τοῦτο τό πῦρ δὲ Θεός οὐχ ὅλον πνευματικῶς, ἀλλ’ ὡς ἄν τις εἴποι ἀσωμάτως ἐν σώματι, ὕσπερ ἔξαναστάς ὥρατο τοῖς μαθηταῖς πάλαι ὁ Χριστός, καθά φησιν ὁ εὐαγγελιστής· ἀναλαμβανομένου γάρ αὐτοῦ εἰς οὐρανούς, ταῦτα φασιν οἱ ἄγγελοι πρός αὐτούς· «Ὄν τρόπον ἐθεάσασθε αὐτόν πορευόμενον εἰς τόν οὐρανόν, οὕτως πάλιν ἐλεύσεται». Εἴ γάρ μη τοῦτο ἔσται, πῶς αὐτόν οἱ ἀμαρτωλοί, οἱ ἀπιστοί, οἱ αἱρετικοί καὶ πνευματομάχοι θεάσονται, τυφλοί δύνεταις τῇ ψυχῇ καὶ τούς ὀφθαλμούς αὐτῆς ἐμπεφραγμένους τῷ βορβόρῳ τῆς ἀπιστίας καὶ ἀμαρτίας ἔχοντες, ὕσπερ πρός Θεσσαλονικεῖς καὶ Παῦλος ὁ ἀπόστολος ἔγραψεν. Ἐπειδή γάρ περί τῶν κεκοιμημένων καὶ τῆς μελλούσης δόξης εἴπει καὶ ὅπως πάντες οἱ ἄγιοι διά νεφελῶν ἀρπαγήσονται, ἔφη· «Περί δέ τῶν χρόνων καὶ τῶν καιρῶν, ἀδελφοί, οὐ χρείαν ἔχετε τοῦ γράφεσθαι ὑμῖν· αὐτοὶ γάρ ἀκριβῶς οἴδατε ὅτι ἡ ἡμέρα Κυρίου ὡς κλέπτης ἐν νυκτὶ οὔτως ἔρχεται· ὅταν γάρ εἴπωσιν, εἰρήνη καὶ ἀσφάλεια, τότε αἱφνίδιος αὐτοῖς ἐφίσταται ὅλεθρος, ὕσπερ ἡ ὡδίν τῇ τικτούσῃ, καὶ οὐ μη ἐκφύγωσιν. Υμεῖς δέ, ἀδελφοί, οὐκ ἔστε ἐν σκότει, ἵνα ἡ ἡμέρα ὑμᾶς ὡς κλέπτης καταλάβῃ· πάντες ὑμεῖς υἱοί φωτός ἔστε καὶ υἱοί ἡμέρας. Οὐκ ἔσμεν (296) νυκτός οὐδέ σκότους· ἄρ’ οὖν μή καθεύδωμεν ὡς καὶ οἱ λοιποί, ἀλλὰ γρηγορῶμεν καὶ νήφωμεν». Καὶ μετ’ ὀλίγα· «ὅτι

ούκ ξθετο ἡμᾶς ὁ Θεός εἰς ὄργην, ἀλλ’ εἰς περιποίησιν σωτηρίας, ἵνα εἴτε γρηγοροῦμεν, εἴτε καθεύδομεν, ἅμα σύν αὐτῷ ζήσωμεν».

Υίούς ούν ἀκούων φωτός καὶ υἱούς ἡμέρας, ἀγαπητέ, μή εἴπης ἐν τῇ καρδίᾳ ὅτι, δσοι εἰς Χριστόν ἐβαπτίσθημεν καὶ εἰς ἑκεῖνον πιστεύομεν καὶ Θεόν αὐτὸν προσκυνοῦμεν, αὐτὸν καὶ ἐνδεδύμεθα καὶ υἱοί ἡμέρας καὶ υἱοί φωτός ἀνεπαισθήτως πάντως ἐσμέν καὶ οὐχὶ νυκτός οὐδέ σκότους. Μή τοῦτο εἴπης ἢ ὑπολάβης καὶ ἐν ἀμελείᾳ καὶ ἀμεριμνίᾳ τάς ὑπολοίπους τῆς ζωῆς σου διέλθῃς ἡμέρας, δοκῶν μόνον καὶ οἰόμενος εἶναι τι, μηδέν ὥν· ἀλλὰ σκόπησον καὶ κατά σεαυτόν ἀκριβῶς κατανόησον καὶ εἰπέ· «Εἰ πάντες ἄνθρωποι οἱ ἐν τῷ κόσμῳ ὅντες καὶ τόν ἥλιον τοῦτον αἰσθητῶς βλέποντες ἐν τῷ σκότει εἰσί, πάντως, ἐπεὶ οὐδέν πλέον τῶν ἄλλων ὅρῶ, καὶ ἔγω σύν αὐτοῖς ἐν σκότει εἰμί. Ὡσπερ γάρ δύνοντος αὐτοῦ καθ’ ἐκάστην νύξ γίνεται καὶ οὐδέν πλέον τι τούτου ὅρῶ, οὔτως, ἀποθανόντος μου, οὐδαμοῦ φῶς θεάσομαι, ἀλλ’ ἐν ἀφεγγεῖ σκότει καὶ ἀνηλίῳ εἰς αἰῶνας ἔσομαι καὶ οὐκέτι διά τῶν ὀφθαλμῶν βλέψω τό ὅρώμενον τοῦτο φῶς· τοῦ γάρ σώματος οἱ ἄνθρωποι χωριζόμενοι, τῶν αἰσθητῶν εὐθύς πάντων ἀποχωρίζονται. Εἰ ούν ἐν σκότει εἰμί νῦν, καὶ ἐν σκότει μετά θάνατον ἔσομαι· πάντως καὶ ἐπ’ ἐμοὶ ἡ ἡμέρα Κυρίου ὡς κλέπτης ἐν νυκτί ἐπελεύσεται καὶ ὡς ἡ ὡδίν τῇ ἐν γαστρί ἔχούσῃ καὶ οὐ μή δυνηθῶ ἐκφυγεῖν».

Οὐ γάρ ἐν τῷ τοῦ ὄντας βαπτίσματι ἡ σωτηρία ἡμῶν ἐστιν, ἀλλά καὶ ἐν τῷ Πνεύματι, οὐδέ ἐν τῷ ἄρτῳ μόνῳ καὶ τῷ οἴνῳ τῆς μεταλήψεως ἡ τῶν ἀμαρτιῶν ἀφεσις καὶ ἡ τῆς ζωῆς μετουσία δίδοται, ἀλλά καὶ ἐν τῇ συνεπομένῃ καὶ ἀνακεκραμένῃ (297) μυστικῶς καὶ ἀσυγχύτως τούτοις θεότητι. Μυστικῶς δέ λέγεται διά τό μή πᾶσιν, ἀλλά τοῖς ἀξίοις ζωῆς αἰώνιου, ἀποκαλύπτεσθαι καὶ υἱούς φωτός καὶ ἡμέρας ποιεῖν τούς ὅρῶντας αὐτήν· οἱ γάρ τό φῶς μή ὅρῶντες, εἰ καὶ λάμπει τρανῶς, ἀλλ’ ούν ἑκεῖνοι ἐν σκότει κάθηνται. Μηδείς ὑμᾶς, ἀδελφοί, κενοῖς λόγοις ἔξαπατάτω μηδέ εἰς τὴν πίστιν τὴν εἰς Χριστόν μόνην θαρρείτω τις. «Χριστός»γάρ, φησίν, «έάν περιτέμνησθε, οὐδέν ὑμᾶς ὀφελήσει», καὶ πάλιν· «Ἡ πίστις δίχα τῶν ἔργων νεκρά ἐστιν». Ὡσπερ γάρ τό σῶμα ψίχα ψυχῆς ὑπάρχει νεκρόν, οὔτω καὶ ἡ πίστις δίχα τῶν ἔργων νεκρά ἐστιν. Οἱ γάρ Θεόν εἶναι τόν Χριστόν δύολογούντες, τάς δέ ἐντολάς αὐτοῦ μή φυλάσσοντες, οὐχ ὡς ἀρνούμενοι μόνον, ἀλλά καὶ ὡς ἀτιμάζοντες αὐτόν λογισθήσονται· οὐ μόνον δέ, ἀλλά καὶ μειζόνως ὑπέρ τούς τά ἴδια σώματα περιτέμνοντας, ὡς τάς τοῦ Θεοῦ ἐντολάς ἀκρωτηριάζοντες, ἐνδίκως κατακριθήσονται. Ὁ τόν πατέρα γάρ ἀτιμάζων, πῶς υἱός λογισθήσεται; Ὁ τοῦ φωτός χωριζόμενος, πῶς ἐν αὐτῷ ὡς ἐν ἡμέρᾳ διάξειεν; Οὐδαμῶς, ἀδελφοί.

Εἰ δέ λέγοι τις ὅτι δύναται τηρῆσαι πάσας τάς ἐντολάς, γινωσκέτω ὅτι τόν Θεόν ἐνδιαβάλλει καὶ κατακρίνει ὡς ἀδύνατα ἡμῖν ἐπιτάξαντα· ὅς οὐκ ἐκφεύξεται τό τῆς δίκης ἄφυκτον, ἀλλ’ ὡς ὁ εἰπὼν· «”Ηδειν σε ὅτι σκληρός εῖ, θερίζων ὅπου οὐκ ἔσπειρας καὶ συνάγων ὅθεν οὐ διεσκόρπισας», καὶ οὔτος κατακριθήσεται, καὶ τῷ εἰπόντι τῷ Ἄδαμ ὅφει· «Γινώσκων ὁ Θεός ὅτι ἡ ὥρα φάγεσθε ἀπό τοῦ ξύλου ὅμοιοι αὐτῷ ἔσεσθε, τούτου χάριν ἐνετείλατο ὑμῖν μή φαγεῖν ἐξ αὐτοῦ», δύοιωθήσεται. Ψεύστην γάρ καὶ πλάνον καὶ φθόνου μεστόν τόν Θεόν ὁ τοιοῦτος ἀποκαλεῖ· ψεύστην μέν, ὅτι ἑκείνου εἰπόντος· «’Ο ζυγός (298) μου χρηστός καὶ τό φορτίον μου ἐλαφρόν ἐστιν», οὐ μόνον οὐκ ἐλαφρόν οὔτος, ἀλλά καὶ ἀβάστακτον αὐτό ἀποφαίνεται· πλάνον δέ, ὅτι κατῆλθε πολλά ὑποσχόμενος καὶ μηδέν δοοῦναι θέλων ἡμῖν, μᾶλλον δέ φθονῶν τῇ σωτηρίᾳ ἡμῶν ἀδύνατα ἐπέταξεν ἡμῖν, ποιῆσαι καὶ φυλάξαι, ὅπως ἐκπληρῶσαι ταῦτα μή δυναμένους, προφάσεως δῆθεν εὐλόγου λαβόμενος, τῶν ἀγαθῶν ἡμᾶς ἑκείνων ἀποστερήσῃ. Ἀλλ’ οὐαί τοῖς ταῦτα λέγουσιν, ἔάν μη μετανοήσωσιν· οὐδέν γάρ φορτικόν, οὐδέν ἐπαχθές ὁ Δεσπότης ἡμῶν καὶ Θεός ἐνετείλατο, μᾶλλον μέν οὖν ῥάδιά τε ὁμοῦ πάντα καὶ εὔκολα, καθά –

πιστεύσατέ μοι – καί αὐτός ἔγνων ἐγώ εὔκολον εἶναι τήν ἐντολήν τοῦ Θεοῦ καί τήν ἐπίτευξιν αὐτοῦ τε καί τῆς βασιλείας αὐτοῦ. Ἀλλά διά παραδείγματος τοῦτο ὑμῖν ὑποδείξω.

”Ανθρωπός τις ἀντάρτη δουλεύων τινί ἀντιδίκῳ καί τοῦ βασιλέως τῶν Χριστιανῶν ἔχθρῷ, πολλά τρόπαια κατά τῶν δούλων αὐτοῦ καί ἀνδραγαθίας ποιῶν, καί ἐν τιμῇ μεγίστῃ παρά τῷ τυράννῳ ἐκείνῳ καί τοῖς ὑπ' αὐτόν στρατεύμασιν ὃν, ἐμηνύθη παρά τοῦ βασιλέως τῶν Χριστιανῶν διαφόρως τοῦ προσελθεῖν καί σύν αὐτῷ εἶναι καί ἀξιωθῆναι μεγάλων δωρεῶν καί συμβασιλεύειν αὐτῷ. Ὁ δέ ἐπί χρόνους τινάς οὐκ ἡβουλήθη, κατ' αὐτοῦ δέ μᾶλλον χεῖρον ἔκτοτε τὸν πόλεμον ἀνερρίπισεν. Ἐν μιᾷ τοίνυν καθ' ἔαυτόν γνωσιμαχήσας καί μεταμεληθείς, ἔβουλεύσατο φυγὴ χρήσασθαι καί μόνος πρός τὸν βασιλέα πορευθῆναι, τοῦτο πρός ἔαυτόν λογισάμενος δτι, εἰ καί μέχρι τοῦ νῦν μηνύοντί μοι τῷ βασιλεῖ οὐχ ὑπήκουσα, ἀλλά πιστεύω ὡς οὐ μή λογισθῆ μου νῦν ἐπιστρέφοντος τήν ἀναβολήν τῶν τοσούτων ἐτῶν καί βραδυτῆτα διά τό εἶναι αὐτόν, ὡς ἀκούω, συμπαθῆ καί φιλάγαθον, συμπαθήσει δέ μοι καί ἣ ὑπέσχετό μοι πάντα ἀποπληρώσει. Ὡς οὖν ταῦτα ἀπό καρδίας ἐλογίσατο, καί ἔργῳ ἐποίησε· προσελθών τῷ βασιλεῖ καί τούς πόδας κρατήσας αὐτοῦ, (299) συγχώρησιν μετά κλαυθμοῦ ἔξητήσατο. Ὄν εὐθύς, τῇ ἀπροσδοκήτῳ χαρᾶ ὁ χρηστός ἐκεῖνος ληφθείς βασιλεύς, ἀποδεξάμενος, ἐπί θαύματος εἶχε τήν τούτου μεταβολήν καί ταπείνωσιν, ἀνθ' ὃν ὅπως παρρησιάζεσθαι μᾶλλον ὥφειλεν καὶ τιμάς ἀπαιτεῖν ὑπέρ ἡς ἐνεδείξατο πρός αὐτόν ἀγάπης καί πίστεως, καταλιπών μέν τὸν ἀντάρτην, προσελθών δέ τῇ βασιλείᾳ αὐτοῦ, κεῖται θρηνῶν ὑπέρ τῆς βραδυτῆτος καί τῶν παρ' αὐτοῦ προγεγονότων κακῶν, ἀναστήσας αὐτόν «έπέπεσεν ἐπί τὸν τράχηλον αὐτοῦ καί κατεφίλησεν αὐτόν» τε ὅλον καὶ τούς δακρύοντας αὐτοῦ ὄφθαλμούς ἐπί ὥρας πολλάς. Εἴτα στέφος καί στολήν καί ὑποδήματα ὅμοια ὃν αὐτός ἐφόρει ἐνεχθῆναι κελεύσας, αὐτός δι' ἔαυτοῦ τὸν πρώην ἐχθρόν καί ἀντίδικον περιέβαλε, μηδὲν ὅλως προσονειδίσας αὐτόν· καί οὐ τοῦτο μόνον, ἀλλά νυκτός καί ἡμέρας συγχαίρων αὐτῷ καὶ συνευφραίνομενος, περιλαμβάνων τε καὶ κατασπαζόμενος στόμα πρός στόμα αὐτόν, τοσοῦτον ὑπερηγάπησεν αὐτόν δτι οὐδέ ἐν τῷ ὑπνοῦν αὐτοῦ ἔχωρίζετο, συνανακλινόμενος αὐτῷ καὶ περιλαμβάνων ἐπί τῆς κλίνης καὶ πάντοθεν τῷ ἔαυτοῦ χλανιδίῳ περισκέπων καὶ ἐπιτιθείς τό ἔαυτοῦ πρόσωπον ἐπί πᾶσι τοῖς αὐτοῦ μέλεσιν.

Τοιοῦτόν ἐστι καὶ τό ήμέτερον πρός Θεόν καὶ οὕτως οἶδα ἐν τοιούτῳ τρόπῳ τούς μετανοοῦντας τὸν φιλάγαθον Θεόν ἀποδέχεσθαι καὶ φιλεῖν, φεύγοντας μέν κόσμον πλάνον καὶ κοσμοκράτορα, γυμνούς δέ προσερχομένους αὐτῷ τῶν τοῦ βίου πραγμάτων ὡς βασιλεῖ καὶ Θεῷ, εἰ μή τισιν ἄρα βαρύ καταφαίνεται τό τήν γεννησαμένην καταλιπεῖν καὶ τούς οἰκείους φίλους καὶ συγγενεῖς ἀπαρνήσασθαι καὶ τόν πλοῦτον ἔᾶσαι τόν ἀπολλύμενον, ἐπεὶ οὐδέν ἔγωγε φορτικόν εὔρον ἢ λυπηρόν ἢ ἐπαχθές, προσφυγών τῷ Θεῷ καὶ σωτῆρί μου. Ἀλλ' εἰ χρή τήν ἀλήθειαν ὑμῖν ἔξειπεῖν καὶ ἣ οὐκ ἔβουλόμην πᾶσι δῆλα ποιεῖν, (300) ταῦτα τήν ἀγάπην ὑμῶν ἀπογυμνῶσαι, ἵνα δῶ τι καλόν τισιν ἔξ ὑμῶν, ἐν πάσῃ μᾶλλον στενοχωρίᾳ καὶ θλίψει καὶ τῇ νομιζομένῃ κακοπαθείᾳ ὑπερεκβλύζουσαν τήν χαράν καὶ εὐφροσύνην ἔβλεπον ἐν ἐμοὶ διά τῆς ἀποκαλύψεως καὶ ἐπιφανείας τοῦ προσώπου αὐτοῦ, ὡστε πληροῦσθαι ἐναργῶς ἐπ' ἐμοί τό οὕτω λέγον τοῦ Παύλου ῥητόν· «Τό γάρ παραυτίκα ἐλαφρόν τῆς θλίψεως βάρος δόξης κατεργάζεται ἐν ὑμῖν», καὶ τό τοῦ Δαυίδ· «Ἐν θλίψει» λέγοντος «ἐπλάτυνάς με», ὡς ἐντεῦθεν μηδέν ἡγεῖσθαί με τάς ἐπερχομένας θλίψεις καὶ τούς πειρασμούς πρός τήν οὐχί μέλλουσαν, ἀλλά παραυτίκα ἀποκαλυπτομένην μοι διά Πνεύματος Ἅγιου δόξαν Ἰησοῦ Χριστοῦ, ἣς τῇ μετοχῇ τε καὶ θέᾳ καὶ αὐτάς τάς πρός θάνατον νόσους καὶ εἴ τινα ἐτέραν ἀφορητοτέραν ὁδύνην διά πόνων τοῖς ἀνθρώποις ἐγγινομένην οὐδέν ήγούμην, πᾶσαν

έπιλανθανόμενος ὁδύνην καί λύπην τοῦ σώματος· οὕτω τό φορτίον τῶν ἐντολῶν ἔλαφρόν καί τὸν ζυγόν Κυρίου χρηστόν αὐτόθεν ἐλογιζόμην, ἐν δέ τῷ μή εύρίσκειν με δι' αἰτίας τινός ὑπέρ αὐτοῦ συντόμως ἀποθανεῖν, θλῖψις, πιστεύσατε, ἵν μοι ἀφόρητος.

Τοιγαροῦν, ἀδελφοί μου ἀγαπητοί, πάντα ἀφέντες δράμωμεν γυμνοί, καί προσελθόντες τῷ δεσπότῃ Χριστῷ προσπέσωμεν καί προσκλαύσωμεν ἐνώπιον τῆς αὐτοῦ ἀγαθότητος, ἵνα καὶ αὐτός, θεασάμενος τὴν πίστιν καί τὴν ταπείνωσιν ἡμῶν, ὅμοίως ἡμᾶς, μᾶλλον δέ μειζόνως, ἀποδέξηται καί τιμήσῃ, καὶ στολῇ καὶ διαδήματι τῷ ἑαυτοῦ κατακοσμήσῃ καὶ ἀξίους τοῦ ἐπουρανίου νυμφῶνος δαιτυμόνας ἐργάσηται. Οὐ γάρ ἵσον τό ἀπό βασιλέως εἰς βασιλέα φθαρτόν προσελθεῖν, ἐπιγείου τε βασιλείας ἐν ἐπιτυχίᾳ γενέσθαι καὶ τὸ ἀπό γῆς εἰς οὐρανούς ἀνελθεῖν καὶ δόξης αἰώνιου καὶ βασιλείας ἀφθάρτου ἀξιωθῆναι καὶ Θεοῦ συγκληρονόμος (301) συγκοινωνός γενέσθαι, καὶ οὐχὶ βασιλεύς μόνον, ἀλλὰ καὶ θεός γενέσθαι ἀπό Θεοῦ, καὶ σύν τῷ Θεῷ εἰς αἰώνας αἰώνων εὐφραίνεσθαι. Μή οὖν προτιμήσωμέν τι τῶν γηίνων καὶ φθειρομένων, παρακαλῶ, ἀδελφοί, ἵνα μή τῆς Χριστοῦ δόξης καὶ κοινωνίας ἐκπέσωμεν, ἀλλ' ἀπ' ἑντεῦθεν ἥδη, ἑαυτούς ἐκκαθάραντες, τούς ἀρραβώνας λαβεῖν, μᾶλλον δέ αὐτόν ἐκεῖνον, τόν ἐπί πάντων καὶ ἐν πᾶσι καὶ πᾶν ἀγαθόν ὅντα, σπουδάσωμεν κτήσασθαι.

Μηδέ εἴπῃ τις: «Ἐγώ ἀπό τοῦ ἀγίου βαπτίσματος τόν Χριστόν λαβών ἔχω», ἀλλά μανθανέτω ὅτι οὐχὶ πάντες οἱ βαπτιζόμενοι λαμβάνουσι διά τοῦ βαπτίσματος τόν Χριστόν, μόνοι δέ οἱ βεβαιόπιστοι καὶ ἐν γνώσει τελείᾳ ἥ καὶ προκαθάρσει ἑαυτούς εὔτρεπτίσαντες καὶ οὕτως ἐλθόντες ἐπί τὸ βάπτισμα. Καὶ τοῦτο εἰσεται ὁ ἐρευνῶν τάς Γραφάς ἀπό τῶν ἀποστολικῶν λόγων καὶ πράξεων· γέγραπται γάρ· «Ἄκουσαντες δέ οἱ ἐν Ἱερουσαλύμοις ἀπόστολοι ὅτι δέδεκται ἡ Σαμάρεια τόν λόγον τοῦ Θεοῦ, ἀπέστειλαν πρός αὐτούς τόν Πέτρον καὶ Ἰωάννην, οἵτινες καταβάντες προσηγύζαντο περὶ αὐτῶν ὅπως λάβωσι Πνεῦμα Ἀγιον· οὕπω γάρ ἥν ἐπ' οὐδενὶ αὐτῶν ἐπιπεπτωκός, μόνον δέ βεβαπτισμένοι ὑπῆρχον εἰς τό ὄνομα τοῦ Κυρίου Ἰησοῦ Χριστοῦ. Τότε ἐπετίθουν τάς χεῖρας ἐπ' αὐτούς καὶ ἐλάμβανον Πνεῦμα Ἀγιον». Εἶδες πῶς οὐ πάντες οἱ βαπτιζόμενοι εὐθύς τό Ἀγιον Πνεῦμα λαμβάνουσιν; Ἐμαθες παρά τῶν ἀποστόλων ὅτι, καὶ πιστεύσαντές τινες καὶ βαπτισθέντες, τόν Χριστόν διά τοῦ βαπτίσματος οὐκ ἐνεδύσαντο; Εἰ γάρ τοῦτο ἐγένετο, οὐκ ἂν μετά ταῦτα εὐχῆς καὶ τῆς τῶν χειρῶν τῶν ἀποστόλων ἐδεήθησαν ἐπιθέσεως· λαμβάνοντες γάρ Πνεῦμα Ἀγιον, τόν Κύριον Ἰησοῦν ἐλάμβανον. Οὐ γάρ ἄλλο ὁ Χριστός καὶ ἄλλο τό Πνεῦμα· καὶ τίς τοῦτο φησίν; Αὐτός ὁ Θεός Λόγος τῆς Σαμαρείτιδι (302) προσειπών· «Πνεῦμα ὁ Θεός». Εἰ οὖν ὁ Χριστός Θεός, πνεῦμα κατά τὴν τῆς θεότητος φύσιν ἐστίν καὶ ὁ ἔχων αὐτόν, Πνεῦμα Ἀγιον ἔχει· ὁ δέ τό Πνεῦμα ἔχων, αὐτόν πάλιν ἔχει τόν Κύριον, καθώς καὶ ὁ Παῦλός φησι· «Τό δέ Πνεῦμα ὁ Κύριος ἐστι».

Βλέπειν οὖν ἑαυτούς ἡμᾶς χρή, ἀδελφοί, καὶ κατανοεῖν ἀκριβῶς τάς ψυχάς ἡμῶν, εἰ τόν Κύριον Ἰησοῦν εὐαγγελισθέντα ἡμῖν ἐδεξάμεθα καὶ ἐν ἑαυτοῖς ἡμῖν αὐτόν κεκτήμεθα, ἵνα, καθώς ὁ εὐαγγελιστής Ἰωάννης φησί, γνῶμεν εἰ ἔξουσίαν ἐλάβομεν παρ' αὐτοῦ τέκνα Θεοῦ γενέσθαι. Προσεχέτω τοιγαροῦν τοῖς λεγομένοις ὑπό τῶν ἀγίων Γραφῶν ἔκαστος καὶ ἑαυτόν κατανοείτω, καθώς εἴπομεν, ἵνα μή μάτην ἑαυτόν φρεναπατῶν, πιστός εἶναι οἰόμενος, ἀπιστος εὐρεθήσεται, καὶ τόν Κύριον ἔχειν νομίζων ἐν ἑαυτῷ κενός ἐξέλθῃ τοῦ σώματος καὶ ὡς μηδέν ἔχων κατακριθήσεται, ἀφαιρούμενος ὃ δοκεῖ ἔχειν, καὶ εἰς τό πῦρ ἐμβληθήσεται. Πόθεν οὖν γνωσόμεθα εἰ ἐν ἡμῖν ὁ Χριστός ἐστι, καὶ πῶς ἑαυτούς ἡμᾶς καταμάθωμεν; Τά ἀπό τῶν θείων Γραφῶν λόγια ἀναλεγόμενοι καὶ ἀντιπαρατιθοῦντες ὡς ἔσοπτρα ταῖς ψυχαῖς ἡμῶν, ἐν αὐτοῖς ὅλους ἑαυτούς καταμάθωμεν. Ἄλλ' ἀνωτέρω τόν λόγον ἀγάγωμεν, καὶ Θεοῦ διδόντος λόγον ἐν ἀνοίξει τοῦ ἀκαθάρτου μου στόματος, τόν

τῆς κατανοήσεως τρόπον ποσῶς ὑμῖν, τοῖς ἀδελφοῖς μου, ἐκθήσομαι. Ἀλλά προσέχετε, ἀξιῶ· περὶ φρικτῶν γάρ ὁ λόγος ἔστιν.

«Ἐν ἀρχῇ ἦν ὁ Λόγος καί ὁ Λόγος ἦν πρὸς τὸν Θεόν καί Θεός ἦν ὁ Λόγος· οὗτος ἦν ἐν ἀρχῇ πρὸς τὸν Θεόν. Πάντα δι' αὐτοῦ ἐγένετο. Ἐν αὐτῷ ζωὴ ἦν καί ἡ ζωὴ ἦν τὸ φῶς τῶν ἀνθρώπων· καί τὸ φῶς ἐν τῇ σκοτίᾳ φαίνει καί ἡ σκοτία αὐτό οὐ κατέλαβεν». Ταῦτα τοίνυν εἰπών, τὴν ἀδιαίρετον Τριάδα ἐδήλωσε, Θεόν τὸν Πατέρα λέγων, Λόγον τὸν Υἱόν, (303) ζωὴν τὸ Πνεῦμα τὸ Ἀγιον, διπέρ καί ἐν φῶς τὰ τρία ἔστιν ἐν τῇ σκοτίᾳ φαίνον. Ἐν ποιά ἄρα σκοτίᾳ; Ἐν τῇ τῶν ὄρωμένων κτίσει, πάντως φησίν· ὁ γάρ Θεός παντί καί πανταχοῦ πάρεστι, φῶς ὧν καί φαίνων· καί ἡ σκοτία αὐτόν οὐ κατέλαβεν, ἀντί τοῦ μολυσμός αὐτῷ ἀμαρτίας ὅλως οὐ προσήγγισεν, οὐδέ ἡ κτίσις αὐτόν φαίνειν παρενεπόδισεν, οὐδέ ἔγνω, οὐδέ εὔρεν, οὐδ' ἡνώθη, οὐδέ αὐτόν ἔώρακεν. Διό τὸ αὐτό νόημα δευτερῶν, ἵνα σαφές αὐτό ἀπεργάσηται, ἐπήγαγε καί φησιν· «*Ἔν τὸ φῶς τὸ ἀληθινόν ὅ φωτίζει πάντα ἄνθρωπον ἐρχόμενον εἰς τὸν κόσμον· ἐν τῷ κόσμῳ ἦν καί ὁ κόσμος δι' αὐτοῦ ἐγένετο καί ὁ κόσμος αὐτόν οὐκ ἔγνω*». Ἀπ' ἀρχῆς ἦν ὁ Θεός πανταχοῦ, φησίν, ὁ ζωογονῶν πάντα ἄνθρωπον ἐρχόμενον εἰς τὸν κόσμον, καί πρό τοῦ ποιῆσαι τὸν κόσμον ἐν τῷ κόσμῳ ἦν. Πῶς; Ὄτι προϋφέστηκε παρ' αὐτῷ καί ἐν αὐτῷ τὰ πάντα· οἱ γάρ μήπω γεννηθέντες, οὐχ ὡς μή ὄντες, ἀλλ' ὡς ἥδη γεγονότες, παρά τῷ Θεῷ εἰσιν. Εἴτα ποιήσας τὸν κόσμον, οὐ τόπω, φησί, διέστη τοῦ κόσμου, ἀλλ' ἐν αὐτῷ ἦν καί ὁ κόσμος αὐτόν οὐκ ἔγνω.

Πῶς οὖν πρό τοῦ ποιῆσαι τὸν κόσμον πανταχοῦ ἦν καί, τὸν κόσμον ποιήσας, ἐν τῷ κόσμῳ ἦν φαίνων καί ὁ κόσμος αὐτόν οὐ κατέλαβεν; Προσέχετε μετά ἀκριβείας. Οὐ τόπῳ διέστη «ὁ πανταχοῦ παρών καί τὰ πάντα πληρῶν», φησίν, διε τὸν αἰσθητὸν τοῦτον κόσμον παρήγαγεν ὁ Θεός, ἀλλὰ φύσει καί δόξῃ θεότητος, μηδέν ἐκ τῶν γεγονότων δηλονότι προσεγγίσαν ἡ ὅλως καταλαβόν αὐτόν· καὶ γάρ ἀχώριστον ὧν τῶν πάντων, ἐν τοῖς πᾶσιν ἀριδήλως ἔστι. «Καί οὐδείς αὐτόν ἐπιγινώσκει, φησίν, εἰ μή δΥίος καί ὡς ἔαν βούληται ὁ Γιός ἀποκαλύψαι». Οὗτος οὖν ὁ ἐν τῷ κόσμῳ ὧν καί παρά τοῦ κόσμου ἀγνοούμενος, εἰς τὰ ἴδια ἥλθεν καί οἱ ἴδιοι αὐτόν οὐκ ἐδέξαντο. Ἱδια δέ αὐτοῦ τὸν κόσμον ἐκάλεσε καί τούς ἐν τῷ κόσμῳ (304) καί διά τὸν κτίστην αὐτόν καί δεσπότην τούτων εἶναι καί διά τήν ἐκ τῆς σαρκός συγγένειαν. Μή οὖν παραδράμητι τά εἰρημένα, ἀλλά γνῶθι διτι ὁ ἐν ἀρχῇ ὧν πρὸς τὸν Θεόν Λόγος, καί Θεός ὧν καί τήν ζωὴν ἔχων ἐν ἔαυτῷ καί πάντα ποιήσας καί φῶς ὧν ὅ πάντα ἄνθρωπον φωτίζει, αὐτός ὁ πρό τοῦ κόσμου ἐν κόσμῳ ὧν καί τὸν κόσμον ποιήσας καί ἐν αὐτῷ ὑπάρχων καί ὑπό τοῦ κόσμου ἀγνοούμενος καί παρ' αὐτοῦ μή καταλαμβανόμενος, ἐν τῷ κόσμῳ σωματωθείς παρεγένετο, ἵνα τοῖς μέν ἐκ πίστεως εἰς Θεόν αὐτόν δεχομένοις καί τάς ἐντολάς αὐτοῦ φυλάσσουσι καί τὸν σταυρόν αἵρουσιν, ὡς Θεός ἀποκαλυφθῇ καί οἶδις ἐστι γνωσθῇ, νῦν μέν μετρίως, καθ' ὅσον ἔκαστος χωρεῖ, ἐν δέ τῇ ἀναστάσει τρανότερον. «Οσοι γάρ, φησίν, ἔλαβον αὐτόν, ἔδωκεν αὐτοῖς ἔξουσίαν τέκνα Θεοῦ γενέσθαι τοῖς πιστεύουσιν εἰς τὸ ὄνομα αὐτοῦ, οἱ οὐκ ἔξ αἰμάτων οὐδέ ἐκ θελήματος σαρκός οὐδέ ἐκ θελήματος ἀνδρός, ἀλλ' ἐκ Θεοῦ ἐγεννήθησαν. Καί ὁ Λόγος σάρξ ἐγένετο καί ἐσκήνωσεν ἐν ἡμῖν, καί ἐθεασάμεθα τήν δόξαν αὐτοῦ, δόξαν ὡς μονογενοῦς παρά πατρός, πλήρης χάριτος καί ἀληθείας».

Ίδού τὸ κάτοπτρον ὃ προεῖπον ὑμῖν οὗτοι οἱ λόγοι εἰσίν. Καί σκόπει μοι τῶν εὐαγγελικῶν ῥημάτων τό ἀκριβές, πῶς τρανῶς διδάσκει ἡμᾶς τῶν πιστῶν τά γνωρίσματα, ἵνα καί ἔαυτούς ἡμᾶς ἔκαστος καί τούς πλησίον ἐπιγινώσκωμεν. «Οσοι δέ ἔλαβον αὐτόν, φησί, διά τῆς πίστεως δηλονότι Θεόν αὐτόν καί οὐκ ἄνθρωπον μόνον ὁμολογήσαντες, ἔδωκεν αὐτοῖς ἔξουσίαν διά τοῦ βαπτίσματος τέκνα Θεοῦ γενέσθαι, τῆς τοῦ διαβόλου τυραννίδος ἐλευθερώσας αὐτούς, ὥστε μή μόνον εἶναι πιστούς, ἀλλ' εἰ βούλοιντο πορεύεσθαι ταῖς αὐτοῦ ἐντολαῖς, καί τήν ἀγιότητα τῇ τῶν

έντολῶν ἐργασίᾳ προσεπικτῶνται, ώς ἐν ἑτέρῳ φησί· «Γίνεσθε ἄγιοι, ὅτι ἔγώ ἄγιός εἰμι», καί πάλιν· (305) «Γίνεσθε οἰκτίρμονες, ώς καί ὁ Πατήρ ὑμῶν ὁ οὐράνιος οἰκτίρμων ἐστίν». Εἶτα μετά ταῦτα καί τόν τρόπον δηλοῖ τῆς νίοθεσίας, εἰπών· «Οἱ οὐκ ἔξ αἰμάτων οὐδέ ἐκ θελήματος σαρκός, οὐδέ ἐκ θελήματος ἀνδρός, ἀλλ' ἐκ Θεοῦ ἐγεννήθησαν». Γέννησιν ἐνταῦθα τήν πνευματικήν καλεῖ ἀλλοίωσιν, ἢτις ἐνεργεῖται καὶ καθορᾶται ἐν τῷ τοῦ Ἅγιου Πνεύματος βαπτισμῷ, καθώς αὐτός ὁ ἀψευδῆς Κύριος οὗτος φησίν· «Ιωάννης μὲν ἐβάπτισεν ὑδατι, ὑμεῖς δέ βαπτισθήσεσθε ἐν Πνεύματι Ἅγιῳ». Ἐν τούτῳ τοίνυν οἱ βαπτιζόμενοι ώς ἐν φωτὶ φῶς γίνονται καί τόν γεγεννηκότα γνωρίζουσι· καί γάρ ὄρωσιν αὐτόν.

“Οτι δέ οὐκ ἀρκεῖ μόνον πρός σωτηρίαν τό βάπτισμα, ἀλλά καί τῆς σαρκός τοῦ Ἰησοῦ καί Θεοῦ καί τοῦ αἵματος τοῦ τιμίου αὐτοῦ οἰκειοτέρα καί ἀναγκαιοτέρα ήμιν ἐστιν ἡ μετάληψις, ἄκουσον τῶν ἔξης· «Καί ὁ Λόγος σάρξ ἐγένετο καί ἐσκήνωσεν ἐν ἡμῖν». καί ὅτι περί τούτων ταῦτα δηλοῖ, ἄκουε τοῦ Κυρίου λέγοντος ὥδε· «Ο τρώγων μου τήν σάρκα καί πίνων μου τό αἷμα ἐν ἐμοί μένει, κάγω ἐν αὐτῷ». Τούτου γάρ γεγονότος καί πνευματικῶς διά τοῦ παναγίου Πνεύματος ήμων βαπτισθέντων καί τέκνων Θεοῦ γεγονότων καί τοῦ σαρκωθέντος Λόγου διά τῆς τοῦ ἀχράντου σώματος καί αἵματος αὐτοῦ μεταλήψεως σκηνώσαντος ώς φῶς ἐν ἡμῖν, ἐθεασάμεθα τήν δόξαν αὐτοῦ, δόξαν ώς μονογενοῦς παρά πατρός. Γεννηθέντες, φησίν, ὑπ’ αὐτοῦ καί ἔξ αὐτοῦ πνευματικῶς καί σκηνώσαντος αὐτοῦ σωματικῶς ἐν ἡμῖν καί ἡμῶν κατοικησάντων γνωστῶς ἐν αὐτῷ, τότε κατ’ αὐτόν εὐθύς τόν καιρόν, κατ’ αὐτήν τήν ὥραν, ὅτε ταῦτα ἐγένετο, ἐθεασάμεθα τήν δόξαν αὐτοῦ τῆς θεότητος, δόξαν ώς μονογενοῦς παρά πατρός, οἵαν δηλονότι οὐδείς ἔτερος οὐκ ἄγγελος ἔχει, οὐκ ἄνθρωπος. Ἐπειδή γάρ εἰς Θεός ὁ Πατήρ, (306) εἰς καί ὁ Υἱός αὐτοῦ ὁ μονογενής, μία δέ τῶν ἀμφοτέρων ἡ δόξα, γνωριζόμενη καί ἀποκαλυπτομένη πᾶσιν οἵς ὁ Υἱός βούλεται διά τοῦ ἐκπορευομένου Πνεύματος παρά τοῦ Πατρός.

Τοιγαροῦν ἔκαστος ήμῶν, ἀδελφοί, τῇ ἔαυτοῦ διανοίᾳ εἰς τήν τῶν ῥημάτων τούτων ἐγκύψας δύναμιν, ἔαυτόν θεασάσθω. Εἰ τόν Θεόν Λόγον ἐλθόντα ἔλαβεν, εἰ τέκνον Θεοῦ ἐγένετο, εἰ οὐκ ἔξ αἵματος καί σαρκός μόνον, ἀλλά καί ἐκ Θεοῦ γεγέννηται, εἰ ἔγνω τόν σαρκωθέντα Λόγον σκηνώσαντα ἐν αὐτῷ καί εἰ ἐθεάσατο τήν δόξαν αὐτοῦ, δόξαν ώς μονογενοῦς παρά πατρός, ἵδού γέγονε χριστιανός καί ἀναγεννηθέντα ἔαυτόν ἐθεάσατο καί τόν γεννήσαντα αὐτόν πατέρα ἐγνώρισεν, οὐ λόγω μόνω, ἀλλ’ ἔργω χάριτος καί ἀληθείας. Ἐμμείνωμεν, ἀδελφοί, ἐν τούτῳ τῷ ἐσόπτρῳ τῆς ἀληθείας καί ἀποστῶμεν τῆς βλαβερᾶς καί αἵρεσιώδους διδασκαλίας καί ὑπονοίας τῶν λεγόντων μή ἀποκαλύπτεσθαι νῦν ἐν ἡμῖν τοῖς πιστοῖς τήν δόξαν τῆς θεότητος τοῦ Κυρίου Ἰησοῦ διά τῆς τοῦ Ἅγιου Πνεύματος δωρεᾶς· ἡ γάρ δωρεά ἐν τῇ ἀποκαλύψει δίδοται καί ἡ ἀποκαλύψις διά τῆς δωρεᾶς ἐνεργεῖται. Οὕτε οὖν Πνεῦμα Ἅγιον λαμβάνει τις, μή ἀποκαλυπτόμενον καί ὄρώμενον νοερῶς, οὕτε ἀποκαλύψιν βλέπει, εἰ μή ἐν Ἅγιῳ Πνεύματι φωτισθῇ, οὕτε πιστός τελείως δύναται λέγεσθαι, εἰ μή τό τοῦ Θεοῦ Πνεῦμα λάβῃ, καθώς τῇ Σαμαρείτιδι ἔλεγεν ὁ Χριστός· «Ο πίνων ἐκ τοῦ ὄντος οὗ ἔγω δώσω αὐτῷ, οὐ μή διψήσῃ πώποτε, ἀλλά γενήσεται ἐν αὐτῷ πηγή ὕδατος ἀλλομένου εἰς ζωήν αἰώνιον». «Τοῦτο δέ» ὁ εὐαγγελιστής φησιν «ἔλεγεν περί τοῦ Πνεύματος οὗ ἔμελλον λαμβάνειν οἱ πιστεύοντες εἰς αὐτόν». Ὁρᾶς πῶς οἱ μή τό Πνεῦμα ἐνεργοῦν καί λαλοῦν ἔχοντες ἐν ἔαυτοῖς ἀπιστοί εἰσιν; Ἀψευδῆς γάρ ὁ Χριστός, ὅτι ἀμαρτίαν οὐκ ἐποίησε καί δόλος οὐχ εὑρέθη ἐν τῷ στόματι αὐτοῦ. (307) Εἰ οὖν ἐκεῖνος λέγει τό Πνεῦμα διδόναι τοῖς πιστεύουσιν εἰς αὐτόν, πάντως οἱ μή ἔχοντες τό Πνεῦμα οὐκ εἰσιν ἐκ καρδίας πιστοί.

Εἰ δέ λέγοι τις ἀγνώστως τοῦτο καί ἀναισθήτως λαβεῖν καί ἔχειν ἔκαστον ήμῶν τῶν πιστῶν, βλασφημεῖ, ψεύστην ποιῶν τόν εἰπόντα Χριστόν ὅτι «Γενήσεται ἐν αὐτῷ πηγή ὕδατος ἀλλομένου εἰς ζωήν αἰώνιον», καί αὐθίς· «Ο πιστεύων εἰς ἐμέ,

ποταμοί ρεύσουσιν ἐκ τῆς κοιλίας αὐτοῦ ὕδατος ζῶντος». Εἰ οὖν ἡ πηγή βλύζει, πάντως καὶ ὁ ποταμός ἔξερχόμενος καὶ καταρρέων τοῖς βλέπουσι καθορᾶται· εἰ δέ ταῦτα, κατά τούς οὕτω φρονοῦντας, ἀγνώστως ἐν ἡμῖν ἐνεργοῦνται, μηδενός τούτων ἐπαισθανομένων ἡμῶν, εὔδηλον ὅτι οὐδέ τῆς αἰώνιου ζωῆς, τῆς συνεπομένης αὐτοῖς καὶ ἐν ἡμῖν μενούσης, ὅλως αἴσθησιν λάβωμεν, οὐδέ τὸ τοῦ Ἅγιου Πνεύματος φῶς θεασόμεθα, ἀλλά νεκροί καὶ τυφλοί καὶ ἀναίσθητοι διαμενοῦμεν, ὥσπερ ἄρτι, καὶ τότε· καὶ οὕτω ματαία ἡ ἐλπίς ἡμῶν γέγονε κατ’ αὐτούς καὶ ὁ δρόμος διακενῆς, ἐν τῷ θανάτῳ ὅντων ἡμῶν καὶ τῆς αἰώνιου ζωῆς μὴ λαμβανόντων αἴσθησιν.

΄Αλλ’ οὐκ ἔστι ταῦτα, οὐκ ἔστιν, ἀλλ’ ὅπερ πολλάκις εἶπον καὶ πάλιν ἐρῶ καὶ οὐδέποτε λέγειν παύσομαι. Φῶς ὁ Πατήρ, φῶς ὁ Υἱός, φῶς τὸ Πνεῦμα τὸ “Ἄγιον, ἐν φῶς, ἄχρονον, ἄτμητον, ἀσύγχυτον, ἀΐδιον, ἄκτιστον, ἄποσον, ἀνενδεές, ἀόρατον, ὃς ἔξω πάντων καὶ ὑπέρ πάντα καὶ ὅν καὶ νοούμενον, ὅπερ οὐδείς ποτε ἀνθρώπων πρό τοῦ καθαρθῆναι ἡδυνήθην θεάσασθαι, οὕτε πρό τοῦ θεάσασθαι ἔλαβεν. Πολλοί γάρ εἶδον μέν, οὐκ ἐκτήσαντο δέ, ὃς θησαυρόν πολύν ἐν τοῖς βασιλικοῖς ταμιείοις καταξιωθέντες ἴδειν καὶ ἀπελθόντες διακενῆς. Καὶ γάρ γίνεται μέν κατ’ ἀρχὰς πολλάκις εἰς τούς μετανοοῦντας θερμῶς ἔλλαμψις θεία καὶ φωτισμός, εὐθύς δέ παρέρχεται· καὶ εἰ (308) μέν μέχρι θανάτου αὐτοῦ ἔαυτούς ὅλους ἐκδώσουσι καὶ ζητήσουσιν ἐμπόνως, ἀξίους σφᾶς αὐτούς καὶ ἀμέμπτους ἐν πᾶσι τῷ Κυρίῳ παριστῶντες, τελείως πάλιν ἐπανελθοῦσαν ταύτην λαμβάνουσιν· εἰ δέ μικρόν ῥᾳθυμήσουσι καὶ εἰς μείζονα κόπους ἔαυτούς ἐμβαλεῖν παραιτήσονται, τάς ψυχάς ἀγαπῶντες τάς ἔαυτῶν, ἀνάξιοι τοῦ τοιούτου δώρου γίνονται καὶ εἰς ζωήν αἰώνιον, ἔτι ὄντες ἐν σώματι, οὐκ εἰσέρχονται· εἰ δέ μή νῦν, οὐδέ μετά τήν τοῦ σώματος ἔξοδον εἰσελεύσονται δηλονότι. Εἰ γάρ ὁ τό ἐν τάλαντον λαβών καὶ κατακρύψας κατεκρίθη, ὅτι μή ἐπολυπλασίασεν αὐτό, πόσῳ μᾶλλον ὁ μηδέ φυλάξας ὅ ἔλαβεν, ἀλλά διά ῥάθυμιας ἀπολέσας, κατακριθήσεται.

΄Ενταῦθα τοιγαροῦν, ὡς πᾶσα Γραφή θεόπνευστος λέγει, ἔστιν ἡ πανήγυρις, ἐνταῦθα τά σκάμματα, καὶ ἐνταῦθα τοῖς νικῶσι τῶν ἐπάθλων οἱ ἀρραβωνικοί στέφανοι δίδονται, καὶ τοῖς ἡττηθεῖσι πρόδηλος καὶ φανερά ἡ ἀπαρχή τῆς αἰσχύνης καὶ τῆς κολάσεως γίνεται. Καί ὅρα τῷ λόγῳ συμμαρτυροῦντας τούτω τούς τε ἀγίους Τεσσαράκοντα Μάρτυρας καὶ πάντας ἄλλους τούς ὑπέρ Χριστοῦ μαρτυρήσαντας. Οἱ μέν γάρ ἐν αὐτῇ τῇ λίμνῃ ὄντες τοῦ ὕδατος ἐκ χειρός Θεοῦ τούς στεφάνους ἐδέξαντο, ὁ δέ τῷ λουτρῷ προσφυγῶν τῇ θέρμῃ εὐθύς διελύθη καὶ πρός τό αἰώνιον πῦρ ἀπελήλυθεν. Εὐστράτιος δέ ὁ ἐπ’ ἀρετῇ περιβόητος, ὑπέρ Χριστοῦ τιμωρούμενος, «Νῦν ἔγνων» ἔλεγεν «ὅτι ναός Θεοῦ εἰμι καὶ τό Πνεῦμα αὐτοῦ οίκει ἐν ἐμοί. Ἀπόστητε ἀπ’ ἐμοῦ πάντες οἱ ἐργάται τῆς ἀνομίας». Πρός δέ τόν δικάζοντα τύραννον ἀπεφθέγγετο· «Εἴ σοι τά αἰσθητήρια τῶν φρενῶν μή ἀλλοίωτο καὶ τῷ τῶν παθῶν φυράματι μή μετεσκεύαστο πρός τό γεῶδες ἡ ψυχή σου, ἔδειξα ἂν σοι τόν ἐσταυρωμένον τοῦτον σωτῆρα καὶ λυτρωτήν καὶ εὐεργέτην τυγχάνοντα». (309) Εἶδες πῶς ἡ πίστις δίχα τῶν ἔργων νεκρά ἔστι; Πρό γάρ τοῦ εἰσελθεῖν εἰς τούς τοῦ μαρτυρίου ἀγῶνας τόν ἄγιον, ἐπειδή τήν πίστιν μόνην εἶχεν, οὐκ εἶχε τό Πνεῦμα τό Ἅγιον ἐν ἔαυτῷ, δτε δέ ἐκ τῶν ἔργων τήν πίστιν ἔδειξε, τότε καὶ ναόν ἔαυτόν Θεοῦ ἐπέγνω καὶ τό Πνεῦμα αὐτοῦ τό Ἅγιον οίκον ἐν ἔαυτῷ γνωστῶς τοῖς νοεροῖς ὅμμασιν ἐθεάσατο. Τί ταύτης τῆς μαρτυρίας ἐκδηλότερον γένοιτ’ ἄν;

Εἰ δέ λέγοιέν τινες ὅτι ἐκεῖνοι μάρτυρες ἡσαν, ἐκεῖνοι ἔπασχον ὑπέρ τοῦ Χριστοῦ, καὶ πῶς ἐκείνοις ἰσους ἡμᾶς γενέσθαι ἐνδέχεται, τοῦτο πρός αὐτούς εἴποιμεν ὅτι καὶ ὑμεῖς αὐτοί, εἴ γε βούλεσθε, ὑπέρ Χριστοῦ πάσχοντες καὶ τιμωρούμενοι, καθάπερ ἐκεῖνοι μαρτυρήσετε καθ’ ἐκάστην, οὐκ ἐν ἡμέρᾳ μόνον, ἀλλά καὶ ἐν νυκτί καὶ ἐν πάσῃ ὥρᾳ. Καὶ πῶς ἔσται τοῦτο; Έάν καὶ ὑμεῖς πρός τούς

όλεθρίους παρατάξησθε δαίμονας, έάν άει κατά τῆς ἀμαρτίας καί τοῦ οἰκείου θελήματος ἵστασθε. Ἐκεῖνοι γάρ πρός τυράννους, ἡμεῖς δέ πρός δαίμονας ἔχομεν καί τά ὄλεθρια πάθη τῆς σαρκός, ἅτινα καί ἐν ἡμέρᾳ πάσῃ καί ἐν νυκτί καί ὥρᾳ τυραννικῶς ταῖς ψυχαῖς ἡμῶν ἐπιτίθενται καί ἐκβιάζονται πρᾶξαι ἡμᾶς τά μῆ ἀνήκοντα τῇ θεοσεβείᾳ καί ἣ παροξύνει Θεόν. Εἰ οὖν πρός ταῦτα στῶμεν καί οὐ κάμψομεν γόνυ τῇ Βάαλ, οὐδέ ταῖς ὑποθήκαις τῶν πονηρῶν πεισθῶμεν δαιμόνων, οὐδέ λειτουργήσομεν τῇ σαρκὶ πρόνοιαν αὐτῆς εἰς ἐπιθυμίας ποιούμενοι, μάρτυρες εἰκότως ἐσόμεθα καί αὐτοί, πρός τὴν ἀμαρτίαν ἀγωνιζόμενοι, μεμνημένοι δηλαδή τῶν μαρτύρων καί ἣς ὑπήνεγκαν ἀφορήτους μάστιγας ἐνθυμούμενοι καί διά τοῦτο κατά τοῦ διαβόλου ἵσταμενοι· ἀλλά γάρ καί πρός τούς ἐκείνων ἀποβλέποντες πόνους καί δπως ἡμεῖς ἀπολειπόμεθα ταῆς ἐκείνων ἀθλήσεως ἀπό ψυχῆς λογιζόμενοι καί στενάζοντες, τῶν αὐτῶν ἐκείνοις στεφάνων ἀξιωθῶμεν, (310) εἰ καί μή τῇ ποσότητι, ἀλλά γε τῇ ποιότητι κατά τήν ἄνωθεν τοῦ Θεοῦ πρός ἡμᾶς ἀγαθότητα, καί εἰ μή ἐκείνοις ἵσοι τῇ παρρησίᾳ, ἀλλά γε ἵσοι πάντως τῇ ὑπομονῇ καί τῇ πρός τά δεινά τῶν πόνων εὐχαριστίᾳ ἐσόμεθα.

Ἐκεῖνοι γάρ ἔξ ἔργων καί πόνων ἀθλήσεως, ἡμεῖς ἔξ ἔργων καί πόνων ἀσκήσεως σωθῆναι ἐλπίζομεν καί τό ὅλον ἐκ φιλανθρωπίας τῆς τοῦ Δεσπότου καί χάριτος· ἐκεῖνοι ἔξ ιδρώτων καί ἀγώνων μαρτυρικῶν, ἡμεῖς ἐκ δακρύων καί ἀγώνων ἀσκητικῶν· ἐκεῖνοι ἐκ τῆς τοῦ ἰδίου αἵματος χύσεως, ἡμεῖς ἐκ τῆς ἐκκοπῆς τοῦ ἰδίου θελήματος καί ἐν τῷ ἵστασθαι ἀεί καί ἔχειν ἐν ἔαυτοῖς τό ἀπόκριμα τοῦ θανάτου καί καθ' ὥραν τόν θάνατον ἀπεκδέχεσθαι, ἐτοίμως τε τόν αὐχένα ἐκτείνοντες εἰς τό ἀποθανεῖν ἐπί πάσῃ ἐντολῇ τοῦ δεσπότου ἡμῶν Θεοῦ, ἡ παραβῆναι μέχρι καί ψιλοῦ λόγου ταύτην καταδεχόμενοι. Διά δή τοῦτο καί ἡμεῖς ἄπαντες ἔξ ἴσης ἐκείνοις τῶν παρόντων καταφρονῆσαι ὁφείλομεν, ἀδελφοί. Οὐ γάρ ἔστιν, οὐκ ἔστι τά ἄφθαρτα λαβεῖν πάντας ἡμᾶς μηδέ βδελυξαμένους ὡς σκύβαλα τά φθαρτά, οὐδέ τά αἰώνια κερδῆσαι τούς ἀντεχομένους τῶν ἐπικήρων, οὐδέ τόν Χριστόν ἔνοικον σχεῖν διά τῆς τοῦ Ἅγιου ἐπισκηνώσεως Πνεύματος τόν ὑπό ἐνός καί τοῦ μικροῦ πάθους τήν καρδίαν κυριεύομενον.

Ο γάρ Θεός, ἀδελφοί, ἵνα πάλιν ἐρῶ, φῶς ἔστι, καθώς αὐτός ἐκεῖνός φησιν· «Ἐγώ εἴμι, λέγων, τό φῶς τοῦ κόσμου». Εἰ τοίνυν τῇ σαρκὶ λέγεις φῶς εἶναι, ἄρα, ἀναληφθέντος καί κρυβέντος αὐτοῦ, διέστη λοιπόν καί ἔχωρίσθη τῶν μαθητῶν, ἔπειτα καί ἡμῶν, καί οὕτω κατά σέ σκοτεινός ὅλος ὁ κόσμος ἐγένετο. Εἰ δέ τῇ θεότητι φῶς εἰπεῖν εἶναι τοῦ κόσμου ὅμολογεῖς, πῶς καί μή βλέπειν αὐτόν λέγεις καί ἐν σοί εἶναι ὑπολαμβάνεις; Εἰ φῶς τοῦ κόσμου ὁ Χριστός, οἱ μή ὀρῶντες αὐτόν ἄμα τυφλοί· (311) εἰ δέ φῶς καί τό Πνεῦμα τό Ἅγιον, ὥσπερ οὖν καί φῶς, πῶς καί μή ὀρᾶν αὐτό λέγεις καί ἐν σοί εἶναι ἀγνώστως νομίζεις; Εἰ δέ λέγεις ὑπό παθῶν ἐν σοί τό Πνεῦμα καλύπτεσθαι, περιγραπτόν, ὡς οὐκ οἶδας, τό θεῖον ποιεῖς καί ὑπό τῆς κακίας κυριεύομενον· σκότος γάρ ἡ πονηρά γνώμη καί δίχα σωματικῆς ἀμαρτίας ἔστιν. Ο οὖν λέγων ἔχειν ἐν τῇ ἔαυτοῦ καρδίᾳ τό φῶς ὑπό τοῦ σκότους τῶν παθῶν καλυπτόμενον καί ὑπ’ αὐτοῦ μή δρώμενον, ὑπό τῆς σκοτίας λέγει κρατεῖσθαι τό φῶς· καί τό οὕτω λέγον Ἅγιον Πνεῦμα· «Καί τό φῶς ἐν τῇ σκοτίᾳ φαίνει καί ἡ σκοτία αὐτό οὐ κατέλαβεν» ψευδόμενον ἀποφαίνεται. Τό Πνεῦμα τό Ἅγιον μή καταλαμβάνεσθαι λέγει ὑπό τῆς σκοτίας τό φῶς, καί σύ λέγεις ὑπό τοῦ ζόφου τῶν παθῶν ἐν σοί κατακρύπτεσθαι; Γνῶθι οὖν σεαυτόν πρῶτον, δοτις ἃν ἦς ὁ τοῦτο λέγων, ἐν γνώσει σαφῶς ἀμαρτάνοντα· εἰ γάρ ὅμολογεῖς τῶν παθῶν τό σκότος τοῦ ἐν σοί φωτός κάλυμμα γενέσθαι, ἥδη σεαυτόν ἐν πρώτοις καταλέγεις κα’ κατηγορεῖς, διτὶ οἶδας ἐν σκότει καθῆσθαι καί δουλεύειν τοῖς πάθεσι, καί ἔξουσίαν λαβών τέκνον γενέσθαι Θεοῦ, ἥτοι φωτός, καί χρηματίσαι ἡμέρας υἱός, ἀπρακτος ὡν σύ καί ἀργός, ἐν νυκτί διάγεις, διαναστῆναι πρός ἐργασίαν τῶν ἐντολῶν τοῦ Θεοῦ καί ἀποδιῶξαι

τό νέφος τῶν παθῶν μή βουλόμενος, ἀλλ’ ὡς ἐν βιορβόρῳ, τῇ σῇ ῥυπαρᾷ καρδίᾳ, τόν ἐκ τῶν οὐρανῶν κατελθόντα διά τήν σωτηρίαν τήν σήν παρορᾶς κείμενον.

Διά τοῦτο τοίνυν τάδε λέγει τό φῶς: «Ἐκ τοῦ στόματός σου κρινῶ σέ, πονηρέ δοῦλε, ὅτι ἐλθόντα με, ὡς σύ λέγεις, καὶ ἐνοικήσαντα ἐν σοί τόν ταῖς ἄνω ἀπρόσιτον τάξεσι, τοῦτο γινώσκων αὐτός, ἔασας μὲν ὑπό τό σκότος κεῖσθαι κεχωρισμένον τῶν σῶν κακῶν, καθά δή τοῦτο λέγεις αὐτός· καὶ ἐπί τοσούτους χρόνους ἐγκαρτερήσαντός μου (312) καὶ τήν μετάνοιάν σου ἐκδεχομένου καὶ τήν ἐργασίαν τῶν ἐντολῶν μου προσαναμένοντος, οὐκ ἡβουλήθης μέχρι τέλους καν ποσῶς ἐκζητῆσαί με, οὐδέ συμπνιγόμενον καὶ στεναχωρούμενον ἐν σοί ὕκτειρας, οὐδέ εὑρεῖν με τήν δραχμήν ἣν ἀπώλεσα, σέ, ἔασας δά τό μη ἐαθῆναι με ἀναφθῆναι καὶ θεάσασθαί σε καὶ ὑπό σοῦ θεαθῆναι, ἀλλ’ ὑπό τῶν ἐν σοί παθῶν ἀεί συγκαλύπτεσθαι. Ἀπελθε τοιγαροῦν ἀπ’ ἐμοῦ, ἐργάτα τῆς ἀνομίας, εἰς τό πῦρ τό αἰώνιον τό ἡτοιμασμένον τῷ διαβόλῳ καὶ τοῖς ἀγγέλοις αὐτοῦ, ἐπειδή τήν σήν ἐπιστροφήν καὶ μετάνοιαν ἐπείνασα, καὶ οὐκ ἔδωκάς μοι φαγεῖν· ἐδίψησα τήν σωτηρίαν σου, καὶ οὐκ ἔδωκάς μοι πιεῖν· γυμνός ἤμην τῶν σῶν ἐναρέτων πράξεων, καὶ οὐκ ἐνέδυσάς με αὐτάς· ἐν φυλακῇ στενωτάτῃ καὶ ῥυπώσῃ καὶ σκοτεινῇ τῆς σῆς καρδίας ὑπῆρχον, καὶ ἐπισκέψασθαι ἢ εἰς φῶς ἔξαγαγεῖν με οὐκ ἡβουλήθης· ἐν ἀσθενείᾳ τῆς σῆς ῥάθυμίας καὶ ἀπραξίας κατακείμενόν με ἐγίνωσκες, καὶ οὐ διηκόνησάς μοι διά τῶν ἀγαθῶν σου ἔργων καὶ πράξεων. Λοιπόν ἀπελθε ἀπ’ ἐμοῦ».

Ταῦτα τοιγαροῦν ἔρει, καὶ νῦν ὁ Κύριος λέγει, πρός τούς λέγοντας ἐν ἑαυτοῖς μέν ἔχειν τό Πνεῦμα τό Ἅγιον, ὑπό δέ τοῦ σκότους τῶν παθῶν αὐτῶν καλυπτόμενόν τε καὶ σκεπαζόμενον καὶ μηδέ ὄρώμενον τοῖς νοεροῖς τῆς ψυχῆς αὐτῶν ὀφθαλμοῖς. Πρός δέ γε τούς λέγοντας μέν γινώσκειν αὐτόν, δύολογοῦντας δέ μή βλέπειν τό τῆς θεότητος αὐτοῦ φῶς, ταῦτά φησιν· «Εἰ ἐγνώκειτε με, ὡς φῶς με ἐγνώκειτε ἄν· φῶς γάρ ὄντως ἐγώ τοῦ κόσμου εἰμί». Ἀλλ’ οὐαί οἱ λέγοντες· «Πότε ἡ ἡμέρα Κυρίου ἐλεύσεται», καὶ ταύτην καταλαβεῖν μή σπουδάζοντες. Ἡ γάρ παρουσία τοῦ Κυρίου εἰς τούς πιστούς γέγονε καὶ ἀεί γίνεται καὶ εἰς πάντας τούς βουλομένους ἐφέστηκεν. Εἰ γάρ ἐκεῖνος τό φῶς τοῦ κόσμου ἐστί καὶ τοῖς αὐτοῦ ἀποστόλοις (313) εἶπε μεθ’ ἡμῶν ἔως τῆς συντελείας συνέσεσθαι, πῶς, μεθ’ ἡμῶν ὅν, ἐλεύσεται; Οὐδαμῶς. Οὐ γάρ ἐσμέν υἱοί σκότους καὶ υἱοί νυκτός, ἵνα τό φῶς ἡμᾶς καταλάβῃ, ἀλλ’ υἱοί φωτός καὶ υἱοί τῆς τοῦ Κυρίου ἡμέρας ὅθεν καὶ ζῶντες ἐν τῷ Κυρίῳ ἐσμέν καὶ ἀποθνήσκοντες ἐν αὐτῷ καὶ σύν αὐτῷ ζήσομεν, καθώς ὁ Παῦλός φησι. Περί τούτου γάρ καὶ ὁ θεολόγος οὕτως λέγει Γρηγόριος· «Ὄπερ ἐστί τοῖς αἰσθητοῖς ἥλιος, τοῦτο τοῖς νοητοῖς Θεός». Οὗτος γάρ ἔσται καὶ ὁ μέλλων αἰώνι καὶ ἡ ἀνέσπερος ἡμέρα καὶ βασιλεία οὐρανῶν, νυμφών καὶ παστάς καὶ γῆ πραέων καὶ θείος παράδεισος καὶ βασιλεύς καὶ διάκονος, καθώς αὐτός οὕτως εἴρηκε· «Μακάριοι οἱ δοῦλοι ἐκεῖνοι, οὓς ἐλθών ὁ κύριος αὐτῶν εύρησει γρηγοροῦντας· ἀμήν γάρ λέγω ὑμῖν ὅτι ἀνακλινεῖ αὐτούς καὶ περιζωσάμενος διακονήσει αὐτοῖς».

Ταῦτα οὖν πάντα καὶ τούτων ἔτερα πλείονα, ἃ οὐκ ἔξόν τινι ἀριθμήσασθαι, τοῖς αὐτῷ πιστεύοντι γενήσεται ὁ Χριστός οὐκ ἐν τῷ μέλλοντι μόνον αἰώνι, ἀλλὰ πρῶτον ἐν τῷδε τῷ βίῳ, εἴθ’ ὕστερον καὶ ἐν τῷ αἰώνι τῷ μέλλοντι. Εἰ καὶ ἐνταῦθα μέν ἀμυδρότερον κάκει τελεώτερον, πλήν δύμως πάντων τῶν ἐκεῖ ἀπ’ ἐντεῦθεν ἥδη τάς ἀπαρχάς οἱ πιστοί βλέπουσι τρανῶς καὶ λαμβάνουσιν· οὕτε γάρ τάς ἐπαγγελίας ἀπάσας ἐνταῦθα ἀπολαμβάνουσιν· οὕτε, ἐκεῖ τό πᾶν ἐλπίζοντες, μένουσιν, ἐνταῦθα δντες, τῶν μελλόντων ἀγαθῶν ἄμοιροί τε καὶ ἄγευστοι. Ἀλλ’ ἐπείπερ διά θανάτου καὶ τῆς ἀναστάσεως τήν βασιλείαν ἡμῖν ὁ Θεός καὶ τήν ἀφθαρσίαν καὶ πᾶσαν τήν αἰώνιον ζωήν δοῦναι ὡκονομήσατο, ψυχικῶς μέν ἀπ’ ἐντεῦθεν ἥδη κοινωνοί καὶ (314) μέτοχοι τῶν μελλόντων ἀγαθῶν ἀναμφιβόλως γινόμεθα, οἷον ἀφθαρτοι καὶ ἀθάνατοι καὶ υἱοί Θεοῦ καὶ υἱοί φωτός καὶ υἱοί ἡμέρας καὶ κληρονόμοι τῆς

βασιλείας τῶν οὐρανῶν, ως αὐτήν ἐκείνην ἐντός ἡμῶν δηλονότι περιφέροντες – ταῦτα γάρ πάντα ἀπ' ἐντεῦθεν ἥδη ἐν αἰσθήσει ψυχῆς καὶ γνώσει λαμβάνομεν, εἰ μή τι ἀδόκιμοι τῇ πίστει ἡ ἐλλιπεῖς ἐν τῇ τῶν θείων ἐντολῶν ἐργασίᾳ ἐσμέν , σωματικῶς δέ οὐκέτι, ἀλλά φθαρτόν αὐτό, ως δὲ Χριστός καὶ Θεός πρό τῆς ἀναστάσεως, περιφέρομεν, καὶ παρ' αὐτοῦ ἐμπεριεχόμενοι καὶ δεσμούμενοι τὴν ψυχήν, οὐ χωροῦμεν νῦν τὴν ἀποκαλυπτομένην δλην ἡμῖν εἰσδέξασθαι δόξαν, ἀλλά τό ἄρρητον πέλαγος τῆς δόξης ἐνοπτιζόμενοι, ῥανίδα βλέπειν ἐκείνου μίαν ἡγούμεθα καὶ διὰ τοῦτο ἐν ἐσόπτρῳ λέγομεν ἄρτι βλέπειν καὶ ἐν αἰνίγματι, πλὴν ὁμοίους ἡμᾶς ἑαυτούς πνευματικῶς δρῶμεν ἐκείνου τοῦ παρ' ἡμῶν δρωμένου καὶ ἡμᾶς βλέποντος κατά τὴν παροῦσαν ζωήν· μετά δέ τὴν ἀνάστασιν, καὶ αὐτό τὸ σῶμα πνευματικόν· ως αὐτός ἐκεῖνος ἐκ τοῦ μνημείου τοῦτο ἀλλοιώσας θεϊκῇ δυνάμει ἀνέστησεν, οὕτω καὶ ἡμεῖς πάντες τοῦτο ληψόμεθα πνευματικόν καὶ οἱ ὁμοιωθέντες αὐτῷ πρότερον ψυχικῶς ὁμοιωθησόμεθα αὐτῷ καὶ τότε σωματικῶς τε ἅμα καὶ ψυχικῶς, τουτέστιν ὅμοιοι αὐτῷ ἐσόμεθα, ἀνθρωποι τῇ φύσει, θεοί τῇ χάριτι, καθά δή καὶ αὐτός ἐκεῖνος Θεός τῇ φύσει, ἀνθρωπος τῇ ἀγαθότητι ἔχρημάτισεν. Οἱ δέ τό μυστήριον τοῦτο ἀκριβῶς ἐπιστάμενοι, πῶς μή ποθοῦσι καὶ ἐπιθυμοῦσι τὸν θάνατον, καθώς φησιν ὁ Ἀπόστολος· «Οἱ δέ ἐν τῷ σκήνει τούτῳ ὅντες στενάζομεν, τὴν ἀποκάλυψιν ἀπεκδεχόμενοι τῶν νίῶν τοῦ Θεοῦ».

Καί γάρ εἰ μή τοῦτο ἐστὶ μηδέ ἀπ' ἐντεῦθεν ἐν σώματι ὅντες τῶν αἰωνίων ἀγαθῶν ἐν μετοχῇ καὶ κοινωνίᾳ γινόμεθα, (315) μηδέ τὴν χάριν λαμβάνομεν οἱ ἐκλεκτοί, λοιπόν καὶ δὲ Χριστός αὐτός προφήτης ἐστί καὶ οὐ Θεός· ἀλλά καὶ πάντα ὅσα τὸ αὐτοῦ εὐαγγέλιον λέγει, προφητεία περὶ μελλόντων ἐστί καὶ οὐχὶ δωρεά χάριτος· ὅμοιώς δέ καὶ οἱ ἀπόστολοι προφητείαν ἐνεχειρίσθησαν, ἀλλ' οὐχὶ τῶν προφητευθέντων ἐκπλήρωσιν, οὐδέ ἔλαβόν τι ἐκεῖνοι οὐδέ ἐτέροις μετέδωκαν. Ἀλλ' ὡς τῆς ἀγνοίας τῶν οὕτως ἔχόντων καὶ τῆς σκοτώσεως! Λόγοι λοιπόν κατ' αὐτούς ἐστι διακενῆς ἡ πίστις ἡμῶν, ἔργων ἔρημοι. Εἰ γάρ ή χάρις τοῦ Θεοῦ ή σωτήριος πᾶσιν ἀνθρώποις ἐπέφανε λόγω μόνῳ καὶ οὐ πράγματι, καὶ οὕτω γεγονέναι νομίζομεν τό μυστήριον τῆς πίστεως ἡμῶν, τίς ἡμῶν ἀθλιώτερος; Εἰ τό φῶς τοῦ κόσμου δὲ Χριστός ἐστι καὶ Θεός, παρά μηδενός δέ τῶν ἀνθρώπων τοῦτον ἀδιαλείπτως ὄρασθαι πιστεύομεν, τίς ἄρα ἡμῶν ἀπιστότερος;

Εἰ τοίνυν αὐτός φῶς ἐστι, τούς δέ ἐνδιδυσκομένους αὐτόν μή ἐπαισθάνεσθαι λέγομεν, τί νεκροῦ διαφέρομεν; Εἰ δέ αὐτός μέν ἡ ἀμπελος, ἡμεῖς δέ τά κλήματα, ἐάν μή τὴν πρός αὐτόν γινώσκομεν πάντως ἔνωσιν, ἀψυχοι καὶ ἄκαρποι καὶ ξύλα ξηρά, ὑλη πυρός ἀσβέστου τυγχάνομεν. Εἰ δέ καὶ οἱ τρώγοντες αὐτοῦ τὴν σάρκα καὶ πίνοντες αὐτοῦ τό αἷμα ζωήν αἰώνιον ἔχουσι κατά τό θεῖον αὐτοῦ λόγιον, ταῦτα δέ ἡμεῖς ἐσθίοντες οὐδέν τῆς αἰσθητῆς τροφῆς πλέον γενόμενον ἐν ἡμῖν αἰσθανόμεθα οὐδέ ζωήν ἄλλην ἐν γνώσει λαμβάνομεν, ἄρτον λοιπόν μόνον ψιλόν, οὐδέ δέ καὶ Θεόν μετελάβομεν. Εἰ γάρ Θεός καὶ ἀνθρωπος δὲ Χριστός, καὶ ή ἀγία σάρξ αὐτοῦ οὐ σάρξ μόνον, ἀλλά σάρξ καὶ Θεός ἀχωρίστως, ἀλλά καὶ ἀσυγχύτως, δρατός μέν τῇ σαρκὶ εἴτ' οὖν τῷ ἄρτῳ τοῖς αἰσθητοῖς ὀφθαλμοῖς ὑπάρχων, ἀόρατος δέ τῇ θεότητι τοῖς αἰσθητοῖς, τοῖς δέ γε τῆς ψυχῆς ὅμμασι καθορώμενος. Διό καὶ ἀλλαχοῦ· (316) «Ο τρώγων μου τὴν σάρκα» φησί «καί πίνων μου τό αἷμα ἐν ἐμοί μένει, κάγω ἐν αὐτῷ». Καί οὐκ εἴπεν, ἐν αὐτοῖς μένει καὶ αὐτά ἐν αὐτῷ, ἀλλ' ἐν ἐμοί, τουτέστιν ἐν τῇ ἐμῇ δόξῃ, ἐν τῷ ἐμῷ φωτί, ἐν τῇ ἐμῇ θεότητι. «Ἐγώ γάρ, φησίν, ἐν τῷ Πατρί καὶ δὲ Πατήρ ἐν ἐμοί· καὶ ἔγω ἐν ὑμῖν καὶ ὑμεῖς ἐν ἐμοί». Εἰ οὖν ταῦτα πάντα ἀγνώστως καὶ ἀναισθήτως γίνεσθαι νομίζομεν ἐν ἡμῖν, τίς τὴν ἡμῶν ἀναισθήτως γίνεσθαι νομίζομεν ἐν ἡμῖν, τίς τὴν ἡμῶν ἀναισθησίαν ἀξίως ἄρα θρηνήσειεν; "Οντως οὐδείς.

Ἄλλα μακάριοι οἱ ως φῶς ἐλθόντα τὸν Χριστόν ἐν τῷ σκότει δεξάμενοι, ὅτι αὐτοὶ υἱοί φωτός καὶ ἡμέρας ἐγένοντο.

Μακάριοι οἱ τό φῶς αὐτοῦ νυνὶ ἐνδυσάμενοι, ὅτι τό τοῦ γάμου ἥδη περιεβάλοντο ἔνδυμα· οἴ̄ οὐ δεθήσονται χεῖρας ἢ πόδας, οὐδέ εἰς τό πῦρ τό αἰώνιον ἐμβληθήσονται.

Μακάριοι οἱ ἐν σώματι τόν αὐτόν Χριστόν θεασάμενοι, τρισμακάριοι δέ οἱ νοερῶς αὐτόν καί πνευματικῶς ἰδόντες καί προσκυνήσαντες, ὅτι εἰς τόν αἰῶνα οὐ μή ὅψονται θάνατον. Καί μή ἀπίστει τοῦτο, δρῶν καί ἐν τοῖς ἐπιγείοις τοῦτο γινόμενον· οἱ γάρ τόν ἐπί γῆς βασιλέα ἰδεῖν καταξιωθέντες κατάδικοι, τῆς ἐπί θάνατον ἀγούσης ἀποφάσεως εὐθύς ἀπαλλάσσονται.

Μακάριοι οἱ τόν Χριστόν καθ' ἑκάστην μετά τοιαύτης ἐσθίοντες θεωρίας καί γνώσεως, ὡς Ἡσαΐας ὁ προφήτης τόν ἄνθρακα, ὅτι αὐτοί καθαρθήσονται ἀπό παντός ῥύπου ψυχῆς τε καί σώματος.

Μακάριοι οἱ καθ' ὥραν τοῦ ἀρρήτου γενούμενοι τῷ στόματι τοῦ νοός αὐτῶν, ὅτι αὐτοί ὡς ἐν ἡμέρᾳ εὐσχημόνως (317) περιπατήσουσι καί τόν ἄπαντα χρόνον ἐν εὐφροσύνῃ διατελέσουσι.

Μακάριοι οἱ τό φῶς τοῦ Κυρίου ὡς αὐτόν ἐκεῖνον ἀπ' ἐντεῦθεν ἥδη γνωρίσαντες, ὅτι αὐτοί ἀνεπαισχύντως αὐτῷ ἐν τῷ αἰῶνι τῷ μέλλοντι παραστήσονται.

Μακάριοι οἱ ἐν τῷ φωτί τοῦ Χριστοῦ διάγοντες πάντοτε, ὅτι αὐτοί καί νῦν καί εἰς τούς αἰῶνας ἀδελφοί καί συγκλητονόμοι αὐτοῦ εἰσί τε καί ἀεί ἔσονται.

Μακάριοι οἱ τό φῶς ἐν τῇ ἑαυτῶν καρδίᾳ νυνὶ ἀνάψαντες καί ἀσβεστον τοῦτο διαφυλάξαντες, ὅτι αὐτοί τῷ νυμφίῳ ἐν τῇ τοῦ βίου ἔξοδῳ φαιδροί προσυπαντήσουσι καί μετ' αὐτοῦ εἰς τόν νυμφῶνα λαμπαδοῦχοι συνεισελεύσονται.

Μακάριοι οἱ μή ἐν ἑαυτοῖς λογισάμενοι ὅτι οὐχί ἀπ' ἐντεῦθεν ἥδη οἱ ἄνθρωποι τήν πληροφορίαν τῆς ἑαυτῶν σωτηρίας, ἀλλ' ἐν τῇ ἔξοδῳ τοῦ βίου, ἥ καί μετά τήν ἔξοδον, ταύτην λαμβάνουσιν, ὅτι αὐτοί ταύτην νῦν λαβεῖν ἀγωνίσονται.

Μακάριοι οἱ ἐπί μηδενί τῶν εἰρημένων διστάζοντες ἥ ψευδές εἰναι τοῦτο ὑπονοήσαντες, ὅτι αὐτοί, εἰ καί μηδέν τούτων ἔχουσιν, ὅπερ ἀπεύχομαι, ἀλλά γε πάντως σπουδάσουσι κτήσασθαι.

Μακάριοι οἱ ὅλῃ ψυχῇ ἐκζητοῦντες ἐλθεῖν πρός τό φῶς, τῶν ἄλλων ἀπάντων καταφρονήσαντες, ὅτι, εἰ καί μή φθάσουσιν ἔτι ἐν σώματι ὄντες εἰσελθεῖν εἰς τό φῶς, ἀλλ' οὖν γε ἵσως ἐλπίσι χρησταῖς ἐκδημήσουσι καί ἐν αὐτῷ, μετρίως μέν, ὅμως γενήσονται.

Μακάριοι οἱ ἀεί πικρῶς διά τά αὐτῶν ἀμαρτήματα κλαίοντες, ὅτι αὐτούς τό φῶς καταλάβῃ καί τά πικρά δάκρυα εἰς γλυκέα μεταποιήσει.

Μακάριοι οἱ τῷ θείῳ φωτί αὐγαζόμενοι καί τήν ἑαυτῶν (318) ἀσθένειαν βλέποντες καί τό δυσειδές τῆς ψυχικῆς αὐτῶν στολῆς κατανοοῦντες, ὅτι αὐτοί ἀενάως κλαύσονται καί τοῖς ὀχετοῖς τῶν δακρύων ἀποπλυνθήσονται.

Μακάριοι οἱ τῷ θείῳ φωτί πλησιάσαντες καί ἐνδον αὐτοῦ εἰσελθόντες καί φῶς ὅλοι γενόμενοι, συγκραθέντες αὐτῷ, ὅτο αὐτοί τήν ρύπαράν τελείως στολήν ἀπεδύσαντο καί οὐκέτι πικρά δάκρυα κλαύσονται.

Μακάριοι οἱ τό ἑαυτῶν ἔνδυμα ὡς τόν Χριστόν ἐκλάμποντα βλέποντες, ὅτι αὐτοί ἀνεκφράστου χαρᾶς καθ' ὥραν πλησθήσονται καί ἐν ἐκπλήξει γλυκέως δακρύσουσιν, νίούς καί συμμετόχους ἑαυτούς ἥδη γεγονότας τῆς ἀναστάσεως τεκμαρόμενοι.

Μακάριοι οἱ διηνεκῶς τό νοερόν ὅμμα ἀνεῳγμένον ἔχοντες καί ἐν πάσῃ εὐχῇ τό φῶς καθορῶντες καί στόμα πρός στόμα συλλαλοῦντες αὐτῷ, ὅτι αὐτοί ἴσοτιμοι τῶν ἀγγέλων, εἰ τολμηρόν δέ εἰπεῖν, καί ὑπέρ ἀγγέλους ἐγένοντο καί γενήσονται· ἐκεῖνοι γάρ ὑμνοῦσιν, οὗτοι δέ ἐντυγχάνουσιν. Εἰ δέ τοιοῦτοι ἐγένοντο καί ἀεί γίνονται, ἔτι περιόντες τῷ βίῳ καί τῇ τῆς σαρκός φθορᾷ ἐμπεδούμενοι, ὅποιοι ἀν-

μετά τήν ἀνάστασιν καί μετά τό ἀπολαβεῖν τό πνευματικόν ἐκεῖνο καί ἄφθαρτον σῶμα ἔσονται; Πάντως οὐκ ἀγγέλων μόνον ἵσοι, ἀλλά καί τοῦ τῶν ἀγγέλων δεσπότου ὅμοιοι, καθώς γέγραπται· «Οὕδαμεν δέ, φησίν, δτι, δταν ἀποκαλυφθῆ, ὅμοιοι αὐτῷ ἐσόμεθα».

Μακάριος ὁ μοναχός ἐκεῖνος ὃ ἐν εὐχῇ τῷ Θεῷ παριστάμενος καί βλέπων αὐτὸν καί βλεπόμενος παρ' αὐτοῦ καί ἔξω τοῦ κόσμου γεγονότα ἑαυτόν αἰσθανόμενος, ὅντα δέ ἐν τῷ Θεῷ μόνῳ, καί μή δυνάμενος γνῶναι εἴτε ἐν σώματι εἴτε ἐκτός τυγχάνει σώματος, δτι αὐτός ἀκούσει ἄρρητα ρήματα ἃ οὐκ ἔξον ἀνθρώπῳ λαλῆσαι, καί ἵδη ἃ (319) ὄφθαλμός οὐκ εἰδεν, οὐδέ οὖς ἥκουσεν, οὐδέ ἐπί καρδίαν ἀνθρώπου σαρκίνην ἀνέβῃ.

Μακάριος ὁ τό φῶς τοῦ κόσμου ἐν ἑαυτῷ μορφωθέν θεασάμενος, δτι αὐτός ὡς ἔμβρυον ἔχων τόν Χριστόν, μήτηρ αὐτοῦ λογισθήσεται, καθώς αὐτός ἐκεῖνος ὃ ἀψευδής ἐπηγγείλατο· «Μήτηρ μου» λέγων «καί ἀδελφοί καί φίλοι οὗτοί εἰσι». Ποιοι; «Οἱ ἀκούοντες τόν λόγον τοῦ Θεοῦ καί ποιοῦντες αὐτόν». Ὡστε οἱ μή τηροῦντες τάς ἐντολάς, ἑαυτούς τῆς τοιαύτης χάριτος ἐκουσίως ἀποστεροῦσιν, ἐπεὶ δυνατόν τό πρᾶγμα καί ἦν καί ἔστι καί ἔσται καί ἐγένετο καί γίνεται καὶ εἰς πάντας τούς τά προστάγματα αὐτοῦ ἐκπληροῦντας γενήσεται.

Ἴνα δέ μή καταλιπόντες τοῦτο ἀμάρτυρον, ἀφ' ἑαυτῶν τι λέγειν καί τά ὅντα ἀδύνατα ὡς δυνατά δογματίζειν ὑποπτευθῶμεν, αὐτόν καί αὗθις τόν μακάριον Παῦλον, τό τοῦ Χριστοῦ στόμα, εἰς μέσον ὑμῖν παραγάγωμεν, τοῦτο παριστῶντα τρανῶς ἐν τῷ λέγειν· «Τεκνία, οὓς πάλιν ὡδίνω ἄχρις οὗ Χριστός μορφωθῆ ἐν ὑμῖν». Ἀρα ποῦ λέγων αὐτόν ἦ ἐν ποίῳ τόπῳ καί μέρει τοῦ σώματος ἡμῶν μορφωθήσεσθαι, ἐν τῷ μετώπῳ, ἀλλά ἐν τῷ προσώπῳ ἦ τῷ στήθει τοῦτον λογίζεσθε; Οὔμενουν, ἀλλά ἔνδον, ἐν τῇ καρδίᾳ ἡμῶν. Μή δέ καί σωματικῶς μορφοῦσθαι αὐτόν ὑπελάβετε; Ἀπαγε, ἀλλά μορφοῦται μέν, ἀσωμάτως δέ καί ὡς Θεῷ πρέπον ἐστί. Πλήν ὕσπερ γινώσκει ἡ γυνή σαφῶς, δταν ἔγγυός ἐστιν, δτι σκιρτᾷ τό βρέφος ἐν τῇ κοιλίᾳ αὐτῆς καί οὐκ ἄν ποτε ἀγνοήσῃ δτι αὐτό ἔνδον ἔχει ἐν ἑαυτῇ, οὔτω καί ὁ τόν Χριστόν ᔁχων μεμορφωμένον ἐν ἑαυτῷ καί τάς κινήσεις ἥτοι ἐλάμψεις αὐτοῦ γινώσκει καί τά σκιρτήματα ἥτοι τάς ἀστραπάς αὐτοῦ ὅλως οὐκ ἀγνοεῖ καί τήν μόρφωσιν αὐτοῦ ἐν ἑαυτῷ καθορᾶ· οἵον τό φῶς τῆς λαμπάδος ἔνδοθεν ἐν τῷ κατόπτρῳ δείκνυται, οὐκ ἐν φαντάσματι ἀνυποστάτῳ καθάπερ ἐκεῖνό ἐστιν, (320) ἀλλ' ἐν φωτί ἐνυποστάτως καί οὐσιωδῶς δεικνύμενον, ἐν μορφῇ ἀμόρφῳ καί ἐν ἀνιδέῳ ἰδέᾳ ἀοράτως ὄρώμενον καὶ ἀκατανοήτως κατανοούμενον.

Οὔτως οὖν ἡ ἀκαταληψία καταλαμβάνεται τῆς πίστεως ἡμῶν, ὡς ἀδελφοί. Οὔτω παρ' οἵς ἄν ὁ Πατήρ καί ὁ Γίός ἐν Ἅγιῷ Πνεύματι παραγένωνται καί μονήν ἐπ' ἀληθείας ποιήσωσι, καθορῶνται καί κατανοοῦνται ἀναμφιβόλως, ἀπαραλλάκτως, ἐν ἐνί φωτί, καθώς εἶπομεν, γινωσκόμενοι. Πλήν ὕσπερ ὁ καταδιώκων τινά φεύγοντα, κάν ἔγγυς αὐτοῦ καί κατά πόδας εἴναι νομίζῃ καί ἥδη δοκῇ ἄπτεσθαι καί ἄκροις δακτύλοις προσεγγίζειν αὐτῷ, οὐ δύναται ἔγκρατής γενέσθαι αὐτοῦ, παρά τρίχα τό δή λεγόμενον ὕν, οὔτως οὐδέ, ἐάν λογισμόν τινα μικρόν ἦ συνδυασμόν, ἀπιστίας λέγω ἷ διψυχίας ἷ δειλίας, ἷ τό οίονοῦν πάθος ἐν ἀμελείᾳ καί ράφθυμίᾳ ἔξομεν, ἷ καί πράγματός τινος μικροῦ καί ἐλαχίστου εἰ δλως ἀντιποιησόμεθα, οὐκ ἄν θεότητος κοινωνοί γενησόμεθα, οὐκ ἄν εἰς τό ὕψος τῆς δόξης ταύτης ἀναχθησόμεθα. Ὡς γάρ τό παρά τρίχα ἐκεῖ, οὔτω καί τό μικρόν τοῦτο ἐπί τῶν πνευματικῶν γίνεται. Καί εἰ μή τελέως καί αὐτῆς τῆς ψυχῆς ἡμῶν καί τοῦ σώματος, ὡς ἐπί μαρτύριον κληθέντες, καταφρονήσωμεν καί πρός πᾶσαν τιμωρίαν καί πάντα θάνατον ὅλους ἑαυτούς καί τάς ψυχάς ἡμῶν ἐκδώσομεν, μηδέ μιμησκόμενοί τινος τῶν πρός ζωήν καί σύστασιν τοῦ φθαρτοῦ τούτου σώματος, μή τί γε μεριμνῶντες,

ούκ ἄν φίλοι καί ἀδελφοί, ούκ ἄν συμμέτοχοι καί συγκληρονόμοι, ούδε τῶν εἰρημένων μυστηρίων Θεοῦ ἐν θεωρίᾳ καί γνώσει καί πείρᾳ γενώμεθα.

Διά τοι τοῦτο ὁ μή πρός ταῦτα φθάσαι καταξιωθεῖς καί τῶν τοιούτων ἐν κατασχέσει γενέσθαι καλῶν ἔαυτοῦ καταγινωσκέτω μόνου καί μή λεγέτω, προφασιζόμενος προφάσεις ἐν ἀμαρτίαις, ὅτι ἀδύνατον τό πρᾶγμα, ἢ ὅτι (321) γίνεται μέν, ἀγνώστως δέ· ἀλλά γινωσκέτω πληροφορούμενος ἀπό τῶν θείων Γραφῶν, ὅτι τό μέν πρᾶγμα δυνατόν καί ἀληθές ἔστιν, ἔργῳ γινόμενον καί γνωστῶς ἐνεργούμενον, τῇ δέ ἀργίᾳ καί ἐλλείψῃ τῶν ἐντολῶν αὐτός ἔαυτόν ἔκαστος τῶν τοιούτων κατά ἀναλογίαν ἀποστερεῖ ἀγαθῶν· ὃν γένοιτο πάντας ἡμᾶς ἐπιτυχεῖν, ἐντεῦθεν μέν γευσαμένους καί γνόντας ὅτι χρηστός ὁ Κύριος, ἐκεῖθεν δέ ὅλον ὁψομένους αὐτόν καί εἰς ἀτελευτήτους αἰῶνας τῶν αἰώνων συνευφραίνομένους αὐτῷ· ἀμήν.

### ΛΟΓΟΣ ΙΑ : (322)

Περὶ τῆς ζωοποιοῦ νεκρώσεως τοῦ Ἰησοῦ καί Θεοῦ τῆς ἀεί γινομένης εὐαισθήτως ἐν τοῖς τελείοις. Καί ὅτι ἡ κτῆσις τῶν ἀρετῶν αἴματι ἀγοράζεται· καί τίνα τῶν ἀρετῶν τά καταγώγια καί ὅτι ὁ μή διά τῆς πρώτης βαθμίδος κατά τάξιν εἰς τὴν βασιλείαν τῶν οὐρανῶν ἀνερχόμενος οὐδαμῶς εἰσελεύσεται εἰς αὐτήν. Ὁτι ἐν τοῖς τελείοις χαρά καί ἀγαλλίασίς ἔστι, καί οὐ δάκρυον, καί βρύουσι τῆς θεολογίας τά ρεῖθρα. Καί πρός τό τέλος, ὅτι δεῖ ἐπιπηδᾶν ταῖς ἀρχαῖς ἄνευ τῆς πληροφορούσης τάς καρδίας ἡμῶν χάριτος, τῆς ἐπί τό ποιμαίνειν καλούσης τόν λαόν τοῦ Θεοῦ· καί τί τό ἔργον τῶν προϊσταμένων, τίς δέ ἡ περί τά λογικά πρόβατα φροντίς, καί πᾶς ὁφείλουσι ταῦτα παρά τῶν ποιμένων ποιμαίνεσθαι.

Τά τῆς ζωοποιοῦ νεκρώσεως τοῦ Ἰησοῦ καί Θεοῦ καί τῆς θαυμαστῆς ἐνεργείας αὐτῆς τῆς γινομένης ἀεί ἐν τοῖς τελείοις τήν ἀρετήν καί τήν γνῶσιν οὐ πᾶς τις ὁ ἀκούων καί διαγνώσεται, εἰ καί τοῦτο τις οἴεται, ἀλλ’ ἐκεῖνοι μόνοι οἱ ἐπιγνωκότες καί κατειληφότες ἐναργῶς τό οὕτω λέγον τοῦ Ἀποστόλου ἰερώτατον λόγιον· «Παράγει γάρ τό σχῆμα τοῦ κόσμου τούτου, ἵνα καί οἱ ἔχοντες γυναικας ὡς μή ἔχοντες ὥσι καί οἱ ἀγοράζοντες ὡς μή κατέχοντες καί οἱ κλαίοντες ὡς μή κλαίοντες καί οἱ χαίροντες ὡς μή χαίροντες καί οἱ χρώμενοι τῷ κόσμῳ ὡς μή καταχρώμενοι», οὕτω καί οἱ μεριμνῶντες ὡς μή μεριμνῶντες καί (323) οἱ ἐργαζόμενοι ὡς μή ἐργαζόμενοι. Καί πάλιν· «Ως νεκροί, καί ἴδου ζῶμεν, ὡς μηδέν ἔχοντες καί πάντα κατέχοντες». Μή οὖν παραδράμης ἀπλῶς ταῦτα καί οὕτω πως ἐννοεῖν τήν ἐν αὐτοῖς ἐγκεκρυμμένην δύναμιν νόμιζε, ἀλλά κατανόει μοι ἀκριβῶς τήν ἔνδοθεν τῆς ψυχῆς σου διάθεσιν, ἀγαπητε, καί ἀπό τῶν ὄρωμένων πραγμάτων παραστήσομέν σοι τῶν εἰρημένων τήν θεωρίαν· πρόσεχε δέ τοῖς λεγομένοις ἐν ἀκριβείᾳ.

‘Ο ἡδη νεκρός γεγονώς, πρός ούδεν τῶν ὄρωμένων ἐν αἰσθήσει διάκειται· καί ὁ μηδέν ἔχων, πάντως ἐστέρηται, πάντων χρήζει, πάντων ἐπιθυμεῖ· ὁ δέ τά πάντα κατέχων, πρός ποῖον ἄλλο πρᾶγμα τοῦ βίου σχοίη τήν ἐπιθυμίαν αὐτοῦ, συμπεριλαβών δηλονότι τά πάντα καί μή καταλείψας μηδέν ὅ καί ἐπιθυμῆσαι ὁφείλει τοῦ κτήσασθαι; Ἀλλά μακάριος ὁ ἔργῳ ταῦτα ζητήσας, ὁ πείρᾳ καταλαβών καί ἴδων καί μαθών. Οὐ γάρ λόγοι κενοί οἱ λόγοι ἡμῶν εἰσίν, ἀλλά καθάπερ οἰκίαι καί πόλεις καί βασίλεια ἐν ταῖς ὁδοῖς καί ταῖς χώραις κατά τόπους εἰσίν, οὕτω καί ἐν αὐτῇ τῇ ὁδῷ τῇ πρός οὐρανόν ἀπαγούσῃ αἱ ἐντολαί τοῦ Θεοῦ καί αἱ ἀρεταί κατά

σταδίους καί τόπους ύπαρχουσιν. Ἡμεῖς οὖν τά περί ἐκείνων λέγομεν, καθ' ὅσον ὁ λόγος χωρεῖ σαφηνίσαι τάς ὁρωμένας ἐκείνας κτίσεις καί τά μεγέθη καί κάλλη αὐτῶν. Ὁ δέ γε ἀναγινώσκων, πῶς ἀπό μόνων τῶν λόγων θεωρός αὐτῶν τῶν πραγμάτων γενήσεται; Οὐδαμῶς, εἴποι ἄν. Εἰ δέ θεωρός γενέσθαι οὐ δύναται, κύριος τούτων ἐνός πῶς γένηται; Ἐστι μέν γάρ ἵδεῖν αὐτά ἡ ἐξ αὐτῶν τινα μερικῶς, μή κτήσασθαι δέ. Τό μέν γάρ ἵδεῖν, ἡ καί ἀκοῦσαι καί ἐτέροις πάλιν τά ἀκουσθέντα εἰπεῖν, ὥρδιον τοῖς πᾶσιν ύπάρχει καί εὔκολον, τό δέ κτήσασθαι τι τῶν τοιούτων τιμήματος ἀγοράζεται. Τό δέ εἰς ἀγοράν τῶν τοιούτων διδόμενον οὐ χρυσίον ἐστίν, ἀλλ' οὐδέ ἀργύριον, αἷμα δέ αἷματι γάρ ταῦτα ἔκαστος (324) ἡμῶν τῶν βουλομένων ἔνα καθ' ἔνα ἔξαγοράζεται. Ἐν ἀληθείᾳ γάρ, εἰ μή τις ὡς πρόβατον σφαγιασθῆ ύπερ μιᾶς καί τῆς τυχούσης ἀρετῆς καί τό αἷμα ἐκχέῃ τό ἴδιον ύπερ αὐτῆς, οὐ κτήσεται ταύτην ποτέ· διά θανάτου γάρ τοῦ κατά πρόθεσιν ὠκονόμησεν ὁ Θεός τήν ζωὴν λαμβάνειν ἡμᾶς τήν αἰώνιον. Θάνε καί ζήσῃ. Οὐ βούλει; Καί ἰδού σύ νεκρός.

'Αλλ' ἵδωμεν τάς μονάς καί οἰκίας τῶν ἀρετῶν ποῖαί εἰσι καί τίνες, ύπερ ὡν ὁφείλει τις κενοῦν τό αἷμα αὐτοῦ εἰς τήν κτῆσιν αὐτῶν. Ἐστιν οὖν οἰκία πρώτη ἡ μακαρία ταπείνωσις: «Μακάριοι γάρ, φησίν, οἱ πτωχοί τῷ πνεύματι, δτι αὐτῶν ἐστιν ἡ βασιλεία τῶν οὐρανῶν». Ὁ τοίνυν βουλόμενος εἰσελθεῖν εἰς τήν οἰκίαν ταύτην καί σύν αὐτῇ κτήσασθαι τήν βασιλείαν τῶν οὐρανῶν, εἰ μή πρό τῶν πυλῶν αὐτῆς, ὥσπερ κριός, δεδεμένος χεῖρας καί πόδας αὐτοῦ, εἰς σφαγήν ἑαυτόν πᾶσι τοῖς βουλομένοις πρῶτον ἐκδῶ καί κατατυθήσεται καί τελείως τεθνήξεται, τό οἰκεῖον αὐτοῦ ἀποκτείνας θέλημα, οὐκ εἰσελεύσεται ποτε ἔνδοθεν αὐτῆς, ἀλλ' οὐδέ κατάσχῃ αὐτήν· εἰ δέ μή ταύτην, οὐδ' ἐτέραν τῶν ἄλλων. Οὐκ ἔστι γάρ τόν ύπερβαίνοντα ταύτην ἐν ἐτέρᾳ γενέσθαι ποτέ· ἐν τάξει γάρ καί βαθμῷ ταύτας ἔθετο ὁ Θεός. Καί ὥσπερ νήσους τινάς ἐν πελάγει θαλάσσης, οὕτως ἐν μέσῳ τοῦ βίου καί ταύτας εἶναι τάς ἀρετάς ἐν συνέσει νοήσεις ἀλλήλων ἀφεστηκυίας καί γεφύραις τισίν οἵα δή συνημμένας, πάντων ἀπωκισμέναις τῶν γηῆνων καί ἔξηρτημέναις καί ἐτέρας τῇ ἐτέρᾳ ἀσφαλῶς ἔχομέναις. Τούτων οὖν ἀπάντων ἀρχή ἡ μακαρία ταπείνωσις, ἐν ᾧ ὁ εἰσελθών διά τῆς μετανοίας ἀπό τῆς δυτικῆς πύλης καί ἐνδιατρίψας ἐφ' ίκανόν ἐν αὐτῇ, ἔξεισιν ἐπί τήν ἀνατολικήν θύραν καί, ἐπί τῇ γεφύρᾳ περιπατῶν, οὕτως ἔρχεται πρός τήν τοῦ πένθους καταμονήν καί οἰκίαν· (325) κάκει ἐνδιατρίψας, λουσάμενός τε καὶ καθαρθείς καὶ ἐντρυφήσας τοῦ κάλλους αὐτοῦ, ἐπί τό τῆς πραότητος διέρχεται καταγώγιον· κάκειθεν ἐπί τό τῆς δικαιοσύνης διψητήριον τε καὶ πεινατήριον διαβαίνει δρομαῖος, εἴθ' οὕτω καταλαμβάνει ἐπί τό τοῦ ἐλέους καὶ συμπαθείας παλάτιον· καὶ ύπερβάς τοῦτο, μᾶλλον δέ γεγονώς ἐντός τούτου, εύρισκει τό βασιλικόν τῆς καθαρότητος ταμιεῖον· καὶ ἐν αὐτῷ γενόμενος βλέπει τόν βασιλέα τῆς δόξης ἔνδον καθήμενον, ἐκεῖνον τόν ἀόρατον πάσῃ τῇ κτίσει.

Νόει μοι οὖν παλάτιον μέν τό σῶμα, ταμιεῖον δέ βασιλικόν τήν ἐκάστου ἡμῶν τῶν ἀνθρώπων ψυχήν, ἡ διά τῆς τῶν ἐντολῶν ἐργασίας συναφθείς ὁ Θεός, δλην φωτός θείου καὶ θεόν αὐτήν ἀπεργάζεται διά τῆς αὐτοῦ συνουσίας καὶ χάριτος. Εἰς ταύτην δή τήν θεοπρετή κατάστασιν πᾶς ὁ διά τῆς εἰρημένης τῶν ἀρετῶν ὁδοῦ διερχόμενος, ἔρχεται, ἄλλοθεν δέ διελθεῖν καὶ ύπερβῆναι τήνδε ἡ τήνδε τήν οἰκίαν καὶ εἰς τήν ἐτέραν διά μηχανῆς γενέσθαι τινός παντελῶς ἀμήχανον. Οὕτως γάρ ἔταξε τήν εἴσοδον εἶναι τῆς βασιλείας τῶν οὐρανῶν ὁ δεσπότης Χριστός καὶ οὐκ ἔστιν ἄλλως γενέσθαι. Εἰ γάρ δρια ἔαυτῆς θάλασσα ύπερβῆναι οὐ δύναται, πόσῳ μᾶλλον ἄτρωτα ταῦτα καὶ ἀπαράλλακτα διαφυλαχθήσονται. Ἀλλως δέ κλίμακι καὶ βαθμίσιν ἡ ἄνοδος ἔοικε τῶν ἐπειγομένων πρός οὐρανόν. Τό γοῦν σπουδαιότερον τῇ προαιρέσει ἄλλον ἄλλου γενέσθαι καὶ συντομώτερον ἀνελθεῖν ἐν αὐτῇ καὶ προλαβεῖν τόν πλησίον, ἡμέτερόν ἔστι· τό δέ μή ἀπό τῆς πρώτης βαθμῖδος ἄρξασθαι καὶ κατά τάξιν ἀνέρχεσθαι τήν κλίμακα, ἄλλα ποθεν ύπερβῆναι τήν πρώτην βαθμῖδα

καί πρός τήν έτέραν γενέσθαι, πάντη παρά ἀνθρώποις ἀμήχανον καί ἀδύνατον. Οἱ γάρ τῆς εὐθείας ταύτης ὁδοῦ καί τάξεως ἔξω βαίνοντες πλανῶνται πολλά. Ὡς γάρ οὐκ ἔστι δίχα κλίμακος εἰς οἴκον ποτε ἀνελθεῖν ὑψηλόν, (326) ἡ ἔνδον ἐκείνου αὐτοῦ εὑρεθῆναι τοῦ βασιλικοῦ κοιτῶνος, ἔνθα ὁ βασιλεύς αὐτός καταμένει, πρό τοῦ γενέσθαι ἐν τοῖς αὐτοῖς βασιλικοῖς προαυλίοις, οὕτως ἀδύνατον τόν μή κατά τήν εἱρημένην τάξιν βαδίσαντα εἰσελθεῖν εἰς τήν βασιλείαν τῶν οὐρανῶν· ἔξω γάρ οἱ τοιοῦτοι πάντες τῆς βασιλικῆς ὁδοῦ, μηδείς αὐτούς πλανάτω, ἀνεπαισθήτως τῆς πλάνης πορεύονται.

΄Αλλ’ ὦ Κύριε, ὁ ὀδηγός τῶν πεπλανημένων, ἡ ἀπλανής ὁδός τῶν πρός σέ ἔρχομένων, ἐπίστρεψον πάντας ἡμᾶς καὶ πρός ταύτη σου τῇ κλίμακι στῆσον καί, πρός τὸ ταύτης κρατῆσαι, τῇ χειρὶ σου τάς χεῖρας ἡμῶν εὔθυνον καί ἀπό τῆς γῆς ἀρθῆναι καί τῇ πρώτῃ ἐπιβῆναι θαθμῖδι ἐνίσχυσον, ὡς ἂν γνῶμεν ὅτι πού ποτέ τίνος ἐδραξάμεθα καὶ ἀπό τῆς γῆς μικρόν ἥρθημεν. Δεῖ γάρ ἡμᾶς ἀνελθεῖν μικρόν πρῶτον πρός σέ, ἵνα οὕτως σύ κατέληθης πολύ ὁ καλός Δεσπότης καὶ ἐνωθῆς ἡμῖν. ‘Υπόδειξον, Δέσποτα, τήν πύλην τῆς βασιλείας σου τήν προαύλιον, ὅπως ἐγκαρτερήσαντες ἐν αὐτῇ κρούσωμεν, ἔως ἂν διά τοῦ κατά προαίρεσιν θανάτου ἀνοιγῇ ἡμῖν ἡ πύλη, καὶ ἔνδον γενόμενοι καὶ κατά μίαν κρούοντες πύλην καὶ ταύτας ἀνοιγοντες, αὐτός ἀκούσας τούς στεναγμούς καὶ τάς στερνοτυπίας ἡμῶν, σπεύσας κατέληθης ἀπό τῶν ὑψηλῶν ὑπερώων σου, διπλωμένος πάντας ποδῶν σου καὶ γνῶμεν ὡς διανοίγεις τάς ἐνδοτέρας πύλας, κεκλεισμένας οὔσας ἡμῖν τοῖς ἀμαρτωλοῖς, καὶ παραγενόμενος πρός ἡμᾶς εἶπης· «Τίς ὁ κρούων ἐστί?». Καί ἀποκριθέντες ἐν ἀλαλαγμῷ καὶ θρήνοις εἴπωμεν σύν τρόμῳ πρός σέ καὶ χαρᾶ. Ἡμεῖς ἐσμεν, Δέσποτα, ἡμεῖς οἱ ἀνάξιοι, οἱ πτωχοί, οἱ ἀπερριμένοι καὶ πονηροί δοῦλοί σου, ἡμεῖς οἱ μέχρι τοῦ νῦν εἰς ὅρη καὶ κρημνούς καὶ βάραθρα ἀθλίως περιπλανώμενοι· (327) ἡμεῖς ἐσμεν οἱ τὸ βάπτισμά σου τὸ ἄγιον ἀφρόνως μολύναντες, οἱ τάς πρός σέ συνθήκας ἀπαρνησάμενοι· ἡμεῖς ἐσμεν οἱ ἀποφυγόντες καὶ πρός τόν σόν ἔχθρόν καὶ ἐπίβουλον τῶν ψυχῶν ἡμῶν ἐκουσίως αὐτομολογήσαντες. Νῦν οὖν, μνησθέντες σοῦ καὶ τῆς σῆς φιλανθρωπίας καὶ ἀγαθότητος, ἀποφυγόντες ἐκεῖθεν καὶ κοπιάσαντες, ἥκομεν ἐν φόβῳ καὶ τρόμῳ πολλῷ.

Συγχώρησον καὶ μή ὀργισθῆς ἡμῖν, Δέσποτα, ἀλλά οἰκτειρήσας καὶ ἐλεήσας τούς ταλαιπώρους ἡμᾶς ἀνοιξον ἡμῖν, Κύριε, καὶ μή μνησθῆς τῶν ἡμετέρων κακῶν· μηδέ μνησικακήσῃς τῇ ἀγνωμοσύνῃ ἡμῶν – πολλήν γάρ ὥραν ἰστάμεθα κρούοντες – μηδέ παρακούσῃς ἡμῶν, τῶν δούλων σου, μήποτε ὀλιγωρήσαντες ὑποστρέψωμεν. ‘Εκοπιάσαμεν κόπτοντες εἰς τάς θύρας τῶν προαυλίων τῆς βασιλείας σου· ἀνοιξον ἡμῖν, διότι φιλάνθρωπος, σπλαγχνισθείς ἐφ’ ἡμᾶς. Εἰ γάρ κατά μικρόν ἀνοίγων ἀνοίξεις ἡμῖν τήν θύραν τοῦ ἐλέους σου, τίς ἴδων σε οὐ φρίξει; Τίς ἐν φόβῳ καὶ τρόμῳ οὐ προσπέσῃ καὶ τόν ἔλεον ἐξαιτήσεται; Τίς σέ, τόν μυριάδας ἀγγέλων καὶ χιλίας χιλιάδας ἀρχαγγέλων καὶ θρόνων καὶ ἔξουσιῶν ἔχοντα, ἴδων τά ἄνω ἀφέμενον καὶ πρός ἡμᾶς κατελθόντα καὶ προσυπαντήσαντα καὶ ἀνοίξαντα, εὔμενῶς τε ὑποδεξάμενον καὶ ἐπί τούς τραχήλους ἡμῶν ἐπιπεσόντα καὶ καταφιλοῦντα ἡμᾶς, οὐκ εὐθύς ἐκπλαγήσεται καὶ ὡσεὶ νεκρός ἐκλυθήσεται; Καὶ τά ὀστᾶ αὐτοῦ ὡς ὕδωρ εἰς γῆν ἐκχυθήσονται καὶ κλαύσῃ νυκτός καὶ ἡμέρας, ἀναλογιζόμενος τό πέλαγος τῆς σῆς εὐσπλαγχνίας καὶ ἀγαθότητος καὶ ἐνοπτριζόμενος τοῦ προσώπου σου τήν δόξαν τε καὶ λαμπρότητα. Δόξα σοί, τῷ οὕτως οἰκονομήσαντι. Δόξα σοί, τῷ θεαθῆναι καὶ ἐνωθῆναι ἡμῖν εὐδοκήσαντι. Δόξα σοί, τῷ διά πολλήν εὐσπλαγχνίαν ἀποκαλυπτομένῳ καὶ βλεπομένῳ ἡμῖν, τῷ ἀοράτῳ φύσει καὶ αὐταῖς (328) ταῖς

ούρανίαις δυνάμεσι. Δόξα σοί, τῷ ἄφατον ἔχοντι τὸ πρός ἡμᾶς ἔλεος καὶ ἐν ἡμῖν διά τῆς μετανοίας καταξιοῦντι ἐνοικεῖν τε καὶ ἐμπεριπατεῖν.

"Ω μέγεθος δόξης ἀρρήτου, ὡ ἀγάπης ὑπερβολή. 'Ο τά πάντα συνέχων, ἐντός ἀνθρώπου ἐγκατοικεῖ φθαρτοῦ καὶ θνητοῦ, οὐ τά πάντα ἐν τῇ τοῦ ἐνοικοῦντος ἰσχύῃ διακρατούμενά εἰσι, καὶ γίνεται ἀνθρωπος οἴα δή ἐγκυμονοῦσα γυνή. "Ω θαύματος ἐκστατικοῦ καὶ ἀκατανοήτου Θεοῦ ἀκατανόητα ἔργα τε καὶ μυστήρια. "Ανθρωπος βαστάζει γνωστῶς ἐντός αὐτοῦ τόν Θεόν ὡς φῶς, τόν τά πάντα, καὶ αὐτόν τόν βαστάζοντα, παραγαγόντα καὶ κτίσαντα· βαστάζει τοῦτον ἐντός ὥσπερ θησαυρόν ἄφραστον, ἀνεκλάλητον, ἄποιον, ἄποσον, ἀνίδεον, ἀϋλον, ἀσχημάτιστον, ἐν ἀμηχάνῳ κάλλει μεμορφωμένον, ὅλον ἀπλοῦν ὥσπερ φῶς τόν ὑπέρ πᾶν φῶς, καὶ περισφίγγων ἔξω τάς χειρας περιπατεῖ μέσον ἡμῶν, ἀγνοούμενος παρά πάντων τῶν συνόντων αὐτῷ. Τίς οὖν τήν χαράν τοῦ τοιούτου ἀνθρώπου ἀξίως ἐκδιηγήσεται; Τίνος γάρ ἄλλου ἐπιθυμήσειν ὁ τοιοῦτος; Ποίου βασιλέως οὐκ ἔσται μακαριώτερός τε καὶ ἐνδοξότερος; Ποίου δυνάστου οὐ διαφερόντως δυνατώτερος; Ποίου, ἡ πόσων δρωμένων κόσμων, οὐκ ἔσται πλουσιώτερος; Τίνος δέ ἄρα ὑστερηθήσεται ὁ τοιοῦτος ποτε; "Οντως οὐδενός οὐδαμοῦ τῶν ἀγαθῶν τοῦ Θεοῦ.

'Αλλά βλέπε, ὁ τοιοῦτος γενέσθαι ἀξιωθείς, ἵνα πρός σέ τόν λόγον ιθύνω, ὁ ἐνοικον κτησάμενος ὅλον ἐν σεαυτῷ τόν Θεόν, μήποτε ἀνάξιόν τι τοῦ θελήματος, αὐτοῦ ἡ πράξης ἡ ἐκ χειλέων προφέρης, καὶ εὐθύς ἀπολέσεις τόν ἐν σοὶ κεκρυμμένον θησαυρόν, ἀπαναστάντος αὐτοῦ ἀπό σοῦ. Τίμησον αὐτόν ὅσον εἰς δύναμιν καὶ μηδέν τῶν αὐτῷ μή ἀρεσκόντων, μηδέ προσόντων αὐτῷ φυσικῶς, παρεισάξης εἰς τήν οἰκίαν αὐτοῦ, καὶ ἔάσας σε ἀναχωρήσει ὄργισθείς κατά σοῦ. (329) Μή πολυλόγει πρός αὐτόν, μηδέ πρόσπιπτε, ἀναισχύντως ἐν σεαυτῷ λογιζόμενος καὶ λέγων «Ἐπιδείξομαι ὑπερβάλλουσαν θερμότητα καὶ ζῆλον ἀγάπης πολύν τῆς πρός αὐτόν, ἵνα μου τήν πρόθεσιν ἀποδέξηται καὶ γνῶ ὅτι ἀγαπῶ καὶ τιμῶ αὐτόν». "Ισθι οὖν ὅτι, πρό τοῦ ταῦτα ἐννοήσαί σε, ἐκεῖνος πάντας τούς διαλογισμούς σου ἐπίσταται καὶ οὐδέν αὐτόν λέλιθεν. 'Αλλά γάρ μηδέ νοεράς χερσί κρατῆσαι αὐτόν ἐπιχειρήσῃς· ἄληπτος γάρ ἐστι καὶ ὅσον ἀψασθαι αὐτοῦ τολμήσεις ἡ κατασχεῖν αὐτόν οἰηθῆς, ἔξεις ἐνδον οὐδέν, ἀλλ' εὐθύς ὅλος ἀφαντωθήσεται ἀπό σοῦ καὶ πολλά μεταμεληθῆσῃ καὶ κλαύσεις, συντρίβων σεαυτόν καὶ μαστίζων, καὶ ὠφελήσεις ὅντως οὐδέν. Χαράν γάρ ὕν, εἰς οີκον θλιβομένων καὶ λυπουμένων εἰσελθεῖν οὐ καταδέχεται, ὡς οὐδὲ ἡ φιλαργός μέλιττα εἰς οີκον καπνοῦ· ἐν ἀμεριμνίᾳ δέ καὶ ἀγαλλιάσει εὐτρεπισθέντος σου, πάλιν ἐνδον ἐν σοί εὑρεθήσεται, καὶ τότε ἔασον τόν Δεσπότην ἀταράχως ἐπί τῆς ψυχῆς σου ὡς ἐπί κλίνης ἐπαναπαύσασθαι.

Καὶ μή ἄρξῃ πάλιν λέγειν ἐν σεαυτῷ ὅτι, εἰ μή κλαύσω ἐνώπιον αὐτοῦ, ὡς καταφρονητήν με ἀποστραφήσεται. Εἰ γάρ ἐβούλετο εἰς τελειότητά σε ἐλάσαντα ὡς ἔτι μετανοοῦντα κλαίειν, ἀπό μακρόθεν μᾶλλον ὄρώμενός σοι ἡ κρυπτόμενος ἡ καὶ ἐλλάμπων σε, τοῦτο ἀν πρός κάθαρσιν καὶ φιλοκαλίαν τῆς σῆς οἰκίας παρέσχε σοι· ἀλλά μετά τήν μετάνιαν καὶ τήν διά δακρύων σου κάθαρσιν παρεγένετο ἀνάπαισίν σοι τῶν κόπων καὶ στεναγμῶν καὶ χαράν καὶ εὐφροσύνην ἀντί τῆς λύπης χαρίσασθαι. Στῇθι οὖν, οὐ λέγω σοι μόνον τῷ σώματι ὅρθιος, ἀλλά τοῖς κινήμασι τῆς ψυχῆς καὶ ταῖς ταύτης ὄρμαῖς. Δός ἡσυχίαν, ὡς τοῦ βασιλέως τῶν βασιλευόντων ἐπί τῆς οἰκίας παραγενομένου τῆς σῆς. Εἰπέ πᾶσι μετ' ἐμβριμήσεως τοῖς ἐπί τῆς οἰκίας σου θυρωροῖς, αὐταῖς δή, φημί, ταῖς αἰσθήσεσι· (330) «Ο βασιλεύς, φησί, στῆτε καλῶς ἐπί τῶν θυρῶν· στῆτε ἐν ἡσυχίᾳ καὶ φόβῳ πολλῷ». Μηδείς πρός τῇ θύρᾳ

έλθων κρούσειε, μή κραυγή τινος έγγυς που ή μακρόθεν ἐντός εἰσελεύσεται, μή λάθη τις ἔνδον εἰσπηδήσας λαθραίως· καί εὐθύς ὁ βασιλεύς καταλιπών ἡμᾶς πάλιν οἴχησεται». Ταῦτα τοιγαροῦν εἰπών, στῇθι ἐν ἀγαλλιάσει ψυχῆς καί φαιδρότητι, τόν σόν Δεσπότην τόν ἀπεριγραπτὸν ἐν σοὶ περιγραπτόν ἀπεριγράπτως ὅρῶν καί καταμανθάνων τό ἀμήχανον κάλλος αὐτοῦ, κατανοῶν δέ ἀκατανοήτως τό πανάγιον πρόσωπον αὐτοῦ, τό καί ἀγγέλοις καί ἀρχαγγέλοις καί πάσαις ταῖς οὐρανίαις δυνάμεσιν ἀπρόσιτον. Ἐκπλήττου, χαῖρε καί πνευματικῶς σκιρτῶν εὐφραίνου καί ἀγαλλία, προσέχων ἐν εὐλαβείᾳ τί ἄν κελεύσῃ εἰπεῖν ἡ ποιῆσαί σε.

Πρόσεχε τοίνυν τοῖς λεγομένοις σοι. Οὐ γάρ ὡς ἐπίγειοι βασιλεῖς, ἐπιδεής ὕν καί αὐτός τῶν ὑπό χειρα, εἰς ίδιαν θεραπείαν ἡ χρείαν ἐπιζητήσοι τι· ἀνενδεής γάρ ἐστι καί, εἰ μή τούς ἔαυτοῦ δούλους πλουτίσει πρῶτον, οὐ παραγίνεται εἰς τήν οἰκίαν αὐτῶν. Ἐκείνου οὖν, ὥσπερ εἴρηται, δντος ἀνενδεοῦς, σέ δέ πλουτίσαντος καί ἀνενδεῆ πεποιηκότος τῇ παρουσίᾳ αὐτοῦ, πρόσεχε τί λαλήσει ἐν σοὶ ὁ τοσούτου ὕψους ἐκ τοῦ εὐλογημένου κόλπου τοῦ Πατρός ἐξελθών ἀχωρίστως καί ἐκ τῶν οὐρανῶν μέχρι τῆς σῆς ταπεινότητος κατελθών. Οὐ γάρ παρέργως τοῦτο ποτε εὔροις αὐτόν ἐργασάμενον, ἀλλ' ἐπί σωτηρίᾳ καί ἄλλων πολλῶν εἴωθεν ἀεί τοῦτο ποιεῖν ὁ καλός καί φιλάνθρωπος Δεσπότης ἡμῶν. Εἰ οὖν, ὡς εἴπομεν, τιμήσεις καί ἀποδέξῃ καί δώσεις τόπον καί ἡσυχίαν παράσχης αὐτῷ, εὐ̄ ισθι ὅτι ἀκούσεις ἐκ τῶν τοῦ Πνεύματος θησαυρῶν τά ἀπόρρητα, οὐκ ἐπί τοῦ στήθους πίπτων τοῦ Δεσποτικοῦ, (331) καθά τό πρίν ὁ ἡγαπημένος Χριστοῦ Ἰωάννης, ἀλλ' ὅλον ἐνστήθιον φέρων τόν Λόγον τόν τοῦ Θεοῦ· θεολογίας θεολογήσεις καινάς τε καί παλαιάς καί πάσας νοήσεις τάς ἥδη ῥήθείσας καί γραφήσας θεολογίας καλῶς, καί γενήσῃ ὅργανον εὕηχον ὑπέρ ἄπασαν μουσικήν ἀνακρουόμενον καί φθεγγόμενον.

Ἐάν δέ λύπην ποθέν ἐπελθοῦσαν ἔάσης προκῦψαι τῆς οἰκίας ἐντός, εὐθύς ἀφίπταται ἡ χαρά· εἰ δέ ὁργήν ἡ θυμόν, αὐτίκα ὑποχωρεῖ ὁ πρᾶος καί γαληνός· εἰ δέ μῆσος καί ἀηδίαν κατά τινος, εὐθύς φεύγει ὁ ἀγάπη κληθείς καί ἀγάπη ὕν αὐτοφυής ἐπ' ἀληθείας καί ἐνυπόστατος· ἔάν φθόνον ἡ ἔριν πλησιάσαι ἀφῆς, ὁ ἀμνησίκακος καί ἀγαθός βδελυξάμενος αὐτά ὅλος ἀφανῆς γενήσεται. Εἰ δέ καί πονηρίαν ἡ ποικιλίαν μετά περιεργίας ἔξωθεν γνῶ τῆς οἰκίας περιερχομένας καί μή διώξης μετ' ὁργῆς συντόμως αὐτάς, ἀλλά πραέως ἴδη σε μᾶλλον πρός τάς ἔχθράς αὐτῷ φερόμενον καί ταύτας αὐτῷ πλησιάζειν καταδεχόμενον, ούδε τήν ὑποχώρησιν αὐτοῦ ὁ ἀπλοῦς καί ἄκακος καί ἀπεριέργος γνῶναί σε ποιήσει, ἀλλ' ὡς ἀναίσθητον καταλείψει σε. Ἐάν δέ σύ, ὁ τοιούτῳ Δεσπότῃ καταξιωθείς ἐντυχεῖν, ὁ τοιαύτης δόξης γενόμενος θεατής, ὁ τοιούτου πλούτου, τῆς βασιλείας λέγω τῶν οὐρανῶν, ἥτις αὐτός ἐστιν ὁ Θεός, ἐν κατασχέσει γενόμενος, ἐκ μέν τῶν εἱρημένων ἀπάντων φυλάξης τοῦ μή εἰσελθεῖν ἐν τῇ οἰκίᾳ σου τῆς ψυχῆς, ἀλλά καί ἡσυχίαν πᾶσαν ἐκ τούτων ποιήσης τῷ βασιλεῖ, τό δέ πρόσωπόν σου ἥτοι τόν νοῦν στρέψας ἄλλοθεν, ἐτέρω προσδιαλέγη καί ὅμιλεῖς, τόν νῶτόν σου δούς δηλονότι τῷ ἀπροσίτῳ Θεῷ, ὦ πᾶσαι μετά φόβου καί τρόμου ἀσκαρδαμυκτί ἐνατενίζουσιν αἱ οὐράνιαι στρατιά, οὐχί δικαίως ὡς καταφρονητήν καί ἀνάξιον εὐθύς αὐτός καταλείψει σε; Ἀλλά λέγεις εἶναι τοῦτον φιλάνθρωπον; Κάγω τοῦτο σοι λέγω, ἀλλ' εἰς τούς ἐπαισθανομένους (332) τῆς φιλανθρωπίας αὐτοῦ καί ἀξίως τιμῶντας καί ἀπευχαριστοῦντας αὐτῷ. Εἰ δέ, καί τήν ἀγάπην καί τήν τούτου γλυκύτητα εἰς οὐδέν ἡγησάμενος, πρός ἐτέρου τινός νεύσεις ἀγάπην δεσμεύσεις ὅλως τήν ὁρμήν ἐν αὐτῷ τῆς ψυχῆς σου καί ἡδονῆ τινος ἥδυνθῆς, βρώσεως τυχόν ἡ πόσεως ἡ ἐνδύματος ἡ ὅψεως εὐείδοῦς ἡ χρυσίου ἡ ἀργυρίου, ἡ τινος ἐτέρου εἰδους ἐπιθυμίαν ἐναπομάξῃ σου ἔνδοθεν ἡ ψυχή, ἄρα ὁ φύσει καθαρός καί ἀγνός καί ἀμίαντος, ὁ καί σέ τοιούτον ποιήσας διά τοῦ

Πνεύματος, καταδέξεται ὅλως συνεῖναί σοι οὕτω νεύσαντι καί οὐκ εὔθύς καταλείψει σε; Πάντη που δῆλον.

Εἰ δέ καὶ τούτων ἀπάντων ποιήσεις οὐδέν, διώξεις δέ πᾶν πάθος ἀπό σοῦ καὶ πᾶσαν κακίαν μακράν ἀπορρίψεις, πᾶσαν ἐπιθυμίαν ἀπό σοῦ ἔξορίσεις, πᾶσαν προσπάθειαν καί φυσικήν ἀγάπην παντός ἀνθρώπου καί συγγενοῦς καταλείψεις καί φθάσεις εἰς τελείαν ἀναμαρτησίαν καί καθαρότητα, καθώς ἄνωθεν διεγράψαμεν, καί πρός τούτοις ὅλον ἐν σεαυτῷ ἔξεις, ἵνα πάλιν ὃ μέλλων εἰπεῖν γένηται πᾶσι σαφές, τόν ὑπεράνω πάντων τῶν οὐρανῶν, μηδαμόθεν ἡ ὁχλούμενος ἡ πρός ἄλλον ἀπονεύων τινά, ἀλλά καί διάγων μετά Θεοῦ, ἄνω τόν νοῦν ἔχων ἐν τῇ ὑπεράνω τῶν οὐρανῶν βασιλείᾳ, αἴφνης δέ τινός σε καλέσαντος καί ἐνταῦθα πόλιν μεγάλην καί λαόν πολύν ἐν αὐτῇ ὑποδείξαντος, οἴκους καί παλάτια ποικίλα τε καί εὐρύχωρα, ναούς παμμεγέθεις τε καί περικαλεῖς, Ἱερεῖς, ἀρχιερεῖς, βασιλέα σύν τῇ Ἱερᾷ συγκλήτῳ καί τῶν ἀρχόντων καί ὑπαστιστῶν αὐτοῦ, εἴτα, ἵνα πᾶσαν ἄλλην αἵτιαν καί τρόπον ἐμπαθῇ καταλείψω, ἐάν ὑπὲρ ἐκείνων πάντων, λέγω δή τοῦ βασιλέως καί τῶν ἀρχόντων καί ὅλου τοῦ πλήθους τῆς πόλεως, μετά δακρύων προσκαλούμενος καί παρακαλούμενος ἀναδέξασθαι αὐτῶν τὴν φροντίδα καί ποιμᾶναι καί ὥφελῆσαι αὐτούς, (333) πρό τοῦ προτραπῆναι σε παρά Θεοῦ, τοῦ συμβασιλεύειν αὐτῷ σε τάξαντος, καταφρονήσας ἐγκαταλείψης τά ἄνω καί τά δοθέντα σοι παρ' αὐτοῦ αἱώνια ἀγαθά καί, περί τά στασιώδη κατελθών, ὥδε τά φθαρτά καί ὁρώμενα συναναστρέφῃ μετά τῶν προσκαλεσμένων σε, οὐχί δικαίως ἀπάντων ἐκείνων ἀποστερήσει σε καί ἐν μόνοις ἔάσει σε τούτοις τόν κλῆρον ἔχειν καί τήν κατάσχεσιν, καί ζῶντός σου καί μετά τήν ἀπό τοῦ σώματός σου ἐκδημίαν;

”Εδει σε οὖν, κάκείνου λέγοντος καί προστάσσοντός σοι κατελθεῖν εἰς τό ποιμᾶναι ψυχάς, προσπίπτειν καί κλαίειν καί λέγειν ἐν θλίψει καί φόβῳ πολλῷ πρός αὐτόν· «Δέσποτα, πῶς ἐγκαταλείψω σε καί πρός τὴν ματαιότητα ἐκείνην καί πολύμοχθον διαγωγήν ἀπελεύσομαι; Μηδαμῶς Κύριε. Μή ὀργισθῆς με, τόν δοῦλόν σου, καί ἀπό τοῦ τοσούτου ὕψους εἰς τό χάος ἐκεῖνο ἀπορρίψῃς με. Μή, Δέσποτα, μή ἀποστερήσῃς με τοῦ τοιούτου φωτός τῆς δόξης σου καί εἰς τοσοῦτον καταγάγης με σκότος, τόν ἄθλιον καί ταλαίπωρον. Μή τι ἡμαρτον κατά ἄγνοιαν, Δέσποτα, καί διά τοῦτο ἐκεῖ ἀποστρέφεις με ὅθεν φιλανθρώπως ἀνείλκυσάς με, ὁ εὔσπλαγχνος; Μή ἐπί τοσοῦτον ἀποστραφῆς με, ὁ πολλάς μου ἀμαρτίας καί ἀνομίας ἀράμενος; Ἄλλ’ εἴ τι συνέβη καί ἡμαρτον, σύ με ὥδε τιμώρησον, σύ με καί μεληδόν, εἰ κελεύεις, κατάτεμε, μόνον ἐκεῖ μή ἐκπέμψῃς με».

Εἰ δέ προσέθετο εἰπεῖν σοι· «”Απελθε, τά ἐμά πρόβατα ποίμανον. ”Απελθε, τούς ἀδελφούς σου ἐπίστρεψον», ἔχριν σε πάλιν εἰπεῖν πρός αὐτόν· «Οἵμοι Δέσποτα, καί σοῦ χωρισθήσομαι ὁ ἀνάξιος;». Εἰ δέ καί πρός τούτοις ἔφη πάλιν πρός σέ· «Οὐχί, ἀλλ’ ἐγώ κάκει μετά σοῦ ἔσομαι», αὐθίς ἔδει σε προσπεσεῖν, ἔδει σε κλαῦσαι καί τούς (334) ἀχράντους πόδας αὐτοῦ νοερῶς τοῖς δάκρυσι βρέξαι καί οὕτως εἰπεῖν· «Πῶς συνέσει μοι, Δέσποτα, εἰ κατελθών ἐκεῖ σκοτισθήσομαι; Πῶς συνδιάξεις, εἰ πρός κολακείας καί ἐπαίνους ἀνθρώπων ἐκκλίνῃ ἡ ρόπη τῆς καρδίας μου, τρεπτή οὖσα; Πῶς καταδέξῃ, ἐάν πρός ὑπερηφανίαν κακῶς ὑψωθῶ; Πῶς οὐ φεύξῃ, εἰ μή βασιλεῖς καί δυνάστας ὑπέρ δικαιοσύνης καί ἀδικίας καί παρανομίας μετά παρρησίας ἐλέγξω; Πῶς δέ ταῦτα καί τά λοιπά ποιήσω πρός ἀρέσκειαν σήν, ἵνα καί συνῆς μοι καί ἐνισχύσῃς με καί μή καταλείψῃς με πταίσαντα καί χωρισθῆς ἀπ’ ἐμοῦ τοῦ ἀναξίου, ἔάσας με μόνον ἐκεῖ κάτω κείμενον; Δέδοικα μή φειδωλία, μή φιλαργυρία κρατήσῃ μου· φοβοῦμαι μή τῆς σαρκός ἡ ἐπανάστασις κυριέυσῃ μου, μή ἡδονή ἀπατήσῃ με, μή

μέριμνα συσκοτήση με, μή τιμή ἀρχόντων καί βασιλέων ὑψώσῃ οὐ καλῶς, μή ἀρχῆς ὅγκος κατά τῶν ἀδελφῶν ὑποφυσήσας ἐπάρῃ με, μή τρυφῇ καί μέθη τοῦ εἰκότος παρασύρομαι, μή κραιπάλῃ αἱ λεπτυνθεῖσαι μου σάρκες τῆς ψυχῆς παχυνθήσονται, μή ἀπειλαί ἀνθρώπων πτοήσουσι καί τῶν ἐντολῶν σου παραβάτην ἐργάσονται, μή συνεπισκόπων παρακλήσεις καί φίλων ἀδικίας με συγκοινωνόν ἀπεργάσονται, ἢ ἀδικούντων αὐτῶν σιωπῶντα, ἢ κακῶς πραττόντων συνεργόν γινόμενον καί μή τούτους ἐλέγχοντα παρρησίᾳ καί τήν ἔνστασιν ὑπέρ τῶν ἐντολῶν σου ἐπιδεικνύμενον. Ἀλλά πῶς πάντα ἔξειποιμι, Δέσποτα; Καί ἵδού εἰσι παρ' ἐμοὶ ἀναρίθμητα, ἃ μᾶλλον ἐπίστασαι σύ ἡ ἐγώ, Κύριε. Μή οὖν τοσούτοις κακοῖς ἔκδοτόν με ποιήσης, φιλάνθρωπε. Οἶδας γάρ το τῶν ἀνθρώπων δυσάρεστον, τά σκώμματα τούτων, τάς λοιδορίας, τάς διαβολάς καί μάλιστα τῶν γνωστικωτέρων καί πεφυσιωμένων ὑπό τῆς καταργουμένης παρά τῆς χάριτός σου τοῦ κόσμου σοφίας. Ἐλέησον οὖν με, φιλάνθρωπε, καί μή κάτω με ἀποστείλῃς ἐκεῖ ἐν τοιούτοις καί τοσούτοις κακοῖς μέσον στρέφεσθαι».

(335) Ταῦτα τοίνυν καί τούτων πλείονα ἔδει σε ὑφορᾶσθαι καί παρακαλεῖν μή κατελθεῖν σε ἀπό τοῦ οὐρανοῦ πρός τά ὕδε καί πρός τήν γῆν. Εἰ δέ καί αὐθις πρός σέ εἴπεν, ἀποδεξάμενός σου τήν ἀγάπην καί τήν ταπείνωσιν, ὁ φιλάνθρωπος καί πανάγαθος βασιλεύς «Μή φοβοῦ φησίν. Ἐπεί γάρ ὑπεσχόμην συνεῖναί σοι, ὑπ' οὐδενός κυριευθήση τῶν ἐναντίων ἀπάντων· ἔξεις γάρ με ἐν παντί βοηθόν καί μειζόνως καί ἐκεῖ κάτω δοξάσω σε καί ὕδε πάλιν ἐπανελεύσῃ μετά μείζονος καί περιφανεστέρας λαμπρότητος καί εἰς τούς ἀτελευτήτους αἰῶνας συμβασιλεύσεις μοι», οὐδέ τότε θαρρῆσαι ἢ ἀμεριμνῆσαι ὅλως ἔχρην σε, ἀλλά μετά φόβου καί τρόμου, ὡς ἀπό ὕψους πρός βάθος που φρέατος βαθυτάτου καταφερόμενος, ἐρπετῶν παντοίων καί θηρίων ὅντος μεστοῦ, οὕτω τῇ μητροπόλει ἢ τῇ πατριαρχίᾳ ἢ τινὶ ἑτέρᾳ ἐπιβῆναι ἀρχῇ, ἐπισκοπῆς τυχόν ἢ προστασίας λαοῦ.

Εἰ δέ μή τοιοῦτον οἶον ὁ λόγος ἀνεζωγράφησε σεαυτόν εἶναι δύολογεῖς, ἀλλ' ὡς πρός ὕψος ἀνέρχεσθαί σε ἀπό τῶν κάτω μᾶλλον δοκεῖς, ὥς τῆς τόλμης, ὥς τῆς σκοτώσεως, ὥς τῆς ἐσχάτης ἀγνοίας. Οὐ γάρ ἀνθρώπων εἰσί ταῦτα λογικῶν τά νοήματα καί φρονήματα, ἀλλά ἀνοήτων καί ἐθνικῶν, ἃ μᾶλλον εἰπεῖν νεκρῶν, οὐ βλεπόντων, οὐκ αἰσθανομένων, οὐ ζώντων, οὐκ εἰδότων ὅλως Θεόν καί τί ἔστι τό μέλλον ὑποδέξασθαι ἡμᾶς κριτήριον τοῦ Θεοῦ. «Οτι μέν οὖν τό προϊστασθαι ποίμνης καί ὑπέρ σωτηρίας μεριμνᾶν τῶν πλησίον ἡμῶν ὠφέλιμον, ὡς ἀγάπης τελειωτικόν τῆς νόμου καί τῶν προφητῶν οὔσης κεφάλαιον, οὐδεὶς ἀντερεῖ· καί γάρ καί τῷ Πέτρῳ ὁ Χριστός, τρίτον ἐρωτήσας εἰ φιλοῖτο πρός αὐτοῦ, κάκείνου «Ναί, Κύριε,» (336) εἰρηκότος «σύ οἶδας ὅτι φιλῶ σε», «Ποίμανε, φησίν, εἰ φιλεῖς με, τά πρόβατά μου» πρός αὐτόν ἀνθυπέφερεν. «Οτι δέ οὐκ ἀσκόπως οὐδέ παντί τῷ τυχόντι ταύτῃ τῇ διακονίᾳ ἐπιπηδᾶν χρή, ἀλλά μετά περισκέψεως ἀκριβοῦς καί φόβου τοῦτο ποιεῖν, πάντῃ που δῆλον τοῖς μή τελείως ἐσκοτισμένοις τόν τῆς ψυχῆς ὀφθαλμόν. Πολλοί γάρ, οὐδέ αὐτό τοῦτο εἰδότες τό ρῆμα ὅπερ ἔστιν, οὐδέ τόν τρόπον ἐπιστάμενοι ὁποῖός ἔστι καθ' ὅν ὁ Κύριος τῷ Πέτρῳ προσέταξε ποιμαίνειν τά αὐτοῦ πρόβατα, φεῦ, ἐπιβαίνουσι τολμηρῶς τῇ ἀρχῇ, καί τῇ ποίμνῃ τοῦ Χριστοῦ ἀναιδῶς ἐπιστατεῖν οὐκ αἰσχύνονται.

΄Αλλ’ ἴδωμεν, εἰ δοκεῖ, καί σκοπήσωμεν τί τό ρῆμα τοῦτο καί τίς ἡ δύναμις αὐτοῦ. Λέγοντος αὐτό τοῦ Κυρίου τῷ Πέτρῳ «Ποίμανε, φησί, τά πρόβατά μου», περί προστασίας ἄρα λέγει βιωτικῆς, ἀλλά περί φροντίδος πραγμάτων ἢ χρημάτων τοῦ βίου, αὐτῶν δηλαδή τῶν λογικῶν προβάτων αὐτοῦ, ὅπως ἂν σῶα τῇ ἐκείνου

έπιμελείᾳ διατηροῦντο ἡ καί εἰς ἐπίδοσιν ἔρχοιντο; Ἄρα μή περί τροφάς τάς αὐτῶν ἀσχολεῖσθαι καί παρέχειν λέγει αὐτοῖς τά ἐνδύματα; Μή ξένους ὅντας ὑπό στέγην ἄγειν τήν ἔαυτοῦ ἡ ἀσθενοῦσι διακονεῖν ἡ τούς πιστούς ἄπαντας συναχθέντας ἐπί τό αὐτό ἀναγκάζεσθαι προστάσσει τῷ ἀποστόλῳ μεριμνᾶν τά πρός τροφήν αὐτοῖς καὶ ἐνδυσιν ἐπιτήδεια; Οὕμενουν οὐδαμῶς· οὐδέν γάρ τούτων προσέταξεν αὐτῷ ὁ Θεός. Πόθεν τοῦτο δῆλον; Ἀπ' αὐτῶν τῶν τοῦ Κυρίου ρήματων· λέγει γάρ πρός τούς ἀποστόλους αὐτοῦ· «Μή κτήσησθε χρυσόν, μηδέ ἄργυρον, μή ράβδον, μή πήραν, μήτε δύο χιτῶνας». Ὁ οὖν αὐτοῖς νομοθετῶν μηδέν ὅλως κεκτῆσθαι, πῶς ἂν ἄλλοις μεταδιδόναι ἡ περί τοιούτων μεριμνᾶν ὅλως κελεύσειε; Καί πάλιν «Βλέπετε» φησίν «μήποτε βαρυνθῶσιν αἱ καρδίαι ὑμῶν ἐν κραιπάλῃ καί μέθῃ καί μερίμναις βιωτικαῖς», καί αὐθίς· «Ἐργάζεσθε μή (337) τήν βρῶσιν τήν ἀπολλυμένην, ἀλλά τήν βρῶσιν τήν μένουσαν εἰς ζωήν αἰώνιον», οὐ πρός ἐκείνους μόνους ἀλλά καί ήμᾶς δι' ἐκείνων ταῦτα νομοθετῶν καί προστάσσων, μᾶλλον δέ καί ἔτερα τούτων πλείονα. Καί γάρ εἰπών· «Μή μεριμνήσητε τῇ ψυχῇ ὑμῶν τί φάγητε ἡ τι πίητε, μηδέ τῷ σώματι ὑμῶν τί ἐνδύσησθε. Καταμάθετε δέ τά κρῖνα τοῦ ἀγροῦ πῶς αὐξάνει· οὐ κοπιᾶ, οὐδέ νήθει», καί μετ' ὀλίγα φησί· «Μή οὖν μεριμνήσητε λέγοντες· Τί φάγωμεν ἡ τί πίωμεν· ταῦτα γάρ πάντα τά ἔθνη ἐπιζητεῖ. Οἶδε γάρ ὁ Πατήρ ὑμῶν ὁ οὐράνιος ὅτι χρήζετε τούτων ἀπάντων. Ζητεῖτε δέ πρῶτον τήν βασιλείαν τοῦ Θεοῦ καί τήν δικαιοσύνην αὐτοῦ καί ταῦτα πάντα προστεθήσεται ὑμῖν· μή οὖν μεριμνήσητε περὶ τῆς αὔριον». Ταῦτα τοιγαροῦν καί ἔτερα πλείονα τούτων εἰπών πρός αὐτούς, ὕστερον ἐπήγαγε καί φησιν· «Ἄδε λέγω ὑμῖν πᾶσι λέγω».

‘Ο οὗν τινα περί τῆς αὔριον μή συγχωρῶν μεριμνᾶν, ἀλλά μόνην κελεύων ζητεῖν τήν βασιλείαν τοῦ Θεοῦ καί τήν δικαιοσύνην αὐτοῦ, πῶς ἄρα τῶν αὐτοῦ προσταγμάτων ἀπ' ἐναντίας τῷ ἀποστόλῳ ποτέ προσέταξε μεριμνᾶν τά εἰς διατροφήν καί ἐνδυσιν τῶν προβάτων αὐτοῦ, ἡ περί προστασίας καί ἐκδικήσεως αὐτῶν τε καί τῶν ὑπαρχόντων αὐτοῖς; Οὐδαμῶς· καί τοῦτο διά τῶν ἔξῆς εἰρημένων δηλοῖ· φησὶ γάρ· «Ιδού ἀποστέλλω ὑμᾶς ὡς πρόβατα ἐν μέσῳ λύκων», καί πάλιν· «Ἐγώ δέ λέγω ὑμῖν μή ἀντιστῆναι τῷ πονηρῷ· ἀλλ' ὅστις σε ῥαπίσει εἰς τήν δεξιάν σιαγόνα, στρέψον αὐτῷ καί τήν ἄλλην· καί τῷ θέλοντι σοι κριθῆναι καί τόν χιτῶνα λαβεῖν, ἄφες αὐτῷ καί τό ίμάτιον· καί τῷ αἴροντι τά σά μή ἀπαίτει». Ό τοίνυν ὡς πρόβατα ἐν μέσῳ λύκων τούς αὐτοῦ μαθητάς ἐκπέμψας καί αὐτοῖς καί δι' αὐτῶν ἡμῖν νομοθετήσας τῷ τύπτοντι (338) εἰς τήν δεξιάν σιαγόνα καί στρέφειν αὐτῷ καί τήν ἄλλην, καί τῷ θέλοντι κριθῆναι καί λαβεῖν ἡμῶν τόν χιτῶνα ἀφεῖναι τούτων καί τό ίμάτιον καί μή ἀπαιτεῖν τῷ αἴροντι τά ἡμέτερα, πῶς περί ἐκδικήσεως ὅλως γηῖνον τινός πράγματος τῷ ποιμαίνειν μέλλοντι τά πρόβατα αὐτοῦ προσέταξεν, ἡ μερίμνης βιωτικῆς ποσῶς ἀπτεσθαι, ἡ τά πρόβατα εἰς τοιαύτας ἐμβάλλειν φροντίδας καί ἐγχειρήσεις, ὃν αὐτός πρῶτος ὁ ποιμήν προσετάγη ἀπέχεσθαι; Οὐδαμῶς. Καί τοῦτο μετά τήν εἰς οὐρανούς τοῦ Κυρίου ἀνάληψιν αὐτοῖς ἔργοις οἱ ἀπόστολοι ἐβεβαίωσαν. Οὐ μόνον γάρ οὐδέν ὅλως εἰς χρείαν αὐτῶν τε καί τῶν παρ' αὐτοῖς μαθητευομένων ἐφρόντισαν, ἀλλ' οὐδέ αὐτά τά παρά τῶν πιστευόντων εἰς τόν Κύριον ἡμῶν Ἰησοῦν Χριστόν προσφερόμενα καί παρά τούς πόδας αὐτῶν προτιθέμενα χρήματα ὅλως αὐτοί καταδέξαντο διοικεῖν καί τήν τῶν ἀδελφῶν πρόνοιαν εἰς τροφάς καί ἐνδύσεις ποιεῖσθαι. Εἰπον γάρ, φησί, πρός τόν λαόν· «Οὐ δίκαιον ἐστιν ἡμᾶς καταλείψαντας τόν λόγον τοῦ Θεοῦ διακονεῖν τραπέζαις. Καταστήσωμεν δέ ἐπί τούτῳ ἄνδρας ἱκανούς, ἡμεῖς δέ τῇ εὐχῇ καί τῇ διακονίᾳ τοῦ λόγου προσκαρτερήσωμεν».

Ἐπεὶ οὖν ἀποδέδεικται μηδέν ὅλως περί γηῖνου πράγματος προστετάχθαι μεριμνᾶν ἡμᾶς μηδέ περί αὐτῆς τῆς ἀναγκαίας χρείας ἡμῶν, μήτε δέ διεκδικεῖν ἡ ἡμᾶς αὐτούς ἡ τούς ἀδελφούς ἡμῶν ἀδικουμένους καί ἐπηρεαζομένους παρά τινων, φέρε δή ἔξετάσωμεν τί ἐστι τό ρηθέν παρά τοῦ Κυρίου τῷ κορυφαίῳ τῶν ἀποστόλων· «Εἰ φιλεῖς με, φησί, πλεῖον τούτων, ποίμαινε τὰ πρόβατά μου». Οἶδα δέ ὅτι ἐκ τῶν εἱρημένων σαφές τοῦτο γέγονε καί πολλοί τῶν συνετῶν Ἰσως ἔγνωσαν ἥδη τοῦ λόγου τήν δύναμιν, ἀλλά δεῖ καί ἡμᾶς διά τούς ἀγνοοῦντας μικρά τινα πρός τήν ὑμετέραν ἀγάπην εἰπεῖν.

Οὐδέν τοιγαροῦν ἔτερόν ἐστι τό ποιμαίνειν εἰ μή ἡ διά (339) τοῦ λόγου καί τῆς διδασκαλίας τῶν ποιμανομένων ἐπιμέλεια· καί τοῦτο αὐτός ἔδειξεν ὁ Χριστός οὗτως τῷ Πέτρῳ εἰπών· «Ποσάκις ἡτήσατο ὁ Σατανᾶς σινιᾶσαι σε ὡς τὸν σῖτον; Κάγω ἔδεήθην περὶ σοῦ, ἵνα μή ἐκλείπῃ ἡ πίστις σου». Εἴτα προσέθετο καί τοῦτο εἰπεῖν πρός αὐτόν· «Καί σύ οὖν ἐπιστρέψας ποτέ, στήριξον τούς ἀδελφούς σου». Τί οὖν ἐστι τό «στήριξον τούς ἀδελφούς σου»; Ἐκ τοῦ εἰς σέ, φησίν, ὑποδείγματος, πληροφόρησον μηδέποτε εἰς ἀπόγνωσιν καταστρέψεσθαι, εἴ τι δ' ἂν καί συμβῇ αὐτοῖς ἀμαρτῆσαι. Τί γάρ χεῖρον, φησί, τοῦ ἀρνήσασθαί με τὸν τῶν ἀπάντων δεσπότην; Ἀλλά μεταμεληθέντα καί πικρῶς κλαύσαντα εὐθύς τῆς συμπαθείας σε ἡξίωσα καί ἀπαρρησίαστον ὅντα πρός ἐμαυτόν μετά καί τῶν λοιπῶν μαθητῶν ἐν τῷ ὅρει ἐκάλεσα καί οὐδέ λόγω σοι μόνῳ ὑπέρ τούτου ὠνείδισα. Λοιπόν οὖν καί σύ ἐπιστρέψας στήριξον τούς ἀδελφούς σου· ποίμανον τά πρόβατά μου. Ποιμανεῖς δέ οὐκ ἐν τῷ εἰσάγειν καί ἔξαγειν ἀπό νομῶν εἰς νομάς καί εὔτροφα καί πίονα ταῦτα τῷ σώματι συντηρεῖν, οὐδ' ἐν τῷ περικλείειν φραγμοῖς καί τοίχοις, ἀλλ' ἐν τῷ διδάσκειν αὐτά τηρεῖν πάντα δσα ἐνετειλάμην ὑμῖν, οὐ τά μέν τηρεῖν, τῶν δέ καταφρονεῖν, ἀλλά πάντα φυλάττειν δσα ἐνετειλάμην ὑμῖν. «Πορευθέντες γάρ, φησί, μαθητεύσατε πάντα τά ἔθνη, βαπτίζοντες αὐτούς εἰς τό ὄνομα τοῦ Πατρός καί τοῦ Υἱοῦ καί τοῦ Ἅγιου Πνεύματος, διδάσκοντες αὐτούς τηρεῖν πάντα δσα ἐνετειλάμην ὑμῖν». Καὶ ἐπιφέρει· «Ο πιστεύσας καί βαπτισθείς σωθήσεται, ὁ δέ ἀπιστήσας κατακριθήσεται».

«Ποιμανε τά πρόβατά μου». Ὁ ποιμήν τῶν ἀλόγων προβάτων οὐ γεωργίας, οὐ πραγματείας, οὐκ οἰκίας, οὐκ εὐθηνούσῶν τραπεζῶν, οὐ δόξης, οὐ τιμῆς φροντίζει· οὐδέν έτερον τῶν βιωτικῶν μεριμνᾶ πραγμάτων, οὐδέ ἀντέχεσθαι (340) τούτων ὅλως ἀνέχεται, ἀλλά καί οἰκίαν καί γυναῖκα καί τέκνα καταλιπών, ὅλην ἐν τῇ ἔαυτοῦ ποίμνῃ τήν σπουδήν ἐπιδείκνυται, ἀγρυπνῶν ἐπ' αὐτῇ καί μακράς ἀποδημίας στελλόμενος, μή κλίνην ἔχων, μή στρωμνήν ἐπιφερόμενος, ἀλλ' ὑποφέρων αἴθριος τόν καύσωνα τῆς ἡμέρας καί τόν παγετόν τῆς νυκτός ὑπομένων διανυκτερεύει, ἀνέμοις καί κρυμῷ καί ἀέρι προσπαλαίων ἀεί, καί τῆς παραφυλακῆς καί ἐπιμελείας αὐτῶν οὐκ ἀφίσταται. Σοί δέ ἔξεστι καί ἐν οἰκίᾳ καί ἐν ὁδῷ καί ἐπί κλίνης καί στρωμνῆς καί ἐπί τραπέζης αὐτῆς παρακειμένω ποιμαίνειν τά πρόβατά μου· πῶς; Διδάσκων αὐτά τήν εἰς ἐμέ πίστιν ἀθόλωτον ἔχειν καί εἰλικρινῆ καί ἀδίστακτον, ἀγαπᾶν με ἔξ ὅλης αὐτῶν τῆς ψυχῆς, ἔξ ὅλης τῆς διανοίας, ὡς αὐτούς οὕτως κάγω ἡγάπησα. Υπέρ αὐτῶν γάρ ἔθηκα τήν ψυχήν μου καί ἀπέθανον. Πρόθες αὐτοῖς ἀντί νομῆς ἀλόγου τήν τῶν ἐμῶν ἐντολῶν ζωοποιόν τροφήν· δίδαξον αὐτούς διά τῆς ἐργασίας τούτων καί ἐκπληρώσεως τήν ἔξ αὐτῶν μετάληψιν γίνεσθαι· νουθέτησον καί παρακάλεσον αὐτούς οὕτως καθ' ὥραν ἐμπίπλασθαι, ἵνα ἔξ αὐτῶν ἀεί κεκορεσμένοι ὦσι καί ἐμπεπλησμένοι τῶν ἐμῶν ἀγαθῶν. Ὁποια δέ τά ἐμά ἀγαθά καί διά ποίων τῶν πράξεων κτῶνται, ὑποθήσεις αὐτοῖς λέγων ταῦτα. Πωλήσατε τά ὑπάρχοντα ὑμῶν καί δότε ἐλεημοσύνην· ποιήσατε ὑμῖν βαλάντια μή παλαιούμενα,

θησαυρόν ἀνέκλειπτον ἐν τοῖς οὐρανοῖς. Ἀγαπᾶτε τούς ἔχθρούς ὑμῶν· εὔχεσθε ὑπέρ τῶν ἐπηρεαζόντων ὑμᾶς. Καλῶς ποιεῖτε τοῖς μισοῦσιν ὑμᾶς. Μηδείς ὑμῶν κακόν ἀντί κακοῦ ἀποδῷ τινι. "Αφετε καί ἀφεθήσεται. Ἐάν γάρ μή ἀφῆτε τοῖς ἀνθρώποις τά παραπτώματα αὐτῶν, οὐδέ δὲ Πατήρ ὑμῶν δὲ οὐράνιος ἀφήσει ὑμῖν τά παραπτώματα ὑμῶν. Πτωχεύσατε τοῖς χρήμασιν, (341) ἵνα πλουτήσετε πνεύματι· καταφρονήσατε τῆς κάτω δόξης, ἵνα τῆς ἐν οὐρανοῖς ἀπολαύσητε.

Δύο τοίνυν πραγμάτων ἡμῖν προκειμένων, ζωῆς φημί καί θανάτου, καί δύο κόσμων, τοῦ ὄρωμένου καί λυομένου καί τοῦ ἀοράτου καί αἰώνιου καί ἀκαταλύτου, τοῦ ἐνεστῶτος καί τοῦ μέλλοντος, καί δύο τῶν ἐνεργούντων ἐπ' αὐτοῖς ὅντων, ἀντικαθισταμένων ἀπ' ἐναντίας ἀλλήλοις, Θεοῦ λέγω καί τοῦ ἀντικειμένου αὐτῷ διαβόλου, καί τοῦ μέν σώζειν σπουδάζοντος καί πρός ζωήν καί βασιλείαν αἰώνιον ἡμᾶς προσκαλουμένου, τοῦ δέ τῆς ἀπωλείας ἡμῶν καί τοῦ θανάτου ἐπιθυμοῦντος καί ὡρυούμένου καθ' ἔκαστην καί τίνα καταπίη διά τῆς τῶν προσκαίρων τούτων ἀπολαύσεως ζητοῦντος καί τῆς αἰώνιου κολάσεως ὑπεύθυνον ἀπεργάσεται, φεύγειν ἡμᾶς δεῖ τόν πονηρόν καί πολέμιον καί πρός τό σώζοντα καταφεύγειν Δεσπότην καί τήν παρ' ἔκείνου ἐπικαλεῖσθαι βοήθειαν, ἵνα μή ὑπό τοῦ ἄρχοντος τοῦ σκότους κατακυριευθῶμεν καί γενώμεθα ὑπό τάς παγίδας αὐτοῦ, δουλεύοντες αὐτῷ καί τῇ ἀμαρτίᾳ. Καί δτι μέν ἄρχων τοῦ κόσμου καί τοῦ αἰώνιου σκότους διάβολός ἐστιν, ἄκουσον αὐτοῦ τοῦ Χριστοῦ λέγοντος· «Ίδού δὲ ἄρχων τοῦ κόσμου ἔρχεται καὶ ἐν ἔμοι εὑρήσει οὐδέν». "Ἄρχων δέ οὐχ ὡς ἔξουσιαστής ἡ δεσπότης τοῦ κόσμου λέγεται ἀπαγε τῆς βλασφημίας, δς οὐδέ κατά χοίρων ἔχει τήν ἀξουσίαν , ἀλλ' ὡς τούς ἐν αὐτῷ προσηλωμένους διά τῆς ἐπιθυμίας τῶν ἐν αὐτῷ χρημάτων καί πραγμάτων καταδουλούμενος καί κατεξουσιάζων αὐτῶν. "Ἄρχων δέ τοῦ σκότους λέγεται, ὡς ἀρχῆθεν μέν αὐτός ἐκπεσών τοῦ φωτός διά τῆς ἐπάρσεως καί κληρονόμος αἰώνιώς τοῦ σκότους ἐσόμενος. 'Ο δέ Θεός καί δεσπότης ἡμῶν, ὡς κτίστης καί δημιουργός ὡν τῶν ἀπάντων, φυσικῶς καί ἔξουσιαστικῶς (342) ἄρχει πάντων τῶν ἐπουρανίων καί ἐπιγείων καί καταχθονίων, φῶς ὡν ἀνέσπερον καί ἀπρόσιτον, Κύριος πάντων καί τῶν ἐνεστῶτων καί μελλόντων. Οἱ οὖν αὐτῷ πειθόμενοι καί τάς ἐντολάς αὐτοῦ ἀπαρατρώτους φυλάσσοντες καί τῶν προσκαίρων ἐν ἀπολαύσει συμμέτρῳ γινόμενοι καί εὐχαρίστως μετ' ἐγκρατείας τούτων μεταλαμβάνοντες, ἀπ' αὐτῶν ἥδη τούτων τῶν ὄρωμένων πρός τά ἄφθαρτα καί εἰώνια ἀνάγονται, ὡς τῷ βασιλεῖ καί Θεῷ τῶν ἀπάντων ὑποταγέντες καί τά προστάγματα τετηρηκότες αὐτοῦ. "Οσοι δέ τά ἐναντία τῶν τούτου ἐντολῶν διαπράζονται, μετά τοῦ ἀντικειμένου εύρισκονται ταττόμενοι, Θεοῦ γινόμενοι πολέμιοι ἀντικρυς, καθώς αὐτός φησιν δὲ Σωτήρ· «Ο μή ὡν μετ' ἔμοι κατ' ἔμοι ἐστι καί δι μή συνάγων μετ' ἔμοι σκορπίζει».

Μηδείς τοιγαροῦν, ἀγαπητοί, τῷ ἄρχοντι τοῦ σκότους καί κοσμοκράτορι προστεθῇ· μηδείς μετ' αὐτοῦ ταχθῇ· μηδείς κατά τοῦ Σωτῆρος ἡμῶν καί Θεοῦ τῷ διαβόλῳ σύν τοῖς ἀγγέλοις αὐτοῦ στρατευθῇ· μηδείς κατά τῆς ἑαυτοῦ ψυχῆς γένηται, μηδέ ὅπως τό αἰώνιον κληρονομήσῃ πῦρ ἀγωνίσηται· μή, παρακαλῶ, μή, τέκνα καί πατέρες καί ἀδελφοί. Φοβερόν ἐστι γενέσθαι ἡμᾶς πολεμίους Θεοῦ καί μόνον ἀκουόμενον. Πῶς δέ ἐστι στρατεύσασθαι κατά τοῦ Χριστοῦ καί ὑπέρ τῆς ἑαυτοῦ ἀπωλείας τινά ἀγωνίσασθαι ἔνθεν ἐρῶ. 'Εάν δικαίως ἡ ἀδίκως ὑβρίσῃ σέ τις ἡ λοιδορήσῃ ἡ ἐνδιαβάλῃ, καί μή πράως φέρης τήν ἀτιμίαν, ἡ λυπηθείς καί δηχθείς τήν καρδίαν μή ὑπενέγκης καί χαλινώσῃς σου τῆς ψυχῆς τάς κινήσεις, ἀλλ' ἡ ἀνθυβρίσης τόν σέ ὑβρίσαντα ἡ λοιδορήσῃς ἡ ἔτερόν τι εἰς αὐτόν ἐναντίον διαπράξῃς, ἡ πάλιν τούτων μέν οὐδέν εἰς αὐτόν ἀπεργάσῃ, ἀπέλθῃς δέ μηνιν κατ'

αύτοῦ ἔχων ἐν τῇ καρδίᾳ σου καὶ μή ἔξ օλης ἀφῆς αὐτῷ τῆς ψυχῆς καί (343) ἀπό καρδίας σου εὔξῃ ὑπέρ αὐτοῦ, ἵδού ἐστρατεύσω μὲν κατά τοῦ Χριστοῦ, ἀπ' ἐναντίας ποιῶν τῶν προσταγμάτων αὐτοῦ καὶ πολέμιος ἐγένου αὐτοῦ, ἀπώλεσας δέ καὶ τὴν ἐαυτοῦ ψυχήν, ἐπισφραγίσας καὶ ἐπικυρώσας τάς προσγεγενημένας σου ἀμαρτίας καὶ ἀνεξαλείπτους ταύτας ἀπεργασάμενος. Ἐάν τίς σε πάλιν ῥαπίσῃ εἰς τὴν δεξιάν σιαγόνα, εἴτα μή στρέψῃς αὐτῷ καὶ τὴν ἄλλην, ἀλλά μᾶλλον ἀντιτύψῃς αὐτόν, γέγονας μὲν στρατιώτης καὶ ὑπουργός τοῦ ἀντικειμένου Σατᾶν, ἔτυψας δέ οὐ τὸν ἀδελφόν μόνον, ἀλλά καὶ δι' αὐτοῦ τὸν εἰπόντα μή τύψαι, προσθεῖναι δέ καὶ τὴν ἐτέραν μᾶλλον αὐτῷ. Ἐάν δέ τις χρυσίον ἀφέληται ἀπό σου ἡ ἔτερόν τι λαθραίως ἡ φανερῶς, δανεισάμενος τυχόν ἡ ἀρπάσας αὐτό, εἴτα δοῦναι σοι αὐτό μή βούληται, κακοπραγῶν ἡ καὶ ἀπορῶν, σύ δέ μή ὑπενέγκης εὐχαρίστως καὶ ἀμνησικάκως, ἀλλά σύρεις εἰς δικαστήρια τὸν ἀφελόμενον τοῦτο καὶ συνηγόρους μισθοῦσαι, βοήθειαν τὴν ἔξ ἀνθρώπων ζητῶν, καὶ δικαστηρίῳ παρίστασαι, ἀνιώμενος, λυπούμενος, ἄγων καὶ σύρων τὸν ἀδελφόν, ὅρκοις καὶ ἐπιορκίαις χρώμενος καὶ παρασκεύαζων ὁμνύναι καὶ ἐπιορκεῖν τοῦτον καὶ ψεύδεσθαι, δ τῶν ἄλλων ἀπάντων χεῖρόν ἔστι, καὶ πρός τούτοις φυλακαῖς παραδίδως αὐτόν καὶ πάντα ποιεῖς καὶ πράττεις, ὥστε τά χρεωστούμενά σοι λαβεῖν, πῶς οὐχί φανερῶς καὶ σεαυτοῦ πολέμιος εῖς;

‘Ο γάρ κελευόμενος τούς ἐν φυλακῇ ἐπισκέπτεσθαι καὶ τό κατά δύναμιν τούτοις διακονεῖν, τῷ αἴροντι τά σά μή ἀπαιτεῖν καὶ τῷ θέλοντί σοι κριθῆναι καὶ τὸν χιτῶνα λαβεῖν ἀφιέναι τούτῳ καὶ τό ίμάτιον, οὐ μόνον δέ, ἀλλά καὶ τὴν ἰδίαν τιθέναι ψυχήν εἰς θάνατον ὑπέρ τῆς τοῦ Θεοῦ ἐντολῆς, ὅταν ὑπέρ χρημάτων ἀπολλυμένων δικάζῃ, παραβαίνων τήν πρόσταξιν τοῦ Θεοῦ, λυπούμενος, (344) ἀνιώμενος καὶ φυλακαῖς καθυποβάλλων τὸν ἀδελφόν σου, οὐχί προδήλως μαίνῃ, Θεόν παροργίζων καὶ αὐτῷ πολεμῶν καὶ σεαυτόν ἀποστερῶν τῆς αἰώνιου ζωῆς; ‘Ο οὖν θέλων ποιμαίνειν τό τοῦ Χριστοῦ ποίμνιον καὶ τά τούτου πρόβατα βόσκειν διά τῆς διδασκαλίας τῶν εἱρημένων, ὡς ἂν εὔτροφα τῇ δικαιοσύνῃ καὶ πολυτόκα ταῦτα ποιήσῃ, πῶς ἄρα δύναται ἀγρούς μεριμνᾶν ἐπί τό αὐτό καὶ φροντίδα κτημάτων ποιεῖσθαι, διεκδικεῖν τε ταῦτα καὶ ἀποσοβεῖν τούς ἀδικεῖν βουλομένους καὶ ἐπηρεάζειν αὐτά, καὶ ποτέ μέν προσέρχεσθαι δικασταῖς, ποτέ δέ ἀντιλογίαις καὶ ψεύδει ἀνθίστασθαι, ἐσθ' ὅτε καὶ αἴτιος ὅρκων καὶ ἐπιορκιῶν γίνεσθαι; ‘Ανάγκη γάρ, κἄν αὐτός ἀληθεύῃ, τούς ἀντιδίκους ψεύδεσθαι καὶ ὁμνύειν καὶ ἐπιορκεῖν φανερῶς. Εἰ δέ ταῦτα οὕτω συμβαίνουσι γίνεσθαι, πῶς ἔσται φορητά τῇ φιλοθέῳ ψυχῇ, ἡ πῶς αὐτά τῷ εἰπόντι Θεῷ ἀρεστά· «Ἐγώ δέ λέγω ὑμῖν μή ὁμόσαι ὅλως, ἀλλ' ἔστω ὑμῶν τό ναί, ναί, καὶ τό οὐ, οὐ· τό γάρ πλεῖον τούτου ἐκ τοῦ πονηροῦ ἔστι», καὶ πάλιν· «Ἀμήν, ἀμήν, λέγω ὑμῖν ὅτι πᾶν ῥῆμα ἀργόν δ ἔάν λαλήσωσιν οἱ ἀνθρωποι, λόγον δώσουσι ὑπέρ αὐτοῦ ἐν ἡμέρᾳ κρίσεως»;

Μή δή οὖν, εἴ γε πείθεσθαι τῇ ἀληθείᾳ Χριστῷ καὶ τοῖς λόγοις τούτοις πείθομεν ὑμᾶς ἀνθρώπους ὄντας, ταῖς ἀρχαῖς καὶ ταῖς τῶν ἄλλων ἐπιτρέχετε προστασίαις διά δόξαν ἀνθρωπίνην καὶ τρυφήν καὶ ἀπόλαυσιν σώματος, τό κρῆμα τοῦ Θεοῦ δεδοικότες καὶ τήν φρικτήν ἐκείνην ἀπόφασιν ἦν διά τοῦ προφήτου Ἰωάννη ὁ Θεός κατά τῶν ἀναξίων ποιμανόντων τά πρόβατα αὐτοῦ ἀπεφήνατο· «Τάδε λέγει, φησίν, Ἀδωναῖ Κύριος· Ὡ ποιμένες Ἰσραήλ, μή βόσκουσιν οἱ ποιμένες ἔαυτούς; Οὐχί τά πρόβατα βόσκουσιν οἱ ποιμένες; Ἰδού τό γάλα κατεσθίετε καὶ τά ἔρια περιβάλλεσθε καὶ τό παχύ ἐσφάζετε καὶ τά πρόβατά μου οὐκ ἐβόσκετε. (345) Τό ἡσθενηκός οὐκ ἐνισχύσατε καὶ τό ἄρρωστον οὐκ ἰάσασθε καὶ τό συντετριμμένον οὐ κατεδήσατε καὶ τό κακῶς ἔχον οὐκ ἐσωματοποιήσατε καὶ τό πλανώμενον οὐκ ἐπεστρέψατε καὶ τό ἀπολωλός οὐκ ἐπεζητήσατε καὶ τό ἰσχυρόν κατειργάσασθε μόχθῳ καὶ ἐν κράτει ἐπαιδεύσατε αὐτά καὶ ἐν παιγνίῳ καὶ διεσπάρη τά πρόβατά μου διά τό μή εῖναι

ποιμένας». Καί μετ' ὅλιγα· «Τάδε λέγει Ἀδωναῖ Κύριος· Ἰδού ἐγώ ἐπί τούς ποιμένας καί ἐκζητήσω τά πρόβατά μου ἐκ τῶν χειρῶν αὐτῶν καί καταπαύσω αὐτούς τοῦ μῆ ποιμαίνειν τά πρόβατά μου». Καί πάλιν· «Καί ὁ σκοπός ἐάν ᾧ τήν ρόμφαιάν ἔρχομένην καί μή σαλπίσῃ τῇ σάλπιγγι καί ἐπελθοῦσα ἡ ρόμφαιά λάβῃ ἐξ αὐτῶν ψυχήν, αὕτη μὲν διά τήν αὐτῆς ἀμαρτίαν ἐλήφθη, τό δέ αἷμα αὐτῆς ἐκ τῆς χειρός τοῦ σκοποῦ ἐκζητήσω». Φοβερά ταῦτα καί φρίκης ἀπάσης, ὡς ἀδελφοί.

Διά δή τοῦτο σπουδάσωμεν ποιμᾶναι μᾶλλον πρότερον καλῶς ἔαυτούς ὡς Χριστοῦ ποίμνιον, ὡς βασίλειον ἱεραύτεμα, καί καθυποτάξαι τήν σάρκα τῷ πνεύματι, ἵνα μή τό κρείττον ἐν ἡμῖν ὑπό τοῦ χείρονος ἐκνικᾶται. Καί ὅπόταν εἰς τόν τῆς ταπεινοφροσύνης βυθόν εἰσέλθωμεν καί τοῖς νάμασι ταύτης τῶν δακρύων τούς σπίλους τῆς ἀμαρτίας ἀπολουσώμεθα, κτησώμεθα δέ πρᾶον καί γαληνόν τό πνεῦμα ἐκ συντετριμένου φρονήματος, ἐν πολλῇ τε δίψῃ τῆς τοῦ Θεοῦ δικαιοσύνης κορεσθῶμεν τῶν ἀπορρήτων ἀγαθῶν τῆς βασιλείας αὐτοῦ διά τής τοῦ Πνεύματος παρακλήσεως, εἴτα, σπλάγχνα οἰκτιρμοῦ καί συμπαθείας ἐντεῦθεν ἀναλαβόντες, κτησώμεθα καθαράν τήν καρδίαν ἐν ἀπαθείᾳ τελείᾳ καί ὄψόμεθα τό φῶς τοῦ Θεοῦ, αὐτό τό Πνεῦμα δηλονότι τό Ἀγιον ἐνεργοῦν καί λαλοῦν ἐν ἡμῖν τά κεκρυμμένα μυστήρια τῆς τοῦ Θεοῦ βασιλείας, ὡς τά διεστῶτα ἐν ἡμῖν εἰς ἐπισυνάψαντες (346) φρόνημα διά τῆς βαθείας εἰρήνης, καί εἰρηνεύσωμεν πρῶτον ἡμᾶς αὐτούς καί σύμφωνον ὅργανον διά σώματος καί ψυχῆς ἀποτελέσωμεν ἔαυτούς ἐν ἐνί Πνεύματι τῷ Θεῷ, οὐ μόνον δέ, ἀλλ’ ὅταν καί ἐν πολλοῖς πειρασμοῖς, ἐν πολλαῖς θλίψεσι καί συμφοραῖς ὑπομείνωμεν τόν Χριστόν καί ἀνεχώμεθα διωκόμενοι καί βλασφημούμενοι παρακαλῶμεν καί καταρώμενοι εὐλογῶμεν, μή λογιζόμενοι τό κακόν ἐν μηδενὶ μηδαμῶς, ἀλλά πάντα στέγωμεν, πάντα ὑπομένωμεν, τό δοκίμιον ἡμῶν ἀσάλευτον τηροῦντες ἀπό τῆς ἀποβάθρας τῶν ἀρετῶν, καί οὕτως, διά πάντων καί ἐν πᾶσι τοῖς εἰρημένοις, ὅταν τήν κατά Χριστόν αὐξήσωμεν ἡλικίαν καί ἀναδράμωμεν εἰς ἄνδρα τέλειον, εἰς μέτρον ἡλικίας τοῦ πληρώματος τοῦ Χριστοῦ, ἐν γνώσει τελείᾳ Θεοῦ καί ἐν σοφίᾳ τῶν ὑπό τοῦ παναγίου Πνεύματος χορηγουμένων λόγων καί μυστηρίων, τότε καί ἐπί τῇ τῶν ἀλλων ὥφελείᾳ ὡς δούλους ἐσχάτους ἔαυτούς ἐπιδώσωμεν, εἴ γε καί καλούμεθα ἄνωθεν, κατά τήν τοῦ Κυρίου φωνήν· «Ο θέλων εἶναι πρῶτος ἐν ὑμῖν, ἔστω πάντων δοῦλος καί πάντων διάκονος».

”Εως δέ εἰς τοῦτο διά πολλῶν ἀγώνων οὐ φθάσωμεν, σχολάσωμεν, παρακαλῶ, ὑποτασσόμενοι τοῖς κατά Θεόν πατράσιν ἡμῶν καί αὐτῷ τῷ συνέχοντι πάντα Θεῷ, καθ’ ἑκάστην μετανοοῦν τες καί τοῖς κατά Θεόν δάκρυσι καθαιρόμενοι, ὡς ἄν δυνηθῶμεν γνῶναι Θεόν καί ὅτι ἀψευδῆς ἐστι τά ἐπηγγελμένα παρ’ αὐτοῦ διδόναι τοῖς ἀγαπῶσιν αὐτόν καί ποιοῦσιν αὐτοῦ τά θεῖα προστάγματα· ὃς καί καί ἀποδώσει ἑκάστῳ τόν μισθόν κατά τά ἔργα αὐτοῦ, ἡνίκα τήν βασιλείαν παραδώσει, τά πάντα ὑποταγέντα αὐτῷ τῷ Θεῷ καί Πατρί, ὡς πρέπει πᾶσα δόξα, τιμή καί προσκύνησις, νῦν καί ἀεί καί εἰς τούς ἀτελευτήτους αἰώνας τῶν αἰώνων· ἀμήν.

## ΛΟΓΟΣ ΙΒ' (347)

Εἰς τό ρήτον τό λέγον τοῦ Ἀποστόλου· «Ἐξαγοραζόμενοι τόν καιρόν, ὅτι αἱ ἡμέραι πονηραὶ εἰσί». Καί πῶς ἐξαγοράζεται τις φρονίμως τόν καιρόν τῆς παρούσης ζωῆς.

Ούδέν οὕτως ἔτερον τῶν ἄλλων ἀπάντων ὡφελιμώτερον ψυχῆ, νυκτός καὶ ἡμέρας ἐν τῷ νόμῳ τοῦ Θεοῦ μελετᾶν αἱρουμένῃ, ὡς ἡ τῶν θείων Γραφῶν ἔρευνα. Ἐν αὐταῖς γάρ ἐγκεκρυμμένη οὖσα ἡ διάνοια τῆς τοῦ Πνεύματος χάριτος, ἡδονῆς ἀπάσης πληροῦσθαι ποιεῖ τήν νοεράν αὐτῆς αἴσθησιν, καὶ δλην ἀπό τῶν γηγένων καὶ τῆς τῶν ὄρωμένων ταπεινώσεως ἄρασα, ἀγγελοειδῆ ταύτην καὶ ἀγγέλοις αὐτοῖς ὁμοδίαιτον ἀπεργάζεται. Ἀλλά γάρ ἵδωμεν τί καθ' ἐκάστην ἡμῖν ὁ θεῖος Ἀπόστολος ὅμιλεῖ καὶ τῶν αὐτοῦ θεοπνεύστων ὅμιλοις τινά συνετῶς ἔξετάσωμεν, ἵνα καὶ τόν ἐν αὐτοῖς ἀποκείμενον πλοῦτον πλουτήσωμεν καὶ τήν τοῦ Πνεύματος χάριν ἐκεῖθεν τρυφήσωμεν εἰς ἀκένωτον εὐφροσύνην ψυχῆς καὶ ἀπόλαυσιν. Τί οὖν ἔστι τό παρ' ἡμῶν ἔρευνώμενον; «Ο παραινεῖ λέγων ὁ Παῦλος: «Ἐξαγοραζόμενοι τόν καιρόν, ὅτι αἱ ἡμέραι πονηραί εἰσιν». Ἀλλ' ἀπό τῶν βιωτικῶν πραγμάτων σκοπήσαντες, καὶ τοῦτο καλῶς καταμάθωμεν. Ὡσπερ γάρ πᾶς ἔμπορος καὶ χειροτέχνης καὶ γεωργός, ἀλλὰ μήν καὶ πᾶς τις ἄλλος ὁ τήν τυχοῦσαν μετερχόμενος τέχνην, σπουδῆς ὅτι μάλιστα καὶ ἐπιμελείας χρήζει πολλῆς εἰς τό ἔργον (348) αὐτοῦ, ὡς, ἐάν μικρόν χρόνον ἡ βραχεῖαν ὥραν ἀμελήσῃ, μεγάλην ὑφίσταται τήν ζημίαν, οὕτω καὶ ἐπί τῶν πνευματικῶν ἀγώνων καὶ ἔργων καὶ πράξεων συμβαίνει γίνεσθαι.

Ἀλλά γάρ ὡς ἐν ὑποδείγματι πρῶτον περί ἐνός τούτων τῶν ἐμπορευομένων εἴπωμεν λεπτομερέστερον πρός τήν ἀγάπην ὑμῶν. Ἐάν οἱ ἔμποροι πάντες πρός τήν πανήγυριν τρέχουσιν ἐμπορεύσασθαι τι καὶ κερδῆσαι ἀπό τῆς πραγματείας αὐτῶν, εἰς δέ τούτων τούς μέν βλέπειν προάγοντας αὐτοῦ, τούς δ' ὅπισθεν αὐτοῦ ἐρχομένους καὶ σπουδῇ πολλῇ φθάζοντας αὐτόν, ἡ πρός τῆς οἰκίας αὐτοῦ καθεζόμενος ὁρᾷ διερχομένους αὐτούς καὶ πρός τήν πανήγυριν μετά σπουδῆς ἀπερχομένους, αὐτός ῥᾳστώνη καὶ ῥᾳθυμίᾳ κρατούμενος, οὐ μόνον δέ, ἀλλὰ καὶ μέθη καὶ τρυφῇ προσασχολούμενος καὶ φίλτρῳ πόρνης γυναικός ἐλεεινῶς κατεχόμενος, οὐχὶ οὗτοι μέν ἔξηγοράσαντο τόν καιρόν τῆς ζωῆς αὐτῶν, ἐμπορευσάμενοι καὶ μετά κέρδους μεγάλου ὑποστρέψαντες, ἐκεῖνος δέ ἀπώλεσεν αὐτόν, εἰς ἀνωφελῆ καὶ μάταια τοῦτον ἔξαναλώσας, εἴτ' οὖν ἀπεμπολήσας αὐτόν; Εἰ δέ καὶ τήν πανήγυριν σύν αὐτοῖς καταλάβῃ καὶ πάντες μέν ἐκεῖνοι χρυσίον ἐπιφερόμενοι, εὐθύς πρός πραγματείαν χωρήσουσι καὶ ἄλλος μέν ἄλλο τι ἔξωνήσεται, δι' οὗ κερδῆσαι ἐπ' αὐτῷ ἐλπίζει, ἐκεῖνος δέ μηδέν δλως ἐπιφερόμενος περιτρέχει ζητῶν εύρειν πόθεν καὶ δανείσασθαι, ἡ καὶ μετά τό εύρειν χρυσίον, ἐάν ληθῇ ἡ πανήγυρις καὶ καταλειφθῇ ἀπραγμάτευτος, οὐχὶ καὶ αὐθις ἀπώλεσε τόν καιρόν, ἄνευ χρυσίου εἰς τήν πανήγυριν ἀπελθών; Εἰ δέ καὶ χρυσίον ἐπιφερόμενος τήν πανήγυριν καταλάβῃ, ἐάν ἀφείς ἐν σπουδῇ πραγματεύσασθαι ἄρξηται τάς σκηνάς τῶν καπήλων καὶ τῶν μαγείρων καὶ τῶν τά λοιπά βρώματα ἀπεμπολούντων περιιέναι καὶ ποτέ μέν ἐκ τούτων ποτέ δέ (349) ἐξ ἑτέρων λιχνευόμενος ἐσθίη καὶ πίνη, καὶ οὐ τοῦτο μόνον, ἀλλὰ καὶ ἐάν μέθη καὶ ἀσελγείας καταδαπανήσῃ τό χρυσίον αὐτοῦ, οὐχὶ καὶ οὗτος τόν καιρόν ἀπώλεσε καὶ τά προσόντα αὐτῷ ἀφρόνως κατεδαπάνησεν;

Ο δέ καὶ ἐν τῇ πανηγύρει μετά χρυσίου παραγινόμενος καὶ μηδέν ἐξ ὧν εἴπομεν ἐναντίον διαπραττόμενος, ἀλλὰ μετά τῶν συνεμπόρων αὐτοῦ εἰσελθών ἐν αὐτῇ, ἐάν μόνον ἄπασαν τήν πανήγυριν περιέρχηται, κατασκοπῶν καὶ καταμανθάνων ποτέ μέν τούς γνωρίμους, ποτέ δέ καὶ τούς μή γνωριζομένους αὐτῷ, οἰκείους τε καὶ ἀλλοτρίους, πῶς ἔκαστος αὐτῶν πραγματεύεται, αὐτός δέ μηδέν πραγματεύσηται καὶ οὕτως ἀκαίρως περιερχομένου αὐτοῦ διαλυθείη πάλιν ἡ πανήγυρις, πάντων αὐτομολησάντων εἰς τά οἰκεῖα, οὐχὶ οἱ ἐμπορευσάμενοι μέν τόν καιρόν ἔξηγοράσαντο ἐν σπουδῇ, τά τῷ καιρῷ πρέποντα ἔργασάμενοι καὶ κέρδος ἐκεῖθεν ἔαυτοῖς περιποιησάμενοι, ὁ δέ περιεργαζόμενος τά ἀλλότρια καὶ μή

πραγματευσάμενος, εἰ καὶ συνῆν αὐτοῖς, ἐζημιώθη τόν καιρόν, μηδέν ἐκ τοῦ εύρηθῆναι εἰς τήν πανήγυριν ὡφεληθείς; Εἰ δέ καὶ ἄλλοι μέν αὐθίς τῇ προσδοκίᾳ τοῦ κέρδους καὶ ληστῶν ἐφόδου καὶ κόπου ὁδοιπορίας καὶ μακρᾶς ὁδοῦ καταφρονοῦσιν, ὁ δέ, φόβῳ τούτων βαλλόμενος, κανὸν πάντων παρακαλῆται συνοδοιπορῆσαι αὐτοῖς, κανὸν ὑποσχομένους φυλάττειν αὐτόν ἀκούῃ ἀπό τῶν προσδοκωμένων αὐτῷ κακῶν, οὐ προαιρεῖται ἀκολουθῆσαι αὐτοῖς καὶ ἀπελθεῖν πραγματεύσασθαι μετ' αὐτῶν ἐν τῇ πανηγύρει, οὐχὶ οἱ μέν καιρόν ἐξηγοράσαντο, καλῶς πραγματευσάμενοι καὶ κερδήσαντες, ὁ δέ τοῦτον ἀφρόνως ἐζημιώθη, φοβηθείς ἐκεῖ φόβον οὐκ ἦν φόβος;

Οὕτω τοιγαροῦν ἐστι καὶ ἐπί πάσῃ πράξει καὶ ἐργασίᾳ πνευματικῇ. Ὅταν γάρ ἄλλοι ἐν ταῖς ἐντολαῖς πορεύωνται τοῦ Θεοῦ καὶ τάς ἀρετάς πάσας μετά σπουδῆς καὶ θέρμης ἐργάζωνται, (350) ήμεῖς δέ ἐν ἀμελείᾳ καὶ ἀργίᾳ διάγωμεν, ἐκεῖνοι μέν ἐξηγοράσαντο τόν καιρόν καὶ τά μέγιστα ὡφελήθησαν, ήμεῖς δέ καὶ ἔαυτούς καὶ τόν καιρόν ἀπωλέσαμεν. Ἀλλά γάρ ἔτι τό νόημα ἐξετάσωμεν. Τί οὖν φησιν· «Ἐξαγοράζόμενοι τόν καιρόν, ὅτι αἱ ἡμέραι πονηραί εἰσιν»; Πῶς οὖν ἐξαγοράζεται τις τόν καιρόν καὶ τίς ἐστιν οὗτος καὶ τίνες αἱ πονηραί ἡμέραι δι' ἃς ὀφείλομεν ἐξαγοράζεσθαι τόν καιρόν; Καιρός πραγματείας ἀνθρώπου παντός ὁ χρόνος οὗτός ἐστι τῆς παρούσης ζωῆς· ταύτης δέ τῆς ζωῆς προδήλως πονηραί εἰσιν αἱ ἡμέραι τοῖς μή καλῶς χρωμένοις αὐταῖς. Πᾶς οὖν ὁ σωφρόνως καὶ δικαίως μετά φρονήματος ὑγιοῦς πολιτευόμενος ἐν τῷ βίῳ καὶ φέρων ἐν ἀδρίᾳ καὶ ὑπομονῇ ψυχῆς τά ἐπίπονα καὶ λυπηρά τῶν ἐπερχομένων αὐτῷ πειρασμῶν τε καὶ θλίψεων, εἴτε ἐξ ὀρατῶν, εἴτε ἐξ ἀοράτων ἔχθρῶν, ἐξαγοράζεται τόν καιρόν φρονίμως καὶ καταπραγματεύεται τῶν πονηρῶν ἡμερῶν τῆς παρούσης ζωῆς. Καὶ ἵνα τοῦτο σαφέστερον γένηται, ἐκ τῶν ἐπισυμβαίνοντων καθ' ἐκάστην τῷ βίῳ τόν λόγον ποιήσομαι.

Ο εἰδώς καλῶς τόν παρόντα πραγματεύσασθαι καιρόν, ὅποταν θλίψεις ἐπενεχθῶσι καὶ ὀνείδη καὶ ἀτιμίᾳ καὶ σκώμματα, ὡς γνωρίζων τά χρήματα καὶ τό ἐξ αὐτῶν κέρδος σαφῶς προειδώς, ἀρπάζει ταῦτα καὶ αἴρει ἐπ' ὅμιλον αὐτοῦ καὶ χαίρων πορεύεται, ὑπομονήν μόνην ἀντί χρυσίου καταβαλλόμενος καὶ οὕτως ἐξαγοράζεται τόν καιρόν ἐν μιᾷ ῥοπῇ, ὃν ἔτεροι ἐν πολλοῖς ἔτεσι νηστεύοντες, ἀγρυπνοῦντες, χαμενοῦντες καὶ πολλά οἴκαδε κοπιῶντες, εὐρεῖν ἢ λαβεῖν ἢ κερδῆσαι οὐδὲν δύνανται. Ο δέ μη εἰδώς οὕτως πραγματεύσασθαι ἀπόλλει τόν καιρόν τῆς σωτηρίας αὐτοῦ. Εἰ δοκεῖ δέ, καὶ ἄλλως ἐν ὑποδείγματι τόν λόγον γυμνάσωμεν. Δύο τινῶν εἰς παράβασιν ἐντολῆς Θεοῦ τυραννικῶς προσκαλουμένων ὑπό τινος, εἰ δέ μέν αὐτῶν δειλίᾳ καὶ φόβῳ τῶν μελλόντων ἐπενεχθῆναι αὐτῷ κολάσεων καὶ τιμωριῶν φυγῆ χρήσοιτο καὶ ἀπελθών κρυψθῇ, (351) ὁ δέ γε ἔτερος παρρησιάσεται καὶ πολλάς ὑπέρ τῆς ἐντολῆς τοῦ Θεοῦ βασάνους ὑπενέγκῃ, ἢ καὶ θάνατον αὐτόν ὑποστῇ, ποιος τούτων ἐξηγοράσατο τόν καιρόν; Ο κρυψείς καὶ τάς θλίψεις διεκφυγών, ἢ ὁ πολλά παθών καὶ ὑπενεγκών ἢ καὶ ἴσως ἀποθανών; Εὔδηλον ὅτι πάντως ὁ τάς θλίψεις ὑπομείνας καὶ τόν θάνατον μή παραιτησάμενος οὗτός ἐστιν ὁ τόν καιρόν ἐξαγορασάμενος, ὁ ἔτερος δέ σύν τῷ καιρῷ καὶ τήν σωτηρίαν τῆς ἔαυτοῦ ψυχῆς ἐζημιώθη.

Τοιγαροῦν οἱ ὀρθῶς φρονοῦντες διά θλίψεων καὶ πειρασμῶν τῶν ἐνταῦθα, τά αἰώνια ἀγαθά καὶ τήν ἄλλητον εὐφροσύνην ἀξαγοράζονται καὶ διά τοῦ σωματικοῦ θανάτου τήν μετά τοῦ ἀθανάτου καὶ αἰώνιου Θεοῦ αἰώνιον καὶ ἀθανάτον διαγωγήν τε καὶ κατοικίαν. Καί καθάπερ ἔμπορος, πολλά τινα καὶ πολύτιμα εύρων πράγματα, ὀλίγῳ τιμήματι πιπρασκόμενα, ὀβιολῷ τυχόν ἐνί ἢ νομίσματι, μετά χαρᾶς αὐτό καὶ ἐν σπουδῇ ἀποδίδωσι, τά τιμια ἐκεῖνα λαβεῖν ἐφιέμενος, οὕτω καὶ ὁ ὑπέρ ἐντολῆς Θεοῦ ἀγωνιζόμενος ἐν εὐφροσύνῃ καὶ σπουδῇ θανεῖν αἴρεται, ὡς δι' ὀβιολοῦ ἐνός, τοῦ θανάτου λέγω, τά αἰώνια μέλλων κτήσασθαι ἀγαθά. Ούχ οὕτως δέ οἱ φιλόκοσμοι,

ούχ οὕτως οἱ φιλόζωοι, οἱ φιλόδοξοι, οἱ φιλόσαρκοι, οἱ φιλήδονοι καὶ οἱ φιλόπλουτοι· ἀλλ’ ἐπάν πρός παράβασιν ἐντολῆς Θεοῦ προσκληθῶσιν ὑπό τίνος τῶν ἐν ὑπεροχῇ κοσμικῇ τυγχανόντων, τήν παρ’ αὐτοῦ ἀγανάκτησιν καὶ ἀτιμίαν ἥ ἀποστροφήν καὶ χρημάτων ζημίαν ὑπενεγκεῖν μή δυνάμενοι, προδιδοῦσι τά αἰώνια καὶ ἀτίμητα καὶ ἔξαγοράζονται ἀφρόνως τά πρόσκαιρα καὶ φθαρτά καὶ μηδενός ἄξια, καὶ ἀπολλύουσι τήν ἑαυτῶν σωτηρίαν, αὐτήν δηλαδή τήν ζωήν τήν αἰώνιον· οἱ καὶ τήν ἄνεσιν ἔξωνήσασθαι ἐν ὀλίγαις ἡμέραις προτιμῶνται καὶ εἰς αἰώνας ἀπείρους κολάζεσθαι πραγματεύονται τῆς παρούσης ζωῆς αὐτῶν τόν καιρόν. Ὅπερ ἵνα μή πάθωμεν καὶ ἡμεῖς, ἔξαγορασώμεθα, παρακαλῶ, τόν παρόντα καιρόν, ἔως ἔτι ἡ πανήγυρις τῆς ζωῆς ἡμῶν ἴσταται, (352) ἐπειδή αἱ ἡμέραι αὐτῆς λίαν εἰσὶ πονηραί, μυρία καθ’ ἐκάστην ἐπεγείρουσαι τά κύματα τῆς κυματινομένης καθ’ ἡμῶν ἀλμυρᾶς ἀμαρτίας, ποτέ μέν διά τῆς εὐπαθείας τοῦ σώματος καὶ τῶν ἀτάκτων αὐτοῦ κινημάτων ζάλης καὶ τρικυμίας πληροῦσαι ἡμῶν τάς ψυχάς, ποτέ δέ διά τῶν ἐπιτιθεμένων ἡμῖν ὄρατῶν καὶ ἀοράτων ἔχθρων εἰς ἀθυμίαν καὶ ἐπιθυμίαν καὶ θυμόν ἄγριον ἐμβάλλουσαι καὶ διεγείρουσαι τάς καρδίας ἡμῶν καὶ διά τῶν τοιούτων μακράν ὅλους ἡμᾶς ποιοῦσαι τῆς βασιλείας τῶν οὐρανῶν.

Ἐξαγορασώμεθα οὖν τόν καιρόν ἡμῶν τῆς ζωῆς, διδοῦντες τάς προθέσεις ἡμῶν καὶ ὅλους ἑαυτούς εἰς μόνην τήν ἐργασίαν τῶν ἐντολῶν τοῦ Θεοῦ, εἰς μόνην τήν κτῆσιν καὶ τό κέρδος τῆς ἀρετῆς, ἵνα ἐν ἀγωγίμοις τῶν χαρισμάτων τοῦ Πνεύματος εἰς λιμένας Θεοῦ καταντήσωμεν καὶ φύγωμεν τάς πονηράς ἐκείνας ἡμέρας καὶ τήν ἀκοήν ἐκείνην τήν πονηράν, τήν τούς ἀμαρτωλούς ἀποπέμπουσαν εἰς τό πῦρ τό ἔξωτερον τό ἡτοιμασμένον τῷ διαβόλῳ καὶ τοῖς ἀγγέλοις αὐτοῦ.

Ἐξαγορασώμεθα τήν φρόνησιν ἡμῶν τῆς ψυχῆς διά τῆς τῶν ὄρωμένων καταφρονήσεως καὶ τῆς τῶν κρειττόνων μελέτης καὶ ἐργασίας, καὶ φευξόμεθα τό φρόνημα τῆς σαρκός, ὃ ἀρέσαι Θεῷ οὐ δύναται, ἀλλ’ οὐδέ τῆς ἀπολαύσεως τῶν προσκαίρων ἀρπάσαι ἡμᾶς καὶ πρός τά διαμένοντα καὶ αἰώνια ἐμβιβάσαι ἡμῶν τήν διάνοιαν· ὃ ζησαι κατά Θεόν οὐκ ἐξ τόν κρατούμενον ὑπ’ αὐτοῦ, ἀλλά κατασπὰ τήν ψυχήν ἀεὶ μᾶλλον εἰς τάς κτηνώδεις ὄρμάς τῆς σαρκός καὶ ὅλον κτηνώδη τόν ἄνθρωπον ἀπεργάζεται.

Ἐξαγορασώμεθα τήν δικαιοσύνην ἡμῶν, δι’ ἣς Θεῷ οἰκειούμεθα, διά πάσης εὐσεβείας καὶ διακρίσεως διακρίνοντες τοῦ δικαίου τό ἄδικον καὶ προτιμούμενοι τήν ἀρετήν τῆς κακίας, (353) μή διδοῦντες τῷ πονηρῷ εἴσοδον ἥ παρρησίαν εἰς ὅλεθρον ἑαυτῶν καὶ ἀπώλειαν, ἀλλ’ ἀπονέμοντες τήν τιμήν ἐκάστῳ ἀξίως, καὶ τῷ μέν σώματι παρέχοντες αὐταρκῶς διατροφάς καὶ σκεπάσματα, τῇ δέ ψυχῇ, τό ὅλον ἡμῶν τῆς δυνάμεως ἐν μελέτῃ θείᾳ τῶν ἐννοιῶν, ἐν εὐχαῖς, ἐν δάκρυσί τε καὶ ἀναγνώσεσιν αὐτήν διατρέφοντες καὶ καθαίροντες εἰς ὑποδοχήν τοῦ θείου φωτός, αὐτοῦ τοῦ ἡλίου τῆς δικαιοσύνης Θεοῦ, ὃς καὶ δικαιώσει διά τῆς δωρεᾶς τοῦ Ἅγιου Πνεύματος αὐτοῦ καὶ δικαίους ἡμᾶς ἀποδείξῃ τῇ συναφείᾳ αὐτοῦ, κοινωνούς τῶν ἀπορρήτων ἀγαθῶν τῆς βασιλείας αὐτοῦ ἐργαζόμενος.

Ἐξαγορασώμεθα τήν ἀδρίαν τῶν ἰδίων ψυχῶν ἐν ὑπομονῇ πολλῇ καὶ καρτερίᾳ τῶν πειρασμῶν κατά τήν τοῦ Κυρίου φωνήν· «Ἐν τῇ ὑπομονῇ ὑμῶν, φησί, κτήσασθε τάς ψυχάς ὑμῶν», ἀνδρείῳ δηλονότι φρονήματι κατά τῆς ἀμαρτίας ἴσταμενοι καὶ τόν πολέμιον βάλλοντες τοῖς ὅπλοις τοῦ Πνεύματος, κακοπαθοῦντες ὡς καλοί στρατιῶται Χριστοῦ ἐν νηστείαις, ἐν ἀγρυπνίαις, ἐν χαμενύαις, ἐν εὐχαῖς, ἐν πενθεὶ, ἐν σάκκῳ καὶ μετανοίᾳ καὶ ἀενάοις δεήσεσι, ἵνα τόν στέφανον τῆς νίκης ἀράμενοι εἰς αἰώνας συμβασιλεύσωμεν τῷ Χριστῷ.

Ἐξαγορασώμεθα τήν σωφροσύνην τοῦ σώματος ἡμῶν διά πάσης ἐγκρατείας καὶ ταπεινώσεως, ἐπειδή ὁ νομίμως ἀθλῶν καὶ ἀγωνιζόμενος ἐν τῷ σταδίῳ τῆς εὐσεβείας πάντα ἐγκρατεύεται κατά τόν θεῖον Ἀπόστολον. Ἐάν γάρ ταύτην

κτησώμεθα, φευξόμεθα τάς πονηράς ήμέρας τῆς ἀλόγου ἐπιθυμίας καί τοῦ θυμοῦ καί αὐτῆς τῆς σαρκός τῆς ὄντως πολεμίας τοῦ Πνεύματος· φευξόμεθα τὸν μολυσμόν τὸν ἐκ τῶν τοιούτων γινόμενον τῇ ψυχῇ, (354) τήν τοῦ συνειδότος κατάκρισιν, τήν τῆς καρδίας ἀκαθαρσίαν, τήν τῶν ἀνθρώπων κατάγνωσιν, αὐτήν τήν ἀποστροφήν τοῦ Θεοῦ, καί μεγάλα ἐν τῇ πνευματικῇ ταύτῃ πραγματείᾳ κερδανοῦμεν, τὸν καιρόν φρονίμως πραγματευσάμενοι τῆς παρούσης ζωῆς καί τήν ὁδόν τοῦ βίου διελθόντες ἐν δικαιοσύνῃ καί σωφροσύνῃ, τό βάρος δηλαδή καί τὸν καύσωνα τῆς ήμέρας ἀνδρείας βαστάσαντες.

Οὕτω γάρ τὸν παρόντα καιρόν πραγματευόμενοι, παραχωροῦντες τοῖς βουλομένοις τὰ πρόσκαιρα καί μόνων τῶν ἀφθάρτων καί αἰωνίων ἀντιποιούμενοι, καταντήσομεν εἰς εὔδιον λιμένα τῆς τοῦ Θεοῦ βασιλείας ἐν ἀγωγίμοις πλουσίως τοῦ Πνεύματος καί οὐ φοβηθησόμεθα ἢ τήν πονηράν ἐκείνην ἀκοήν τήν τούς ἀμαρτωλούς ἐλαύνουσαν εἰς τὸ πῦρ τὸ ἔξωτερον, ἢ τάς πονηράς ἐκείνας βασάνους καί τήν φρικτήν ήμέραν καί καταδίκην τῆς κρίσεως, αὐτόν ἐπιφερόμενοι τὸν πολύτιμον μαργαρίτην τοῦ Πνεύματος, ὃν εύρομεν καί ἔξωνησάμεθα, πάντα δεδωκότες ήμῶν τά θελήματα, τά φρονήματα, τάς προθέσεις καί τάς δυνάμεις ἐν τῇ πραγματείᾳ τοῦ καιροῦ τῆς παρούσης ζωῆς. Οὐ γένοιτο πάντας ήμᾶς ἐπιτυχεῖν, καλῶς πραγματευσαμένους τὸν παρόντα βίον τῆς ἐνταῦθα ζωῆς, χάριτι καὶ φιλανθρωπίᾳ τοῦ Κυρίου ήμῶν Ἰησοῦ Χριστοῦ, ὡς ή δόξα σύν τῷ Πατρί καὶ τῷ Ἅγιῳ Πνεύματι νῦν καί ἀεί καὶ εἰς τούς αἰῶνας τῶν αἰώνων· ἀμήν.

## ΛΟΓΟΣ ΙΙ' (355)

*Εἰς τό ρήτον τοῦ Ἀποστόλου· «Ο πρῶτος ἄνθρωπος ἐκ γῆς χοϊκός, ὁ δεύτερον ἄνθρωπος ὁ Κύριος ἐξ οὐρανοῦ». Καί πῶς τὸν χοϊκόν ἀποτιθέμεθα ἄνθρωπον καὶ τὸν Χριστόν ἐνδυόμεθα, συγγενεῖς αὐτοῦ καὶ ἀδελφοί χρηματίσαντες.*

Καλῶς ήμᾶς ἔστιάσας ὁ μακάριος Παῦλος ἐν τῇ προτέρᾳ τῶν θείων λόγων αὐτοῦ τραπέζῃ καὶ κατευφράνας ήμῶν τάς καρδίας, ἐτέραν αὖθις προτίθησιν ήμῖν εἰς ἔστίασιν τράπεζαν τῶν θεοπνεύστων ρήμάτων αὐτοῦ, πλήρη μέν ἐδεσμάτων πνευματικῶν καὶ ἀφ' ὧν ὁ ἔσω ήμῶν οἶδε τρέφεσθαι ἄνθρωπος, εὐφραίνομενος ὅμοιος καὶ στηριζόμενος τήν καρδίαν τῷ ἀρτῷ τοῦ λόγου τῷ ζωτικῷ καὶ τῷ οἴνῳ τῷ εὐφραίνοντι τῆς σοφίας καὶ γνώσεως τοῦ Θεοῦ, πλήρη δέ καὶ χάριτος θείας τοῦ Πνεύματος, ἀφ' οὗ πληροῦται πάσης εὐφροσύνης καὶ ἡδονῆς ἡ ψυχή καὶ, τά κάτω λιποῦσα τοῦ βίου, πρός οὐρανούς καὶ Θεόν κούφῳ τῷ πτερῷ τῆς διανοίας ἀνέρχεται. Ἱδωμεν οῦν τίς ἡ τράπεζα αὕτη τοῦ Ἀποστόλου καὶ τί τά ταύτης ἐδέσματα. Ἄλλ' ἐπάρωμεν τάς διανοίας ήμῶν ἀπό τῶν γηίνων καὶ φθειρομένων καὶ, ὡς λογίων Θεοῦ μέλλοντες ἀκούειν, προσέχωμεν τοῖς λεγομένοις μετά ἀκριβείας ἀπάσης, ἵνα καὶ ἀξίως συνεστιαθῆναι ἀξιωθῶμεν τῷ λέγοντι Πνεύματι διά τοῦ Ἀποστόλου τά κεκρυμμένα μυστήρια τῆς βασιλείας τῶν οὐρανῶν. (356) Φησί δέ· «Ο πρῶτος ἄνθρωπος ἐκ γῆς χοϊκός, ὁ δεύτερος ἄνθρωπος ὁ Κύριος, ἐξ οὐρανοῦ». Μή ἀπλῶς παραδράμης τόν λόγον καὶ ὡς εὐεπίβολον τοῦτον ὑπολάβης, ἀγαπητέ· βάθος γάρ πολύ νοημάτων ἔγκειται εἰς τήν τοῦ παρόντος λόγου διάνοιαν, πολλῆς δεόμενον τῆς ἐρεύνης καὶ προσοχῆς. Ἄλλα τήν ἀκοήν ὑπόθες ἐτοίμην, καὶ εἰση τό ἔγκεκρυμμένον ἐν αὐτῷ βάθος τῶν μυστηρίων Θεοῦ.»

«Ο πρῶτος ἄνθρωπος ἐκ γῆς χοϊκός, ὁ δεύτερος ἄνθρωπος ὁ Κύριος ἐξ οὐρανοῦ. Οὗτος ὁ χοϊκός, τοιοῦτοι καί οἱ χοϊκοί· καί οἵος ὁ ἐπουράνιος, τοιοῦτοι καί οἱ ἐπουράνιοι». Πρῶτον καὶ χοϊκόν ἄνθρωπον τὸν Ἀδάμ φησι, καθώς γέγραπται· «Καί ἔπλασεν ὁ Θεός τὸν ἄνθρωπον χοῦν λαβών ἀπό τῆς γῆς». Πλασθεῖς οὖν χοϊκός ἀπό τῆς γῆς καὶ πνεῦμα λαβών ζωῆς, ὃ ψυχήν νοεράν καὶ εἰκόνα Θεοῦ οἶδεν ὁ Λόγος καλεῖν, ἐτέθη ἐν τῷ παραδείσῳ, λαβών ἐντολήν ἐργάζεσθαι καὶ φυλάσσειν. Τίνα τρόπον; "Ινα, ἔως ἂν ταύτην φυλάσσοι καὶ ἐν ταύτῃ ἐργάζοιτο, ἀθάνατος διαμένῃ καὶ ἀΐδιως τοῖς ἀγγέλοις συναμιλλᾶται καὶ σύν αὐτοῖς ἀενάως τὸν Θεόν ἀνυμνῇ καὶ δέχηται τάς ἐκεῖθεν ἐλλάμψεις καὶ Θεόν ὅρᾳ νοερῶς καὶ τῶν ἐκείνου ἐπακούη θείων φωνῶν, ἥ δ' ἂν ὡρᾳ τὴν διθεῖσαν αὐτῷ ἐντολήν παραβῇ καὶ φάγῃ ἀπό τοῦ ξύλου, οὗ προσέταξεν αὐτῷ ὁ Θεός μή φαγεῖν, θανάτῳ παραδοθῇ καὶ τούς ὁφθαλμούς τῆς ψυχῆς πηρωθῆ, τὴν καταστολήν τῆς θείας δόξης ἀποδυθείς, καὶ ἐμφραγῇ τά ὡτα καὶ αὐτῆς τῆς μετά τῶν ἀγγέλων ἐκπέση διαγωγῆς καὶ τοῦ παραδείσου ἐκδιωχθῆ. "Ο καὶ παραβάντι συνέβῃ καὶ ἐξέπεσε τῆς ἀθανάτου καὶ αἴδιου ζωῆς. "Απαξ γάρ τὴν ἐντολήν τοῦ Θεοῦ ὁ Ἀδάμ παραβάς καὶ τῷ ἀπατεῶνι διαβόλῳ τό οὗς ἔαυτοῦ παρασχών ψιθυρίσαι καὶ πεισθεῖς αὐτῷ, τῶν δολίων αὐτοῦ ὅμημάτων ἀκουτισθείς, (357) λαλοῦντι κατά τοῦ πεποιηκότος Δεσπότου, τοῦ ξύλου ἐγεύσατο καὶ αἰσθητῶς ἀναβλέψας, ἐμπαθῶς τε τὴν γύμνωσιν τοῦ σώματος αὐτοῦ θεασάμενος καὶ ίδών, ἀπάντων ἐστερήθη δικαίως τῶν ἀγαθῶν, κωφεύσας τοῦ μηκέτι ἐπακούειν ὡσὶ βεβήλοις λόγους θείους θεοπρεπῶς τε καὶ πνευματικῶς, τούς ἐνηχουμένους μόνοις τοῖς ἀξίοις αὐτοῖς, ἀλλά γάρ μήτε τὴν δόξαν ἐκείνην τὴν ἄρρητον καθορᾶν, ὡς ἀποστήσας ἐκ ταύτης ἐκουσίως τὸν νοῦν αὐτοῦ καὶ κατανοήσας ἐμπαθῶς τὸν τοῦ δένδρου καρπόν καὶ τῷ εἰπόντι πιστεύσας ὅφει· «Ἡ δ' ἂν ὡρᾳ φάγητε ἀπ' αὐτοῦ, ἔσεσθε ὡς θεοί, γινώσκοντες καλόν καὶ πονηρόν.

Οὗτος οὖν ὁ χοϊκός ἄνθρωπος ἐλπίδι θεώσεως ἀπατηθείς καὶ μεταλαβών ἐξ αὐτοῦ, τὸν νοητῶν ἀπάντων καὶ οὐρανίων ἀγαθῶν ὀλικῶς ἀπεστερήθη καὶ εἰς τὴν ἐμπαθῆ τῶν ἐπιγείων καὶ ὀρωμένων κτισμάτων αἴσθησιν κατηνέχθη· καὶ γέγονεν, ἵνα τά αὐτά πάλιν εἴπω, πρός τά ἐξ ὧν ἐξέπεσε κωφός, τυφλός, γυμνός, ἀναίσθητος, θνητός τε αὖ καὶ φθαρτός καὶ ἄλογος, τοῖς ἀνοήτοις δομοιωθείς κτήνεσι κατά τὸν οὕτω βιωντα προφήτην· «Παρασυνεβλήθη τοῖς κτήνεσι τοῖς ἀνοήτοις καὶ ὡμοιώθη αὐτοῖς». "Εμαθες ἐξ οίας δόξης καὶ ἀθανάτου τρυφῆς τε καὶ διαγωγῆς εἰς οἴαν ἀτιμίαν ὃ ἄνθρωπος κατηνέχθη, εἰς οἴαν αἰσχύνην καὶ ἄγνοιαν, εἰς οἴαν πτωχείαν ἐκ πλούτου πολυόλβου κατέπεσεν; Οὕτω τοίνυν ἐγένετο καὶ ἦν, εἰ καὶ μή πάντα εἰπεῖν ἡδυνήθημεν, ὃ πρῶτος ἄνθρωπος, ὃ ἐκ γῆς χοϊκός.

"Ιδωμεν οὖν καὶ ἀπό τῶν θείων διδαχθῶμεν Γραφῶν ὅποιος ὑπάρχει καὶ ὁ δεύτερον ἄνθρωπος, ὁ Κύριος ἐξ οὐρανοῦ. Οὗτος, Θεός ἐκ Θεοῦ, ἀνάρχου πατρός ἄναρχον γέννημα, ἀσωμάτου ἀσώματον, ἀκαταλήπτου ἀκατάληπτον, αἰωνίου αἰώνιον, ἀπροσίτου ἀπρόσιτον, ἀχωρήτου ἀχωρητον, (358) ἀθανάτου ἀθανάτον, ἀοράτου ἀόρατον, Λόγος Θεοῦ καὶ Θεός, δι' οὗ τά πάντα ἐγένετο τά ἐν τῷ οὐρανῷ τά ἐπί τῆς γῆς καὶ, ἵνα συνελών εἴπω, οὕτως ὧν καὶ τοιοῦτος μένων ἐν τῷ Πατρί καὶ τὸν Πατέρα ἔχων μένοντα ἐν αὐτῷ, μή χωρισθείς ἐξ αὐτοῦ, μή καταλιπών ὅλως αὐτόν, κατῆλθεν ἐπί τῆς γῆς καὶ ἐσαρκώθη ἐκ Πνεύματος Ἅγιου καὶ Μαρίας τῆς παρθένου· καὶ ἐνηνθρώπησεν, ἵσος ἡμῖν ἀτρέπτως κατά πάντα γενόμενος χωρίς ἀμαρτίας, ἵνα διά πάντων τῶν ἡμετέρων διελθών ἀναχωνεύσῃ καὶ ἀνακαινίσῃ τὸν πρῶτον ἐκεῖνον ἄνθρωπον καὶ δι' ἐκείνου πάντας τούς ἐξ αὐτοῦ γεννηθέντας καὶ γεννωμένους, δομοίους ὅντας τῷ τεκόντι αὐτούς. Ἐπειδή γάρ ὁ τεκών Ἀδάμ φθαρτός καὶ θνητός, προσθήσω δέ καὶ κωφός καὶ τυφλός, ἀπό τῆς παραβάσεως γέγονε, γυμνός τε τῆς ἐνθέου καταστολῆς καὶ ἀναίσθητος ἐχρημάτισεν, οἵος οὗτος ὁ χοϊκός, τοιοῦτοι καὶ πάντες οἱ ἐκ αὐτοῦ γεννηθέντες χοϊκοί γεγόνασι, φθαρτοί, θνητοί,

κωφοί, τυφλοί, γυμνοί καί ἀναίσθητοι, μηδέν τῶν ἀλόγων διαφέροντες ζώων, ἢ χείρονες μᾶλλον εἰπεῖν καί αὐτῶν ἐκείνων ὑπάρξαντες, ώς τά καθ' ἔκαστον πάθη συμπεριλαβόντες ἐκείνων καί ἐν ἑαυτοῖς ταῦτα ἐπισπασάμενοι.

Εἰς τοσαύτην γάρ ἄγνοιαν Θεοῦ καὶ τῶν θείων αὐτοῦ ἐντολῶν κατηνέχθησαν οἱ ἐκ τοῦ χοϊκοῦ τούτου χοϊκοί γεννηθέντες, ὥστε ἦν ὥφειλον ἀπονεῖμαι Θεῷ τὴν τιμήν τῇ ὁρμένῃ ταύτῃ κτίσει ἀπένειμον, καί οὐ μόνον οὐρανῷ καί γῇ καί ἡλίῳ, σελήνῃ τε καὶ ἀστροῖς καὶ πυρὶ καὶ ὕδατι καὶ λοιποῖς, ἀλλά γάρ καὶ αὐτά τὰ αἰσχρά θεοποιήσαντες πάθη ἣ μηδέ ἐννοεῖν, μή δτι γε πράττειν, αὐτούς ὁ Θεός ἀπηγορεύσεν, ώς θεούς ὡς τῆς ἀναισθησίας – στήσαντες προσεκύνησαν. Τίνα ταῦτα; Πορνείαν, μοιχείαν, ἀνδρομανίαν, ἀλληλοφονίαν, καί εἴ τι τούτοις παρόμοιον, ἄτινα οὐχ ὁ Θεός ἀπαγε τῆς βλασφημίας ἀλλ' ὁ διάβολος (359) καί προστάττει καὶ ὑποβάλλει καὶ ἀποδέχεται, δι' ὃν κατεδουλώσατο καὶ καταδουλοῦται ἅπαν τὸ τῶν ἀνθρώπων γένος καὶ ὑποχειρίους αὐτοῦ καὶ δούλους πεποίηκε καὶ ποιεῖ. Ὁθεν, καν εὑρέθη τις πάλαι ἐκ τῶν ἀπείρων ἐκείνων μυριάδων καὶ χιλιάδων μή ὑποκύψας αὐτοῦ τοῖς αἰσχροῖς προστάγμασι καὶ θελήμασι τούτοις, ἀλλ' ἐπεί καὶ αὐτός διά τὸ κατάγεσθαι ἐκ τοῦ σπέρματος τῶν ἀμαρτησάντων δοῦλος ἦν τοῦ τυράννου θανάτου καὶ τῇ φθορᾷ τούτου παρεδίδοτο καὶ τῷ ἄδη ἀσυμπαθῶς παρεπέμπετο, μηδενός δοντος δηλαδή τοῦ δυναμένου σῶσαι καὶ αὐτόν ἐκλυτρώσασθαι, διά δή τοῦτο οἰκτειρήσας ὁ ποιήσας ἡμᾶς Θεός Λόγος κατῆλθεν, ώς οἶδε, καὶ ἐγένετο ἀνθρωπός οὐκ ἐκ συνουσίας ἡ ρεύσεως, ἀλλ' ἐκ Πνεύματος Ἀγίου καὶ Μαρίας τῆς ἀειπαρθένου. Ἀναλαβών γάρ ἐκ τῶν πανάγνων αὐτῆς αἵμάτων σάρκα ἐψυχωμένην, ἐγένετο ἀνθρωπός, σάρξ ὅλος αὐτός χρηματίσας καὶ γεγονώς, ὁ Υἱός καὶ Λόγος τοῦ Θεοῦ δηλονότι, ἀτρέπτως, ἀναλλοιώτως, καθώς γέγραπται· «Καὶ ὁ Λόγος σάρξ ἐγένετο καὶ ἐσκήνωσεν ἐν ἡμῖν». Τοῦτο τὸ πᾶσιν ἀκατάληπτον καὶ πᾶσιν ἀκατανόητον θαῦμα, δτι ὁ αὐτός καὶ ἀτρεπτος ἔμεινε τῇ θεότητι καὶ ἀνθρωπός γέγονε τέλειος.

Καθάπερ γάρ τὸν Ἀδάμ ἀπό τῆς γῆς ἔπλασεν ὁ Θεός καὶ πνεῦμα ζωῆς αὐτῷ ἔχαρισατο, καὶ ἐγένετο ἀνθρωπός τέλειος εἰς ψυχήν ζῶσαν ἀνευ συνουσίας καὶ ρεύσεως, οὕτως ὁ ἐκεῖνον δημιουργήσας ἀνευ συνουσίας καὶ ρεύσεως ἀνθρωπός γίνεται· καὶ ὥσπερ ἐκεῖ γέγραπται ἐν τῇ παλαιᾳ ὅτι ἔβαλεν ὁ Θεός ἔκστασιν ἐπὶ τὸν Ἀδάμ καὶ ὑπνωσε καὶ λαβών μίαν τῶν πλευρῶν αὐτοῦ ἀνωκοδόμησε καὶ ἐποίησε τήν γυναῖκα, οὕτω καὶ ἐνταῦθα πεποίηκε. Πῶς καὶ τίνα τρόπον; Πρόσεχε. Ή πλευρά τοῦ Ἀδάμ ἐστιν ἡ γυνή. Ἐξ αὐτῆς οὖν τῆς πλευρᾶς τοῦ Ἀδάμ, ἤγουν ἀπό τῆς γυναικός αὐτῆς, (360) ἔλαβεν ὁ Θεός Λόγος σάρκα ἐψυχωμένην καὶ ὡκοδόμησεν αὐτήν εἰς ἄνδρα τέλειον, ἵνα γένηται υἱός ἐπ' ἀληθείας τοῦ Ἀδάμ· ἀνθρωπός δέ χρηματίσας καὶ γεγονώς ὅμοιος ἡμῖν κατά πάντα πλήν ἀμαρτίας, πάντων εὐθύς ἀνθρώπων συγγενής τὸ κατά σάρκα ἐγένετο. Τοῦτο γάρ καὶ ἔτερός τις τῶν πρό ἡμῶν ἔφη οὕτως εἰπών· «Τήν σάρκα ἐνδυσάμενος, ἐνεδύσατο καὶ τήν ἀδελφότητα». Ἀλλ' αὐτός Θεός ὄμοι καὶ ἀνθρωπός, καὶ ἡ σάρξ αὐτοῦ καὶ ἡ ψυχή αὐτοῦ ἀγία καὶ ὑπεραγία ἦν καὶ ἔστι· Θεός ἄγιος, ὥσπερ ἦν, ὁ αὐτός καὶ ἔστι καὶ ἔσται· ἄμωμος καὶ γάρ ἦν ἡ Παρθένος, ἀσπιλος καὶ ἀμίαντος· τοιαύτη δέ ἦν καὶ ἡ ἐκ τοῦ Ἀδάμ ἀφαιρεθεῖσα πλευρά. Οἱ δέ γε λοιποὶ τῶν ἀνθρώπων, εὶς καὶ ἀδελφοί καὶ συγγενεῖς αὐτοῦ τὸ κατά σάρκα ὑπῆρξαν, ἀλλά χοϊκοί δοντες τοιοῦτοι ἔμειναν καὶ οὐχί εὐθύς ἐγένοντο ἄγιοι καὶ υἱοί Θεοῦ. Αλλά προσέχετε ἀκριβῶς τῷ ταῦτα λέγοντι Πνεύματι· ἐγένετο ἀνθρωπός ὁ Θεός, ἀπάντων δέ ἀνθρώπων συγγενής καὶ ἀδελφός ἔχρημάτισε. Μόνος οὖν Υἱός Θεοῦ καὶ Θεός καὶ ἀνθρωπός ὡν, μόνος ἦν καὶ ἔστιν ἄγιος, ώς ἔσται εἰς τούς αἰῶνας, μόνος δίκαιος, μόνος ἀληθινός, μόνος ἀθάνατος, μόνος φιλάνθρωπος, μόνος ἐλεήμων καὶ εὔσπλαγχνος, μόνος δυνάστης, μόνος φῶς τοῦ κόσμου καὶ φῶς ὃν τὸ ἀπρόσιτον.

Τοιούτου τοίνυν ὄντος αὐτοῦ, ἡμῶν δέ κειμένων ἐν τῷ θανάτῳ καί τῇ φθορᾷ καὶ μηδεμίαν κοινωνίαν ὅλως ἔχόντων μετ' αὐτοῦ, εἰ μή μόνην, ὡς ἔφαμεν, τήν κατά σάρκα συγγένειαν, ἐμεσίτευσεν ἀνά μέσον τῶν ἀμφοτέρων, Θεοῦ φημί καί ἀνθρώπων, ἡ πίστις ἡ εἰς αὐτόν, ἵνα ἐπείπερ πτωχοί ὄντες καί μηδέν ὅλως ἔχοντες εἰσενεγκεῖν τῇ σωτηρίᾳ ἡμῶν, ἀντί πάντων τήν εἰς αὐτόν πίστιν δεξάμενος, (361) ἐλεήσας ἡμᾶς ὁ Θεός τήν τῶν ἀμαρτημάτων ἄφεσιν καί τήν ἀπαλλαγήν τοῦ θανάτου καί τῆς φθορᾶς καί τήν ἐλευθερίαν ἡμῖν χαρίσται· ἃς καί μέχρι τοῦ νῦν χαρίζεται τοῖς ὄλοψύχως πιστεύουσιν εἰς αὐτόν, καί οὐ μόνον ταῦτα, ἀλλά καί τά λοιπά ἡ ἡμῖν ἐπηγγείλατο καί διά τῶν ἀγίων εὐαγγελίων καθ' ἐκάστην ἡμῖν ἐπαγγέλεται. Τίνα είσι ταῦτα; Τοῦ δι' ὑδατος καί Πνεύματος ἀναγεννᾶν καί ἀναπλάττειν ἡμᾶς καί συναριθμεῖν τοῖς δούλοις αὐτοῦ τοῖς ἀγίοις, τοῦ παρέχειν ἡμῖν τήν χάριν τοῦ Πνεύματος αὐτοῦ τοῦ Ἀγίου καί διδόναι ἡμῖν μετασχεῖν δι' αὐτοῦ τά ἀγαθά τῆς γῆς ἣν οἱ πραεῖς κληρονομοῦσιν ἐν εὐφροσύνῃ καί ἀγαλλιάσει καρδίας, τοῦ ἐνωθῆναι αὐτόν καί συναριθμῆναι ἡμῖν καί ἐν ἀμφοτέρους γενέσθαι ἐν αὐτῷ τῷ Θεῷ καί Πατρί δι' αὐτοῦ συνεδεμένους τῷ Πνεύματι.

Τούτων οὖν πάντων ἐν μετοχῇ καί ἀπολαύσει γινόμεθα, ὅταν ἀκριβῶς πάντα ὅσα συνεταξάμεθα αὐτῷ τηρῶμεν καί ὅσα πάλιν ἀπεταξάμεθα φεύγωμεν, μή ἐπιτρέφοντες εἰς τό ἴδιον ἔξεραμα κατά τούς κύνας. Τοιγαροῦν καί εἰ μέν φυλάξομεν πάντα ἡ εἶπε καὶ λέγει ἡμῖν αὐτός ὁ Θεός, ὄντως πιστοί ἐσμεν, ἐκ τῶν ἔργων δεικνύοντες τήν πίστιν ἡμῶν, καί γινόμεθα ὡς ἐκεῖνος ἄγιοι καὶ τέλειοι, ὅλοι ὅλως ἐπουράνιοι, ἐπουρανίου Θεοῦ τέκνα, ὅμοιοι αὐτῷ κατά πάντα θέσει καὶ χάριτι, ἐπειδὴ καὶ αὐτός ὡς ἡμεῖς ὅμοιος ἡμῖν ἔχρημάτισε πλήν ἀμαρτίας· εἰ δέ τῶν ἀγίων καὶ ζωοποιῶν αὐτοῦ ἐντολῶν καταφρονήσαντες, ἀποστῶμεν διὰ ἀμελείας καὶ ἐναντίον τι τῶν αὐτοῦ προσταγμάτων ἐνεργήσομεν, πεπραχότες ἡ μή ποιῆσαι ἡμῖν ἐνετείλατο, εὐθύς πάντων ἐκείνων τῶν ἐκ Θεοῦ διά τοῦ βαπτίσματος δοθέντων ἡμῖν ἀγαθῶν ἐκπίπτομεν. (362) Καί ὥσπερ ὁ Ἄδαμ μετά τήν παράβασιν τοῦ παραδείσου καὶ τῆς τρυφῆς καὶ τῆς μετ' ἀγγέλων διαγωγῆς ἐκβάλλεται καὶ γυμνοῦται καὶ ἀπό δψεως γίνεται τοῦ Θεοῦ, οὕτω καὶ ἡμεῖς τῆς Ἔκκλησίας τῶν ἀγίων δούλων αὐτοῦ χωριζόμεθα ἀμαρτάνοντες καὶ τῆς θείας καταστολῆς ἣν ἐνεδυσάμεθα οἱ βαπτιζόμενοι, αὐτόν δηλαδή τόν Χριστόν, ὡς πιστεύομεν, τοῦτο διά τῆς ἀμαρτίας ἀποδυόμεθα· οὐ μόνον δέ, ἀλλά καὶ αὐτῆς τῆς αἰώνιου ζωῆς καὶ αὐτοῦ τοῦ ἀδύτου φωτός, τῶν αἰώνιων ἀγαθῶν, τοῦ ἀγιασμοῦ καὶ τῆς υἱοθεσίας στερούμεθα. Καί οὕτως γινόμεθα πάλιν χοϊκοί, ὡς ὁ πρῶτος ἐκεῖνος καὶ χοϊκός, ἀντί ἐπουρανίων καὶ αὐτοῦ τοῦ δευτέρου ἀνθρώπου καὶ Κυρίου Ἰησοῦ Χριστοῦ κατά πάντων ὅμοιων· καὶ γινόμεθα ἔτι πρός τούτοις ὑπόδικοι τῷ θανάτῳ καὶ τῷ σκότει, καὶ τῷ πυρί τῷ ἀσβέστῳ παραπεμπόμεθα, ἐν μεγάλῳ κλαυθμῷ καὶ τῷ βρυγμῷ τῶν ὁδόντων βασανιζόμενοι. Οὐ γάρ ἀπό αἰσθητοῦ παραδείσου, ὡς ὁ Ἄδαμ τότε, καὶ νῦν ἡμεῖς ἐκβαλλόμεθα, οὐδέ τήν γῆν ἐργάζεσθαι καθά κάκεῖνος κατακρινόμεθα, ἀλλ' ἐκ τῆς τῶν οὐρανῶν βασιλείας καὶ τῶν ἀγαθῶν ἐκείνων περὶ ᾧ γέγραπται· «Ἄ δφθαλμός οὐκ εἴδε καὶ οὓς οὐκ ἥκουσε καὶ ἐπί καρδίαν ἀνθρώπου οὐκ ἀνέβη» ἡμᾶς ἐκβαλλούμεν ἔαυτούς καὶ τῆς γεέννης ὑπευθύνους ποιοῦμεν· καὶ εἰ μή διά τῆς μετανοίας ἡ ἀνάκλησις ἡμῖν ἀπεδίδοτο, οὐδείς ἄν ἐσώθῃ ποτέ.

Διά δή τοῦτο, φιλάνθρωπος ὡν ὁ Θεός καὶ οἰκτίρμων καὶ θέλων τήν σωτηρίαν ἡμῶν, τέθεικε σοφῶς ἀνά μέσον ἡμῶν καὶ ἀνά μέσον ἐκείνου τήν ἔξομολόγησιν καὶ τήν μετάνοιαν, καὶ ἔξουσίαν δέδωκε παντί τῷ βουλομένῳ τοῦ πτώματος ἀνακαλέσθαι ἔαυτόν καὶ διά ταύτης εἰς τήν προτέραν εἰσελθεῖν οἰκειότητά τε καὶ δόξαν καὶ παρρησίαν τήν πρός τόν Θεόν, καὶ οὐ τοῦτο μόνον, ἀλλά καὶ τῶν εἰρημένων ἐκείνων ἀπάντων ἀγαθῶν, εἰ βουληθεί θερμήν (363) τήν μετάνοιαν ἐπιδείξασθαι, ἡ καὶ μειζόνων κληρονόμον και αὗθις γενέσθαι αὐτόν. Κατά γάρ τήν

άναλογίαν τῆς μετανοίας ἀναλογοῦσαν εύρισκει τήν πρός Θεόν παρρησίαν καί οἰκειότητα πᾶς ἄνθρωπος, καί ταύτην γνωστῶς καί ἐναργῶς καί ώς εἴ τις φίλος πρός φίλον, καί προσομιλεῖ αὐτῷ προσώπῳ πρός πρόσωπον καί ὅρᾳ αὐτόν νοεροῖς ὀφθαλμοῖς καθαρῶς. Οἱ οὖν μετά τό βάπτισμα τήν τοιαύτην οἰκειότητα καί παρρησίαν καί τήν τῶν εἰρημένων ἀγαθῶν μετοχήν μή ἐν πάσῃ ἔχοντες πληροφορίᾳ, μηδέ ὅτι Χριστόν ἐνδεδυμένοι εἰσί γινώσκοντες, μηδέ καθορῶσιν ἐν τῷ τοῦ Πνεύματος φωτί τό τῆς θεότητος αὐτοῦ φῶς, ἐγκυψάτωσαν εἰς τό συνειδός ἔαυτῶν· καί τοῦτο ἀκριβῶς ἔξερενήσαντες, εύρήσουσιν ἔαυτούς τάς ἐπί τοῦ βαπτίσματος συνθήκας ἐκ παντός ἀθετήσαντας ἡ μερικῶς ἡ καὶ καθόλου, εἰ δ' οὖν, ἀλλά τό δοθέν αὐτοῖς τοῦ ἀγιασμοῦ καί τῆς υἱοθεσίας τάλαντον κατορύζαντας καί μή ὑπεξεργασαμένους αὐτό καί διά τοῦτο τῆς τοῦ Δεσπότου θέας ἀπεστερημένους, ἐπεί ἀψευδῆς ἐστιν ἐκεῖνος καί ἀμεταμέλητος ἐν τοῖς χαρίσμασιν αὐτοῦ· ἔφη γάρ· «Ο ἀγαπῶν με τάς ἐντολάς μου τηρήσει καί ἐγώ ἀγαπήσω αὐτόν καί ἐμφανίσω αὐτῷ ἐμαυτόν».

΄Ηκούσατε τί ὁ Δεσπότης φησί· «Ο ἀγαπῶν με τάς ἐντολάς μου τηρήσει, κάγω ἀγαπήσω αὐτόν καί ἐμφανίσω αὐτῷ ἐμαυτόν». Εἰ οὖν ἀλήθειά ἐστιν ὁ Χριστός, καθώς αὐτός περί ἔαυτοῦ εἰρήκεν· «Ἐγώ εἰμι, λέγων, ἡ ἀλήθεια», ἡ ἀλήθεια δέ οὐ δύναται ψεύσασθαι (ἀδύνατον γάρ, φησίν ὁ Ἀπόστολος, Θεόν ψεύσασθαι), μηδείς τῶν μή βλεπόντων τόν Κύριον λεγέτω ὅτι ἀδύνατον τοῦτο ἐστιν· οὐκ ἀδύνατον γάρ, ἀλλά καί λίαν ἐστί δυνατόν. Εἰ γάρ ἐκεῖνος λέγει· «Ἐγώ εἰ μι τό φῶς τοῦ κόσμου», (364) οἱ μή δρῶντες αὐτόν τυφλοί εἰσιν ἄντικρυς, τυφλοί δέ πάντως ἔμειναν ὄντες, ἐπειδή μή ἡγάπησαν αὐτόν καί τάς αὐτοῦ ἐτήρησαν ἐντολάς. Εἰ γάρ ἡγάπησαν αὐτόν καί τάς αὐτοῦ ἐτήρησαν ἐντολάς, ἐν ἐπιθυμίᾳ ἐγένοντο ἂν τοῦ ἰδεῖν αὐτόν καί τοῦτο ἐξ ὅλης αὐτῶν ἔζήτησαν τῆς ψυχῆς καί αὐτός ἔαυτόν αὐτοῖς ἐνεφάνισεν ἂν, ὁ ἀψευδῆς, ὁ φύσει ἀληθής καί ἡ ἀλήθεια, καί διά τοῦτο παραγενόμενος εἰς τόν κόσμον ἵνα πάντας τούς ἐν τῷ κόσμῳ, ἥγουν τούς ἐν τῷ σκότει καθημένους, φωτίσῃ οὐκ ἀλλοτρίῳ τινὶ φωτί, ἀλλά φωτὶ τῆς οἰκείας αὐτοῦ δόξης τε καί θεότητος. Μηδείς οὖν τῶν μή βλεπόντων πιστῶν νοερῶς τόν Κύριον, μηδέ τῷ φωτί αὐτοῦ τρανῶς καί γνωστῶς ἔλλαμπόμενος, μηδέ ἐν τῇ θεωρίᾳ τῆς δόξης αὐτοῦ διά παντός μένων καί μένοντα βλέπων ἐν ἔαυτῷ τόν Θεόν, λεγέτω τοῦτο ἀδύνατον· μηδέ γάρ ώς ἀπίστος καί αὐτός φθεγγέσθω ταῦτα λαλῶν, ἀλλ' ἔκαστος ὑμῶν, ἀγαπητοί, τό ἔαυτοῦ συνειδός, ώς εἴπομεν, ἔρευνήσας, αἴτιον ἔαυτόν εὐρήσει τῆς στερήσεως τοῦ Δεσπότου καί τῆς θέας τῆς δόξης αὐτοῦ.

Μετανοησάτω οὖν ἔκαστος ὑμῶν καί θρηνησάτω ἔαυτόν, ὅπότε οὕτως ἔχοντα ἔδοι, ὅτι τοσούτων καί τηλικούτων ἀγαθῶν ἔαυτόν ἀπεστέρησεν, ἐκπεσών τῆς δόξης καί τῆς θεωρίας τοῦ βασιλέως τῶν οὐρανῶν, καί σπουδασάτω διά μετανοίας καί ἔξομολογήσεως τῶν αἰωνίων ἐπιτυχεῖν ἀγαθῶν, ἐν Χριστῷ Ἰησοῦ τῷ Κυρίῳ ἡμῶν, ὃ ἡ δόξα καί τό κράτος σύν τῷ Πατρί καί τῷ Ἅγιῷ Πνεύματι εἰς τούς αἰῶνας· ἀμήν.

## ΛΟΓΟΣ ΙΔ' (365)

Περί ἑορτῶν καί ὅπως χρή ἑορτάζειν καί τίνων σύμβολα τά τελούμενα ἐν ταῖς ἑορταῖς καί κατά τῶν ἐναβρυνομένων ἐν αὐταῖς. Καί περί τῶν ἀξίως ἡ ἀναξίως κοινωνούντων καί τίς ἡ ἐν τούτοις διαφορά· καί πρός τό τέλος, πῶς συνάπτεται τις διά τῆς κοινωνίας Θεῷ καί πῶς οὐ συνάπτεται.

‘Ο συνιέναι καί συνιδεῖν δυνηθείς ὅτι γυμνός ἐκ τοῦ μή ὄντος παραχθείς εἰς τὸν κόσμον εἰσῆλθεν, οὗτος τὸν ποιήσαντα αὐτὸν ἐπιγνώσεται καί μόνον αὐτὸν φοβηθήσεται καί ἀγαπήσει καί αὐτῷ δουλεύσει ἐξ ὅλης ψυχῆς καί οὐδέν οὐδαμῶς, προτιμήσει τῶν δρωμένων αὐτοῦ, ἀλλά ξένον πάντων τῶν ἐπιγείων, εἰπεῖν δέ καὶ αὐτῶν τῶν ἐν τῷ οὐρανῷ, ἔαυτόν εἶναι ἐν πάσῃ πληροφορίᾳ εἰδώς, ὅλην αὐτοῦ τὴν πρόθεσιν τῆς ψυχῆς εἰς τὴν θεραπείαν τοῦ πεποιηκότος αὐτόν ἐκδίδωσιν. Εἰ γάρ ἐξ ὧν ἐπλάσθη καί ἐν οἷς διάγει ξένος ἐστί, πολλῷ μᾶλλον ἐκείνων ὃν κατά πολὺ ἀφέστηκε καί τῇ φύσει καί τῇ οὐσίᾳ καί τῇ διαγωγῇ. Ό δέ γε ξένον ἔαυτόν ὄντα τῶν ἐπιγείων ἐπεγνωκώς καί εἰδώς ὅτι γυμνός ἐν τῷ θεάτρῳ τούτῳ εἰσῆλθε καί γυμνός πάλιν ἔξερχεσθαι τούτου μέλλει, πῶς οὐχὶ πενθήσει; Πῶς δέ οὐ κλαύσει οὐχ ἔαυτόν μόνον, ἀλλά καὶ πάντας τούς ὁμογενεῖς καὶ ὁμοιοπαθεῖς αὐτῷ ἀνθρώπους; Ό δέ καὶ τὸν Θεόν μόνον ἀγαπῶν καὶ φοβούμενος, πῶς σωματικῶς εὐφρανθήσεται, ἡ σωματικῶς κατά τὴν τῶν ἀνθρώπων συνήθειαν οὕτω πως ἀγνώστως ἐορτάσει καὶ ἀλογίστως, (366) αὐτοῦ τοῦ Κυρίου πρός τούς τοιούτους ἀεί λεγοντος· «Ο κόσμος χαρήσεται, ὑμεῖς δέ λυπηθήσεσθε· ἀλλά θαρσεῖτε, ἐγώ νενίκηκα τὸν κόσμον. Ἀναστήσομαι γάρ ἐν ὑμῖν, καταποθέντος τοῦ χείρονος κόσμου ὑπὸ τῆς ζωῆς τῆς βραβευομένης πᾶσιν ἐκ τοῦ ἔμοι Πνεύματος· καὶ ἰδόντες με, χαρήσεται ὑμῶν ἡ καρδία καὶ τὴν χαράν ὑμῶν οὐδείς αἴρει ἀφ' ὑμῶν».

Πῶς οὖν ὁ τὸν οὐράνιον βλέπων Δεσπότην ἐπιγείου τινός ἐν ἐπιθυμίᾳ γένηται πράγματος, ἡ ἐννοήσει τι ὃ μή ἀρέσκει Θεῷ; Πῶς δέ ὁ καὶ ξένον ἔαυτόν εἰδώς ἐν πληροφορίᾳ γυμνόν τε καὶ πένητα, εἰ καὶ τά πάντα κατέχει, ἀποστολικῶς εἰπεῖν, ἐγκαλλωπισθήσεται, ἡ ἐφ' οἷς ἄρα ποιεῖ ἐπαρθήσεται, ἡ ἐπί πλήθει κηρῶν καὶ λύχνων μεγάλα φρονήσει καὶ ἐπί ἀρώμασι καὶ μύροις, ἡ συνάξει λαοῦ, ἡ εὐθηνούσῃ τραπέζῃ καὶ πολυτελεῖ, καὶ φίλων παριφανείᾳ καὶ παρουσίᾳ ἐνδόξων ἀνδρῶν τῶν ἐπί τῆς γῆς ἐγκαυχήσεται; Οὐδαμῶς οὖν. Οἶδε γάρ ταῦτα πάντα καίπάντας ὁμοῦ τὴν σήμερον ὄντας καὶ παρερχομένους τὴν αὔριον, σήμερον τά παρόντα φαινόμενα καὶ μετ' ὀλίγον ἀφανιζόμενα. Οὐδέ γάρ ἔχει πρός τά γινόμενα ὁ τοιοῦτος καὶ τό ἐορτάζειν καλῶς ἐπιστάμενος ἡ τὸν νοῦν ἔαυτοῦ ἡ τὴν αἴσθησιν ὅλως – τοῦτο γάρ τῶν μηδέν πλέον τῶν δρωμένων φανταζομένων ἐστίν, ἀλλ' ὡς ἐνεστῶτα ἐν τοῖς τελουμένοις ὥρᾳ σοφῷ τῷ νοῦ τά μέλλοντα καὶ ἐπ' αὐτοῖς τὴν καρδίαν εὐφραίνεται καὶ δοκεῖ ὅλον ἐν ἐκεῖνοις ἔαυτόν εἶναι καὶ μετά τῶν ἐορταζόντων εἰς οὐρανούς τό πλῆθος τοῦ λαοῦ, ἡ τὴν τῶν φίλων συνέλευσιν, ἀλλά τό μετ' ὀλίγον ἀεί ἐννοεῖ, ὅτι δή τά μέν σιεσθήσονται, οἱ δέ ἀπελεύσονται ἔκαστος εἰς τά ἴδια καὶ μόνος αὐτός ἐν σκότει καταλειφθήσεται.

Μή δή οὖν μοι χρόνους καὶ μῆνας καὶ καιρῶν περιόδους (367) ἀρίθμει, μηδέ λέγε μοι «Ιδού ἐώρατασα τὴν Χριστοῦ γέννησιν, τὴν Ὑπαπαντήν, τά Θεοφάνια, τὴν Ἀνάστασιν, τὴν Ἀνάληψιν, τὴν τοῦ Πνεύματος κάθοδον». Μή ταῦτα μοι λέγει μηδέ πάσας ἀρίθμει τάς ἐορτάς, ἀλλά μηδέ ἀρκεῖν σοι ταύτας λογίζου πρός σωτηρίαν ψυχῆς μηδέ ἐν λαμπροῖς ἴματίοις καὶ ἀγερώχοις ἵπποις καὶ μύροις πολυτίμοις, κηροῖς τε καὶ λύχνοις καὶ πλήθει λαοῦ, τὴν ἐορτήν σοι νόμιζε εἶναι. Ταῦτα γάρ λαμπράν τὴν ἐορτήν οὐ ποιεῖ οὐδέ ἀληθής ἐορτή ἐστι τοῦτο, ἀλλά σύμβολα ἐορτῆς. Τί γάρ μοι ὅφελος, ἀγαπητέ, μή εἴπω κηρούς καὶ λύχνους ἀνάψαι πολλούς ἐν τῷ ναῷ καὶ τῇ τῶν πιστῶν ἐκκλησίᾳ, ἀλλ' ἐάν τοιούτους αὐτούς κτήσασθαι δυνηθῶ, οἷον τὸν ἀπ' οὐρανοῦ λάμποντα ἥλιον, καὶ ἀντί λύχνων πολλῶν τούς ἀστέρας προσπῆξαι τῷ ὄρόφῳ τοῦ νοῦ καὶ ποιησαι αὐτὸν καινόν οὐρανόν καὶ πρᾶγμα ξένον ἐπί τῆς γῆς, καὶ ἔτι πρός τούτοις, ἐν τῷ τούτων ἀγαλλιασθῆναι φωτί, θαυμαστωθῆναι τε παρά τῶν συνεληλυθότων καὶ ἐπαινεθῆναι, εἴτα μετ' ὀλίγον, πάντων ἀποσιεσθέντων αὐτῶν, αὐτός ἐγώ ἐν σκότει καταλειφθήσομαι; Εἰ δέ καὶ σήμερον μέν μύροις ἐμαυτόν τε καὶ τούς συνεληλυθότας εὐωδιάσαιμι, αὔριον δέ ἐκ

τῆς ἔμαυτοῦ σαρκός καί τοῦ ῥύπου ταύτης δωσωδίας πλησθήσομαι, τί μοι τό ὅφελος, εἰπέ μοι, ὁ λαμπραῖς αὐτῶν ἑορταῖς, καί συνετῶς, εἴ̄ ἐστί σοι σύνεσις, κατά τὸν Σοφόν, ἀποκρίθητι. "Οντως οὐδέν, κανὸν ἄγης σιωπήν, ὑπό τοῦ λόγου ἀγχόμενος. Εἰ γάρ σήμερον φωτισθήσομαι, αὔριον δέ σκοτισθήσομαι, ἢ σήμερον εὐφρανθήσομαι, τῇ λύπῃ δέ βληθήσομαι αὔριον, ἢ καί ταύτῃ μέν τῇ ἡμέρᾳ ὑγιείας ἀπολαύσαιμι, τῇ ἐπιούσῃ δέ βληθήσομαι νόσῳ, τί μοι τό κέρδος; Εἰπέ. Τίς δέ ἡ ἐκ τῶν εἰρημένων ἀπόλαυσις;

«Οὐ ταύτας τάς ἑορτάς ἔξελεξάμην, λέγει Κύριος. Τίς γάρ, φησί, ταῦτα ἐκ τῶν χειρῶν ὑμῶν ἔξεζήτησεν;» Ούχ οὕτως ἑορτάζειν ἡμᾶς Χριστός νενομοθέτηκεν. Ἀλλά (368) πῶς; "Ακουε νοινεχῶς. Πρῶτον δέ τάς ἀντιθέσεις σοι τῶν ἀντιδιατιθεμένων τῷ λόγῳ προθήσω λεγόντων οὕτω «Τί δέ;» φησίν. «Οὐκ ἀνάψομεν κηρούς τε καί λύχνους; Οὐ μύρα προσενέγκωμεν καί θυμίαμα; Οὐ προσκαλεσόμεθα ἄδοντα λαόν, οὐδέ γνωστούς καί φύλους καί ἄρχοντας συναθροίσομεν; Ταῦτα λέγεις; Οὕτω προστάσσεις;» φησίν. Οὐ τοῦτο λεγω, μή γένοιτο ἀλλά καὶ λίαν δαψιλῶς σοι ταῦτα ποιεῖν καί συμβουλεύω καί συναινῶ. Πλήν ἀλλά τόν τρόπον εἰδέναι σε βούλομαι καί ἡδη ὑποτίθω σοι καί αὐτό τό τῆς ἑορτῆς τῶν πιστῶν τό μυστήριον. Ποῖον δή τοῦτο; "Οπερ ἀυτά σοι δηλοῦσι τυπικῶς τά γινόμενα παρά σοῦ.

Τό γάρ νοητόν σοι φῶς, αἱ λαμπάδες ὑποσημαίνουσαι δεικνύουσιν. Καθάπερ γάρ ὁ ναός, οὗτος ὁ περικαλλής οἶκος, ὑπό τῶν πολλῶν καταλάμπεται λαμπάδων, οὕτω καὶ ὁ οἶκος τῆς σῆς ψυχῆς, ὁ τοῦδε τοῦ ναοῦ τιμιώτερος, νοητῶς ὅφείλει φωτίζεσθαι καὶ καταλάμπεσθαι, καιομένων καὶ φαινόντων ἐν σοί τῶν πνευματικῶν πασῶν ἀρετῶν δηλονότι διά τοῦ θείου πυρός, ὡς μηδέ τόπον τινά ἐν αὐτῷ ἀπολειφθῆναι φωτός ἄμοιρον τούς δέ φωτειδεῖς λογισμούς, τό πλήθος ὑπογράφει σοι τῶν καιομένων λύχνων ὑπό τοῦ ὄρωμένου πυρός, ἵνα, καθώσπερ οὗτοι, λάμπῃ ὁ καθείς αὐτῶν καὶ μή λογισμός ἐναπολειφθῆ σκοτεινός ἐν τῇ οἰκίᾳ σου τῆς ψυχῆς, ἀλλά δὶ’ ὅλου ἀπαντες ἀεί τῷ πυρί τοῦ Πνεύματος καιόμενοι λάμπωσιν, ὡς ἂν μή διακόπηται σου ὁ τῆς διακρίσεως τῶν λογισμῶν στεφανοειδής ὄρμαθός. Τό δέ νοητόν σοι μύρον, τά ἐκχυνόμενα δεικνύει τῶν μύρων καὶ τά σύνθετα τῶν θυμιαμάτων, ἃ καὶ χρῆναί σε διδάσκουσι κεκτήσθαι τοῦτο πολυτελῶς ἐν σεαυτῷ. Τό μέν γάρ ἔξωθεν ῥαντιζόμενον ἔσται τοῖς πνευματικοῖς εἰς εἰκόνα τῆς κατερχομένης δρόσου ἐπί τά ὅρη Σιών καὶ ὡς τό καταβαῖνον ἐπί τόν πώγωνα Ἀαρών καὶ ἐπί τήν ὥσταν τοῦ ἐνδύματος αὐτοῦ τό δέ βλύζον (369) ἐνδοθεν καὶ ὡς ὕδωρ καταψύχον τό πνεῦμα ἔσται εἰς πηγήν νάουσαν ὕδατα ζωῆς αἰώνιου τῷ ὑπό θείου Πνεύματος ἐνεργούμενω, ἀναπτόμενόν τε καὶ εἰς καπνόν εὐώδιας ἀναπεμπόμενον ὃ καὶ φαίνει λαμπρῶς καὶ μυρίζει ὁμοῦ τάς αἰσθήσεις εὐώδιαν πνευματικήν, τοῦτο μέν ὡς φῶς ὅν καὶ τοῖς καθαροῖς τήν καρδίαν ὄρωμενον, τοῦτο δέ ὡς ξύλον ζωῆς καὶ ἀνασταυροῦν τά θελήματα τῆς σαρκός, τό εὐώδιάζον τά σύμπαντα καὶ μόνους τούς πιστούς ἀεί εὐφραίνον εὐφροσύνην πνευματικήν.

΄Αλλά γάρ οὐκ ἐν τοῖς εἰρημένοις μόνον ἴσταται ταῦτα, ἀλλ’ ἔχουσι ταῦτα καὶ ἔτεραν ἔμφασιν διδασκαλίας πνευματικῆς. Εἰ γάρ τά ἄψυχα οὕτω Θεός τῇ εὐώδιᾳ ἐκόσμησε καὶ ἐδόξασε, πολλῷ μᾶλλον σέ βουλόμενον κατακοσμήσει ταῖς ἰδέαις τῶν ἀρετῶν καὶ τῇ εὐώδιᾳ τοῦ Πνεύματος τοῦ Ἅγιου δοξάσει, ὅν καὶ κατ’ εἰκόνα ἔαυτοῦ ἔκτισε καὶ ὁμοίωσιν. Ταῦτα γάρ τά ὑπό τῶν χειρῶν τῶν ἀνθρωπίνων συντεθέντα μύρα καὶ τῇ εὐώδιᾳ τοῦ μύρου εὐώδιάζοντά σου τάς αἰσθήσεις τήν σήν πλάσιν ἀναζωγραφοῦσι καὶ οἷον σοφῶς ὑπεμφαίνουσι. Καθάπερ γάρ τά ὑπό διαφόρων εἰδῶν συντιθέμενα μύρα χεῖρες πλάττουσι μυρεψῶν καὶ ἐν ἐκ πολλῶν εἰδος ἀποτελοῦσιν, οὕτω καὶ σέ χεῖρες Θεοῦ ἔπλασαν, συντεθέντα σοφῶς καὶ συναρμολογηθέντα τοῖς νοητοῖς μέλεσι τοῦ μύρου τοῦ νοητοῦ, εἴτ’ οὖν τοῖς χαρίσμασι τοῦ ζωοποιοῦ καὶ παντούργου Πνεύματος καὶ μυρίζειν σε χρή τήν

εύωδίαν τῆς γνώσεως καί τῆς σοφίας αὐτοῦ, ἵνα οἱ ἀκούοντες τῶν λόγων τῆς διδασκαλίας σου εύωδιάζωνται τά αἰσθητήρια τῆς ψυχῆς καί εὐφραίνωνται εὐφροσύνην πνευματικήν.

Τά δέ συναθροισθέντα σοι πλήθη καί ἄδοντα μεγαλοφώνως Θεῷ, τά οὐράνιά σοι τάγματα παραδηλοῦσι καί τάς ἀναριθμήτους τῶν ἀγγέλων δυνάμεις, τάς ἐπί τῇ σῇ σωτηρίᾳ τόν οὐράνιον ἀνυμνούσας Δεσπότην. Ὁ αῖνος δέ καί ὁ ὅμιλος, (370) ὁ δι’ αὐτῶν μελῳδούμενος, τόν ὅμιλον ἔκεινον τόν μυστικόν, δν ἀσιγήτως οἱ ἄγιοι ἀναμέλπουσιν ἀγγελοι, ὑπαινίττεται, ώς ἂν καί αὐτός ἔαυτόν τοιοῦτον ἀποτελέσῃς καί ώς ἐπίγειος ἀγγελος τῷ ἀὔλῳ στόματι ἀκαταπαύστως τῆς καρδίας σου ἀνυμνῆς τόν πεποικότα σε Θεόν μυστικῶς. Οἱ δέ γε φίλοι καί γνωστοί καί τῶν ἀρχόντων οἱ συμπαρόντες διδάσκουσι σε διά τῆς παρουσίας ὅτι δεῖ σε συναριθμιον καί ὁμοδίαιτον διά πάσης ἐργασίας τῶν ἐντολῶν καί διά τοῦ πλούτου τῶν ἀρετῶν ἀποστόλων, προφητῶν, μαρτύρων καί πάντων γενέσθαι ὁσίων.

Ἐάν οὕτως ἔορτάζων λογίζῃ καί τοιοῦτος γέγονας οἶνον ὁ λόγος ἀναζωγράφησεν, ἔορτήν ἔορτάζεις ἐν οἷς ποιεῖς ἔορτάζων πνευματικήν καί συνεορτάζεις ταῖς ἄνω τῶν ἀγγέλων δυνάμεσι. Εἴ δέ οὐχ οὕτως οὐδέ τοιοῦτον σεαυτόν διά τῆς ἐργασίας τῶν ἐντολῶν ἀπειργάσω, τί σοι τό δύφελος ἔορτάζοντι; Δέος μή καί σύ, ώς οἱ πάλαι Ἰουδαῖοι, ἀκούσης «Μεταστρέψω, φησίν, εἰς πένθος τάς ἔορτάς σου καί τήν χαράν σου εἰς λύπην μεταβαλών».

Τί οὖν; Οὐχ ἔορτάσομεν σωματικῶς τε καί αἰσθητῶς, εἰ μή τοιοῦτοι δυνηθῶμεν γενέσθαι οἵους ἡμῖν τῷ λόγῳ ὑπέδειξας; Καί πάνυ μέν οὖν. «Ἐόρταζε» φησί, καί τά πρός τιμήν Θεοῦ καί τῶν ἀγίων αὐτοῦ ἐπιτέλει, ὅση σοι δύναμις, καί πάντας, εἰ οἶνον τε, συγκάλει, βασιλεῖς, ἄρχοντας, ἄρχιερεῖς, λευτέας, μοναστάς, λαϊκούς, ἵνα διά πάντων δοξασθῇ ὁ Θεός διά σοῦ καί τούτων ἡ δόξα, ώς ἐξ ἐνός σοῦ ἀναφερομένη πρός τόν Θεόν, σοί λογισθήσεται καί αὐτῷ εὐαπόδεκτος ἔσῃ. Μή οἶου δέ ώς ἐντεῦθεν τόν Θεόν καί τούς ἀγίους δοξάζειν αὐτοῦ ἡ προσθήκην τινά τῆς δόξης αὐτοῖς ἐμποιεῖν. Πῶς γάρ; «Οὐ γάρ δεδόξασται, φησί, τό δεδοξασμένον ἔνεκα τῆς ὑπερβαλλούσης δόξης αὐτοῦ», (371) οὐδέ ἐνδεῶς ἔχουσιν οἱ ἄγιοι δόξης ἐπιγείου καί ἀνθρωπίνης. Ἄλλ' ὅπως ἐλέους τύχης ἀπό Θεοῦ διά τῆς ἐκείνων πρεσβείας, ἔορταζε. Ἄλλα μηδέ οὕτως ἔορτήν σοι ἀληθινήν εἰναι τό γινόμενον ὑποτόπαζε, τύπον δέ μᾶλλον καί σκιάν καί σύμβολον ἔορτῆς τοῦτο λογίζου. Ποίαν γάρ, εἰπέ μοι, κοινωνίαν σχοῖν ποτε τά αἰσθητά καί ἄψυχα καί πάντη αἰσθήσεως ἄμοιρα πρός τά νοητά καί θεῖα καί ἔμψυχα, ἡ πνευματικά μᾶλλον εἰπεῖν καί ζῶντα καί ζωῆς αἰωνίου παρεκτικά;

Ἐστω σοι ἔορτή, λελογισμένως καί εύσεβῶς ἔορτάζοντι, μή λαμπάδων φῶς εἰς τό δόλιγον σβεννύμενον, ἀλλά αὐτή καθαρῶς ἡ τῆς ψυχῆς σου λαμπάς, ἥτις ἡ γνῶσις ὑπάρχει τῶν θείων καί οὐρανίων πραγμάτων, ἡ ὑπό τοῦ Ἅγιου Πνεύματος χορηγούμενη τῷ Ἰσραηλιτικῷ τήν διάνοιαν. Αὕτη ἔστω σοι διά πάσης ἐκλάμπουσα τῆς ζωῆς σου, ὑπέρ τάς τοῦ ἡλίου ἀκτῖνας φαίνουσα πᾶσι τοῖς ἐν τῇ παγκοσμίῳ οἰκίᾳ, φῶς καθαρόν τοῦ λόγου ἡρτυμένον τῷ τοῦ Πνεύματος ἄλατι, κατά τήν κελεύουσαν ἐντολήν «Λαμψάτω τό φῶς ὑμῶν ἔμπροσθεν τῶν ἀνθρώπων, ὅπως ἴδωσι τά καλά ἔργα ὑμῶν καί δοξάσωσι τόν Πατέρα ὑμῶν τόν ἐν τοῖς οὐρανοῖς».

Ἀντί λύχνων πολλῶν, ἔστωσάν σοι αἱ φωτοειδεῖς ἔννοιαι, δι' ᾧν ὁ κόσμος ἄπας τῶν ἀρετῶν ἔξυφαίνεται καί ἡ ποικιλία τοῦ πνευματικοῦ ναοῦ καί τοῦ κάλλους αὐτοῦ λαμπρῶς τοῖς ὄρῶσι ὄρθως ὑποδείκνυται.

Ἀντί μύρων καί ἀρωμάτων, εύωδιαζέτω σε ἡ νοητή τοῦ Ἅγιου Πνεύματος εύωδία, ἥς ἄρρητος ἡ ὁσμή καί ἡ ἀναθυμίασις φωτοειδής τῆς ὁσφρήσεως.

Ἀντί πλήθους λαοῦ, συνίτωσάν σοι τά τάγματα τῶν ἀγίων ἀγγέλων δοξάζοντα τόν Θεόν ἐπί σοί καί ἀεί χαιρόμενα ἐπί τῇ σωτηρίᾳ καί ἀναβάσει καί προκοπῇ σου.

(372) Άντι φίλων καί ἀρχόντων καί βασιλέων, συνεορταζέτωσαν καί συγκοινωνείτωτάν σοι, οἵα δή φίλοι, οἱ προσκυνούμενοι καί τιμώμενοι παρ' αὐτῶν πάντες ἄγιοι. Οὗτοι ἔστωσάν σοι φιλούμενοι καί ὑπέρ ἀπαντας προτιμώμενοι, ὡς ἂν ἐκλείποντά σε προσυποδέξωνται εἰς τάς αἰώνιους τούτων σκηνάς, ὡς τόν Λάζαρον ὁ Ἀβραάμ ἐν τοῖς κόλποις αὐτοῦ, εἴ καί θεωρεῖται τό εἰρημένον καί ἄλλως.

Άντι πληθούσης τραπέζης τῇ ἀφθονίᾳ τῶν ἐδεσμάτων, ἔστω σοι μόνος ὁ ἄρτος ὁ ζῶν, οὐχ ὁ αἰσθητός καί φαινόμενος μόνον, ἀλλ' ὁ ἐν τῷ αἰσθητῷ καί δι' αὐτοῦ ὡς αἰσθητός σοι καί γενόμενος καί διδόμενος, αὐτός ὁ ἄρτος ὁ ἐκ τοῦ οὐρανοῦ καταβαίνων καὶ διδούς τῷ κόσμῳ ζωῆν, ὃν οἱ ἐσθίοντες οὐ τρέφονται μόνον, ἀλλά καὶ ζωοῦνται καὶ ζῶντες ὡς ἐκ νεκρῶν ἔξανίστανται. Τοῦτό σοι τρυφή καὶ βρῶσις ἔστω ἀκόρεστος καὶ ἀδάπανος οἶνος δέ, οὐχ ὁ οἶνος οὗτος ὁ καὶ ὀρώμενος, ἀλλ' ὁ φαινόμενος μὲν οἶνος, νοούμενος δέ αἷμα Θεοῦ, φῶς ἄφραστον, ἄρρητος γλυκασμός, εὐφροσύνη αἰώνιος τοῦτον εἰ πίνεις ἀξίως ἀεί, οὐ μή διψήσῃς εἰς τόν αἰῶνα, μόνον ἐν αἰσθήσει ψυχῆς, ἐν ἐτοιμασίᾳ τῆς εἰρήνης τῶν ταύτης δυνάμεων.

Καί σκόπει μοι ἐντεῦθεν τῶν λεγομένων τήν δύναμιν. Εἰ ἐν αἰσθήσει καί γνώσει, τῶν τοιούτων μετέχεις ἀξίως εἰ δέ μη οὕτως, ἀναξίως πάντως ἐσθίεις καὶ πίνεις. Εἰ ἐν θεωρίᾳ καθαρῷ μετείληφας οὐ μετείληφας, ἵδού δή ἀξιος γέγονας τῆς τοιαύτης τραπέζης εἰ γάρ μή ἀξιος γένη, οὐ κολληθήσῃ, οὐδαμῶς ἐνωθήσῃ Θεῷ. Μή τοίνυν οἰέσθωσαν οἱ τῶν θείων μυστηρίων ἀναξίως μετέχοντες ὅτι δι' αὐτῶν ἀπλῶς οὕτω κολλῶνται καὶ ἐνοῦνται Θεῷ τῷ ἀοράτῳ τοῦτο γάρ οὐκ ἔσται αὐτοῖς οὐδαμῶς, οὐδ' οὐ μή γενήσεται ποτε. Μόνοι γάρ οἱ τῇ μετουσίᾳ τῆς θείας τοῦ Κυρίου σαρκός καὶ τήν ἀποκάλυψιν τῇ νοερᾷ προσψαύσει (373) τῆς ἀοράτου θεότητος ἐν τῷ νοερῷ ὅμματι καὶ στόματι καταξιούμενοι ίδειν καὶ φαγεῖν γινώσκουσιν ὅτι χρηστός ὁ Κύριος, οἱ οὐκ ἄρτον μόνον αἰσθητόν αἰσθητῶς, ἀλλά καὶ Θεόν ὅμοιος ἐν ταύτῳ νοητῶς ἐσθίοντες ἄμα καὶ πίνοντες, ἐν αἰσθήσει διτταῖς ὠσαύτως τόν μέν ὀρατῶς τόν δέ ἀοράτως τρεφόμενοι, ἐνοῦνται κατ' ἄμφω τῷ διττῷ τάς φύσεις Χριστῷ, σύσσωμοι αὐτῷ γινόμενοι καὶ συγκοινωνοί τῆς δόξης καὶ τῆς θεότητος. Οὕτω γάρ ἐνοῦνται Θεῷ οἱ ἀξίως καὶ ἐν γνώσει θεωρίᾳ τοῦ μυστηρίου ἐκ τοῦ ἄρτου ἐσθίοντες τούτου καὶ ἐκ τούτου τοῦ ποτηρίου πίνοντες εὐαίσθητῷ ψυχῇ καὶ καρδίᾳ οἱ δ' ἀναξίως τοῦτο ποιοῦντες κενοί τῆς δωρεᾶς εἰσὶ τοῦ Πνεύματος τοῦ Ἅγιου, τρέφοντες μόνον τό σῶμα, οὐχί δέ καὶ τήν ψυχήν ἔαυτῶν.

Άλλά μή θορυβηθῆς τήν ἀλήθειαν ἀκούων, ἀγαπητέ, δηλουμένην σοι παρ' ἡμῶν. Εἰ γάρ ἄρτον ζωῆς καὶ διδόντα ζωῆν αὐτόν τήν σάρκα εἴναι ὁμολογεῖς τοῦ Κυρίου καὶ τό αἷμα αὐτοῦ οἶδας καὶ διδοῦν ζωῆν τοῖς μετέχουσι καὶ γινόμενον ἐν τῷ πίνοντι ὡς πηγή ὕδατος ἀλλομένου εἰς ζωήν αἰώνιον, πῶς, εἰπέ, σύ τούτων μετέχων οὐδέν πλέον ψυχικῶς προστίθης, ἀλλ' εἰ καὶ μικράν τινα ἴσως ἐπαισθανθήσῃ χαράν, μένεις πάλιν μετά μικρόν οἷος ἡς καὶ τό πρότερον, μηδεμίαν προσθήκην ζωῆς ἐν σοί, ἢ πηγήν βλυστάνουσαν, ἢ βλέπων τό οίονοῦν φῶς; Ό γάρ ἄρτος οὗτος αἰσθητῶς μέν ψωμός φαίνεται τοῖς μή ὑπέρ τήν αἰσθησιν γενομένοις, νοερῶς δέ φῶς ἀχώρητόν ἔστι καὶ ἀπρόσιτον οὕτω καὶ διοῖνος φῶς καὶ αὐτός ὅμοιώς, ζωή, πῦρ καὶ ὕδωρ ἔστι ζῶν. Εἰ οὖν, τρώγων καὶ πίνων τόν θεῖον ἄρτον καὶ τόν τῆς εὐφροσύνης οἶνον, οὐκ ἔσῃ γινώσκων εἰ ζωήν ἔζησας τήν ἀνώλεθρον, εἰ φωτοειδῆ τόν ἄρτον, ἢ πύρινον αὐτόν, ὡς δὲ προφήτης ἐδέξω ἐντός σου, (374) εἰ ὡς ὕδωρ ἀλλομενον καὶ λαλοῦν τό δεσποτικόν ἔπιες αἷμα, εἰ οὐδέν οὐδαμῶς τούτων ἐν θεωρίᾳ καὶ μεθέξει ἐγένουν, πῶς οἰεὶ τῆς ζωῆς κοινωνός γεγονέναι; Πῶς δέ νομίζεις ἄψασθαι τοῦ ἀπροσίτου πυρός, ἢ πῶς ὅλος μεταλαβεῖν ὑπολαμβάνεις τοῦ ἀΐδίου φωτός; Οὕμενον οὐδαμῶς τοῦτό σοι γέγονε, τῷ περί τά τοιαῦτα ἀνεπαισθήτως ἔχοντι ἀλλά τό φῶς σε καταλάμπει ὄντα τυφλόν, θερμαίνει δέ σε τό πῦρ, οὐχ ἥψατο δέ, ή ζωή ἐπεσκίασεν, οὐχ ἡνώθη σοι δέ, τό ζῶν ὕδωρ διηλθεν ὡς διά ῥύακος τῆς σῆς ψυχῆς, ἐπειδή ἀξίαν ἔαυτοῦ οὐχ εὔρεν

ύποδοχήν. Οὕτως οὖν λαμβάνων καί οὕτως ἀπτόμενος τῶν ἀψαύστων καί δοκῶν ἐσθίειν, μένεις μή λαμβάνων, μή ἐσθίων, μηδέν ὅλως ἔχων ἐν σεαυτῷ. Ὁ γάρ ἀπρόσιτος Λόγος, ὁ ἄρτος ὁ ἐκ τοῦ οὐρανοῦ καταβαίνων, οὐ περιλαμβάνεται αἰσθητῶς, ἀλλά συμπεριλαμβάνει μᾶλλον αὐτός καί ἄπτεται καί ἀσυγχύτως ἐνοῦται τοῖς ἀξίοις καί καλῶς εὐτρεπισμένοις πρός ύποδοχήν τήν αὐτοῦ.

Ἐάν οὕτω μέν ἔορτάζῃς, οὕτω δέ καί τῶν θείων μυστηρίων μεταλαμβάνης, ἔσται σοι ἄπας ὁ βίος ἔορτή μία, καί οὐδέ ἔορτή, ἀλλά ἔορτῆς ἀφορμή καί Πάσχα ἔν, ἡ ἐκ τῶν ὁρωμένων πρός τά νοούμενα μετάβασις καί ἐκχώρησις, ἔνθα πᾶσα σκιά καί ἄπας τύπος καί τά νῦν σύμβολα καταπαύουσι καί καθαροί καθαρῶς τοῦ καθαρωτάτου θύματος αἰώνιως ἐπαπολαύσομεν, ἐν Πατρί Θεῷ καί δόμοις σιώ τῷ Πνεύματι, Χριστόν ἀεί βλέποντες καί βλεπόμενοι πρός αὐτοῦ, Χριστῷ συνόντες, Χριστῷ συμβασιλεύοντες, οὗ μετίζον οὐδέν ἐν τῇ βασιλείᾳ τῶν οὐρανῶν, ᾖ πρέπει πᾶσα δόξα, τιμή καί προσκύνησις σύν τῷ Πατρί καί τῷ παναγίῳ καί ζωοποιῷ αὐτοῦ Πνεύματι νῦν καί ἀεί καὶ εἰς τούς ἀτελευτήτους αἰώνας τῶν αἰώνων ἀμήν.

## ΛΟΓΟΣ ΙΕ' (375)

**Περί ἡσυχίας καὶ δποίας ἐργασίας ὁφεῖλει ἔχεσθαι ὁ ἐν ταύτῃ ἀνδρείως προσκαρτερῶν.**

Περί τῆς τελεωτέρας τῶν ἀρετῶν ὀλίγα τινά προθυμούμενος εἰπεῖν, δέομαι ὑμῶν, ἀνοίξατέ μοι τά ὡτα, οἱ τοῦ μέτρου ταύτης ἐρῶντες καί εἰς τό ὕψος αὐτῆς διά τῆς προκοπῆς καί τῆς τῶν λοιπῶν ἀρετῶν καθ' ὅδόν ἀναβάσεως ἀνελθεῖν προετοιμαζόμενοι, τόν νοῦν δηλαδή ἐφιστῶντες τῇ προσοχῇ τῶν λεγομένων, ἵνα, τό ἔργον αὐτῆς διδαχθέντες ὑπό τοῦ λόγου, σπεύσητε, τῆς ἀξίας ἐφιέμενοι αὐτῆς καὶ τοῦ πλούτου, ἀξίους ἔαυτούς παραστῆσαι εἰς τήν ύποδοχήν καί τήν ἐργασίαν αὐτῆς. Ἀρξομαι δέ ἐντεῦθεν καί τοῦ λόγου τήν ἀρχήν τοιαύτην τῷ ταύτης ἐραστῇ ἐν ἐπιτόμῳ ποιήσομαι.

Γενέσθω τοιγαροῦν ὁ ἡσυχάζων καί ἐν κελλίῳ μόνος καθήμενος ως ἡ πρωτομάρτυς Θέκλα αὐτῇ γάρ ἐπί τῆς θυρίδος καθημένη καί τῇ διδασκαλίᾳ τοῦ Παύλου προσέχουσα, τῶν κοσμικῶν δηλονότι ἐκστᾶσα πραγμάτων καί τῶν σωματικῶν ἀναγκῶν (οὐ γάρ ἀφίστατο, φησίν, ἀλλά δίκην ἀράχνης προσκολληθεῖσα τῇ θυρίδι οὔτε πρός τό φαγεῖν οὔτε πρός τό πιεῖν ἔξανίστατο, ἀλλ' ἦν ἐπακροωμένη τοῦ Παύλου), ύποχωρήσαντα αὐτόν κατεδίωκεν, μόνη φυγῇ χρησαμένη καί γονεῖς καί μνηστήρα καί ἀπαντα λιποῦσα, ἐκεῖνον ἔζήτει καί ποθοῦσα κατέτρεχε, μή ἀνεχομένη ἔτέρου τινός ἐπιμνησθῆναι καθόλου (376) πλήν Παύλου. Τοσοῦτον γάρ αὐτῆς ὁ τοῦ Παύλου πόθος ἐκράτησεν, ὥστε, κυλινδουμένη ἐπί τοῦ τόπου οὗ ὁ Παῦλος διδάσκων ἐκάθητο, κατεφίλει τό ἔδαφος ἐν ᾖ ἵσταντο οἱ πόδες αὐτοῦ. Μηδέν σοι τούτων παρέργως εἰρῆσθαι δόξῃ ἀλλ' εἰ μή εὐ̄ρες, ζήτησον καί εὐ̄ρήσεις.

Γενέσθω, εἰ βούληται, καὶ ως πόρνη, τούς πόδας τοῦ Κυρίου νοερῶς κρατῶν καί φιλῶν καί βρέχων τοῖς δάκρυσι, πρός μηδένα ἀλλον ἀποβλέπων εἰ μή πρός τόν τάς ἀμαρτίας αὐτοῦ ἀφιέναι δυνάμενον. Γενέσθω καὶ ως ἡ παιδίσκη, ἦς οἱ ὀφθαλμοί εἰς χεῖρας τῆς κυρίας αὐτῆς, ἀσκαρδαμυκτί καί αὐτός ἀτενίζων εἰς χεῖρας τοῦ Κυρίου καί Θεοῦ αὐτοῦ. Γενέσθω καὶ ως νύμφη, τῷ νυμφίῳ Χριστῷ τῇ ἐνώσει συγκοιταζόμενος καί συνανιστάμενος τῇ αἰώνιῳ ζωῇ, μᾶλλον δέ ἀεί ἐν αὐτῷ μένων καί αὐτόν μένοντα ἐν αὐτῷ περιφέρων. Γενέσθω, εἰ δύναται, καὶ ως εἰς τῶν

παρισταμένων ἀρχόντων τῷ ἐπιγείῳ βασιλεῖ ἔνδον ἐν τῷ κοιτῶνι αὐτοῦ, φιλικῶς αὐτῷ καὶ μυστικῶς προσομιλῶν, προσώπῳ πρός πρόσωπον συλλαλῶν τῷ Δεσπότῃ αὐτοῦ.

Γενέσθω δὲ ἡσυχάζων ὡς οἱ ἐπί τοῦ ὅρους Θαβώρ συνανελθόντες τῷ Ἰησοῦ καὶ τὴν ἀστράφασαν αἴγλην καὶ τὴν ἐναλλαγήν τῶν ἴματίων αὐτοῦ καὶ τὸ φῶς τοῦ προσώπου αὐτοῦ θεασάμενοι, οἵ τὴν νεφέλην ἵδοντες τὴν φωτεινήν καὶ τὴν φωνήν ἀκηκοότες τὴν πατρικήν λέγουσαν «Οὗτός ἐστιν ὁ Υἱός μου ὁ ἀγαπητός», ἐκπλαγέντες πρηνεῖς ἐπί πρόσωπον ἔπεσον, ἵνα καὶ αὐτός εἰπεῖν δυνηθῇ ὡς ὁ Πέτρος «Κύριε, καλόν ἐστιν ἡμᾶς ὡδε εἶναι. Ποιήσωμεν τρεῖς σκηνάς, σοί καὶ τῷ Πατρί σου καὶ τῷ Ἅγιῷ σου Πνεύματι, τῇ μιᾷ βασιλείᾳ, εἰς κατοικίαν αἰώνιον ψυχήν καὶ σῶμα καὶ νοῦν, καινοποιοῦντες ταῦτα τῇ καθάρσει (377) καὶ τῇ τῶν ἀρετῶν ποικιλίᾳ ἐποικοδομοῦντες εἰς ὑψος». Ἡ, ὡς οἱ ἐν Ιερουσαλήμ ἐν τῷ ὑπερώῳ τότε καθήμενοι, καὶ αὐτός τὴν ἐξ ὕψους δύναμιν ἐκδεχόμενος, ἡ καὶ ἐπελθόντα τόν Παράκλητον ὡς ἐκεῖνοι δεξάμενος καὶ ὡς μεμεστωμένος γλεύκους τοῖς σαρκικοῖς νομιζόμενος καὶ ὡς κομπάζων καὶ ὑπέρ τὴν ἑαυτοῦ φύσιν κατεπαιρόμενος αὐτοῖς λογιζόμενος, διὰ τό καινά ἐκφέρειν καὶ δειρμηνεύειν διδάγματα παλαιά καὶ λαλεῖν γλώσσαις καὶ ἀνατρέπειν τούς λόγους τῶν ἀντιδιατιθεμένων τῇ διδασκαλίᾳ τοῦ Πνεύματος.

Γενέσθω καὶ ὡς Μωϋσῆς ἐπί τῆς κορυφῆς τοῦ ὅρους, μόνος ἄνω γενόμενος καὶ εἰσω τῆς νεφέλης καὶ αὐτός εἰσερχόμενος καὶ ἀπό τῶν ὀφθαλμῶν τῶν ἄλλων ἀποκρυπτόμενος δς, εἰ τοιοῦτος γένηται, οὐ τά ὀπίσθια μόνον ἵδη, ἀλλά τῷ προσώπῳ γνωστῶς ἐμφανισθήσεται τοῦ Θεοῦ καὶ, αὐτόν τόν Θεόν μόνος ὁρῶν καὶ παρ' ἐκείνου ὁρώμενος καὶ τῆς ἐκείνου ἀκούων φωνῆς, μυσταγωγηθήσεται πρῶτον τά μυστήρια τῆς βασιλείας τῶν οὐρανῶν καὶ εἰθ' οὕτως ἄλλοις νομοθετήσει φωτισθήσεται, καὶ ἄλλους τῷ φωτί φωτίσει τῆς γνώσεως ἐλεηθήσεται, ἔπειτα ἐλεήσει. Οὗτος αἵτει καὶ λαμβάνει καὶ λαβών μεταδίδωσι τοῖς αἵτοισιν αὐτόν λύεται τοῦ δεσμοῦ τῶν κακῶν καὶ λύει ἄλλους εἰθ' οὕτως αὐτός.

Γενέσθω δὲ καλῶς ἡσυχάζων ὡς οἱ ἔνδον, κεκλεισμένων τῶν θυρῶν διά τόν φόβον τῶν Ἰουδαίων, καθήμενοι καὶ τόν Ἰησοῦν εἰσελθόντα, μᾶλλον δέ ὡς πανταχοῦ ὄντα καὶ συνυπάρχοντα ἔνδον αὐτῷ, θεασάμενος, τὴν εἰρήνην διδόντα αἴτησάμενος λαβέτω, ἀλλά καὶ Πνεῦμα Ἀγιον ἐμφυσῶντα ὑποδεχέσθω μετά φόβου καὶ τρόμου. Βλεπέτω (378) δέ ἀκριβῶς καὶ ψηλαφισάτω καλῶς ταῖς νοεραῖς χερσὶ τοῦ νοός καὶ ταῖς αἰσθήσεσι τῆς ψυχῆς, εἰ αὐτό ἐκεῖνός ἐστιν ὁ ἐπί πάντων Θεός. Οὐ γάρ ἀγανακτήσει παρ' αὐτοῦ πολυπραγμονούμενος, ἀλλά, ἀποδεξάμενος αὐτοῦ τὴν ἐπαινούμενην δειλίαν, τοιαῦτά τινα εἰπῇ πρός αὐτόν «Τί τεταραγμένος εἴ καὶ διά τί διαλογισμοί ἀναβαίνουσιν ἐν τῇ καρδίᾳ σου; Εἰρήνη σοι ἐγώ εἰμι, μή φοβοῦ. Ἰδέ μου τήν τῆς θεότητος δόξαν ψηλάφησον καὶ γνῶθι δτὶ αὐτός ἐγώ εἰμι γεῦσαι καὶ ἵδε δτὶ ὁ σκότος ὧν καὶ εἰς ἄγγελον φωτός ἐν φαντασίᾳ καὶ οὐκ ἀληθείᾳ μετασχηματιζόμενος χρηστότητα καὶ γλυκύτητα καὶ χαράν καὶ ἐλευθερίαν καὶ γαληνιαῖαν κατάστασιν καὶ αἴσθησιν νοεράν καὶ φωτισμόν ψυχῆς οὔτε ἔχει, οὔτε μήν ἐμποιήσει σοι, καθώς ἐμέ θεωρεῖς τά ἀμφότερα ὄντα καὶ ἐν σοί αὐτά ἐργαζόμενον».

Ταῦτα τοιγαροῦν πάντα ὁ ἡσυχάζων οὐκ ἐν λόγοις μόνον λεγόμενα ὀφείλει νοεῖν, ἀλλά καὶ ἐργω καθ' ἐν τούτων καθ' ἐκάστην πραττόμενον ἐπ' αὐτῷ ὀφείλει ὁρᾶν. Εἰ δέ μή οὕτως ἐν τῇ κέλλῃ αὐτοῦ διάγων κάθηται, τί τό ὄφελος ἐμπερικλείειν τό ἑαυτοῦ σῶμα τοῖς τοίχοις; Ό νοῦς ἄστελός ἐστι καὶ ἀσώματος οὐ τοίχοις, ἀλλά θείω κρατούμενος Πνεύματι, ἵσταται βεβηκώς εἰς τό κατά φύσιν καὶ προσομιλῶν Θεῶ. Ό τοίνυν μόνος ἐν κελλίῳ καθήμενος, τί ἄρα ὀφείλει ποιεῖν ἔτερον, εἰ μή ἀκριβῶς οἶδεν ἃ εἴπομεν καὶ ταῦτα ἔχει ἐργασίαν πνευματικήν τε καὶ διηνεκῆ; Ό γάρ τῶν ἐντολῶν ἀποστάς καὶ ἀπό τῶν ἔργων σχολάσας σωματικῶς, εἰ μή ἐργάζεσθαι οἶδε

πνευματικῶς, πάντως ἔξ ἀμφοτέρων ἀργεῖ. Εἰ γοῦν ἡ ἀργία κακόν, ἀμαρτάνειν δύντως ὁ ταύτη στοιχῶν, ἐπειδή ὁ ἐπιστήμων ἐν ἐργασίᾳ πνευματικῇ οὐκ ἐμποδίζεται παρά τοῦτο εἰς τάς διά τοῦ σώματος ἐπιτελουμένας πράξεις τῶν ἐντολῶν τοῦ Θεοῦ, (379) ἀλλά καὶ λίαν συνεργεῖται μᾶλλον πρός ταύτας καὶ εὐκοπώτερον αὐτάς ἐργάζεται, ὁ δέ διά μόνων τῶν γινομένων ἐκτός τήν τέχνην ἐπιδεικνύμενος, ἥγουν τήν ἄσκησιν μετερχόμενος, ἐάν ἐκ τούτων σχολάσῃ, οὐκέτι καὶ ἐν τοῖς πνευματικοῖς ἐργάζεσθαι δύναται. Πῶς; “Οτι τά μέν ἐργαλεῖα καὶ τήν ὑλὴν ἐν χερσὶ περιφέρει, ὡς δέ τῆς τέχνης ἄπειρος εἰς ἔργον αὐτήν κατασκευάσαι καὶ τελειῶσαι οὐ δύναται, ἀλλά ἀσθενής καὶ ἄκαρπος ἡ ἐργασία αὐτοῦ ἀποδείκνυται. “Ινα δέ μάθης τῶν λεγομένων τήν δύναμιν, ἔξ ἑτέρων ὑποδειγμάτων σαφεστέραν σοι ταύτην ποιήσομαι.

Πόσοι, εἰ δύνασαι εἰπεῖν, ὡς ἡ πόρνη κλαῦσαι προεθυμήθησαν, οὐκ ἔλαβον δέ τήν ἄφεσιν ὡς ἐκείνη; Πόσοι εἰς τό Θαβώριον ὄρος ἀνέβησαν καὶ ἀνέρχονται μέχρι τοῦ νῦν, τόν δέ ἐκεῖσε μεταμορφωθέντα Κύριον οὐδαμῶς ἔθεάσαντο, οὐ διά τό μή παρεῖναι πάντως ἐκεῖσε Ἰησοῦν τόν Χριστόν, πάρεστι γάρ, ἀλλά διά τό μή ἀξίους εἶναι τῆς θεότητος αὐτοῦ θεατάς; Πόσοι τῶν Ιουδαίων εἰσῆλθον ἐν τῷ οἰκήματι ἔνθα ἐκάθηντο οἱ ἀπόστολοι, καὶ οὐδείς αὐτῶν ἔλαβε τόν Παράκλητον; Πόσοι τάς Γραφάς ἐρμηνεύουσι καὶ τόν ἐν ταῖς Γραφαῖς λαλοῦντα ὅλως ἡγνόησαν; Πόσοι ἐν σπηλαίοις καὶ ὄρεσιν ἐναπέψυξαν καὶ τοῦ κόσμου ὑπεράξιοι οὐ γεγόνασιν, ὥστε αὐτῶν μή εἶναι τόν κόσμον ἄξιον, ἀλλά μετά τοῦ κόσμου ὡς τῶν κριμάτων σου, Κύριε – καὶ οὗτοι συνηριθμήθησαν; Πόσοι ἡσύχασαν καὶ νῦν ἡσυχάζουσι, καὶ οὐδέ αὐτοῦ τοῦ ὀνόματος τήν σημασίαν ἐπίστανται, μή τί γε εἰπεῖν τό ἐν τῇ ἡσυχίᾳ μυστήριον; Οὐ γάρ ἀπό τῆς ἔξωθεν ἡσυχίας ἡ τοῦ Θεοῦ γνῶσις δίδοται, ὡς τινες κακῶς τό «Σχολάσατε καὶ γνῶτε ὅτι ἐγώ εἰμι ὁ Θεός» ἐπιλαμβάνουσιν, ἀλλ' ἐκ τῆς τοῦ Θεοῦ γνώσεως μᾶλλον ἡ ἡσυχία τῷ νομίμως καὶ καλῶς (380) ἀγωνιζομένω ἐγγίνεται. Εἰ γάρ σχολήν τῶν ἔργων τήν ἀποχήν, καὶ ἡσυχίαν τήν ἀργίαν καλέσομεν καὶ ἀντί τῆς ἐργασίας τῶν ἐντολῶν ταῦτα προκρίνωμεν, πῶς τόν τοῦ Χριστοῦ νόμον καὶ τήν τῶν ἀποστόλων διάταξιν ἐκπληρώσομεν, τοῦ μέν λέγοντος «Ἄ θέλετε ἵνα ποιῶσιν ὑμῖν οἱ ἄνθρωποι καὶ ὑμεῖς δόμοίως ποιεῖτε αὐτοῖς», καὶ πάλιν «Εἴ οὖν ἐγώ ὁ Κύριος καὶ ὁ διδάσκαλος ἔνιψα ὑμῶν τούς πόδας, ὁφείλετε καὶ ὑμεῖς ἀλλήλων νίπτειν τούς πόδας», καὶ πάλιν «Ο θέλων ἐν ὑμῖν εἶναι πρῶτος ἔστω πάντων ἔσχατος καὶ πάντων δοῦλος καὶ πάντων διάκονος», τοῦ δέ «Ο ἀργός μηδέ ἐσθιέτω», καὶ ἀλλαχοῦ «Πάντα ὑμῖν ὑπέδειξα καὶ ὅπως δεῖ ἐργαζομένους ἀντιλαμβάνεσθαι τῶν ἀσθενούντων», καὶ «Αἱ χεῖρες αὗται διηκόνησαν ἐμοί καὶ τοῖς σύν ἐμοί».

Πάντες γάρ οἱ ἀπόστολοι καὶ οἱ ἔξ αὐτῶν θεοφόροι πατέρες οὐδαμοῦ τῆς διά τῶν ἔργων εὐαρεστήσεως τήν ἡσυχίαν προέκριναν, ἀλλά διά τῆς τῶν ἐντολῶν ἐκπληρώσεως τήν πίστιν ἐπιδειξάμενοι τῆς τοῦ Θεοῦ ἀγάπης ἐν γνώσει κατηξιώθησαν καὶ, ὡς νομίμως ἀγωνισάμενοι καὶ ἔπαθλον τῆς νίκης τήν ἐν ἀγάπῃ γνῶσιν Θεοῦ λαβόντες καὶ εἶναι σύν αὐτῷ ἐπιποθοῦντες, ἔξω τοῦ σταδίου καὶ τῶν ἐν πολέμοις ταραχῶν ἐγένοντο καὶ ἔτι οἱ νομίμως ἀγωνιζόμενοι ἔξω τούτων γίνονται, ἀμερίμνως καὶ ἀνεπιμίκτως τῶν κάτω καὶ λυπηρῶν τάς ἐπικαρπίας τῶν πόνων ἐπαπολαύοντες. Ἐπάν δέ τοῦ τοιούτου καλοῦ ἀκορέστως κατατρυφήσωσι καὶ βεβαιωθῶσιν ὡς «οὐκ ἄξια, κατά τόν θεῖον Ἀπόστολον, τά παθήματα τοῦ νῦν καιροῦ πρός τήν μέλλουσαν ἀποκαλύπτεσθαι δόξαν» καὶ ὅτι «ἔκαστος λήψεται τόν μισθόν κατά τόν ἴδιον κόπον», οὐκ ἐν τοῖς προλαβοῦσιν ἀθλοῖς ἀρκοῦνται, ἀλλά πάλιν ἀπό τῆς ἀνέσεως (381) καὶ τῆς τοιαύτης τρυφῆς ἐπί τούς ἀγῶνας χωροῦσι, κατά τό εἰρημένον ὑπό τοῦ Θεολόγου, ἀπό τῆς ἡσυχίας ἐπί τόν λόγον, οὐχ ἔαυτοῖς, εἰ καὶ ἔαυτοῖς, ἀλλ' ὅν ποθοῦσι καὶ ὡς ἀντιποθοῦνται Θεῷ φιλοτιμούμενοι. Οὐκέτι δέ τύπτοντες καὶ τυπτόμενοι, οὐδέ ἐν τῷ προτέρῳ τρόπῳ τοῖς ἔχθροῖς συμπλέκονται,

άλλα φοβεροί αύτοῖς καί μόνη τῇ ἰδέᾳ εἰσίν μόνον γάρ ἀναφανέντων, εἰς φυγήν μέν τρέπονται οἱ τούτων ἔχθροί, οἱ δέ γε παρ' ἐκείνων τρωθέντες εὐθύς θεραπεύονται, δεσμοῦνται καί ἐπαλείφονται παρ' αὐτῶν καί διδάσκονται, πῶς δεῖ προσέρχεσθαι τοῖς τοιούτοις, ἐν ποίοις τε ὅπλοις καί μηχανήμασι ποταποῖς.

Ταῦτα εἴ μή καθ' ἐν ὁ ἡσυχάζων καί ὁ προεστώς ἄλλων καί ὁ διδάσκων ἑτέρους ἐπίσταται, οὕτε ἡσυχάζων ἐστίν ὁ δοκῶν ἡσυχάζειν, ἀλλ' ἐν ἀγνοίᾳ κάθηται, μόνον περικεκλεισμένος τὸ σῶμα οὕτε προεστώς ἐστιν ὁ δοκῶν προεστάναι, ἀλλ' ἐν ὁδῷ ἥ οὐκ ἐπίσταται, μᾶλλον δέ ἔξω τῆς ὁδοῦ, πορευόμενος, τούς ἀκολουθοῦντας αὐτῷ σύν αὐτῷ εἰς αἰώνιου πυρός κρημνόν ἀπορρίψει οὕτε διδάσκαλος ἄλλων ἐστίν ὁ διδάσκεν δοκῶν, ἀλλά ψεύστης καί πλάνος, δτὶ τὴν ἀληθινήν σοφίαν, τὸν Κύριον ἡμῶν Ἰησοῦν Χριστόν, οὐκ ἔχει ἐν ἑαυτῷ. Τί δέ χρή καί λέγειν περὶ τοῦ δεσμεῖν καί λύειν τούς οὕτως ἔχοντας, δπου γε καί οἱ τὸν Παράκλητον ἔχοντες ἐν ἑαυτοῖς ἀφιέντα τά ἀμαρτήματα φρίττουσι μή τι τῶν παρά γνώμην τοῦ ἐν αὐτοῖς ὄντος καί δι' αὐτῶν λαλοῦντος ἐργάσωνται; Ἀλλά τίς οὕτω μανείς καί ἐπί τοσοῦτον θράσους ἀρθείς πρός τοῦ τόν Παράκλητον δέξασθαι εἴπῃ καί ποιήσει ἔργα τοῦ Πνεύματος καί ἀνευ γνώμης Θεοῦ τά τοῦ Θεοῦ διαπράξεται; Οὐαί τοῖς ταῦτα τολμῶσιν ἐν τῇ φοβερᾷ ἡμέρᾳ τῆς κρίσεως, ἐν ἥ ὁ ἀδέκαστος καί ἀπαραλόγιστος κριτής Κύριος κάθηται ἐπί θρόνου καί βήματος φοβεροῦ, ἀποδιδούς ἐκάστῳ κατά τά ἔργα καί τάς ἐνθυμήσεις καί τούς (382) λόγους αὐτοῦ ὃ πρέπει πᾶσα δόξα, τιμή καί προσκύνησις σύν τῷ πατρί καί τῷ Ἅγιῳ Πνεύματι νῦν καί ἀεί καί εἰς τούς ἀτελευτήτους αἰώνας τῶν αἰώνων ἀμήν.

**Τοῦ δούλου πατρός ἡμῶν Συμεών τοῦ Νέου Θεολόγου, ἡγουμένου μονῆς τοῦ ἀγίου Μάμαντος τῆς Ξηροκέρκου, κεφάλαια πρακτικά καί θεολογικά ρ'. (383)**

α'. Θεός τοῖς μέν σωματικῶς ὄρῶσιν οὐδαμοῦ ἐστιν, ἀόρατος γάρ, τοῖς δέ πνευματικῶς νοοῦσι πανταχοῦ ἐστι, πάρεστι γάρ ἐν γάρ τῷ παντί καί ἐκτός τοῦ παντός ἐστιν, ἐν τούτῳ καί ἐγγύς ἐστι τοῖς φοβουμένοις αὐτόν καί μακράν ἀπό ἀμαρτωλῶν ἡ σωτηρία αὐτοῦ.

β'. Μνήμη Χριστοῦ φωτίζει τόν νοῦν καί δαίμονας ἐκδιώκει τό δέ φῶς τῆς Ἁγίας Τριάδος φαῖνον ἐν καθαρῷ καρδίᾳ παντός ἀφιστῷ τοῦ κόσμου καί τόν μέτοχον αὐτοῦ ἀπ' ἐντεῦθεν ἥδη ἐμφορεῖσθαι ποιεῖ τῆς μελλούσης δόξης, καθόσον ἀνθρώπῳ χωρητόν τῷ ὑπό τῆς ἄνωθεν χάριτος ἐνεργούμενῳ, κρυπτομένῳ δέ εἰσέτι τῷ παραπετάσματι τῆς σαρκός.

γ'. Εἰ οὐδέν εἶτερον μετά τήν παρέλευσιν τῶν ὄρωμένων, εἰ μή μόνος ὁ Θεός ἐστι, καί ἔστι καί ἔσεται, πάντως οἱ τῆς αὐτοῦ χάριτος ἐν τῷ κόσμῳ τούτῳ πλουσίως μετέχοντες, εἰ καί τῇ γῇ πάρεισιν, ἀλλά τό πλεῖστον ἥδη τῷ μέλλοντι αἰώνι συνήφθησαν, οἵ καί στένουσί πως τῇ σκιᾷ καί τῷ ἐφολκίῳ βαρούμενοι.

δ'. Ὁ Κύριος οὐ τούς ἀπλῶς διδάσκοντας μακαρίζει ἀλλά τούς πρότερον διά τῆς τῶν ἐντολῶν ἐργασίας ἀναβλέψαι ἀξιωθέντας καί θεασαμένους ἐν ἑαυτοῖς τό φωτίζον (384) φῶς τοῦ Πνεύματος ἀστράπτον καί δι' αὐτοῦ γνόντας ἐν ἀληθινῇ τούτου ὄράσει καί γνώσει καί ἐνεργείᾳ τά περὶ ὃν εἰπεῖν καί ἄλλους διδάξαι χρή οὖν οὕτω πρῶτον, ὡς εἴρηται, ἀναχθῆναι τούς διδάσκειν ἐπιχειροῦντας, ἵνα μή περὶ ὃν οὐκ ἐπίστανται λέγοντες τούς πειθούμενους αὐτοῖς καί ἑαυτούς πλανήσαντες ἀπολέσωσιν.

ε'. Ό μή φοβούμενος τόν Θεόν ού πιστεύει ὅτι ἔστι Θεός, ἄφρων γάρ ἐστιν ὁ δέ τοῦτο πιστεύων φοβεῖται αὐτόν, φοβούμενος δέ τηρεῖ τάς αὐτοῦ ἐντολάς ὁ δέ φοβεῖσθαι λέγων τόν Θεόν, μή φυλάσσων δέ τάς ἐντολάς αὐτοῦ, ψεύστης ἐστί καί ὁ φόβος τοῦ Θεοῦ οὐκ ἐστιν ἐν αὐτῷ οὔ γάρ, φησί, φόβος, ἐντολῶν τήρησις τούτου δέ μή ὄντος ἐν ἡμῖν μηδέ τῆς φυλακῆς τῶν θείων ἐντολῶν, οὐδέν τῶν ἔθνικῶν καί ἀπίστων διενηρόχαμεν.

στ'. Ή πίστις καί ὁ τοῦ Θεοῦ φόβος καί ἡ τήρησις τῶν αὐτοῦ ἐντολῶν κατά ἀναλογίαν τῆς καθάρσεως τούς μισθούς προξενεῖ καθόσον γάρ καθαιρόμεθα κατά τοσοῦτον εἰς ἀγάπην Θεοῦ ἀπό τοῦ φοβεῖσθαι αὐτόν ἀναγόμεθα καί οίονεί μεταβαίνομεν ἀπό τοῦ φόβου κατά προκοπήν ἐπί το ἀγαπᾶν τόν Θεόν καί τηνικαῦτα ἀκούομεν πρός αὐτοῦ «Ο ἔχων τάς ἐντολάς μου καί τηρῶν αὐτάς ἐκεῖνός ἐστιν ὁ ἀγαπῶν με». Καί οὕτω προστιθῶμεν ἐπί τοῖς ἀγῶσιν ἀγῶνας, ἵνα τήν ἀγάπην ἀπό τῶν ἔργων ἐπιδειξώμεθα. Τούτου δέ γενομένου, αὐτός ως ὑπέσχετο ἡμᾶς ἀγαπᾶ ἀπό τοῦ δέ ἡμᾶς ἀγαπῶντος, καί ὁ Πατήρ αὐτοῦ ὡσαύτως ἡμᾶς ἀγαπᾶ, προοδοποιοῦντος τοῦ Πνεύματος δηλαδή καί τήν οἰκίαν προευτρεπίζοντος ως ἐν μιᾷ συνόδῳ τῶν ὑποστάσεων μονήν γίνεσθαι ἡμᾶς Πατρός καί Υἱοῦ καί Ἅγιου Πνεύματος.

ζ. Ή γνωστῶς καί εὐαισθήτως γινομένη ἐνοίκησις τῆς τρισυποστάτου θεότητος ἐν τοῖς τελείοις ού πλήρωσις πόθου ἐστιν, (385) ἀλλά μᾶλλον ἀρχή καί αἰτία σφοδροτέρου καί μείζονος πόθου. Ἔκτοτε γάρ οὐκ ἐῇ τόν ὑποδεξάμενον αὐτήν ἡρεμεῖν, ἀλλ' ως ὑπό πυρός ἀεί ἐκκαιόμενον καί πυρούμενον ἐπαίρεσθαι εἰς φλόγα πόθου θειοτέρου ποιεῖ. Κατάληψιν γάρ καί τέλος τοῦ ποθουμένου εὑρεῖν ὁ νοῦς μή δυνάμενος οὐδέ μέτρον τῷ πόθῳ καί τῇ ἀγάπῃ δυναται δοῦναι, ἀλλά τῷ ἀτελέστῳ τέλει φθάσαι καί καταλαβεῖν βιαζόμενος, ἀτέλεστον ἀεί τόν πόθον καί ἀπλήρωτον τήν ἀγάπην ἐν ἑαυτῷ περιφέρει.

η'. Ό εἰς τοῦτο τό πέρας ἔλθων ού δοκεῖ εύρηκεναι ἀρχήν πόθου ἢ ἀγάπης ἐν ἑαυτῷ τοῦ Θεοῦ, ἀλλ' ως μή ἀγαπῶν τόν Θεόν διάκειται, τό πλήρωμα τῆς ἀγάπης μή καταλαβεῖν δυνηθείς ὅθεν καί ως ἔσχατον ἡγούμενος ἑαυτόν πάντων τῶν φοβουμένων τόν Θεόν, ἀνάξιον ἑαυτόν ἡγεῖται ἀπό ψυχῆς καί τῆς μετά τῶν πιστῶν σωτηρίας.

θ'. «Πάντα δυνατά τῷ πιστεύοντι». Ή γάρ πίστις ἀντί δικαιοσύνης λογίζεται. «Τέλος γάρ νόμου Χριστός». Ή δέ εἰς αὐτόν πίστις δικαιοῖ καί τελειοῖ τόν πιστεύοντα, ως ἀντί ἔργων νόμου λογιζομένης τῆς εἰς Χριστόν πίστεως, ἥτις διά τῶν ἐντολῶν τοῦ εὐαγγελίου βεβαιουμένη καί δεικνυμένη, ζωῆς αἰωνίου τῆς ἐν αὐτῷ τῷ Χριστῷ μετόχους τούς πιστούς ἀπεργάζεται.

ι'. Πίστις ἐστί τό διά Χριστόν ὑπέρ τῆς αὐτοῦ ἐντολῆς ἀποθανεῖν καί τόν θάνατον τοῦτον ζωῆς πρόξενον εἶναι πιστεύειν, τήν πτωχείαν ως πλοῦτον λογίζεσθαι, τήν εὐτέλειαν καί ἔξουδένωσιν ως δόξαν τῷ ὄντι καί περιφάνειαν, καί ἐν τῷ μηδέν ἔχειν τά πάντα κατέχειν πιστεύειν μᾶλλον δέ κεκτῆσθαι «τόν ἀνεξιχνίαστον πλοῦτον τῆς ἐπιγνώσεως τοῦ Χριστοῦ» καί πηλόν ἢ καπνόν ἄπαντα τά δρώμενα καθορᾶν.

ια'. Ή εἰς Χριστόν πίστις ἐστί τό μή μόνον καταφρονῆσαι (386) τῶν ἐν τῷ βίῳ τερπνῶν, ἀλλά καί τό καρτερῆσαι καί ὑπομεῖναι πάντα πειρασμόν ἐπερχόμενον ἐν λύπαις καί θλίψει καί συμφοραῖς, ἔως ἂν θελήσῃ καί ἐπισκέψηται ἡμᾶς ὁ Θεός. «Υπομένων γάρ, φησίν, ὑπέμεινα τόν Κύριον καί προσέσχε μοι».

ιβ'. Οἱ τούς ἑαυτῶν γονεῖς ἔν τινι προτιμῶντες τῆς τοῦ Θεοῦ ἐντολῆς πίστιν ού κέκτηνται πρός Χριστόν πάντως γάρ ὑπό τῆς ἴδιας κρίνονται συνειδήσεως, εἴ γε καί συνείδησιν ζῶσαν ἔχουσι περί τῆς ἀπιστίας αὐτῶν πιστῶν γάρ τοῦτό ἐστι τό ἐν

μηδενί μηδαμῶς τοῦ μεγάλου Θεοῦ καὶ σωτῆρος ἡμῶν Ἰησοῦ Χριστοῦ παραβαίνειν τήν ἐντολήν.

ιγ'. Πίστις ἡ εἰς Θεόν ἐπιθυμίαν καλῶν ἔτεκε καὶ φόβον κολάσεων ἡ δέ τῶν κρειττόνων ἐπιθυμία καὶ ὁ φόβος τῶν κολάσεων τήρησιν ἐντολῶν ἀκριβῆ κατειργάσαντο, ἡ δέ ἀκριβής τῶν ἐντολῶν τήρησις τήν ἰδίαν τούς ἀνθρώπους ἐκδιδάσκει ἀσθένειαν, ἡ δέ κατανόησις τῆς ἀληθοῦς ἀσθενείας ἡμῶν θανάτου μνήμην ἐγέννησεν ὁ δέ σύνοικον ταύτην κτησάμενος αὐτός μαθεῖν ἐμπόνως ζητήσει ὅποια ἔσται αὐτῷ τὰ μετά τήν ἔξοδον τοῦ βίου τούτου καὶ ἀναχώρησιν ὁ δέ ἀεί περὶ τῶν μελλόντων γνῶναι σπουδάζων πρῶτον πάντων ἑαυτόν ἀποστερῆσαι τῶν παρόντων ὀφείλει ὁ γάρ ἐν τούτοις καὶ μέχρις εὔτελοῦς τινος ὑπό προσπαθείας κρατούμενος ἐκείνων τήν γνῶσιν τελείαν οὐ δύναται κτήσασθαι. Εἰ δέ καὶ ταύτης γεύσεται κατ' οἰκονομίαν τινά τοῦ Θεοῦ, εἰ μή τάχιον ἔάσει τά ὑφ' ὃν καὶ ἐν οἷς κρατεῖται κατά προσπάθειαν καὶ ὅλος τῆς τοιαῦτης γένηται γνώσεως, μηδέν ἔτερον ταύτης ἔξωθεν ἐννοεῖν ἐκουσίως καταδεχόμενος, καὶ αὕτη ἦν δοκεῖ ἔχειν ἀρθήσεται ἀπ' αὐτοῦ.

ιδ'. Ἡ ἀποταγή τοῦ κόσμου καὶ παντελής ἀναχώρησις, ξενιτείαν ἀναλαβομένην πάντων τῶν ἐν βίῳ ύλῶν καὶ (387) ἥθῶν καὶ γνωμῶν καὶ προσώπων καὶ ἄρνησιν σώματος καὶ θελήματος, μεγάλης ὡφελείας πρόδεινος γίνεται τῷ οὗτῳ θερμῶς ἀποταξαμένῳ ἐν βραχεῖ τῷ καιρῷ.

ιε'. Ὁ φεύγων τόν κόσμον, ὅρα μηδαμῶς δῶς σήν ψυχήν εἰς παράκλησιν κατ' ἀρχάς, ἐν αὐτῷ τάς οἰκήσεις ποιούμενος, εἰ καὶ πάντες σε τοῦτο ποιεῖν συγγενεῖς καὶ φίλοι καταναγκάζουσι. Τοῦτο γάρ αὐτοῖς οἱ δαίμονες ὑποβάλλουσιν, ὅπως τήν θέρμην ἀποσβέσωσι τῆς καρδίας σου εἰ γάρ καὶ μή τελείως ἐμποδίσαι σου τήν πρόθεσιν δυνηθῶσιν, ἀλλά γε χαυνοτέραν ταύτην πάντως καὶ ἀσθενὴ ἀπεργάσονται.

ιστ'. "Οταν πρός πάντα τά τοῦ βίου ἡδέα εὑρεθῆς ἀνδρεῖος καὶ ἀπαράκλητος, τότε εἰς συμπάθειαν δῆθεν οἱ δαίμονες τούς συγγενεῖς μετατρέψαντες, κλαίειν ποιοῦσι καὶ θρηνεῖν διά σέ πρό προσώπου σου. Καί τοῦτο ἀληθές εἶναι γνώση, ὅταν σύ μὲν ἀτρεπτος καὶ ἐν ταύτῃ ἐμμείνης τῇ προσβολῇ, ἐκείνους δέ εἰς μανίαν τήν κατά σου καὶ μῖσος αἴφνης ἔξαφθέντας ἵδης καὶ ὡς ἔχθρόν σε ἀποστρεφομένους καὶ ὁρᾶν οὐκ ἔθελοντας.

ιζ'. Τήν παρά τῶν γονέων καὶ ἀδελφῶν καὶ φίλων σου θλῖψιν ὄρῶν διά σέ γινομένην, γέλα ἐπί τῷ ὑποβάλλοντι ταῦτα ποικίλως κατά σου γίνεσθαι δαίμονι καὶ μετά φόβου καὶ σπουδῆς πολλῆς ὑποχώρησον καὶ τόν Θεόν ἐκτενῶς ἐκδυσώπει τοῦ τάχιον εἰς λιμένα καλοῦ πατρός καταντῆσαι σε, ἐν ᾧ τήν ψυχήν σου κεκοπωμένην καὶ πεφορτισμένην ὑπάρχουσαν αὐτός ἀναπαύσει πολλά γάρ ἔχει τό πέλαγος τοῦ βίου πρόξενα κινδύνων καὶ ἀπωλείας ἐσχάτης.

ιη'. Ό μισῆσαι θέλων τόν κόσμον ἀγάπην ἐκ βαθέων ψυχῆς ἔχειν ὀφείλει πρός τόν Θεόν καὶ μνήμην τούτου ἀέναον οὐδέν γάρ ἔτερον ὡς ταῦτα μετά χαρᾶς πάντα καταλιμπάνειν ποιεῖ καὶ σκυβάλων δίκην αὐτά ἀποστρέφεσθαι.

ιθ'. Μή θέλε δι' εὐλόγους αἰτίας ἢ μᾶλλον ἀλόγους τῷ (388) κόσμῳ προσμεῖναι τό σύνολον, ἀλλ' ὅτε κληθῆς, συντόμως ὑπάκουουσον ἐν οὐδενί γάρ ἔτέρῳ οὕτω Θεός ὡς ἐν ταχύτητι ἡμῶν ἐπευφραίνεται, ἐπειδή καὶ κρεῖσσον ὑπακοή σύντομος μετά πενίας ἢ βραδύτης μετά πλήθος χρημάτων.

κ'. Εἰ ὁ κόσμος καὶ τά ἐν τῷ κόσμῳ πάντα παρέρχονται, ὁ δέ Θεός μόνος ἀΐδιός ἔστι καὶ ἀθάνατος, χαίρετε δοσοὶ δι' αὐτὸν τά φθαρτά κατελείψατε φθαρτά δέ εἰσιν οὐ μόνον πλοῦτος καὶ χρήματα, ἀλλά καὶ πᾶσα ἡδονή καὶ ἀπόλαυσις ἀμαρτίας φθορά ἔστι μόναι δέ αἱ τοῦ Θεοῦ ἐντολαί φῶς εἰσὶ καὶ ζωή καὶ τοῦτο παρά πάντων καλοῦνται.

κα'. Εἰ φλόγα ἔλαβες, ἀδελφέ, καί δραμών παρεγένου ἐν κοινοβίῳ ἡ πνευματικῷ πατρὶ διά τοῦτο, κἄν προτρέπῃ παρ' αὐτοῦ ἡ παρά τῶν συνασκομένων σοι ἀδελφῶν λουτροῖς ἡ βρώμασιν ἡ ἄλλαις θεραπείαις σωματικαῖς χρήσασθαι ἀναπαύσεως χάριν, τοῦτο μή καταδέξῃ, ἀλλ' ἀεί παρεσκευασμένος ἔσο πρός νηστείαν, πρός κακοπάθειαν, πρός ἐγκράτειαν ἀκροτάτην, ἵνα, εἰ μέν παρά τοῦ σοῦ ἐν Κυρίῳ πατρός προτραπῆς μετασχεῖν παρακλήσεως, εὑρεθῆς ἐκείνω μέν ὑπήκοος, τό δέ ἴδιόν σου μηδέ ἐν τούτῳ ποιῶν ἐκ προαιρέσεως θέλημα εἰ δέ μή, μετά χαρᾶς ὑπομενεῖς ἅπερ ἐκουσίως ποιῆσαι ἡθέλησας ψυχικῶς ὡφελούμενος. Τοῦτο γάρ φυλάττων, ἐση διά παντός ἐπί πᾶσιν ὡς νηστεύων καί ἐγκρατευόμενος καί τό ἴδιον ἀποταξάμενος παντάπασι θέλημα οὐ μήν δέ ἀλλά καί τήν ἐνοῦσαν ἐν τῇ καρδίᾳ σου φλόγα ἀσθεστὸν διατηρήσεις, τήν πάντων καταφρονεῖν σε βιάζουσαν.

κβ'. "Οταν πάντα τά παρ' ἔαυτῶν οἱ δαίμονες πράξωσι καί τόν κατά Θεόν ἡμῶν σκοπόν μεταστῆσαι οὐ δυνηθῶσιν ἡ ἐμποδίσαι, τότε τοῖς τήν εὐλάβειαν ὑποκρινομένοις ὑπεισέρχονται καί δι' αὐτῶν τούς ἀγωνιζομένους ἐμποδίζειν πειρῶνται. Καί πρῶτον μέν, ὡς ἐξ ἀγάπης δῆθεν καί συμπαθείας κινούμενοι, εἰς σωματικάς ἀναπαύσεις (389) χωρεῖν παραινοῦσιν αὐτοῖς, ἵνα μή καί τό σῶμα ἀδυνατήσῃ, φησί, καί εἰς ἀκηδίαν ἐμπέσητε. "Ἐπειτα εἰς συντυχίας ἀνωφελεῖς ἐκκαλούμενοι, τάς ἡμέρας ἐν ταύταις προσαναλίσκειν αὐτούς ποιοῦσιν. Εἰ μέν τις ὑπακούσας τῶν σπουδαίων ὁμοιωθῇ αὐτοῖς, στρέφονται καί ἐπεγγελῶσι τήν αὐτοῦ ἀπώλειαν εἰ δέ μή ὑπαχθῇ τοῖς αὐτῶν λόγοις, ἀλλά τηρεῖ ἔαυτόν ξένον ἐκ πάντων καί σύννουν καί ἀπαρρησίαστον, κινοῦνται εἰς φθόνον καί πάντα ποιοῦσι καί πράττουσιν ἔως οὗ καί τῆς μονῆς αὐτόν ἐκδιώξωσιν οὐ φέρει γάρ κενοδοξία ἄτιμος ἐπαινούμενην ταπείνωσιν ὁρᾶν ἀπεναντίας αὐτῆς.

κγ'. "Ἄγχεται κενόδοξος ταπεινόφρονα ὁρῶν προχέοντα δάκρυα καί δισσῶς ὡφελούμενον, Θεόν Ἱλεω δι' αὐτῶν ἐργαζόμενον καί ἀνθρώπους εἰς ἔπαινον ἐπισπώμενον ἀβουλήτως.

κδ'. Ἀφ' οὗ σεαυτόν ὅλον τῷ πνευματικῷ σου ἀναθῇ πατρί, ἵσθι ὡς ξένος εἰ ἐπί πᾶσιν οἵς ἔξωθεν ἐπιφέρῃ, ἀνθρωπίνοις λέγω πράγμασί τε καί χρήμασιν οὗ χωρίς μηδέν ἐν αὐτοῖς πρᾶξαι ἡ ποιῆσαι θελήσῃς, ἀλλά μηδέ μικρόν ἡ μέγα αἰτήσῃ πρᾶγμα αὐτῷ ἔᾶσαί σοι, εἰ μή τοι αὐτός τῇ οἰκείᾳ γνώμῃ, ἡ προστάξῃ λαβεῖν ἡ αὐτός ἐκεῖνος αὐτοχείρως παρέξῃ σοι.

κε'. Μή δῶς ἄνευ τοῦ κατά Θεόν πατρός σου ἐλεημοσύνην ἐξ ὧν χρημάτων εἰσήνεγκας, ἀλλά μηδέ διά μεσίτου σου λαβεῖν τινα ἐξ αὐτῶν παρ' ἐκείνου θελήσῃς. Κρείττον γάρ πτωχόν καί ξένον εἶναί τε καί ἀκούειν σε ἡ σκορπίζειν χρήματα καί διδόναι τοῖς πένησι, εἰσαγωγικόν δύντα πίστεως δέ ἀκραιφνοῦς τό πάντα ὡς ἐν χειρὶ Θεοῦ ἡ τοῦ πνευματικοῦ πατρός ἀναθέσθαι βουλήσει.

κσ'. Μή δή λαβεῖν ὕδατος αἰτήσῃ ποτόν, εἰ καί συμβῇ σε φλέγεσθαι, μέχρις ἄν οἴκοθεν κινηθείς δὲ πνευματικός σου πατήρ προτρέψηται. "Ἄγχε γάρ σεαυτόν καί βιάζου ἐν πᾶσι, πείθων καί λέγων τῷ λογισμῷ «Εἴ θέλει ὁ Θεός» καί εἰ ἡς ἄξιος τοῦ πιεῖν, ἀποκαλύπτει πάντως τῷ πνευματικῷ σου (390) πατρί καί λέγει σοι «Πίε» καί τηνικαῦτα πίεσαι μετά καθαροῦ συνειδότος, εἰ καί παρά τόν καιρόν ἡ ὥρα ἐστίν.

κζ'. Ὁ πεῖραν ἐσχηκῶς πνευματικῆς ὡφελείας καί ἀνόθευτον πίστιν κτησάμενος, μάρτυρα τῆς ἀληθείας τόν Θεόν προβαλλόμενος εἶπεν «Ἐθέμην τοιοῦτον ἐν ἐμαυτῷ λογισμόν ὡς μήτε φαγεῖν μήτε πιεῖν αἰτήσασθαί ποτε τῷ πατρί μου ἡ πάρεξ αὐτοῦ μεταλαβεῖν τινος τό καθόλου, ἔως ἄν ὁ Θεός πληροφορήσῃ αὐτόν καί προστάξῃ μοι καί οὕτως ἔχων οὐδέποτε, φησί, τοῦ σκοποῦ μου ἀπέτυχον».

κη'. Ὁ πίστιν κτησάμενος ἐναργῆ πρός τόν κατά Θεόν πατέρα αὐτοῦ, βλέπων αὐτόν, αὐτόν βλέπειν λογίζεται τόν Χριστόν καί συνών ἡ ἀκολουθῶν αὐτῷ, Χριστῷ συνεῖναι καί ἀκολουθεῖν βεβαίως πιστεύει. Ὁ τοιοῦτος οὐκ ἐπιθυμήσει ἐτέρω τινί

δομιλησαί ποτε, οὐ προτιμήσει τι τῶν τοῦ κόσμου πραγμάτων ὑπέρ τήν ἐκείνου μνήμην ὁμοῦ καὶ ἀγάπην. Τί γάρ καὶ μεῖζον ἡ ὥφελιμώτερον ἐν τῇ παρούσῃ καὶ ἐν τῇ μελλούσῃ ζωῇ τοῦ συνεῖναι Χριστῷ; Τί δέ καὶ ὠραιότερον ἡ γλυκύτερον τῆς θέας αὐτοῦ; Εἰ δέ καὶ δομιλίας ἀξιοῦται τῆς παρ' αὐτοῦ, πάντως ζωήν τήν αἰώνιον ἐκ ταύτης ἀρύεται.

κθ'. 'Ο ἐκ διαθέσεως τούς λοιδοροῦντας ἡ ἀδικοῦντας ἡ μισοῦντας καὶ ἀποστεροῦντας αὐτὸν ἀγαπῶν καὶ ὑπέρ τούτων εὐχόμενος, εἰς προκοπήν ἐν ὄλιγῳ μεγάλῃ ἀνέρχεται. 'Ἐν αἰσθήσει γάρ καρδίας τοῦτο γινόμενον εἰς ἄβυσσον ταπεινώσεως καὶ εἰς δακρύων πηγάς τό λογιζόμενον καταφέρει, ἐν οἷς καταποντίζεται τό τριμερές τῆς ψυχῆς ἀνάγει δέ εἰς οὐρανόν ἀπαθείας τόν νοῦν καὶ θεωρητικόν ἀπεργάζεται καὶ τῇ γεύσει τῆς ἐκείθεν χρηστότητος πάντα σκύβαλα τά τοῦ παρόντος βίου ἡγεῖσθαι ποιεῖ καὶ αὐτήν δέ τήν τροφήν καὶ τήν πόσιν μή ἐνηδόνως ἡ συχνοτέρως προσίσθαι.

λ'. (391) Πίστιν ἐναργῇ ἔδειξεν ὁ καὶ τό τόπον, ἐν ᾧ ὁ ὀδηγός καὶ πατήρ αὐτοῦ ἵσταται, ὡς ἄγιον εὐλαβούμενος καὶ τόν κονιορτόν τῶν ποδῶν αὐτοῦ χερσὶ λαμβάνων ζεόντως καὶ ἐπιχέων τῇ ἑαυτοῦ κεφαλῇ καὶ τῇ καρδίᾳ προσαλείφων, ὡς ἴαμα τῶν τούτου παθῶν καὶ τῶν ἀμαρτημάτων καθαρτικόν, ἐκείνῳ δέ αὐτῷ μή προσεγγίσαι τολμῶν μηδὲ ἀπλῶς προσψαῦσαι τίνος τῶν αὐτοῦ χιτῶνων ἡ σκεπασμάτων ἄνευ τῆς ἐκείνου προστάξεως καὶ μεταχειριζόμενός τι τῶν ἐκείνου, μετά φόβου καὶ μετά αἰδοῦς τοῦτο ποιεῖ, ἀνάξιον ἑαυτόν κρίνων μή μόνον τῆς τούτων θέας καὶ λειτουργίας, ἀλλά καὶ τῆς ἐν τῇ κέλλῃ αὐτοῦ διαγωγῆς.

λα'. Πολλοί μέν τῷ βίῳ τούτῳ καὶ τοῖς τοῦ βίου πράγμασιν ἀποτάσσονται, ὀλίγοι δέ καὶ τοῖς θελήμασιν ἑαυτῶν περὶ ὧν καὶ ὁ θεῖος λόγος καλῶς ἀποφαίνεται «Πολλοί μέν κλητοί» λέγων «ὅλιγοι δέ ἐκλεκτοί».

λβ'. "Οταν μετά πάσης κάθῃ ἐπί τραπέζης τῆς ἀδελφότητος καὶ νοερῶς σοι σκιά τά πάντα τοῖς ὀφθαλμοῖς ὑπογράφωνται καὶ τοῦ ἡδεος τῶν βρωμάτων οὐκ ἐπαισθάνῃ, ἀλλ' ὅλην ἔχεις τήν ψυχήν τῷ θαύματι ἔκπληκτον καὶ τοῖς δάκρυσιν ἔμπλεον, τότε γίνωσκε τήν τοῦ Θεοῦ σοι χάριν οὕτω ταῦτα ὑποδεικνύειν διά τήν ἐκ τοῦ φόβου πολλήν σου ταπείνωσιν, δπως, ἰδών τά ποιήματα τοῦ Θεοῦ καὶ διδαχθείς τῶν αἰσθητῶν τήν ἀδράνειαν, εἰς ἀγάπην τῶν νοητῶν μετεγκεντρίσης τόν φόβον σου. Καὶ αὕτη ἐστίν ἡ πνευματική γνῶσις, ἦν καὶ λεγομένην ἀκούεις, ἢτις μέσον τοῦ φόβου καὶ τῆς ἀγάπης εύρισκεται καὶ ἀπό τούτου εἰς ταύτην διαβιβάζει ἀνεπαισθήτως καὶ ἀκινδύνως τόν ἄνθρωπον.

λγ'. Οὐκ ἐνδέχεται ἄλλως τήν εἰς Θεόν τελείαν ἀγάπην ἀναφαίρετον κτήσασθαί τινα εἰ μή κατά τό μέτρον τῆς πνευματικῆς γνώσεως αὕτη δέ κατά μικρόν αὐξάνεται (392) τῇ πρακτικῶς πονούσῃ καθ' ἐκάστην ψυχῇ. Τοῦτο γάρ εἰδώς καὶ ὁ Ἀπόστολος ἔφη «Ἄπό γάρ τοῦ μεγέθους καὶ τῆς καλλονῆς τῶν κτισμάτων ἀναλόγως ὁ γενεσιούργος θεωρεῖται».

λδ'. Μέγεθος οὐρανοῦ καὶ γῆς πλάτος καὶ τῶν ἄλλων ἀπάντων τούς λόγους οὐδεὶς ἀξίως καταμαθεῖν δύναται τοῖς αἰσθητοῖς ὀφθαλμοῖς. Τά γάρ ὑπερβαίνοντα καὶ νοῦν καὶ διάνοιαν, πῶς ὀφθαλμοί κατανοῆσαι σώματος ἔξισχύσουσι; Μόλις γάρ καὶ νοῦς καθαρθείς λογισμῶν καὶ ἐλευθερωθείς τῶν προλήψεων, ἐλέει τε καὶ χάριτι Θεοῦ φωτισθείς, κατά τό μέτρον τοῦ φωτισμοῦ καὶ τήν θεωρίαν τῶν ὄντων ἀξίως δυνήσεται κατιδεῖν.

λε'. "Ωσπερ ἐν νυκτὶ τοῖς αἰσθητοῖς ὀφθαλμοῖς ἐν ἐκείνῳ τῷ τόπῳ βλέπομεν μόνον ἔνθα ἄν τοῦ φωτός τόν λύχνον ἀνάψωμεν, δέ λοιπός ἄπας κόσμος τό καθ' ἡμᾶς νύξ ἐστιν, οὕτω τοῖς ἐν νυκτὶ ἀμαρτημάτων καθεύδουσιν δέ ἀγαθός δεσπότης φῶς μικρόν γίνεται, Θεός ὧν τοῖς πᾶσιν ἀχώρητος, φειδόμενος τῆς ἀσθενείας ἡμῶν. Καὶ τότε αἴφνης ἀναβλέπων δέ ἄνθρωπος καὶ θεωρῶν τήν φύσιν τῶν ὄντων, ὡς

ούποτε αὐτήν ἐθεάσατο, ἐκπλήττεται καί ἀνωδύνως αὐτόματα προχέει τά δάκρυα, δι’ ὃν καθαίρεται καί βαπτίζεται τό δεύτερον βάπτισμα, βάπτισμα ἐκεῖνο, ὃ λέγει διά τῶν εὐαγγελίων ὁ Κύριος «Ἐάν μή τις γεννηθῇ δι’ ὕδατος καί πνεύματος, οὐ μή εἰσέλθῃ εἰς τὴν βασιλείαν τῶν οὐρανῶν». Καὶ πάλιν «Ἐάν μή τις γεννηθῇ ἄνωθεν», ἄνωθεν δέ εἰπών, τήν ἐκ τοῦ πνεύματος ἥνιξατο γέννησιν.

λστ’. Τό πρότερον βάπτισμα ἔχει τό ὕδωρ προϋπογράφον τά δάκρυα, ἔχει τό μύρον τοῦ χρίσματος προσημαίνον τό νοητόν μύρον τοῦ Πνεύματος. Τό δέ δεύτερον οὐκέτι τύπος τῆς ἀληθείας, ἀλλ’ αὐτή ἐστιν ἡ ἀληθεία.

λζ’. Οὐ πράξεων μόνον πονηρῶν ἀπέχεσθαι δεῖ ἀλλά (393) ἀλλά καί λογισμῶν καί ἐννοιῶν ἐναντίων χρή σπουδάζειν τόν ἀσκητήν ἐλεύθερον εἶναι, ἐνδιατρίβειν δέ ἀεί ταῖς ψυχωφελέσι καί πνευματικαῖς ἐνθυμήσεσιν, ἵν’ οὕτως ἀμέριμνος ἀπό τῶν βιωτικῶν διαμείνῃ.

λη’. “Ωσπερ ὁ ὅλον αὐτοῦ ἀπογυμνώσας τό σῶμα, ἐάν καλύμματί τινι κεκαλυμμένους ἔχῃ τούς ὀφθαλμούς καί μή θελήσῃ ἄραι καί ἀποσείσασθαι αὐτό, οὐ δύναται ἀπό μόνης τῆς γυμνότητος τοῦ λοιποῦ σώματος ἴδειν τό φῶς, οὕτω καί ὁ πάντων τῶν ἄλλων πραγμάτων ὄμοῦ καί χρημάτων καταφρονήσας καί αὐτῶν ἀπαλλαγείς τῶν παθῶν, εἰ μή καί τῶν βιωτικῶν ἐνθυμήσεων καί τῶν πονηρῶν ἐννοιῶν ἐλευθερώσῃ τόν τῆς ψυχῆς ὀφθαλμόν, οὐκ ὅψεται ποτε τό νοητόν φῶς, αὐτόν τόν Κύριον ἡμῶν Ἰησοῦ Χριστόν καί Θεόν.

λθ’. “Ωσπερ κάλυμμα ἐν ὀφθαλμοῖς ἐπιτεθέν, οὕτω λογισμοί κοσμικοί καί βιωτικαί ἐνθυμήσεις ἐν διανοίᾳ ἥγουν ἐν ὀφθαλμῷ ψυχῆς γίνονται. Καθόσον οὕν ἔαθωσι χρόνον, οὐ βλέψομεν ἐπάν δέ ἔξαρθωσι τῇ τοῦ θανάτου μνήμῃ, τότε τρανῶς ἴδωμεν τό φῶς τό ἀληθινόν, ὃ φωτίζει πάντα ἄνθρωπον εἰς τόν ἄνω κόσμον ἐρχόμενον.

μ’. Ὁ ἐκ γενετῆς ὃν τυφλός οὐ νοήσει οὐδέ πιστεύσει τῶν γραφομένων τήν δύναμιν, δέ βλέψαι ποτέ καταξιωθείς συμμαρτυρήσει εἶναι ἀληθῆ τά λεγόμενα.

μά’. Ὁ βλέπων τοῖς αἰσθητοῖς ὀφθαλμοῖς οἵδε πότε μέν νύξ, πότε δέ ἡμέρα ἐστίν ὁ δέ τυφλός τά ἀμφότερα ἀγνοεῖ. Καί ὁ πνευματικῶς ἀναβλέψας καί τοῖς νοεροῖς ὅρῶν ὀφθαλμοῖς, θεασάμενος τό ἀληθινόν καί ἄδυτον φῶς, δταν ἐκ ῥαθυμίας εἰς τήν προτέραν ἀποστραφῇ τύφλωσιν καί τοῦ φωτός ἀποστερηθῆ, εὐαισθήτως αἰσθάνεται τῆς τούτου στερήσεως καί πόθεν αὐτῇ συνέβῃ γενέσθαι οὐκ ἀγνοεῖ. Ὁ δέ γε μένων τυφλός ἐκ γενετῆς οὐδέν τῇ πείρᾳ καί τῇ ἐνεργείᾳ περί τούτων ἐπίσταται, εἰ μή τι (394) ἐξ ἀκοῆς ἀκούσῃ καί μάθῃ περί ὃν ἐθεάσατο, καί διηγήσεται ἄλλοις ἀπερ ἀκήκοεν, αὐτοῦ καί τῶν ἀκουόντων μή εἰδότων περί ποίων πραγμάτων ἀλλήλοις προσδιαλέγονται.

μβ’. Ἄδύνατον καί τήν σάρκα τῷ κόρῳ τῶν βρωμάτων κατεμπιπλᾶν καί πνευματικῶς τῆς νοερᾶς καί θείας ἐπαπολαύειν χρηστότητος. Ὅσω γάρ τήν γαστέρα τις θεραπεύσει, κατά τοσοῦτον ἐκείνης ἔαυτόν ἀποστερήσει καθόσον δέ τό σῶμα ὑπωπιάσει, ἀναλόγως καί τῆς πνευματικῆς τροφῆς τε καί παρακλήσεως ἐμπλησθήσεται.

μγ’. Καταλείψωμεν πάντα τά ἐπί τῆς γῆς, μή πλοῦτον μόνον καί χρυσόν καί τάς ἄλλας ὄλας τοῦ βίου, ἀλλά καί τήν ἐπιθυμίαν τήν πρός αὐτά τέλεον ἀπό τῶν ψυχῶν ἡμῶν ἀπελάσωμεν. Μισήσωμεν μή τάς ἡδονάς μόνον τοῦ σώματος, ἀλλά καί τάς ἀλόγους κινήσεις αὐτοῦ, καί νεκρῶσαι τοῦτο διά πόνων σπουδάσωμεν διά τοῦτο γάρ ἐνεργοῦνται τά τῆς ἐπιθυμίας καί εἰς ἔργον ἔξαγονται, καί ζῶντος αὐτοῦ, ἀνάγκη πᾶσα νεκράν τήν ψυχήν ἡμῶν εἶναι καί δυσκίνητον πρός πᾶσαν Θεοῦ ἐντολήν ἡ καί παντελῶς ἀκίνητον.

μδ’. Καθάπερ ἡ φλόξ τοῦ πυρός εἰς ὕψος ἀεί αἴρεται, ώς ἐάν στρέψῃς τήν ὄλην ἀφ’ ἣς ἀνάπτεται, οὕτω καί ἡ τοῦ κενοδόξου καρδία ταπεινωθῆναι οὐ δύναται, ἀλλ’

ώς έάν εἴπης αὐτῷ τά τῆς ὡφελείας αὐτοῦ, μᾶλλον καί μᾶλλον ἐπαίρεται ἐλεγχόμενος γάρ ἡ καί νουθετούμενος, ἀντιλέγει σφοδρῶς, ἐπαινούμενος ἡ καί παρακαλούμενος, ἀνυψοῦται κακῶς.

με'. Ἀνθρωπος μεμελετηκώς ἀντιλέγειν ἔαυτῷ δίστομός ἐστι μάχαιρα, ἀναιρῶν ἀγνώστως τήν ἴδιαν ψυχήν καί τῆς αἰώνιου ζωῆς ἀλλότριον αὐτήν ἐργαζόμενος.

μστ'. Ὁ ἀντιλέγων ὅμοιός ἐστι τῷ ἑκουσίῳ ἔκδοτον ἔαυτόν ποιοῦντι τοῖς ὑπεναντίοις τοῦ βασιλέως ἔχθροῖς. Ἡ γάρ ἀντιλογία ἀρπάγιον ἐστι, δέλεαρ ἔχον τήν δικαιολογίαν, δι' ἣς ἀπατώμενοι, τό ἄγκιστρον καταπίνομεν τῆς ἀμαρτίας, (395) ὑφ' οὗ καί ἀρπάζεται εἴωθεν, ὡς ἀπό τῆς γλώττης καί τοῦ λαιμοῦ, ὑπό τῶν πνευμάτων τῆς πονηρίας ἡ ἀθλία ψυχή καί ποτέ μέν εἰς ὕψος ὑπερηφανίας ἀνάγεσθαι, ποτέ δέ εἰς χάος ἀβύσσου ἀμαρτίας καταποντίζεσθαι καί μετά τῶν ἐξ οὐρανοῦ ἐκπεπτωκότων καταδικάζεσθαι.

μζ'. Ὁ ἀτιμαζόμενος ἡ ὑβριζόμενος καί σφόδρα ἀλγῶν τήν καρδίαν γινωσκέτω ἐκ τούτου ὅτι τόν παλαιόν ὅφιν περιφέρει ἐγκόλπιον. Εἰ μέν οὖν μετά σιωπῆς ὑπομείνῃ ἡ μετά πολλῆς ἀποκριθήσεται ταπεινώσεως, ἀσθενῆ τούτον καί ἐκλελυμένον εἰργάσατο. Εἰ δέ μετά πικρίας ἀντείπη ἡ καί λαλήσῃ μετά θρασύτητος, δέδωκεν ἰσχύν τῷ ὅφει τόν ίόν ἐκχείᾳ ἐν τῇ καρδίᾳ αὐτοῦ καί ἀνημέρως τά ἐντός αὐτοῦ κατεσθίειν, ὡς ἐντεῦθεν καθ' ἐκάστην ἐνδυναμούμενον αὐτόν κατάβρωμα ποιεῖσθαι τήν ἐπ' ἀγαθοῖς διόρθωσιν καί ἰσχύν τῆς ἀθλίας τούτου ψυχῆς, καί ζῆν μέν αὐτόν ἔκτοτε τῇ ἀμαρτίᾳ, νεκρόν δέ παντελῶς εἶναι τῇ δικαιοσύνῃ.

μη'. Ἐάν ἀποτάξασθαι βουληθῆς καί τήν εὐαγγελικήν πολιτείαν ἐκδιδαχθῆναι, μή ἀπείρω μηδέ ἐμπαθεῖ διδασκάλω ἔαυτόν ἐκδῶς, ἵνα μή ἀντί εὐαγγελικῆς διαβολικήν πολιτείαν ἐκδιδαχθῆς, ἐπειδή καλῶν μέν διδασκάλων καλά τά μαθήματα, κακῶν δέ κακά καί σπερμάτων πονηρῶν πάντως πονηρά τά γεώργια.

μθ'. Εὔχαῖς καί δάκρυσι τόν Θεόν καθικέτευσον πέμψαι σοι ὁδηγόν ἀπαθῆ τε καί ἄγιον ἐρεύνα δέ καί αὐτός τάς θείας γραφάς, μάλιστα τάς τῶν ἀγίων πατέρων πρακτικάς συγγραφάς, ἵνα ταύταις ἀντιπαρατίθεις τά παρά τοῦ διδασκάλου καί προεστῶτός σοι διδασκόμεθα, ὡς ἐν κατόπτρῳ βλέπειν δύνασαι ταῦτα καί καταμανθάνειν, καί τά μέν συνάδοντα ταῖς θείαις γραφαῖς ἐγκολποῦσθαι καί κατέχειν τῇ διανοίᾳ, τά δέ νόθα καί ἀλλότρια διακρίνειν καί ἀποέμπεσθαι, ἵνα μή πλανηθῆς. Πολλοί γάρ, (396) ἵσθι, πλάνοι καί ψευδοδιδάσκαλοι ἐν ταῖς ήμέραις ταύταις γεγόνασιν.

ν'. Πᾶς ὁ μή βλέπων, ἄλλους δέ ὁδηγεῖν ὑπισχνούμενος, πλάνος ἐστί καί τούς ἐπομένους αὐτῷ εἰς βόθρον ἀπωλείας ἐντίθησι κατά τήν τοῦ Κυρίου φωνήν «Τυφλός τυφλόν ἔάν ὁδηγῇ, ἀμφότεροι εἰς βόθυνον ἐμπεσοῦνται».

να'. Ὁ τυφλός πρός τό ἐν τυφλός ὅλως πρός πάντα ἐστίν, ὁ δέ βλέπων ἐν τῷ ἐνί ἐν θεωρίᾳ τῶν πάντων ἐστί τῆς θεωρίας τε πάντως ἀπέχεται, καί ἐν τῇ θεωρίᾳ τῶν πάντων γίνεται, καί τῶν θεωρουμένων ἔξω ἐστίν ἐν τῷ ἐνί οὗτος ὥν τά πάντα ὄρᾳ, καί ἐν πᾶσιν ὥν οὐδέν τῶν πάντων ὄρᾳ.

νβ'. Ὁ βλέπων ἐν τῷ ἐνί διά τοῦ ἐνός καί ἔαυτόν καί πάντας καί ἄπαντα καθορᾷ, καί κεκρυμμένος ὥν ἐν αὐτῷ, οὐδέν τῶν πάντων ὄρᾳ.

νγ'. Ὁ μή τήν εἰκόνα τοῦ Κυρίου ἡμῶν Ἰησοῦ Χριστοῦ, τοῦ ἐπουρανίου ἀνθρώπου τε καί Θεοῦ, ἐν τῷ λογισμῷ καί νοερῷ ἀνθρώπῳ εὐαισθήτως καί γνωστῶς ἐνδυσάμενος, αἷμα μόνον ἐστίν ἔτι καί σάρξ, πνευματικῆς δόξης αἴσθησιν μή δυνάμενος διά τοῦ λόγου λαβεῖν, καθάπερ καί οἱ ἐκ γενετῆς τυφλοί τό τοῦ ήλιού φῶς διά λόγου μόνον γνῶναι οὐ δύνανται.

νδ'. Ὁ ἀκούων οὕτως καί βλέπων καί αἰσθανόμενος οἵδε τῶν λεγομένων τήν δύναμιν, ὡς ἥδη τήν εἰκόνα φορέσας τοῦ ἐπουρανίου καί εἰς ἄνδρα τέλειον ἀνελθών τοῦ πληρώματος τοῦ Χριστοῦ καί ὁ οὕτως ἔχων δύναται καί καλῶς ὁδηγεῖν ἐν τῇ

δόδῷ τῶν τοῦ Θεοῦ ἐντολῶν τὸ ποίμνιον τοῦ Χριστοῦ. Ὁ δέ μή εἰδώς καὶ ἄλλως ἔχων πρόδηλός ἐστιν ὅτι οὐδέ τά αἰσθητήρια τῆς ψυχῆς τετρανωμένα καὶ ύγιη ἐπιφέρεται, ὥς καὶ μᾶλλον καλῶς ἔξει τό ἄγεσθαι ἢ τό ἄγειν ἐπικινδύνως.

νε'. Ὁ τῷ διδασκάλῳ καὶ δόδηγῷ αὐτοῦ ὡς Θεῷ ἀτενίζων (397) ἀντιλέγειν οὐ δύναται. Εἴ δέ οἴεται καὶ λέγει ἀμφότερα ἔχειν, ἵστω, πεπλάνηται ὁποίαν γάρ οἱ τοῦ Θεοῦ πρός τὸν Θεόν ἔχουσι τήν διάθεσιν ἀγνοεῖ.

ντ'. Ὁ πιστεύων ἐν τῇ χειρὶ τοῦ ποιμένος αὐτοῦ τήν ἑαυτοῦ ὑπάρχειν ζωὴν καὶ τὸν θάνατον οὐκ ἀντείποι ποτέ ἢ δέ τούτων ἀγνοια ἀντιλογίαν γεννᾷ, τήν πρόξενον τοῦ νοητοῦ καὶ αἰωνίου θανάτου.

νζ'. Πρό τοῦ λαβεῖν τήν ἀπόφασιν τὸν κατάδικον, τόπος δίδοται ἀπολογίας αὐτῷ λαλεῖν τῷ δικαστῇ περὶ ὧν ἔπραξεν μετά δέ γε τήν τῶν πρακτέων φανέρωσιν καὶ τήν τοῦ δικαστοῦ ἀπόφασιν, οὐδέν ἢ μικρόν ἢ μέγα τοῖς βασανίζουσιν ἀντιλέγει.

νη'. Πρό τοῦ εἰσελθεῖν εἰς τοῦτο τὸ δικαστήριον τὸν μοναχόν καὶ φανερῶσαι αὐτοῦ τά ἐγκάρδια, ἵσως ἀντιλέγειν ἔξεστιν αὐτῷ, τά μὲν κατά ἀγνοιαν τά δέ καὶ ὡς οἰομένω κρύπτειν τά ἑαυτοῦ. Μετά δέ τήν τῶν λογισμῶν ἀποκάλυψιν καὶ εἰλικρινῆ ἔξαγόρευσιν οὐκ ἔξεστιν ἀντιλέγειν τῷ μετά Θεόν δικαστῇ καὶ ἔξουσιαστῇ αὐτοῦ μέχρι θανάτου ποτέ. Ὁ γάρ μοναχός ἐν τούτῳ κατ' ἀρχάς εἰσελθὼν τῷ δικαστηρίῳ καὶ ἀπογυμνώσας τά κρυπτά τῆς καρδίας αὐτοῦ πέπεισται ἐκ προοιμίων, εἴ γε καὶ ὁπωσοῦν γνῶσιν κέκτηται, ὅτι μυρίων ὑπάρχει θανάτων ἄξιος, καὶ διά τῆς ὑπακοῆς αὐτοῦ καὶ τῆς ταπεινώσεως πάσης τιμωρίας καὶ κολάσεως λυτρωθῆναι πιστεύει, εἴ ὡς ἀληθῶς ἄρα τοῦ μυστηρίου τὸν τρόπον ἐπίσταται.

νθ'. Ὁ ἀνεξάλειπτα ταῦτα φυλάττων ἐν τῇ ἑαυτοῦ διανοίᾳ τήν καρδίαν οὐδέποτε κινηθῆσται, παιδευόμενος ἢ νουθετούμενος ἢ ἐλεγχόμενος, ἐπειδή ὁ ἐμπίπτων τοῖς τοιούτοις κακοῖς, λέγω δέ τῇ ἀντιλογίᾳ καὶ ἀπιστίᾳ τῇ πρός τὸν πνευματικόν πατέρα αὐτοῦ καὶ διδάσκαλον, εἰς πέταυρον καὶ βυθόν ἄδου ἔτι ζῶν ἐλεεινῶς καταφέρεται καὶ οἶκος τοῦ Σατανᾶ καὶ πάσης αὐτοῦ τῆς ἀκαθάρτου (398) δυνάμεως γίνεται, ὡς ἀπειθείας καὶ ἀπωλείας υἱός

ξ'. Παρακαλῶ σε τὸν τῆς ὑπακοῆς υἱόν ταῦτα στρέφειν συνεχῶς ἐν τῇ διανοίᾳ σου καὶ πάσῃ σπουδῇ ἀγωνίσασθαι τοῦ μή κατελθεῖν ἐν τοῖς εἰρημένοις τοῦ ἄδου κακοῖς, ἀλλ' οὕτω δέεσθαι τοῦ Θεοῦ θερμῶς καθ' ἐκάστην καὶ λέγειν «Θεέ καί Κύριε τῶν ἀπάντων, ὁ πάσης πνοῆς καὶ ψυχῆς ἔχων τήν ἔξουσίαν, ὁ μόνος ἴασασθαί με δυνάμενος, ἐπάκουσόν μου τῆς δεήσεως τοῦ ταλαιπώρου καὶ τόν ἐν ἐμοὶ ἐμφωλεύοντα δράκοντα τῇ τοῦ παναγίου σου Πνεύματος ἐπιφοιτήσει θανατώσας ἀφάνισον κάμε πτωχόν καὶ γυμνόν πάσης ὑπάρχοντα ἀρετῆς τοῖς τοῦ ἄγιου μου πατρός ποσί μετά δακρύων προσπεσεῖν ἀξίωσον καὶ τήν ἀγίαν αὐτοῦ ψυχήν εἰς συμπάθειαν τοῦ ἐλεῆσαί με ἔλκυσον. Καί δῶς, Κύριε, ταπείνωσιν τῇ καρδίᾳ μου καὶ λογισμούς πρέποντας ἀμαρτωλῷ συνθεμένῳ σοι μετανοεῖν, καὶ μή εἰς τέλος ἐγκαταλείψῃς ψυχήν ἄπαξ συνταξαμένην καὶ ὅμολογήσασαν καὶ ἀντί παντός τοῦ κόσμου ἐκλεξαμένην καὶ προτιμησαμένην σε. Οἶδας γάρ, Κύριε, ὅτι θέλω σωθῆναι, εἴ καὶ ἡ πονηρά μου συνήθεια ἐμπόδιόν μου καθίσταται ἀλλά δυνατά σοι, Δέσποτα, πάντα δσα παρά ἀνθρώποις ἀδύνατα».

ξά'. Οἱ καλόν τὸν θεμέλιον τῆς πίστεως καὶ ἐλπίδος ἐν τῇ αὐλῇ καταβαλόντες τῆς εὐσεβείας μετά φόβου καὶ τρόμου, καὶ ἐπὶ τήν πέτραν τῆς ὑπακοῆς τῶν πνευματικῶν πατέρων τούς πόδας ἀσαλεύτους ἐρείσαντες, καὶ ὡς ἐκ Θεοῦ στόματος τά παρ' ἐκείνων ἐντελόμενα ἀκούοντες, καὶ τῷ θεμελιώ τούτῳ τῆς ὑπακοῆς ἀδιστάκτως ἐποικοδομοῦντες αὐτά ἐν ταπεινώσει ψυχῆς, εὐθύς κατορθοῦσι, καὶ κατορθοῦται αὐτοῖς τό μέγα τοῦτο καὶ πρῶτον κατόρθωμα, τό ἑαυτούς ἀπαρνήσασθαι. Τό γάρ πληροῦν ἀλλότριον θέλημα καὶ μή τό ἑαυτοῦ, οὐ μόνον

ἀπάρνησιν (399) τῆς ἴδιας ψυχῆς, ἀλλά καὶ νέκρωσιν τήν πρός τόν κόσμον ἄπαντα ἐμποιεῖ.

ξβ'. Τῷ τῷ ἑαυτοῦ πατρί ἀντιλέγοντι συγχαίρουσι δαίμονες, τῷ δέ μέχρι ταπεινούμενῷ θανάτου θαυμάζουσιν ἄγγελοι ἔργον γάρ τοῦ Θεοῦ ὁ τοιοῦτος ἐργάζεται, ἐξομοιόμενος τῷ Γίῳ τοῦ Θεοῦ, τῷ τήν ὑπακοήν πεπληρωκότι τῷ ἴδιῳ πατρί μέχρι θανάτου, θανάτου δέ σταυροῦ.

ξγ'. Ὁ πολύς καὶ ἄκαριος συντριμμός τῆς καρδίας σκοτίζει καὶ θολεῖ τήν διάνοιαν, καὶ τήν μέν καθαράν εὐχήν καὶ ταπείνωσιν ἀπό τῆς ψυχῆς ἐξαφανίζει, πόνον δέ καρδιακόν ἐμποιεῖ, ἐντεῦθεν δέ σκληρότητα καὶ πώρωσιν ἄπειρον διά δέ τούτων τήν ἀπόγνωσιν τοῖς πνευματικοῖς οἱ δαίμονες πραγματεύονται.

ξδ'. Ὁπηνίκα σοι ταῦτα ὑπαντήσωσι, μοναχέ, εὑρης δέ ζῆλον καὶ πόθον τελειότητος ἐν τῇ ψυχῇ σου πολύν, ὡς ἐπιθυμεῖν σε πᾶσαν μέν ἐντολήν πληρῶσαι τοῦ Θεοῦ καὶ μηδέ μέχρις ἀργοῦ λόγου παραπίπτειν καὶ ἀμαρτάνειν, μηδενός δέ τῶν πάλαι ἀπολειφθῆναι ἀγίων κατά πρᾶξιν καὶ γνῶσιν καὶ θεωρίαν, ὅρᾶς δέ σαυτόν κωλυόμενον παρά τοῦ ὑποσπείροντος τά τῆς ἀθυμίας ζιζάνια μή ἐλάσαι εἰς τοσοῦτον ὕψος τῆς ἀγιωσύνης ἐν τῷ ὑποβάλλειν αὐτόν ἐν σοί λογισμούς καὶ λέγειν «Ἄδυνατόν σοι μέσον τοῦ κόσμου σωθῆναι φυλάξαι πάσας τάς ἐντολάς ἀνελλιπῶς τοῦ Θεοῦ», τότε σύ ἐν μιᾷ καθίσας κατά μόνας γωνίᾳ, σύστειλον σεαυτόν καὶ ἐπισύναξόν σου τόν λογισμόν καὶ δός ἀγαθήν βουλήν τῇ σῇ ψυχῇ καὶ εἰπέ «Ἴνα τί περίλυπος εἴ, ἡ ψυχή μου, καὶ ἵνα τί συνταράσσεις με; Ἐλπισον ἐπί τόν Θεόν ὅτι ἐξομολογήσομαι αὐτῷ. Σωτήριον γάρ τοῦ προσώπου μου οὐχί τά ἔργα μου, ἀλλ' ὁ Θεός μου ἐστι». Τίς γάρ ἐξ ἔργων νόμου δικαιωθήσεται; Οὐ (400) δικαιωθήσεται γάρ ἐνώπιόν σου πᾶς ζῶν. Ἀλλ' ἐκ πίστεως τῆς εἰς αὐτόν τόν Θεόν μου ἐλπίζω σωθῆναι διά τῆς ἀφάτου αὐτοῦ εὐσπλαγχνίας δωρεάν «Ὕπαγε ὀπίσω μου, Σατανᾶ, Κυρίῳ τῷ Θεῷ μου προσκυνῶ καὶ αὐτῷ ἐκ νεότητός μου λατρεύω, τῷ δυναμένῳ με σῶσαι ἐν μόνῳ τῷ ἐλέει αὐτοῦ. Ἀπόστηθι οὖν ἀπ' ἐμοῦ ὁ Θεός ὁ ποιήσας με κατ' εἰκόνα καὶ καθ' ὄμοιώσιν αὐτοῦ καταργήσει σε».

ξε'. Ὁ Θεός ἐξ ἡμῶν οὐδέν ἔτερον ἐπιζητεῖ τῶν ἀνθρώπων ἀλλ' ἡ τό μή ἀμαρτάνειν, καὶ μόνον τοῦτο δέ οὐκ ἔστιν ἔργον νόμου ἀλλά φυλακή ἀπαράβατος τῆς εἰκόνος καὶ τοῦ ἄνωθεν ἀξιώματος, ἐν οἷς, κατά φύσιν ἐστῶτες καὶ τόν χιτῶνα φοροῦντες λελαμπρυσμένον τοῦ Πνεύματος, ἐν τῷ Θεῷ μένομεν καὶ αὐτός ἐν ἡμῖν, θέσει θεοί καὶ υἱοί Θεοῦ χρηματίζοντες, ἐν τῷ φωτί τῆς γνώσεως τοῦ Θεοῦ σημειούμενοι.

ξσ'. Ἀκηδία καὶ βάρος τοῦ σώματος, ἐξ ὀκνηρίας καὶ ἀμελείας προσγενόμενα τῇ ψυχῇ, τοῦ συνήθους ἀφιστῶσι κανόνος καὶ σκότωσιν τῇ διανοίᾳ προξενοῦσι καὶ ἀθυμίαν, ὡς ἐντεῦθεν δειλίας καὶ βλασφημίας λογισμούς ἐπιπολάζειν ἐν τῇ καρδίᾳ καὶ μηδέ ἐν τῷ συνήθει τόπῳ τῆς προσευχῆς εἰσελθεῖν τόν ὑπό τοῦ δαίμονος τῆς ἀκηδίας πειραζόμενον δύνασθαι, ἀλλά καὶ ὀκνεῖν αὐτόν καὶ κατά τοῦ ποιητοῦ τῶν ἀπάντων ἐνθυμεῖσθαι παράλογα. Γνούς οὖν τήν αἰτίαν καὶ πόθεν σοι ταῦτα ἐπῆλθον, σπουδαίως εἰσελθε εἰς τόν συνήθη τόπον τῆς προσευχῆς σου, καὶ τῷ φιλανθρώπῳ Θεῷ προσπεσών δεήθητι μετά στεναγμοῦ καὶ δακρίων ἐν ὀδύνῃ καρδίας σου τήν ἀπαλλαγήν τοῦ βάρους τῆς ἀκηδίας καὶ τῶν πονηρῶν λογισμῶν, καὶ δοθήσεται σοι ἐμπόνως κρούοντι καὶ ἐπιμένοντι ἡ τούτων ἐν τάχει ἐλευθερία.

ξζ'. Ὁ καθαρά τήν καρδίαν κτησάμενος, οὗτος δειλίαν ἐνίκησεν} ὁ δέ ἀκμήν καθαιρόμενος, ποτέ μέν βάλλει αὐτήν, (401) ποτέ δέ βάλλεται ὑπ' αὐτῆς} ὁ δέ μηδόλως ἀγωνιζόμενος, ἡ παντελῶς ἀναισθητεῖ καὶ ἐν τῷ φίλος εἴναι παθῶν καὶ δαιμόνων, δς πρός τῇ κενοδοξίᾳ καὶ οἴησιν νοσεῖ δολῶν εἴναι τι μηδέν ὥν, ἡ δειλίας δοῦλος ὑπάρχει καὶ ὑποχείριος, τρέμων ὡς τῷ φρονήματι νήπιος, καὶ φοβούμενος φόβον ἔκει ἔνθα φόβος οὐκ ἔστιν οὐδέ δειλία τοῖς φοβουμένοις τόν Κύριον.

ξη'. Ό φοβούμενος τόν Θεόν δαιμόνων δρμάς ού φοβεῖται ούδε τάς ἀσθενεῖς ἐφόδους αὐτῶν ἀλλ' ούδε ἀνθρώπων πονηρῶν ἀπειλάς} ὥσπερ δέ τις φλόξ ἡ φλέγον πῦρ ὅλος ὁν, ἐν ἀδύτοις τόποις καί ἀφεγγέσι νυκτός καί ἡμέρας περιϊών, φυγαδεύει τούς δαίμονας, φεύγοντας μᾶλλον αὐτόν, ἡπερ αὐτούς ἔκεινος, μή ἐμπρησθῆναι ὑπό τῆς ἐκπεμπομένης ἐξ αὐτοῦ φλογοειδοῦς ἐκτίνος τοῦ θείου πυρός.

ξθ'. "Ος τῷ φόβῳ τοῦ Θεοῦ στοιχεῖ, οὗτος μέσον ἀνδρῶν ἀναστρεφόμενος πονηρῶν ού φοβεῖται, τόν φόβον αὐτοῦ ἔνδοθεν ἔχων καί φέρων τό ἀκαταμάχητον ὅπλον τῆς πίστεως, μεθ' ἡς ἰσχύει καί δύναται πάντα ὄραν, καί αὐτά τά δοκοῦντα τοῖς πολλοῖς δυσχερῇ καί ἀδύνατα} ἀλλ' ὥσπερ τις γίγας ἐν μέσω πιθήκων ἡ λέων βρυχώμενος ἐν μέσῳ κυνῶν καί ἀλωπέκων διάγων, πεποιθών ἔστιν ἐπί Κύριον καί τῷ στερρῷ τοῦ φρονήματος καταπλήττει αὐτούς καί ἐκδειματοῖ τάς φρένας αὐτῶν, ὡς ῥάβδον σιδηρᾶν τόν ἐν σοφίᾳ λόγον ἐπιφερόμενος.

ο'. Μή θαυμάσῃς, ἐάν ὑπό δειλίας κυρευόμενος πάντα φοβούμενος τρέμῃς} ἔτι γάρ ἀτελής εἰ καί ἀνίσχυρος καί ὥσπερ νήπιον τά μορμολύκεια δέδοικας} ἡ γάρ δειλία πάθος ἔστι νηπιῶδες καί καταγέλαστον κενοδόξου ψυχῆς. Πρός τοῦτον οὕν τόν δαίμονα μή θέλε λόγους λέγειν ἡ ἀντιρρήσεις ποιεῖσθαι} τῆς γάρ ψυχῆς τρεμούσης καί κλονουμένης, οὐκ ὡφελήσουσι λόγοι} ἀφείς δέ τούτους, (402) δση σοὶ δύναμις τόν λογισμόν σου ταπείνωσον καί θᾶττον γνώσεις ἡφανισμένην δειλίαν.

οα'. 'Υπό ἀκηδίας ποτέ τις κατασχεθείς, χαῦνον τόν νοῦν καί σκοτεινόν ἔσχε καί ἔκλυτον αὐτοῦ τήν ψυχήν, ὡς μικρόν ἐκ τούτου τό πένθος ἐκλεῖψαι ἀπό τῆς καρδίας αὐτοῦ καί τήν φλόγα ἐν αὐτῷ σβεσθῆναι τοῦ Πνεύματος καί πάντα τόν οἴκον τοῦ σώματος αὐτοῦ πλησθῆναι καπνοῦ} ού μήν ἀλλά γάρ καί νάρκωσις μελῶν ἐν αὐτῷ γενομένη, ἐξ ὀκνηρίας εἰς ὑπνον ἄμετρον κατεφέρετο, ὡς ἐξ ἀνάγκης ἐλλείπειν αὐτῷ καί τήν συνήθη ἀκολουθίαν. Πρός ταῦτα δέ δι' ἐγκρατείας ἀνθιστάμενος καί ἀγρυπνίας, ὡς τόν ὑπνον ἐνίκησε, θᾶττον ἡ καρδία αὐτοῦ ἐξ οἱήσεως ἐσκληρύνετο, καί πένθους ἐκλείποντος, ἡ δειλία αὐτῷ ὑπεισήρχετο. 'Ως δέ πάλιν ἥσθετο ταύτην οὕσαν ἐν αὐτῷ, ἀωρί τῆς κέλλης αὐτοῦ ἔξω ἐγένετο καί εἰς ζοφώδη τόπον καί σκοτεινόν ἀπελθών, στάς τε ἐν αὐτῷ καί τάς χειρας εἰς οὐρανούς ἀνατείνας καί τό σημεῖον τοῦ σταυροῦ ἐν ἑαυτῷ ἐκτυπώσας, ὅμμα τε ψυχῆς πρός Θεόν ἀνατείνας, ὡς μικρόν ἐταπείνωσε τόν λογισμόν, εὐθύς δὲ τῆς διειλίας ἐξ αὐτοῦ δαίμων ἀπέστη μικρόν. 'Ο δέ κραταιότερος αὐτοῦ, δεινός τῆς κενοδοξίας ἐχθρός, ὑπέκλεπτε τούτου τόν λογισμόν, κατασπάσαι βουλόμενος αὐτόν καί αὖθις τῷ τῆς δειλίας δαίμονι παραδοῦναι} ὅπερ κατανοήσας, τεθαύμακε καί τόν Θεόν ἐδυσώπει θερμῶς ρύσασθαι τήν ψυχήν αὐτοῦ ἐκ τῶν τοιούτων παγίδων τοῦ διαβόλου.

οβ'. Πολλή καί πᾶσιν, οἷμαι, δυσνόητος ἡ τούτων συμπλοκή καί κακία καί μέθοδος τῶν δαιμόνων ὑπάρχει. "Ἐγνων γάρ τόν τῆς δειλίας δαίμονα τῷ τῆς ἀκηδίας συνερχόμενον καί συγκροτοῦντα, καί τοῦτον ἐκείνω βοηθοῦντα καί συναιρόμενον, καί τόν μέν πρῶτον φόβον ἐν τῇ ψυχῇ μετά σκληρότητος ἐμποιοῦντα, τόν ἔτερον δέ σκότωσιν καί πάρεσιν, ἔτι τε πώρωσιν ψυχῆς τε καί νοός καί ἀπόγνωσιν ἐργαζόμενον. Δοκίμιον δέ τοῖς ἀγωνιζομένοις ἡ ἀκηδία, πρόξενος αὐτοῖς ταπεινώσεως γινομένη.

ογ'. (403) Τοῖς προκόψασιν ἐν εὔχῃ ἡ καί ἐπιμελουμένοις εὔχῃς δὲ τῆς ἀκηδίας μάλιστα δαίμων ὡς ἐπί τό πλεῖστον πολεμεῖν εἴωθεν. Οὐδείς γάρ ἔτερος τῶν ἀλλων δαιμόνων κατά τῶν τοιούτων ἰσχύει, εἴτε κατά οἰκονομικήν παραχώρηστν τούτου κατ' αὐτῶν ἰσχύσαντος, εἴτε καί ἐκ τῶν τοῦ σώματος ἀνωμαλιῶν τήν καθ' ἡμῶν λαβόντος ἰσχύν, ὡς γε πείθομαι μᾶλλον. Τό δέ λεγόμενόν ἔστι τοιοῦτον} πολλά φαγών καί τόν στόμαχον βαρηθείς καί εἰς κόρον ὑπνώσας, ἐκυρίευσε τοῦ νοός μου τό πάθος καί ἡττήθην} εἴτα πάλιν ὑπέρ τό μέτρον ἐγκρατευσάμενος, τόν νοῦν μου σκοτεινόν καί δυσκίνητον είργασάμην καί αὖθις εἰς τό αὐτό περιέπεσα πάθος. "Ἔστι

δ' ὅτε καί ἐκ τῆς τοῦ ἀέρος κράσεως, οὐκ οἰδ' ὅπως εἴπω, καί τῆς ἀχλυώδους παχύτητος τοῦ νοτιαίου ἀνέμου ταῦτα συμβαίνειν τοῖς ἀγωνιζομένοις.

οδ'. Ἀκηδία θάνατος ψυχῆς καί νοός ἐστι. Ταύτην εὶ παρεχώρησεν ὁ Θεός καθ' ἡμῶν ἐνεργῆσαι κατά τὴν δύναμιν αὐτῆς, οὐδείς ἂν ἐσώθῃ τῶν ἀγωνιζομένων ποτέ. Ἡμέτερον δέ ὅμως ἐστί τὸ ἀντιστῆναι αὐτῇ κατά τὸ ἐνόν τῆς δυνάμεως, Θεοῦ δέ τὸ καί μυστικῶς ἡμᾶς διεγείρειν καί φανερῶς νικητάς ἀποδεῖξαι αὐτῆς. Ἀδύνατον δέ τινα θανόντα ἀναστῆσαι δίχα βοηθείας τοῦ ἐκ νεκρῶν ἑαυτόν ἀναστήσαντος.

οε'. Ὁπηνίκα εὶς οἴησιν κλαπείς ὁ νοῦς ἐν αὐτῇ ἐμβαθύνῃ καὶ εἴναι τι ἐναγωνίως ἔχων καθ' ἑαυτόν ὑπολάβῃ, τηνικαῦτα ἡ ἀօράτως αὐτόν φωτίζουσα χάρις ἀφίσταται, καί βραχύ κενόν καταλείψασα, εὐθύς ἐλέγχεται αὐτοῦ ἡ ἀσθένεια, ὥσπερ α' γρίών κυνῶν ἐπιδραμόντων αὐτῷ τῶν παθῶν καί καταπιεῖν ζητούντων αὐτόν} οὗ καί ἔξαπορουμένου, μή ἔχοντος δέ ποῦ φυγεῖν καί σωθῆναι, πρός τόν δυνάμενον σῶσαι αὐτόν καταφεύγει διά ταπεινώσεως Κύριον.

οστ'. Ὁ ἔξω γεγονώς τοῦ κόσμου παντός ὡς ἐν (404) ἐρήμῳ ἀβάτῳ καί μεστῇ θηρίων ὄντα κατανοεῖ ἑαυτόν. Ὅθεν φόβῳ ἀρρήτῳ καί τρόμῳ ἀνεκδιηγήτῳ συνεχόμενος, βοᾷ πρός τόν Θεόν, ὡς μὲν Ἰωνᾶς, ἐκ τοῦ κήτους καί τῆς θαλάσσης τοῦ βίου, ὡς δέ Δανιήλ, ἐκ τοῦ λάκκου τῶν ἀγρίων παθῶν καί λεόντων, ὡς δέ οἱ τρεῖς παῖδες, ἐκ τῆς καμίνου τοῦ ἐμφύτου τῆς ἐπιθυμίας πυρός τῆς καιομένης, ὡς δέ Μανασσῆς, ἐκ τοῦ χαλκουργήματος τοῦ πηλίνου τούτου καί θνητοῦ σώματος. Οὗ καί εἰσακούων ὁ Κύριος, ὥνται αὐτόν ἐκ τοῦ βυθοῦ τῆς ἀγνοίας καί τῆς φιλίας τοῦ κόσμου, καθάπερ τόν προφήτην ἐκ τοῦ κήτους ἐκεῖνον, τοῦ μηκέτι παλινοστῆσαι πρός ταῦτα] ὥνται αὐτόν ἐκ τοῦ λάκκου τῶν πονηρῶν λογισμῶν τῆς ἐπιθυμίας, τῶν ἀρπαζόντων καί κατεσθιόντων τάς τῶν ἀνθρώπων ψυχάς, ὡς τόν Δανιήλ} ἀπό τῶν ἐμπαθῶν προλήψεων τοῦ πυρός, τοῦ καταφλέγοντος καί λυμαινομένου αὐτοῦ τήν ψυχήν καί πρός πράξεις ἀτόπους βίᾳ συνωθοῦντος καί ἔλκοντος, φυλάττει αὐτόν ἀκατάφλεκτον, τῷ Ἀγίῳ Πνεύματι δροσίζων αὐτοῦ τήν ψυχήν, ὡς τούς Ἰσραηλίτας ἐκείνους; καί ἀπό τῆς γεώδους ταύτης καί βαρείας καί ἐμπαθεστάτης σαρκός ἀταπείνωτον διατηρήσας καί ἄπτωτον, υἱόν φωτός καί ἡμέρας αὐτόν ἀπεργάζεται καί τῆς ἀθανασίας ἔνθεν ἥδη ἀπογεύει αὐτόν.

οζ'. Ψυχή ἡ σχετικῶς οἰκοῦσα ἐν τῇ ταπεινώσει ταύτῃ τοῦ σώματος καί τῶν ἡδονῶν τούτου ἀντιποιούμενη καί τῆς δόξης τῶν ἀνθρώπων ἀντεχομένη, ἡ τούτων μέν ἀλογήσασα αἰσθανομένη δέ τοῦ ἀέρος τούτου τῆς εὐθυμίας, πρός πᾶσαν ἀρετήν καί ἐντολήν Θεοῦ ἀκίνητος ὑπάρχει παντάπασι καί ἀπρόθυμος, ὡς καταβαρουμένη καί πεδουμένη δεινῶς ὑπό τῶν εἰρημένων κακῶν. Ἐπάν δέ, διεγερθεῖσα πόνοις κακοπαθείας καί δάκρυσι μετανοίας, (405) τό βάρος ἀφ' ἑαυτῆς ἀποσείσηται τῆς σαρκός καί τήν ἄλμην τοῦ γεώδους φρονήματος τοῖς νάμασιν ἀποκλύσηται τῶν δακρύων καί ὑπεράνω τῆς ταπεινώσεως γένηται τῶν δρωμένων καί φωτός ἀπολαύσῃ καθαροῦ καί ἐλευθερίας ἀξιωθῆ τῶν τυραννούντων παθῶν, αὐτίκα προφητικῶς καί αὐτῇ βοᾷ πρός Θεόν} «Διέρρηξας τόν σάκκον μου καί περιέζωσάς με εὐφροσύνην, ὅπως ἂν ψάλλῃ σοι ἡ δόξα μου καί οὐ μή κατανυγῷ».

οη'. Τρεῖς μέν ἡ θεία Γραφή τόπους, ἐν οἷς ἐμφιλοχωρεῖν ὁ νοῦς εἴωθεν, ὑποσημαίνεται. Ἐγώ δέ δύο μᾶλλον εἴναι φημι, οὐκ ἐναντία τῇ Γραφῇ δογματίζων, μή γένοιτο, ἀλλά τῆς ἀρχῆς καί τοῦ τέλους τό μέσον οὐκ ἀριθμῶν} οἵον τι λέγω, δέκ πόλεως εὶς πόλιν καί ἀπό χώρας εὶς ἐτέραν μεταβάς χώραν, οὐχί καί τήν ὁδόν αὐτήν ἦν ὕδευσε χώραν ἡ πόλιν καλέσειν, εὶ καί πολλά τινα καί θαυμαστά κατ' αὐτήν θεάσεται πράγματα. Ὁ γάρ ἀπό τῆς Αἰγύπτου πρός τήν τῆς ἐπαγγελίας μεταβάς γῆν καί ἐν ταύτῃ κατοικισθεῖς, πάντων μέν τῶν ἐν μέσῳ μέμνηται καί ταῦτα διηγεῖται τοῖς πᾶσιν} οὐ μέντοι δέ ἀπό πρώτης εἰς δευτέραν, καί ἀπό δευτέρας εἰς τρίτην πόλιν ἡ χώραν μεταβῆναι λέγει, ἀλλ' ὥσπερ ἀπό δουλείας εἰς ἐλευθερίαν καί ἀπό σκότους

εἰς φῶς καὶ ἀπό αἰχμαλωσίας εἰς τήν τῆς οἰκείας πατρίδος ἀποκατάστασιν. Οὕτω καὶ ἀπό ἐμπαθείας εἰς ἀπάθειαν καὶ ἀπό τῆς τῶν παθῶν δουλώσεως εἰς τήν ἐλευθερίαν τοῦ Πνεύματος καὶ ἀπό τῆς παρά φύσιν προλήψεως, δῆπερ αἰχμαλωσίαν ὁ πνευματικός ἀποκαλεῖ νόμος, εἰς τήν ὑπέρ φύσιν ἐπάνοδον, ἀπό τοῦ βιωτικοῦ πελάγους καὶ κλύδωνος πρός τήν ἔξω τοῦ κόσμου γαληνιαίαν κατάστασιν, ἀπό τῆς πικρίας τῶν βιωτικῶν μεριμνῶν τε καὶ θλίψεων εἰς τήν ἀνεκλάλητον γλυκύτητα καὶ ἀμεριμνίαν γηῖνου παντός πράγματος, ἀπό τῆς περί τά πολλά ἐπιθυμίας περιστάσεώς τε καὶ τύρβης πρός τό ἐν (406) μόνον καὶ τήν ὄλικήν σχέσιν αὐτοῦ καὶ ἀγάπην, ὁ νοῦς ἡμῶν τῶν ἀνθρώπων μεταβαίνειν εἴωθεν.

οθ'. Ἡ μετάβασις τοῦ νοός ἀπό τῶν ὅρωμένων ἐπί τά ἀόρατα καὶ ἡ ἀπό τῶν αἰσθητῶν ἐπί τά ὑπέρ αἴσθησιν τούτου ἐμφιλοχώρησις λήθην πάντων τῶν ὅπισθεν ἐμποιεῖ. Ταύτην οὖν ἐγώ ἡσυχίαν δητῶς καὶ ἡσυχίας χῶρον καὶ τόπον ἀποκαλῶ, εἰς ὃν ὁ ἀνελθεῖν ἀξιωθεῖς, οὐχ ὡς ὁ Μωϋσῆς ἐπί τοῦ ὅρους τεσσαράκοντα ἡμέρας καὶ νύκτας τοσαύτας ποιήσας πάλιν ἐκεῖθεν κατενεχθήσεται, ἀλλά καλόν ἐκεῖ εἶναι βεβαιωθεῖς οὐκέτι πρός τά κάτω καθόλου ἐπιστραφήσεται} οἶκος δέ τῆς Τριάδος ἐντεῦθεν γενόμενος καὶ αὐτός ἐν τῇ Τριάδι, ὡς ἐν αὐτῷ ὡν τῇ βασιλείᾳ τῶν οὐρανῶν, ἐγκατοικήσει, τῆς ἀγάπης δηλονότι κρατούσης αὐτόν καὶ μή ἐώσης πεσεῖν.

π'. Οὐχ ὁ ἡσυχάζων μόνος ἢ ὁ ὑποτασσόμενος, ἀλλά καὶ ὁ ἡγουμενεύων καὶ ὁ πολλῶν προϊστάμενος καὶ αὐτός ὁ διακονῶν, ἀμέριμνος ὁφείλει εἶναι, ἥγουν ἐλεύθερος ἀπό πάντων τῶν βιωτικῶν πραγμάτων ἀναμφιβόλως} εἰ γάρ μεριμνῶμεν, παραβάται τῆς τοῦ Θεοῦ ἐντολῆς εύρισκόμεθα τῆς λεγούσης} «Μή μεριμνήσητε τῇ ψυχῇ ὑμῶν τί φάγητε ἢ τί πίητε ἢ τί ἐνδύσησθε} ταῦτα γάρ πάντα, τά ἔθνη ἐπιζητεῖ»} καὶ πάλιν} «Βλέπετε μήποτε βαρυνθῶσιν αἱ καρδίαι ὑμῶν ἐν κραιπάλῃ καὶ μέθη καὶ μερίμναις βιωτικαῖς».

πα'. Ὁ ἐν τοῖς βιωτικοῖς ἔχων πράγμασι τόν λογισμόν μεριμνῶντα οὐκ ἔστιν ἐλεύθερος} ὑπό γάρ τῆς τούτων μεριμνῆς κατέχεται καὶ δεδούλωται, κἄν ὑπέρ ἔαυτοῦ μεριμνᾶ ταῦτα κἄν δι' ἐτέρους. Ὁ δέ ἀπό τούτων ἐλεύθερος, οὔτε δι' ἔαυτόν, οὔτε δι' ἐτέρους μεριμνήσει βιωτικῶς, κἄν ἐπίσκοπος κἄν ἡγούμενος κἄν διάκονος εἶναι τύχῃ} ἀλλ' οὐδέ ἀργήσει ποτέ ἢ τινος καταφρονήσει τῶν εὐτελεστέρων καὶ σμικροτάτων, θεαρέστως δέ (407) ἄπαντα ποιῶν καὶ πράττων, ἀμέριμνος ἐν πᾶσι διατελέσει καὶ ἐν τῷ βίῳ παντί.

πβ'. "Εστι μέριμνα ἄπρακτος καὶ πρᾶξις ἀμέριμνος, ὡς καὶ τό ἀνάπαλιν ἀμεριμνίᾳ ἔμπρακτος καὶ ἀργίᾳ ἔμμεριμνος, ἃς καὶ ὁ Κύριος ἐδήλωσεν εἰπών τήν μέν ἐν τῷ εἰπεῖν} «Ο πατήρ μου ἔως ἄρτι ἐργάζεται κάγω ἐργάζομαι»} καὶ πάλιν} «Ἐργάζεσθε μή τήν βρῶσιν τήν ἀπολλυμένην, ἀλλά τήν μένουσαν εἰς ζωήν αἰώνιον», οὐκ ἀναιρῶν τό ἐργάζεσθαι, ἀλλά τήν χωρίς μερίμνης ἐργασίαν ἐκδιδάσκων ἡμᾶς} τήν δέ ἐν τῷ αὐθίς εἰπεῖν} «Τίς μεριμνῶν δύναται προσθεῖναι εἰς τήν ἡλικίαν αὐτοῦ πῆχυν ἔνα;» ἀναιρῶν τήν ἄπρακτον μέριμναν} περί δέ τῆς ἐμπράκτως γινομένης ἔφη} «Καί περί ἐνδύματος ἢ τροφῆς τί μεριμνᾶτε; οὐχ ὁρᾶτε τά κρίνα τοῦ ἀγροῦ καὶ τά πετεινά τοῦ οὐρανοῦ πῶς τά μέν αὐξάνει, τά δέ διατρέφεται». Οὕτω τήν μέν ἀναιρῶν, τήν δέ βεβαιῶν, ὁ Κύριος διδάσκει ἡμᾶς πῶς δεῖ μή μεριμνῶντας μεμεριμνημένως ἐργάζεσθαι, καὶ πῶς ἀμερίμνους δητας τῆς μή προσηκούσης ἐργασίας ἀπέχεσθαι.

πγ'. Μή καταλύσῃς σου τήν οἰκίαν ἐν τῷ βούλεσθαι σε τήν τοῦ πλησίον οἰκοδομῆσαι} ὅρα γάρ ὡς χαλεπόν τό ἔργον καὶ δύσκολον, μήποτε προαιρουμένου σου τοῦτο, καὶ τήν σήν καθαιρήσῃς, καὶ ἀνοικοδομῆσαι τήν ἐκείνου ἰσχύσης οὐδόλως.

πδ'. Ἐάν μή τελείαν ἀπροσπάθειαν τῶν πραγμάτων καὶ τῶν χρημάτων κτήση τοῦ βίου, μή θελήσῃς οἰκονομίαν ἐγχειρισθῆναι πραγμάτων, ἵνα μή ἀλῶς ἐν τούτοις

καί ἀντί τοῦ λήψεσθαι μισθόν διακονίας, κλέπτου καί ιερόσυλου καταδίκην ὑφέξεις. Εἰ δέ ύπό τοῦ προεστῶτος πρός τοῦτο ἐκβιασθῆς, ὡς πῦρ μεταχειριζόμενος φλέγον διάκεισο, καί τίνι προσβολήν τοῦ λογισμοῦ δι’ ἔξαγορεύσεως (408) καί μετανοίας ἀπείρων, ἀβλαβῆς τῇ τοῦ προεστῶτος εὐχῇ διατηρηθῆση.

πε'. 'Ο μή γεγονώς ἀπαθής οὐδ' ὅτι ἐστίν ἀπάθεια οἶδεν, ἀλλ' οὐδέ πιστεύειν εῖναί τινα τοιοῦτον ἐπί τῆς γῆς δύναται. Πῶς γάρ ὁ μή ἔαυτόν ἀπαρνησάμενος πρῶτον καί τὸ αἷμα προθύμως κενώσας τὸ ἔαυτοῦ ὑπέρ τῆς μακαρίας ταύτης τῷ ὅντι ζωῆς ἄλλον ὑπονοήσει ταῦτα πεποιηκέναι εἰς τό κτήσασθαι τήν ἀπάθειαν; Οὕτω δέ καί ὁ δοκῶν Πνεῦμα Ἀγιον ἔχειν, μηδέν ἔχων, οὐ πιστεύει ποτέ, τάς ἐνεργείας αὐτοῦ γινομένας ἀκούων ἐν τοῖς τό Πνεῦμα τό Ἀγιον ἔχουσιν, ὅτι ἐστὶ τις κατά τήν γενεάν ταύτην, ἐπίσης τοῖς ἀποστόλοις Χριστοῦ καί τοῖς ἀπ' αἰῶνος ἀγίοις, θείω ἐνεργούμενος καί κινούμενος Πνεύματι ἥ ἐν δόπτασίᾳ τούτου γνωστῶς καί εὐαισθήτως γινόμενος. "Εκαστος γάρ ἐκ τῆς οἰκείας καταστάσεως καί τά τοῦ πλησίον κρίνει ὡς ἔχει, εἴτε ἀρετῆς εἰπεῖν εἴτε κακίας.

πστ'. "Άλλο ἀπάθεια ψυχῆς καί ἄλλο ἀπάθεια σώματος} ἡ μέν γάρ καί τό σῶμα καθαγιάζει τῇ οἰκείᾳ λαμπρότητι καί τῇ φωτοχυσίᾳ τοῦ Πνεύματος, ἡ δέ αὐτή μόνη καθ' ἔαυτήν εἰς οὐδέν τόν κεκτημένον ὡφελεῖν δύναται.

πζ'. "Ἐτερον ἀκινησίᾳ τῶν ψυχικῶν τε καί σωματικῶν μελῶν καί ἔτερον κτῆσις ἀρετῶν} ἡ μέν γάρ ἐκ φύσεως πρόσεστιν, ἡ δέ καί τάς φυσικάς κινήσεις ἀπάσας καταστέλλει.

πη'. Οὐκ ἐστι τό μή ἐπιθυμεῖν τινος τῶν τοῦ κόσμου τερπνῶν καί ἡδέων ἵσον τοῦ τῶν αἰωνίων καί ἀοράτων ἐφίεσθαι ἀγαθῶν} ἄλλο γάρ τοῦτο καί ἔτερον ἐκεῖνο} τῶν μέν γάρ προτέρων πολλοί κατεφρόνησαν, τῶν δέ δευτέρων δλίγοι τῶν ἀνθρώπων ἐφρόντισαν.

πθ'. Οὐκ εἴ τι τό ἀποστρέφεσθαι καί μή ζητεῖν τήν δόξαν τῶν ἀνθρώπων, (409) τοῦτό ἐστι καί τό τῆς δόξης ἐκκρέμασθαι τοῦ Θεοῦ, ἄλλά πολύ τό μέσον ἐν ἀμφοτέροις} τήν μέν γάρ καί ὑπό παθῶν ἄλλων πολλοί κυριευθέντες ἀπώσαντο, τήν δέ δλίγοι λίαν κόπω καί πόνω πολλῷ λαβεῖν ἡξιώθησαν.

\$'. Οὐχ ἔν τό εὐτελεῖ ἐσθῆτι ἀρκεῖσθαι καί μή ἐπιθυμεῖν στολῆς λαμπρᾶς καί τό ἐνδεδῦσθαι τό φῶς ἐστι τοῦ Θεοῦ} τοῦτο γάρ ἔτερον κάκεινο ἄλλο} τοῦ μέν γάρ ὑπό μυρίων ἐπιθυμιῶν καθελκόμενοί τινες εὐκόλως κατεφρόνησαν, τό δέ μόνοι περιβάλλονται ἐκεῖνοι οἱ ἀνενδότως αὐτό ζητοῦντες διά πάσης κακοπαθείας καί νιοί φωτός καί ἡμέρας διά τῆς τῶν ἐντολῶν γινόμενοι ἐκπληρώσεως.

\$α'. "Άλλο τό ταπεινολογεῖν καί ἔτερον τό ταπεινοφρονεῖν, καί ἄλλο ταπείνωσις καί ἔτερον τό ἀνθος τῆς ταπεινώσεως, καί ὁ ταύτης καρπός ἄλλο καί τό τοῦ καρποῦ τούτου κάλλος καί τό τοῦ κάλλους ἡδύ ἔτερον, καί ἄλλο παρά ταῦτα αἱ ἐκ τοῦ καρποῦ τούτου ἐνέργειαι. Τούτων δέ τά μέν ἐφ' ἡμῖν εἰσι, τά δέ οὐκ ἐφ' ἡμῖν} καί τά μέν ἐφ' ἡμῖν, τό πάντα νοεῖν, τό πάντα φρονεῖν, τό πάντα λογίζεσθαι καί λέγειν καί πράττειν, δσα πρός ταπείνωσιν ἡμᾶς ἄγουσιν} ἡ δέ ἀγία ταπείνωσις καί τά λοιπά αὐτῆς ἴδιώματα, τά χαρίσματα καί αἱ ἐνέργειαι αὐτῆς, δῶρον Θεοῦ καί οὐκ ἐξ ἡμῶν, ὃν καί οὐδείς καταξιωθήσεταί ποτε, ἐάν μή τά δσα ἐφ' ἔαυτῷ εἰσι καλῶς προκαταβάλληται σπέρματα.

\$β'. Τό μή ἀγανακτεῖν ἐν ἀτιμίαις καί ὕβρεσι καί ἐν πειρασμοῖς καί θλίψεσιν ἄλλο, καί τό ἄλλο τό εύδοκεῖν ἐν αὐτοῖς, καί τό εύχεσθαι ὑπέρ τῶν ταῦτα ποιούντων εἰς ἡμᾶς ἔτερον} καί ἄλλο τό ἀπό ψυχῆς αὐτούς ἀγαπᾶν} καί ἔτερον παρά ταῦτα τό νοερῶς ἀνατυποῦν τό πρόσωπον ἐνός (410) ἐκάστου αὐτῶν καί ὡς γνησίους φίλους ἀπαθῶς αὐτούς κατασπάζεσθαι ἐν δάκρυσιν ἀγάπης εἰλικρινοῦς, ἵχνους δηλονότι ἀηδίας καθόλου τινός μή ευρισκομένου τότε ἐν τῇ ψυχῇ. Μεῖζον δέ τούτων ὃν εἴπομεν, ὅταν καί ἐν αὐτῷ τῷ καιρῷ τῶν πειρασμῶν, τήν ἵσην ἔχῃ τις καί ὁμοίαν

άναλλοιώτως διάθεσιν πρός τούς κατά πρόσωπον λοιδοροῦντας καί ἐνδιαβάλλοντας καί κατακρίνοντας καί καταδικάζοντας καί ύβριζοντας καί ἐμπτύοντας αὐτόν, ἀλλά μήν καί πρός τούς ἐν προσχήματι μέν φιλίας ἔξωθεν διακειμένους, λάθρα δέ τά δομοια διαπραττομένους μέν, μή λανθάνοντας δέ. Ἀσυγκρίτως δέ τούτων πάλιν μεῖζον εἰναι ύπολαμβάνω τό ἐν λήθῃ παντελεῖ γενέσθαι ὡν ἂν πάθοι τις, καί μήτε ἀπόντων τῶν θλιψάντων αὐτόν μήτε παρόντως μενῆσθαι τινος τῶν γεγονότων, ἀλλ' ὅμοιως τοῖς φίλοις καί τούτους ἀνενοίως τῶν συμβάντων προσαποδέχεσθαι ἐν τε συνομιλίαις ἐν τε συνεστιάσεσιν.

\$γ'. Οὐχ οἶν τό μεμνῆσθαι Θεοῦ, τοιοῦτον καί τό ἀγαπᾶν τόν Θεόν} οὐδέ οἶν τό φοβεῖσθαι αὐτόν, τοιοῦτον καί τό τηρεῖν τάς αὐτοῦ ἐντολάς} ἄλλο γάρ ταῦτα καί ἄλλο ἐκεῖνα, τελείων δέ ὅμως καί ἀπαθῶν τά ἀμφότερα.

\$δ'. Ἄλλο ή ἀναμαρτησία καί ἔτερον ή τῶν ἐντολῶν ἐργασία} ή μέν γάρ ἀγωνιζομένων καί τῶν κατά τό εὐαγγέλιον ζώντων ἐστίν, ή δέ πρώτη μόνων τῶν τήν πρώτην κτησαμένων ἀπάθειάν ἐστιν.

\$ε'. Οὐκ εἴ τι πάντως ἀργία, τοῦτο καί ἡσυχία} οὐδέ εἴ τι ἡσυχία, τοῦτο καί σιωπή} ἄλλο δέ ταῦτα καί ἄλλο. Ἡ μέν γάρ μή βουλομένων ἐστίν εἰδέναι τίς ή τῶν ἀγαθῶν τοῦ Θεοῦ μέθεξις μηδέ τί τῶν καλῶν κατορθῶσαι} ή δέ, τῶν εἰς τήν γνῶσιν τοῦ Θεοῦ ποιουμένων ἀεί τήν σχολήν καί παρακαθημένων τῷ λόγῳ τῆς ἐμφύτου σοφίας Θεοῦ καί τά βάθη τοῦ Πνεύματος ἐρευνώντων καί ξένων μυστηρίων ἐν μυήσει γινομένων Θεοῦ. Ἡ δέ τρίτη, τῶν τήν (411) νοεράν ἐργασίαν ἐργαζομένων ἐστίν ἐν προσοχῇ ἐμμερίμνου διανοίας τῶν λογισμῶν.

\$στ'. Ού ταύτον ἀναχώρησις, ή ἐκ τόπου εἰς τόπον μετάβασις, καί αὐτή ή ὄντως ἀληθής ξενιτεία, ἀλλ' ἔτερον καί ἔτερον. Ἡ μέν γάρ, τῶν πυκτευόντων ἐστί καί ἡ διά ὀλιγωρίαν ὑπό ἀστάτου μεταφερομένων νοός ή διά ὑπερβολήν θερμότητος τῶν ἐφιεμένων ἔτι τῶν κρειττόνων ἀγώνων. Ἡ δέ τῶν ἐσταυρωμένων ἐστί τῷ κόσμῳ καί τοῖς τοῦ κόσμου πράγμασι καί μετά μόνου Θεοῦ καί τῶν ἀγγέλων εἰναι ἀεί ἐπιποθούντων καί μή ἐπιστρεφομένων ὅλως πρός τά ἀνθρώπινα.

\$ζ'. Ἔτερον τό ἀνθίστασθαι καί πολεμεῖν τοῖς ἔχθροῖς καί ἔτερον τό τελείως ἡττησαι καί ύποτάξαι καί θανατῶσαι αὐτούς} τό μέν γάρ πρῶτον, ἀγωνιστῶν καί γενναίων τήν ἀσκησιν, τό δέ δεύτερον, ἀπαθῶν καί τελείων.

\$η'. Ταῦτα μέν ἀπαντα πράξεις τῶν ἐν φωτί ἀπαθείας περιπατούντων ἀγίων εἰσίν} οἱ δέ τούτων ἔξω ἑαυτούς εἰναι καταμανθάνοντες μή πλανηθῶσιν ὑπό τίνος μηδέ τάς ίδιας ἀπατῶσι ψυχάς, ἀλλ' ίδετωσαν ὡς ἐν σκότει ματαίως διαπορεύονται.

\$θ'. Πολλοί μέν, ἄλλος δι' ἄλλο τι καί δι' ἔτερος, πρός ταῦτα ἡπείχθησαν} ὀλίγοι δέ λίαν οἱ μετά ἐμφύτου φόβου καί ἀγάπης Θεοῦ τῆς πράξεως αὐτῶν ἐπεχείρησαν, οἵ καί μόνοι ὑπό τῆς ἀνωθεν χάριτος βοηθούμενοι συντόμως κατορθοῦσι τήν τῆς ἀρετῆς ἐργασίαν καί πρός τά εἰρημένα προσεπεκτείνονται. Οἱ δ' ἄλλοις ἀφίενται ὡς «ἐν ἀβάτῳ» περιπλανᾶσθαι, κατά τό εἰρημένον «καί οὐχ ὁδῷ»} κατά τό «Ἐξαπέστειλα αὐτούς κατά τά ἐπιτηδεύματα τῶν καρδιῶν αὐτῶν, πορεύσονται ἐν τοῖς ἐπιτηδεύμασιν αὐτῶν».

ρ'. (412) 'Ο τούτων ἐν πείρᾳ γεγονώς διά σπουδῆς τῆς καλλίστης γνώσεται τῶν λεγομένων τήν δύναμιν. Ό δέ ἄλλως ἔχων τά μέν αἰσθητῶς λεχθέντα νοήσει, περί δέ τῶν πνευματικῶς καί νοερῶς εἰρημένων, ψιλάς ἔξει τῶν νοημάτων τάς θεωρίας, μᾶλλον δέ ἀναπλάσει ἀναπλάσματα ψευδῆ ἐν τῇ ἑαυτοῦ διανοίᾳ, τῆς δέ ἀληθείας τῶν λεγομένων μακράν ὡς ψευσθείς ἔσται σφόδρα.

ρα'. Ὁπόταν ὑπεράνω τῆς τοῦ σώματος ταπεινώσεως γένιη διά πόνων καί ἰδρώτων πολλῶν, καί τῶν αὐτοῦ ἐκδύς ἀναγκῶν, κοῦφον αὐτό καί ὡς πνευματικόν περιφέρης, ὡς μήτε κόπου μήτε πείνης μήτε δίψης αἰσθόμενον, καί τηνικαῦτα κρείττον ἐσόπτρου βλέπεις τόν ὑπέρ νοῦν καί ἀνακεκαλυμμένοις τοῖς ὀφθαλμοῖς

δακρύων όρας δν ούδείς έώρακε πώποτε, καί δακνομένης σου τῆς ψυχῆς τῷ ἐκείνου  
ἔρωτι, θρήνον ἀποτελεῖς τοῖς δάκρυσι σύμμικτον} τότε μνήσθητί μου καί ὑπερεύχου  
τοῦ ταπεινοῦ ὡς μετά Θεοῦ συνάφειαν ἐσχηκώς καί παρρησίαν πρός αὐτόν  
ἀκαταίσχυντον.

**Τοῦ αὐτοῦ ἔτερα κεφάλαια γνωστικά τε καί θεολογικά κε'.**

α'. Οὔτε τῷ θεολογοῦντι ἀρμόζει μετάνοια οὔτε τῷ μετανοοῦντι θεολογίας  
καθόσον γάρ ἀπέχουσιν ἀνατολαί ἀπό δυσμῶν, κατά τοσοῦτον ὑψηλοτέρα ἡ  
θεολογία τῆς μετανοίας ἐστίν. "Ωσπερ γάρ ἄνθρωπος ὁ ἐν νόσοις καί ἀσθενείαις  
διάγων ἡ ὡς ὁ ακοδυτῶν πένης καί κράζων ἐλεημοσύνην, οὕτως ὁ ἐν μετανοίᾳ ὡν  
καί τά τῆς μετανοίας ἔργα ἐν ἀληθείᾳ ποιῶν χρηματίζει} ὁ δέ γε θεολογῶν ὅμοιός  
ἐστι τῷ ἐν ταῖς βασιλείοις αὐλαῖς ἀναστρεφομένῳ ἐν λαμπρότητι βασιλικωτάτης  
στολῆς καί οἰκείῳ ὅντι τῷ βασιλεῖ λαλοῦντί τε αὐτῷ ἀεί καί ἐξ αὐτοῦ καθ' ὥραν  
ἐνηχουμένῳ τρανῶς τά ἐκείνου προστάγματα καί θελήματα.

β'. 'Η προσθήκη τῆς γνώσεως τοῦ Θεοῦ ἀγνωσίας τῶν ἄλλων ἀπάντων αἰτία καί  
πρόξενος γίνεται, οὐ μήν ἄλλα καί αὐτοῦ τοῦ Θεοῦ, καί τό πολύ τῆς ἐλλάμψεως  
αὐτοῦ παντελής ἀβλεψία, καί ἡ ὑπέρ αἴσθησιν ὑπερτελής αἴσθησις πάντων τῶν ἔξω  
ταύτης ὅντων ἀναισθησία. 'Η γάρ ὅποια καί ποταπά καί ποῦ καί τίνα καί πῶς τά ἐν  
οἷς ἐστιν ἀγνοοῦσα καί καταμαθεῖν ἡ κατανοῆσαι ὅλως ταῦτα μή ἔξισχύουσα πῶς  
αἴσθησις ἐσται; Καί οὐχί μᾶλλον ὑπέρ αἴσθησιν μέν ἐκεῖνα, ὁ δέ νοῦς ἐν αἴσθησει τῆς  
ἐαυτοῦ ἀσθενείας ἀναισθητος πρός τά ὑπέρ αἴσθησιν εὑρεθῇ; «Ἄ γάρ ὀφθαλμός οὐκ  
εἶδε καί οὗς οὐκ ἤκουσε καί ἐπί καρδίαν ἀνθρώπου οὐκ ἀνέβη», πῶς αἴσθησει  
ὑποβληθήσονται;

γ'. 'Ο τά ὑπέρ αἴσθησιν ἡμῖν χαριζόμενος Κύριος δίδωσιν ἡμῖν (414) ἄλλην διά  
τοῦ Πνεύματος αὐτοῦ, ὅπως τῶν ὑπέρ αἴσθησιν αὐτοῦ δωρεῶν καί χαρισμάτων  
ὑπερφυῶς διά πασῶν τῶν αἰσθήσεων τρανῶς καί καθαρῶς αἰσθανώμεθα.

δ'. Πᾶς ὁ ἀναίσθητος πρός τό ἐν πρός πάντα ἀναίσθητός ἐστιν, ὡς καί ὁ αἴσθησιν  
ἔχων πρός τό ἐν ἐν αἰσθήσει πάντων ἐστί καί τῆς αἰσθήσεως πάντων ἐκτός ἐστιν. 'Ἐν  
τῇ αἰσθήσει πάντων ἐστί καί ὑπό τῆς αἰσθήσεως αὐτῶν οὐ καταλαμβάνεται.

ε'. 'Ο κωφός πρός τόν λόγον κωφός πρός πᾶσαν φωνήν ἐστιν, ὡς καί ὁ ἀκούων  
τοῦ λόγου πάντων ἀκούει} οὗτος κωφεύων ἐστί πρός πᾶσαν φωνήν, πάντων ἀκούει  
καί οὐδενός, εἰ μή τῶν ἐν λόγῳ μόνων τούς λόγους ποιουμένων, καί οὐδέ αὐτῶν,  
ἄλλα τοῦ λόγου μόνου τοῦ ἐν τῇ φωνῇ ἀφώνως φθεγγούμενου.

στ'. 'Ο ἀκούων οὕτως καί βλέπων καί αἰσθανόμενος οἶδε τῶν λεγομένων τήν  
δύναμιν. 'Ο δέ μή εἰδώς πρόδηλός ἐστιν ὅτι οὐδέ τά αἰσθητήρια τῆς ψυχῆς  
τετρανωμένα καί ὑγιὴ ἐπιφέρεται} οὕτως δέ ᔁχων οὕπω ἔγνω ὅτι ἐπόπτης ἐκτίσθη  
τῆς ὀρωμένης κτίσεως καί μύστης τῆς νοούμενης, ἀλλ' ἐν τιμῇ ὡν, παρασυνεβλήθη  
καί ὡμοιώθη τοῖς ἀνοήτοις καί ἀχθοφόροις κτήνεσι καί ὅμοιωθείς μένει τοιοῦτος ἔτι  
μή ἐπαναστραφείς, μή ἐπανακληθείς, ἡ ἐπί τό πρῶτον ἀξίωμα ἀναχθείς κατά τήν  
δωρεάν τῆς οἰκονομίας τοῦ Δεσπότου καί Κυρίου ἡμῶν Ἰησοῦ Χριστοῦ τοῦ Υἱοῦ τοῦ  
Θεοῦ.

ζ'. Κάτω ὡν μή ἐρεύνα τά ἄνω} πρό δέ τοῦ γενέσθαι σε ἄνω, μή  
πολυπραγμονήσης τά κάτω, ἵνα μή ὀλισθήσας ἀμφοτέρων ἐκπέσῃς, μᾶλλον δέ  
συναπολειφθῆς τοῖς κάτω.

η'. Καθάπερ ὁ ἀπό πτωχείας ἐσχάτης ὑπό τοῦ βασιλέως εἰς πλοῦτον ἀνενεχθείς,  
καί περιφανές ἀξίωμα στολήν τε (415) παρ' αὐτοῦ ἐνδυθείς καί πρό προσώπου αὐτοῦ

ίστασθαι κελευσθείς, αύτόν τε τόν βασιλέα μετά πόθου ὁρᾶς καί ως εὐεργέτην ύπεραγαπᾶς, τήν στολήν τε ἥν ἐνεδύσατο τρανῶς κατανοεῖ καί τό ἀξίωμα ἐπιγινώσκει καί τόν δοθέντα αὐτῷ πλοῦτον ἐπίσταται, οὗτω καί μοναχός ὁ ἀληθῶς ἀπό τοῦ κόσμου καί τῶν ἐν αὐτῷ πραγμάτων ἀναχωρήσας καί προσελθών τῷ Χριστῷ, ἀνακληθείς τε εὐαισθήτως καί πρός ὑψος πνευματικῆς θεωρίας διά τῆς τῶν ἐντολῶν ἐργασίας ἀνενεχθείς, αύτόν τε τόν Θεόν ἀπλανῶς ὁρᾶς καί τήν γενομένην εἰς αὐτόν ἀλλοίωσιν τρανῶς κατανοεῖ} βλέπει γάρ ἀεί τήν χάριν τοῦ Πνεύματος τήν περιλάμπουσαν αὐτόν, ἥτις ἔνδυμα καλεῖται καὶ βασίλειος ἀλουργίς, μᾶλλον δ' ὅπερ αὐτός ἐστιν ὁ Χριστός, εἴπερ αὐτόν οἱ εἰς αὐτόν πιστεύοντες ἐπενδύονται.

θ'. 'Ο τόν οὐράνιον πλοῦτον πεπλουτηκώς, τήν παρουσίαν λέγω καί κατασκήνωσιν τοῦ εἰπόντος} «Ἐγώ καί ὁ Πατήρ ἐλευσόμεθα καί μονήν παρ' αὐτῷ ποιήσομεν», ἐν γνώσει ψυχῆς ἐπίσταται δσης ἀπέλαυσε χάριτος καί δσον καί οἶον ἐπιφέρεται ὅλβον κατά τά ἀνάκτορα τῆς καρδίας αὐτοῦ} ως γάρ φίλως φίλω διαλεγόμενος τῷ Θεῷ, πεπαρρησιασμένος παρίσταται πρό προσώπου τοῦ ἐν ἀπροσίτῳ κατοικοῦντος φωτί.

ι'. Μακάριος ὁ πιστεύων τούτοις, τρισμακάριος ὁ σπεύδων διά πράξεως καί ἀγώνων ἱερῶν καταλαβεῖν τήν γνῶσιν τῶν εἰρημένων} ἄγγελος, ἵνα μή τι πλέον εἴπω, δ πεφθακώς διά θεωρίας καί γνώσεως ἐν τῷ ὑψει ταύτης τῆς στάσεως καί πλησίον Θεοῦ ως υἱός Θεοῦ γεγονώς.

ια'. "Ον τρόπον ὁ παρά τόν αἰγιαλόν τῆς θαλάσσης ἰστάμενος βλέπει μέν τῶν ὑδάτων τό ἄπειρον πέλαγος, οὐ μέντοι τό πέρας τούτων καταλαβεῖν δύναται, ἀλλά μέρος τι καθορᾶ, οὗτω καί ὁ εἰς τό ἄπειρον πέλαγος τῆς τοῦ (416) Θεοῦ δόξης διά θεωρίας ἐνατενίσαι ἀξιωθείς καί κατιδεῖν αὐτό νοερῶς, οὐχ δσον ἐστίν, ἀλλ' δσον ἐφικτόν τοῖς νοεροῖς ὅμμασιν αὐτοῦ τῆς ψυχῆς καθορᾶ.

ιβ'. "Ωσπερ ὁ παρά τήν θάλασσαν ἐστηκώς οὐ μόνον αὐτήν ὁρᾶ, ἀλλά καί εἰς τά ὕδατα αὐτῆς εἰσέρχεται δσον βιούλεται, οὗτω καί ἐν τῷ φωτί τοῦ Θεοῦ οἱ βιολόμενοι τῶν πνευματικῶν ἐν μεθέξει ἄμα καί θεωρίᾳ, καθόσον δι' ἐφέσεως ἐπειχθῶσι, μετά γνώσεως γίνονται.

ιγ'. Καθάπερ ὁ παρά τάς θαλαττίας ὅχθας ἰστάμενος, ἔως μέν ἔξω τῶν ὑδάτων ἐστίν, ἄπαντα καθορᾶς καί τό πέλαγος τῶν ὑδάτων κατανοεῖ, ἐπάν δέ ἄρξηται εἰσέρχεσθαι ἐν τοῖς ὕδασι καί ἐν ἐκείνοις βαπτίζεσθαι, καθόσον κατέρχεται κατά τοσοῦτον καί τής θεωρίας τῶν ἔξω ἀπολιμπάνεται, οὗτω καί οἱ τοῦ θείου φωτός ἐν μεθέξει γενόμενοι, καθόσον εἰς γνῶσιν προκόπτουσι θείαν, εἰς ἀγνωσίαν μᾶλλον κατά ἀναλογίαν ἐμπίπτουσιν.

ιδ'. "Ωσπερ ὁ εἰς τά ὕδατα τῆς θαλάσσης μέχρι γονάτων ἡ τῆς ὁσφύος γενόμενος ἄπαντα τρανῶς τά ἔξωθεν δντα τῶν ὑδάτων ὁρᾶ, ἐπάν δέ εἰς τήν ἄβυσσον κατέλθῃ καί ὅλος αὐτός ὑπό τά ὕδατα γένηται, οὐκέτι τῶν ἔξωθεν ὁρᾶν τι δύναται, εἰ μή τοῦτο μόνον ὅδε δτι ὅλος ἐν τῷ βυθῷ τῆς θαλάσσης ἐστίν, οὗτω συμβαίνει γίνεσθαι καί εἰς τούς κατά προκοπήν πνευματικήν αὐξάνοντας καί εἰς τελειότητα γνώσεως καί θεωρίας ἀνερχομένους.

ιε'. "Όταν οἱ πρός τήν πνευματικήν προκόπτοντες τελειότητα μερικῶς φωτίζωνται, ἥτοι μόνον ἐλλάμπωνται τόν νοῦν, τότε τήν δόξαν Κυρίου νοερῶς ἐνοπτρίζονται καί ἐπιγνώσεως γνῶσιν καί ἀποκαλύψεις μυστηρίων ὑπό τῆς ἄνωθεν χάριτος μυστικῶς ἐκδιδάσκονται ἀπό τής τῶν δντων θεωρίας ἐπί τήν τοῦ ὑπέρ τά δντα δντος ἀναγόμενοι γνῶσιν.

ιστ'. Οἱ τῇ τελειότητι προσεγγίζοντες καί ἔτι βλέποντες ως ἐκ μέρους τήν ἀπειρίαν καί ἀκαταληψίαν ὕνπερ ὁρῶσι κατανοοῦντες ἐκπλήττονται} καθόσον γάρ τῷ φωτί τής γνώσεως ὑπεισέρχονται, (417) ἐπίγνωσιν τής ἔαυτῶν ἀγνωσίας λαμβάνοντας} ὀπηνίκα δέ τό ἀμυδρῶς πως φαινόμενον αὐτοῖς καί ως ἐν ἐσόπτρῳ

δεικνύμενον καί μερικῶς ἐλλάμπον αὐτῶν τό νοούμενον, ὀφθῆναι πλέον εὔδοκήσει καί ἐνωθῆναι κατά μέθεξιν τῷ ἐλλαμπομένῳ, ὅλον αὐτὸν περιλαμβάνον ἐν ἔαυτῷ, καί ὅλος ἐκεῖνος ἐν τῷ βάθει τοῦ Πνεύματος ὡς ἐν μέσῳ ἀβύσσου φωτοειδῶν ὑδάτων ἀπείρων ἐναπολειφθῇ, τηνικαῦτα εἰς παντελῇ ἀγνωσίαν, ὡς ὑπέρ ἄπασαν γνῶσιν γενόμενος, ἀπορρήτως ἀνέρχεται.

ιζ'. Ἀπλοῦς ὡν ὁ νοῦς, μᾶλλον δέ πάσης ἐννοίας γυμνός καί ἐν ἀπλῷ εἰσδύς ὅλος θείω φωτί, ὑπ' αὐτοῦ καλυπτόμενος, οὐκ ἔχει ἄλλο τι τοῦ ἐν ᾧ ὑπάρχει εὑρεῖν, ἵνα καί πρός τήν ἐκείνου κατανόησιν κινηθῇ, ἀλλά μένει ἐν τῷ βυθῷ τοῦ θείου φωτός, ἔξω ὅλως ἀποβλέψαι μή συγχωρούμενος. Καί τοῦτο ἐστιν} «Ο Θεός φῶς ἐστι» καί φῶς τό ἀκρότατον καί οὗ γενομένοις πάσης θεωρίας ἀνάπαυσις.

ιη'. Ἀκίνητος τηνικαῦτα ὁ ἀεικίνητος νοῦς καί πάντῃ ἀνέννοιος γίνεται, ὅπηνίκα ὅλος ὑπό τοῦ θείου γνόφου καί φωτός καλυφθῇ} πλήν ἐν θεωρίᾳ ὑπάρχει καί αἰσθήσει καί ἀπολαύσει τῶν ἐν οἷς ἐστιν ἀγαθῶν. Οὐ γάρ ὕσπερ ὁ βυθός τῶν τῆς θαλάσσης ὑδάτων, οὕτω καί ὁ βυθός ἐστι τοῦ Ἀγίου Πνεύματος, ἀλλ' ὕδωρ ὑπάρχει ζῶν αἰωνίου ζωῆς. Πάντα δέ τά ἐκεῖσε ἀκατανόητα, ἀνερμήνευτα καί ἀκατάληπτά εἰσιν, ἐν οἷς ὁ νοῦς πάντα τά ὄρώμενα καί νοούμενα διαβάς γίνεται καί ἐν μόνοις ἐκείνοις ἀκινήτως κινεῖται καί στρέφεται, ζῶν ὑπέρ ζωήν ἐν ζωῇ, φῶς ὡν ἐν φωτὶ καί οὐ φῶς τό καθ' ἐαυτόν} οὐ γάρ ἐαυτόν τότε ἀλλά τόν ὑπέρ αὐτόν καθορᾷ καί ἐκ τῆς ἐκεῖθεν δόξης τήν ἐννοιαν ἀλλοιούμενος ὅλον ἐαυτόν ἀγνοεῖ.

ιθ'. Νεκρός καί οὐ νεκρός ὡν ὁ εἰς μέτρα πεφθακώς τελειότητός ἐστι} ζῶν ἐν ᾧ ὑπάρχει Θεῷ, ὡς μή ζῶν ἐαυτῷ} (418) τυφλός, οὐ φύσει ὄρῶν} πάσης φυσικῆς ὁράσεως ὑπέρτερος γεγονώς, ὡς καινούς ὀφθαλμούς καί κρείττονας ὑπέρ τούς τῆς φύσεως ἀσυγκρίτως λαβών καί ὑπέρ φύσιν ὄρῶν} ἀνενέργητος καί ἀκίνητος, ὡς πᾶσαν ἐαυτοῦ πληρώσας ἐνέργειαν} ἀνέννοιος, ὡς ἐν τῇ τοῦ ὑπέρ ἐννοιαν ἐνώσει γενόμενος καί καταπαύσας ἔνθα οὐκ ἔστι νοός ἐνέργεια, ἢτοι πρός ἐνθύμησιν ἢ λογισμόν ἢ ἐννοιαν ὅλως κίνησις} τά γάρ ἀκατανόητα καί ἀμήχανα κατανοεῖν ἢ καταμανθάνειν ἀδυνατεῖ καί οίονει ἐν τούτοις ἐπαναπαύεται, ἀνάπαυσιν ἐκείνην τήν ἀκινησίαν τῆς μακαρίας ἀναισθησίας, ἐν αἰσθήσει βεβαίᾳ τῶν ἀνεκφράστων δηλονότι ἀπεριέργως ἐντρυφῶν ἀγαθῶν.

κ'. Ό μή πρός τό τοιοῦτον μέτρον τῆς τελειότητος φθάσαι καταξιωθείς καί τῶν τοιούτων ἐν κατασχέσει γενέσθαι καλῶν ἐαυτοῦ μόνου καταγινωσκέτω καί μή λεγέτω προφασιζόμενος, δτι ἀδύνατόν ἐστι τό πρᾶγμα ἢ δτι γίνεται μέν ἡ τελειότης, ἀγνώστως δέ, ἀλλά γινωσκέτω, πληροφορούμενος ὑπό τῶν θείων Γραφῶν, δτι τό μέν πρᾶγμα δυνατόν καί ἀληθές ἐστιν, ἔργω γινόμενον καί γνωστῶς ἐνεργούμενον, τῇ δέ ἐλλείψει καί ἀργίᾳ τῶν ἐντολῶν αὐτός ἐαυτόν ἔκαστος τῶν τοιούτων κατά ἀναλογίαν ἀποστερεῖ ἀγαθῶν.

κ'. Ό μή πρός τό τοιοῦτον μέτρον τῆς τελειότητος φθάσαι καταξιωθείς καί τῶν τοιούτων ἐν κατασχέσει γενέσθαι καλῶν ἐαυτοῦ μόνου καταγινωσκέτω καί μή λεγέτω προφασιζόμενος, δτι ἀδύνατόν ἐστι τό πρᾶγμα ἢ δτι γίνεται μέν ἡ τελειότης, ἀγνώστως δέ, ἀλλά γινωσκέτω, πληροφορούμενος ὑπό τῶν θείων Γραφῶν, δτι τό μέν πρᾶγμα δυνατόν καί ἀληθές ἐστιν, ἔργω γινόμενον καί γνωστῶς ἐνεργούμενον, τῇ δέ ἐλλείψει καί ἀργίᾳ τῶν ἐντολῶν αὐτός ἐαυτόν ἔκαστος τῶν τοιούτων κατά ἀναλογίαν ἀποστερεῖ ἀγαθῶν.

κα'. Πολλοί μέν ἀναγινώσκουσι τάς θείας Γραφάς, οἱ δέ καί ἀναγινωσκομένας ἀκούουσιν, ὀλίγοι δέ οἱ καί τῶν ἀναγινωσκομένων τήν δύναμιν καί τήν ἐννοιαν ὁρθῶς εἰδέναι δυνάμενοι} οἱ ποτέ μέν ἀδύνατα εἶναι τά ὑπό τῶν θείων Γραφῶν λεγόμενα ἀποφαίνονται, ποτέ δέ καί ἄπιστα παντελῶς ἡγοῦνται, ἢ καί ἀλληγοροῦσι ταῦτα κακῶς καί τά μέν κατά τόν ἐνεστῶτα χρόνον λεγόμενα ὡς πρός τό μέλλον ἐκβῆναι κρίνουσι, τά δέ περί τῶν μελλόντων εἰρημένα, ὡς ἥδη γεγονότα καί καθ'

έκάστην γινόμενα ἐκλαμβάνονται} καί οὕτως οὐκ ̄στι κρίσις ὁρθή ἐν αὐτοῖς οὐδέ διάγνωσις ἀληθῆς ἐν θείοις καί ἀνθρωπίνοις πράγμασιν.

κβ'. (419) 'Ο Θεός ἐξ ἀρχῆς δύο κόσμους πεποίηκεν, δρατόν καί ἀόρατον, ἔνα δέ βασιλέα τῶν ὀρωμένων, τῶν δύο κόσμων ἐν ἑαυτῷ τούς χαρακτῆρας ἐπιφερόμενον κατά γε τό ὀρώμενον καί αὐτό τό νοούμενον. Τούτοις καταλλήλως καί δύο ἐπιλάμπουσιν ἥλιοι, αἰσθητός οὗτος καί νοητός ἄλλος} καί διπερ ̄στιν ἐν τοῖς ὀρωμένοις καί αἰσθητοῖς ἥλιος, τοῦτο ἐν τοῖς ἀοράτοις καί νοητοῖς Θεός, ἥλιος γάρ τῆς δικαιοσύνης καί ̄στι καί λέγεται. Ἰδού γοῦν δύο κατά ταῦτα ἥλιοι, εἰς αἰσθητός καί εἰς νοητός, ὡσπερ καί δύο κόσμοι, καθώς εἴρηται} καί ὁ μέν εἰς τῶν δύο, ἥγουν ὁ αἰσθητός κόσμος καί τά ἐν αὐτῷ πάντα, ὑπό τοῦ αἰσθητοῦ τούτου καί ὀρωμένου ἥλιου φωτίζονται} ὁ δέ ἔτερος, ἥτοι ὁ νοητός καί οἱ ἐν αὐτῷ, ὑπό τοῦ νοητοῦ ἥλιου τῆς δικαιοσύνης καταλάμπονται καί φαιδρύνονται. Τά τε οὖν αἰσθητά ὑπό τοῦ αἰσθητοῦ, τά τε νοητά ὑπό τοῦ νοητοῦ ἥλιου διηρημένως ἀλλήλων καταφωτίζονται, μηδεμίαν ἔχόντων πρός ἄλληλα ἔνωσιν ἢ γνῶσιν ἢ κοινωνίαν τό σύνολον, μήτε τῶν νοητῶν πρός τά αἰσθητά, μήτε τῶν αἰσθητῶν πρός τά νοητά.

κγ'. Μόνος ἐκ τῶν ὀρωμένων καί νοούμενων ἀπάντων ὁ ἀνθρωπος διπλοῦς ἐκτίσθη παρά Θεοῦ, σῶμα μέν ἔχων ἐκ τεσσάρων συνεστηκός στοιχείων, αἰσθησίν τε καί πνοήν δι' ᾧ τούτων τῶν στοιχείων μετέχει καί ζῇ ἐν αὐτοῖς, ψυχήν δέ νοεράν καί ἄϋλον καί ἀσώματον ἀρρήτως ἐν τούτοις καί ἀνεξιχνιάστως συνηνωμένην καί συγκεκραμένην ἀμίκτως καί ἀσυγχύτως. Ταῦτα δέ ̄στιν ἀνθρωπος εἰς, ζῶν θνητόν καί ἀθάνατον, δρατόν καί ἀόρατον, αἰσθητόν καί νοούμενον, ἐποπτικόν τῆς ὀρωμένης κτίσεως, γνωστικόν τῆς νοούμενης. Ὡσπερ γοῦν ἐν τοῖς δυσὶ κόσμοις οἱ δύο ταῖς ἐνεργείαις διαμερίζονται ἥλιοι, (420) οὕτω καί ἐν τῷ ἐνί ἀνθρώπῳ} ὁ μέν γάρ τό σῶμα, δέ τέ τὴν ψυχήν αὐτοῦ περιλάμπει, καί τοῦ οἰκείου φωτός τῆς μεθέξεως ἔκαστος τό ὑπ' αὐτοῦ ἐλλαμπόμενον κατά τήν δεκτικήν δύναμιν αὐτοῦ ἢ πλουσίως ἢ ἐνδεῶς μεταδίδωσιν.

κδ'. 'Ο αἰσθητός ἥλιος θεωρεῖται, οὐ θεωρεῖ} ὁ νοητός καί θεωρεῖται παρά τῶν ἀξίων καί πάντας ὁρᾶ καί μᾶλλον τούς ὁρῶντας αὐτόν. 'Ο αἰσθητός οὐ λαλεῖ οὐδέ λαλεῖν τινὶ δίδωσιν} δέ νοητός καί λαλεῖ τοῖς ἑαυτοῦ φύλοις καί λαλεῖν τοῖς πᾶσι χαρίζεται. 'Ο αἰσθητός ἐν τῷ αἰσθητῷ κήπῳ λάμψας, τῇ θερμότητι τῶν ἀκτίνων τό ὑγρόν μόνον ἀποξηραίνει τῆς γῆς, οὐ μέντοι γε καί πιαίνει τά φυτά καί τά σπέρματα} δέ νοητός δέ τά ἀμφότερα ἐν τῇ ψυχῇ ἐπιφανείς κατεργάζεται, τήν ὑγρότητα ξηραίνει τήν τῶν παθῶν, καί τήν βδελυγμίαν τήν ἐξ αὐτῶν ἀποκαθαίρει, καί πιότητα τήν νοερᾶ ἐμπαρέχει γῇ τῆς ψυχῆς, ἐξ ἣς ἀρδευόμενα τρέφονται κατ' ὀλίγον τῶν ἀρετῶν τά φυτά.

κε'. 'Ο αἰσθητός ἥλιος ἀνατέλλει καί φωτίζει τόν κόσμον τόν αἰσθητόν καί πάντα τά ἐν αὐτῷ, ἀνθρώπους, θηρία, κτήνη καί εἴ τι ἔτερον, ἐφ' οἷς ἐπίσης καί τό φῶς ὑφαπλοῖ, δύνει δέ πάλιν καί σκοτεινόν καταλιμπάνει τόν τόπον ὅπερ κατέλαμπεν. 'Ο νοητός λάμπει ἀεί καί ἔλαμπεν, δλος ἐν δλῷ τῷ παντί ἀχωρήτως χωρούμενος, ἐκ δέ τῶν ὑπ' αὐτοῦ κτισθέντων ἀποκεχώρισται καί δλος τούτων ἀδιαστάτως διῆσταται, ἐν δλῷ δλος ἐν τῷ παντί καί οὐδαμοῦ, ἐν δλοις δλος τοῖς ὀρωμένοις κτίσμασι καί δλος τούτων ἐκτός, δλος ἐν τοῖς ὀρωμένοις καί δλος ἐν τοῖς ἀοράτοις, καί πανταχοῦ δλος πάρεστι καί δλος οὐδαμῶς οὐδαμοῦ.

#### **Τοῦ αὐτοῦ ἔτερα κεφάλαια θεολογικά καί πρακτικά ρ'. (421)**

α'. Ἀπαρχή Χριστός, μεσότης καί τελειότης} ἐν πᾶσι γάρ ὁ ἐν τοῖς πρώτοις, ἐν τε τοῖς μέσοις καί τελευταίοις, ὡς ἐν τοῖς πρώτοις ̄στιν} οὐδέ γάρ ̄στιν ἐν αὐτῷ

διαφορά τις ἐν τούτοις, ὥσπερ βάρβαρος, οὐ Σκύθης, οὐχ Ἔλλην, οὐκ Ἰουδαῖος, ἀλλά τά πάντα καί ἐν πᾶσι Χριστός.

β'. Ἡ Ἅγια Τριάς, διά πάντων διήκουσα ἀπό τῶν πρώτων καί μέχρι τῶν ἐσχάτων ὡς ἀπό κεφαλῆς τίνος μέχρι ποδῶν, συγκροτεῖ πάντας συγκολλᾷ τε καί συνενοῦ καὶ συνδεσμεῖ ἔαυτῇ καὶ συγκροτούσα στερρούς καὶ ἀρραγεῖς ἀπεργάζεται} ἐν ἐνί τε αὐτῶν ἐκάστῳ μία καὶ ἡ αὐτή δείκνυται γνωριζομένη, ἥτις ἐστίν ὁ Θεός, ἐν ᾧ καὶ οἱ ἐσχατοὶ πρῶτοι γίνονται καὶ οἱ πρῶτοι ὥσπερ οἱ ἐσχατοὶ.

γ'. Πάντας τούς πιστούς ὡς ἐναὶ βλέπειν ὁφείλομεν οἱ πιστοί καὶ ἐφ' ἐνί ἐκάστῳ αὐτῶν εἰναι λογίζεσθαι τόν Χριστόν καὶ οὔτως τῇ πρός αὐτόν ἀγάπῃ διάκεισθαι, ὡς ἔτοιμους εἰναι ὑπέρ αὐτοῦ τιθέναι τάς ἴδιας ψυχάς. Οὐδέ γάρ τό καθόλου λέγειν ἥ νομίζειν ὁφείλομέν τινα πονηρόν, ἀλλά πάντας ὡς ἀγαθούς ὅραν, ὥσπερ εἴπομεν} κάν γάρ ὑπό παθῶν ὀχλούμενον ἵδης τινά, μή τόν ἀδελφόν ἀλλά τά πάθη μίσησον τά πολεμοῦντα αὐτῷ, κάν ὑπό ἐπιθυμιῶν καὶ προλήψεων τυραννούμενον, ἐπί πλεῖον σπλαγχνίσθητι, (422) μήποτε καὶ αὐτός πειρασθῆς, ὡς ὑπό τροπήν ὡν ὕλης εὐπεριστάτου.

δ'. Ὄν τρόπον αἱ νοεραὶ τάξεις τῶν ἄνω δυνάμεων ἀπό Θεοῦ κατά τάξιν ἐλλάμπονται ἀπό τῆς πρώτης ταξιαρχίας ἐπί τήν δευτέραν καὶ ἀπό ταύτης ἐπί τήν ἑτέραν καὶ καθεξῆς, τῆς θεϊκῆς ἐπί πάσας διερχομένης φωτοβολίας, οὔτω καὶ οἱ ἄγιοι ἀπό τῶν θείων ἐλλαμπόμενοι ἀγγέλων, τῷ συνδέσμῳ τοῦ Πνεύματος συνδούμενοί τε καὶ συνενούμενοι, ἰσότιμοι αὐτοῖς καὶ ἐφάμιλοι γίνονται. Ἀπό γάρ τῶν προλαβόντων ἀγίων οἱ κατά γενεάν καὶ γενεάν διά τῆς τῶν ἐντολῶν τοῦ Θεοῦ ἐργασίας ἐρχόμενοι ἄγιοι, τούτοις κολλώμενοι, ὁμοίως ἐκείνοις ἐλλάμπονται, τήν τοῦ Θεοῦ χάριν λαμβάνοντες κατά μέθεξιν, καὶ ὥσπερ τις γίνονται χρυσὴ ἄλυσις, καθείς τούτων ὄντες γονάτιον ἔν, ἐκάτερος τῷ προλαβόντι τῇ πίστει καὶ τοῖς ἔργοις καὶ τῇ ἀγάπῃ συνδούμενος, ὡς εἰναι μίαν αὐτούς καὶ γίνεσθαι σειράν ἐν ἐνί τῷ Θεῷ μή δυναμένην ταχέως διαρραγῆναι.

ε'. Εἴ τις κίβδηλος ἐξ ὑποκρίσεως, ἥ ἐξ ἔργων ἐπίμωμος, ἥ πρός βραχύ τεθραυσμένος ἐξ ἐνός πάθους, ἥ μικρόν ἐλλιπής ἐξ ἀξελείας ἐν μέρει τυγχάνει, οὐ συγκαταριθμεῖται τοῖς δλοκλήροις, ἀλλ' ὡς ἄχρηστος καὶ ἀδόκιμος ἀποβάλλεται, ἵνα μή ἐν καιρῷ τάσεως διαρραγῆναι ποιήσῃ τόν σύνδεσμον τῆς ἀλύσεως καὶ δάστασιν ἐν ἀδιαστάτοις καὶ λύπην ἐν ἀμφοτέροις ἐργάσηται, τῶν μέν ἔμπορσθεν ὑπέρ τῶν ὑστέρων, τούτων δέ ὑπέρ τοῦ χωρισμοῦ τῶν προαγόντων ἀλγυνομένων.

στ'. Ὁ τῆς ἐνώσεως τῆς πρός τόν ἐσχατον πάντων ἀγίων ἐν ἀγάπῃ καὶ ἐπιθυμίᾳ σφοδρῷ διά ταεπινοφροσύνης μή ἐφιέμενος, ἀλλά μικράν τινα κεκτημένος πρός αὐτόν ἀπιστίαν, οὐχ ἐνωθήσεται ὅλως ποτέ οὐδέ καταταγήσεται σύν αὐτῷ τοῖς πρώτοις καὶ προλαβοῦσιν ἀγίοις, κάν δοκῇ πᾶσαν ἔχειν τήν πίστιν καὶ πᾶσαν τήν ἀγάπην πρός Θεόν (423) καὶ πρός ἀπαντας τούς ἀγίους} ἔξω γάρ βληθήσεται παρ' αὐτῶν, ὡς μή ἐν τῷ τόπῳ ἐν ᾧ ἐτάγη καὶ ᾧ συναφθῆναι ὑπό Θεοῦ πρό αἰώνων ὡρίσθη διά ταπεινοφροσύνης καταδεξάμενος.

ζ'. Τοῦ κατά Θεόν πένθους προηγεῖται ταπείνωσις, ἔπειται δέ χαρά καὶ εὐφροσύνη ἀνέκφραστος} τῇ δέ κατά Θεόν ταπεινώσει περιφύεται ἡ τῆς σωτηρίας ἐλπίς. Καθόσον γάρ ἀπό ψυχῆς ἔχει τις ἔαυτόν πάντων ἀνθρώπων ἀμαρτωλότερον, κατά τοσοῦτον ἡ ἐλπίς συναυξάνει τῇ ταπεινώσει καὶ θάλλει ἐν τῇ καρδίᾳ αὐτοῦ, βεβαιοῦσα ὅτι διά ταύτης μέλλει σωθήσεται.

η'. Καθόσον εἰς βάθος τις κατέρχεται ταπεινώσεως καὶ ἔαυτόν ἀπογινώσκει ὡς ἀνάξιον τοῦ σωθήσεσθαι, κατά τοσοῦτον πενθεῖ καὶ δακρύων ἀφίησι πηγάς} τούτων δέ ἀναλόγως ἡ πνευματική ἀναβλύζει ἐν τῇ καρδίᾳ χαρά, ταύτη δέ ἡ ἐλπίς συμπηγάζει καὶ συναυξάνει καὶ τήν πληροφορίαν τῆς σωτηρίας βεβαιοτέραν παρέχεται.

θ'. Σκοπεῖν ἔαυτόν ἔκαστον δεῖ καί κατανοεῖν τοῦ μήτε τῇ ἐλπίδι μόνῃ θαρρεῖν δίχα τοῦ κατά Θεόν πένθους καί πνευματικῆς ταπεινώσεως, μήτε τῇ ταπεινοφροσύνῃ καί τοῖς δακρύοις ἄνευ τῆς συνεπομένης τούτοις πνευματικῆς ἐλπίδος τε καί χαρᾶς.

ι'. "Εστι νομιζομένη ταπεινωσις ἐξ ἀμελείας τε καί νωθρότητος καί τῆς τοῦ συνειδότος σφοδρᾶς καταγνώσεως, ἦν οἱ κεκτημένοι ὡς σωτηρίας λογίζονται πρόξενον} οὐκ ἔστι δέ, τό γάρ χαροποιόν πένθος ταύτη συνεζευγμένον οὐ κέκτηται.

ια'. "Εστι πένθος πνευματικῆς ἐκτός ταπεινώσεως καί τοῦτο ὡς ἀμαρτημάτων καθαρτήριον οἱ οὕτως πενθοῦντες λογίζονται. Καί πλανῶνται ματαίως τοῦτο οἰόμενοι τῆς γάρ τοῦ Πνεύματος γλυκύτητος ἀπεστέρηνται, τῆς μυστικῶς ἐν τῷ νοερῷ τῆς ψυχῆς ταμιείῳ ἐγγινομένης, καί τῆς χρηστότητος τοῦ Κυρίου οὐ γεύονται} (424) διό καί πρός ὀργήν ταχέως οἱ τοιοῦτοι ἔξαπτονται καί τοῦ κόσμου καί τῶν ἐν τῷ κόσμῳ τέλεον καταφρονήσαι οὐ δύνανται. 'Ο δέ μή τούτων τελείως καταφρονήσας καί μῆσος ἀπό ψυχῆς πρός ταῦτα κτησάμενος, οὐδέ τήν ἐλπίδα τῆς σωτηρίας αὐτοῦ βεβαίαν ποτέ καί ἀδίστακτον δύναται κτήσασθαι· ἀεί δέ ὥδε τε κάκεῖσε ἐν δισταγμῷ περιφέρεται, ἐπὶ τήν πέτραν μή καταβαλών τό θεμέλιον.

ιβ'. Τό πένθος διπλοῦν ταῖς ἐνεργείαις ἔστι καί, ὡς μέν ὅδωρ, διά τῶν δακρύων πᾶσαν σβεννύει τήν φλόγα τῶν παθῶν καί τήν ψυχήν ἐκκαθαίρει τοῦ ἐξ αὐτῶν μολυσμοῦ ὡς δέ πῦρ, διά τῆς παρουσίας τοῦ Ἅγιου Πνεύματος ζωοποιεῖ καί ἀναφλέγει καί ἐκπυροῦ καί θερμαίνει τήν καρδίαν καί πρός ἔρωτα καί πόθον Θεοῦ ἐξάπτει αὐτήν.

ιγ'. Βλέπε καί καταμάνθανε τάς ἐν σοί ἐγγινομένας ἐνεργείας ὑπό τε τῆς ταπεινώσεως καί τοῦ πένθους, καί τήν ἐξ αὐτῶν ἐρεύνα προστιθεμένην σοι καθ' ὥραν ὡφέλειαν. "Εστι δέ αὗτη τοῖς εἰσαγωγικοῖς πάσης γηῖνης φροντίδος ἀπόθεσις, πάντων, γονέων, ιδίων καί φίλων ἀπροσπάθεια καί ἀπάρνησις, πάντων πραγμάτων καί χρημάτων ἀμεριμνίᾳ καί καταφρόνησις, οὐ μέχρι ραφίδος μόνον, ἀλλά καί μέχρις αὐτοῦ τοῦ σώματος.

ιδ'. "Ον τρόπον ἐν φλογί καιομένης καμίνου χοῦν ἐπιβαλών τις ταύτην σβεννύει, τόν αὐτόν τρόπον καί αἱ βιωτικά μέριμναι καί πᾶσα προσπάθεια εύτελοῦς καί σμικροτάτου πράγματος τήν ἀναφθεῖσαν ἐν ἀρχαῖς θέρμην τῆς καρδίας ἐξαφανίζει.

ιε'. 'Ο τήν τῶν ἔξωθεν πραγμάτων τε καί ἀνθρώπων καί πάντων τῶν ἐν τῷ βίῳ ποιησάμενος ἐν παντελεῖ καρδίας αἰσθήσει μετά χαρᾶς ἀρνησιν, καί λήθην λαβών τῶν τοιούτων, ὡς τεῖχος ὑπερβάς τήν προσπάθειαν, ὡς ξένος τοῦ κόσμου καί τῶν ἐν τῷ κόσμῳ πάντων ὑπάρχει, συνάγων τόν νοῦν ἔαυτοῦ καί μόνην μελέτην ποιούμενος τήν (425) μνήμην τοῦ θανάτου καί ἔννοιαν· διό καί ἀεί τά περί κρίσεως καί ἀνταποδόσεως μεριμνᾶς καί δλως ἐν τούτοις αἰχμαλωτίζεται φόβῳ ἀρρήτῳ ἐκ τῶν τοιούτων ἐννοιῶν καί τῆς ἐν αὐτοῖς ἀδολεσχίας βαλλόμενος.

ιστ'. "Ωσπερ τις κατάδικος δεσμά περικείμενος ἐν τῷ θεάτρῳ τοῦ τῆδε βίου γίνεται ὁ τόν φόβον τῆς κρίσεως εἰς βάθος ἐγκυμονήσας. "Ἐνθεν τοι καί ὡς ὑπό δημίου τινός τοῦ φόβου συρόμενος καί τήν ἐπί θάνατον ἄγουσαν πορευόμενος φαίνεται, μηδέν λογιζόμενος ἔτερον εἰ μή τόν πόνον μόνον καί τήν δύνην ἥν ὑποστήναι μέλλει ἐκ τῆς τιμωρίας τῆς αἰώνιού· τοῦτον δέ ἀνεξάλειπτον φέρων ἐν τῇ καρδίᾳ, δὲ ἐξ αὐτοῦ ἐγγινόμενος φόβος οὐδέν δλως τῶν ἀνθρωπίνων ἐξ μεριμνᾶς αὐτόν· ὡς γάρ ἡδη τῷ ξύλῳ προσηλωθείς καί ταῖς δύναις σφοδρῶς πρός θάνατον συνεχόμενος, οὕτως ἀεί διατελεῖ, μηδέ ἀτενίσαι τούς δφθαλμούς εἰς πρόσωπόν τινος συγχωρούμενος, μηδέ τιμῆς ἢ ἀτιμίας ἀνθρώπων λόγον ποιούμενος· πάσης γάρ ἀτιμίας καί ἔξουδενώσεως ἄξιον ἔαυτόν ἀπό καρδίας ἔχων, τῶν ἐπιφερομένων ὕβρεων αὐτῷ οὐ φροντίζει.

ιζ'. Πᾶσαν βρῶσιν καί πόσιν καί καλλωπισμόν ἐνδυμάτων ὁ τόν φόβον ἔγκυμονῶν τοῦ θανάτου βδελύξεται καί ἐνηδόνως οὐ φάγεται ἄρτον, οὐ πίεται ὕδωρ· παρέξει δέ μόνην τήν χρείαν τῷ σώματι, δσον μόνον αὔταρκες πρός τό ζῆν, πᾶν θέλημα ἔαυτοῦ ἀπαρνήσεται καί δοῦλον πάντων ἐν διακρίσει τῶν ἐπιταττομένων γενήσεται.

ιη'. Ὁ δοῦλον ἔαυτόν δούς τοῖς κατά Θεόν πατράσιν αὐτοῦ διά τόν φόβον τῆς κολάσεως, οὐ τά κουφίζοντα τόν τῆς καρδίας αὐτοῦ πόνον ἐπιτασσόμενος ἔλοιτο, οὐ τά λύοντα τόν τοῦ φόβου δεσμόν, οὐδέ τοῖς ἐπί τά τοιαῦτα φιλικῶς ἡ κολακευτικῶς ἡ προστακτικῶς ἐνάγουσιν ὑπακούσεται, ἀλλά μᾶλλον τά αὐξάνοντα αὐτόν προτιμήσει καί τά τόν δεσμόν ἐπισφίγγοντα θελήσει καί τά τόν δήμιον ἐνισχύοντα ἀγαπήσει καί ἐν τούτοις ἐμμενεῖ, ὡς μή προσδοκῶν ὅλως ἐλευθερίαν λήψεσθαί ποτε ἔξ αὐτῶν. (426) Ἡ γάρ ἐλπίς τῆς ἀπαλλαγῆς κουφότερον τόν πόνον ἐργάζεται, δπερ ἔστιν ἀλυσιτελές τῷ μετανοοῦντι θερμῶς.

ιθ'. Παντί τῷ κατά Θεόν βιοῦν ἀρχομένῳ ἐπωφελές ὁ τῆς κολάσεως φόβος καί ὁ πόνος ὁ τικτόμενος ἔξ αὐτοῦ. Ὁ δέ τοῦ τοιούτου πόνου καί δεσμοῦ καί δημίου χωρίς ἀρχήν βαλεῖν φανταζόμενος, οὐκ ἐπί ψάμμου μόνον τῶν ἔαυτοῦ πράξεων τόν θεμέλιον κατεβάλετο, ἀλλά καί εἰς ἀέρα οἴεται δίχα θεμελιών συνιστάνειν οἰκίαν, δπερ πάντῃ ἀδύνατον. Ὁ γάρ πόνος οὗτος δσον οὕπω πᾶσαν χαράν ἀποτίκτει καί ὁ δεσμός οὗτος πάντων ἀμαρτημάτων καί παθῶν δεσμά διαρρήσει καί ὁ δήμιος οὗτος οὐχί θάνατον ἀλλά ζωὴν αἰώνιον προξενεῖ.

κ'. "Ος ἂν μή θελήσῃ ἀποσκιρτῆσαι καί δεικψυγεῖν τόν τικτόμενον πόνον ἀπό τοῦ φόβου τῆς αἰώνιου κολάσεως, ἀλλά προθέσει καρδίας ἀκολουθήσῃ αὐτῷ καί ἐπισφίγξῃ πλέον τά τούτου δεσμά ἔαυτῷ, ἀναλόγως συντομώτερον ὀδεύσει καί πρό προσώπου τοῦ βασιλέως τῶν βασιλευόντων παραστήσει αὐτόν. Τούτου δέ γεγονότος, ἅμα τῷ θεάσασθαι αὐτόν ἀμυδρῶς πως τήν δόξαν αὐτοῦ, εὐθέως λυθήσονται μέν τά δεσμά, δέ δήμιος φόβος φεύξεται μακράν ἀπ' αὐτοῦ καί ὁ ἐν τῇ καρδίᾳ αὐτοῦ πόνος τραπήσεται εἰς χαράν καί πηγή γενήσεται βρύουσα αἰσθητῶς μέν δάκρυα ποταμηδόν ἀενάως, νοητῶς δέ γαλήνην, πραότητα καί ἄφραστον γλυκασμόν, ἔτι δέ ἀνδρείαν καί τό πρός πᾶσαν ὑπακοήν ἐλευθερίως καί ἀνεμποδίστως τρέχειν τῶν ἐντολῶν τοῦ Θεοῦ· ὁ τέως τοῖς εἰσαγωγικοῖς ἀδύνατον, τῶν δέ πρός τό μέσον κατά προκοπήν ἀνελθόντων καί ἵδιον, τοῖς δέ γε τελειουμένοις φῶς ἡ πηγή αὕτη, τῆς καρδίας αἴφνης ἀλλοιουμένης καί μεταβαλλομένης, γίνεται.

κα'. Ὁ ἔνδον αὐτοῦ τό φῶς τοῦ παναγίου Πνεύματος ἔχων, μή φέρων τοῦτο ὁρᾶν, εἰς γῆν πρηνής πίπτει, κράζει τε (427) καί βοᾷ ἐν ἐκπλήξει καί φόβῳ πολλῷ ὡς ὑπέρ φύσιν, ὑπέρ λόγον, ὑπέρ ἔννοιαν πρᾶγμα ἴδων καί παθών· καί γίνεται ὅμοιος ἀνθρώπῳ ποθέν ἀναφθέντι τά σπλάγχνα ὑπό πυρός, ὑφ' οὗ φλεγόμενος καί τῆς φλογός τόν ἐμπρησμόν μή δυνάμενος φέρειν, ὑπάρχει ὥσπερ ἐξεστηκώς· καί μηδέ ἔαυτοῦ γενέσθαι ὅλως ἰσχύων, τοῖς δάκρυσι δέ καταντλούμενος ἀενάως καί ὑπό τούτων καταψυχόμενος, τό πῦρ ἐξάπτει τοῦ πόθου σφοδρότερον. Ἐντεῦθεν δέ τα δάκρυα προχέι πλειόνως καί τῇ τούτων ἐκχύσει πλυνόμενος λαμπρότερον ἀπαστάπτει· δτε δέ ὅλως ἐκπυρωθείς ως φῶς γένηται, τότε πληροῦται τό φάσκον· «Θεός θεοῖς ἐνούμενός τε καί γνωριζόμενος», καί τοσοῦτον ἵσως δσον ἥδη τοῖς συναφθεῖσιν ἡνώθη καί τοῖς ἐγνωκόσιν ἀπεκαλύφθη.

κβ'. Καθόσον γνωσθῆναι βουληθῆ παρ' ἡμῶν ὁ Θεός, κατά τοσοῦτον καί ἀποκαλύπτεται· καθόσον δέ ἀποκαλυφθῆ, ὁρᾶται παρά τῶν ἀξίων καί γινώσκεται. Οὕκ ἔστι δέ τοιοῦτόν τι παθεῖν τινα ἡ ἴδεῖν, εἰ μή πρότερον τῷ παναγίῳ Πνεύματι ἐνωθῆ τις, ταπεινήν, καθαράν, ἀπλῆν καί συντετριμένην καρδίαν ἐκ πόνων καί ἰδρώτων κτησάμενος.

κγ'. Πρό τοῦ πένθους καί τῶν δακρύων, μηδείς ὑμᾶς κενοῖς ἀπατάτω λόγοις μηδέ πλανῶμεν ἔαυτούς, οὐκ ἔστιν ἐν ἡμῖν μετάνοια οὐδέ ἀληθής μεταμέλεια οὐδέ φόβος Θεοῦ ἐν ταῖς καρδίαις ἡμῶν, οὐδέ κατέγνωμεν ἔαυτῶν, οὐδέ ἐν αἰσθήσει τῆς μελλούσης κρίσεως καί τῶν αἰώνιων βασάνων ἐγένετο ἡ ψυχή ἡμῶν. Εἰ γάρ ταῦτα ἐκτήσατο καί ἐν τούτοις ἐγένετο, εὐθύς καί δάκρυα κατήγαγεν ἃν τούτων γάρ χωρίς, οὔτε ἡ σκληρά καρδία ἡμῶν ἀπαλυνθῆναι ποτε δύναται, οὔτε ἡ ψυχή ἡμῶν πνευματικήν (428) ταπείνωσιν κτήσασθαι, οὔτε ταπεινοί γενέσθαι ἰσχύσομεν. Ὁ δέ μή τοιοῦτος γενόμενος ἐνωθῆναι τῷ Πνεύματι τῷ Ἀγίῳ οὐ δύναται· ὁ δέ μή τούτῳ ἐκ καθάρσεως ἐνωθείς, οὔτε ἐν θεωρίᾳ καί γνώσει Θεοῦ γενέσθαι δύναται, οὔτε ἄξιός ἐστι τάς τῆς ταπεινώσεως μυστικάς ἀρετάς ἐκδιδάσκεσθαι.

κδ'. Ὡσπερ τῷ συλλαβίζειν ἄρτι παιδευομένῳ τά γράμματα ὃ τά τῆς ρητορικῆς καί φιλοσοφίας ἐκδιηγούμενος οὐ μόνον οὐδέν ὠφελήσει, ἀλλά καί τῶν ἐναρχθέντων μᾶλλον κατολιγωρῆσαι αὐτόν καί ἀποστῆναι ποιήσει, διά το μῆ χωρεῖν τήν διάνοιαν αὐτοῦ τῶν λεγομένων δλως τήν δύναμιν, οὕτω καί ὁ τοῖς εἰσαγωγικοῖς τά περί τελειότητος λέγων, καί μᾶλλον τοῖς χαυνοτέροις, οὐ μόνον οὐδέν ὠφελήσει ἀλλά καί εἰς τά ὅπισω ὑπάγειν ποιήσει. Πρός γάρ τό ὑψος τῆς ἀρετῆς ἀποβλέψαντες καί ὅσον ἀπολείπονται τῆς κορυφῆς αὐτῆς ἐννοήσαντες καί ώς ἀδύνατον αὐτοῖς ἔσται τό πρός τό ἄκρον αὐτῆς ἀνελθεῖν οἰηθέντες, καί τῶν μερικῶς ἐναρχθέντων ώς ἀνωφελῶν καταφρονήσουσι καί πρός ἀπόγνωσιν καταδύσουσι.

κε'. "Οταν οἱ ἔτι κεκρατημένοι καί βασιλευόμενοι ὑπό τῶν παθῶν ἀκούσωσιν ὅτι ὁ κατά Θεόν τέλειος παντός ἀνθρώπου καί παντός ζώου καί θηρίου ἀκαθαρτότερον ἔαυτόν ἡγεῖται, ὃς καί ἀτιμαζόμενος χαίρει, λοιδορούμενος εὐλογεῖ, ἀνέχεται διωκόμενος καί ὑπέρ τῶν ἔχθρῶν αὐτοῦ εὑχεται μετά δακρύων καί πόνου καρδίας, παρακαλῶν τόν Θεόν καί ἱκετεύων ὑπέρ αὐτῶν, ἐν πρώτοις μέν ἀπιστοῦσιν, ἔαυτούς ἴσους ἔκείνων συστῆσαι πειρώμενοι· ἔπειτα ὑπό τῶν θείων Γραφῶν ἐλεγχόμενοι καί ὑπό τῶν ταῦτα ἔργω ἐπιδειξαμένων ἀγίων ἀνατρεπόμενοι, μή ἰσχύειν ἐν τούτοις ἐφικέσθαι ὁμολογοῦσιν· ὅταν δέ καί δίχα τῆς τούτων ἐκπληρώσεως ἀδύν ατον ἀκούσωσι σωθῆναι αὐτούς, τότε τελείως μή θέλοντες ἐκκοπήν ποιήσασθαι (429) τοῦ κακοῦ καί μετανοῆσαι, ἐφ' οἷς ἥμαρτον, ἀπογινώσκουσιν ἔαυτῶν.

κστ'. Τούς ὑποκρινομένους τήν ἀρετήν καί τῷ μέν κωδίω τοῦ σχήματος ἄλλο φαινομένους, ἄλλο δέ ὄντας κατά τόν ἐντός ἄνθρωπον, πάσης τάχα πεπληρωμένους ἀδικίας, μεστούς ζήλου καί ἐριθείας καί ἡδονῶν δυσωδίας, ώς ἀπαθεῖς οἱ πλείους καί ἀγίους τιμῶσι, μή κεκαθαρμένον ἔχοντες τόν τῆς ψυχῆς ὀφθαλμόν μηδέ ἐπιγνῶναι δυνάμενοι αὐτούς ἐκ τῶν καρπῶν αὐτῶν· τούς δέ εὐλαβείᾳ καί ἀρετῇ καί ἀφελότητι καρδίας διάγοντας καί ἀγίους ὄντας τῷ ὄντι, ώς τούς λοιπούς τῶν ἄλλων ἀνθρώπων, παραλογίζονται καί καταφρονοῦντες αὐτῶν παρατρέχουσιν.

κζ'. Τόν λάλον καί ἐπιδεικτικόν διδακτικόν μᾶλλον καί πνευματικόν εἶναι οἱ τοιοῦτοι λογίζονται· τόν δέ σιωπηλόν καί περί ἀργολογίαν ἀκριβαζόμενον ἀγροτικον καί ἄφωνον ἀποφαίνονται.

κη'. Τόν ἐν Πνεύματι Ἀγίῳ φθεγγόμενον οἱ ὑψηλόφρονες καί τήν ὑπερηφανίαν νοσοῦντες τοῦ διαβόλου ώς ὑψηλόφρονα καί ὑπερήφανον ἀποστρέφονται, τοῖς λόγοις αὐτοῦ πληττόμενοι μᾶλλον ἡ κατανυσσόμενοι· τόν δέ ἀπό κοιλίας ἡ ἐκ μαθημάτων τορνολογοῦντα καί τῆς αὐτῶν σωτηρίας καταψευδόμενον ὑπερεπαινοῦσι καί ἀποδέχονται, καί οὕτως οὐδεῖς ἐν τοῖς τοιοῦτοις ἔστιν ὁ καλῶς καί ώς ἔχει τό πρᾶγμα ἰδεῖν καί διακρῖναι δυνάμενος.

κθ'. «Μακάριοι», φησίν ὁ Θεός, «οἱ καθαροί τῇ καρδίᾳ, ὅτι αὐτοί τόν Θεόν ὅψονται». Καθαράν οὖν καρδίαν οὐχί μία ἀρετή οὐδέ δύο ἡ δέκα πεφύκασιν ἐκτελεῖν, ἀλλά πᾶσαι ὁμοῦ ώς εἰπεῖν οίονεί μία τις οὗσα καί εἰς ἄκρον

κατορθωθεῖσα· καί οὐδέ οὕτως καθαράν τήν καρδίαν μόναι ποιῆσαι δύνανται, δίχα τῆς παρουσίας καί ἐνεργείας τοῦ Πνεύματος. Καθάπερ γάρ ὁ χαλκεύς τήν μέν τέχνην (430) διά τῶν ἐργαλείων αὐτοῦ ἐπιδείκνυται, δίχα δέ τῆς τοῦ πυρός ἐνεργείας οὐδέν ὄλως εἰς ἔργον κατασκευάσαι δύναται, οὕτω δή καί ὁ ἀνθρωπος πάντα μέν ποιεῖ καὶ ὡς ἐργαλείοις χρᾶται ταῖς ἀρεταῖς, ἀνευ δέ τῆς τοῦ πνευματικοῦ πυρός παρουσίας ἀνενέργητα μένει καί ἀνωφελῆ, τόν ρύπον καί τὸν ἰχῶρα μή καθαίροντα τῆς ψυχῆς.

λ'. "Οπου βαθεῖα ταπείνωσις, ἐκεῖ καί δάκρυον δαψιλές· ἔνθα δέ ταῦτα, ἐκεῖ καί ὡς παρουσία τοῦ Ἁγίου καί προσκυνητοῦ Πνεύματος. Ταύτης δέ γενομένης, πᾶσα καθαρότης καί ἀγιωσύνη ἐν τῷ ὑπό τούτου ἐνεργουμένῳ γίνεται, καί ὅρᾶται τούτῳ Θεός, καί ὁ Θεός ὁρᾶ ἐπ' αὐτόν· «Ἐπί τίνα γάρ», φησίν, «ἐπιβλέψω ἀλλ' ἢ ἐπί τόν πρᾶφον καί ἡσύχιον καί τρέμοντά μου τούς λόγους·».

λα'. Καταγωνίσασθαι μέν ἀνθρωπος τά πάθη δύναται, ἐκριζῶσαι δέ αὐτά οὐδαμῶς· καί μή ποιῆσαι μέν το πονηρόν ἔξουσίαν ἔλαβε, μή ἐνθυμηθῆναι δέ αὐτό οὐκέτι. Εὔσεβεια δέ ἔστιν οὐ τό ποιῆσαι μόνον τό ἀγαθόν, ἀλλά καί τό μή λογίζεσθαι πονηρά· ὁ οὖν πονηρά λογιζόμενος καρδίαν καθαράν κτήσασθαι οὐ δύναται· πῶς γάρ, μολυνομένης ἐκ τούτου ὡς ὑπό πηλοῦ κάτοπτρον;

λβ'. Καρδίαν καθαράν τοῦτο εἶναι ὑπείληφα, οὐ τό μή ὀχλεῖσθαι ὑπό πάθους μόνον τινός, ἀλλά καί τό μή ἐννοεῖν πονηρόν τι ἢ βιωτικόν, δτε ἄν βουληθῆ τις, ἔχειν δέ μόνην ἐν ἑαυτῷ τήν τοῦ Θεοῦ μνήμην ἐν ἀκατασχέτῳ τῷ ἔρωτι· ἐν γάρ φωτί καθαρῶ καθαρῶς ὁρᾶ Θεόν ὁφθαλμός, μηδενός ἔτερου τῇ θεωρίᾳ μεσάζοντος.

λγ'. Τοῦτο λέγω εἶναι ἀπάθειαν οὐ τό ἔξω μόνον γενέσθαι τῆς πράξεως τῶν παθῶν, ἀλλά καί τό ἀλλοτριωθῆναι τῆς ἐπιθυμίας αὐτῶν, καί οὐδέ τοῦτο ἀλλά καί τό γυμνωθῆναι ἡμῶν τόν νοῦν ἐκ τῆς ἐννοίας αὐτῶν, ὡς ἄν, δτε βουλόμεθα, γινώμεθα ὑπεράνω τῶν οὐρανῶν, ἔξω πάντων γινόμενοι ὀρατῶν τε καί αἰσθητῶν, οίονεί ἀποκλειομένων (431) ἡμῶν τῶν αἰθήσεων καί τοῦ νοός ἡμῶν εἰς τά ὑπέρ αἰσθησιν ἐμβατεύοντος, συνεπιφερομένου δυνάμει τάς αἰσθήσεις μεθ' ἑαυτοῦ ὕσπερ τις ἀετός τάς ἑαυτοῦ πτέρυγας.

λδ'. Νοῦς αἰσθήσεων δίχα τάς ἴδιας ἐνεργείας οὐκ ἐπιδείκνυται καί ἀνευ νοός αἱ αἰσθήσεις τάς ἑαυτῶν οὐδαμῶς.

λε'. Καρδία ἐκείνη λέγεται καί ἔστι καθαρά, ἡ μηδεμίαν ἐννοιαν ἢ βιωτικόν λογισμόν ἐν ἑαυτῇ εὑρίσκουσα, ἡ Θεῷ οὕτως ἀνακειμένη καί συνηνωμένη, ὡς μήτε τῶν ἀνιαρῶν μεμνῆσθαι τοῦ βίου μήτε τῶν τούτου χαροποιῶν, ἀλλά διάγειν ὡς εἰς τρίτον ἐν θεωρίᾳ τόν οὐρανόν καί εἰς παράδεισον ἀρπάζεσθαι καί βλέπειν τούς ἀρραβώνας τῶν ἐπηγγελμένων τοῖς ἀγίοις καλῶν καί αὐτά τά αἰώνια ἀγαθά κατά τό ἔγχωροῦ τῇ ἀνθρωπίνῃ φύσει ἐκεῖθεν τεκμαίρεσθαι. Τοῦτο καρδίας καθαρᾶς ἐπ' ἀληθῶς σημεῖον καί ἔνδειγμα βέβαιον, ἐν ὦ τις καί τά μέτρα γινώσκει τῆς καθαρότητος καί ὡς ἐν κατόπτρῳ καθορᾶ.

λστ'. "Ωσπερ δέ ἔξω τῆς οἰκίας ὃν τούς ἐνδοθεν ἐγκεκλεισμένους οὐχ ὁρᾶ, οὕτως οὐδέ δέ ἐσταυρωμένος τῷ κόσμῳ, ἥτοι νενεκρωμένος, αἰσθησίν τινα πρός τά ἐν τῷ κόσμῳ πράγματα κέκτηται.

λζ'. "Ον τρόπον τό νεκρόν σῶμα οὔτε πρός τά ζῶντα οὔτε πρός τά σύν αὐτῷ νεκρά κείμενα σώματα τήν οίανοῦν αἰσθησιν ἔχει, οὕτως οὐδέ δέ ἔξω τοῦ κόσμου ἐν Πνεύματι γεγονώς καί σύν Θεῷ ὃν δύναται πρός τόν κόσμον αἰσθησιν ἔχειν ἢ προπάσχειν τοῖς τούτου πράγμασιν, εἱ καί ὑπόκειτα ταῖς ἀνάγκαις τοῦ σώματος.

λη'. Πρό θανάτου θάνατος, καί πρό τῆς ἀναστάσεως τῶν σωμάτων ψυχῶν ἀνάστασις γίνεται, ἔργω, δυνάμει, πείρᾳ καί ἀληθείᾳ. Τοῦ γάρ θνητοῦ φρονήματος ὑπό τοῦ ἀθανάτου νοός ἔξαφανιζομένου καί τῆς νεκρότητος (432) τῆς ζωῆς ἐκδιωκομένης, ἡ ψυχή ὡς ἐκ νεκρῶν ἀναστᾶσα ἑαυτήν ὅμολογουμένως ὁρᾶ, καθάπερ οἱ ἐξ ὑπνου ἀνστάντες βλέπουσιν ἑαυτούς· καί τόν αὐτήν ἀναστήσαντα

έπιγινώσκει Θεόν, ὃν κατανοοῦσα καί ὡς εὐχαριστοῦσα, ἔξισταται τῶν αἰσθήσεων καί τοῦ κόσμου παντός, ἀφράστου ἡδονῆς πληρουμένη, καί καταπαύει ἐν αὐτῷ πᾶσαν κίνησιν αὐτῆς νοεράν.

λθ'. Τά μέν εἰσφέρεται παρ' ἡμῶν, τά δέ δίδονται ἡμῖν ἄνωθεν ἐκ Θεοῦ. "Οσω γάρ διά πόνων καὶ ἰδρώτων ἱερῶν καθαιρόμεθα, λαμπρυνόμεθα διά φωτός κατανύξεως· καὶ ὅσω τῷ φωτί λαμπρυνόμεθα, τοῖς δάκρυσιν καθαιρόμεθα, τό μέν οἴκοθεν παρεισάγοντες, τό δέ διδόμενον ἀντιλαμβάνοντες ἄνωθεν.

μ'. Πολλοί τά ἔαυτῶν εἰσενεγκόντες τά ἐκ Θεοῦ συνήθως οὐκ ἔλαβον· καὶ δῆλον ἐξ ὧν ὁ Καΐν καὶ ὁ Ἡσαῦ πεποιήκασι καὶ πεπόνθασι. Εἰ γάρ μή ὁρθῷ λογισμῷ καὶ εὔσεβεῖ διαθέσει καὶ πίστει θερμῇ καὶ πολλῇ ταπεινοφροσύνῃ τά παρ' ἔαυτοῦ τις προσενέγκῃ, οὐκ ἄν ἐπιβλέψῃ Θεός ἐπ' αὐτόν, οὐκ ἄν τά προσφερόμενα ἀποδέξηται· εἰ δέ μή ταῦτα, οὐδέ τά παρ' ἔαυτοῦ ἀντιπαράσχοι τῷ οὕτω προσφέροντι.

μα'. Νεκρός ὁ κόσμος καὶ οἱ τοῦ κόσμου πρός τούς ἀγίους εἰσίν· δόθεν οὐδέ βλέποντες βλέπουσι τά καλά αὐτῶν ἔργα, οὐδέ ἀκούοντες ὅλως ἰσχύουσι συνιέναι τούς ἐν Πνεύματι Ἅγιῳ λεγομένους θείους λόγους αὐτῶν. Ἀλλ' οὐδ' οἱ πνευματικοί τῶν κοσμικῶν καὶ πονηρῶν ἀνθρώπων ἴδειν τά πονηρά ἔργα ἢ τούς ἐμπαθεῖς λόγους αὐτῶν χωρῆσαι ἐν ἔαυτοῖς δύνανται, ἀλλὰ βλέποντες καὶ οὗτοι τά ἐν κόσμῳ οὐ βλέπουσι καὶ ἀκούοντες τά τῶν κοσμικῶν ὡς οὐκ ἀκούοντες τῇ αἰσθήσει διάκεινται· καὶ οὕτως οὐδεμία κοινωνία τούτοις πρός τά ἐκείνων ἢ ἐκείνοις πρός τά τῶν πνευματικῶν γίνεται.

μβ'. (433) Καθάπερ φωτός καὶ σκότους σαφής ἡ διαίρεσις καὶ ἡ μίξις ἀδύνατος· «Ποία γάρ», φησί, «κοινωνία φωτί πρός σκότος ἢ ποία μερίς πιστῷ μ ετά ἀπίστου», οὕτως, καὶ ἐν τοῖς Πνεύμα «Ἄγιον ἔχουσι, τοσαύτη ἡ ἀπ' ἀλλήλων διάστασις καὶ ὁ χωρισμός πρός τούς μή ἔχοντάς ἔστιν. Οἱ μέν γάρ ἐν τῷ οὐρανῷ ἔχουσι τό πολίτευμα, ἄγγελοι ἐξ ἀνθρώπων ἥδη γενόμενοι, οἱ δέ ἐν τῷ προγονικῷ σκότει καὶ τῇ σκιᾷ τοῦ θανάτου ἔτι κάθηνται προσηλωμένοι τῇ γῇ καὶ τοῖς ἐν γῇ πράγμασι· καὶ οἱ μέν, τῷ νοητῷ καὶ ἀνεσπέρῳ φωτί, οἱ δέ μόνῳ τῷ αἰσθητῷ περιλάμπονται· καὶ οἱ μέν ἔαυτούς καὶ τούς πλησίον ὁρῶσιν, οἱ δέ καὶ ἔαυτούς καὶ τούς πλησίον καθ' ἐκάστην ὁρῶντες ἀποθηκοντας ἀγνοοῦσιν ὅτι ἄνθρωποι εἰσι καὶ ὡς ἄνθρωποι ἀποθηκούσι· καὶ ἀγνοοῦντες, οὐ πιστεύοντι περί κρίσεως οὐδέ ὅτι ἀνάστασις ἔσται καί ἀνταπόδοσις τῶν βεβιωμένων ἐκάστω.

μγ'. Εἰ μέν Πνεῦμα «Ἄγιον ἔστι σοι, πάντως ἐκ τῶν ἐν σοί γινομένων αὐτοῦ ἐνεργειῶν γνωρίσεις ἡ λέγει περί αὐτοῦ ὁ Ἀπόστολος· φησί γάρ· «὾που Πνεῦμα Κυρίου, ἐκεī ἐλευθερία» καὶ ὅτι· «Τό μέν σῶμα νεκρόν δι' ἀμαρτίαν, τό δέ πνεῦμα ζωή διά δικαιοσύνην» καὶ ὅτι· «Οἱ τοῦ Χριστοῦ τήν σάρκα ἔσταύρωσαν σύν τοῖς παθήμασι καὶ ταῖς ἐπιθυμίαις». Ὁσοι γάρ ἐβαπτίσθησαν ἐν Πνεύματι Ἅγιῳ ὅλον τὸν Χριστόν ἐνδεδυμένοι εἰσί καὶ υἱοί εἰσι φωτός καὶ ἐν φωτί ἀνεσπέρῳ περιπατοῦσι καὶ βλέποντες τὸν κόσμον οὐ βλέπουσι καὶ ἀκούοντες τά τοῦ κόσμου οὐκ ἀκούουσιν. Ὡσπερ γάρ γέγραπται περί τῶν σαρκικῶν ἀνθρώπων ὅτι βέποντες οὐ βλέπουσι καὶ (434) ἀκούοντες περί θείων πραγμάτων οὐ σινιώσιν οὐδέ χωρεῖν δύναται τά τοῦ Πνεύματος, μωρίᾳ γάρ αὐτοῖς εἰσιν, οὕτω μοι νοήσεις καὶ περί τῶν Πνεύμα «Ἄγιον ἔχοντων ἐν ἔαυτοῖς· σῶμα φοροῦσιν ἀλλ' οὐκ εἰσίν ἐν σαρκὶ· «Ὕμεῖς γάρ», φησίν, «οὐκ ἔστε ἐν σαρκὶ ἀλλ' ἐν πνεύματι, εἴπερ Πνεῦμα Θεοῦ οἰκεῖ ἐν ὑμῖν»· νεκροί εἰσι τῷ κόσμῳ καὶ ὁ κόσμος αὐτοῖς· «Ἐμοί γάρ», φησί, «κόσμος ἔσταύρωται κάγω τῷ κόσμῳ».

μδ'. Ὁ ταῦτα εἰδὼς ἐνεργούμενα ἐν αὐτῷ τά σημεῖα καὶ θαύματα ὅντως θεοφόρος καὶ σημειοφόρος ἔστι, τὸν Θεόν ἔχων, ἥγουν αὐτό τό πανάγιον Πνεῦμα ἔνοικον, λαλοῦν καὶ ἐνεργοῦν ἐν αὐτῷ τά εἰρημένα ὑπό τοῦ Παύλου. Ὁ δέ μήπω ταῦτα ἐν ἔαυτῷ ἐγνωκώς, μή ἀπατάσθω, σάρξ ἔστιν ἔτι καὶ αἷμα, ὑπό τὸν ζόφον

δηλονότι τῶν ἐπιθυμιῶν τῆς σαρκός καλυπτόμενος· σάρξ δέ καὶ αἷμα βασιλείαν Θεοῦ, ἥτις ἔστι τὸ Πνεῦμα τὸ Ἀγιον, οὐ κληρονομεῖ.

με'. Ἀπό μέν τοῦ θείου βαπτίσματος τήν τῶν ἡμαρτημένων λαμβάνομεν ἄφεσιν καὶ τῆς πρώην κατάρας ἐλευθερούμεθα καὶ τῇ παρουσίᾳ τοῦ Ἅγιου Πνεύματος ἀγιαζόμεθα, τήν δέ τελείαν χάριν κατά τό «Ἐνοικήσω ἐν αὐτοῖς καὶ ἐμπεριπατήσω», οὐ τότε τοῦτο γάρ τῶν βεβαιοπίστων καὶ ἐκ τῶν ἔργων ταύτην ἐπιδεικνύντων ἔστι. Μετά γάρ τό βαπτισθῆναι ἡμᾶς πρός πονηράς καὶ αἰσχράς πράξεις ἐκκλίνοντες καὶ αὐτόν τόν ἀγιασμόν εἰς ἅπαν ἀποβαλλόμεθα, μετανοίᾳ δέ καὶ ἔξομολογήσει καὶ δάκρυσι κατά ἀναλογίαν τήν ἄφεσιν πρότερον τῶν ἡμαρτημένων λαμβάνομεν καὶ οὕτω τόν ἀγιασμόν μετά τῆς ἄνωθεν χάριτος.

μστ'. Ἀπό μέν τῆς μετανοίας ἔκπλυσις τοῦ μολυσμοῦ (435) τῶν αἰσχρῶν γίνεται πράξεων, μετά δέ ταύτην, μετοχή Πνεύματος Ἀγίου· οὐχ ἀπλῶς δέ, ἀλλά κατά τήν πίστιν καὶ τήν διάθεσιν καὶ τήν ταπείνωσιν τῶν ἔξ δλης μετανοούντων ψυχῆς· οὐ μόνον δέ, ἀλλά καὶ μετά τό τελείαν τήν ἄφεσιν τῶν ἡμαρτημένων παρά τοῦ πατρός καὶ ἀναδόχου λαβεῖν. Διά τοῦτο καλόν καθ' ἐκάστην μετανοεῖν κατά τήν κελεύουσαν ἐντολήν· τό γάρ «μετανοεῖτε, ἥγγικε γάρ ή βασιλεία τῶν οὐρανῶν» ἀόριστον ἡμῖν ὑπεμφαίνει τήν ἐργασίαν.

μζ'. Ἡ χάρις τοῦ παναγίου Πνεύματος ταῖς τῷ Χριστῷ νυμφευομέναις ψυχαῖς ὡς ἀρραβών δίδοται· καὶ καθάπερ ἀρραβῶνος χωρίς οὐκ ἔχει ἀσφαλῶς ἡ γυνή τήν μετά τοῦ ἀνδρός συνάφειαν μέλλειν ποτέ βεβαίως γενήσεσθαι, οὕτως οὐδέ ψυχή βεβαίαν λαμβάνει πληροφορίαν ποτέ τοῦ μετά τοῦ δεσπότου αὐτῆς καὶ Θεοῦ εἰς αἰῶνας συνέσεσθαι, ἡ μυστικῶς καὶ ἀνεκφράστως αὐτῷ συνάπτεσθαι, καὶ τοῦ ἀπροσίτου κάλλους ἐπαπολαύειν αὐτοῦ, εἰ μή τῆς χάριτος αὐτοῦ τόν ἀρραβῶνα λάβῃ καὶ γνωστῶς αὐτόν ἐν ἑαυτῇ κτήσηται.

μη'. Ὄν τρόπον οἱ γραφόμενοι συμβολικοί χάρται εἰ μή ὑπογραφάς ἀξιοπίστων μαρτύρων δέξωνται, οὐκ ἔστιν δὲ ἀρραβών βέβαιος, οὕτως οὐδέ πρό τῆς ἐργασίας τῶν ἐντολῶν καὶ τῆς τῶν ἀρετῶν κτήσεως ἀσφαλῆς ἡ τῆς χάριτος ἔλλαμψις γίνεται. Ὄπερ γάρ ἐν τοῖς συμφώνοις οἱ μάρτυρες, τοῦτο ἐπί τοῦ πνευματικοῦ ἀρραβῶνος ἡ τῶν ἐντολῶν ἐργασία καὶ αἱ ἀρεταὶ καθεστήκασι· τελείαν γάρ διὰ τούτων λαμβάνει τήν τοῦ ἀρραβῶνος κατάσχεσιν ἔκαστος τῶν μελλόντων σωθῆσεσθαι.

μθ'. Πρῶτον οίονεί τά σύμφωνα γράφονται διά τῆς ἐργασίας τῶν ἐντολῶν, εἴτα ὑπό τῶν ἀρετῶν ἐπισφραγίζονται καὶ ὑπογράφονται· καὶ τηνικαῦτα ἐπιδίδωσι τόν (436) δακτύλιον δὲ νυμφίος Χριστός τῇ νύμφῃ ψυχῇ, ἥγουν τόν ἀρραβῶνα τοῦ Πνεύματος.

ν'. Ὡσπέρ ἡ νύμφη πρό τοῦ γάμου τόν ἀρραβῶνα μόνον παρά τοῦ νυμφίου λαμβάνει, τήν δέ συμφωνηθεῖσαν προϊκα καὶ τάς ἐν αὐτῇ ὑποσχεθείσας δωρεάς μετά τόν γάμον λαβεῖν ἀπεκδέχεται, οὕτω δή καὶ ἡ νύμφη τῶν πιστῶν ἐκκλησία καὶ ἡ ψυχή ἐνός ἐκάστου ἡμῶν πρῶτον ὑπό τοῦ νυμφίου Χριστοῦ τόν ἀρραβῶνα μόνον λαμβάνει τοῦ Πνεύματος, τά δέ αἰώνια ἀγαθά καὶ τήν τῶν οὐρανῶν βασιλείαν μετά τήν ἐνθένδε ἀποδημίαν λαβεῖν ἀπεκδέχεται, πληροφορούμενη διά τοῦ ἀρραβῶνος ὡς ἀδιάψευστα τά συμπεφωνημένα αὐτῇ ἔσονται.

να'. Καθάπερ βραδύνοντος τοῦ νυμφίου ἐν ἀποδημίᾳ, ἡ ἀπασχολουμένου ἐν ἑτέραις τισίν ὑποθέσεσι καὶ τόν γάμον τέως ὑπερτιθεμένου ποιῆσαι, ἐάν ὄργισθεῖσα ἡ νύμφη τῆς ἐκείνου ἀγάπης καταφρονήσῃ καὶ τόν ἀρραβωνικόν χάρτην ἡ ἀπαλεύψῃ ἡ διαρρήξῃ, ἐκπίπτει τῶν πρός τόν νυμφίον ἐλπίδων εὐθύς, οὕτω καὶ ἐπί τῆς ψυχῆς πέφυκε γίνεσθαι. Ἐπάν γάρ εἴπη τις τῶν ἀγωνιζομένων «Ἐως πότε κακοπαθεῖν ὁφείλω;» καὶ τῶν ἀσκητικῶν πόνων κατολιγωρήσῃ καὶ διά τῆς ἀμελείας τῶν ἐντολῶν καὶ ἐγκαταλείψεως τῆς διηνεκοῦς μετανοίας οίονεί

ἀπαλείψῃ καί διαρρήξῃ τά σύμφωνα, εὐθύς ἐκπίπτει καί τοῦ ἀρραβῶνος καί τῆς πρός Θεόν ἐλπίδος τελείως.

νβ'. Ὡσπερ ἡ νύμφη ἔάν πρός ἔτερον τήν ἀγάπην τοῦ ἀρμοσθέντος αὐτῇ νυμφίου μετάθηται καί συγκοιτασθῇ αὐτῷ φανερῶς ἢ λαθραίως, οὐ μόνον οὐδέν ἐκ τῶν ὑποσχεθέντων αὐτῇ παρά τοῦ νυμφίου ἐλπίσει λαβεῖν, ἀλλά καί τιμωρίαν καί μέμψιν τήν ἐκ τοῦ νόμου προσδοκήσει ἀξίως, οὕτω δή καί ἐπί ἡμῶν γίνεσθαι πέφυκεν. Ἐάν μετάθηταί τις τήν ἀγάπην τοῦ νυμφίου Χριστοῦ πρός ἄλλου τινός ἐπιθυμίαν πράγματος φανερῶς ἢ λαθραίως καί (437) κρατηθῇ ἢ καρδία αὐτοῦ ἐν αὐτῷ, μισητή ἔσται τῷ νυμφίῳ καί βδελυκτή καί ἀνάξια τῆς συναφείας αὐτοῦ· εἴρηκε γάρ· «Ἐγώ τούς ἐμέ φιλοῦντας ἀγαπῶ».

νγ'. Ὁ ἀρραβών ἐν τοῖς κεκτημένοις αὐτὸν ἄφθεκτος γίνεται, ἀκατανοήτως κατανοούμενος, ἀκρατήτως κρατούμενος, ἀοράτως ὁρώμενος, ζῶν καί λαλῶν καί κινούμενος καί τόν κεκτημένον κινῶν, ἀφιπτάμενος τοῦ ἐν ᾧ ἐσφραγισμένως περιέχεται κιβωτίου καί πάλιν ἀνελπίστως ἐντός αὐτοῦ εὑρίσκομενος, ὡς μήτε τήν παρουσίαν βεβαίαν μήτε τήν ὑποχώρησιν ἀνεπίστροφον νομίζειν τόν κεκτημένον ποιεῖν· καί οὕτως, μή ἔχων αὐτόν ὡς ἔχων ἐστί, καί ἔχων ὡς μή ἔχων, ὁ κεκτημένος τοῦτον διάκειται.

νδ'. Ὄν τρόπον ἔνδοθεν οἰκίας νυκτός ίσταμένου τινός, κεκλεισμένων αὐτῆς τῶν θυρῶν πάντοθεν, ἔάν μίαν διανοίξῃ θυρίδα καί ἀστραπή τοῦτον αἴφνης περιλάμψη λαμπρά, μή φέρων ἐκεῖνος τοῖς ὄφθαλμοῖς ταύτης τήν ἀπαυγήν εὐθύς ἀσφαλίζει μύων τους ὥπας καί συστέλλεται ἐφ' ἔαυτόν, οὕτω δή ἐγκεκλεισμένης καί τῆς ψυχῆς ἐν τοῖς αἰσθητοῖς, ἔάν ἔξωθεν τούτων ποτέ ὡς διά θυρίδος τῷ νοῦ παρακύψῃ, ὑπό τῆς ἀστραπῆς τοῦ ἐν αὐτῇ ἀρραβῶνος, φημί δή τοῦ Ἅγιου Πνεύματος, καταστραφεῖσα, τήν λαμπηδόνα μή φέρουσα τοῦ ἀστέκτου φωτός, εὐθύς καί τόν νοῦν καταπλήττεται καί ὅλη ἐφ' ἔαυτήν συστέλλεται, φεύγουσα ὡς εἰς οἰκίαν τινά ὑπό τά αἰσθητά καί ἀνθρώπινα.

νε'. Δέον ἔκαστον ἐκ τῶν τοιούτων σημείων κατανοεῖν, εἰ τόν ἀρραβῶνα τοῦ Πνεύματος ἐκ τοῦ νυμφίου καί δεσπότου Χριστοῦ εἴληφε· καί εἰ μέν ἔλαβε, σπουδαζέτω τοῦτον κατέχειν· εἰ δέ μήπω τοῦτον λαβεῖν ἡξιώθη, σπουδασάτω διά τῶν ἀγαθῶν ἔργων καί πράξεων καί θερομάτης μετανοίας λαβεῖν αὐτόν καί φυλάξαι διά τῆς ἐργασίας τῶν ἐντολῶν καί τῆς τῶν ἀρετῶν ἐπικτήσεως.

νστ'. (438) Καθάπερ ἡ στέγη πάσης οἰκίας διά τῶν θεμελίων καί τῆς λοιπῆς κτίσεως ἵσταται, ώσαύτως δέ καί τά θεμέλια διά τό τήν στέγην βαστάζειν καταβάλλονται ὡς ἀναγκαῖα καί χρήσιμα, καί οὕτε στέγη δίχα θεμελίων συνίσταται πέφυκεν, οὕτε θεμέλιοι ἄνευ στέγης τῷ βίῳ χρειώδεις ἢ ὠφέλιμοι ὅλως εἰσίν· οὕτω καί ἡ τοῦ Θεοῦ χάρις διά τῆς τῶν ἐντολῶν συντηρεῖται ἐργασίας καί αἱ πράξεις τῶν ἐντολῶν διά τήν τοῦ Θεοῦ δωρεάν ὡς θεμέλιοι καταβάλλονται, καί οὕτε ἡ χάρις τοῦ Πνεύματος παραμένειν ἡμῖν πέφυκεν ἄνευ τῆς τῶν ἐντολῶν ἐργασίας, οὕτε ἡ τῶνἐντολῶν ἐργασία ἄνευ τῆς χάριτος τοῦ Θεοῦ χρήσιμος ἢ ὠφέλιμος ἐστιν ἡμῖν.

νζ'. Ὄν τρόπον ἡ ἄστεγος οἰκία ἡ ὑπό ἀμελείας τοῦ κτίσαντος οὕτως ἐαθεῖσα οὐ μόνον ἀχρηστός ἐστιν, ἀλλά καταγέλωτα τῷ κτίσαντι προξενεῖ, οὕτω καί ὁ τούς θεμελίους τῆς ἐργασίας τῶν ἐντολῶν καταβαλλόμενος καί τοίχους ὑψηλῶν ἀρετῶν ἀναστήσας, ἔάν μή καί τήν χάριν τοῦ Πνεύματος ἐν θεωρίᾳ καί γνώσει ψυχῆς λήψεται, ἀτελής ἐστι καί παρά τῶν τελείων κατελεούμενος. Ἐκ γάρ τῶν δύο τούτων αἵτιῶν ταύτης πάντως ἐστέρηται· ἢ γάρ τῆς μετανοίας ἡμέλησεν, ἢ πρός τήν τῶν ἀρετῶν συλλογήν ὡς πρός ἄπειρον ὕλην ἀπειρηκώς, ἐνέλειψέ τινα τῶν δοκούντων μέν ἡμῖν ἔλαχίστων, ἀναγκαίων δέ ὅντων πρός τόν ἀπαρτισμόν τοῦ οἴκου τῶν ἀρετῶν, ὡς μή δύνασθαι ἄνευ ἐκείνων διά τῆς τοῦ Πνεύματος χάριτος στεγασθῆναι αὐτόν.

νη'. Εί διά τοῦτο ἐπί τῆς γῆς ὁ Υἱός τοῦ Θεοῦ καὶ Θεός κατῆλθεν ἵνα δι' ἑαυτοῦ καταλλάξῃ γνωστῶς ἡμᾶς ἔχθρούς ὅντας τῷ ἴδιῳ Πατρί καὶ συνάψῃ γνωστῶς ἡμᾶς ἑαυτῷ διά τοῦ τοῦ Ἀγίου καὶ ὁμοουσίου αὐτοῦ Πνεύματος, ὁ ταύτης ἐκπίπτων τῆς χάριτος ἄλλης ποίας τεύξεται; Πάντως οὐδέ κατηλλάγη αὐτῷ οὐδέ τήν μετ' αὐτοῦ ἐνώσιν διά τῆς μετουσίας τοῦ Πνεύματος ἔσχηκεν.

νθ'. (439) «Ἐίσαγάγη τις πῦρ ἐν κόλπῳ», φησίν ὁ Σοφός, «τά δέ ἱμάτια οὐ κατακαύσει;» Ἐγώ δέ φημι' τίς τό ἀστεκτὸν καὶ οὐράνιον πῦρ ἐν καρδίᾳ δεξάμενος, οὐ πυρωθήσεται καὶ λαμπρυνθήσεται καὶ τάς τῆς θεότητος αὐγάσει καὶ αὐτός ἀστραπάς κατά ἀναλογίαν τῆς καθάρσεως καὶ τῆς μετοχῆς τοῦ πυρός· ἡ γάρ μετοχή τῇ καθάρσει, τῇ δέ μεθέξει συνέπεται κάθαρσις· τούτου δέ γενομένου, Θεός δλος κατά χάριν ὁ ἄνθρωπος γίνεται.

ξ'. Τῶν μέν ἐμπαθῶν ἐπιθυμιῶν καὶ ἡδονῶν ὁ μετασχών τοῦ Ἀγίου Πνεύματος ἀπαλλάττεται, τῶν δέ τῆς φύσεως σωματικῶν ἀναγκῶν οὐ χωρίζεται. Καὶ ὡς μέν ἐλευθερωθείς τῶν δεσμῶν τῆς ἐμπαθοῦς ὀρέξεως καὶ συναφθείς τῇ ἀθανάτῳ δόξῃ τε καὶ γλυκύτητι, ἀδιαλείπτως ἄνω τε βιάζεται εἰναι καὶ σύν Θεῷ διάγειν καὶ μηδέ πρός βραχύ τῆς ἐκείνου θεωρίας καὶ ἀκορέστου τρυφῆς ἀφίστασθαι· ὡς δέ τῷ σώματι καὶ τῇ φθορᾷ ἐμπεδούμενος, ὑπ' αὐτοῦ κατασπᾶται καὶ σύρεται καὶ πρός τά γῆινα ἐπιστρέφεται, τοσαύτην ὑπέρ τούτου τηνικαῦτα τήν λύπην δέχεται, δῆσην οἷμαι ἀμαρτωλοῦ ψυχήν ἔχειν χωριζόμενην ἀπό τοῦ σώματος.

ξα'. Ὡσπερ τῷ φιλοσωμάτῳ καὶ φιλοζώῳ, τῷ φιληδόνῳ καὶ φιλοκόσμῳ, ὁ χωρισμός τῶν τοιούτων θάνατός ἐστιν, οὕτως τῷ φιλάγνῳ καὶ φιλοθέῳ, τῷ φιλαῦλῳ καὶ φιλαρέτῳ, θάνατος τῷ ὄντι ἡ ἐκ τῶν τοιούτων μικρά τῆς διανοίας διάστασις. Εἰ γάρ ὁ τόν αἰσθήτον τοῦτο φῶς ὄρῶν, ἔάν πρός μικρόν μύση τούς ὀσθαλμούς ἡ κατακαλυφθῆ τούτους ὑφ' ἐτέρου, ἄχθεται καὶ λυπεῖται καὶ φέρειν ὅλως τοῦτο οὐ δύναται, καὶ μάλιστα ἐάν ἀναγκαῖα τίνα καὶ παράδοξα ἦν ὄρῶν πόσω μᾶλλον ὁ ἐν Ἀγίῳ φωτιζόμενος Πνεύματι καὶ τά ἀγαθά ἐκεῖνα ὄρῶν, ὑπάρ καὶ νοερῶς, γρηγορῶν καὶ καθεύδων, ἃ ὀφθαλμός οὐκ εἶδε καὶ οὓς οὐκ ἥκουσε καὶ ἐπί καρδίαν ἀνθρώπου οὐκ ἀνέβη, (440) εἰς ἡ παρακύψαι καὶ ἄγγελοι ἐπιθυμοῦσιν, ἔάν ἀποσπασθῆ ἐκ τῆς τῶν τοιούτων θεωρίας ὑπό τίνος, λυπηθήσεται καὶ θλιβήσεται; Θάνατος γάρ αὐτῷ δοκεῖ τοῦτο καὶ ἀλλοτρίωσις εἰκότως τῆς αἰωνίου ζωῆς.

ξβ'. Διπλοῦς ὡν ὁ ἄνθρωπος, ἐκ ψυχῆς καὶ σώματος τήν σύστασιν ἔχων, καὶ κόσμος αὐτῷ παρόμοιος γέγονεν ὄρατός καὶ ἀόρατος, ἐκάστῳ δηλονότι τούτων τά ἔργα καὶ αἱ φροντίδες τῶν ἔργων ἀρμοδίως ἀφορισθεῖσαι."Ἐνθεν τοι καὶ περί ὅψεων καὶ ὀνειράτων τοῦτο ἀληθές εἰναι ὑπέλαβον· ἐν οἷς γάρ ἡ ψυχή ἐνασχολεῖται γρηγοροῦσα ἡ ἐμβατεύει, ἐν τούτοις καὶ κατά τούς ὑπνους ἡ ἐμματαιάζει ἡ ἐμφιλοσοφεῖτε εἴτε γάρ περί ἀνθρωπίνων φροντίζει πραγμάτων ἐμματαιάζουσα ὀνείροις ἐνασχολεῖται εἴτε περί θείων καὶ οὐρανίων ἐμμελετῶσα ὅψεσιν ἐμβατεύει καὶ ὀράσεσι, κατά τό ὑπό τοῦ Προφήτου λεγόμενον, ἐμφιλοσοφεῖ, «καὶ οἱ νεανίσκοι αὐτῶν ὀράσεις ὅψονται», οὐκ ἐξαπατωμένη, ἀλλ' ἀληθείας ἐνατενίζουσα καὶ ἀποκαλύψει πιστουμένη.

ξγ'. Ὁπηνίκα τό ἐπιθυμητικόν μέρος τῆς ψυχῆς περί πάθη καὶ μίξεις καὶ τρυφάς καὶ ἀπολαύσεις ἐρεθίζεται τοῦ βίου, τοιαῦτα ὡσαύτως βλέπει καὶ τά ἐνύπνια ἡ ψυχή· εἰ δέ τό θυμικόν αὐτῆς κατά τῶν ὁμοφύλων ἐκθηριοῦται, θηρίων ἐφόδους καὶ ἐρπετῶν πολέμους καὶ μάχας ὀνειροπολεῖ, διαπληκτιζομένη ὡς ἐπί δικαστηρίων μεθ' ὧν διαφέρεται· εἰ δέ τό λογιστικόν αὐτῆς ἐπαίρεται ταῖς ἀλαζονείαις καὶ ὑπερηφανείαις, ἀρπαγάς εἰς ἀέρα πτεροφυεῖς καὶ θρόνων ὑψηλῶν καθέδρας καὶ ἡγεμονίας λαοῦ ἐπί ἀρμάτων προερχομένη καὶ προπεμπομένη φαντάζεται.

ξδ'. Μόνων ἐκείνων εἰσίν ἀληθῆ τά ὄράματα, ἃ οὐδέ χρή καλεῖν ἐνύπνια ἀλλ' ὀράσεις καὶ ὀπτασίας, ὡν ὁ νοῦς ἀπλοῦς ἐγένετο ἐξ ἐπιδημίας τοῦ Πνεύματος καὶ

έλευθερος ἀπό πάσης ὄχλήσεως καί δουλείας τῶν παθῶν, (441) ὃν ἡ σχολή περί τά θεῖα πᾶσα καί ἡ μελέτη περί μελλόντων ἀμοιβῶν καί ἀνταποδόσεων, ὃν ἡ ζωή ὑπέρ τήν τῶν ζώντων ζωήν ἀμέριμνος, ἀπερίσπαστος, ἡσυχος, καθαρά, μεστή ἐλέους, σοφίας, γνώσεως οὐρανίου καί καρπῶν ἀγαθῶν τῶν γεωργουμένων ὑπό τοῦ Πνεύματος, τῶν δ' ἄλλως καί οὐχ οὕτως ἔχοντων, ψευδῆ καί συγκεχυμένα καί τό δλον ἀπάτη σαφῆς.

ξε'. Πολλοί μέν τόν ἐρημικόν, ἄλλοι δέ τόν μιγάδα ἥγουν τόν κοινοβιακόν ἐμακάρισαν βίον, ἔτεροι δέ τό προϊστασθαι λαοῦ, νουθετεῖν τε καί διδάσκειν καί συνιστᾶν ἐκκλησίας, ἐξ ὃν διάφοροι σωματικῶς τε καί ψυχικῶς πεφύκασι διατρέφεσθαι. Ἐγώ δέ οὐδέτερον τούτων τοῦ ἐτέρου προκρίναμι, οὐδέ τόν μέν ἐπαίνου τόν δέ ψόγου ἄξιον εἴποιμι ἄν, ἀλλ' ἐν παντί καί ἐν πᾶσιν ἔργοις καί πράξεσιν ὁ διά Θεόν καί κατά Θεόν βίος παμμακάριστος.

ξσ'. Καθάπερ ἐκ διαφόρων ἐπιστημῶν καί τεχνῶν ὁ τῶν ἀνθρώπων συνίσταται βίος, ἄλλου ἄλλην ἐργαζομένου δηλονότι καί συνεισφέροντος, καί ἀλλήλοις οὕτω μεταδιδόντες καί ἐξ ἄλλήλων μεταλαμβάνοντες ζῶσιν οἱ ἀνθρωποι, τάς σωματικάς χρείας τῇ φύσει παρέχοντες, οὕτως ἔστιν ἰδεῖν καί ἐπί τῶν πνευματικῶν, ἄλλου ἄλλην ἀρετήν μετιόντος καί ἐτέρουν ἐτέραν βίου δόδον διανύοντος, εἰς ἔνα σκοπόν ἐξ ἀμφοτέρων τούτων οἱ πάντες συντρέχουσιν.

ξζ'. Σκοπός πάντων τῶν κατά Θεόν ἀγωνιζομένων ἔστι τό εὐαρεστῆσαι Χριστῷ τῷ Θεῷ καί τήν καταλλαγήν διά τῆς τοῦ Πνεύματος μετουσίας πρός τόν Πατέρα λαβεῖν καί τήν ἑαυτῶν σωτηρίαν διά τούτου πορίσασθαι· τοῦτο γάρ πάσης ψυχῆς καί παντός ἀνθρώπου σωτηρία ἔστιν· οὐ μή γενομένου, κενός ὁ κόπος καί ματαία ἡ ἐργασία ἡμῶν, ἀνόνητός τε πᾶσα βίου ὁδός ἡ μή πρός τοῦτο τόν ἐν αὐτῇ τρέχοντα φέρουσα.

ξη'. "Εοικεν ὁ τόν κόσμον ἅπαντα καταλείψας καί (442) πρός τό δρος ὡς πρός ήσυχιάν ἀναχωρήσας κάκειθεν ἐπιδεικτικῶς γράφων πρός τούς ἐν τῷ κόσμῳ, τούς μέν μακαρίζων τούς δέ κολακεύων καί ἐπαινῶν, τῷ γυναικός πόρνης δυσείμονός τε καί παγκάκου διαζευχθέντι καί εἰς χώραν μακράν ἀποδημήσαντι πρός τό ἀπαλλαγῆναι καί τῆς μνήμης αὐτῆς, εἴτα ἐπιλαθομένω τοῦ σκοποῦ δι' ὃν τό δρος κατειλήφει καί πρός τούς τῇ πόρνῃ ἐκείνῃ συναναστρεφομένους, ἵν' εἴπω, καί συμμιανομένους γράφειν ὀρεγομένω καί αὐτούς μακαρίζοντι· δς εἰ καί μή τῷ σώματι ἄλλά γε τῇ καρδίᾳ πάντως καί τῷ νοΐ συμπασχει ἐκ προθέσεως τοῖς τοιούτοις ἀποδεχόμενος οἵονει τῆς μετ' ἐκείνης αὐτῶν συμπλοκῆς.

ξθ'. "Οσω οἱ ἐν μέσω τοῦ κόσμου στρεφόμενοι καί καθαρεύοντες τάς αἰσθήσεις καί τάς καρδίας ἀπό πάσης πονηρᾶς ἐπιθυμίας, ἐπαινετοί καί μακάριοι, τοσοῦτον οἱ ἐν δρεσι καί σπηλαίοις ἐνδιαιτώμενοι, εἰ τῶν ἐπαίνων καί μακαρισμῶν καί τῆς δόξης ἐφίενται τῶν ἀνθρώπων, ψεκτοί καί ἀπόβλητοι· ὡς γάρ μοιχεύοντες παρά τῷ τάς καρδίας ἡμῶν ἐρευνῶντι Θεῷ ἔσονται. Ὁ γάρ ἐπιθυμῶν ἀκουσθῆναι τόν βίον αὐτοῦ καί τό ὄνομα καί τήν πολιτείαν ἐν τῷ κόσμῳ, ἐκπορνεύει, κατά τόν πάλαι τῶν Ἰουδαίων λαόν, ἀπό Θεοῦ, ὡς φησίν ὁ Δαβίδ.

ο'. Ὁ πίστει τῇ πρός τόν Θεόν ἀδιστάκτω τῷ κόσμῳ καί τοῖς ἐν κόσμῳ ἀποταξάμενος πιστεύει δτι ἐλεήμων ἔστι καί οἰκτίρμων ὁ Κύριος καί προσδέχεται τούς ἐν μετανοίᾳ προσερχομένους αὐτῷ. Εἰδώς δέ δτι δι' ἀτιμίας τιμῆς τούς δούλους αὐτοῦ διά πτωχείας ἄκρας πλουτίζει αὐτούς καί δι' ὅβρεων καί ἔξουδενώσεως δοξάζει αὐτούς καί διά θανάτου τῆς αἰώνιου ζωῆς μετόχους αὐτούς καί κληρονόμους ἀποκαθιστᾷ, κατεπείγεται ὡς ἔλαφος διψῶσα ἐπί τήν ἀθάνατον πηγήν δι' αὐτῶν καί πρός τό ἄναντες ἐν αὐτοῖς ὡς ἐν κλίμακι βαίνει, δι' ἣς ἄγγελοι μέν (443) ἀναβαίνουσι καί κατέρχονται πρός βοήθειαν τῶν ἀνερχομένων. Θεός δέ ἄνωθεν τήν κατά δύναμιν ἡμῶν πρόθεσιν καί σπουδήν ἀναμένων κάθηται, οὐχ δτι

πονοῦντας ήμας όρãν τέρπεται ἀλλ' ὡς ὄφλημα θέλων τούς μισθούς διδόναι ἡμῖν ὁ φιλάνθρωπος.

οα'. Τούς ἀδιστάκτως αὐτῷ προσερχομένους οὐκ ἐξ ὅλως καταπεσεῖν ὁ Κύριος ἀλλ' ἀδυνατοῦντας βλέπων αὐτούς συνεργεῖ καὶ βοηθεῖ, ὀρέγων αὐτοῖς χεῖρα δυνάμεως ἄνωθεν καὶ πρός ἑαυτόν ἐπανάγει· συνεργεῖ δέ φανερῶς τε ἄμα καὶ ἀφανῶς, ἀγνώστως καὶ γνωστῶς, μέχρις οὗ πᾶσαν ἀνελθόντες τήν κλίμακα αὐτῷ προσεγγίσωσι καὶ ὅλοι ὅλως ἐνωθῶσι καὶ ἀπάντων ἐπιλαθωνται τῶν ἐπιγείων, συνόντες αὐτῷ ἐκεῖσε, εἴτε ἐν σώματι εἴτε καὶ ἐκτός σώματος, οὐκ οἶδα, καὶ συμπολιτευόμενοι καὶ τῶν ἀπορρήτων ἐπαπολαύοντες ἀγαθῶν.

οβ'. Δίκαιον ἔστι τῇ ζεύγλῃ πρῶτον τῶν ἐντολῶν τοῦ Χριστοῦ ὑποτιθέναι τούς αὐχένας ἡμῶν καὶ μὴ παροιστρεῖν μηδέ ὀπισθοποδεῖν, ἀλλ' ὄρθως καὶ προθύμως μέχρι θανάτου βαίνειν ἐν αὐταῖς καὶ ἑαυτούς ἡμᾶς νεουργεῖν τόν νέον ὄντως Θεοῦ παράδεισον, μέχρις οὗ μετὰ Πατρός ὁ Υἱός διά τοῦ Ἅγιου εἰσέλθῃ καὶ ἐγκατοικήσῃ Πνεύματος ἐν ἡμῖν· καὶ τηνικαῦτα ὅταν ὅλον αὐτόν κτησώμεθα ἔνοικον καὶ διδάσκαλον, ὃ τινι ἄν ἐξ ἡμῶν προστάξῃ καὶ οὕταν ἐμπιστεύσῃ διακονίαν, ταύτην ἐγχειρισθήσεται καὶ κατά τὸ ἐκείνῳ δοκοῦν ποιήσει προθύμως· οὐκ ἔξεστι δέ προ καιροῦ ταύτην ἐπιζητεῖν ἀλλ' οὐδέ διδομένην ἐξ ἀνθρώπων λαβεῖν καταδέχεσθαι, ἀλλ' ἐμμένειν ταῖς ἐντολαῖς τοῦ δεσπότου ἡμῶν καὶ Θεοῦ καὶ τό πρόσταγμα αὐτοῦ ἀπεκδέχεσθαι.

ογ'. Μετά τό ἐγχειρισθῆναι διακονίαν ἡμᾶς θείων πραγμάτων καὶ ἐν αὐτῇ διαπρέψαι, εἰ ἐπιτραπῶμεν ὑπό τοῦ Πνεύματος πρός ἑτέραν μεταβῆναι διακονίαν ἢ ἐργασίαν ἢ πρᾶξιν, (444) μή ἀντιτείνωμεν. Ο γάρ Θεός οὔτε ἀργούς ἡμᾶς εἶναι ἐν μιᾷ καὶ τῇ αὐτῇ ἐργασίᾳ ἐν ἣ ἡρξάμεθα μέχρι τέλους ἐμμένειν βούλεται, ἀλλὰ προκόπτειν καὶ ἀεικινήτους εἶναι πρός τήν τῶν κρειττόνων ἐπιτυχίαν, τῷ θείῳ δηλαδή καὶ μή τῷ οἰκείῳ στοιχοῦντας θελήματι.

οδ'. Ό τό ἴδιον θέλημα νεκρόν ἐργασάμενος ἀθέλητος πάντως ἐγένετο· ἀθέλητον δέ τῶν ὄντων καὶ ζώντων καὶ κινουμένων οὐδέν, εἰ μόνα τις εἴποι τά ἀναίσθητα καὶ ἀκίνητα· τά γάρ φυτά, εἰ καὶ κινεῖται καὶ αὔξει ἀλλ' οὐ λέγομεν φυσικῷ θελήματι τήν κίνησιν ποιεῖσθαι καὶ τήν αὔξησιν, ἄψυχα γάρ· πᾶν δέ ἐμψυχον καὶ φυσικόν ἔχει θέλημα. Ό οὖν ἀσκήσει καὶ σπουδῇ τό οἰκεῖον ἀπονεκρώσας θέλημα καὶ ἀθέλητος γεγονώς πάντως τῆς οἰκείας ἔξεστη φύσεως καὶ ἐν τῷ θέλειν μηδέν οὐδέ καλόν τι ἢ κακόν δύναται ἐνεργεῖν.

οε'. Ό τό ἴδιον θέλημα ἀπονεκρώσαι σπουδάζων τό τοῦ Θεοῦ ὀφείλει ποιεῖν θέλημα καὶ ἀντί τοῦ οἰκείου θελήματος τό τοῦ Θεοῦ ἀντεισάγειν ἐν ἑαυτῷ καὶ ἐμφυτεύειν καὶ ἐγκεντρίζειν τοῦτο ἐν τῇ καρδίᾳ αὐτοῦ καὶ πρός τούτοις σκοπεῖν ἀκριβῶς εἰ τά φυτευόμενα καὶ ἐγκεντριζόμενα, τά μέν εἰς βάθος που ῥίζωθέντα φύει, τά δέ καὶ συνουλωθέντα καὶ ἐνωθέντα καὶ ἐν δένδρον ἐγένετο, εἰ ηὑξήθησαν καὶ ἐξήνθησαν καὶ καρπόν ὡραῖον καὶ γλυκύν πεποιήκασιν, ὥστε ἀγνοηθῆναι παρ' αὐτοῦ καὶ τήν προϋποδεξαμένην τόν σπόρον γῆν καὶ τήν ῥίζαν ἐφ' ἣν ἐνεκεντρίσθη τό ἀκατανόητον καὶ ἀφραστον ἐκεῖνο καὶ ζωηφόρον φυτόν.

οστ'. Ό ἐκκόπτων τό ἴδιον θέλημα διά τόν τοῦ Θεοῦ φόβον, ἀγνώστως οὔτως ὡς οὐκ οἶδεν, δ Θεός χαρίζεται αὐτῷ τό ἑαυτοῦ θέλημα καὶ ἀνεξάλειπτον αὐτῷ διατηρεῖ ἐν τῇ καρδίᾳ αὐτοῦ καὶ διανοίγει τούς ὄφθαλμούς τῆς διανοίας αὐτοῦ τοῦ ἐπιγινώσκειν αὐτό καὶ ἰσχύν δίδωσι τοῦ (445) ἐκπληροῦν αὐτό. Ταῦτα δέ ἡ χάρις τοῦ Ἅγιου Πνεύματος ἐνεργεῖ καὶ χωρίς αὐτῆς γίνεται οὐδέν.

οζ'. "Οταν πάση ίσχυί, προθυμία καί προαιρέσει μεθ' ὄρμῆς ἀκατασχέτου τά ὑπ' αὐτοῦ τοῦ Θεοῦ μυστικῶς ἡμῖν καί ἀγνώστως διδασκόμενά τε καί ἐντελλόμενα ἐκπληρώσωμεν μηδέν δλως ἐλλείψαντες, τότε ἡμῖν, ὡς πιστοῖς καί ὑπηκόοις, ὡς ἀληθινοῖς μαθηταῖς καί φίλοις, ἀποκαλύπτεται φανερῶς καθώς πάλαι τοῖς ἀγίοις αὐτοῦ μαθηταῖς καί ἀποστόλοις ἀπεκαλύφθη καί πᾶσι τοῖς δὶ αὐτῶν πιστεύσασιν εἰς τό δνομα αὐτοῦ· καί τότε γινόμεθα νίοι Θεοῦ κατά χάριν, ὡς φησίν ὁ Παῦλος· «Ὄσοι Πνεύματι Θεοῦ ἔγονται οὗτοί εἰσιν νίοι Θεοῦ· εἰ δέ νίοι, καί κληρονόμοι, κληρονόμοι μὲν Θεοῦ, συγκληρονόμοι δέ Χριστοῦ».

οη'. Τῶν καταξιωθέντων γενέσθαι μετά Θεοῦ ἐν τῇ συναφείᾳ τοῦ Πνεύματος καί τῶν ἀπορρήτων αὐτοῦ ἀγαθῶν ἀπογεύσασθαι οὐδείς δόξης τῆς ἀτίμου καί καταπτύστου ἐρᾶ προσφερομένης αὐτῷ παρά ἀνθρώπων, ἀλλ' οὐδέ χρυσίου ἢ ἴματισμοῦ ἢ λίθων τῶν νομιζομένων παρά τοῖς ἀνοήτοις τιμίων· οὐ πλούτῳ ῥέοντι προστίθεται τῇ καρδίᾳ, οὐ παρά βασιλέων καί ἀρχόντων γνωρίζεσθαι βούλεται, τῶν οὐκ ἀρχόντων ἀλλ' ὑπό πολλῶν κυριευομένων· οὐ μέγα τι τούς τοιούτους ἥγειται καί ὑψηλόν, οὐδέ προξένους οἴεται εἶναι αὐτούς πλείονος δόξης τοῖς πλησιάζουσιν αὐτοῖς, οὐδέ τινος οὐδαμῶς ἐτέρου τῶν ἐπιφανῶν καί λαμπρῶν ἀνθρώποις ἐπιθυμήσει, ὡς οὐδέ πλούτου εἰς πενίαν τις κατελθεῖν ἢ ἀπό ἀρχῆς καί ἔξουσίας μεγίστης καί περιβλέπτους ἀξιώματος εἰς ἀδοξίαν ἐσχάτην καί ἀτιμίαν καταπεσεῖν.

οθ'. Εἰ πάντων σου τῶν ἀμαρτημάτων τὴν ἄφεσιν ἔλαβες, εἴτε δι' ἔξαγορεύσεως, εἴτε διά τῆς ἀμφιάσεως τοῦ (446) ἀγίου καί ἀγγελικοῦ σχήματος, πόσης σοι τοῦτο ἔσται ἀγάπης καί εὐχαριστίας καί ταπεινώσεως αἴτιον, ὅτι μυρίων ὑπάρχων τιμωριῶν ἄξιος, οὐ μόνον τούτων ἀπηλλάγης ἀλλά καί υἱοθεσίας καί δόξης καί οὐρανῶν ἡξίωσαι βασιλείας. Ταῦτα στρέφων ἐν διανοίᾳ καί διά παντός ἐνθυμούμενος, ἔτοιμος ἔσο καί προπαρασκευάζου μή ἀτιμάσαι τόν σέ τιμήσαντα καί τά μυρία συγχωρήσαντα πταίσματα, ἀλλ' ἐν πᾶσιν ἔργοις σου δοξάσαι καί τιμῆσαι αὐτόν, ἵνα καί αὐτός σε μειζόνως ἀντιδοξάσῃ, ὃν τιτίμηκεν ὑπέρ ἄπασαν τὴν ὁρωμένην κτίσιν, καί φίλον αὐτοῦ γνήσιον ὄνομάσει σε.

π'. Ὄσω ψυχή τιμιωτέρα τυγχάνει τοῦ σώματος, τοσοῦτον ὁ λογικός ἀνθρωπος κρείσσων τοῦ παντός κόσμου ἔστι. Μή γάρ, τά μεγέθη τῶν ἐν αὐτῷ κτισμάτων κατανοῶν, διά τοῦτο τιμιώτερά σου ταῦτα εἶναι νόμιζε, ἀνθρωπε, ἀλλά πρός τὴν δοθεῖσάν σοι χάριν ἀποβλέψας καί τῆς νοερᾶς καί λογικῆς σου ψυχῆς τὴν ἄξιαν καταμαθών, ἀνύμνει τόν ὑπέρ τά ὁρώμενα ἄπαντα τιμήσαντά σε Θεόν.

πα'. Σκοπήσωμεν πῶς δοξάσομεν τόν Θεόν· δοξάζεται δέ παρ' ἡμῶν οὐκ ἄλλως ἢ ὡς παρά τοῦ Υἱοῦ ἐδοξάσθη. Δι' ὧν γάρ ἐκεῖνος τόν ἔαυτοῦ Πατέρα ἐδόξασεν, ἐδοξάσθη δέ καί ὁ Υἱός παρά τοῦ Πατρός δι' αὐτῶν, κάκεῖνα καί ἡμεῖς σπουδῆς πράξωμεν, ἵνα διά τούτων δοξάσωμεν τόν Πατέρα ἡμῶν τόν ἐν τοῖς οὐρανοῖς κληθῆναι καταδεξάμενον, καί δοξασθῶμεν παρ' αὐτοῦ τῇ δόξῃ τοῦ Ἰησοῦ, ἢ εἶχε πρό τοῦ τόν κόσμον γενέσθαι παρ' αὐτοῦ τάδε εἰσίν ὁ σταυρός, ἥγονυν ἡ νέκρωσις τοῦ κόσμου παντός, αἱ θλίψεις, οἱ πειρασμοί καί εἴ τι ἔτερον τῶν παθημάτων Χριστοῦ· ἢ ὑποφέροντες ἐν ὑπομονῇ πολλῇ, μιμούμεθα τοῦ Χριστοῦ τά παθήματα καί δοξάσομεν δι' αὐτῶν τόν Πατέρα ἡμῶν καί Θεόν, ὡς νίοι αὐτοῦ χάριτι καί συγκληρονόμοι Χριστοῦ.

πβ'. (447) Ψυχή ἡ μή τελείως τῆς σχέσεως καί προσπαθείας τῶν ὁρωμένων εὐαισθήτως ἀπαλλαγεῖσα, τά ἐπισυμβαίνοντα αὐτῇ λυπηρά καί τάς ἐπερχομένας αὐτῇ ἐπηρείας παρά τε δαιμόνων καί ἀνθρώπων ἀλύπως φέρειν οὐ δύναται, ἀλλ' οἷον συνδεδεμένη τῇ προσπαθείᾳ τῶν ἀνθρωπίνων πραγμάτων, ζημίαις δάκνεται χρημάτων καί ἀποστερήσειν ἄχθεται πραγμάτων καί πληγαῖς ἐπιφερομέναις αὐτῆς σώματι σφοδρῶς ὀδυνᾶται.

πγ'. Εἴ τις σχέσεως καί ἐπιθυμίαις τῶν αἰσθητῶν ἀπέρρηξε τήν ψυχήν αὐτοῦ καί Θεῷ ταύτην συνέδησεν, οὐ μόνον τῶν περὶ αὐτὸν χρημάτων καί κτημάτων καταφρονήσει καί ὡς ἐπὶ ἀλλοτρίοις καὶ ζένοις στερούμενος αὐτῶν ἀλύπως διατεθῆ, ἀλλὰ καὶ τὰ ἐπιφερόμενα τῷ σώματι αὐτοῦ ἀνιαρά μετά χαρᾶς καὶ τῆς προσηκούσης εὐχαριστίας ὑπομενεῖ, βλέπων ἀεί, κατὰ τὸν θεῖον ἀπόστολον, τὸν μὲν ἔξω φθειρόμενον ἄνθρωπον, τὸν δέ ἐντός ήμέρα καὶ ήμέρα ἀνακαινούμενον. Ἄλλως δέ οὐκ ἔνι τάς κατά Θεόν θλίψεις μετά χαρᾶς ὑπενεγκεῖν, γνώσεως γάρ τελείας ἐν τούτοις χρείᾳ καὶ σοφίας πνευματικῆς ὁ δέ τούτων ἐστερημένος ἐν σκότει ἀγνωσίας καὶ ἀνελπιστίας ἀεί πορεύεται, μή δυνάμενος τό φῶς τῆς ὑπομονῆς καὶ τῆς παρακλήσεως ὅλως θεάσασθαι.

πδ'. Πᾶς δοκησίφρων ἐκ μαθηματικῆς ὡν ἐπιστήμης μυστήρια Θεοῦ παρακύψαι καὶ ἴδειν οὐκ ἀξιωθήσεται ποτε, ἔως ἂν ταπεινωθῆναι πρῶτον θελήσῃ καὶ μωρός γένηται, σύν τῇ οἰήσει καὶ ἦν κέκτηται γνῶσιν ἀποβαλών. Ὁ γάρ τοῦτο ποιῶν καὶ σοφοῖς τά θεῖα ἐν ἀδιστάκτῳ πίστει ἀκολουθῶν, ὑπό τούτων χειραγωγούμενος, συνεισέρχεται μετ' αὐτῶν ἐν πόλει ζῶντος Θεοῦ, καὶ ὑπό τοῦ θείου Πνεύματος ὁδηγούμενος καὶ φωτιζόμενος, ὁρᾷ καὶ διδάσκεται ἀπερ οὐδείς τῶν ἄλλων ἀνθρώπων εἶδεν (448) ἥ ἴδειν ἥ μαθεῖν ποτε δύναται, καὶ τηνικαῦτα γίνεται Θεοῦ διδακτός.

πε'. Τούς διδακτούς Θεοῦ οἱ μαθηταί τῶν σοφῶν τοῦ αἰῶνος τούτου ἀνθρώπων ἡγοῦνται μωρούς, αὐτοὶ δοντες ἐν ἀληθείᾳ μωροί, ἐκ μεμωραμένης σοφίας στομαθέντες τῆς θύραθεν, ἥν ἐμώρανεν ὁ Θεός, κατὰ τὸν θεῖον ἀπόστολον, καὶ ἦν ἡ θεολόγος φωνή ἐπίγειον οἴδε, ψυχικήν, δαιμονιώδη, μεστήν ἐριθείας καὶ φθόνου. Ἔξω γάρ δοντες οἱ τοιοῦτοι τοῦ θείου φωτός, τά ἐν αὐτῷ ἴδειν μή δυνάμενοι θαύματα, τούς αὐλιζομένους ἐν τῷ φωτί καὶ τά ἐν αὐτῷ βλέποντας καὶ διδάσκοντας ὡς πεπλανημένους λογίζονται, πεπλανημένοι δοντες αὐτοί καὶ ἄγευστοι τῶν ἀπορρήτων ἀγαθῶν τοῦ Θεοῦ.

πσ'. Διά τοῦτο μόνον παραβάλλειν καὶ βλέπειν τοῖς ἐν τῷ κόσμῳ θέλουσιν οἱ χάριτος πεπληρωμένοι καὶ τετελειωμένοι τῇ γνώσει καὶ σοφίᾳ τῇ ἄνωθεν, ἵνα μισθόν τινα προξενήσωσιν αὐτοῖς δι' ὑπομνήσεως τῶν ἐντολῶν τοῦ Θεοῦ καὶ δι' ἀγαθοεργίας, εἴ ἄρα γε ἀκούσωσιν, εἰ ἄρα γε συνήσουσιν καὶ πεισθήσονται, ἐπειδή οἱ μή τῷ τοῦ Θεοῦ ἀγόμενοι Πνεύματι ἐν τῇ σκοτίᾳ περιπατοῦσι καὶ οὐκ οἴδασιν οὕτε ποὺ ὑπάγουσιν, οὕτε ἐν τίσι προσκόπουσι. Τάχα γάρ ποτε ἀνασφήλαντες ἐκ τῆς περιεχούσης αὐτούς οἰήσεως, δέξονται τὴν τοῦ Ἅγιου Πνεύματος ἀληθῆ διδασκαλίαν καὶ τό τοῦ Θεοῦ θέλημα ἀνοθεύτως καὶ ἀκαπηλεύτως ἀκούσαντες μετανοήσουσι καὶ ποιήσαντες αὐτό μεταλάβωσί τινος χαρίσματος πνευματικοῦ. Εἰ δέ μή τοιαύτης ὡφελείας γενέσθαι δυνηθῶσιν αὐτοῖς πρόξενοι, θρηνοῦντες τὴν πώρωσιν τῆς καρδίας αὐτῶν ὑποστρέφουσιν εἰς τάς καλιάς αὐτῶν, νυκτός καὶ ήμέρας εὐχόμενοι ὑπέρ τῆς σωτηρίας αὐτῶν ὑπέρ γάρ ἄλλου τινός οὐδέποτε λυπηθήσονται οἱ τῷ Θεῷ ἀδιαλείπτως συνόντες καὶ ὑπερεμπιπλάμενοι παντός ἀγαθοῦ.

πζ'. (449) Ὅτι καὶ νῦν εἰσιν ἀπαθεῖς καὶ ἄγιοι καὶ πεπληρωμένοι τοῦ θείου φωτός, ἀναστρεφόμενοι ἐν μέσω ήμῶν, τοσοῦτον τά μέλη νεκρώσαντες ἔαυτῶν τά ἐπὶ τῆς γῆς ἐκ πάσης ἀκαθαρσίας καὶ ἐμπαθεστάτης ἐπιθυμίας, ὡς μή μόνον ἀφ' ἔαυτῶν ποτε μή λογίζεσθαι ἥ ποιησαι ὁρμᾶν τό κακόν ἀλλά μηδέ ὑφ' ἐτέρου πρός τοῦτο ἔλκόμενοι, ἀλλοίωσίν τινα τῆς παρούσης αὐτοῖς ἀπαθείας ὑφίστασθαι ἥδεσαν ἄν, εἴπερ εἰδότες ἥσαν τά καθ' ἐκάστην ἀναγινωσκόμενα θεῖα λόγια καὶ ψαλλόμενα παρ' αὐτῶν οἱ τοῖς τοιούτοις τήν μωρίαν ἐπιφημίζοντες καὶ διαπιστοῦντες περὶ θείων πραγμάτων διδάσκουσιν ἐν σοφίᾳ τοῦ Πνεύματος. Εἰ γάρ ἐν γνώσει τελείᾳ ἐγένοντο τῆς θείας Γραφῆς, ἐπίστευον ἄν τοῖς ὑπό Θεοῦ λαληθεῖσι καὶ δωρησθεῖσιν

ήμιν ἀγαθοῖς· ἐπεὶ δέ ἀμέτοχοι τῶν τοιούτων ἐξ οἰήσεως καί ἀμελείας εἰσὶ καλῶν, καί τούς μετεσχηκότας καί περὶ τοιούτων διδάσκοντας ἀπιστοῦντες ἐνδιαβάλλουσιν.

πη'. Τίς ό σκοπός τῆς ἐνσάρκου οἰκονομίας τοῦ Θεοῦ Λόγου, ό ἐν πάσῃ τῇ θείᾳ Γραφῇ ἀνακηρυττόμενος καί παρ' ἡμῶν μὲν ἀναγινωσκόμενος, μή ἐπιγινωσκόμενος δέ, ἥ πάντως ἵνα μετεσχηκώς τῶν ἡμετέρων κοινωνούς τῶν ἐκείνου ποιήσῃ ἡμᾶς; Ο γάρ Υἱός τοῦ Θεοῦ διά τοῦτο υἱός τοῦ ἀνθρώπου ἐγένετο, ἵνα υἱός Θεοῦ ποιήσῃ τούς ἀνθρώπους ἡμᾶς, εἰς δόπερ ἐστί κατά φύσιν ἐκεῖνος ἀνάγων κατά χάριν τὸ γένος ἡμῶν, γεννῶν ἡμᾶς ἄνωθεν ἐν Πνεύματι Ἅγιῳ καί εὐθύς εἰσάγων ἡμᾶς εἰς τὴν βασιλείαν τῶν οὐρανῶν, μᾶλλον δέ ἐντός ἡμῶν ταύτην ἔχειν ἡμῖν χαριζόμενος ὡς μή ἐν ἐλπίσιν εἶναι τοῦ εἰσελθεῖν ἡμᾶς ἐν αὐτῇ ἀλλ' ἐν κατασχέσει ταύτης ὅντας βοῶν· «Ἡμῶν δέ ἡ ζωή κέκρυπται σύν τῷ Χριστῷ ἐν τῷ Θεῷ».

πθ'. Τό αὐτεξούσιον καί αὐτοπροαίρετον ἡμῶν οὐκ ἀφαιρεῖται τό βάπτισμα, ἀλλ' ἐλευθερίαν ἡμῖν χαρίζεται (450) τοῦ μηκέτι καί ἄκοντας ἡμᾶς τυραννεῖσθαι ὑπό τοῦ διαβόλου. Ἐφ' ἡμῖν δέ ἐστι μετά τό βάπτισμα ἥ ταῖς ἐντολαῖς αὐτοθελῶς ἐμμένειν τοῦ εἰς ὃν ἐβαπτίσθημεν δεσπότου Χριστοῦ καί τῇ ὁδῷ πορεύεσθαι τῶν προσταγμάτων αὐτοῦ ἥ ἐκκλίνειν τῆς εὐθείας ταύτης ὁδοῦ καί πρός τόν ἀντίπαλον καί ἔχθρόν ἡμῶν διάβολον διά τῶν πονηρῶν πράξεων παλινδρομεῖν.

90. Οἱ μετά τό βάπτισμα τοῖς τοῦ πονηροῦ θελήμασιν εἴκοντες καί τά ἐκείνω βεβουλευμένα διαπραττόμενοι ἔαυτούς τῆς ἀγίας τοῦ βαπτίσματος μήτρας ἀπαλλοτριοῦσι, κατά τό ὑπό τοῦ Δαβίδ εἱρημένον. Ούδε γάρ ἀλλοιοῦται ἡμῶν ἔκαστος ἥ τῆς καθό ἔκτισται μεθίσταται φύσεως, ἀλλά ἀγαθός κτισθείς ὑπό τοῦ Θεοῦ, κακόν γάρ ὁ Θεός οὐκ ἐποίησεν, ἄτρεπτος τῇ φύσει καθό ἔκτισται καί τῇ οὐσίᾳ ὡν, οἷα ἔξ έκουσίον γνώμης προαιρεῖται καί θέλει, ταῦτα καί πράττει εἴτε ἀγαθά εἴτε φαῦλα· ὡσπερ γάρ τήν μάχαιραν κάν ἐπί κακῷ τις αὐτήν κάν ἐπί καλῷ χρήσηται, τῆς ἴδιας ἐκείνη οὐ μεθίσταται φύσεως ἀλλά μένει σίδηρος ὡν, οὕτω καί ὁ ἀνθρωπός ἐνεργεῖ μέν καί πράττει, ὡς εἱρηται, ἀπερ βούλεται, τῆς δέ οἰκείας οὐκ ἐξίσταται φύσεως.

91. Οὐ μετά τό ἔνα ἐλεῆσαι σώζει ἀλλά τό ἐνός καταφρονῆσαι τῷ πυρὶ παραπέμπει. Τό γάρ «έπείνασα καί ἐδίψησα» οὐ πρός τό ἄπαξ εἱρηται πάντως, ούδε τό ἐν μιᾷ ἡμέρᾳ ἀλλά τό διά βίου παντός δηλοῦ οὔτω καί τό τραφῆναι Χριστόν, ποτισθῆναι τε καί ἐνδυθῆναι καί εἴ τι ἔτερον τούτοις συνέπεται, οὐ πρός ἄπαξ ἀλλά διά παντός καί ἐν πᾶσιν ὑπό τῶν αὐτοῦ δούλων ταῦτα δέχεσθαι ὁ Κύριος καί Θεός ἡμῶν ὡμολόγησεν.

92. Τόν ἀμερίστως μεριζόμενον καί αὐτόν ὅλον ὅντα ἐνί ἐκάστω τῶν πενομένων, πῶς τινες εἰς ἔνα πένητα περικλείουσιν; Ὑπόθου οὖν ἐκατόν εἶναι πένητας ὡς ἔνα Χριστόν, (451) ούδε γάρ μεμέρισται ὅλως ὁ Χριστός. Ο γοῦν τοῖς ἐνενήκοντα ἐννέα δούς ἀνά ὀβολόν, τόν δέ ἔνα ὑβρίσας ἥ τύψας ἥ ἐκπέμψας κενόν, τίνι ἄρα ταῦτα πεποιήκεν ἥ πάντως τῷ εἰπόντι καί ἀεί λέγοντι καί εἰπεῖν μέλλοντι, «Ἐφ' ὅσον ἐποιήσατε ἐνί τούτων τῶν ἐλαχίστων, ἐμοί ἐποιήσατε»;

93. Ό τοῖς ἐκατόν δούς ἐλεημοσύνην, δυνάμενος δέ καί ἐτέροις δοῦναι, ποτίσαι τε καί θρέψαι, πολλούς παρακαλοῦντας αὐτόν καί βοῶντας ἀποπεμψάμενος, ὡς μή θρέψας Χριστόν κριθήσεται πρός αὐτοῦ, ἐπειδή καί ἐν ἐκείνοις πᾶσιν αὐτός ἐστιν ὁ καί ἐφ' ἐνί ἐκάστω τῶν ἐλαχίστων τρεφόμενος πρός ἡμῶν.

94. Ό πᾶσι μέν πάντα τά πρός χρείαν σήμερον παρασχών, αὔριον δέ δυνάμενος τοῦτο ποιῆσαι, ἀμελήσει τινῶν ἀδελφῶν καί λιμῷ καί δίψῃ καί ψύχει ἐάσει διαφθαρῆναι αὐτούς, αὐτόν παρεῖδεν ἀποθανεῖν καί αὐτοῦ κατεφρόνησε τοῦ εἰπόντος· «Ἐφ' ὅσον ἐποιήσατε ἐνί τούτων τῶν ἐλαχίστων ἐμοί ἐποιήσατε».

95. Ἐκ τούτων ἐν ἔστι γνῶναι, ὅπως ἰδιοποιεῖται ὁ Κύριος πάντα τά τῶν πενήτων καί ἀδελφῶν ἡμῶν, πρός μέν τούς δικαίους λέγων· «Ἐμοί ἐποιήσατε», πρός

δέ τούς ἐξ ἀριστερῶν· «Ἐμοί οὐκ ἐποιήσατε». Οὐ γάρ τούς ἐλεηθέντας μόνον παρ’ ἡμῶν ὁρᾶς οὐδέ τούς ἀδικηθέντας ἢ πλεονεκτηθέντας καὶ μυρία ἔτερα παθόντας δεινά, ἀλλά καὶ τούς παροφθέντας, ὡς ἀρκοῦν τοῦτο εἰς καταδίκην ἡμῶν· οὐ γάρ ἐκείνους ἀλλ’ αὐτὸν παρορῶμεν τόν τά ἐκείνων ἅπαντα ἰδιοποιύμενον Ἰησοῦν τόν Χριστόν.

96. Ἐν τούτῳ ἑκάστου πένητος πρόσωπον ἀναλαβεῖν κατεδέξατο καὶ παντὶ πένητι ἑαυτόν ἔξωμοιώσεν ἵνα μηδείς τῶν εἰς αὐτὸν πιστεύοντων τοῦ ἀδελφοῦ αὐτοῦ κατεπαίρηται, ἀλλ’ ἔκαστος, βλέπων τόν ἀδελφόν αὐτοῦ καὶ τόν πλησίον ὡς τόν Θεόν αὐτοῦ, ἐλάχιστον ἑαυτόν (452) οὐχί τοῦ ἀδελφοῦ ἀλλά τοῦ πεποιηκότος αὐτόν λογίζοιτο καὶ ὡς αὐτόν ὑποδέχοιτο καὶ τιμᾶ, ὡς δὲ Χριστός καὶ Θεός ἐκένωσε τό ἕδιον αἷμα διὰ τήν σωτηρίαν ἡμῶν.

97. Ό τόν πλησίον ἔχειν ὡς ἑαυτόν κελευσθείς οὐ μίαν πάντως ἡμέραν ἀλλά διά βίου παντός τοῦτον ἔχειν οὕτως ὀφείλει· καὶ δὲ παντί τῷ αἵτοῦντι διδόναι προσταττόμενος, τοῦτο ποιεῖν προστάσσεται ἐν πάσῃ τῇ ζωῇ αὐτοῦ, καὶ δὲ θέλων ἵνα ποιῶσιν εἰς αὐτόν ἄλλοι ἃ βούλεται ἀγαθά, ταῦτα καὶ αὐτός ποιεῖν ἄλλοις ἀπαιτηθήσεται.

98. Ὡσπερ οὖν ὃ ἔχων τόν πλησίον ὡς ἑαυτόν οὐδέν πλέον ἔχειν τοῦ πλησίον ἀνέχεται, ἐάν δέ ἔχῃ καὶ μή μεταδίωσιν ἀφθόνως, ἔως ἂν καὶ αὐτός πτωχός γένηται καὶ τοῖς πλησίον αὐτοῦ ἔξομοιωθῇ, τῆς ἐντολῆς τοῦ Δεσπότου ἐκπληρωτής οὐκ εὑρίσκεται, οὐδέ δὲ τοῖς αἵτοῦσι πᾶσι διδόναι θέλων, ἐάν μέχρις ὀβίολοῦ ἢ κλάσματος ἄρτου κεκτημένος, ἀποστρέψῃ τινά τῶν αἵτούντων αὐτόν, οὐδέ δὲ μή ποιῶν τῷ πλησίον ὅσα θέλει ἵνα ἔτερος ποιῇ πρός αὐτόν, οὕτω καὶ δὲ πάντα μέν πένητα καὶ ἐλάχιστον θρέψας, ποτίσας, ἐνδύσας καὶ τά ἄλλα πάντα εἰς αὐτούς ἐργασάμενος, ἐνός δέ μόνου καταφρονήσας καὶ αὐτόν παριδών, ὡς Χριστόν τόν Θεόν πεινῶντα καίδιψῶντα παριδών καὶ αὐτός λογισθήσεται.

99. Φορτικά ταῦτα τοῖς πᾶσιν Ἰωσὶ φανήσεται, διό καὶ δόξουσιν εὔλογα λέγειν ἐν ἑαυτοῖς· «Τίς ἄρα ταῦτα πάντα ποιήσαι δύναται, ὥστε πάντας θεραπεῦσαι καὶ θρέψαι καὶ μηδόλως τούτων τινά παριδεῖν;». Ἀλλ’ ἀκουέτωσαν Παύλου διαφρήδην βοῶντος· «Ἡ γάρ ἀγάπη τοῦ Χριστοῦ συνέχει ἡμᾶς, κρίναντας τοῦτο, ὅτι εἰ εἰς ὑπέρ πάντων ἀπέθανεν, ἄρα οἱ πάντες ἀπέθανον».

ρ'. Καθάπερ αἱ περιεκτικαὶ ἐντολαί συμπεριέχουσι πάσας ἐν ἑαυταῖς τάς μερικάς ἐντολάς, οὕτω καὶ αἱ περιεκτικαὶ ἀρεταί τάς μερικάς ἐν ἑαυταῖς συμπεριλαμβάνουσιν ἀρετάς. Ὁ γάρ πωλῶν τά ὑπάρχοντα αὐτοῦ ἢ καὶ διασκορπίζων αὐτά τοῖς πτωχοῖς καὶ πένης ἐφ' ἄπαξ γενόμενος πάντα ὑφ' ἐν τά τῶν μερικῶν ἐντολῶν ἔξεπλήρωσεν· οὐκέτι γάρ χρείαν ἔχει τῷ αἵτοῦντι διδόναι ἢ μή ἀποστραφῆναι τόν θέλοντα δανείσασθαι ἀπ' αὐτοῦ. Οὕτω καὶ δὲ ἀδιαλείπτως εὐχόμενος ἐν τούτῳ πάντα συνέκλεισε καὶ οὐκέτι ἐπτάκις αἰνεῖν τῆς ἡμέρας τόν Κύριον ἢ ἐσπέρας καὶ πρωΐ καὶ μεσημβρίας ὑπ' ἀνάγκην ἐστίν, ὡς ἡδη πάντα πεπληρωκώς ὅσα ἂν κανονικῶς καὶ ἐν ἀφωρισμένοις καιροῖς καὶ ὥραις εὐχόμεθά τε καὶ ψάλλομεν. Οὕτω καὶ δὲ τόν διδόντα ἀνθρώποις γνῶσιν Θεόν γνωστῶς ἐν ἑαυτῷ κτησάμενος, πᾶσαν ἀγίαν διῆλθε Γραφήν καὶ πᾶσαν τήν ἐκ τῆς ἀναγνώσεως ὡφέλειαν ἐκαρπώσατο καὶ οὐκέτι βιβλίων ἀναγνώσεως δεηθήσεται. Πῶς γάρ, δὲ τόν ἐμπνεύσαντα τοῖς τάς θείας γεγραφόσι Γραφάς συνόμιλον κεκτημένος καὶ παρ' ἐκείνου μυούμενος τά τῶν ἀποκεκρυμμένων μυστηρίων ἀπόρρητα, ἀλλά βίβλος οὗτος τοῖς ἄλλοις θεόπνευστος ἐσται, καὶ τε καὶ παλαιά φέρουσα μυστήρια γεγραμμένα δακτύλω Θεοῦ ἐν αὐτῷ, ὡς πάντα τελέσας καὶ καταπαύσας ἐν Θεῷ τῇ ἀρχικῇ τελειότητι ἀπό πάντων τῶν ἔργων αὐτοῦ;

Τέλος τῶν κεφαλαίων σκε'.

## Διάλογος Σχολαστικοῦ πρός Συμεών τὸν Νέον Θεολόγον. (454)

1. Ἐρώτ. Τί ἦν ἐν τῷ κόσμῳ πρό τοῦ τόν κόσμον γενέσθαι;  
Ἄπαντ. Θεός, ὁ τόν κόσμον ποιήσας.

2. Ἐρώτ. Μήπω ὅντος τοῦ κόσμου, πῶς ἦν ἐν τῷ κόσμῳ;

Ἄπαντ. "Οτι, καὶ πρό τοῦ γενέσθαι, ἐν τῷ Θεῷ πάντως ὡς γεγονώς ἦν ὁ κόσμος καθό καὶ οἱ μήπω παραχθέντες ἀνθρωποι ἐν τῷ κόσμῳ, ὡς ἡδη γεγεννημένοι εἰσὶ παρά τῷ Θεῷ. Συνέστηκε γάρ ἐν αὐτῷ τὰ πάντα, καὶ τὰ μήπω κτισθέντα, εἰ καὶ μῆ καταλαμβάνονται παρ' ἡμῶν.

3. Ἐρώτ. Εἰ οὖν, ὡς λέγεις, ἐν τῷ κόσμῳ ἦν ὁ Θεός πρό τοῦ τόν κόσμον γενέσθαι παρ' αὐτοῦ, τί γέγονεν ὁ Θεός ὅτε τόν κόσμον τοῦτον παρήγαγεν;  
Ἄρα διέστη τοῦ κόσμου; "Η καὶ αὕθις ἐν τῷ κόσμῳ ἐστίν;

Ἄπαντ. Τόπω μέν οὐ διέστη τῶν αὐτοῦ ποιημάτων ὁ ταῦτα ποιήσας Θεός· ποῦ γάρ ὁ πανταχοῦ παρών καὶ τά πάντα τῆς ἴδιας πληρῶν θεότητος μεταστήσεται; Τῇ δέ φύσει καὶ οὐσίᾳ καὶ τῇ ὑποστάσει καὶ τοῖς λοιποῖς (455) ἴδιώμασι πάσης κτιστῆς ὑπέρκειται φύσεως· καὶ ἀμετρήτως καὶ ἀκαταλήπτως ταύτης διέστηκεν.

4. Ἐρώτ. Πῶς, τόπω μή διεστηκώς ἀλλά πανταχοῦ, ὡς λέγεις, παρών, ἀποκεχωρισμένος τῶν πάντων ἐστίν;

Ἄπαντ. Δυσνόητον μέν τό ἐρώτημα, οὐ μέντοι γε δύσφραστον· Θεῷ δέ ἀδυνατεῖ οὐδέν· δόθεν δυνατός ἐστι καὶ περὶ τούτων πληροφορῆσαι σε. 'Άλλ' ἄκουε συνετῶς· καθάπερ ὁ νοῦς ἡμῶν τῶν ἀνθρώπων οὔτε συνέχεται ὑπό τοίχων οὔτε τόπω περιορίζεται, ἀλλά τό μέν σῶμα οἰκίσκω ἐγκλείεται καὶ δεσμοῖς περισφίγγεται, αὐτός δὲ ἐκτός ἐστι τούτων καὶ ἐλευθερίως πανταχοῦ περίεισιν, μήτε τοῦ σώματος χωριζόμενος μήτε τῆς οἰκίας μακράν γινόμενος, ἀλλ' οίονεί καὶ σύνεστι τούτοις κεχωρισμένος καὶ κεχώρισται ἡνωμένος αὐτοῖς, οὔτω καὶ ὁ Θεός πανταχοῦ καὶ ἐν πᾶσίν ἐστιν καὶ ἔξω πάντων· καὶ οὐδαμοῦ τῇ φύσει καὶ τῇ οὐσίᾳ καὶ τῇ δόξῃ ἐστίν· ἀπερίγραπτος γάρ.

5. Ἐρώτ. 'Ο οὖν ἀπερίγραπτος πῶς τά πάντα πληροῦ; 'Ο δέ τά πάντα πληρῶν, πῶς ἀπερίγραπτος καὶ οὐδαμοῦ ἐστιν;

Ἄπαντ. "Εστι μέν οὖν ὁμολογουμένως πανταχοῦ ὁ Θεός καὶ τά πάντα πληροῦ, οὐ συγκεκραμένος δέ ὅλως τοῖς ὄρωμένοις ἀλλά κεχωρισμένος τῷ τρόπῳ ὥπερ εἰρήκαμεν· οὐδαμοῦ δέ ἐστι τό καθ' ἡμᾶς· οὐδείς γάρ οἶδεν, οὐδέ οἱ ἄγγελοι, ποῦ ἐστιν ὁ Θεός· εἰ γάρ ἀκούεις παρεστάναι, ἀλλά τῷ θρόνῳ τῆς δόξης· καὶ πρός τήν ἐκπεμπομένην λαμπρότητα ἀντιβλέπειν μή ἔξισχύοντες, φόβῳ τά ἔαυτῶν κατακαλύπτουσι πρόσωπα, καὶ ἐκθαμβούμενοι τόν θεῖον ὅμονον ἀσιγήτως ἀεί ἀναπέμπουσι· τῷ γάρ ἀστέκτῳ τῆς δόξης καταπληττόμενοι, οὐδέ ἐν περινοίᾳ γενέσθαι ἡ ἐννοήσαι δύνανται, ποῦ δὲ δεσπότης ἡ ὁποῖος αὐτός ἐκεῖνός ἐστιν· εἰ γάρ πρός τήν ἀπαστράπτουσαν αἴγλην ἀντοφθαλμεῖν οὐκ ἰσχύουσι, πῶς ἄρα πορρωτέρω περιεργάζεσθαι δύναιντ' ἄν; "Οτι μέν οὖν ἐστιν ὁ Θεός καὶ πανταχοῦ ἐστι καὶ τά πάντα πληροῦ, καὶ οἱ ἄγγελοι (456) καὶ οἱ καθάραντες ἔαυτούς ἄγιοι ἐλλαμφθέντες καὶ φωτισθέντες ὑπό τοῦ Ἀγίου Πνεύματος ἵσασι· τό δέ ποῦ ἡ πῶς ἡ ὁποῖός ἐστιν, οὐδείς τῶν ἀπάντων γινώσκει, εἰ μή δὲ Πατέρ τόν Υἱόν καὶ δὲ Υἱός τόν Πατέρα καὶ τό Πνεῦμα τό Ἀγίον τόν Πατέρα καὶ τόν Υἱόν, ὡς συναῦδιον τούτοις καὶ δομούσιον· ταῦτα γάρ τά τρία, ὡς ἔν δοντα, καὶ γινώσκουσιν ἔαυτά καὶ γινώσκονται ὑπ' ἀλλήλων. 'Ως αὐτός εἶπεν ὁ φύσει Θεός καὶ Υἱός τοῦ Θεοῦ, «οὐδείς οἶδε τά τοῦ ἀνθρώπου, εἰ μή τό πνεῦμα τοῦ ἀνθρώπου τό οἰκοῦν ἐν αὐτῷ· οὔτω καὶ τά τοῦ Θεοῦ

ούδείς οἶδεν, εἰ μή τό Πνεῦμα τοῦ Θεοῦ· καί πάλιν· «οὐδείς γινώσκει τὸν Πατέρα, εἰ μή ὁ Υἱός, καί οὐδείς γινώσκει τὸν Υἱόν, εἰ μή ὁ Πατήρ καί ὃ ἂν βούληται ὁ Υἱός ἀποκαλύψαι».

6. Ἐρώτ. Καί πῶς φησιν ὁ Χριστός, «μή καταφρονήσητε ἐνός τῶν μικρῶν τούτων· οἱ γάρ ἄγγελοι αὐτῶν διά παντός βλέπουσι τό πρόσωπον τοῦ Πατρός μου τοῦ ἐν οὐρανοῖς»; Καί πάλιν, «μακάριοι οἱ καθαροί τῇ καρδίᾳ, δτὶ αὐτοὶ τὸν Θεόν δύονται», σύ δέ λέγεις δτὶ καί οἱ ἄγγελοι ἀγνοοῦσιν ὅποιος καί ποὺ ἔστιν ὁ Θεός;

Ἄπαντ. Ὡσπερ τοῦ ἡλίου ἐν μεσημβρίᾳ λάμποντος τό ἐκπεμπόμενον μέν ἐξ αὐτοῦ φῶς τρανῶς καθορῶμεν, αὐτόν δέ ἐκεῖνον κἄν ποσῶς κατιδεῖν καί καταμαθεῖν οὐκ ἰσχύομεν, ὅμως δέ βλέπειν αὐτόν ἐπ' ἀληθείας λέγομεν, οὕτω καί οἱ ἄγγελοι καί οἱ ἄγιοι τήν ἀπαστράπτουσαν δόξαν καθορῶντες τοῦ Πνεύματος, ἐν αὐτῇ καί τὸν Υἱόν καί τὸν Πατέρα δρῶσιν· οὐχ οὕτως δέ οἱ ἀμαρτωλοί καί ἀκάθαρτοι ἐκεῖνοι γάρ τυφλοῖς καί ἀναισθήτοις ἐοίκασιν· ὥσπερ γάρ οἱ τυφλοί τό φῶς τοῦ αἰσθητοῦ ἡλίου λάμπον οὐ βλέπουσιν, οὕτω δή καί αὐτοί τό θεῖον φῶς ἀεί φαῖνον οὐ καθορῶσιν, οὕτε μήν ἐπαισθάνονται τῆς θέρμης αὐτοῦ.

7. Ἐρώτ. (457) Τί οὖν βλέπουσιν οἱ κεκαθαρμένοι τὸν νοῦν καί τήν καρδίαν;

Απάντ. Ἐπειδή ὁ Θεός φῶς ἐστι καί φῶς τό ἀκρότατον, ἔτερον οὐδέν δρῶσιν οἱ αὐτόν βλέποντες, εἰ μή φῶς· καί τοῦτο δῆλον ἐκ τε τῶν ἰδόντων λάμψαν τό πρόσωπον τοῦ Χριστοῦ ὡς τὸν ἡλιον, τά δέ ἴματια αὐτοῦ γενόμενα ὡς τό φῶς· καί ἐκ Παύλου τοῦ ἀποστόλου, φῶς ιδόντος τὸν Θεόν καί εἰς τήν αὐτοῦ ἐπίγνωσιν ἐπιστρέψαντος, καί ἐκ μυρίων ἑτέρων ἀγίων.

8. Ἐρώτ. Πῶς οὖν οὐ πᾶσιν ὁρᾶται, ἐπεί ἀΐδιον καί ἀειλαμπές φῶς ἔστιν ὁ Θεός;

Ἄπαντ. Ἐπειδή οὕτως ὡκονόμησεν ἐξ ἀρχῆς ὁ Θεός· ἵνα μηδεμίαν ἔχῃ κοινωνίαν τό σκότος ἐν τῷ φωτί μηδέ ἐναγής καί βέβηλος μετά τοῦ Ἀγίου καί καθαροῦ. Διό καί ὡς μέγα χάσμα καί τεῖχος δέ αἱ πονηραί ἐνθυμήσεις καί οἱ μάταιοι ἡμῶν διαλογισμοί οἵα δή τεῖχος ὑψηλόν γίνονται καί διιστῶσιν ἡμᾶς ἀπό τοῦ φωτός τῆς ὄντως ζωῆς· ὁ γάρ Θεός φῶς ἐστι καί ζωή ἐστιν· ὅσοι τοιγαροῦν ἐστέρηνται τούτου, νεκροί εἰσι τῇ ψυχῇ καί τοῦ αἰωνίου πυρός καί σκότους συγκληρονόμοι τε καί συμμέτοχοι.

9. Ἐρώτ. Καί οὐκ ἐστι σωτηρίας τυχεῖν τὸν μή εἰς ταῦτα πεφθακότα τά μέτρα;

Ἄπαντ. Τοῦ Κυρίου λέγοντος, πολλαί μοναί παρά τῷ Πατρί μού εἰσιν, εὔδηλον δτὶ καί πολλαί σωτηρίας ὄδοι· πᾶσαι δέ ἐν μιᾷ τῇ τῆς μετανοίας ὄδῷ τελειοῦνται διά τῆς τοῦ κακοῦ ἀποχῆς, εἴτε τήν τῆς ἐλεημοσύνης εἴποις εἴτε τήν τῆς ξενιτείας εἴτε πάσης ἐτέρας τοῦ ἀγαθού πράξεως ἐκπλήρωσιν, πρός τήν τῶν κρειττόνων ἐπιτυχίαν.

